

7801

ఆంగ్లదేశచరిత్ర

(విద్యాశాఖవారిచే నూతనముగా సవరింపబడిన 'ఏ' గ్రామ

సిలబసు ననుసరించి వ్రాసుబడినది.)

ఆంగ్లమున గ్రంథకర్త:
ఎల్. జి. బ్రౌన్ డన్, ఎం.ఎ.

ఆంధ్ర విశ్వవిద్యాలయమును, ఆంధ్రప్రదేశ్ విశ్వవిద్యాలయమును

పింగళ లక్ష్మీకాంతముపతులు, ఎం.ఎ. గారిచే

సాంధ్రీకరింపబడినది.

(పెక్కు చిత్రపటములతోను, దేశపటములతోను గూడినది.)

చెన్నై పురి:

ఇండియన్ పబ్లిషింగ్ హౌస్, లిమిటెడ్

1931

కాస్టర్స్

వెల రూ

10-00

ఉపోదాతము

ఈ చరిత్రమును అంగ్లమున వ్రాసి యెతిహాసికుడు
మల్. జి. బ్రౌండను, ఎం. ఏ. అను ఉపాధ్యాయుడు. ఈయన
డు సమస్తాడని వినికి. ఈ గ్రంథ రచనవలన గూడ సర్వే
గోచరమైతి.

దేశభాషల మూలముననే విద్య గలపవలె నను భావము
నాటికి పెంపొందుచున్నది. ఇది యెప్పటికి కొనసాగునో
కమెలుగును. కాని పురుషకారమున లోపము ఉండరాదు
నుక, మునుముందు మనము, దేశభాషలలో గ్రంథములు
చించుటయు, వానిని ఉపయోగించుటయు మేలు. గ్రంథ
కాశకులు పెక్కుమంది యీ సత్కార్యమును జేయుచునే
నన్నారు. వారిలో చెన్నపురియందుగల, “ది ఇండియన్
స్ట్రైప్సింగు హౌస్” వారుగూడ మిక్కిలి గణనీయులు.

వారు, ఈ యాంగ్ల దేశచరిత్రను తెనిగింపవలసినదని
స్నేహపూర్వకముగా సడుగ, నేను ప్రీతిపూర్వకముగా నందు
కు నూల్కొని యది నెరవేర్చితిని.

మూలకర్త బహు భావబంధుర హృదయుడు. సాధా
ణముగ అట్టివారి రచన గంభీరమై అనువాదసులభము గా
స్పృశును. అయినను నేను యథాశక్తి దానిని తెనిగించి యిచ్చి
తిని. దీన, నే నెందును మూలాతి క్రమణము చేయలేదు.

యథామాతృకముగానే వ్రాసితిని. అందుచేతనే వాక్యఘటనాదికమున అచ్చటచ్చట చిక్కువచ్చెడిది—నాచేత నైనంత వఱకు ఆ చిక్కు తొలగించుకొని, మన భాష కనుగుణ మగు యోజనాపద్ధతి నవలంబించి రచనను ధారాళముగా జేయ యత్నించితిని. అందు ఎంతమట్టుకు కృతార్థుడనైతినో చదువరులు చెప్పవలెను.

మఱియు, ఇందు అర్థానుస్వార సంధికార్యాది వ్యాకరణ నియమములను నేను పాటించలేదు. ఎచ్చటనేని ఆ కార్యములు జరిగిన, అది బుద్ధిపూర్వకముకాదు. ఆ నియమములన్నియు సాహితీ గ్రంథములలో పాటించనగునేకాని, విషయప్రధానములైన చరిత్రాదుల సక్రమలేదని బహు పండితాభిప్రాయము. అట్లని దీనిని వ్యాసహాళిక భాషలో వ్రాయలేదు. గ్రాంథిక పద్ధతినే వ్రాసితిని.

దీని గుణదోషములను లోకమారసి తెల్పవలెనని యాసింపుచున్నాను. బహు ధనస్వయసాధ్యమైన గ్రంథ ప్రచురణ మహాకార్యమును దీక్షతో సాగించుచున్న యీ కంపెనీవారికి దేశీయుల బహువిధముల తోడ్పడి వారి యాశయములు శఫలించునట్లు చేయుదురుగాక.

మరియు. }
1-6-31. }

పింగళ లక్ష్మీకాంతము.

విషయసూచిక

ప్రకరణము.

పట.

1. కెల్టలయు రోమనులయు నాటి బ్రిటనుదేశము ...	1
2. బ్రిటను ఆంగ్లో సాక్షసుల (Anglo-Saxons) వశమగుట; రాష్ట్ర స్తకము ...	11
3. వెస్సెక్సు; ఔత్తరాహులు ...	20
4. ఆంగ్లో సాక్షసుల కాలమున నింగ్లాండుదేశపు స్థితిగతులు: రాజ్యపాలనాదికము ...	29
5. డేసుల దండయాత్ర, జయము: వెస్సెక్సు స్థానదశ. ...	40
6. నార్తనురాజుల పరిపాలన ...	48
7. రాజాధికార వర్ధనము ...	67
8. అధికార ప్రధానపత్రము ...	87
9. పదునొకండవ సంత్రైండవ శతాబ్దుల ఆర్థిక సాంఘిక స్థితిగతులు ...	94
10. పార్లమెంటు క్రమ సమున్నతి I ...	103
11. పార్లమెంటు క్రమ సమున్నతి II ...	116
12. నూలు సంవత్సరముల యుద్ధకాలము I ...	142
13. నూలు సంవత్సరముల యుద్ధకాలము II ...	161
14. నూలు సంవత్సరముల యుద్ధకాలము III ...	186
15. రోజా యుద్ధములు ...	199

ప్రకరణము	పుట
16. విద్యా ప్రబోధ మతసంస్కరణ యుగము	.. 21
17. మత సంస్కరణ కాలమునందలి దేశస్థితి	... 22
18. ఇంగ్లండుదేశము మహాశక్తిసంపన్నమగుట	... 25
19. ట్యూడరు యుగవిశేషములు	... 28
20. పార్లమెంటు రాజాధికారమును ధిక్కరించుట	... 29
21. ప్రజాయుద్ధము, ప్రజాస్వామ్యము, పక్ష విభేదము.	32
22. పునఃప్రస్థానము: ప్రజావిప్లవము	... 35
23. ప్రజావిప్లవ పోషకారము	... 37
24. విగుల యధికారము	... 39
25. రాజా స్వతంత్రత్వై నర్జించుటకు చేసిన కడపటి యత్నము	... 42
26. ఫ్రెంచి విప్లవముతో పోరాటము	... 44
27. చర్చ: పారిశ్రామిక పరివర్తనము: పార్లమెంటును సంస్కరించుట	... 47
28. విక్టోరియారాజ్య పాలనము	... 46

శ్రీ వేంకటేశాయనమః

శ్రీగురుభ్యోనమః

ఆంధ్ర దేశ చరిత్ర

మొదటి ప్రకరణము

కల్లులయు రోమపలయు నాటి బ్రిటను వేశము

బ్రిటను దేశముయొక్క అతి ప్రాచీన చరిత్రను గూర్చిన యథార్థాంశములు, అంతగా తెలియవు. గుహాభివృద్ధి లయం దలి చిత్రములను, ఆ గుహల యదుగుభాగమున పూడిపోయిన శిథిలవస్తుసముదాయమును, సనాథగతమైన అస్థినంచయమును పరికించి, పర్యటించి, ఆ వివరము లన్నియు చరిత్రరూపమున గుదిగూర్చి చరిత్రకారులు కొంత ప్రయత్నించిరి. వానిని బట్టి చూచినచో, వేసవేలసంవత్సరములకు పూర్వమే, యీ దేశమున, మానవజాతి నివసించియుండెనని గ్రహించుటగును. వారానా డుపయోగించిన శిలాయుధములు లభించినవి. వానిని బట్టి యైతిహాసికు లాయుగమునకు “ప్రాచీన శిలాయుగ”మని పేరిడిరి. ఆ యుగమునకు పిమ్మట, చాలకాల మీదేశము నిర్జనముగా నున్నట్లును, మఱికొంతకాలమునకు మరల, జనులు వేరవట్లును తోచెడిని. ఈ జనులు యూరప్రఖండములోని ఇతర దేశములనుండి వచ్చినవారు. వారు, మగటిమిగల యోధులు. వారు పయోగించిన బల్లములును, బాణములును వాడిగల రాతి మొనలతోడివి యగుటచే, వారికాలమునకు

“నవీనశిలాయుగ” మని పేరు. ఈ యుగము వారికి, గోవులను, పందులను, కుక్కలను, మేకలను పెంచు నాచారముకలదు. కాని, నేల దున్ని, పంటలు పండించుకొనుట యెఱుగరు. ఇతరదేశములతో నర్థకవ్యాపారములు చేయుచుండువారు. ఈ మూలముగా, వా రీదేశములోనికి “కంచు” లోహమును కొని వచ్చిరి. క్రమముగా ఈ లోహమే గృహపాపకరణముల కును, యుద్ధోపకరణములకును వాడిరి. దానిపేరుమీద, చరిత్రకారులు, ఈ కాలమునకు “కాంస్యయుగ”మని పేరిడిరి. క్రీ. పూ. 1700 ఈ యుగప్రారంభదశ.

ఈ కాలమున ‘కెట్టులు’ అను ఒకజాతివారు సముద్రము దాటి యీ దేశముమీదికి దాడివచ్చిరి. వారిలో కొందఱు యూరపుఖండపు ఉత్తరభాగమునుండియు, మరికొందఱు దక్షిణ భాగమునుండియు వచ్చినవారు. కంచును వివిధవస్తువులుగా చేసి వాడుకొనుటలో వారు నిపుణులు. కాని యీ దేశమున వారికి పూర్వమును నున్నవారు దాని యుపయోగమును స్పష్టముగ గ్రహించుచుండిరి. ఈ నిపుణతవలననే కాబోలు, ఈ ‘కెట్టులు’ ఈ దేశమున చాలభాగము జయించి లోహమును కొనిరి. అటుపిమ్మట వేయినంతవర్షములకు వేతొక ‘కెట్టు’ దాడివచ్చెను. ఈ ప్రతివారికి ఇనుమును ఉపయోగించు నిపుణతయు కలదు. క్రమముగా యుద్ధోపకరణములకు ఇనుము నుపయోగించుచు, కంచును ఆభరణములుగా, గృహపాపకరణములుగా ఉపయోగించిరి. రోమనులు, త్రిటనుదేశమునుగూర్చి కర్ణాకర్ణిగ వినునాటికే కెట్టులు, మంచి పనితనమును, సాగసుదనమును గల కంచునగలను చేయుచుండిరి. మరియు వీరు తగరమును, ఇనుమును కూడ కని

పెట్టిరి. ఇంతియకాక, ఈ దేశపు దక్షిణప్రాంతముల నున్న వారు, బహుసంఖ్యాకులై భూమిని సాగుచేసి గోధుమలు మొదలగు ధాన్యములను పెంచుచుకొనుచుండిరి. కాని ఉత్తర ప్రాంతమున అల్పసంఖ్యాకులే కలరు. వారికి వేటాడటతప్ప కృష్యాదులు తెలియవు.

ఈ 'కెల్టలు' కేవలము దైవచింతాశూన్యులు కారు. వారిసంస్కారముననుసరించి వారికిని ఒకమతియు కలదు. "ద్రూయిదులు" (Druids) అనువారు, వారి రోహితులు. ఇంగ్లాండులో అచ్చటచ్చట, నేటికిని, తోరణాకారముగా నున్న శిలానిర్మాణములు కానవచ్చును. "స్టోను హెంజి" అను ప్రదేశమున అట్టిది ఒకమండలమే కలదు. ఈ నిర్మాణములు అతి ప్రాచీనములయినవి. వీనిని 'ద్రూయిదు'లే నిర్మించియుండు రని ప్రజలు తలంచుచుండిరి. కాని అవి వారికంటెను ప్రాచీన తరములని, ఇటీవల నిర్ధారించబడినది.

జూలియసు సీజరు:—దండయాత్రలు

క్రీ. పూ. 54—55

బ్రిటనుదేశపు 'కెల్టలు' కాలక్రమమున కొంతకుకొంత ఇనుము, కంచు లోహముల వివిధోపయోగములను గ్రహించి, వానిని వినియోగించుకొను వివేకము సంపాదించుకొనునాటికే, అతిప్రాచీనమైన రోముపట్టణము, సమగ్రనాగరకతాశోభితమై స్వీయసామ్రాజ్యమును నానాటికి విస్తరింపజేసికొనుచుండెను. పరిపూర్ణరోమనుసామ్రాజ్యనిర్మాణము క్రీస్తుశకమునకుపిమ్మట కొంతకాలమునకుగాని నెరవేరినదికాదు, కాని, క్రీ. శ. 120 సం॥ నాటికే, మధ్యధరాసముద్రతీరమును కలయనంటికొనియున్న

భూభాగములన్నియును, ఆ సామ్రాజ్యములోనివే అయ్యెను. 'జూలియసుసీజరు' అనునాతడు రోమనుసామ్రాజ్యమునకు అలంకారభూతుడగు శూరాగ్రేసరుడు. ఆతడు క్రీ. పూ. 58-వ సంవత్సరములో 'గాలు'దేశముమీదికి దండెత్తిపోయి దానిని లోపటిచికిన మొదలిడెను. ఇప్పటి ఫ్రాన్సుదేశమునకే అప్పుడు "గాలు"దేశ మని పేరు. అట్టిదే యింకొకదేశము ఉత్తరదిశగా సముద్రమధ్యమున కలదనియు, తత్ప్రజలును అన్ని విధముల గాల్గుదేశముప్రజల పోలియుండు రనియు సీజరు వినెను. వినుటతోడనే అతనిచిత్తమున తద్దేశమును జయింపవలె నను కాంక్ష, అలముకొని రెండువేలమందిసైనికులతోడి యుద్ధనావలను సమీపముకొని, సముద్రము తరించి, ప్రత్యూర్వమును, అద్భుతపూర్వమును అగు ఆ చిన్నిలంకలో తెల్లగొండలకడ కాలిడెను. ఆత డచ్చట కొన్నిదినములు నిలిచి చూచెను గాని వచ్చినది యగునట్లు తోచలేదు. సముద్రమున తుపాను రేగుచుండుటచే, డబులలోని యతని యనుచరులు ప్రాణ సంశయవశతో నుండిరి. ముందుదెసకు కన్నెత్తి చూడగా, దారియు తెన్నును లేని అడవియు, దానిని కలయజుట్టుకొని మన్నెఘనీలయు గోచరించెను. దేశకాలములు రెండును అనుకూలములుగా లేమి, ఆతడు సకాలమున 'గాలు' దేశమునకు మరలి పోయెను.

సీజరు అంతలో విముక్తుడుగాక ఆ మరుసటియేడే మఱి యంతటిసేనతో సముద్రము దాటి ఈ దేశమునకు వచ్చెను. వచ్చినమొగముననే 'కెంటు' మండలజనులను జయించి, అతడు ఖేమ్మనదీతీరమునందలి 'బ్రెంటుఫోర్డు' (Brentford) వఱకు తరలి

పోయెను. ఆ ప్రదేశము ఇప్పటి లండనుపట్టణపశ్చిమభాగము. ఈ మారును సీజరునకు జయము ముగిసిన యయ్యెను. ఏమన, ఆతడు జనపదభాగముల ఆనుచును గొట్టిగా ఎరుగడు. హఠాత్తుగా దేశీయులు ఏదెసనుండి నచ్చి పైకి ముంచివేతురో అనుభయమున, అతనిసేనయు అనుదమును దిగులు పడజూచెను. మతీయు, అప్పుడే 'గాలు'దేశీయులును తిరుగుబాటుచేయసాగిరి. అంత సీజరు అప్పటికి ఈ దేశముదెస నాసలుమాని, దానినైనను నిలుపుకొని యున్న సేని గాలునకు మరలిపోయెను.

రోమను జయము

క్రీ. శ. 43 సం॥

సుమారు సూరుసంవత్సరములకు పిమ్మట నిరంకోక రోమను ధాటి ఈ దేశముపైకి వచ్చెను. 'అలస్టుటియసు' (Aulus Plautius) అనునతడు ఆ సేనకు నాయకుడు. ఈ సారి జరిగిన వృత్తాంతము సీజరునాదానినంటిది కాదు. అచిరకాలముననే, అనగా నాలుగేండ్లలోపలనే, బ్రిటనుదేశపు దక్షిణభాగమును, మధ్యభాగములను, సమస్తముగా శత్రుహస్తాగతములయ్యెను. వేల్సు (Wales) కానువాలు (Cornwall) హంబరునకు ఉత్తరప్రాంతములను (North of Humber) మాత్రము ఆ దాడిని, నిరోధించి గట్టిగా నిలిచెను. కాని దక్షిణవేల్సు (South Wales) క్రీ. శ. 50-వ సంవత్సరమునను, ఉత్తరవేల్సు (North Wales) క్రీ. శ. 80-వ సంవత్సరమునను లోపడఁబడినవియే యయ్యెను. ఉత్తరదేశము మాత్రము లోపడక ప్రబల నిరోధము చూపెను. క్రీ. శ. 61-వ సంవత్సరములో ఐసేని

రాణియైన 'బోడిసియా' (Boadicea, Queen of Icen) అను నామె ఒక మహాభయంకరవిప్లవమును లేవదీసి అతిక్రూరవర్తనము సాగించెను. విప్లావకుల అణచి వారి దౌర్జన్యమును చూపుమాపుటకు ఎంతోకాలము పట్టలేదు గాని, ఆకొలది కాలములోనే లండను, కోల్చెస్టరు (Colchester), సెంటు ఆల్బనును (St. Albans), అను పట్టణములను విప్లావకులు తగులబెట్టిరి.

నాడు మొదలు, నాల్గునందల సంవత్సరములకాలము బ్రిటనుదేశము, రోమచక్రాజ్యంతర్గతమే అయి యుండెను. క్రీ. శ. 410-వ సంవత్సరమునుండియు, రోమచక్రాజ్యములు, ఈదేశమును వదిలి వెళ్లసాగెను. రోమునగరపు సరిహద్దులమీద నచ్చిసమచున్న ఆటవికులగుంపుల తఱిమి, ఆ నగరలక్ష్మిని కాపాడునిమిత్తము ఇచ్చటినేనలు స్వదేశమునకు పోవలసివచ్చెను. అట్లని, అన్ని సేనలు లేచిపోయినవని కాదు. క్రీ. శ. 450-వ సంవత్సరము నాటికికూడ కొంతమందిపైనికులు ఉండనే యుండిరి. ఈ నాల్గుశతాబ్దములకాలములో మంచి నాగరికతను బ్రిటనులో విస్తరింపజేయుటకు రోమనులకు చక్కని అవకాశమేర్పడినది. ఆ అవకాశమెట్టిదో, విస్తృతమైన యా నాగరికతయెట్టిదో కనుగొనుట అవశ్యకవృత్తవ్యము.

రోమనులు, ఉత్తరదేశ నాకరికములు

1. "కార్లైలు" (Carlisle) కు ఉత్తరమునగల, బ్రిటను దేశము, ఎప్పుడును సమగ్రముగా రోమనులయధీనము కాలేదు. అచ్చట, దేశయులతో నిరంతరయుద్ధములు తటస్థించెను. వాని కొఱకు ప్రబలసేనోపసంగ్రహమును అవశ్యకమయ్యెడిది. జనపదభాగముల, అచ్చటచ్చట, సేనలు విడిసియుండుటకు, శిబిర

ములు నెలకొల్పబడినవి. కాని యీవిడిచివలలు దక్షిణదిశయం దలి వానివలె, సకాలమున పట్టణములుగా సంపాదించెను. అది యునుగాక, రోమనులు, ఈ ముత్తరిభూముల పాలించుటలో నేమి, తమనాగరకత గఱపుటలోనేమి, నయముకంటె భయమునే సాధనముగాజేయుటబట్టి, వా హానిచ్చిన కొంచెపుమేలైనను అచిరకాలముననే విస్తరింపబడెను.

క్రీ. శ. 122-న సంవత్సరములో హాద్రీయన్ చక్రవర్తి (Emperor Hadrian), సోల్వేఫర్డు (Solway Firth) మొదలు కొని టైనీ నదివరకు (River Tiney) పెద్ద గోడకట్టించెను. పిక్టులు (Picts), స్కాటులు (Scots) మొదలగు ప్రాంతీయులు దాడిగా తమరాజ్యముపై పడకుండుటకై అడ్డుకల్పించుటయే వాని ఉద్దేశ్యము. ఇప్పటికిని ఆ యా చోటుల దాని శిథిల భాగములు కానవచ్చుచున్నవి. రోమనులసైన్యానికి సాక్షి భూతములైన చిస్తువులలో ఈ శిథిలకడ్యభాగములు కొన్ని. ఆ గోడ తూర్పునుండి పడమటికి మిట్టినేలవెంట వంకరటింకరగా సాగియున్నది. దానియెత్తు పదునెనిమిది అడుగు లుండును. వెడలుపు ఆరడుగులకు తక్కువగాక పది అడుగులకు ఎక్కువగాక యుండును. సరిగా దాని నానుకొని దక్షిణమునకు నొకరోడ్డు ఉన్నది. ఆ రోడ్డుకు దక్షిణమున గెండువైపుల కట్టలు పోషిన కందకముకలదు. గోడకు ఆవల అగాధమైన అగడ్త కలదు. గోడవెంట సర్వత్ర అచ్చటచ్చట చిన్నదుర్గములున్నవి. ఒకొక్కదుర్గమునకు మధ్య మైలు మైలు దూర ముండుటచేసి, వానికి “మైలుదుర్గము”లని పేరు (Mile Castles). ఇవిగాక సేనలువిడియుటకు పదునెనిమిది పెద్దశిబిరము లున్నవి.

క్రీ. శ. 143-వ సంవత్సరములో ఎంటోనియసు అను ఇంకొక చక్రవర్తి (Emperor Antonius) పైన పేర్కొన్న గోడకు ఆవల ఉత్తరమున ఇంకొక గోడ కట్టించెను. ఇది ఫర్తాఫోర్సు (Firth of Forth) మొదలు క్లయిడునది (River Clyde) వరకు వ్యాపించియున్నది.

రోమనులు మధ్యభూమాలను, పక్షిణభూమాల

వాక్రమించుట

ఇచ్చటను వారు పెక్కు శిబిరములను నెలకొల్పిరి. ఆకారమున ఇవి సమచతురముగా నుండును. మధ్యభాగమున కప్పు లేని బయలుప్రదేశ ముండును. ఈ ప్రదేశమును రోమనులు ఫోరము (Forum) అనెడివారు. ఈ గర్భభాగమునుండి నలుడైన లకు ఒండొంటితలలుదాకు పెద్ద వీధులు సాగియుండును. ఆ వీధులనంటి బాగులుతీరి పటకుశీరములు ఉండును. కాలక్రమమున ఆ పటకుశీరస్థానమున గృహములు వెలసినవి. మఱియు దేవాలయములు, నైస్వేద్యాలలు, స్నానశాలలు కూడ అందు ఏర్పడినవి. దేశీయులు ఈ శిబిరములకు వచ్చి సైనికులకు అన్న నస్తాదు లచ్చిబోయెడివారు. ఇతను బాగుగా కుదిరిన వర్తకులు ఆ శిబిరమునగాని, లేక ప్రాకారమునగాని వారి సమ్మతిని నిసించుచుండెడివారు. వారిని చూచి ఇతరస్థానములకును ఆసకల్లికి శిబిరముల కాపురముచేయుచు, సైనికమునయుచు రాగా, కాలక్రమమున ఆ శిబిరములు సేనలకేకాక పౌరులకును ఆశ్రయమిచ్చు పట్టణములుగా పెంపొందెను. శిబిరమునకు లాటినుభాషలో 'కేస్ట్రా' (Castra) అని నేరు. నేటి మన పట్టణ నాచకములచివర 'చెస్టరు' (Chester) లేక సెస్టరు (Cester)

అను పదమున్నచో, అవి పట్టణములుగా పెంపొందిన శిబిరములే యని గ్రహింపవలెను. మధ్యదేశమునను, దక్షిణదేశమునను ఇవి సుమారు ఇరువది కలవు. యార్కు (York), కొల్చెస్టరు (Colchester), లింకన్ (Lincoln), సెంటు ఆల్బన్సు (St. Albans), గ్లోస్టెస్టరు (Gloucester) అనునవి, వానిలో ప్రశస్తములు. రోమను లీపట్టణముల స్వదేశమునందు వలె సుఖముగా నివసించెడివారు. వారి భవనములు విశాలరమణీయములై, ఆరామసృతియులై, చిత్రితకుట్టిమ స్థలశోభితములై, సౌఖ్యవహములును, ఆనందదాయకములునై ఒప్పారెడివి. మఱియు పెక్కు నాటకశాలలు, దేవాలయములు, స్నానగృహములు, విహారస్థానములు కలిగి పట్టణములు సర్వసౌఖ్యసంపాదకములుగా నుండెడివి. వాయుమాన్యమున పోవు విమానమునుండి తీసిన ఛాయాపటములను చూచెనవేని, కొన్నిటియందు తేత్రములనాశ్రయించిన కొన్ని రేఖలు కనుగొందువు. అవి సమరేఖలై, తీర్చి దిద్దినట్లుండువేని ఆ తేత్రగర్భమున రోమనులనాటి పురాతనవృత్తాంతలరూపమొకటి యున్నదని గ్రహింపవలెను. చరిత్రకారులు దానిని అతిసుకరముగా కనుగొందురు.

శిబిరములొండొంటిని కలుపుటకును, అటవీభూములను మన్నె పుభూములను తరించుటకును, ఆ రోమనులు వింతగొల్పు పెద్ద రాచబాటలను వేసిరి. కొన్ని యెడల ప్రాతకాలిదాటిలనే వాడిరి. వారు వేసిన రాచబాటలు తిన్ననై, గట్టియై, సూటిగా సాగి చిరకాలము చెక్కుచెదరక ఉన్నవి. మధ్యయుగ మని చెప్పుకొను శతాబ్దులలో, ఇంగ్లండులోని రోడ్డులన్నిటిలో అవియే ప్రశస్తతరము లని ఎన్నబడినవి. ఏ నాడును మరమ్మతు

చేయకపోయినను చెక్కుచెదరలేదు. ఆ రోడ్డులే లేనిచో మధ్యయుగమున ఈ దేశమున దూరప్రయాణములు చేయుట, దుర్లభము కాదగినది. వానిలో పేర్కొనదగిన బాటలేవనగా,

(1) వాట్లింగు బాట (Watling Street); ఇది లండను నుండి ఛెస్టరు, కార్లయిలుమీదుగా యార్కుపట్టణమునకు పోవును.

(2) ఎర్మిను బాట (Ermine Street); ఇది లండనునుండి లింకను, యార్కుపట్టణములమీదుగా, హాడ్రియను గోడవజకు పోవును.

(3) ఫాసీబాట (Fosse Way); ఇది డెవన్షైరులోని నీటనునుండి, సిరెస్టరు, లిస్టెస్టరులమీదుగా లింకను పోవును.

(4) ఇక్నీల్డుబాట (Icknield Way); ఇది ఎక్స్టర్నునుండి వింఛెస్టరు, సిల్చెస్టరుమీదుగా లండనునగరమున కేగును.

బ్రిటనుదేశము రోమనుల యధీనము కాకపూర్వమే సస్యసంపన్నమై యుండెను. రోమనులును, తమకాలమున దేశమున పంట లెక్కువగా పండుస్థులచేసి, తామును తమ సేనలును ఆప్యాయముగా అనుభవించుటయేకాక, కొలదికిమీరిన ధాన్యపునంచులను పడలలోవైచి రైతునందీతరమున నున్న తమ సేనలకును పంపుచుండెడివారు. ఈ రోమనులే ఏపిలు (Apple) మొదలగు కొత్తికొత్తి పండ్లజాతులను బ్రిటనుదేశమున నాటించి చెప్పెదరు. మఱియు వారే భూగర్భస్థములైన తగరము, సేసము, బొగ్గు, గనులనుండి త్రవ్వెత్తినవారు. వారి కాలముననే, సామ్రాజ్యమునందలి వివిధదేశములనుండి ఎన్నియో సరుకులు బ్రిటనున దిగుచుండెడివి. ఆ యవకాశమువలన ప్రజల జీవితము సుఖావహమయ్యెను. ఒక దృష్టాంతము చూడుడు:—

ఘటసామగ్రి మొదట ఈ దేశమునకు ప్రాప్తినిండి వచ్చెడిది. వానిలో కొన్ని కుండలు మిక్కిలి అందమును, చండిమును కలిగి వింతగొల్పునట్లుండెడివి. ఇప్పటికిని వాని ముక్కలు భూగర్భమున లభించుచున్నవి.

కైస్తవమతమునకు, క్రీ. శ. 300-వ సంవత్సరములో రోమను సామ్రాజ్యమున రాజ్యాశయము లభించినది. క్రీ.శ. 4వ వారు సేరునకుమాత్రిము కైస్తవులైగాని రోమనులసంపర్కము పోవుటతోనే పెక్కుగు కైస్తవమతమును నడిలివేసిరి. మఱి సంస్కారమేకాదు; రోమనులుచేసిన అన్ని సంస్కారము లట్లే అయినవి. వారు కట్టించిన భవనములు సూలినవి. పురములు శ్రమముగా క్షీణించినవి. వాచాజ్యము సన్నగిల్లినది. ఇక మిగిలిన వేమనగా ఆనాటి గోడలును బాటలును మాత్రమే.



రెండవ ప్రకరణము



- బ్రిటను ఆంగ్లో సాక్షుల (Anglo-Saxons) వశమగుట
రాష్ట్రస్వతంత్రము

రోమనులు స్వదేశసంక్షుభము బ్రిటనును నడిలివెట్టిరి. క్రీ. శ. 5-వ శతాబ్దంలో, అనాగరకులైన ఒకజాతిమానవులు గుంపులుగుంపులుగా బయలుదేరి సామ్రాజ్యసరిహద్దుభూములమీద చచ్చిపడి తిరిమజొచ్చిరి. వాంఛిత అనాగరకులయ్య యుద్ధనిపుణులు. ఆసియానుండి తమ సంతోషములుగా బయలుదేరినచ్చిన “హూణులు” అను ఒక జాతి వారు ఈ అనాగరకులను మార్కొని పడమటియూరపు

భూములకు తఱుమజొచ్చిరి. అట్టిస్థితిలో వాండ్లు దారిలో వీలైనచోటులనెల్ల నిలిచి నివాసము లేర్పఱుచుకొనజొచ్చిరి. అనగా, ఆ యాచోటుల ప్రాచీననివాసులను ఇంకను. పడమటికి తఱిమి రని ఊహింపనగును. ఆంగ్లులును, సాజ్జనులును, జూదులును (Jutes) బ్రిటనుదేశముపైకి దాడివచ్చి ఆక్రమించుటకీదే హేతువైయుండును.

ఆంగ్లో సాజ్జనుల పూర్వచరిత్ర

ఆంగ్లులును సాజ్జనులును ఉత్తరజర్మనీదేశముననుండియు, జూదులు దక్షిణడెన్మార్కుదేశముననుండియు, వచ్చిరి. పరదేశములపై బడి దోచుకొనుకోర్కెయు, నూతనవాసభూముల సంపాదించుకొనవలసిన యవసరమును హేతువులుగా, వారు క్రీ. శ. 499-వ సంవత్సరమున, తొలిసారి బ్రిటనుకూడికెత్తి వచ్చిరి. వారు పల్లెల నివసించుచు, ధాన్యదులను ఎక్కుడుగా పండించుచుండువారు. పట్టణవాసము అరిష్టదాయక మని వారినమ్మకము. కనుకనే, బ్రిటనులో రోమనులు కట్టించినపట్టణములు వీరికి అక్కఱకురాకపోయెను. తొలుత వీరికి “రాజు” అని చెప్పదగినవాడును లేడు. బలవరాక్రమసంపన్నుడైన యే శూరాగ్రేసరుడు యుద్ధవేళల వారికి సేనానిగా నగునో, వాడే వారికి శాసనకర్తయు నగును. యుద్ధసమయములనేకాక, ఇతర వేళలగూడ వానియాజ్ఞయే ఎల్లరు పాటించుటచే, వాడే వారికి పాలకుడగును. వానినే “రాజు”గా సేవెంతురు. ఇంతకుమించి, వారి పూర్వచరిత్ర నెఱుఁగుటకు తగిన యాధారములులేవు.

ఈ యాంగ్లులును, సాజ్జనులును, జూదులును, బ్రిటనుదేశమును జయించి యిందే స్థిరముగా నుండ దలచి, సకుటుంబ

ఫరివారముగానే తరలి వచ్చిరి. వారియాసలు నెరవేరుటకు బహుకాలముపట్టెను. అంతకాలమును, దేశీయులతో హూరా హూరిగ వ్రేటులాడుచునేయుండిరి.

తొలుత వారు, పూర్వదక్షిణతీరముల దిగి, క్రిమక్రమముగా పశ్చిమోత్తరముల ఒత్తుకొనజొచ్చిరి. ఎట్టకేలకు 150 సంవత్సరములలో దేశము వారియధీనమయ్యెను. ఈ లోపున, ఎన్నిచోటులనో, ఎన్నిసారులో, ఎన్నోవిధములుగానో, దేశీయులు వీరితో ఎన్నో యుద్ధములు చేసిరి. వానిలో తుది యుద్ధము క్రీ. శ. 613-వ సంవత్సరమున, ఛెప్టరునొద్ద జరిగినది. ఈ యుద్ధమునాటికి కారనువాలు (Cornwall), వేలుసు (Wales), సా-టులెండు (Scotland), స్ట్రాతుక్లయిడు (Strathclyde) అను ప్రదేశములుదక్క, తక్కిన దేశమంతయు శత్రువశమైనది. ఈ యుద్ధమువలన ఆ కొఱతగూడ తీరినది.

ఈ 150 సంవత్సరములకాలములో, మొదటి నూరువత్సరములు బ్రిటిషువారు లెక్కకుమించిన యిక్కట్లుపడిరి. ఆ బాలవృద్ధముగా, ఎండతో హతులైరి. ఎండతో, జీవగ్రాహులై నిరంతరదాస్య మనుభవించిరి.

తుది 50 సంవత్సరములలో మాత్రము వారు చాటుచోటులకు పారిపోయి తలదాచుకొనగలుగుటచే ప్రాణనష్టమంతగా జరుగలేదు.

ఆంగ్లో సాక్షుల ఆక్రమణ ఫలితము

ఆంగ్లోసాక్షులు క్రైస్తవులుకారు. కనుకనే ఈ దేశమున వారడుగుబెట్టినచోటులనెల్ల ఆ మతము క్రిందించినది. అదియునుగాక, వారికి వర్తకవ్యాపారములు చేయు శక్తియు లేదు.

ఆ కారణమున, యూరపుతో ఈదేశమునకు గల వర్తకసంబంధములు తెగిపోయినవి. వర్తకము మందగించుటచేతను, పట్టణములు నిర్జనములగుటచేతను, (వీరిపట్టణవాసవిముఖత పైన చెప్పితిమి), రోమనులనాటి మహాపట్టణములన్నియు పాడువడి కూలిపోవుచుండ, ఎల్లరును చూచుచు మిన్నకుండిరేగాని, పనికల్పించుకొని పునరుద్ధరించు దట్టులు లేరైరి. ఇటీవల చిరకాలమునకు, ఆ శిథిలముల పజ్జలనే నూతనపట్టణములు వెలసినవి.

రాష్ట్రసప్తకము తత్పాలనము

ఆంగ్లోసాక్షన్లు దండయాత్రలోని విశేషములేవనగా, అది ఒక్కనాడు, ఒక్కచోట, ఒక్కనిచేతిమీద సడచినది కాకుండుటయే. అనగా, పెక్కుసారులు, పెక్కుచోటుల, అనేకసమయముల, అనేకనాయకులు దానిని ప్రవర్తింపజేసిరి. వారిలో ఎవ్వరికిని నిరంకుశాధికారము చెల్లించుకొను శక్తిలేదు. ఎవనికివాడే 'నాయంతవాడను నేను' అనుచుండెను. తుదకు దండయాత్ర పూర్తియై రాజ్యము రూఢముకావలసివచ్చిననాటికి, దానిని ఏడు తెగలవారు ఏడుభాగములుగా పంచుకొనిరి. ఏ తెగకానెగకే ఒక నాయకుడుండెను. అతడే రాజు. (1) కెంటు (Kent), (2) నార్తంబ్రియా (Northumbria), (3) మర్షియా (Mercia), (4) వెస్సెక్సు (Wessex), (5) సస్సెక్సు (Sussex), (6) ఎస్సెక్సు (Essex), (7) ఈస్టు ఆంగ్లియా (East Anglia)—వీనిలో, మొదటిన్నాల్గును కాలక్రమమున ఎక్కువ శక్తిమంతములయ్యెను. ఒక్కొక్కయెడ ఈ రాజులలో ఎవ్వడేని అధికశక్తి సంపన్నుడైనచో, వానిని తక్కినవారు 'సామ్రాట్టు' అని పేర్కొనెడివారు. అది మన్ననచూపుటకు పిలుచు పిలుపేగాని

వాని యధికారమును శిరసావహించుటకు సూచనకాదు. అనగా, వాని సమ్రాట్టుపదము సార్థకమైనదికాదు. ఆ యేడు గురిలో ఒకప్పుడు ఒకడు సమ్రాట్టు, ఇంకొకప్పుడు ఇంకొకడు సమ్రాట్టు. తుదకు, అందరిని వశపఱచుకొని తన అధికారము చెల్లించుకొను నదృష్టము వెస్సెక్సు (Wessex) రాజునకు వట్టినది.

కెంటు సామ్రాజ్యము

క్రీ. శ. 600-616. (సుమారు)

కెంటురాష్ట్రపాలకుడైన ఎథెల్బర్టు రాజు (King Ethelbert) ఇతరరాజులతో కలసింపకయే, తన యధికారము చాల దూరము వ్యాపించునట్లు చేయగలిగెను. ఉత్తరమున హంబరు (Humber) వఱకు గల దేశమంతయు వాని యానతిలోనిదే యయ్యెను. ఆంగ్లోసాక్షను రాజులలో, తొలుత క్రైస్తవమతమును బుచ్చుకొన్నవాడతడే. క్రీ. శ. 597 సం॥లో సప్తమ గ్రిగోరి (Gregory VII) అను మతపీఠాధిపతి (Pope) ఇంగ్లాండునకు క్రైస్తవమత మిచ్చునిమిత్తము, సెంటు అగస్టిను (St. Augustine) అనువానిని ఇచటికి పనిచెను. అతడును నలు నదిమంది సన్యాసులతో వెడలివచ్చి, కెంటురాజ్యమున ఎబ్బు ఫ్లీటు (Ebbs Fleet) వద్ద దిగి, అనతికాలముననే రాజునుత్తరువు పొంది, యాస్థాని జేరెను. రాజుగారి భార్య యప్పటికే క్రైస్తవ మతావలంబినియై యుండెను. కనుక ఆ రాజును ఉపదేశ మాత్రముననే ఆ మతము గైకొనెను. అతని యానతిఁ బ్రజలును అట్లేచేసిరి. అగస్టిను వెంటవచ్చిన సన్యాసివర్గము అటనుండి నార్తంబ్రియా (Northumbria) కు వెడలిరి. ఇచటను

వారి మతప్రచారము సుకరమే యయ్యెనుగాని, ఆ రాజ్యమున ఆమత మెన్నాళ్లో నిలువలేదు. కెంటును జూచి వెస్సెక్సుగూడ ఈ మతమును స్వీకరించెను. పిమ్మట 656 సం॥లో మెర్సియా రాజ్యమును, తుదకు కొలదికాలమునకే సస్సెక్సునుగూడ క్రైస్తవములయ్యెను.

నార్తంబ్రియా సామ్రాజ్యము

క్రీ. శ. 616-685. (సుమారు)

మొదట, బెర్నిసియా (Bernicia), డైరా (Deira) అను రెండుమండలముల యేకీభావముచే, నార్తంబ్రియా ఏర్పడినది. కాని, యా కలయిక నిత్యముగాక, ఎప్పటికప్పుడే విడిపోవదగిన స్థితిలో నుండెడిది. అస్థిరమైన యీ పొత్తు ఇట్లుండగా వాయవ్యదిశ నున్న స్ట్రాతుక్లెడు (Strathclyde) అను కెల్టు రాజ్యమువలన నార్తంబ్రియాకు నిరంతరోపద్రవమును కలిగెడిది.

తుదకు ఎడ్వినురాజు (King Edwin 617-633) పాలనమున నార్తంబ్రియా శక్తిమంతమై యధికారప్రాబల్యము వహించెను. ఈ రాజు తొల్త పిక్టలను (Picts) జయించి యుత్తరపు సరిహద్దును సురక్షితమొనర్చెను. పిమ్మట పడమటిమొగమై స్ట్రాతుక్లెడును జయించెను. పడవడి ఒక నౌకాదళమును గూర్చికొని దానివలన ఆంగ్లేషియా (Anglesia) ను, మానవద్వీపమును (Isle of Man) లోగ్గానెను. ఈ జయవార్తలు నానాదిక్కులకు ప్రాకి, వాని ర్తిని పెంపొందింప మెర్సియా, తూర్పు ఆంగ్లియా, వెస్సెక్సు రాష్ట్రములవారు ఎడ్వినురాజును సమ్రాట్టుగా గొనియాడిరి. కాని దైవవశమున 633-వ సంవత్సరమున (Nechtansmere) నెక్టాస్టియరునొద్ద జరిగిన యుద్ధములో నార్తంబ్రియాకు

మెరిసియావలన అపజయము కలుగుటచే ఎడ్విను ప్రభవమును సన్నగిల్లెను.

విట్ బీ పరిషత్తు. (The Synod of Whithby.) క్రీ. శ. 644 సం॥

నార్తంబ్రియా మహాప్రభున మనుభవించు దినములలోనే ఇంగ్లీషుచర్చియొక్క భావివర్తనమునుగూర్చి యొక నిర్ధారణ మయ్యెను. అది మతచరిత్రలో చాల ముఖ్యమైనది.

బ్రిటనుదేశమునకు క్రైస్తవమత మిచ్చినవాడు కేవలము రోమునుండి వచ్చిన మిషనరీలు మాత్రమేకాదు. స్కాటు లాండులోని అయోనా (Iona) మొదలగు మఠములవారును ఈ మతప్రచారకార్యభారమును కొంత వహించిరి. స్కాటు లాండును, నార్తంబ్రియాలోని కొన్ని భాగములును మతము పుచ్చుకొనుట, ఆ మఠములవారి ఉపదేశముమీదనే. కాని ధర్మోపదేశమున వారికిని వీరికిని కొంతభేద ముండెడిది. వారివి కొన్ని సిద్ధాంతములు వీరును, వీరివి కొన్ని సిద్ధాంతములు వారును ఒప్పికొనెడివారుకారు. అదియునుగాక, ఈ మఠములవారికి రోమువారిచర్చితో పనిలేదు. చర్చికి బదులుగా వారు మఠముల నిర్మించిరి. ఆ మఠముల చేరెడువారందఱు కఠినవ్రతాచరణముతోడి తపస్సు సల్పుచు, ఆ మఠాధిపతి (Abbot) మాటనే శాసనముగా గ్రహించి వర్తించుచుందురు. ఈ మఠాధిపతులును రోమునుచర్చివారు నిఘుమించిన మతాచార్యులవలన దీక్షగ్రహించువారుకారు. అనగా మఠములకును, చర్చికిని పోత్తులేదు. రెండును స్వతంత్రములే. మఠాధిపతిమాట ఒకచో శాసనము. పోపుమాట యింకొకచో శాసనము. తత్ఫలితముగా దేశమున మతవ్యవస్థ కుదరక తిక

మతలు హెచ్చెను. ఈ స్థితి బాగుగా లేదని గ్రహించి, నార్తంబ్రియారాజగు ఓస్వీ (Oswy) పూనుకొని ఇంగ్లాండు దేశము రోముగురుత్వమును అనుసరింపవలెనో, మతగురుత్వమును అనుసరింపవలెనో స్పష్టముగా తేలినగాని వీలులేదని ఆ నిర్ణయముకొఱకు గట్టి యత్నము చేసెను.

664-వ సంవత్సరములో ఓస్వీ (Oswy), విట్టీలో (Whitby) ఒక పరిషత్తును కూర్చెను. రోమనుచర్చిప్రతినిధులును, మతప్రతినిధులును సభకు విచ్చేసిరి. అందు చాల వాదోపవాదములు జరిగినవి. కాని, తుదకు తేలిన నిర్ణయ మేమనగా, “ఇంగ్లాండు రోమనుకాథలిక్కు-చర్చివారి వశముననే ఉండితీరవలె”నని. ఒక-ఇంగ్లాండ్ యననేల, మధ్యయుగము లలో యూరిపంతయు ఆ చర్చికే లోపడియున్నది. ఈ నిర్ణయము ఇంగ్లాండునకు మేలే సమకూర్చినది. దానివలన సక్రమమైన మతవ్యవస్థ ఏర్పడినది. ఆ న్యవస్థలో, ఇరువురు మతాచార్యుల (ఆర్చిబిషప్పుల) అధికారమునకు లోపడి పెక్కురు మతగురువులును (బిషప్పులును,) వారి చేతిక్రింద పెక్కురు మతప్రదర్శకులును (ప్రీస్తులును) ఉండెడివారు. ఈ విధముగా దేశమునకు మతైక్యము కుదురుటతోనే, రాజకీయముగగూడ ఈ విధముగనుండిన బాగుండునని ప్రజలమనములలో కోరిక వీరికలెత్తినవి.

మెరిసియా సామ్రాజ్యము

క్రీ. శ. 685—796 సం॥

క్రమముగా నార్తంబ్రియాను, వెస్సెక్సును జయించి, మెరిసియా, సామ్రాజ్యమువహించెను. ఆరాజ్యము నేలిన రాజు

లలో, ఓఫా (Offa) (767—796) అనునతడు మిగులసుప్రసిద్ధుడు. ఆతడు వేల్సును జయించి, తన దేశమునకు పశ్చిమపు సరిహద్దున గట్టి అడ్డుకట్ట పోయించి, ఆ దిశను సురక్షితము చేసెను. అది డీనది (River Dee) మొదలుకొని “వై” (River Wye) నదివఱకు సాగియుండును. ఆ కట్ట యతనిపేరిట (Offa's Dyke) వ్యవహరింపబడినది. ఇతనికాలములో, మరల ఇంగ్లాండునకు యూరపుతోడిసంబంధము ఘోరిల్లినది. మహా ఛార్లెసు చక్రవర్తికిని (Emperor Charles, the Great) ఓఫాకును నడుమ ఉత్తరప్రత్యుత్తరములు నడుచుచుండెడివి. వారు, ఒకరి నొకరు సమానప్రతిపత్తితో మన్నించుకొనెడివారు. ఓఫామరణముతో మెరిసియాప్రాభవమును కూలిపోయినది.

వెస్సెక్సు సామ్రాజ్యము

802—1017 సం॥

ఎగ్బర్టురాజుపాలనమున (King Egbert 802—839.) వెస్సెక్సురాజ్యము ప్రముఖతవహించి, దానిని ఇతరరాజ్యముల కంటె ఎక్కువకాలము నిల్పుకొన్నది. ఒండొకచో లేని అనుకూలస్థితిగతులే ఈ స్థిరసంపదకు ముఖ్యహేతువులు. ఈ రాజ్యమున మంచినదులుకలవు. ఒక చోటినుండి ఇంకొకయెడకేగుటకును, అవసరమైనచో ఇతరరాజ్యములకేగుటకును, చక్కని బాటలు గలవు. సముద్రతీరభూమియు ఎంతయో స్రయోజ జకమైనది. తత్కారణమున, యూరపునందలి ఇతరరాజ్యములతో ఎడతెగని సంబంధమును నిలిచినది. అదియునుగాక, రాజధానీనగరమగు వింఛెస్టరు (Winchester), రాజ్యమధ్యస్థమై ఇంగ్లాండునంతను కనుపెట్టు నట్లుగా దృఢస్థానకమై

యున్నది. మఱియు, ఆ సింహాసనము నధిరోహించిన రాజులు, ఒకరికొకరు తీసిపోవువారు కారు. అందరును బుద్ధిశాలురు. ఇచ్చియు నిటులుండ, ఈ రాజ్యము ఉచ్చస్థితికి వచ్చినపుడు, ఔత్తరాహులైన శత్రువులు, ఇంగ్లండును మహాపద్రవము పాలునేయుచుండిరి. అట్టిస్థితిలో, ఇంగ్లండులోని ఏడుగురు రాజులును, తమలోతాము పోరాడుకొనుట మాని తమకందరకును ససూయశత్రువులైన ఆ ఔత్తరాహులయత్నమును భంగమొందించుటకు అందరును ఏకీభవించ వలసివచ్చినది. అందును, వెస్సెక్సురాజునే తక్కిన ఆరుగురును తమకు నియంతగా వరించిరి.



మూడవ ప్రకరణము

వెస్సెక్సు: ఔత్తరాహులు

ఔత్తరాహుల సముద్రయానములు

నార్వే డెన్మార్కుదేశములనుండి సముద్రములు దాటి వచ్చిన వారినే ఔత్తరాహు లందుము. వీరిని “వైకింగులు” (Vikings) అనియు, డేనులు (Danes) అనియు కూడ వ్యవహరించుట కలదు. వీరు అతిసాహసులు; చిన్న చిన్న పడవలలో, పెద్ద పెద్ద సముద్రములు తరింపగలరు. ఆ పడవలలో ప్రయాణముచేయుట, ఇతరులకు చాలకష్టము. ఏమన, వానియందు వానకు నెండకు తలదాచుకోదగిన యాధారమేమియు నుండదు. సాహసులైన యా డేనులు మాత్రము, ఆ పడవలమీదనే సముద్రముల తరించి నానాదిక్కులకు బోయిరి. బాల్టిక్కుసము

ప్రముమీదను (Baltic Sea), ఆర్క్టిక్కు (Arctic Sea) సము
ప్రముమీదను వారిపడవలు నిరాఘాటముగా విహరించినవి.
స్పెయిను, ఫ్రాన్సు ఇంగ్లాండు, సా-ట్-లాండు, ఐర్లాండు,
నులాండు, గ్రీనులాండు మొదలగు దేశములన్నిటికి, వారు
చిన్న పడవలలోనే పోయిరి. తుదకు ఉత్తర అమెరికాలోని
లాబ్రడారు (Labrador) తీరమువఱకు గూడ వారి పడవలు పోయి
నవి. వారు, కొల్లగాండ్రు; ఇతరుల దోచుకొనుటయే వారి
వృత్తి. వారి సముద్రసంచారమంతయు దీనికొకటే. తొమ్మి
దవశతాబ్దమున, వారి దోపిడికి తాళలేక ఉత్తరపుయూరపు గడ
గడలాడినది. ఉత్తరపుయూరపునగల నదీముఖములన్నింటను
వారు తనివితీర కొల్లగొట్టిరి. దోపిడికై, వారవలంబించుపద్ధ
తియు చాల వింతయైనది:—ముఖములవెంట, నదుల బ్రవేశించి,
చాలదూరము చొచ్చుకొని పోయి, అనువగుచోట పడవలు
కట్టివైచి కాలినడకను జనపదములుచేసెదరు. ఆ యా
తావుల చేతికందిన గుఱ్ఱముల బట్టికొని యెక్కి, వడివడి, నిల్లిల్లు
సాచ్చి, అందుగల వెండిబంగారులను, నస్తువిశేషములను కొల్ల
గొని, జానపదులు కూయిడి, కూడి, వెన్నంటుటకుమున్నె,
తమపడవలుచేరి, ఏటివాలున వేగమై పడవలనడిపించుకొని
సముద్రమునబడి, కానరాకుండ, పోయినదె పోకగా పోదురు. ఈ
విధముగా, సంపన్నులగృహములనేకాక చర్చులు (Churches)
గూడ వారు కొల్లగొందురు. కొన్ని సమయముల తాము
దోచుకొనిన ప్రదేశములు నివాసయోగ్యములుగనుండుటయు,
తత్ప్రజలు తమ మార్కొనజాలకుండుటయు జూచి, వారచ్చ
టనే నిలిచి, ఇంట్లువాకింట్లు కట్టుకొనువారు. కొంతకాలము

నకు ఆ భూముల ప్రాతకాపులై, అర్థబలమును అంగబలమును సంపాదించినపిమ్మట, సేనల గూర్చికొని దాడినడచి ప్రాంతీయులరాష్ట్రముల జయించెడివారు. ఈ యశాత్తరాహులు, ఉత్తరపుష్కాన్నున స్థిరనివాసులగుట, ఈ విధముగానే జరిగినది. అది 911-వ సంవత్సరమున.

కైత్తరాహులింగ్లాండును మార్కోమట

వీరు 769-వ సంవత్సరములో, ఇంగ్లాండును తొలిసారి కొల్లగొని తద్భాగ్యము చవిచూచిరి. ఆ రుచి మరగి, నాడు మొదలు ఏటేట వచ్చుట సాగించిరి. చిరకాలము, వారి సంచారము నిరాతంకముగా కొనసాగినది. తుదకు 851-వ సంవత్సరమున వారిలో కొందఱు సీతువుకతమున, స్వదేశోస్తుఖులుగాక షెప్పీలంకలో (Island of Sheppy) విడిసియుండిరి. అదియే వా రీదేశాక్రమణవిషయమున చేసిన మహాప్రయత్నమునకు ఆరంభదశ. అలసతయు ఏమటుపాటును లేక, ఏటేట వారు పడమటగా ఒత్తుకొనజొచ్చిరి. కొన్ని యేండ్లలో, ఒక్క వెస్సెక్సు దక్క, తక్కిన మధ్య దేశమును, దక్షిణదేశమును, వారివశమయ్యెను. అప్పుడు వెస్సెక్సును, ఆల్ ఫ్రెడ్డు అను గొప్పరాజు (Alfred the Great) పాలించుచుండెను. ఆతడు ప్రబలసేనలతో శత్రులనెదుర్కొని పరాజయముల సరకు గొనక నిశ్చలుడై నిలిచి, స్వదేశమును కాపాడుకొనగలిగెను.

ఆల్ ఫ్రెడ్డు (Alfred the Great) 871—901

ఈ మహారాజునుగూర్చి యనేకగాథలను పుట్టిటిపురాణములుగా జెప్పుచుందురు. ఆ గాథలనుబట్టిచూచినచో, ఆతడు శౌర్యాదార్యసంపన్నుడనియు, దేశభక్తిదైనభక్తిప్రపూర్ణుడనియు

గ్రహింపనగును. ఔత్తరాహులవలన దేశము సోపద్రవమై యిడుమలుగుడుచు కష్టసమయముల నాతడు రాజ్యమునకు వచ్చుట తటస్థించినది. అతని రాచటికమున మొదటి యేడని మిది సంవత్సరములకాలము, ఔత్తరాహులతోడి యుద్ధముల తోనే చెల్లినది. ఒకదానివెనుక నొకటిగా, తొమ్మిదితడనలు, వారివలన నతనికి పరాజయములు కల్గినవి. తుదకు, శత్రువు లాతని, నెంతోదూరముగా పడమటి దెననున్న ఎతెలునీ (Athelney) నఱకు తఱిమివైచిరి కూడ. ఎతెలునీ, సెవెరను (Severn) నదీముఖమున నున్నది. తనవారందరును ఆసలు మాని డిందుపడియుండ నాతడుమాత్రము ధృతిగోల్పోక ఉత్సాహశాలియై, తుదివారి పగతుర మార్కొని, వారిని నిశ్చేషముగా నొడించెను. అదియే, సుప్రసిద్ధమైన, ఎథనుడ్యూను యుద్ధము (Battle of Ethandune 878). ఈ యుద్ధజయమే, వెస్సెక్సుదక్కుటకు హేతువు. కాని యేమిలాభమున్నది? ఔత్తరాహులు తక్కుచోట్ల వేల్లునాటుకొనియే యుండిరి. వారి నుస్తూలించుటకు తగిన యంగబలము, ఆల్ ఫ్రెడ్డునకులేమిజేసి, యతడు వారితో వెడ్జ్మూరుకడ సంధి (Treaty of Wedmore) చేసికొనెను. ఔత్తరాహులు, వాట్లింగుబాటకు తూర్పుదెస నార్జించిన భూములన్నియు, వారే యనుభవించునట్లును, వెసెక్సుజోలికి రాకుండునట్లును, క్రైస్తవమతము స్వీకరించునట్లును ఆ సంధిలో సమయములుచేసికొనిరి. నాటినుండి వారు ద్రిమ్మరి తనమును, కొల్లలాటయు, మాని, స్థిరనివాసము లేర్పఱచుకొని, ఆల్బుదిడ్డలతో నింట్లువాకిండ్లతో కాపురములు సేయజొచ్చిరి. తా మితరులదోచుకొనుచో, నితరులు తమ్మును దోచుకొన

బోలునను శంకచే వారు సాధువులైరి. ఇంగ్లాండులో వారు నివసించిన తావునకే “డేనులా” (Dane Law) అని పేరు.

పరులవలన దేశమునకు భావికాలోపద్రవములు లేకుండ ఆత్మైడు చేసిన కల్పనలు

అచిరకాలముననే డేనుల తండములు క్రొత్తవి దేశమున వచ్చిపడవచ్చునని యూహించి, వారి యారంభముల నిరోధించుటకు, ఆత్మైడు తగినయత్నములు చేసెను. అందు మొదటిది, సేనాసంస్కారము:—పూర్వము ప్రభువర్గమనియు, ప్రజావర్గమనియు సేనలో రెండుభాగములు ఉండెడివి. అందు ప్రభువర్గమువారు రాజునానతి నవసరమైనప్పుడెల్ల అతనికై యుద్ధసన్నద్ధులు కావలసినదే. వెస్సిక్సురాజ్యమునగల స్వతంత్ర మానవు లందరు ప్రజావర్గములోనివారే. వారు సాలునకు ఒక మాసముదినములు మాత్రమే అవసరమగుచో యుద్ధము చేయవలసియుందురు. ఇట్టి వ్యవస్థలో ఆత్మైడు చేసిన ముఖ్యమైన మార్పు లేవనగా, ప్రభువర్గముసంఖ్య హెచ్చించుటయు, ప్రజావర్గమును మూడుభాగములుగా విభజించి, ఒకొక్కభాగము ఒకొక్కమాసము యుద్ధము చేయవలెనని యాదేశించుటయు, తమ వంతు చెల్లినపిమ్మట ఎవరి యిండ్లకు వారు పోవచ్చును అనుటయు. ఈ సంస్కారముమూలమున, ఆ రాజునకు ఒకటికి మూడు సేనలైనవని భావించవచ్చును. ఇది మొదటికల్పన.

రెండవది, నౌకాదళమును నిర్మించుట. కనుగొనునంతలో మాయమై తప్పించుకొని పోవు డేనులను పట్టుకొనుట, భూమి మీదకంటె సముద్రముమీద తేలికయని యెంచి, అతడికల్పన

చేసెను. పొడవునను, ఎత్తునను, వేగమునను శత్రునౌకల కంటె ఉత్తమము లైనవానిని ఆతడు కట్టించెననియు, ఒకొక్క నావకు అరువది, డెబ్బది తెడ్డు లుండెననియు, అప్పటి రాచ కవితలు (Chronicle) తెలుపును.

మూడవది, దుర్గనిర్మాణము. రాజ్యమునకు ఆయువుపట్టు లనదగు చోటులనెల్ల ఆతడు దుర్గములను కట్టించెను. శత్రు వుల దాడిని అరికట్టుటకు అవి ముఖ్యసాధనములు. ప్రతిదుర్గ ముచుట్టును ఎత్తైన గట్టి మదురుగోడ యుండును. కాలక్రమ మున, కొన్ని యెడల అట్టి దుర్గములే పెద్దపట్టణము లయ్యెను.

ఆతని విద్యాభిమానము

దేశసంరక్షణార్థమై చేయు ఈ కల్పనలతో మానసంరక్షణార్థమై ఔత్తరాహులతో చేయు ఆ నిరంతరయుద్ధములతో భాత్తుగా కాలవ్యవధియు, చిత్తశాంతియు లేకున్నను, ఆతడు తన విద్యాపక్షపాతమును మరనక, దానియందును వ్యగ్రుడయ్యె యుండెను. ఆతడు పండితపోషకు డగుటయేకాక, స్వయముపండితుడు. ఎందరెందరో పండితులు ఆతని ఆస్థానము నలంకరించి, ప్రసంగములు చేయుచుండ, విని యాసందించుటయేకాక, తానును ఆ పండితులకు మెచ్చుగొల్పునట్లు సల్లాపించుచుండెడివాడు. అదియునుగాక, గ్రంథరచయితల పిలిపించి లాటిభాషలోని ఉద్గ్రంథములను ఆంగ్లములోనికి పరివర్తనము సేయించి సత్కారములొసఁగెను. తానును కొన్ని భాషాంతరీకరించెను. ఇంతయేల తనరాజ్యమును నిర్వహించి ప్రజలందరు విద్యావంతులు కావలెనయ్యె ఆతడు.

చెను. కాని, ఆ సంకల్పము సిద్ధింపకున్నను, తొల్లింటికంటె ఎన్నియోమడుంగు లెక్కువగా విద్యావ్యాప్తి జరిగినది. అది యునుగాక, ఆతడు మిగుల ఉదారుడు. మఠములకును, చర్చి కిని ఎన్నియో దానధర్మములు చేసి శిథిలములైన వానిని పునరుద్ధరించెను. ఆతని తదనంతరము చిరకాలమువఱకు ప్రజలారాతనిగూర్చి సుఖశాసకుడనియు, ప్రజాహితుడనియు మంచి వేళల చెప్పుకొనుచుండెడివారు.

ఆల్ఫ్రెడుపిష్టటి రాజులు 901-975

ఇంగ్లాండుదేశమును, విశేషించి వెస్సెక్సురాజ్యమును జేసిన పున్నెమువలన ఆల్ఫ్రెడు పిష్టట సింహాసన మధిరోహించిన వారును కడు సమర్థులే యగుట తటస్థించినది. వారి పరిపాలనలు దీర్ఘకాలము చెల్లకపోయినను, ఆ కొలదికాలములోనే వారు ప్రజాహితకార్యము లొనర్చిరి. వారందఱును, డేనులతోడి వ్యవహారమున నప్రమత్తులై యుండి, డేనుల యుపద్రవములేక రాజ్యమును గాపాడుటయే ముఖ్యధర్మముగా భావించిరి.

వెడ్డ ఎడ్వర్డు (Edward the Elder) 901-925

ఈతడు “డేనుల” ను తిరిగి సంపాదించవలెనని సంకల్పించి, మఱి పెక్కుదుర్గములు కట్టించి, శత్రుల నెదుర్కొని యోడించి, బెడ్ ఫోర్డ్ (Bedford), హంటింగుడన్ను (Huntingdon), నార్తాంప్టను (Northampton), కేంబ్రిడ్జి (Cambridge), డెర్బి (Derby) అను ప్రదేశములు తిరిగి యార్జించెను. అప్పటికి చేయునది లేక యూరకుండియు, మఱి కొంతకాలమునకు డేనులు, సహనముదక్కి, రెండుసార్లు తిరుగుబాటుచేసిరి. అందు మొదటిది అథెలుస్తను (Athelstan) రాజుకాలమున.

అథెల్స్ట్రస్ (925-940.)

ఈ రాజు, ఆ విస్తావకుల నెదిరించి బ్రునాంబరోయ్ద్ద నోడించెను (Battle of Brunamherh 937). రెండవ తిరుగుబాటు ఎడ్మండురాజు కాలమున.

ఎడ్మండు (King Edmund. 940-946)


ఈ రాజును దక్షతమై, విప్లవము నణచి, పూర్వులఖ్యాతి నిల్పెను. నాటినుండి యుధయపక్షములవారికిని విరోధములు సమసి, మనసులు కలియనారంభించెను. ఆ మైత్రి క్రమముగా పెంపొంది, డేనులు ఆంగ్లరాజుల మంత్రసభాప్రవేశమునకు గూడ నర్హులైరి. ఆ మంత్రసభకు “విటాను” (Witan) అని పేరు. ఆ సభలో డేనులమాటయు బాగుగ చెల్లుచుండెడిది. సభ వారు ఎడ్రెడ్డురాజును (King Edred) ఎన్నుకొనునట్లు చేయుటలో, డేనులు చాల పనిచేసిరి. ఎడ్రెడ్డురాజును (946-955). ఇతనిపిమ్మట రాజ్యమునకు వచ్చిన ఎడ్గరు (Edgar the Peaceful 959-975) అనురాజును డేనులకు తొల్లిటికంటె నెక్కుడు చనవిచ్చి వారి నాదరించి, వారిలో యోగ్యతగలవారిని బివప్పలుగా, శిక్షాధికారులుగా (Aldermen) గూడ నియమించిరి. క్రమముగా పెంపొందిన యీ పొత్తుకతమున, “డేను లా” వేటు, ఆంగ్లభూమి వేటు అనుమాటయే పోయినది.

పూర్వము, డేనుల నెదిరించి పోరాడినవారును, ఈనాడు వారిని జేరదీసి పొత్తు కలిపికొన్నవారును గూడ వెస్సెక్సు రాజులే. తక్కిన యాంగ్లరాజులుగూడ నేదో కొంచెము జోక్యము కల్పించుకొన్నను వెస్సెక్సురాజులే ముఖ్యులగుట, ఆ ఖ్యాతి వారికే దక్కివలెను. వెస్సెక్సురాజులలో నొకడగు

ఎడ్వరు డీ నదీజలముల పడవలో విహరించునపుడు, తక్కుగల యాంగ్లరాజు లార్వరును తెష్టవేసిరని యొక కథకూడ నున్నది. ఆ కథను యథాతీతముగ నమ్మదగదుగాని, దానివలన వైస్సెక్సు రాజుల ప్రభవముమాత్రము గ్రహింపనగును.

ఆల్ ఫ్రెడ్డునువలె, ఎడ్వరురాజునుగూడ, ప్రజలు చిరకాలము భక్తితో దలచుకొనుచుండిరి. వారి భక్తికి నాతడు పాత్రుడు గూడను. ఆతడు ప్రజాహితకరములైన నూతనధర్మములను శాసించి, తద్ధర్మపాలనమున ప్రజలు ప్రమత్తులు కాకుండుటకై దేశము నలు దేశల సంచరించెడివాడు. ప్రజ లొండ్సారులయెడ నపరాధము లొనర్చుకొనకుండునట్లును, అంతగా అపరాధములు జరుగుచో, ఏ జిల్లాలోని యపరాధులను ఆ జిల్లావారే పట్టుకొని రాజపురుషులకు ఒప్పగించునట్లును ఆతడు నియమములు చేసెను. ఆతని సదుద్దేశములకు తగినట్లుగా, సదుపదేశములు గూడ చేసి రాజుచే ఈ మంచిపనులు చేయించినవాడు సెంటు డన్ స్టను అను మతగురువు (St. Dunstan). ఇతడు రాజున కెంతో బాసటయై నిలిచి, యతనిచే మన్నింపబడి, తుదకు, కాంటరిబరీ ఆర్చిబిషపు గూడ నయ్యెను (Archbishop of Canterbury). డేనులతో పొందిపోసగి యుండునట్లు రాజున కితడే యుపదేశించెను. మతప్రచారకులు (The clergy) తమ విధ్యక్తధర్మమున ప్రాలుమాలి యుండుట చూచి, వారు వివాహితు లగుటయే యీ సోమరితనమునకు మొదటి హేతువుని గ్రహించి, “మతప్రచారకులు వివాహితులు కాగూడ” దని యుపదేశింప సాగెను. ఆతని యుపదేశవాక్యము లరణ్యరోదనములే యయ్యెనుగాని ఫలవంతములు కాలేదు. అందుచే నతడు

విసివి వారి పదవులు, మతములనుండు సన్యాసుల (Monks). కిచ్చెను. ఆజన్మ బ్రహ్మచర్యము మతనియమములలో నొకటి యగుచో, వారు శ్రద్ధతో మతప్రచారము నేయగలరని యాతని యాశ.



అంగ్లో సాక్షుల కాలమున నాంగ్ల రాజ్యమున నుండిన
సీతీగతులు: రాజ్యపాలనాధికారి

రాజులు:—

ప్రజానుశాసనము, ధర్మసంరక్షణము అను కార్యభారమును రాజులే వహించిరి. పౌరులలో పెద్దలైన వారందఱు, తమంత కూడికొని యాలోచించి, రాజును ఎన్నుకొనెడువారు. ఆ యెన్నుకొనుటలోగూడ, పూర్వరాజవంశమునుండి రాచటికము తొలగిపోకుండునట్లు చేయుట సదాచారముగా భావించెడి వారు. ప్రజలపై తమ యధికారమునంతను చెల్లించుట రాజులకు దురటముగానే యుండెడిది. ఆ విషయమున నేవేని క్లిష్ట సందర్భములు బయటదేరుచో, చర్చివారు రాజులకు బాసటయై నిలిచి సాయ మొనర్చెడివారు. ఇతరరాజ్యములమూట యెట్లున్నను, వెస్సెక్సురాజ్యమున మాత్రము, ఈ సంగతి యథార్థమై నెగడినది.

• రాజాజ్ఞను శిరసావహించుట మానవధర్మమనియు హింసా విషయికమైన యే క్రియయేని మహాపాతకమనియు, విశేషించి యట్టిక్రియ రాజధానీసమీపమున జరుగుచో నృపాలుని చిత్తశాంతికి భంగకరమగును గాన, మఱిత ఘోరతరమైన

పాతక మగుననియు, చర్చివారు, ప్రజలకు నిత్యోపదేశములు చేయుచుండువారు. ఎచ్చటనేని యిట్టి యపరాధము జరుగుచో అపరాధిని దండించునధికారము రాజునకుమాత్రమే కలదు. తత్పూర్వము, హింసాచౌర్యాదిక్రూరకార్యములు జరిగినను, అపరాధుల దండించునాచారము లేదు. దొంగసొమ్ము తిరిగి స్థాంత్రవానికి నిప్పించివేయుటయే దొంగకు శిక్షగా భావించెడివారు. కొంత దండుగసొమ్ము (Fine) చెల్లించినచో హంతకుడును బయట బడెడివాడు. ఆకాలధర్మము లట్టివి. ఈకాల ధర్మమునుబట్టి శిక్ష కొంచెము చండస్వభావమైనది. కొన్ని కొన్ని యపరాధములలో వానిసర్వస్వ మిచ్చినను అపరాధిని క్షమించెడివారుకారు. వానికి మహాపరాధము లనిపేరు. నిద్రించు వానిని జంపుట చర్చిలోనున్న వానిని జంపుట యనునవి యిట్టి మహాపరాధములలో చేరినవి. వానిని విచారించుటకును, మహాపరాధిని శిక్షించుటకును, రాజునకుదక్క- నితరదోషిజనమునకు నధికారములేదు. “ప్రజానుశాసనధర్మసంరక్షణలకు రాజే పూట” అనుభావము ప్రజలలో నలముకొనుటకు నాడే మొదలు.

శిష్టసభ (The Witanagemot)

వెస్సెక్సురాజులకు రాజ్యపాలనాదికము మిక్కిలి దుర్బల కార్యముగా తోచినది. నిత్యవ్యవహారములకుకూడ, వారిరులసహాయముపేక్షించెడువారు. నిర్ణయము కుదరని ధర్మసందేహములలో, దక్షులైన శిష్టుల ఉపదేశములను కోరెడివారు. రాచకొలుపులలో చాలకాలముండి మెప్పించిన వివేకశాలురే శిష్టులు. కార్యావసరముల వారిని పిలిపించి సభచేసి రాజులు వారితో సంప్రతించుట తరుచుగా నయ్యెడిది. ఆ సభయే

శిష్టసభ. సాధారణముగా నూరుమంది సభికులు చేరెడివారు. వారిలో కొందఱు రాజునకు ముఖ్యమిత్రులై యుండుటయు కలదు. రాజు వారితో సంప్రతించుటమాత్రమే కాని, వారి యుపదేశమును తప్పక అనుష్ఠించి తీరవలయునని నియమము లేదు. కాకున్న, వారందరును దేశమున మంచి పలుకుబడిగల పెద్దలు గనుక రాజు, వారిమాటను త్రోసివేయక, సావధానుడై విని మన్నించుటకలదు. అదియునుగాక, శాసనవిషయికములును, సేనాదివిషయికములును, అగు వ్యవహారములు కలిగినపుడే, రాజు శిష్టసభవారి సలహాను అడిగెడివాడు. ఎవ్వడేని న్యాయాధికారి సరిగా తగవుతీర్చనియపుడు, రాజు దానిని పునర్విచారణ చేయవలసివచ్చెడిది. అట్టియెడకూడ, శిష్టసభికుల ఉపదేశము అవసరమయ్యెడిది.

మండలాధిపతులు (Aldermen)

శ్రీ. శ. పదివందలసంవత్సరములనాటికి, ఇంచుమించు ఇంగ్లండుంతయు మండలములుగా విభజింపబడినవి. వానికి “షైర్లు” (Shires) అనిపేరు. షైర్లు అనగా పరిచ్చిన్న భాగము అని అర్థము. దండయాత్రవచ్చిననాడు, ఆంగ్లోసాక్షనులగుంపులు నివాసము లేర్పరుచుకొనిన ప్రదేశములే, కొన్ని ఇప్పటిమండలములైనవి. ఒకదృష్టాంతము చూడుడు. (North Folk) (ఉత్తరదేశపుప్రజలు) నివసించిన తావే నేటినారుఫోకు (Norfolk) అయినది. ఇట్టివి మఱికొన్ని గలవు. అవిగాక, తక్కినమండల నిర్మాణవిషయమున, ఆల్బ్రెడుమొదలగు రాజులు, మంచిశ్రద్ధతో, ఎంతోజాగ్రత్తగా విచారించి యెల్లలను నేర్పాటుచేసిరి. వారు ఘోరములు నిర్మించిననాడు, కొన్ని దుర్గములకు తత్పరిసరభూముల

మీద నధికారములిచ్చిరి. ఆగతి, తద్దుర్గాధిపత్యమునకు లోనైన ప్రదేశములును మండలములైనవి. అట్లుకాగా, బెడుఫోర్డునాధిపత్యము క్రిందిప్రదేశము బెడుఫోర్డుమై రనియు, నటింగుహాము నాధిపత్యముననున్నది నటింగుహాముమై రనియు న్యవహరించిరి. ఈ మండలములలో ఒకొక్కదానికి ఒకొక్క అధికారి కలడు. వాడే మండలాధిపతి (Alderman). కొంతకాలము నకు, ఒక్కమండలాధిపతియే పెక్కుమండలముల ఏలుటయు తలస్థించెను. జేనిషుభావలో వానిని “జరలు” (Jarl) అందురు. ఆ శబ్దవికారమే నేటి మన ‘ఎరలు’ (Earl) శబ్దము. మండలాధిపతివిధు లేవనగా, తనమండలప్రజలు అన్యోన్యపీడ గావించుకొనక, శాసనానుసారము వర్తించునట్లు చూచుటయు, తనమండల న్యాయసభను సమావేశపరచి, అచ్చటి బిషపుతోకూడి తత్సభాధిపత్యము వహించుటయు, “ప్రజావర్గసేన” యుద్ధమునకు వెడలునపుడు, తాను నియంతగా నడిపించుటయు.

షెరిఫులు (Sheriffs)

వెస్సెక్సురాజులకు ప్రతిమండలమునను, కొంత సొంతకముండెడిది. ఆ కమతమునేల, పయిపరామరిక చేయుటకు ఒక అధికారియు నుండును. ఆతడు “కమతముదారు” (Steward). కొంతకాల మగునప్పటికి, (సుమారు 950 సంవత్సరము) రా జాకమతముదార్లకు మఱికొంత యధికార మొసగ, వారును తదికారమును నిర్వహించుచు నానాట, మండలాధిపత్యమును గూడ వహించిరి. అంతట, నిక వేతే మండలాధిపతులుండవలసిన (Aldermen) అవసరము లేకపోయినది. ఒక వంక కమతమును పరామరికచేయుచు, నొకవంక మండలాధి

పత్యమునకు సంబంధించిన విధులన్నియు నెరవేర్చుచు, వేటొక వంక పన్నులు పోగుజేయుచు వారు సర్వతోముఖమైన ప్రాభవమునెఱిపి “పెరిపులు” అను పదమునువహించిరి. భూమి శిస్తువలన వచ్చుదానికంటె, నపరాధులుచెల్లించు దండుగసాము రూపమున రాజునకు ఎక్కుడుధనము వసూలయ్యెడిది. ప్రతి మండలమునను, ఒకన్యాయస్థాన ముండును. న్యాయాధిపతులు, తాము విచారింపదగిన నేరములు విచారించి, యపరాధులకు దండుగ విధించెడివారు. దండుగవిధించుటయే సాధారణశిక్షయగుటయు, దానివలని రాబడియు నెక్కుడగుటయు జూచి ప్రజ లొక చక్కని సామెతను గల్పించిరి. “న్యాయ విచారణకంటె, లాభదాయకమైన వర్తకములేదు” అని.

“బరోలు” (Boroughs)

ఆంగ్లోసాక్షనుభాషలో “విక్” అనగా “పల్లె” యని యర్థము. జనపదస్థానములో ముఖ్యమైనవి “బరో”లు. (Burhs (or) Boroughs) రోమనులశిబిరములు కాలక్రమమున పట్టణములైనట్లే, ఆంగ్లోసాక్షనురాజులు కట్టించిన “మట్టిగోడల దుర్గములును” బహుజననివాసముకలన పట్టణములైనవి. ఇంగ్లాండులోని యిప్పటి పట్టణవాచకశబ్దములలో దేనైనచివర “బెరి” (Bury) అను సంజ్ఞ యున్నచో, దాని పుట్టు విట్టిదిగా గ్రహింపవలెను. “బరో”యనునది, రాజసాంతము. అందుచే దానిచుట్టును, రాజరక్షణ (King's Peace) అను వ్యవస్థ యుండును. ఈ వ్యవస్థ యొసగు రక్షణవలన, దాని నాశ్రయించి విపణివీధులు వెలసినవి. దినవెచ్చములకుగాని, వస్తువిశేషములకుగాని చాలమంది జను లచటికివత్తురు. నల్వగురు

చేరినచోట నాలుక లూరకుండవుగనుక తిట్లాటలు, కొట్లాటలు రేగవచ్చును. వాని నణచుటకును, తగవులుదిద్దుటకును, ఒక్కొక్క “బరో”లో ఒక్కొక్క న్యాయస్థానము వెలసినది. ఆ కోర్టులకు నిత్యవ్యవహారము లేదు. అవి సాలునకు మూడు సార్లు మాత్రమే పనిచేసెడివి. ఆ సమయముల “బరో”లోని స్వతంత్రులైన గృహస్థులందఱు సభతీర్పుటయు “షెరిఫు” తీర్పునేయుటయు నాచారము.

సీమలు. (ఫిర్కాలు) (Hundreds)

ప్రతిమండలమును, ఫిర్కాలనబడు కొన్ని యంతర్భాగములుగా విభజించిరి. అవియు కొన్ని పెద్దవిగను, మఱికొన్ని చిన్నవిగను నుండును. ఏ ఫిర్కాకు ఆఫిర్కా తానుచెల్లించవలసిన శిస్తు వసూలుచేసి మండలాధిపతికి (Sheriff) పంపును. తమ గ్రామములలో నపరాధములు జరుగకుండునట్లును, జరుగుచో నపరాధులను దామే పట్టుకొని శిక్షించునట్లును ఎల్ల ఫిర్కావారును పూచీపడవలెను. ఈ అధికారము నెఱపుటకు ఫిర్కాలలోగూడ కోర్టులు వెలసినవి. అందు నెల కొకతూరి విచారణలు జరుగును. సొంతపొలముగల గృహస్థులుగాని ప్రతినిధులుగాని యానభకు పోవలెను. తలకుమించిన పెద్ద నేరములలో “ఫిర్కాకోర్టు”వారు జోక్యముమాని, వానిని షెరిఫుకోర్టుకు బంపెడివారు.

ఈ విధముగా, ఫిర్కాలలోను, బరోలలోను, మైరూలలోను కోర్టు లేర్పడి, న్యాయముకలిగించుచు, ప్రజల చక్కని కట్టుబాటులలో నుంచజూచినవి. ఆ దినములలో రాజోధ్యోగులు, న్యాయముతీర్పు, న్యాయస్థానము లెల్లెడలలేవు. అట్టిది

యొక రాజధానీ నగరమునమాత్రమే యుండును. రాజపరోక్షమునగూడ, ఆరీతిని చేతనగునంతవఱకు న్యాయముపాలించుచు ఆ కోర్టులు చిరకాలము వర్ధిల్లినవి. పిమ్మట కొంతకాలమునకు “హెన్రీ”రాజును (King Henry), అతనిసంతతివారును, ఆ ప్రజాసంస్థలలో “షెరిఫుకోర్టు” అనుదానిని రాజసంస్థగా మార్చి, వారే యా కార్యభారము వహించిరి. మధ్యయుగములో ఒకొక్కప్పుడు అపరాధులు (Criminals) తప్పించుకొని పోవుటయు గలదుగాని, “రాజుగారికోర్టులు” వెలసినపిమ్మట, ఆ లోకువ కొంత తగ్గినది. అప్పటికిని, క్రూరకృత్యములు జరుగుచునేయుండుటయు, దొంగలును, హంతకులును తప్పించుకొనిపోవుటయు గూడ కలదుగాని, యయినను ఆంగ్లోసాక్షనుల నాటికంటె చాల నయ మని చెప్పవచ్చును.

ఈ యాంగ్లోసాక్షనులకోర్టులు, ఎన్నివిధముల పాటుబడుచున్నను, ప్రజలలో సద్వర్తనము సమగ్రముగా నలవడనే లేదు. కోర్టులకును పని యెక్కువయైనది. ఆ పనియొత్తిడివలన, వారికి తాముచెప్పతీర్పులు న్యాయములో అన్యాయములో యరసిచూచుకొను నవకాశమును లేదు. చాలభాగము, తీర్పులు, అవిచారమూలకములుగానే యుండెడివి. శిక్షావిధానమున, వారవలంబించిన సరణి జూచితిమేని, యీ విషయము తెల్లమగును:—

“ఎ” అనువాడును, “బి” అనువాడును ఉన్నారనుకొనుము. వారిలో “బి” అనువాడు, ఎచ్చటనో హత్యచేసినని, “ఎ” అనువాడు, వానిపై నేరము పెట్టదలచుచో, ఆతడు “షెరిఫుకోర్టు”కు పోయి, సభికులకభిముఖుడై, వినయవాక్య

ముల, తాను తెచ్చిన యభియోగవివరణము సేయవలెను. అప్పుడు “బి” కోర్టువారియెదుటికి వచ్చి, సహజముగ తాను నిరపరాధి ననియే చెప్పికొనును. ఉభయవాదులును, అతివినయముగా మాటలాడవలెను. కొంచెము వాచాదోషము తోచెనా వానివాదము ఓడినట్లే. అప్పుడు వారిరువురిలో నెవనిమాటను పరీక్షించవలెనో, ఆ పరీక్ష యెట్టిదిగానుండవలెనో సభికులు నిర్ణయింతురు. ఆ నిర్ణయమునుబట్టి “బి” అనువానినే పరీక్షింపవలసివచ్చిన దనుకొనుము; వెంటనే యాతడు పండ్రెండుగుర, తన్నెఱిగినవారిని, సాక్షులను దెచ్చి కొనవలెను. ఆ సాక్షులకు “ప్రామాణికులు” (Oath-Helpers) అనిపేరు. ఆ సాక్షులందఱును ప్రమాణపూర్వకముగ, “బి” చాల మంచివాడు. బొంతువాడు గాడు” అనవలెను. అందులో నొక్కడైనను దానికి విపరీతముగ బల్కినను, యెవ్వడేని మాటలలో కొంచెము, తడబాటు పొరబాటులు పడినను, “బి” యపరాధి యన్నమాటయే. ఇదియొకపద్ధతి. ఇంకొకటి శుద్ధి ప్రక్రియ. దానికే “శుద్ధిపరీక్ష” యనిపేరు (Trial by Ordeal). అందును జాల భేదములుగలవు. ‘ఉష్టోదకశుద్ధి,’ ‘అలాతశుద్ధి,’ ‘శీతోదకశుద్ధి,’ ‘అన్నశుద్ధి’ యని.

అన్నశుద్ధివిధానము:—

“బి”యనువాడు, చేత నొక రొట్టెముక్కను గ్రహించి “దైనమా, నే నపరాధినైతినేని, నా గొంతు నొక్కి, యూపిరి యాడకుండ జేయుదువుగాక” అని శపథముచేసి, యా ముక్కను తినవలెను. ఆ తినుటలో, కొంచెము, పొరమారి దగ్గిన్నను, ఊకినను, వాడపరాధి యనియే నిర్ణయము.

శ్రీతోదకశుద్ధి:—

కాలుసేతులు కట్టి వాని నొక చెఱువులో త్రోయుట దీని విధానము. వాడు తేలెనా యపరాధి, మునిగెనా నిరపరాధి. పావనోదకములు, వాని సంపర్కము నొల్లక త్రోసివైచుటచే తేలునని వారిభావము.

అలాతశుద్ధివిధానము:—

ఎఱ్ఱగ కాలిన యినుపముక్కను దోయిటబట్టి, వాడు కొంచెముదూరము నడిచిరావలెను. వెంటనే వాని చేతులకు గుడ్డకట్టి ఆ కట్టును మూడునాళ్లకు విప్పుదురు. అప్పటికి చేతి పుండు మాను పట్టినా వాడు నిరపరాధి; యుటిసియుండెనా యపరాధి.

ఉష్ణోదకశుద్ధి:—

దీనికిని, అలాతశుద్ధివిధానమునకును ఎంతో భేదములేదు. అందు, ఎఱ్ఱగ కాలిన యినుపముక్కను గైకొనవలెను. ఇందు, పొంగులారు వేడినీట కాలిన రాతిముక్కను గైకొనవలెను. “అథెలుస్తను” (Athelstan) రాజుశాసనములలో, నొక శిక్షా శాసనము నుదహరించెదము, పరికింపుడు.

“ఉష్ణోదకశుద్ధికై పొంగులారువఱకు నీరు కాచవలెను. నేరము మోపిన వాది, యొక్కడేయగుచో, రాతిముక్కకై చేరిని, మణికట్టుదాక ముంచినజాలును. వాదులు ముగ్గురగుదురేని, మోజేతివఱకు, చేయి ముంచవలెను. ఆ సమయమున నెవ్వరును నోరుమెదపరాదు. అందఱును, సత్యదర్శనమునకై భగవంతుని, భక్తిపూర్వకముగా ప్రార్థించుచుండవలెను.”

పైన పేర్కొన్న పరీక్షావిధానములలో దేనినైనను ప్రయోగించి, అపరాధి యని తేలినచో శిక్షించుటయు, నిరపరాధి యని తేలినచో వదలివేయుటయు నాచారము. శుద్ధిపరీక్షలో నెగ్గనువచ్చును, నెగ్గకపోవనువచ్చును. న్యాయనిర్ణయమున, దాని కంటె సాక్ష్యవిచారణయే ఉత్తమపద్ధతి. ఏమనగా, ఆ పురుషుని పూర్వవర్తనముబట్టి, వాని మంచిచెడుగులు, ఇరుగుపొరుగు వారు ఎరిగియుండవచ్చునుగాన, ఆ సాక్ష్యమును నమ్ముటలో దొనగు లేదు. అదియునుగాక, అందును కొంత లోపమున్నది. ఒక సాక్షికి నిబ్బరములేక సభాకంపము కల్గి దృఢముగా మాట లాడనిచో, అదియు 'బి'కి అనిష్టదాయకమే యగును.

ఏమైనను, ఈపద్ధతులు అనాగరకము లనకతప్పదు. ఇటీవలిరాజులు సంస్కరించువఱకు, ఆ పద్ధతు లట్లేచెల్లినవి.

వ్యవసాయము

ఆంగ్లోసాక్షులకు వ్యవసాయమే ప్రధానవృత్తి. వారిలో చాలమంది కృషికి ననువగు బయళ్లలో గ్రామములు నిర్మించుకొని, నివసించిరి. కొన్ని గ్రామములు చిన్నవి; కొన్ని గ్రామములు పెద్దవి. చిన్నగ్రామములు ఒకదాని నొకటి అంటుకొని కూడలిగా నుండును; పెద్దవి ఎడముగా నుండును. గ్రామము చుట్టుగల భూమిని, రెండు, మూడు ఖండములుగా విడదీసి, ఒకొక్క ఖండమే మరల ఎకరము ఎకరము వరి మాణము గల చెక్కలుగా ఏర్పాటుచేసిరి. తన శక్తికి తగినట్లు, కొన్ని చెక్కలు ఒకొక్కరైతు వ్యవసాయమునకు తీసికొనును. అనేక గ్రామములలో 'ప్రభువు' అని చెప్పుకోదగిన పెద్దరైతు

ఉండుటయు కలదు. గ్రామమంతయు వానివశముననే ఉండును. ఇవి నార్తనులనాటి జమీనులను పోలియుండును.

వర్తకము

రోమనులనాటి వర్తకసంపద వారితోనే అన్తమించినది. వర్తకనాశనమే పట్టణములు క్షీణించిపోవుటకు గల కారణములలో నొకటి. అంతయేల, ప్రజలు, రాతిని ఇటుకను వాడుటయే మరచిపోయిరి. నార్తనుల ప్రవేశమువఱకు, కట్టడములన్నియు దారుమయములే. పురాతనమైన రాతికట్టడమును చూచి, వీస్తితుడై ఒక ఆంగ్లోసాక్షనుకవి దానిని 'ఆసురకృతి' అనివర్ణించెను. పట్టణపునరుద్ధరణమునుగూర్చి వెనుకకొంత జెప్పితిమి. క్రొత్తగా వెలసిన ఆపట్టణములలోని పౌరులు ఎవరికి కావలసినవస్తువులు వారే చేసికొనువారు. క్రమముగా అవసరమునుబట్టి, ఇతరవస్తువులు బయటనుండి రాసాగెను. మఱికొంతకాలమునకు, లోహకారులు, కాచకారులు, కుంభకారులు మొదలగు వస్తునిర్మాణకుశలులును వచ్చిచేరిరి. క్రీ. శ. 1000 సం॥ నాటికి రొట్టెలవారు, ఉప్పుచేయువారు, కమ్మరులు, వడ్రంగులు, చర్మకారులు కూడ ప్రవేశించిరి. మొదట ఒకొక్కపనికి, ఒకొక్కపట్టణమున, ఒకొక్కడే ఉండువాడు. ఒకేవృత్తి గల ఇరువురు, మువ్వరు పనివాంఛ్రుండుట, ఎన్నటికో జరిగినది. పట్టణములు నానాటికి వృద్ధిపొందకుండుటకు దేనుల ర్థాకయే కారణము.

ఆంగ్లోసాక్షనుల నాటి ప్రజల తరములు

రాజులును, ప్రభువులును ప్రజలలో ఉత్తమోత్తములు. వారతిమాన్యులు. బానిసలు అధమాధములు. ఇక మిగిలినవారు

మధ్యములు. వారిలోను చాల అంతరము లున్నవి. కొందఱు సమగ్రస్వతంత్రులు. కొందఱు స్వతంత్రప్రాయులు. కొందఱు ఈషత్స్వతంత్రులు. నార్థనుల ప్రవేశానంతరము, ఈ అంతరములు క్రమముగా సమసిపోదొడంగినవి.



అయిదవ ప్రకరణము



డేనులదండయాత్ర, జయము; వెస్సెక్సు ఖీణదశ

ఎథెలురెడ్ (Ethelred The Unready 978-1016)

ఈతడు 978-వ సంవత్సరములో, వెస్సెక్సురాజయ్యెను. ఇతడు జ్ఞానశూన్యుడగుటయే కాక దురుపదేశములగూడ జెవియొగ్గి విని, యా ప్రకారము వర్తించెడివాడు. అందుచేతనే ప్రజలాతనిని “చపలచిత్తు”డనిరి (The Unready). డేనులతో నితడు వర్తించిన విధముచూచినచో, నితని తెలివిలేమి తెల్లమగును. ఇతనికాలమున మరల క్రొత్తగా డేనులగుంపులు దాడిరాదొడగినవి. వాని నెదిరించి పోరుటకంటె, లంచమిచ్చి పంపుట మంచిదని, యీ రాజు ఆసాఘ్య సంతనశేయుటకు “డేనులంచము” (Danegeld) అను నొకపన్ను ప్రజలపై వేసి వసూలుచేసి, శత్రువుల కిచ్చి సంతోషపెట్టి పంపెను. అంతతో దనివిచెంది వారిక రారని యితని యాస. కాని డబ్బురుచి మరగి వారు మరల మరల రాదొడగిరి. వచ్చినప్పుడెల్ల, ఎథెలురెడ్ లంచము లిచ్చుచునే యుండెను. ఈ విధముగా నైదు తడవలు జరిగినది. మొత్తమున డేనులకు 30,000 పెండి పౌనులసాఘ్య ముట్టినది. అప్పటి కాలము కన్ను తెరిచి, యీ

యాటలు ఇక సాగనీయకూడదనుకొని, దానొసాయముకంటె దండోపాయమే యుత్తమమని దాని నవలంబించెను. (1022) పోసీ, యిప్పుడైనను ఆతడు తెలివిమై వర్తించనేలేదు. మొన మొన్న జేసికొన్న సంధిసమయముల ననుసరించి, తనరాజ్యమున ప్రజలలోప్రజలై కాపురములు చేయుచున్న డేనుల నందఱిబట్టి యాతడు వధింప బనిచెను. ఆగతి హతులైన వారిలో డెన్తార్కు-దేశపురాజుచెల్లె లొకతె. ఆ రాజుపేరు “స్వెయిను” (Sweyn). ఆస్వెయిను ప్రతీకార దీక్షపూని, ఇంగ్లాండుపై దాడి నడిచెను (1013). ఆతనిరాక విని ఎథెల్రెడ్డు, నార్మండికి (Normandy) పారిపోగా, అతనికొడుకు ఎడ్మండు (Edmund) శత్రువులమార్కొని పోరెను. ఈ యెడ్మండునకు “ఉక్కు-తున్న” (Ironsides) అను బిరుదుగలదు. ఈ ‘యుక్కు-తున్న’ యెన్ని మారులో హూరాహూరి పోరాడెను గాని, తుదకు ‘స్వెయిను’కొడుకగు “కెన్యూటు” (Cnut) వలన పరాజితుడయ్యెను. (1017) ఆ యుద్ధమునకు “అస్సండను యుద్ధ” మని పేరు (Assandun). ఆ ప్రదేశమునే యిప్పుడు “ఆషింగుటను” (Ashington) అనుచున్నాము.

కెన్యూటు (1017-1035)

ఈతడు పదునెనిమిదిసంవత్సరములు ఇంగ్లాండును పాలించెను. ఈ రాజు ఇంతకుమున్నె, డెన్తార్కు, నార్వే, దేశములకును, స్వీడనులో కొంతభాగమునకును పాలకుడగుటచే, ఆతనివలన ఇంగ్లాండునకు, యూరపుతో తీరనిబాంధవ మేర్పడినది. ఆ కారణమునను, దేశమున భద్రత నెలకొనుటచేతను, మరల వర్తకవ్యాపారములు సాగినవి, పట్టణములును బెరిగినవి.

ఇంగ్లాండునుండి తగరము, సీనము, తోలు, గుట్టములు, ధాన్యములు పరదేశముల కెగుమతియయ్యెడివి. జిగురు, లక్క, చేపలు, పట్టుబట్టలు, సుగంధవస్తువులు లోనగునవి దిగుమతియయ్యెడివి. పట్టుబట్టలు చీనాదేశమునుండియో, కాన్స్టాంటినినొపిలు (Constantinople) నుండియో వచ్చెడివని యూహింపనయ్యెడివి. శీతకాలమున, నిలవయుండు మాంసము చెడి, దుర్వాసన కొట్టకుండుటకై, అందు సుగంధవస్తువులు కలిపెడివారు. అందుచే వానియవసరముకలిగెడిది.

రాజును, ప్రజలును, అన్యోన్యవిశ్వాసముతో నుండిరి. రాజు తనయంగరక్షకులుదక్క తక్కిన సేనలన్నియు, డెన్తార్కునకు బంపివైచెను. ఆ యంగరక్షకులలోను కొందఱాంగ్లేయుల నియోగించెను. పూర్వపు “రాష్ట్రసప్తక” మిప్పుడులేదు. ఇంగ్లాండుంతయు నొకేదేశము, దాని కొకడేరాజు. కాని “కెన్యాటు,” దేశములో కొంతభాగమును “జాగీరులు”గా (Earldom) జేసి, వానిని పాలించుటకు డేనుదొరల (Danish Earls) కొందఱిని, ఇంగ్లీషుదొరల కొందఱిని నియోగించెను.

ఆతనిపిమ్మట నతని యిందఱుకొడుకులును రాజ్యమునకు వచ్చిరి. కాని వారిరువురును 1042 సం॥ లోనే చనిపోయిరి. అంతట ఎథెలురెడ్డుకొడుకగు ఎడ్వర్డు రాజయ్యెను.

ఎడ్వర్డు ది కన్ ఫెసరు (Edward the Confessor) 1042—1066

ఈ రాజుతిసాధువర్తనుడు, పావనచరిత్రుడని, యెంచి, యతని తదనంతరము ప్రజలాతని, సత్యసంధుడని (Confessor) చెప్పుకొనసాగిరి. నిజమే, ఆరాజు ఋషికల్పుడు. కాని ఋషులందఱు రాజులుకాగలరా? కనుకనే యీ ఋషికల్పు

దును, రాజ్యసంరక్షణార్థముకంటె, నాత్మరక్షణార్థమెక్కుడు సాధననలెను. మనమెఱిగినంతవఱకు, ఈతడు చేసిన యొక సంస్కారముగాని, యొక్క శాసనముగాని లేదు. అనగా ఐహికముగా నీతడు సాధించినది బహుస్వల్పము. దీనికి తోడతడు కర్తవ్యవిముఖుడుగూడనయ్యెను. నార్తను లీదేశముపైకి దండెత్తివచ్చుట, యీతనిపరిపాలన దుష్ఫలమే. ఆంగ్లదేశ చరిత్రమున నాతనికి దక్కినస్థితియిదియే.

ఈతని తల్లి యొక నార్మండి జమీనుదారుని (A Duke of Normandy) కుమార్తె. ఎడ్వర్డు, చిన్ననాట తాతగారి యింట పెరిగెను. అప్పు డాతనికి, ఫ్రెంచిభాషయు, వారి నడవడియు బాగుగ నలవడెను. కనుకనే, ఇంగ్లాండునకు రాజయ్యు గూడ, నతడు ఫ్రెంచిలోనే మాటలాడెడివాడు. మాటలే యేల, యతని తలపులును ఆభాషనే యాశ్రయించెడివి. ఆతనికి ఆభాషయందును, ఆప్రజలయెడను పక్షపాతము మెండు. అవకాశము కలిగినప్పుడెల్ల నార్తనుల బిలిపించి యీదేశమున పెద్ద పెద్ద యుద్ధోగము లిచ్చెడివాడు. ఆతని యేలుబడిలో నెందఱో నార్తనులు బిషప్పులైరి, సంపన్ను లెందఱో యిచట కోటలు, ప్రాసాదములు కట్టుకొనిరి. ఇవన్నియు నిటులుండ దక్షిణతీరమునగల రేవుపట్టణములన్నియు, వానియానతిని వారికిదక్కినవి. ఇదియంతయు ఇంగ్లీషువారికి నచ్చక, వారు నార్తనులను ఏవగించుకొనజొచ్చిరి. వారి యాచారములను, ఘడవడిని అసహించుకొనసాగిరి. అసూయాంధకారులై, వారి వలన నేర్చుకొనదగిన మంచివిషయముల సైతము తిరస్కరించిరి. గుఱ్ఱములెక్కి పోరాడుటలో, నార్తనులు కడు కుశలులు. ఆ విద్య ఇంగ్లీషువారు, వారివలన నేర్చుకొనదగినది. కాని వారియాచా

రము దేనిని అవలంబింపగూడదని భీష్మించి, యింగ్లీషువారు చెడిరి. హేస్టింగ్సు యుద్ధములో (Battle of Hastings) దెబ్బ తినునపుడు, 'కాల్బలముకంటె, నాశ్వకదళమే, సమర్థమును అపాయకరమును' అని గ్రహించి, ఆంగ్లేయులు తమతప్పు తాము తెలిసికొనిరి.

హెరల్డు (Harold)

ఎడ్వర్డురాజునసమర్థతనుబట్టి, రాజకార్య నిర్వహణభార మంతయు దొరలే (Earls) వహింపవలసివచ్చినది. వారిలో గాడ్విన్ (Godwin) అనునతడు ప్రముఖుడు. వెనుక ఎడ్వర్డు రాజ్యమాశించినప్పుడు, వానికి బాసటయై నిలిచి రాజుగా చేసినవాడు గాడ్విన్. అట్టి ఉపకారితో కలహించి, ఎడ్వర్డు వానిని రాజ్యమునుండి తరిమివేసెను. (1051). అంతతో నూరకొనక, నార్తంబ్రియా, మర్షియా దొరలను ప్రోత్సహించి, వానితో కలహించునట్లుచేసెను. కాని మరుసటిసంవత్సరమే, గాడ్విను తనకుమారుడైన హెరల్డుతో తిరిగివచ్చి, నార్తనుల లోలో విద్యేషించుచున్న ప్రజలనందర నొకపక్షముగా చేర్చి తాను వారికి నాయకుడయ్యెను. ఆపక్షమువారందరు ఆతడు చెప్పినట్లు నడుచుకొనుచుండిరి. కాని, ఆ ప్రాధవ మెన్ని నాల్గో సాగకమునుపే, ఆతడు గతించెను. (1053). తదనంతర మాతనికుమారుడు, హెరల్డు వైతృకమైన అధికారమును వహించి, తనపక్షమువారిని చెదరకుండబట్టెను. తాను రాజయ్యి, ఎడ్వర్డు, హెరల్డును ఎన్నడు తిరస్కరించలేక పోయెను. పండ్రెండుసంవత్సరము లిట్లు జరిగినపిమ్మట, 1066-వ సంవత్సరములో ఎడ్వర్డును గతించెను. అంత, శిష్టనభవారు హెరల్డునే తమకు రాజుగా వరించిరి.

విలియము (William) నార్మాండి జమిందారుడు (Duke of Normandy)

ఇంగ్లండులోని స్థితిగతు లిట్లుండగా, విలియము, ఈ దేశముమీదికి సేనలను నడిపించుటకు, వలయు ఓడలు మొదలగు సాధనములతో నాయత్తపడుచుండెను. ఇంగ్లండునకు తాను రాజుకావలెననియు, పూర్వమెప్పుడో ఎడ్వర్డు తనకు రాజ్య మిత్తునని వాగ్దానము చేసెననియు అతనివాదము. ఎడ్వర్డుకాక, హెరల్డుకూడ అట్టివాగ్దానమే చేసెనట. అతని మాటలు నమ్మి రోములోని పోపు, “ఇంగ్లండుదేశమున కభిషిక్తుడవగుదువుగాక,” అని అతని నాశీర్వాదించిపంపెను. పోపునకు కూడ అవ్యాజప్రేమకాదు. దానికి కొంత హేతువున్నది. ఏమన, ఆరోములోనే, తనకు పోపుపదవి కావలెనని ఆశించు నింకొక మానిసికలడు. వారి కొండొరులయెడ మత్సరము మెండైనది. ఆ మానిసికిని, కాంటర్బరీ ఆర్చ్ బిషప్పు (Archbishop of Canterbury) అయిన స్టిగాండు (Stigand) నకును, మైత్రీ యుండుటచే పోపునకు ఇంగ్లండునెడ ప్రీతిలేదయ్యె. విలియము సేనాసన్నాహములనుగూర్చి ఒక ఫ్రెంచిచరిత్రలో నిట్లున్నది. “తనదైన ఇంగ్లండురాజ్యము నపహరించిన హెరల్డుమీదికి దండెత్తిపోవు నార్మాను జమిందారుని ఖ్యాతి నానాదిశల వ్యాపించెను. ఆ మాట వినుటతోడనే, ఒక్కడొక్కడు, ఇర్వురిర్వురు, నల్వరునల్వరు, అయిదుగురయిదుగురు, ఆరుగురారుగురు, ఏడుగురేడుగురు, ఎనమండ్రెనమండ్రు, తొమ్మండ్రుతొమ్మండ్రు, పదుండ్రుపదుండ్రుగా యుద్ధభటులు తమంత వచ్చిచేరిరి. అతడు వారికందరికి వలయునంత ధనమిచ్చి, వలసిన ఇంకను ఇత్తు నని జేప్పి, అందరిని నిల్పుకొనెను. మొత్తమున, అతనిసేనలో

సుమారు 12,000 మంది కలరు. వారిలో, ఇంచుమించు సగముమంది ఆశ్వికులు.

హేస్టింగ్సు యుద్ధము (Battle of Hastings, 14th October 1066.)

ఎదురుగాలివలన, విలియముసేనలు ఆరువారములవఱకు సముద్రమును దాటలేకపోయెను. ఇంతలో నార్వేరాజైన, హెరల్డుహరద్రద (Harold Hardrada) ఉత్తరదిక్కున సముద్రముదాటి ఇంగ్లాండులో సేనలతోవచ్చి విడిసెను. మెర్సియా, నార్తంబ్రియా దొరలైన, ఎడ్విను, మార్కరు (Morcar) లు తమ తమ సేనలతో నార్వేరాజును మార్కరి, యార్కు పట్టణము నొద్ద ఓడిపోయిరి (Battle of York). ఈ దుర్వార్తవిని, ఇంగ్లాండురాజగు హెరల్డు, తన అంగరక్షకులతో తరలిపోయి, నార్వేరాజును తాకి, వానిసేనల నిశ్శేషముగా నొడించెను. అదియే “స్టాంఫర్డు బ్రిడ్జి” యుద్ధము (Stamford Bridge.) ఆ రీతి, వచ్చిన పనిని వెంటనే చక్కజేసికొని నాల్గు దినములలోనే ఆతడు లండనునగరమును చేరెను. అంతలో విలియముకూడ సముద్రముదాటి పెవెన్సీ (Pevensey) యొద్ద విడిసెను. అప్రతగ్న్యమైన ఈ ఉపద్రవమును గడవనెంచి, హెరల్డు సన్నెక్సు రాష్ట్రమునంతయు కలయ తిరిగి, అచ్చటి ప్రజాసేనను సమకూర్చుకొని, ఒకగుట్టమీద విడిసి, ‘విలియము’రాక నిరీక్షించుచుండెను. ఆప్రదేశము హేస్టింగ్సుకు వాయవ్యమూలగా ఆరుమైళ్లదూరమున కలదు. అంతట, విలియముసేనలును చేరవచ్చెను. సేనాముఖముననున్న ఆశ్వికదళము నాల్గుగంటల సేపు నిరంతరముగా భల్లప్రయోగము చేసియు, పెట్టనికోట వలె నున్న ఇంగ్లీషువారి డాలువరుసలను భేదింపలేకపోయెను.

అశ్వీకదళమును వెన్నంటినిలిచిన విలుకాండ్రు, దానిచాటున నుండి బాణపరంపరలు కురియగా, ఇంగ్లీషువారిసేన తాళలేక క్రమముగా నశించెను. ప్రౌద్ధుఁడనడి; హెరల్డును చచ్చెను. చీకటివడినది. జయోల్లాసమైన 'విలియము' యుద్ధభూమిని విడిచి, నిరాటంకముగా లండనునగరమునకు పయనమయ్యెను.

విలియము రాజగుట

విలియము, యుద్ధభూమిని విడిచి, యుత్తరముగా నడిచి, "వాలింగుఫోర్డు" (Wallingford) నొద్ద, తేమ్మనదిని దాటి లండనునగరముచుట్టును, సేనలతో కాపుండెను. ఎడ్వీను మార్కరులు (Edwin and Morcar) ప్రతీకారార్థము, సేనలతో వత్తురని యాతడు శంకించెను గాని వారు రానేరలేదు. అంత 1066-వ సంవత్సరమున క్రీస్తుమసుపండుగనాడు, ఆతడు పట్టాభిషిక్తుడయ్యెను.

దేశమున, సేకీభావములేకుండుటయు, యుద్ధతంత్రమున ప్రాచీనపద్ధతులేకాని, నవీనసరణి యెఱుగకుండుటయు, ఇంగ్లాండు ఓడిపోవుటకు ముఖ్యహేతువులు. ఎడ్వీనుమార్కరులకు హెరల్డునెడ విశ్వాసముకుదరక 'మనకేమిపోని'మ్మన్నట్లుగా తొలగియుండిరిగాని, యతనికి బాసటగా, కూడిరాఁరైరి. యూరపున నెల్లరును, యుద్ధతంత్రమున నాశ్వీకదళమునే ప్రధానముగా పెంపొందించుకొనెడి యానాళ్లలో, ఇంగ్లీషువారు దానిపేరైన నెఱుగని స్థితిలో నుండిరి.



ఆటవ ప్రకరణము

నార్తసురాజుల పరిపాలన

“భగవద్భక్తులయెడ నతిసాధువు. తనయాజ్ఞ మీఱిన వారియెడ నతికఠినుడు.....ఆతనిరాజ్యమున, నెట్టివాడేని ఒడినిండ బంగారముతో, నెంతదూరమేని, నిర్భయముగా ప్రయాణముచేయవచ్చును. ఆతనిరక్షణ యిట్టిది. ఆతని ధనతృష్ణ కును, భూకాంతకును మేరలేదు.....మృగయావినోదాగ్ధము అడవులుకల్పించెను. అందు లేళ్లు తిరుగుచుండెడివి. పెద్ద పెద్ద దుప్పలయెడ నాతనికి ప్రేమ యెక్కువ. వానిని తండ్రివలె నాదరించెడివాడు.” ఆనాటి యొక రాచకవితలో మొదటి విలియమునుగూర్చి యీ వాక్యములు వ్రాసియున్నవి.

పట్టాభిషిక్తుడైనవెంటనే, యాతడు, ఇంగ్లండులోని తక్కిన రాష్ట్రముల జయింపగడగెను. పూర్వపశ్చిమోత్తరభాగముల, జయము దుష్కరమేయయ్యెను. హేరివార్డు (Hereward) అను నతడు ఎలీ లంకలో (Island of Ely) విలియముసేనల, ప్రతిఘటించి నిల్చి, చాలకాలము లొంగనేలేదు. తుదకు విధిలేక, 1072-వ సంవత్సరమున వీగిపోయెను.

అంతలోను, విలియముపని సుకరముకాలేదు. 1074-వ సంవత్సరములో, ‘హేరిఫోర్డు,’ ‘నార్ ఫోకు,’ ‘హంటింగుడను’ దొరలు (The Earls of Hereford, Norfolk and Huntingdon) కూడి, యొక పెద్ద తిరుగుబాటును లేవదీసిరి. విలియము, ఆ విప్లవమును గూడ నణచి, దేశమున శాంతిభద్రతలు నెలకొల్పెను. ఆపై నతనియేలుబడిలో నలబడి యన్న మాటలేదు. ౧

‘విలియము’ రాష్ట్రములను జయించుటయేకాక, యుద్ధములో తన యెదిరిపక్షముచేరినవారి భూములనుగూడ లాగి కొనెను. ఆభూములలో కొంతభాగము, సొంతకమతముక్రిందను, కొంతభాగము అడవులుపెంచుటకును, తానుంచుకొని, మిగిలినది తనపక్షమున పోరాడినవారికి, కానుకలుగా నొసంగెను. కాని వారికా పొలములపై సర్వాధికారములేదు. వా రాపొలములు పండించుకొని తినవచ్చును, అందు రాజజ్ఞులకొని భవనములు కట్టుకొని యుండవచ్చును, కొంత యితరులకు నివాసస్థలములుగా నొసగవచ్చును. అంతియేకాని భూమిహక్కు రాజుదేకాని వారిదికాదు. వారి రాజభక్తి చలించెనేని, వారాభూములు గోల్పోదురు. ఇది విలియముచేసిననిర్ణయము.

ఈ భూదానమిచ్చినందులకు ప్రత్యుపకారముగా రాజునకు వారు కొంత సేవయు జేయవలెను. అదియేదన, ‘రాజు కోరినచో, వారు సాలునకొక నలుబదినాళ్లు రాజుపక్షమున యుద్ధము చేయవలెను. వారు కత్తిగట్టి పోరాడుటయెటులున్నను, ఎవరికి లభించునంత వారు మంచి యాశ్వికవర్గమును దోడ్కొని రావలెను. అదియునుగాక అవసరవేళల వారు రాజునకు కొంత సొమ్ముకూడ చెల్లింపవలెను. రాజు శత్రువులచే జిక్కినపుడు, వానిని వదిలింపించుటకును, రాజుగారి పెద్దకుమారుని వివాహవేళ నాతడు పౌరప్రముఖుల కిచ్చు విందుసందర్భమునను, ఆ పెద్దకుమారునికి శూరపట్టము కట్టనపుడును (Knighting) వారు సొమ్ముచెల్లింపవలెను. అవసరవేళలనగా నివియే. ఈ విధముగా నిచ్చుధనములకు “సాయములు” అనిపేరు. ఈ సమయములమీరక భక్తితో వర్తింతురేని, వా రాపొలము లెన్నినాల్లైననీ అనుభవింపవచ్చును. వారితదనంతరము, వారి కొడుకులును

‘రాజభక్తిపథము’ చేసి ముందు కొంత మొత్తము రాజునకు కానుకగా నిత్తురేని, తండ్రులవలె నా భూముల ననుభవింప వచ్చును. ఈ యొడంబడికలతో భూములనుభవించు రాజభక్తులకు “పెద్దకాలుదారులు” అనిగాని “ప్రధానక్షేత్రస్వాములు” అనిగాని పేరు. (Tenants-in-chief, or Principal Landholders.)

అట్లుగాక, భూదానములు గ్రహించినమఱికొందఱు, వారి వారి యెత్తునుబట్టి, వేరు వేరు సేవలును చేయఁజెల్లును. కొందఱు ఇంటిపనులు చక్కఁబెట్టుదురు; కొందఱు రాజు సొమ్మును లెక్కిఁడుదురు; కొందఱు వ్యవహారముల తోడ్పడుదురు. ఈ పద్ధతిని బట్టి పిన్నలుమొదలు పెద్దలవఱకు రాజపరివార మంతయు పొలములు ఈనాములుగా పుచ్చుకొని పనిచేయు వారేకాని జీతములు పుచ్చుకొను వారు లేరు.

ఆ పెద్దరైతులును, తమ పొలమంతయు సొంతముగా వ్యవసాయము చేసికొనెడివారుకారు. అంతపొలము వారికక్కఱ లేదు. కావలెననుకొన్నను దాని సాగునుజేయలేరు. అందుచేత, వారు తమకు కాబట్టినంత తమక్రింద నుంచుకొని, తక్కినది మఱికొందఱికి కౌవులిచ్చెడివారు. ఆ చిన్నకౌవులుదారులును, పెద్దకౌవులుదారునకు కొంతసేవచేయుటయే, కౌవులు ప్రతిఫలము. ప్రధానభూస్వామి యొకడు, తాను గాజుతోచేసికొన్న యొడంబడికనుబట్టి యుద్ధసమయమున తనవెంట నిరుపదిమంది యోధుల దీసికొనిపోవలసియున్నదనుకొనుము. అప్పుడాతడు తాను కౌవులీయనెంచినపొలమును, ఇర్వదిమంది యోధులకే, అవసరమగునపుడు తనకొకకు పోరాడు సంకేతముతో, నిర్వది భాగములుగా నిచ్చును. లేదా, దానిని నాల్గుభాగములుగా జేసి, తలకొక యైదుగురు యోధులను గొని

రాగల నల్వరకు ఆనాల్గు భాగములనిచ్చును. ఉభయపక్షముల నెట్లయినను ఆతనికి గావలసిన ఇరువదిమందియు లభింతురు. ఆ చిన్నకొవులుదారును, అదేరీతిగా, తనపాలములో మఱికొంత యింకొకనికి కొవులిచ్చుకొనవచ్చును. అయ్యెడను, నాకరీచేయుటయే ప్రతిఫలముగాని ధనధాన్యములుగాదు.

ఈ పద్ధతినిబట్టి, ఎల్లరైతును ఒరుడిచ్చినపాలమును వ్యవసాయముచేయువాడే. వానికిసొంతపాలమన్నదిలేదు. ఆ పాలమిచ్చినవాడు, పుచ్చుకొన్నవానికి “ప్రభువు.” ఎల్లవాడును తన ప్రభువునకు భక్తుడై, వాని విరోధులనెఱిగి ప్రభువుతో జెప్పుచుండవలెను. దీనియర్థము ‘దాసోహ’ మనుట.

భూవిభజనపద్ధతిని, చరిత్రకారులు “పాథివపద్ధతి” యని వాకొనిరి (Feudalism). లాటినుభాషలో ‘Feodus’ అనగా ‘వృథివి’ యని యర్థము. తత్సంబంధమైనపద్ధతిగనుక, నిది “పాథివపద్ధతి” యయ్యెను. ఆంగ్లోసాక్షనురాజులే యీ పద్ధతికొంత ప్రారంభించిరి. కాని వారిదినములలో నది బాగుగ నెరవేరలేదు. నార్మనురాజు, “భూమియంతయు నాదే. ఇతరుల కొకయంగుళమేని లేదు. దీని నంతను నేను జయించితిని” అని ప్రకటించుటఁ బట్టి యిప్పు డది సమగ్రమముగా ఫలించినది.

రాజయొక్క విశేషాధికారములు

ఈ పాథివపద్ధతి, యొక ఇంగ్లాండులోనేకాక, ఇంచుమించు, యూరపులోని యన్ని దేశములలోను గలదు. ఆ యా దేశముల కాలక్రమమున, రాజు భూస్వాములయెడ చూపవలసిన యాదరమునుగూర్చియు, వారి యధీనమునగల భూముల నేటకొనుటలో వారికిగల యధికారమునుగూర్చియు, కొన్ని

నియమములును, ఆచారములును బయలుదేరినవి. ఇంగ్లాండులో, నార్థనురాజుమాత్రము “ఆ నియమములు నిత్యములు గావనియు రాజు తన యిచ్చవచ్చినట్లు రాజ్య మేలవలసినవాడే కాని, ఆ యాచారనియమములకు బద్ధుడు కాడనియు, ఏ యాచారమేని, దేశమునకు సనిష్టదాయకమని తోచినప్పుడు రాజు, దానిని సంస్కరింపవలెననియు” ప్రకటించెను. దానిం బట్టి 1-వ విలియము మఱికొన్ని యధికారములు దక్కించుకొనెను. అవియేవనగా:—“ప్రజాపక్షసేనవారు, తాను కోరినపుడు, విధిగా తనకై కత్తిగట్టి రావలయుననుట, దేశమునగల యన్ని కోర్బలమీదియధికారమును తనదేయనుట, ప్రతిభూస్వామియు, పొలము తిన్నగా చూచుచున్నాడో లేదో యని పైపరామరికచేయుటకు దగిన యుద్యోగులను తాను వంపుచుండవలెననుట.” పైపరామరికచేయు నీ యుద్యోగులకు “కమిషనరులు” అనిపేరు.

“డూమ్స్డేలెక్క్” Domesday Book (1086)

తొల్లింటి “డేనులంచము” వంటి యొకపన్నును విధింప నెంచి, యే భూస్వామిక్రింద నెంత పొలమున్నదో, యెవడెంత పన్ను చెల్లింపవలసియుండునో విచారించుటకు విలియము, పలువురు కమిషనరులను నలుదెసలకు బంపెను. వారు ప్రతిగ్రామమునకు బోయి, యీ వివరముల వ్రాసికొనిరావలెను. “గ్రామస్థులలో నొకొక్కని కెంత పొలమున్నది; ఎడ్వర్డు ది క్ కౌసెనరునా డాపొలమువెల యెంతయుండెను. ఇప్పు డెంత వెల వచ్చును? వానికి పశువు లెన్నికలవు; ఆ పొలమున నెన్ని యిండ్లున్నవి; ఎందఱు జనులున్నారు;” అని. ఆ నాటి యొక

రాచకవిలెలో నీ వివరమంతయు చక్కగా నిట్లు వర్ణితమై యున్నది.

“ఒక చేరెడునేలగాని, యొక యెద్దుగాని, యొక యావుగాని, యొక పందిగాని, ఆ లెక్కలోనికి రాకుండబోలేదు. ఆవిచారణ, యంతసూక్ష్మముగా నున్నది.”

కమిషనరులు, ఈ వివరములు వ్రాసికొనిరాగా, గుమాస్తాలు లాటినుభాషలో లెక్కలు తయారుచేసిరి. వానిలో కొన్ని నేటికిని ఉన్నవి. ఆ లెక్కలసంపుటమే “డూమ్సుడే బుక్కు.”

చ ర్చి

దండయాత్రాముహూర్తమున, విలియమును ‘పోపు’ ఆశీర్వాదించి పంపెను గనుక, నాత డాతనియెడ సహజముగ, భక్తిశ్రద్ధలు చూపితీరవలసినదే. కాని యొక్కవిషయమును మాత్రము, ఆతడు పోపుతో స్పష్టముగా దెల్పెను. ఏమన, “కలహకారణములైన సంకటావస్థలు వచ్చినపుడు, మతప్రచారకులు (Clergy) తనయాజ్ఞను పాలింపవలెనుగాని పోపునానతిని గాదు” అని. ఇది సాధించుకొనునిమిత్తము విలియము, చర్చిని గుఱించి మూడు గట్టిచట్టములు చేసెను.

మొదటిది:—పోపుపదవికై యిర్వారు ప్రత్యర్థులు బయలుదేరునెడ, తా నెవని సంగీకరించునో, మతప్రచారకులును వానినే యంగీకరించవలెనుగాని, వారు రెండవపక్షము చేరగూడదు.

రెండవది:—రాజునిష్ఠములేనిది, మతప్రచారకులు, చర్చికి సంబంధించి యేనియమములు, శాసనములు చేయగూడదు.

మూడవది:—రాజునిష్క్రములేనిది, యే బిషప్పుగాని, యే భూస్వామిని, వెలివేయగూడదు.

నార్థనులపరిపాలనలో, ఇంగ్లీషుచర్చిలో మఱియు పెక్కు-తెజగుల మార్పులు జరిగినవి. “లాన్ ఫ్రాంకు” (Lanfranc) అనునతడు విలియమునకు సర్వవిధముల సాయమొనర్చు హేతుడు. ఆతడు, నార్థండిలోని “బెక్కు” మఠమునుండి వచ్చిన వాడు. ఆతనికి విలియము, కాంటరుబరీ ఆర్చ్ బిషప్పుపదవి యొసగి మన్నించెను. అతడేకాక, మఱి చాలమంది నార్థనులు ఇంగ్లండులో బిషప్పులైరి. ఇట్లు జరుగుటచేత, ఫ్రెంచిచర్చి ప్రభావము, ఇంగ్లీషుచర్చిమీద నెక్కుడుచెల్లెను. ఆ దినము లలో, మతప్రచారకులయెడ, రాజులు నెఱపుచున్న యధర్మ ప్రభావమును అరికట్టవలెనని పోపుకూడ ఒకవంక నాయత్తవడు చుండెను. ‘బెక్కు’ మఠస్థులు, పోపుప్రయత్నము చాల ధర్మ మని కొనియాడిరి. బిషప్పుపదవు లిచ్చునపుడు పాత్రతాపాత్ర తల, రాజులు విచారింపలేరనియు, ఆ పదవుల వా రీయదగ దనియు మఠస్థుల యభిప్రాయము. కొంతమంది యింగ్లీషు బిషప్పులకు గూడ నట్టి యభిప్రాయమేకలదు. కాని, లాన్ ఫ్రాంకును, విలియమును మాటపొందుగల మిత్రులగుట, ఆతని పరిపాలనలో నట్టితగవు బయలుదేరలేదు. ‘మతప్రచార కులు వివాహము లాడగూడదు’ అను సిద్ధాంతమునంటివే మఱికొన్నిటిని వారిరువురును గలిసియే ప్రవర్తింపజేయుచుండిరి.

ఇది యిటులుండ, క్రొత్తగా వచ్చిన నార్థనుబిషప్పులు, సాధారణముగ పెద్ద పెద్ద పట్టణములలో నుండెడివారు. ఆంగ్లీసాక్షునిబిషప్పులు ప్రశాంతములైన జనపదముల నుండెడి వారు. నగరవాసులగుటబట్టి నార్థనుబిషప్పులు, ఆముష్మికచింతల

మఱచి, యైహికవ్యవహారములలో జోక్యముకలిగించుకొన సాగిరి. వారందఱు రాజుగారి 'పెద్దకాలుదారు'లైరి. వారిలో 'పెక్కురు, యథార్థముగ రాజుపక్షమున యుద్ధములుగూడ జేసిరి. ఈ దుష్పరిణామమువలన కలిగినకీడు 1-వ హెన్రీపరిపాలనలో విదితమగును.

ఆంగ్లోసాక్షనులనాడు, బిషప్పులు, మండలన్యాయస్థానములకేగి, న్యాయనిర్ణయమున, తదధికారులకు తోడ్పడుచుండెడివారు. ఎవడేని చర్చినియమముల నుల్లంఘించినచో, వానిని కోర్టుకు బిలిపించి బిషప్పే విచారించి, యే తేలికశిక్షయో విధించి పంపెడివాడు. సాధారణముగా తపశ్శిక్ష విధించెడివాడు. ఈపద్ధతిలో, 1-వ విలియము కొంతమార్పు కలిగించెను. ఏమన 'బిషప్పు లెల్లరు తమ సొంతకోర్టుల నేర్పాటుచేసికొని, మత విషయకములైన తగువుల, తామే యచట విచారించవచ్చును' అని. ఈ బిషప్పులకోర్టుల విషయమున, రెండవహెన్రీకాలములో నొక పెద్ద తగాయిదా జరిగినది. అది ప్రస్తుతమైనప్పు డెఱుగనగును.

రాజసభ (Curia Regis : Council of the King)

విలియము, బహుకార్యవ్యగుడు. అందుచే, వ్యవహారములయం దతనికి నితరులసాయ మావశ్యకము. ఎవనిచే నెంత వీలగునో యంతపని చేయించుకొనెడివాడు. అందును ఏదో ఒక నియమమున్న బాగుగనుండునని యెంచి, యాతఁడు "ప్రధానభూస్వాములు, రాజజ్ఞయైనపుడు రాజసభకు వచ్చి, రాజకార్యనిర్వహణమున నాతనికి తోడ్పడి తీరవలె"నని యాదేశించెను. అట్లయ్యు నాతడు వారిని మాటిమాటికి బిలిపించెను.

చెడివాడుకాడు. నిత్యవ్యవహారములన్నియు నతని సమీప గతులగు సుద్యోగులే చక్కబెట్టెడివారు.

కోశాధికారి (Treasurer), అశ్వాధికారి (Constable) కరణాధికారి (Chancellor, who looked after his writing work) లోనగువారే, సన్నిహితోద్యోగులనగా. వారికి “ఇంటియుద్యోగులు” అనిపేరు. అవసరమైనపుడు రాజు వారినందఱిని నొకచో గూడజేర్చి, వారిసలహాల నడుగుటయు గలదు. ఆ గతి వారు నల్వరు గూడి మంతనమునేయు సభకే “రాజసభ” అనిపేరు. ఈ సభవారికి ఏ విషయమునుగూర్చియైనను ముచ్చటించు సధికారముగలదు. ఒకవంక ఆయవ్యయముల విచారించవచ్చును, ఇంకొకవంక చర్చివ్యవహారములు తడవవచ్చును. వేతొకవంక “న్యాయస్థానముల తనకు సన్న్యాయముజరిగినద”ని విన్నపము చేసికొనువాని మొట్ట నాలకింపవచ్చును. రాజు, విశేషావసరముల మాత్రము, ప్రధానభూస్వాముల బిలిపించెడివాడు. అప్పుడు ‘రాజసభ’వారును వారును గలిసి సభదీర్చి, రాజడిగిన విషయముల నాలోచించెడివారు. దానికి ‘మహాసభ’ యని పేరు. మహాసభవారు చేయునాలోచనలు, యుద్ధము మొదలగు పెద్దవ్యవహారములకు సంబంధించియుండును.

1-వ విలియము సంత్యవినములు

విలియము, ఇంగ్లాండు దేశమున, శాంతిభద్రతలు నెలకొల్పి, ప్రజలకు భరణపోషణలొసంగెను. అట్లయ్యు ప్రజలకాతనియెడ నభిమానము లేదు. తన కెదిరిపక్షమున పోరాడిరను నెవమున విలియము, యారుమైరుప్రజలకు విధించిన క్రూరదండనయు, సన్యసంపన్న కాడగిన భూమినంతయు

‘వేటయడవి’ యనుపేరితో బీడువెట్టె ననియు వా రాతని నస హించు కొనిరి. ‘వేటయడవి’ మొత్తముమీద దేశములో మూడవవంతున్నది. “దాని హద్దులలోని ప్రజలెవ్వరును ఏ పందిని, ఏ లేడిని ఏ కుందేటిని గొట్టకూడదు. వాఁయొద్ద స్వర్ణకణ్ఠమైనను, కత్తికటారులు లోనగునవి యుండకూడదు. వారి కుక్కలకాళ్లకు వాడి గోళ్లుండరాదు. ఆ గోళ్ల నెప్పటి కప్పుడు కత్తిరించవలసినదే.” ఇవి యడవిచట్టములలో కొన్ని. ఎవ్వడేని ఏమరుపాటుననో, సాహసముచేతనో, ఆచట్టముల నుల్లంఘించునేని, వానికి మరణదండనకంటెను క్రూరతరమైన శిక్ష యయ్యెడిది. సాధారణముగ నట్టివానికి గ్రుడ్లుతోడించెడివారు. తుదకు 1087-లో విలియము గతించినపుడు, ప్రజలలో కంటతడిపెట్టినవారు లేరు.

విలియము రూఫసు 1087—1100 సం॥ (William Rufus)

మొదటి విలియము కుమారుడైన, విలియము ది రెడ్డు (William the Red) తనకాలమంతయు ధనార్జనయత్నముల తోనే గడిపెను. ఆ దినములలో, రాజనువాడు రాజ్యపాలనాధికమునకువలయు సామ్రాజ్యము, తనచేతిదే వెచ్చించవలసి యుండునుగనుక, ఆతడు ధనమార్జించుయత్న మొనర్చుట తప్పుగాదు. కాని యం దీతడవలంబించిన పద్ధతులుమాత్రము మిక్కిలి యనుచితములగుట, విశేషించి చెప్పికొనవలసినవచ్చినది. ఆతడు ప్రజలకు నభిమతుడు గాకుండుటయు నందువలననే. రానల్ఫు ఫ్లాంబర్డు (Ranulf Flambard) అనునతడు వీనికి దుర్గం త్రముపదేశించి, భూస్వాములపీడించి, ధనమురాబట్టుకొను మార్గముగఁజెను. “పార్థివపద్ధతి”కి మూలభూతమగు ధర్మ

మును కలుషితమొనర్చి, దానివలననే డబ్బు రాబట్టుకొనుటకు గడంగిన రూఢుని యత్నములు మెచ్చదగినవి కావు. ఒక దృష్టాంతము చూడుడు:—

ఎవ్వడే నొక “పెద్దకాలుదారు” చనిపోయి, వాని కుమారుడు పసివాడుగా నుండుచో, రాజు వాని పాలమంతయు తాను స్వాధీనముచేసికొని ఆ కుఱ్ఱవానికి యుక్తవయస్సు వచ్చునంతదనుక, దానిని సాంతకమతములో గల్పింపజేసెను. ఒక బిషప్పుగాని, ఆర్చిబిషప్పుగాని చనిపోయేనేని, వాని చర్చికి సంబంధించిన పాలమంతయు లాగికొని ఎంతోకాలమువఱకు ఇచ్చెడివాడుకాదు. గతించినవాని స్థానమున నింకొకని నియమించినను, వానికాపాలము స్వాధీనముచేసెడివాడుకాదు. ఎవ్వడేని కొంతశిస్తు బకాయిపడి యుండునేని దాని కెన్నిరెట్లో అదనపుపన్ను కట్టి వానిని వీడించెడివాడు. ఈ విధముగా నతడు, చిరకాలాగతములైన “పాపపద్ధతి” ధర్మములన్నియు చెఱచి, రైతునకును రాజునకును ఉండవలసిన పాత్రును పాడుచేసెను.

రాబర్టు చేయించిన తిరుగుబాటు

(Rebellion of Robert of Normandy)

అంతలో, చాలమంది పెద్దరైతులు, రెండవవిలియముపై శత్రుత్వముదాల్చిరి. వారిలో కొందఱికి, నింగ్లాండునందే కాక, నార్మాండిలోగూడ భూములు గలవు. ఆదేశమునకు ‘రాబర్టు’ రాజుగా నుండెను. రాబర్టు రెండవవిలియమునకు అన్నగారే. అతడు సమర్థుడుగాడు. అలనుడు, భోగభరా యుడు. అతడు, ఇంగ్లాండునకు రాజైనచో, అనుకూలముగా

నుండునని యూహించి పెక్కురు భూస్వాములు గూడి, బర వసముచేసి, రాబట్టు పేరుమీద ఒక విప్లవము సాగించిరి. రాబట్టును ఇంగ్లీషురాజునుగా జేయుటయే దానిప్రయోజనము. స్కాటులాండు రాజుకూడ తన సేనలతోవచ్చి విస్తావకుల గూడెను. పెద్దయత్నమే జరిగినదిగాని ఫలితము సున్నయై నది. పోయినవారుపోగా, మిగిలిన భూస్వాములందరు మిక్కిలి లొంగిపోయిరి. అంతతో రెండవవిలియము, నిష్కంటకముగా, నిరుపద్రవముగా రాజ్య మనుభవింపసాగెను. కాని, మఱి కొన్నినాళ్లకే యతడు చేతులార చర్చితో విరోధము తెచ్చి కొనెను.

ఆర్చిబిషప్పు ఆన్సేలము (Archbishop Anselm)

మొదటి విలియముకాలములో కాంటర్బరీ ఆర్చి బిషప్పు యిన లాక్ ఫ్రాంకు 1089-వ సంవత్సరములో మరణించెను. రూఫసు, లాక్ ఫ్రాంకు స్థానమున నింకొకని నియమింపక, కాంటర్బరీయాలయపు భూములన్నియు స్వాధీనముచేసికొని యూరకుండెను. పిమ్మట నాలుగేండ్లకు (1093) అతనికి పెద్ద జబ్బుచేసి, తనచేసిన పాపము స్మృతి దగిలి, పాపనిష్కృతి కిగా శుద్ధవర్తనుడైన ఆన్సేలమును ఆర్చిబిషప్పుగా నియమింప నెంచెను. ఆన్సేలము ఇటలీ దేశీయుడు. అతడీ పదవి తనకు వలదని నిరాకరించెను. కాని రాజు కాదు కూడదని పట్టుబట్టి వానినే నియమించెను. కొన్నాళ్లకు దైవానుగ్రహమున రాజు నకు ఉసులుచిక్కినది. అతనికి పూర్ణారోగ్యము కలిగినవెంటనే ఆన్సేలముతో నొక కలహముపెట్టుకొనెను. దానిహేతు విట్టిది:—పోపుపదవికి నిర్వరు ప్రత్యర్థులు బయలుదేరిరి. వారిలో

2-వ అర్బును (Urban II) నకే యా పదవి నొందుటకు నర్హత కలదని ఆన్సేలము నభిప్రాయము. ఆ యభిప్రాయానుసారముగ నతడు అర్బునునకే విధేయుడగుట కంగీకరించి, తన యభిప్రాయమును రాజునకు స్పష్టముగా నెఱిగించెను. 1-వ విలియముచేసిన “పోపుపదవికై యిర్వురు ప్రత్యర్థులు బయలుదేరునెడ తా నెవని నంగీకరించునో మతప్రచారకులును వానినే యంగీకరింపవలెనుగాని వారు రెండవపక్షము చేరగూడదు” అను చట్టముప్రకారము, తన యిష్టములేకయే, ఆన్సేలము అర్బునునధికార మంగీకరించె నని, రూఢుని ఆగ్రహపరవశుడయ్యెను. వారికిరువురకు కొంత వివాదము జరిగినది. ఆన్సేలము శాంతముగా నచ్చజెప్పి, తనమాట నెఱిగించుకొనెను. ఆపుండు అప్పటికి మానెనుగాని మరల సెలవేసెను. ఒక్క-విషయ, ఇద్దరు మానునులపెట్టు. అత డొకవంక, మతాధికారి, ఇంకొకవంక పెద్ద కౌలుదారు. మతవిషయమున నతడు పోపునకు విధేయుడు, భూవిషయమున రాజునకు విధేయుడు. ఒక్కొక్కయెడ వాని యీరెండు ధర్మములకును సంఘటన రావచ్చును. ఆసంకటసమయమున నతడు పోపునకో, రాజునకో యవిధేయుడగుట తప్పదు. కాని సాధారణముగ రాజాజ్ఞనే తిరస్కరించెడివాడు. 1097-వ సంవత్సరములో ఆన్సేలమునకును అట్టి సంకటస్థితియే తటస్థించెను:—విలియము, వేల్సు మీదికి దాడివెడలుచు ‘నీవంతు యోధుల గొనిరామ్మ’ని ఆన్సేలమునకు కబురంపెను. ఆతడాపని చేయలేదు. రాజునకు గోపమువచ్చి “నీవు యోధుల నేల కొనిరాలేదో, రాజసభకు వచ్చి సమాధానమిమ్ము” అని యాజ్ఞచేయగా, ఆన్సేలము ధానికిని రాక, “ఇచట నా యునికి దుర్భరముగానున్నది. నీ వంగీక

రింతువేసి నేను రోమునగరమునకు పోయెదను" అని రాజునకు మాటపంపెను. రాజుందులకంగీకరింప నతడు ఇంగ్లాండువిడిచి స్వదేశమునకు బోయెను. పదపడి కొలదినాళ్లకు, క్రొత్త యడవిలో వేటాడుచు, డబ్బాటుగా నొక తుపాకీదెబ్బ తిని విలియము మరణించెను. ప్రజానురంజనమున నితనికంటె, నితనితండ్రియే నయమనిపించెను.

మొదటి హెన్రీ. (Henry I 1100-1135)

రెండవవిలియము చనిపోయినపుడు, అతని సోదరుడగు రాబర్టు స్వదేశమున లేడు. క్రైస్తవులు తురకలతో జేయుచున్న "ధర్మయుద్ధము"లో (Crusade) నతడు పాలస్తానమున బోరాడుచుండెను (Palestine). దేశము విడిచి యుద్ధముచేయబోవు నాడే యతడు నార్మండిని నిజముగా విలియమునకు అమ్ముకొని పోయెను. అయినను విలియము మరణించుటచే ఇంగ్లాండునకు రాజగుటకు నతనికి సాధికార మున్నది. కాని యతడు దేశాంతర గతుడై యుండుటబట్టి 2-వ విలియము తమ్ముడగు హెన్రీ ఇంగ్లాండునకు రాజై, భూస్వాములందఱికి ననుకూలుడై వారి మనస్సులు నొప్పించుపనులు సేయక, కడుజాగరూకతమై నడుచుకొనజూచెను. అట్లే నడుచుకొననిచో నతనిపదము రూఢము కాదు. అతడు తనస్థితిని బాగుగగర్తించి "నేను, రెండవ విలియమువలె ననుచితధనసంగ్రహము చేయగలవాడనుకాను" అని యొక 'పత్రము' (Charter) వ్రాసి సంతకముపెట్టెను. క్రమముగా నతని ప్రాభవము హెచ్చినది. అయినను, నతడు దర్భితుడుగాక మర్యాద మీరకయే వర్తించెను. ప్రాచీన "పాశ్చిమపద్ధతి" మర్యాదలకతడెన్నడును భంగము కలిగించ

లేను. పదపడి రాబట్టు తిరిగిరాగా, హెన్రీ యాతనిని తెంచి బ్రయి యుద్ధములో నోడించి (Battle of Tenchebrai, 1106) ఇంగ్లాండును, నార్మండిని, నిష్కంటకముగా నేలుకొనెను.

నార్తనులు, ఆంగ్లోసాక్షనులు

ముప్పదిసంవత్సరములకాలము, ఇంగ్లాండుదేశము నిరుపద్రవముగా వర్ధిల్లెను. ఆ శుభదినములలో నార్తనులును, సాక్షనులును పొందిపొసగి మనిరి. నానాటికి వారి మైత్రి పెంపొంది, సంబంధబాంధవములును నెలకొనినవి. హెన్రీ, ఒక సాక్షను కన్యను పెండ్లియాడెను. ఆమెపేరు 'మాటిల్డా' (Matilda) సాక్షిండుదేశపురాజుకుమార్తె. అతనిని జూచి మఱికొందఱు నార్తనులును, సాక్షనులతో వియ్యమందిరి. కాని, ఫ్రెంచిభాషను సంపన్నులైన కులీనులుమాత్రమే మాట్లాడుచుండిరి. వ్రాయను, చదువను నేరని పేదలు ఆంగ్లోసాక్షను భాషనే మాట్లాడుచుండిరి. ఈ కారణమున, దేశభాషలో ఎన్నో మార్పులు కలిగినవి. ఫ్రెంచిమాటలు ఎన్నో వచ్చి యీ భాషలో చేరినవి. కాలక్రమమున, ప్రజాబాహుళ్యమున ఒక నూతనభాష వెలసినది. దానికే 'ఇంగ్లీషు' అనిపేరు. నేటి మన ఇంగ్లీషుభాషలో అవయవార్థమునుబట్టి విచారించుచో, ఫ్రెంచిభాషాజన్యములైన పదములు చాల కానవచ్చును.

చర్చియు, హెన్రీయును. (Henry I and the Church.)

రాజు, చర్చితో నింకొకమారు కలహించుట యనునది యితని పరిపాలనలో ముఖ్యవిశేషము. యూరపునందెల్లడల, చర్చి, నానాటికి నధికారప్రాబల్యము వహించుచుండెను. ఇతర దేశములవలె ఇంగ్లాండులోగూడ, అది రాజాధికారమును

ప్రతిఘటించదొడగెను. హెన్రీ, తనరాచరికమును, పెక్కువిధముల సార్థకముచేయసాగెను. రాజు, ప్రబలుడుగుచో నూరకపోదు. వానిప్రాబల్యము చాల అపాయకరము. అందుచే, దానిని గట్టిగా నిరోధించుటకు చర్చి పూనుకొనెను.

ఆన్సేలము, ఇంగ్లాండునకు తిరిగివచ్చెను. బిషప్పులు, రాజునకు 'దాసోహ'మనగూడదని పోపు, కట్టడచేసెనుగనుక, ఆన్సేలము హెన్రీకి దాసోహమనలేదు. రాజు, కోపపరవశుడై దాసోహమననిచో బిషప్పులకు భూములుండవని బెదిరించెను. అనలు, పోపు, అట్టి కట్టడచేయుటకు హేతువు, బిషప్పులు కేవలము ఐహికవిషయానక్తులగుదురను శంకచేత. అతని శంకయు నిర్వేతుకముగాదు, అదియునిజమే. తమకు యుద్ధసమయముల నక్రరకురాగల బలశాలిని జూచి రాజులు వానిని బిషప్పుగా నియమించుచుండిరి. అతడధ్యాత్మవిదుడా, కాడా, యను విచారము వారికి పట్టదు. పోపు, ఈ పద్ధతి ధర్మలోపమని యెంచి, బిషప్పుల నియమించునధికారము రాజులకు గూడదనియు, వారిని ఒకొక్క యాలయమునా శ్రయించియున్న మతప్రచారకవర్గమే అర్చి బిషప్పుననుమతినిపొంది, తన బిషప్పునుతాను వరించుకొనవలెననియు శాసించెను. ఆన్సేలముకూడ, 'ఈ విషయమున, పోపుతో నేకీభవించెను. అందుచే రాజునకును అతనికిని కలహమురేగినది. కొన్ని యేండ్లవఱకును ఆ తగవు తెగలేదు. తుదకు ఒకవిధమగు సంధిచేసికొని చక్కబడిరి. ఆ సంధిసమయము లివ్వి:—మతప్రచారకులే, బిషప్పును వరించుకొనవలెను. కాని ఆ వరణసమయమున రాజాధికారి యొకడు సమక్షమున నుండవలెను. బిషప్పు రాజునకు దాసోహమనవలెను గాని, యతనిని బిషప్పుగా జేసినవాడు, అర్చిబిషప్పుగాని రాజుకాదు,

అనునంశము మఱవగూడదు. ఈ సఁధివల్ల, చర్చిపై రాజాధికారము కొంత తగ్గినదన్నమాటయేకాని, రాజున కీష్టములేని వానినైనను బిషప్పుగాజేయునధికారము చర్చికిరాలేదు.

చర్చి తన యధికార మప్పుడప్పుడే చెల్లించుకొనసాగెను. అది క్రమముగా నృద్ధిపొంద, మఱుసటితరమున, చర్చి చాల శక్తివంతమయ్యెను.

స్టీఫెన్. (Stephen 1135-1154)

తన యనంతరము తనకుమార్తె మాడ్ (Maud) సింహాసన మధిష్ఠించవలెనని 1-వ హెన్రీ కోర్కె. ఆతడు తన మనోరథమును, ముఖ్యులైన జమిందారుల కెఱిగించి వారిచే నందుల కొప్పించెను. కాని యామె, అంజౌ జెఫ్రీ (Geoffrey of Anjou) అను నొక ఫ్రెంచి మండలాధిపతిని (Count) వివాహ మాడెను. ఆతడు చాలప్రబలుడు, వైపెచ్చు జమిందారులనిన గిట్టనివాడు. జమిందారులు మాత్రము సామాన్యుల? వారు ప్రధానభూస్వాములలో ప్రధానతములు. అదియును గాక, స్త్రీకి రాజ్యపాలనాదినమర్థత లుండవని వారినందేహము. ఈ రెండుకారణములచేతను, మాడ్ రాణియగుటకు జమిందారులంగీకరింపక స్టీఫెన్ అనువానిని రాజుగా వరించిరి. ఆ స్టీఫెను, 1-వ విలియము దాహిత్తుడు. అడెలా (Adela) అను నామెపుత్తుడు. మాడ్ అంతతో నూరకొనక యెట్లయినను రాజ్యము సంపాదించవలెనని యెంచి, స్టీఫెనుతో పోరాడ సాగెను. ఉభయపక్షములవారికిని, 1153-వ సంవత్సరము వఱకు యుద్ధములు జరుగుచునేయుండెను. కాని చర్చివారి యండలేనిదే యే పక్షమును జయింపజాలదను సంగతి యానాడు

లోకవిదితమయ్యెను. ఇంగ్లాండు, అంతశ్చిద్రములలో మునిగి యున్న యవకాశముచూచి, స్కాట్లండురాజు, డేవిడు (David) అను నతడు, అదియ యదనని, ఇంగ్లాండుపై నెత్తివచ్చి 'నార్థం బరులాండు'ను (Northumberland) 'కంబరులాండు'ను (Cumberland) ముట్టడించెను. కాని యతని యాసలు ఫలింపలేదు. ప్రాండర్డు యుద్ధములో (Battle of Standard) అతడు పరాజితుడై మరలిపోయెను.

ఈ సంకట సమయమున, స్టీఫెను, చర్చివారి ప్రాపు సంపాదించుకొనుటకు బదులు, కొంతమంది పెద్ద పెద్ద విషచ్చులతో కలహించెను. తుదకు నతనికిని వారికిని 'లింకాను' (Lincoln) నొద్ద యుద్ధముకూడ నైంది. అం దతడే యోడిపోయి వారిచే, బందిగా పట్టవడి, చెఱయందు నుంపబడెను. అతడు బుద్ధిహీనుడై యట్లుకాగా నతని జూచియెసను వివేకము తెచ్చు కొనక మాడ్ తానును చర్చివారితో పోరాడి యోడిపోయెను. తుదకు, తనయనంతరము, మాడ్ కమారుడైన హెన్రీ యనువాడు రాజగుటకు స్టీఫెను అంగీకరింపగా ఆ పోరు చల్లారి నది. ఈ సంగికి 'వెల్లింగు ఫోర్డుసంధి'యని పేరు (Treaty of Wellingford).

మెత్తనివాని నేలుబడి

అవి చెడుదినములు. ఆ కాలపుప్రజలు చాలమంది దుష్టబుద్ధులు, క్రూరస్వభావులు. అట్టిచో రాజ్యమేలుటకు, రాజు మంచివాడైనంతమాత్రమున చాలదు; సమర్థుడుకూడ గావలెను. స్టీఫెను మంచివాడేకాని యసమర్థుడు. ఇంగ్లాండునేలుటకు గట్టివాడు కావలెనుగాని, మెత్తనిరాజు పనికిరాడని, స్టీఫెను నేలుబడినాడే తేలినది.

ఆనాటి యొక రాచకవితలో నతనివరిపాలననుగూర్చి యిట్లు వ్రాసియున్నది:—

“రాజ, సాధువనియు, సజ్జనుడనియు గ్రహించి, కృతఘ్నులెంతలెంతలో వింతలుచేసిరి.....వారు, దేశమందెల్లెడల, తమ యిచ్చవచ్చినచోటుల కోటలగట్టికొనిరి. నిర్భాగ్యులైన, నిరుపేదల నెందఱికో బాధించి యూరక పనిచేయించుకొనిరి. అవి దుష్టులకును, దయ్యములకును, నిలయములైనవి. ఎవని యొద్దనేని కొంచెము ధనమున్నట్లు జాడదెలిసినచో, వానిని పట్టుకొనిపోయి కోటలో చెఱనుంచెడివారు. అట్లు పట్టుపడిన మందభాగ్యులెందఱోకలరు. వారిడబ్బులాగుటకు ఆదుర్దార్గులు చేసిన ఘోరకృత్యములు నోటవచింపరాదు. కొందఱిని తలక్రిందుగా వ్రేలాడగట్టి ముంతపొగ బెట్టిరి. కొందఱిని తలకు ఉచ్చుపోసి వ్రేలాడదీసి కాలిక్రింద మంటలుగొల్పిరి. కొందఱితలలకు ముళ్లత్రాడు కట్టి, పుట్టె బీటలువాఱు దనుక మెలిపెట్టిరి. కొందఱిని, పాములు, తేళ్లు, గల చీకటికొట్టుల ద్రోసి తలుపులుబిగించిరి.”

చర్చి

ఈ పందొమ్మిదిసంవత్సరముల దుష్పరిపాలనలో, మంచి యవకాశము చిక్క, చచ్చి గొప్ప యధికారమును సంపాదించినది. అది ప్రబలుడైన రాజునుగూడ ప్రతిఘటింపగలదని, 1-వ హెన్రీకాలముననే విదితమయ్యెను. అదిగాక, దుర్బలుడైన రాజువలన, చర్చి యెట్టి వరదానములేని గ్రహింపగల్గునని నీ పెనుకాలమున నుపమయ్యెను.

స్త్రీభేను బిషప్పులకు మూడు వరము లిచ్చెను:—

1. మతప్రచారకులే, బిషప్పుల వరించుకొనవచ్చును. అందు రాజుజోక్యము లేదు.

2. ఒక బిషప్పు చనిపోయినపుడు, వాని స్థానమున నింకొకడు వచ్చువత్తకైనను, రాజు వానిభూములు స్వాధీనము చేసికొనరాదు.

3. చర్చికోర్టులు, తమయిచ్చవచ్చినకేసులు విచారింప వచ్చును. రెండవహెన్రీ, చర్చిప్రాబల్యము నరికట్ట యత్నించుటకీమూడవవరమే కారణము.



ఏడవ ప్రకరణము



రాజాధికారవర్ధనము

“శాంతుడై యున్నపుడు, అతనికన్నులు, పావురము కన్నులవలె నెంతో సామ్యముగానుండును; ఉద్రిక్తుడైనపుడు, అగ్నికణములవలె తీక్షణముగానుండును. విపులచక్షుమును, మాంసలబాహువులును ఆతనిబలశౌర్యాదుల జెప్పకయెచెప్పును. భోజనముసేయునపుడును, స్వారిచేయునపుడును దక్క, నాతడు కూర్చుండియుండడు; అవసరమగుచో నాల్గునాళ్లప్రయాణము ఒక్కనాడే చేయును. అతనికి అటవీసంచారము మిక్కిలి ప్రియము. యుద్ధములులేనిచో నాతడు పిట్టలను కుక్కలను వెంటగొని యడవులకుబోవును. చదువుకొనునపుడును మాటలాడునపుడునుదక్క, ఎల్లవేళల నాయుధపాణియయ్యే యుండును.” ‘రెండవ హెన్రీ’ని (Henry II, 1154—1189) బాగుగ

నెఱిగినవాడొకడు చేసిన వర్ణనయిది. ఈరాజే, రాజాధికారము ఇట్టిదని దేశమెల్లడల గ్రహింపజేసినవాడు.

హెన్రీసామ్రాజ్యము

హెన్రీ యేలిన సామ్రాజ్యములో, ఇంగ్లాండుక చిన్న భాగము. అతనికి ఇంగ్లాండును, నార్మండియు, తల్లివైపునవచ్చినవి. తండ్రివైపున మెయిని (Maine), అంజౌ (Anjou), టురైని (Touraine) యును వచ్చికలిసినవి. ఇవిగాక భార్యవైపున అక్విటైని (Aquitaine), పాయిటూ (Poitou), సెయింటాని (Saintonge), లిమోసిన్ (Limousin), అనునవియు లభించినవి. ఇవన్నియు గలిసి యాతని కొక సామ్రాజ్యమయ్యెను. ఫ్రాన్సులో, ఫ్రెంచిరాజునకుకంటె నతనికే యెక్కువ దేశము కలదు. దానివలన నతనికిని, అతనిసంతతివారికిని పెక్కుచిక్కులు తటస్థించినవి. ఇంగ్లీషువారిని, తమదేశమునుండి యెట్లయినను పారదోలవలెనని ఫ్రెంచిరాజులు చాల యత్న మొనర్చిరి. కాని ఇంగ్లీషువారు కదలెడివారుకారు. ఒకవేళ లేచిపోయినను, మరల తిరిగివచ్చెడివారు. ఈ కారణముచేత ఆ రెండుదేశములకును, ఎనిమిదవహెన్రీకాలమువఱకు బద్ధవైరము ప్రబలినది. ఆ వైరమువలన ఇంగ్లీషురాజులకు అమూల్యమైనకాలమును మితి లేనిధనమును వ్యయమయ్యెను.

నాన్యయాధికారి

స్త్రీశ్శేనుకాలమున గలిగిన సంక్షోభమును మాపి దేశమున మరల శాంతిభద్రతల నెలకొల్పి, ప్రజలను జమీందారులన తనకు విధేయుల జేసికొని పాలించవలె నని, హెన్రీలక్ష్మ్యము: ఈ యోగగపిదికె యతడు మొదట చేసినపని, గతదుష్ట

పాలనలో లేచిన కోటలన్నియు పడగొట్టించుట. రెండవది న్యాయస్థానముల సంస్కరించుట. ఒకొక్కజమీందారునకు, ఒకొక్కబిషపునకు, నొకొక్కకోర్టుండెను. దేశమున అన్ని కోర్టులుండినను, అపరాధులు తప్పించుకొనిపోవుచునే యుండిరి. ఎచటజూచినను, చౌర్యహింసాదిదారుణకర్తలు జరుగుచునే యుండెను. ఈ దుస్థితిని చక్కజేయుటకు అతడొక ఆలోచన చేసెను:—ప్రతిమండలమునను తనకోర్టుల నేర్పాటుచేసి, బిషపుల కోర్టులకును, జమీందారులకోర్టులకును పని తగ్గించవలె నని. ఈ యాలోచనలోని రహస్యమేమనగా, ఆమూలమున, దండుగ సొమ్ములరూపముగ రాజునకు కొంత ధనమునులభించును, జమీందారులకోర్టులకు పని తగ్గుటచే వారిప్రాభవమును కొంతక్షీణించును. కాని తనకోర్టునధికారమును గోల్పోవుట కేజమీందారుడంగీకరించును? 'పార్థివపద్ధతి' ననుసరించి యెన్నాళ్లనుండియో నెగడుచున్న యాచారమది. దానిని తటాలున భంగముచేసినచో, జమీందారులు తిరుగబడుట తప్పదు. అందుచే హెన్రీ, యీవిషయమున కడు జాగరూకుడై మెలగఁజలసివచ్చెను. అతడు, తాననుకొన్న సంస్కారములను, రాజులకు, 1-వ విలియమునాటినుండి వచ్చుచున్న విశేషాధికారములద్వారమున చేయుట మంచిదని యూహించెను. రాజు, నలుదెసలకు, కమీషనరుల బంపి వివరములారయుచుండుట, ఆ విశేషాధికారములలో నొకటి. మొదటి హెన్రీకాలమున గూడ, కమీషనరులు 'షైరుకోర్టు'లకు బోయి కేసులు విచారించుటయు, న్యాయనిర్ణయమున, జమీందారులు చేయు లోపముల గ్రహించుటయు జరిగెను. తన తాత యాచారమే రెండవహెన్రీకి గూడ నక్కరకువచ్చెను. 'రాజ

సభలోని కొందఱు జడ్జీలను నతడు మైరుకోర్టులవరామర్యకై పంపెను. వారు ఒకకోర్టునుండి యింకొక కోర్టునకు పోయి, జమిందారులు విచారించు కేసులు విమర్శించుచు, తాము కొన్ని విచారించుచు తిరుగుచుండెడివారు. వారున్నంతసేపును అది 'రాజుగారికోర్టుగాని,' 'మైరుకోర్టు' అనజెల్లదు. ప్రజలు రాజునకు చేసికొనవలసిన విన్నపము లున్న నవి ఆ జడ్జియెదుట చెప్పుకొనవచ్చును. ధర్మశాస్త్రసంబంధములైన ఏ వ్యవహారము లైనను నతడుపరిష్కరించును. అట్టి వ్యవహారము లున్నవారు అతనియొద్ద కేసులుపెట్టుకొనవచ్చును. ఈ పద్ధతి కొన్నాళ్లు సాగునప్పటికి 'షెరిఫు'లలోపము లెన్నియో బయటపడినవి. తుదకు 1170-వ సంవత్సరములో ఒక విచారణచేసి, రాజు చాలమంది షెరిఫుల పదభ్రష్టులజేసి క్రొత్తవారిని నియమించెను.

జడ్జీల సంచారములోకూడ, కొంత దేశకాలనిర్ణయముండుట బాగని తోచి, హెన్రీ వారిసంచారమునకు అనువగునట్లుగా, దేశమును ఆరు ఖండములుగా భాగించి మేరలేర్పరిచెను. అందు, ఒక్కొక్క ఖండమున, సంవత్సరమునకు మువ్వరు, మువ్వరు జడ్జీలు తిరుగుచుందురు. వారెంతతిరిగినను, ప్రజలు తమ జమిందారికోర్టుల వదలిపెట్టి, వీరువిచారించు మైరుకోర్టులకు రావలసిన అవసరములేదు. వారి నెల్లయినను ఆకర్షించి, జమిందారులకోర్టులు మూలబడునట్లు చేయుటయే హెన్రీ అభిప్రాయముగనుక, అతడు తనకోర్టులో విచారణ పద్ధతి సుకరముచేసి, తీర్పులు న్యాయముగనుండుననిపించెను. దృష్టాంతముకొఱకు, ఆపద్ధతిని కొంత వివరింతుము:—'బి' అనువాడు తన పొలము నాక్రమించుకొనెనని, 'ఎ' అనువాడు ఒక

అభియోగమును తెచ్చుననుకొనుము. అది ఇరువురుమనుష్యులకు కలిగిన సామాన్యపు తగువుగనుక, దానికి 'వ్యవహారము' అనిపేరు. (Civil Case) ఈ తగువులలో, 'అపరాధము' (Crime) ఏమియులేదు. ఇక దానిని విచారించుపద్ధతి ఇట్లుండును.

'ఎ' అనువాడు, 'కేసు' పెట్టుకొనుటకు అనుమతిపత్రము నొసంగుడని 'కరణాధికారి' (Chancellor) అను రాజోద్యోగికి విన్నపము పంపుకొనవలెను. ఆత డిచ్చిన అనుమతిపత్రమునకు రిట్ (Writ) అనిపేరు. అట్టి 'రిట్టు'లేని ఏకేసును పట్టరు. తరువాత, 'బి'చేసిన తప్పును 'ఎ'వివరించును. 'బి,' తాను తప్పు చేయలేదనును. పదపడి, తన దోషరాహిత్యమును రుజువు పరుచుకొనుటకు, ఎట్టివిచారణపద్ధతి తనకిష్టమో తెల్పుమని 'బి'ని అడుగుదురు. అతడే పద్ధతినైనను కోరుకొనవచ్చును. అందొకటి, 'ద్వంద్వయుద్ధము,' ఈ పద్ధతిననుసరించి 'బి' సీసపు పొన్ను వేసిన ఒక బారుకట్ట చేగాని, 'ఎ'తో పోరాడవలయును. ప్రొద్దు పొడిచినది మొదలు ప్రొద్దు క్రంకువఱకు, దెబ్బతినకుండ పోరాడగలుగుచో, అతడు నిర్దోషియని నిర్ణయము.

రెండవపద్ధతి "సాక్షివిచారణ" (Trial by Grand Assize) దీని క్రమమెట్టిదనగా:—వాదిప్రతివాదులచరిత్రమును, బాగుగ నెఱిగియున్న పండ్రెండుగురు, దీక్షాశూరులు (Knights), కోర్టు వారి యానతిని సాక్షులుగావచ్చి, వారిరువురి వాదములలో నేది.సత్యమో తెల్పవలెను.

ఈ రెంటిలో, 'ద్వంద్వయుద్ధపద్ధతి' అతిప్రాచీనమైనదే. హెన్రీ, యందు కల్పించినవిశేషమేమియులేదు. అదిగాక ఎల్ల జమిందారులకోర్టులలోను, ఆ పద్ధతి నడుచుచునేయున్నది.

కాన నదిప్రజల నాకర్షింపజాలదు. ఇక రెండవది కేవలము నూతనసంస్కారము. దానివలన తప్పక న్యాయము కలుగునని, వ్యాజ్యేగాంధ్రు “రాజకోర్టుల”కు మూగుదురు.

ద్వంద్వయుద్ధమున బలము గెల్చునుగాని సత్యము గెల్వదు. కనుక ఎల్లప్రతివాదియు సాక్షివిచారణయే కావలెననును. వ్యాజ్యము పుట్టునాటికి, భూమి ప్రతివాదియధీనమున నున్నది గనుక నతని పక్షపుసాక్ష్యమునే విచారించురు. అట్లుగాక, ‘ఎ’ (వాది) వ్యాజ్యము నేట రేపట పుట్టుననువలకు భూమి తన యధీనముననే యుండెననియు, అప్పుడు ‘బి’ యక్ష్మాత్తుగా దాని నాక్రమించుకొనెననియు జెప్పికొన్నచో, నతనిపక్షమున నింకొక పండ్రెండుగురు సాక్షులరప్పించురు. ‘ఎ’వాదము నిజమని వారన్నచో, పైసేపేర్కొన్న రెండువిచారణపద్ధతులలో నేది కావలెనో కోరుకొను సనకాశము వానికే యిత్తురు. ఈ పండ్రెండుగురు సాక్షులకు ‘ఉపసాక్షులు’ అనిపేరు. విచారణ జరుగుచుండగా, పదుమ నింకొక బలవత్తరమైన సారాంశము బయలుదేరునెడ, దాని సత్యాసత్యములు ‘ఉపసాక్షులే’ నిర్ణయించురు. ఇదియంతయు ‘సివిలుకేసు’ సంగతి.

ఇక ‘అపరాధవిషయమును’ (Criminal Case) గూర్చి విచారితము. హింసావిషయకమైనది యపరాధము. దానికి “రాజశాంతిభంగము” (Breaking the King's peace) అని ఒక సంకేతనామము. ‘డి’యనువాడు, ‘సి’యనువానిని చంపెననుకొనుము. ఆ హత్యకు సంబంధించిన వివరము లన్నియు లోతుగా విచారించి, హంతకుని కనుగొనుట, యా ఫిర్యావారి విధి. వారిలో పండ్రెండుగురకు, ఈకార్యభారము విధింతురు. వారు, నిదానముగా ఆచూకీ దీసి, ‘డి’ అనువాడే హంతకుడని

యనుమానింతురేని, వానిని, పట్టుకొని రాజుగారిజ్జియన్న పుడు 'మైరుకోర్టు'నకు గొనిపోయి వానిపై నేరము మోపుదురు. వాడు 'నిర్దోషి'ననును. అప్పుడు విచారణ ప్రారంభమగును. అందును రెండువిధములు గావు. ఒకటి 'శుద్ధిపరీక్ష' (Ordeal), రెండవది 'నిర్ణాయకవిచారణ' (Trial by Jury) 'డి' యిష్టప్రకారము ఈ రెంటిలో నేదోయొకటిజరుగును. 'శుద్ధిపరీక్ష'నుగూర్చి పూర్వమువివరించితమి. 'డి'ని ఎఱిగియున్న, పండ్రెండుగురు పెద్దమనుష్యులు, కోర్టులో సభ తీర్చి, అతడపరాధియో, అనపరాధియో నిర్ణయించి చెప్పుట 'నిర్ణాయకవిచారణ.' జమిందారికోర్టువారికి అట్టివిచారణచేయునధికారములేదు. వారు ప్రాతపద్ధతుల నవలంబించవలసినదే. 1217-వ సంవత్సరమునకు పిమ్మట, నిర్ణాయకవిచారణయే సాధారణాచారమైనది. అప్పటినుండి 'రాజుకోర్టు'లలో 'శుద్ధిపరీక్ష' లేనేలేదు. రెండవహెన్రీకి పూర్వము, అపరాధవిషయమున నేరము మోపవలసినవారు, చనిపోయినవాని బంధువులు. నూతనసంస్కారమునుబట్టి, యా యపరాధిని పట్టుకొని కోర్టునకు తీసికొనిరావలసినవారు, ఫిర్కాపెద్దమనుష్యులు. అట్టివారు ఒక్కొక్కఫిర్కాలోను పండ్రెండుగురుచొప్పున నుందురు. వారు అస్రమత్తులై హంతకుల పట్టుకొనవలెను. అది వారివిధి. ఈ విధముగా, నానాటికి, రాజుకోర్టులకు పని హెచ్చి, జమిందారికోర్టులకు పని తగ్గినది. అదియునుగాక, రాజుకోర్టువారు, కేవలము కేసులువిచారించుటయేకాక రాజోద్యోగులమీదను, జమిందారులమీదను వచ్చు పితూరీలగూడ విచారించుచుండెడివారు. సర్వథా రాజాధికారమును, రాజహితమును కాపాడుటయే వారిధర్మము. ఆకోర్టులు, రాజునకు, నలుదెసల

జూడగల కన్నులవంటివి. నలుదెస లందుకొనగల చేతుల వంటివి.

రెండవహెన్రీయు, తామసు బెక్కెట్టును

(Henry II and Thomas Becket)

నిజాధికారము నానాటికి ప్రబలమై హెన్రీకి రాజశబ్దము సార్థకమయ్యెను. అతని చిత్తముచొప్పున నిరంకుశుడై వర్తించి నను కాదనువారుండరా యనునంతగా ప్రజలలో సందేహము కూడ కలిగినది. అంతలో, నతనికి చర్చితో నొక కలహము తటస్థించి, కొంత ప్రాభవము తగ్గించినది. అదియు తాత్కాలికమే. ఆ కలహబీజముకూడ నిప్పటిదికాదు; మొదటి విలియమునాటిది. ఒక్కొక్క బిషపున కొక్కొక్క కోర్టుండటయు, అందాతడు పాపుల విచారించి శిక్షించుటయు నను నాచారము విలియమునాటినుండి వచ్చుచుండెను. బిషపులు అంతతో తనివిసెందక, ఎట్టి యపరాధములుచేసినను, మతప్రచారకుల రాజుకోర్టులు విచారింపగూడదనియు, తామేవిచారించునధికారము కావలెననియు పట్టుపట్టి నెగ్గిరి. 'రాజుకోర్టు' వారికి, అపరాధమునుబట్టి యెట్టి శిక్షనైనను విధించునధికారము కలదు, ఒక నిని ఉరిదీయవచ్చును. లేదా ముక్కుసెవులు కోయవచ్చును. చర్చికోర్టువారికి నంత యధికారములేదు. అత్యాచారుల వెలివేయుటయే వారు వేయదగిన పెద్దశిక్ష. ఈ భేదమునుబట్టి యొకేనేరమునకు, ఒకచో తక్కువశిక్ష, వేతొకచో నెక్కుడు శిక్ష జరుగుచుండెను. ఈ లోకువనుబట్టి మతప్రచారకులలో నెందఱో మహారాధ్రములొనర్చియు, తగిన దండనలేక చెలరేగిరి. రెండవహెన్రీ రాజ్యమునకువచ్చిన మొదటిపదియేండ్లలో, మతప్రచారకులు చేసినహత్యలు నూటికిపైగా లేక్క

తేలివవి. ఈ పద్ధతి బాత్తుగా బాగుగలేదని యెంచి, హెన్రీ, మతప్రచారకుల చర్చికోర్టులోనేకాక రాజుకోర్టులోకూడ విచారింపవలెనని నిశ్చయించెను.

హెన్రీ, 1162-వ సంవత్సరములో, తామనుబెకెట్టు అను నతని కాంటర్బరీ ఆర్చిబిషప్పుగా జేసెను. వారి కీర్వరకును చాల మైత్రికలదు. తత్పూర్వము, బెకెట్టు కరణాధికారిగాగూడ పనిచేసి, మిక్కిలి సంపన్నుడయ్యెను. అతడు దంభవ్రతుడు. తన సంపద మెఱయవలెనని యతనికోర్కి. ఒకయ్యధ్యములో నతడు రాజునకై, ఆఱువేలమంది భటులను తీసికొనివచ్చి, వారి బత్తెములకు తన చేతిసాష్టిచ్చుకొని రాజును మెప్పించెను. అట్టి వాడు, ఆర్చిబిషప్పుకాగానే, యెంతో విరాగియయ్యెను. అతని వ్రతనమంతయు క్షణములో మారిపోయినది. అతనివేషభాషలును ఆహారవిహారములును, కేవలము సాత్త్వికములైనవి మనోవికారము పుట్టకుండుటకును, ఉదారభావములు కలుగుటకును అనువగునని, చలికాలమునగూడ ఉత్తనేలమీదనే పరుండెడినాడు. ఇనన్నియు నటులుండ, రాజుతోడితొల్లిమైత్రి మఱచి, యుదాసీనుడయ్యెను. రాజుకంటె చర్చియే యతనికి ఆదరణీయమయ్యెను. రాజు మతప్రచారకుల యపరాధవిచారణవిషయములో జరుగుచున్న అక్రమమును చక్కజేసి కొన్ని నియములు చేయనెంచెను (1164). బెకెట్టు అందులకు సమ్మతింపలేదు. అతనిచే నెట్లయినను ఒప్పించవలెనని హెన్రీ యెన్ని విధములనో నచ్చజెప్ప జూచెనుగాని, బెకెట్టు ఇంచుకేని యంగీకరింపడయ్యె. హెన్రీ చేయనెంచిన సంక్షేపములన్నియును, “మతప్రచారకునిపై అపరాధపుకేసు వచ్చుచో గూని అతడు కోర్టువారు విచారించి, ‘దోషి’యని రుజువుగూచో, వాని నప్పుడు నమోదు

చర్చికోర్టునకు పంపవలెను. అచ్చట వారు వానిని వెలివేసి, మరల రాజుకోర్టునకే పంపవలెను. అంతట, వారు, తక్కిన యపరాధులకు విధించుదండనయే వానికిని విధింతురు.” ఈ పద్ధతినిబట్టి, యొక నేరమునకు రెండుశిక్షలగుచున్న విగనుక నిది సమంజసముగా లేదని బెకెట్టు ఎంతమాత్ర మంగీకరింపలేదు. మాటిమాటికి, చర్చికి రాజునకు జరుగుచున్న కలహమునకు మూలకారణ మొకటి కలదు. ఏమన, మతప్రచారకులు ఒక వంక చర్చికిని, ఇంకొకవంక రాజునకును భక్తులు. రెండుధర్మములును, సమానముగా నర్తించనపుడెల్ల, ఈతగువులు వచ్చుచునే యుండెను. ఈరెంటిలో, చర్చిధర్మము నెరవేర్చుట ప్రథమకర్తవ్యమనియు రాజధర్మము రెండవదియనియు బెకెట్టువాదన. మతాపేక్షచే అతనివాదన సమంజసమే. ఈ వాదమును హెన్రీ, ఈరీతిగా ఖండించెను. “రాజునకు, మతప్రచారకుల శిక్షించునధికారము లేనిచో, రక్షింపనవసరమును లేదు. అదియునుగాక, బిషప్పును ఎన్నుకొనుటలో రాజునకధికారములేనిచో ఆతని పౌలములలో నడుగుబెట్టుటకధికారము బిషప్పునకును లేదు.” ఈ విధముగా నొకరికి నొకరు వీగిపోక ఆరుసంవత్సరములు వాకొలహములు చేసిరి. తుదఁగొకనాడు, హెన్రీ, ఆగ్రహపరవశుడై బెకెట్టుపరోక్షమున, నతనిగూర్చి ఏమేమో పరుషభాషములు పలుక, సన్నిహితులై వానినాలకించిన నలుగురు దీక్షాశూరులు, ఆ వాక్యములకు అపార్థములు కల్పించుకొని, ‘బెకెట్టును వధించుటకు రాజాజ్ఞ యైనది’ అని భ్రమించి ఆ ఘోరకార్య మొనర్చుటకు కాంటర్బరీ కాథిడ్రల్కు దిరిగిరి. వెళ్లిన మొగముననే, వారు బెకెట్టును పట్టుకొని ‘రాజాజ్ఞకు లోపదుదువా, లేదా?’ అని బెదిరించిరి. ‘లోపడను’ అని అతడు ఖండి

తముగా చెప్పెను. 'అగుచో, మంచిది.' అనుచు వారు వధో పకరణముల తేరబోయిరి. తప్పించుకొన దలచుచో, బెక్కెట్టు నకు అది మంచి అవకాశము. కాని ఆనిష్ప్రహునకు దేహ పేక్షలేమి, నిశ్చలుడై కూర్చుండి హంతకుల కష్టాలకెరయ య్యెను.

ఈ ఘోరకార్యమువలన, ప్రజలలో మహాసంక్షోభము కలిగినది. రాజునకును తీరని దుర్యశము వాటిల్లినది. ఆనాడు, బెక్కెట్టుమహాపురుషుని కీర్తింపనివాడును, హెన్రీని, నిందింపని వాడును లేడు. చర్చితో మరల మైత్రినెరపినగాని ఈ మచ్చ మాయదని రాజు గ్రహించెను. నిజముగా, అతడు అనుతస్తుడు కూడ అయ్యెను. 'నా తల్లిశంధ్రులమంథము కూడ నాకింత వేదనాపాదకము కాలేదు' అని అతడు బాహిరముగా విలపింప జూచెను. చర్చివారును అతనిని ఊమించి, పాలస్థానములో జరుగుచున్న ధర్మసంగ్రామమున పోరాడు యోధులలో రెండు వందలమందికి అగు వ్యయమును రాజు భరించవలెననిరి. రాజును దానిని, సంతోషపూర్వకముగా సంగీకరించెను (1172.)

అటుపిమ్మట, నాలుగేండ్లు గడిచినను, హెన్రీకి, అను తాము శమింపలేదు. తనకేదేని ప్రాయశ్చిత్తము విధింపు డని, అతడు కాంటర్బరీమఠస్థులనడుగగా, వారాతని బాహిర ముగా బైత్తపుదెబ్బలుకొట్టి 'నిష్క్రమింప' పామ్మనిరి (1176). ఆ నాడే, రాజునకును, చర్చివారికిని, కొన్ని యొడంబడికలు జరిగి పూర్వకలహమును అంతరించినది.

ఓడంబడికలు

ఒకమాత్రపునేరము లన్నిటికిని, మతప్రచారకుల చర్చి కోర్టులోనే విచారించవచ్చును. కాని మూడునేరములకు మాత్రము రాజకోర్టులోనే విచారణ జరగవలెను:—

అందు,

మొదటిది

రాజద్రోహము అనగా, రాజ్యచ్ఛిద్రముల వెల్లడించుట, రాజుపై కుట్రపన్నుట.

రెండవది

రాజ భూము లనుభవించుచున్నందులకు, రాజునకొనర్ప వలసిన సేవాలోపము సేయుట.

మూడవది

అటవీశాసనము లుల్లంఘించుట.

ఈ సంధివలన, రాజు, నిజముగా ఓడినవాడే యయ్యె గాని, యతనికి లబ్ధి యేమియులేదు. దీనివలన, రాజుకంటే, చర్చియే బలనత్తరమని వెల్లడియయ్యెను. రాజు ఉత్తరత్ర, పాల్గ మెంటునకు విధేయుడగునట్లే, ఆ నాడు చర్చికి విధేయుడు కాన లసివచ్చినది.

రెండవ హెచ్చరిక, వానిసేనము

దేశమునగల దీక్షాశూరులందఱికిని, నానాటికి యుద్ధాభిలాష సన్నగిలజూచ్చినది. నెత్తురుకూటివిందారగించుటకంటే, పొలముదున్నుకొని గంజిద్రావుట మేలని తోచి, వారు యుద్ధ విముఖులైరి. తప్పనిసరిగనుక, యుద్ధభూమిలో నిల్చినను, వారి మనసులుమాత్రము ఇండ్లమీదనే యుండెడివి. ఇట్టి యుద్ధా

నీనుల గొని, పోరాడుట, యవజయహేతువని గ్రహించి హెచ్చి, పెద్దకాలుదారులతో, “మీరు యోధుల గొనిరావలదు, డబ్బు తెండు, చాలును” అనెను. వారును అంగీకరించి డబ్బు కట్ట దొడగిరి. దానికి ‘యుద్ధధనము’ అనిపేరు. ఆ డబ్బుతో నతడు జీతములిచ్చి సేనల నిల్పవచ్చును. వారును ధనాశచే గట్టిగా బోరాడుదురు. అదియునుగాక, దీక్షాశూరులును, పోరాడునల వాటు తప్పి క్రమముగా ఉద్ధతి గోల్పోయి శాంతులగుదురు. ఇక వారివలన రాజు, భయపడవలసిన యవసరమునుతప్పును. ఈ యుద్ధధనము విధించుటచే రాజాధికారము మరలకొంచెము ప్రబలసాగెను.

అదియునుగాక, యత డింకొకటి యేర్పాటుచేసెను:— దేశమున గల ప్రతిస్వతంత్రపురుషుడును, పిలిచినపుడు వచ్చి, తనకై, పోరాడవలెనని. తదనుగుణముగ, 1181-వ సంవత్సరములో “ఆయుధశాసనము” అనుపేరితో కొన్ని నియమములు చేసెను. ఆ శాసనమునుబట్టి ప్రతిస్వతంత్రుడును, ఏదే నొక యాయుధోపయోగమును నేర్చియుండవలెను. ఈ శాసనఫలితముగా, పూర్వకాలపు “ప్రజాపక్షసేన” వంటి సేన యొకటి కల్పింపబడుటయేకాక, ప్రతిస్వతంత్రుడును, తాను రాజుకోసము అవిధేయులైన జమీందారులమీద కత్తికట్టవలసిన వాడే అని గ్రహించెను.

హెన్రీకుమారులు

ఈ విధముగా కల్పితమైన సేనతో, హెన్రీ, ఒక పెద్ద తిరుగుబాటు నణచివేయగలిగెను (1174). ఆ తిరుగుబాటును, హ్యూ బిగాడ్ (Hugh Bigod), హ్యూ ఆఫ్ చెప్టరు (Hugh

of Chester) రాబర్టు మౌబ్రే (Robert Mowbray) అను మువ్వరు దొరలు లేవదీసిరి. వారు మువ్వరును మంచి పలుకుబడి గల వారు. హెన్రీ యధికారమును అతని యిచ్చవచ్చినట్లు సాగనిచ్చి నచో తమకు ముప్పువాటిల్లునని వారు భయపడిరి. సా-టు లాండు రాజు (William the Lion) కూడ వారితో నేకీభవించెను. హెన్రీ కొడుకులు నల్వరుగూడ, తండ్రి దెస భేదము దలచి, తిరుగుబాటులో నే కలిసిరి. (Henry; Geoffrey; Richard and John). ఈ రాజపుత్రులకు ఫ్రాన్సులో భూములుండెను. కాని ఆ భూముల నేలుకొను నధికారము, తండ్రి, వారికియ లేదు. వారిద్రోహచింత కిదియే కారణము. ఇంగ్లీషురాజును ఎట్లయినను ఫ్రాన్సునుండి తరిమివేయవలెనని తటివేచియున్న ఫ్రెంచిరాజును, ఇదియే యదనని, ఆ రాజకుమారుల ప్రోత్సహించి రెచ్చగొట్టెను. కాని యా మహావిప్లవమును హెన్రీ, దక్షతమై నణచివేసి, సా-టులాండురాజును జీవగ్రాహిగా బట్టుకొని చెఱలో నుంచెను. అతడును హెన్రీ యాజ్ఞను శిరసా నహించి సామంతుడై యుండుటకు సంగీకరించి యతనితో సంధిచేసికొని బయటబడెను. దానికి 'ఫలైజు' సంధి యనిపేరు (Treaty of Falaise, 1174). కాని జీవితాంతమువఱకు హెన్రీకి పుత్రులవలనిదుఃఖము పోనేలేదు. వారిలో యువరాజగు హెన్రీ 1183-వ సంవత్సరములో మరణించెను. మఱి మూడేండ్లకు (1186) 'జెఫ్రి' చనిపోయెను. మిగిలిన యిద్వరును (Richard and John) నిరంతరము తండ్రియెడ భేదము తలచుచునేయుండిరి.

హెన్రీకిని, పట్టుదల కేండు. పోయినవారు పోగా, మిగిలిన కొడుకులనైనను అత డాదరింపడయ్యెను. వారును

పుత్రవాత్సల్యములేని తండ్రియొడ భక్తియన నెట్టిదని, యతనిని సర్వవిధముల వేధింపదొడగిరి. ఈ విధముగా, వార్ధకమున గూడ, నతనిజీవితము పుత్రులవలన కేవలము దుఃఖభాజనమే యయ్యెను.

ఐర్లాండు

ఇంగ్లాండుతో పోల్చిచూచినచో, ఐర్లాండు, ఆ కాలమున, అన్ని విధముల వెనుకబడియున్నదనియే చెప్పవచ్చును. ఆ దేశమున, బహుజనమునకు, పశుపాలనమే జీవనాధారము. వాణిజ్యము చాలతక్కువ; ఆ యున్న కొలదిమాత్రముగూడ తూర్పుతీరమున గల, డబ్లిను (Dublin), వాటరుఫర్డ్ (Waterford), వెక్సుఫర్డ్ (Wexford), లిమెరిక్కు (Limerick) మొదలగు ఏ నాలుగైదు పట్టణములనొ జరుగుచుండెడిది. ఆ పట్టణవాసులుగూడ కేవలము దేశీయులుగారు. వారు, తొమ్మిదవ శతాబ్దిని, వచ్చి చేరిన 'డేనుదండుల' సంతతివారు. కాని యొకప్పుడాదేశము, ఋషులకును, విద్వాంసులకును నిలయమైయుండెను. ఆంగ్లోసాక్షులు, బ్రిటనుదేశమును జయించునాటికే, ఐర్లాండు, అధ్యాత్మసంపదతో తులతూగుచుండెను. అట్టి దేశము కాలక్రమమున ప్రాచీనగౌరవమును గోల్పోయినది. ఐరిషు చర్చివారు, అలసులై, మతమునే మఱచునట్లుండిరి. హెన్రీ కాలమున, నాలవ ఆడ్రీయను (Adrian IV) అను నొక 'ఇంగ్లిషుపోపు' రాజును జేరవచ్చి ఐర్లాండును జయించి స్వాధీనముచేసికొమ్మని హెచ్చరించెను (1169). కాని యితనికి, ఉన్నరాజ్యమును చక్కజేసికొనుటకే వ్యవధి చాలకుండుట బట్టి, తానై ఐర్లాండుమీదికి పోజాలక, వేల్పుసరిహద్దుల గల జమీందారులదాడికి సమ్మతించెను. ఎందఱో జమీందారులు

చాల సేనలతో దాడినడిచిరి. 'రిచార్డు డి క్లేరు' (Richard de Clare) అను పేరుగల, 'పెంబ్రోకు'దొర (Earl of Pembroke) ఆ దాడికి, నియంత. అతనికి "దృఢధని" (Strongbow) అను బిరుదనామముగూడ గలదు. ఆ సేనలో, ధనుర్ధరులును, కవచ ధారులునునైన పదాతులును ఆశ్వికులును పెక్కురు గలరు. వారికి ఐర్లాండును జయించుట అతిసుకరము. వారు, దేశము చాలభాగము అక్రమమున జయించియాక్రమించుకొని, యచట నొక వలసరాజ్యము (Colony) నేర్పఱిచిరి. అది డబ్లినునగరము నాశ్రయించి పలుదెసల కలయవ్యాపించి 'పేలు' (Pale) అను పేర నొప్పెను. ఆవలసరాజ్యమున ఇంగ్లీషుశాసనాచారములు చెల్లుచుండెను. పడమటిదెసగల రాజ్యములు దేశీయుల యధీనమును బాయమి, సందు పూర్వాచారములే నెగడుచుండెను. పడమటిదానిని ఐరిషురాజ్యమనియు, తూర్పుదానిని ఇంగ్లీషు రాజ్యమనియు ననదగును.

ఈ రెంటికిని మధ్యగల దేశముల జూచ్చి, యింగ్లీషు జమీనుదారులు కొందఱు, ఎవనికి అందినది వాడు లోపఱుచు కొని యనుభవింపసాగిరి. కాలక్రమమున వారు, దేశీయులతో గలిసిపోయి, వారి యాచారవ్యవహారములనే యవలంబించిరి. వలసరాజ్యమువారికి, ఆ సాంకర్యము నచ్చక, వారిని గూడ దేశీయులతోపాటు ఏవగించుకొనిరి. ఐర్లాండునంతను లోగొని యేలుటకు, 'పేలురాజ్యము'నకు శక్తిచాలదు; స్వదేశ రాజులలోను సంతసమర్థుడెవ్వడును లేడు. అథవా, అట్టిరాజుడెవ్వడేని యొక డున్నను ఇంగ్లీషువారు, వాని ప్రాబల్యము సహించరు. స్వతంత్రుడైన ఐరిషురాజు, తన శత్రులజేరి, యెన్నటికేని తనకు ముప్పుకలిగించవచ్చునని యింగ్లాండునకు శంక.

అందుచే, ఆ దేశమున ఇంగ్లీషువారి యధికారప్రాభవములు నెగడుచునే యుండవలెను. “అసలు, ఏర్లాండు నేలుటకు ఇంగ్లాండున కేమియధికార మున్నది?” అను ధర్మసందేహము నాటినుండి నేటివఱకును అట్లేయున్నది.

మొదటి రిచర్డు (Richard I, 1188—1199)

రెండవహెన్రీ, రాజాధికారమును ఎంత పెంపొందించెనో, యతనికొడుకు, రిచార్డుపాలనమున గ్రహింపనయ్యెను. రిచార్డు రాజయ్యెనన్న మాటయేకాని, యతడు దేశమున నిలకడగా లేనేలేడు. ఆత డెప్పుడును దేశాంతరగతు డయియే యుండెను. ఆతనిపరోక్షమున, హ్యూబర్టు వాల్టరు (Hubert Walter) అను కాంటర్బరీ ఆర్చ్ బిషపు రాజ్యభారము నిర్వహించెను. ప్రజలును నతనిమాటను మిగుల మన్నించిరి. రాజు దేశమునలేని యవకాశము చూచుకొని, యతని తమ్ముడు జాను (John) రాజ్యాశచే నొక విప్లవము లేవదీసెను. కాని యతడు పరాజితుడై విఫలమనోరథు డయ్యెను.

ఆ సమయమున, రిచర్డు పాలనమున జరుగు ధర్మసంగ్రామమున వ్యగ్రుడై యుండెను. మొదట, పదునొకండువ శతాబ్దిని, తురకలు పాలనమును జయింప, క్రైస్తవులు, వారి నోడించి మరల దానిని గైకొనిరి (1099). అందు ఎక్కుడు పాటువడినవారు నార్తనురొధులు. పిమ్మట బహుకాలము తురకలు దానిజోలికి రారైరి. అట్లుండగా 1187-వ సంవత్సరములో, సాలదీన్ (Saladin) అను తురకసర్దారుడు, యెరూషలేమును (Jerusalem) ముట్టడించి స్వాధీనముచేసికొనెను.

ఆ ఖేత్రమును తిరిగిసంపాదించుటకు, యూరపులోని పెద్దరాజులందఱును కలిసి, దండయాత్ర యేర్పాటుచేసిరి. ఫ్రాన్సుదేశపురాజును, ఆష్ట్రీయాద్యుక్తును, ఫ్రెడరిక్కు చక్రవర్తియును ఆ దండునకు నాయకులు. ఇంగ్లాండురాజు (రిచర్డు) కూడ దండులో జేరెను. అతడు 'ఏకరు' (Acre) అను ప్రదేశమును ముట్టడించి లోగొని, శత్రుదుర్నివారుడై తన పరాక్రమమును జూపెను. సాలదీను, అతని నోర్వలేక, సంధికి రాగా రిచర్డును ఒడబడెను. కాని యొక కుటుంబకలహము కలిగి, ఆష్ట్రీయా ఫ్రాన్సురాజులు రిచర్డుతో విరోధించిరి. అంత రిచర్డు స్వదేశమునకు మరలివచ్చునపుడు మధ్యమార్గమున అతనియొడ ఆష్ట్రీయాదేశపు తీరమున మెట్టబట్టి బ్రద్దలైనది. ఆ ద్యుక్తు, అప్రయత్నముగా, శత్రువు వంటయిల్లు చొచ్చెనని సంతోషించి యతని బట్టుకొని చక్రవర్తికి విక్రయింప, నతడును, రిచర్డును చెఱసాలలో నుంచెను. ఈ దుర్వార్త, ఇంగ్లాండుచేరగా, హ్యూబర్టు వాల్టరు ప్రజలవలన, పెద్ద మొత్తము సొమ్ము వసూలుచేసి, యా మొత్తము చక్రవర్తికి పంపి, రిచర్డును వదిలించెను. అప్పటికిని రిచర్డు, ఇంగ్లాండునకు రాక ఫ్రాన్సునకు బోయి, యచట నెవనిచేతులలోనో మృతి పొందెను (1199).

హ్యూబర్టు వాల్టరు (Hubert Walter)

ఇతడు దేశమును కడుసమర్థతతో బాలించెను. రెండవ హెన్రీ ప్రారంభించిన సంస్కారము లన్నియు కొనసాగించుటయే, యతని ముఖ్యదేశము. అతడు సర్వదా, ఆ లక్ష్యమున చూపుపెట్టియే వర్తించెను. ఆ ఫలసిద్ధికై, యతడు

మునుముందు, తొల్లిటి “నిర్ణాయకవిచారణ” “సాక్షివిచారణ” అను పద్ధతుల ఎల్లెడల ప్రయోగించుటయేకాక, దేశసంచారమునేయు ‘రాజజడ్జీ’లకును ఎక్కుడు పని గల్పించెను. ‘మైరు’ లలో నుండు కొందఱు ‘దీక్షాశూరులు’ విధిగా ‘రాజసమయముల’ పాలించవలెనని యతడు 1194-వ సంవత్సరములో నొక యాదేశముచేసెను. ‘రాజసమయములు పాలించుట’ (To keep the pleas of the Crown) అనగా, అపరాధములు జరిగినపుడు, అపరాధులను పట్టుకొని కోర్టునకు తీసికొనివచ్చుట, దానికి తగిన సాక్ష్యమును ప్రోగుజేయుట. ఆ శూరులు, ఆ మైరులోని పోలముల పండించుకొనుచుందురు గనుక, వారికి వేతే జీతము లుండవు. వారు మఱికొన్ని రాజప్రయోజనములు గూడ సాధింపవలసియుందురు. దేనికిని వారికి జీతము లీయబడవు. ఈ పద్ధతి, కొంతమార్పుతో నేటికిని జరుగుచునే యున్నది. నేటి ఇంగ్లీషు మేజిస్ట్రేటులకు జీతములుండని యాచారమానాటిదే.

మఱియు, నతనికాలమున చాల “బరో”లు కూడ ఉన్నత స్థితికి వచ్చెను. ఒకొక్క ‘బరో’కు, ఒకొక్క ప్రభువు (Lord) ఉండుటయు, ఆ ‘బరో’ నాశ్రయించి యున్న భూమియంతయు నతని యధీనమున నుండుటయు, చిరకాలాగతమైన యాచారము. ఆ భూమిని అతడు మఱికొందఱికి పండించుకొనుట కిచ్చి, వారివలన పన్నులు పుచ్చుకొనెడివాడు. ఆ విధముగా నతనికి చాల రాబడియుండెడిది. ఆ కౌలుదారులకు, పోలము పండించుకొనుట దక్క, ఉద్యోగుల నెన్నుకొనుట లోనగు రాజకార్యములలో జోక్యము లేదు. అట్లు జరుగుచుండగా, కొందఱు ప్రభువులు, రిచర్డుతో గలిసి ధర్మసంగ్రామములకు బయలు

దేరిరి. అందులకై ముందు, వారికి చేతనిండ డబ్బు కావలెను. ఆ డబ్బు సంగ్రహించుకొనుటకు వారు, తమ హక్కులలో గొన్నిటిని రైతులకు అమ్ముకొనిరి:—కొందఱు ఉద్యోగులనెన్న కొను నధికారములను అమ్ముకొనిరి. కొందఱు, ఉత్తరత్రనియ తముగా ఏటేట కొలదిమాత్రపుపన్ను పుచ్చుకొను నెపమున ప్రస్తుతము పెద్దమొత్తములు పుచ్చుకొనిరి. ఈ రీతిగా ప్రభువులేకాక, రాజకూడ ‘బరో’నంటియున్న సొంతకమతపుహక్కులను కొన్నిటిని అమ్ముకొనెను. లండనుప్రజలు, మేయరు (Mayor) నెన్నుకొను నధికారము, ఆనాడు రాజనొద్ద కొను గొన్నదే. ఆదినములలోనే ‘బరో’ల వాణిజ్యమును నృద్ధి పొందినది. పాలసానమునకేగిన ప్రభువులును, యోధులును అచ్చటి భోగములకలవాటుపడి, తిరిగి స్వదేశమునకు వచ్చియు ఆ రుచులకే యంగలార్పసాగిరి. వాఁకోసమని, నర్తకులును తూర్పుదేశములనుండి వస్తుసంభారములు తెప్పింపదొడగిరి.

ఈ విధముగా, రెండవహెన్రీ పాలనలోను, మొదటి రిచర్డు నేలుబడిలోను, రాజాధికారము ప్రబలుటయు “బరో”లకును ప్రాధాన్యమువచ్చుటయు నైనది. ఆ దినములలో రాజును కేవలులును (Middle Class) మైత్రితో నుండిరి. దేశము నెమ్మదిపై నుండుట రాజునకును, వర్తకులకును గూడ నభిమతము. ప్రభువులో, యుద్ధప్రియులు; ఏమన, యుద్ధములగుచో, దేశములు కొల్లలాడి బాక్కసములు నిండించుకొన వచ్చునని వారి యాశ. వారి దురాలోచనలు కనిపట్టి, రాజును, కేవలులును ప్రభుజాతివారే, దేశద్రోహులని భావింపసాగిరి.

కాని, మఱునటితరమున అనగా, జాను (John) రాజైనపుడు ప్రభువులును, కేవలులును ఏకమై రాజమీద కక్ష

బూనిరి. జానునవివేకమే దానికికారణము. అతడు మాటి మాటికి ధర్మలోపములు చేయజూచ్చెను. ప్రజలదిసహింపక ప్రభుజాతిపురస్కరులై యతనిచే బాసలుపుచ్చుకొనిరి. అతడును, మాటిమాటికిని వారడిగిన బాసలిచ్చియు, వెంటనే వాని నుల్లంఘించెడివాడు. ప్రజలును, విసువుజెందక, చలవట్టి మరలమరల నతనిచే, వాగ్దానములు గొనసాగిరి. ఈ విధముగా, మూడవ ఎడ్వర్డుపాలనవఱకు ప్రజలెట్లొకాలముగడిపిరి. రాజును మేరమీరకుండునట్లు జేయగల యొకపద్ధతి నప్పటికి గ్రహించి, దానిననుష్ఠించిరి. అదియే “పార్లమెంటు” వ్యవస్థ.



ఎనిమిదవ ప్రకరణము

అధికారప్రదానపత్రము. జాను

(The Great Charter: King John 1199—1216)

జాను, ప్రజలకు చేసిన వాగ్దానము లన్నియు, వ్రాసి ముద్రవైచియుంచిరి. ఆ వ్రాతలకు, “అధికారదానపత్రము” లని పేరు (Charters). వానిలో మిక్కిలి ముఖ్యమైనదానిని “అధికారప్రదానపత్రము” అందురు. (The Great Charter of King John) జాను చాలదట్టుడైన రాజే. అయినను, చేసేతల దేశమునకు విరోధి యయ్యెను. ఆ బాలగోపాల మతని నసహించుకొనిరి. అందుచేతనే, జమిందారు లందఱును అతని చేత అధికారప్రదానపత్రమును వ్రాయించగలిగిరి. దట్టుడైన రాజేమి? ప్రజలు కోరిన పత్రము వ్రాసియిచ్చుటేమి? అతనికి, ఆ సంకటస్థితి యెట్లువచ్చినది? ముందు ఈ రహస్యమును గూర్చి విచారింతుము.

ఫ్రాన్సులోనిదిక్కు, నార్మండిని గోల్ఫ్పుట 1204 సం॥

ఫ్రాన్సురాజైన రెండవఫిలిప్ప (Phillip II) ఇంగ్లీషు వారి నెట్లయినను తరిమివేయవలెనని దీక్షనహించెను. ఇంతకు ముందే పాలస్థానములో అతనికిని రిచర్డునకును కలహము జరిగినది. ప్రస్తుతరాజైన జానుతోకూడ కలహముపెట్టుకొనుటకు అతడు సందువేచియుండెను. అదియు సుకరముగానే లభించినది. జాను తనభార్యయైన ఆవిస్ ఆఫ్ గ్లౌసెస్టరు. (Avice of Gloucester) అనునామెను విడిచిపెట్టి ఇసాబెలా ఆఫ్ అంగోలిమి (Isabella of Angouleme) అను కన్యను పెండ్లియాడెను. ఆకన్య ఒక ప్రేంచిజమీందారునకు భార్య కాదగినది. పెండ్లిమాటలును జరిగినవి. ఆ స్థితిలో జాను ఆమెను దక్కించుకొనెను. ఆ జమీందారుడు జాను తనకుచేసిన ద్రోహమును ఫిలిప్పతో విన్నవించుకొనెను. జానుచేసిన పని అశాస్త్రీయమనియు, చక్రవర్తిసమక్షమున దాని కతడు సమాధానము చెప్పవలెననియు ఫిలిప్ప ఆదేశించెను. అది తనకు పరాభవహేతువుగనుక జాను ఆ యాదేశమును తిరస్కరించెను. మిష దొరకనేదొరికినదని ఫిలిప్ప చక్రవర్తి యుద్ధమునకు సన్నద్ధుడయ్యెను. జానుమేనల్లుడైన ఆర్థరు ఆఫ్ బ్రిటనీ (Arthur of Brittany) కూడ ప్రేంచిచక్రవర్తితో చేరెను. జానుకూడ వెనుకదీయక యుద్ధసన్నాహమొనర్చి తొల్త తనమేనల్లుని పట్టుకొని చంపించెను. అటుపిమ్మట జాను యుద్ధమున జయమన్నమాట ఎరుగడు. నార్మండీ, టురెయిన్, మెయినీ, అంజౌ, ఉత్తరపు ఎక్విటెయిన్ అనునవి ఒకదానివెనుక ఒకటి పోయినవి. బోర్డో (Bordeaux), దక్షిణపు ఎక్విటెయిన్ “ఛాన్స్ వీప్రముటు”

మాత్రమే రెండవహెన్రీనాటి స్కాట్లాండ్, బ్రష్టుములో అతనికొడుకు జానునకు ఫ్రాన్సులో మిగిలిన భాగములు.

ఆ కొలదిమాత్రము కూడ మిగులక నిశ్శేషముగా పోయినచో, ఇంగ్లాండునకు ఎంతో మేలయ్యెడిది. ఏకొంచెమో ఉన్నది గనుకనే, దానిని గొప్పదిచేయవలెనని, ఇంగ్లీషువారికి ఆశలు పుట్టినవి. తదనంతరము జరిగిన నిరంతరయుద్ధముల కిదియే కారణము. అగుగాక, రాజునకు, ఫ్రాన్సులో కలిగిననష్టము ఇంగ్లాండునకు లాభము. ఎట్లన, కొందరుజమీందారులకు ఇంగ్లాండులోను, భూములుకలవు; నార్మండీలోనుకలవు. ఇప్పుడా రెండుదేశములును భిన్నములైనవి గనుక, వారు దానినో, దీనినో వదలుకొనవలయును. ఇంగ్లాండులోనిభూములను నిల్పుకొన్నవారు చూపంతయు వానిమీదనే పెట్టుకొని, పెంపొందించుకొనజొచ్చిరి. అదియునుగాక, రాజుయొక్క అనుచితాధికారము వృద్ధిపొండికుండ నిరోధించుటకు, ఇంటిపట్టున నుండుటచే మంచి అవకాశము ఏర్పడినది. ఆ రీతిగానే రాజునకును స్వదేశవ్యవహారములు చక్కజెట్టుకొనుటకు తగిన అవకాశము ఏర్పడినది. 1066-న సంవత్సరమునకు పిమ్మట, ఇంగ్లాండుదేశము నంతను కలయసంచారముచేసిన రాజే లేడు. ఒక్కనికిని తీరుబడి లేకుండెను. ప్రస్తుతము జానునకు అట్టియిబ్బందిలేదుగనుక, అతడు మాటిమాటికి దేశమెల్లడల సంచారము చేయుచుండెడివాడు. ఒకవిధముగా ఆ సంచారములును అతనికి అనర్థకములైనవి. సకృద్దర్శనమీయవలసిన రాజు పదింపది పర్యటనములు సేయుచు, జమీందారులకు అతిపరిచితుడగుటవలన వారతని స్వభావలోపములు గుర్తించుటకు సనువైనది. వారతనిని ధిక్కరించుటకు గల కారణములలో నదియు నొకటి.

చర్చిలోడికలహము 1205—1213 సం॥

హబ్యుబప్టవాల్టరు 1205-వ సం॥లో మృతినొందెను. కాంతర్బరీలోని మతప్రచారకులందఱుకూడి, అతనిస్థానమున ఇంకొకని ఎన్నుకొనగా జాను, అది కూడదని, ఇంకొకని నియోగించెను. దానితో తగు వేర్పడినది. దానిని తీర్చవలసినవాడు 'పోపు' గనుక, ఇరుపక్షములవారును అతనికి విన్నవించుకొనిరి. అతడును వీనిని, వానిని కూడ కాదని, మూడవవానిని నియమించెను. అతనిపేరు స్టీఫన్ లాంగ్టన్ (Stephen Langton). తనమాట నెగ్గనికోపముచే జాను, లాంగ్టనును ఇంగ్లండులో అడుగు పెట్టనీయననెను. పోపుకూడ వెనుదీయక, లాంగ్టనుదక్క ఇంకొకడు ఆర్చిబిషపుగుటకు వల్లకాదనెను. ఈ తగువు పరిష్కారమగు సూచనలులేక, పోపు ఇంగ్లండును ఆంక్షలో నుంచెను. దానినిబట్టి, "కాన్కలుపుచ్చుకొనునప్పుడు తప్ప చర్చులు అన్ని వేళలయందును మూసియే యుండవలెను. ఏ చర్చిలోను పెండ్లిండ్లగుటకు వీలులేదు. మృతుడైన వానినెవ్వని అందు భూస్థాపితంచేయుటకు వీలులేదు." బిషపులు పోపునకు విధయులై ఆతని ఆంక్షానుసారము వర్తించుచుండిరి. రాజును చేతచిక్కినంతవఱకు వారియూస్తిని లాగికొనుచుండెను. తుదకు 1213-వ సంవత్సరములో, పోపు, "ఇంగ్లండురాజును చర్చి నుండి బహిష్కరించితి"నని ప్రకటించి, వానిని సింహాసనభ్రష్టుని చేయుమని రెండవఫిలిప్పను ప్రోత్సహించెను.

అట్లయ్యును, జాను, వీగిపోక చాలకాలము పోపుతో పెనగుచునే యుండెను. కాని అతనిపని వలలోచిక్కినట్లయినది. అతనికన్ని దెసలను శత్రుదర్శనమే. చర్చి యొకవంక, జమిం

దారు లొకవంక, ప్రజ లొకవంక, ఫ్రాన్సు ఒకవంక, ఇంత మందితో తూగుట కష్టమని యెంచి అతడు చర్చితో సంధి చేసికొని, ప్రతిసంవత్సరము పోపునకు కొంత కష్టము కట్టుట కును, అతనికి విధేయుడై వర్తించుటకును నంగీకరించెను. పోపు నకు విధేయుడగుటయనగా, భక్తిచూపుటమాత్రమే కాదు. “నేను నీ వాడను, ఇంగ్లండునీది; దానిని నీవొసంగిన నృత్తిగా నే నేలుచున్నాను.” అని పోపునుద్దేశించి ప్రకటించవలెను. అట్టిప్రకటనయు జరిగినది. పోపుతో ఇప్పుడు మైత్రి కుదిరినది కనుక, ఫ్రాన్సులో తాను గోల్డ్ఫ్రాయిస దేశములు మరల సంపాదించుటకు జాను యత్నించెను. ఓటోచక్రవర్తియు (Emperor Otto) ఫ్లాండర్సుకృపంటు (Count of Flanders)ను జానునకు సాయమువచ్చిరి. మువ్వరునుకూడి రెండవఫిలిప్పను ఎదిరించిరి. ఫిలిప్ప, తప్పక, యోడిపోవుననియే లొకము భావించెను.

జమిందారులతో, మతప్రచారకులతో, వర్తకులతోను
కలహము

జానుదురదృష్టవశమున, అతనిమిత్రమండలివారును, అతడును ఫిలిప్పవలన, ‘బావినెసు’ యుద్ధమున, పరాజితులైరి (Battle of Bouvines, 1214) చేయునదిలేక జాను, స్వదేశము నకు తిరిగివచ్చినప్పటికి ఇచ్చట వారువీరనిలేక, ప్రజలందఱును గూడి, యతనిమీద పగబూనియుండిరి. అన్నివర్గములవారును అతని ద్వేషించినవారేకాని భూషించినవారు లేరు. అతడు జమిందారులకు విరోధియయ్యెను. చర్చివారిని చెడగొట్టుకొనెను, వణిక్సంఘమువారికి నష్టదాయకుడయ్యెను. ఎవరికి

తగిన కలహకారణములు వారి కేయున్న వి. రాజు “పార్థివపద్ధతి” మర్యాదల కన్నిటికి భంగము కలిగించెననియు, ఏదో మిష చెప్పి తమ సంపదనంతయు నపహరించెననియు, అభిభాత్యము గల కన్యలను, లంచములిచ్చిన నెవరికేని యిచ్చి పెండ్లిండ్లు చేయించెననియు, “యుద్ధధనము”ను నసూలుచేయునపుడు నియమరహితముగా స్పర్ధించెననియు, జమిందారుల కలహకారణములు. బిషప్పల నెన్నుకొనునపుడు, అతడు అనుచితాధికారమును జూపి, పూర్వాచారములకు భంగము కలిగించెననియు, తమ పాలములన్నియు హరించుటయెకాక అశాస్త్రీయశుల్కములు విధించెననియు చర్చివారితగువు. ప్రజలకు, తలకుమించిన పన్నులువేయుటచే, తమ వ్యాపారము మందగించినదని వణిక్సంఘమువారి మిష.

ఈ యిక్కట్టులన్నియు గుదిగూర్చి, వానిపరిహారములన్నియు వారొక పత్రమున వరుసగా వ్రాసిరి. తొల్లి, మొదటి హెన్రీకాలమునగూడ, రాజు, పార్థివపద్ధతిమర్యాదలకు భంగము కలిగింపకుండునట్లు, ఒక పత్రము వ్రాసి యతనిచే ముద్రవేయించిరి. వయోవృద్ధుడగు, స్టీఫన్ లాంబ్తను ఆ సంగతి యెఱుగును. అట్లే యీరాజుచేతను చేయింపవచ్చునని, ప్రజలు తామువ్రాసిన పత్రముమీద, జానుచే బలవంతముగా రాజముద్రవేయించిరి. ఆ దినము, ఇంగ్లీషుచరిత్రమున, మహాపర్వదినము. అది 1215-వ సంవత్సరము, జూనునెల 15-వ తేది.

అధికారప్రవాసపత్రము 1125-వ సంవత్సరము

ఈ పత్రమునందు, రాజుచేసిన వాగ్దానములు, అరువది మూడు గలవు. అవన్నియు జమిందారులయు, వర్తకులయు,

చర్చివారియు సప్తములకు పరిహారరూపములు. ఏయొకటి రెండో తక్క, సందు సామాన్యములకు లాభించు విషయములే లేవు. ఇక బానిసలమాట చెప్పనేల. అట్లయ్యను, ఆ పత్రము రెండువిధములుగా మిక్కిలి యుపయోగకారి యయ్యెను:— ఇంగ్లీషుచరిత్రమున సందేహపదములును, సందిగ్ధావస్థలును తటస్థించినపుడు, ఆ పత్రమునందలి వాక్యములు ప్రామాణికములుగా, నుదహరించుచుండిరి. కనుక అది ప్రమాణగ్రంథమగుట యొకయుపయోగము. కొంతకాలము గడచినప్పుడు, ఒకొక్కప్పుడు, అందలి కొన్ని వాక్యములకు ఉద్దిష్టమైన యర్థము తెలియక, ఇంకొక యర్థము చెప్పికొని పనులు గడిపికొనుట తటస్థించినది: — అందలి, పండ్రెండవ, పదునాల్గవ యవయవములలో “ప్రధానభూస్వాముల సమ్మతిలేనిదే రాజు, యుద్ధధనములు వసూలుచేయగూడదు” అనియున్నది. దీనికే “పాల్లమెంటు సమ్మతిలేక రాజు, ఎట్టిపన్నులును వసూలుచేయగూడ” దని అర్వాచీనులు, అర్థముచేసిరి. ఇట్టివి, ఏ రెండు మూడో తక్క, మిగిలిన వాక్యములకు తొల్లిటి యర్థమే నిల్చిందిగాని, మార్పురాలేదు: — అందలి, ముప్పదితొమ్మిదవ నలుబదియవ, అవయవములలో “న్యాయమైన విచారణలేనిదే రాజు, ఎవనిని, చెఱలో నుంచగూడదు” అను వాగ్దానము గలదు. మొదటి చార్లెసు కాలమున, అవసరముగల్గిన ప్రతి వాక్యములకు ఆ యర్థమే చెప్పికొనిరి.

. ఇక రెండవయుపయోగ మేమనగా, రాజాధికారము మేరమీఱకయుండ, ఆ పత్రము నిరోధపేతువైనది. అందువలన, దేశమున మాటిమాటికి తిరుగుబాటులును పోయినవి. రాజ్యపరిపాలన, కొన్నినియమములకు బద్ధమైయుండవలెననియు, ఆ

నియమములు, రాజునిచ్చుకంటే బలవత్తరములు కావలెననియు జమిందారులును వర్తకులును, చర్చివారును పట్టుపట్టిరి. రాజునకు కొన్ని విశేషాధికారము లుండుననియు వానిని ట్టి యతనికి నిష్టమగుచో, పార్థివవ్యవస్థలోని కొన్ని యాచారములకు భంగముకల్గింపవచ్చుననియు, రెండవ హెన్రీ, వాదించుచుండెడివాడు. అట్టి వాదనలు, బయలుదేరకుండుటకై, ఆ విశేషాధికారములును నియమబద్ధములయియే యుండవలెనని, ఆ పత్రములో వ్రాయించిరి. ఎన్నడేని రాజు తనవాగ్దానములు తిప్పుచో, జమిందారులు అతనికి నయమునను భయమునను జెప్పి, నియమపాలనము చేయించెడివారు. కొంతకాలమగునప్పటికి, రాజులు, తమ యిచ్చచొప్పున నియమభంగము సేయుట మొదలిడిరి. అప్పుడు, జమిందారులును, చర్చివారును, వర్తకులును మార్గాంతర మాలోచించి, రాజును పార్లమెంటునకు విధేయుని జేసిరి.



తొమ్మిదవ ప్రకరణము



పదునొకండవ పండ్రెండవ శతాబ్దాల ఆర్థికసాంఘిక స్థితిగతులు:
ఖండీక

ఆ దినములలో, పాలము గల యెల్లవాడును, తన జీవికకై ధాన్యాది పదార్థములను, వీలైనంత వఱకు, తన పాలములో పండించుకొని తీరవలయును. తలకు మించిన పెద్ద పొలములు గలవారు, స్వయముగా నంతయు సేద్యము చేయుట పొసగదు గనుక, తమ భూమిలో కొంత యితరుల కీయ

వచ్చును. ఆ పాలికాపు తనకు పొల మిచ్చిన భూస్వామి పక్షమున యుద్ధము నేయుటయే దానికి ప్రతిఫలము. కాని, వారు తమ పొలము లన్నియు, ఆ పద్ధతినే ఇతరులకు అంట గట్టక కుటుంబభరణార్థము కావలయు నంత స్వంత సేద్యము నకు అట్టిపెట్టుకొనియే మిగిలినది ఇతరుల కిచ్చెడివారు. దేశమున వ్యవసాయ యోగ్యమైన భూమి యంతయు కొన్ని ఖండ్రికలుగా విభజింప బడినది. ఆ ఖండ్రికకు “మేనరు” అని పేరు. ‘మేనరు’ అను పదము ‘చావడి’ యను నర్థము గల ఒక లాటినుభాషాపదము నుండి వచ్చినది. భూస్వామి నివసించు టకు అనువుగా, ఒకొక్క ఖండ్రికలో ఒకొక్క యిల్లుండును. ఆత డా యింట, సకుటుంబముగా, అప్పు డప్పుడు, కాపురము చేయుచుండును. ఆ యిల్లు, కొంత కలపతోను, కొంత మంటితోను కట్టి యుండును. కొన్ని కొన్ని యిండ్లు రాతితో గూడ కట్టుట కలదు. ప్రతిగృహమునను ఒక పెద్ద చావడి యుండును. అదియే యింటివారి కందఱికి భోజనశాలగా నుపయోగించెడిది. అందే వారు పనిపాటులు కూడ చేసికొందురు. ఒకొక్కప్పుడు అందే పరుండుదురు. బల్లలును కుర్చీలును కొయ్యతోనే చేసెడివారు గాని బొత్తుగా పనివానితనము ఉండెడిది కాదు. నేలమీద జమ్ము పరిచి యుంచి, అది యెంత ప్రాతగిల్లినను తీసి వేసెడివారు కారు. కొన్ని కొన్ని యిండ్లలో చావడికి మీదుగా ఒక గది కూడ నుండును. అందు యజమాని తన యాలుబిడ్డలతో అభ్యంతరవినోదముల ప్రొద్దు పుచ్చు చుండువాడు. మఱి కొన్ని యిండ్లలో తల కొక పడకగది యుండును కాని సాధారణముగ నెల్లరును చావడిలోనే గడ్డి చాపల మీద పరుండుదురు. ఆ యింటిని అను

కొని ప్రత్యేకముగా ఒక వంట యిల్లు, ఒక గుట్టపుసాల, ఒక పసులపాక, కొన్ని ధాన్యపు గాదులు నుండును.

మేసరుచుట్టును ఉండు పొలములు

ఖండ్రీకలో మిక్కిలి సారవంతమైన పొలమును మూడు భాగములుగా విభజింతురు. ఒకొక్క యేడు, ఒకొక్క భాగమును దున్నక, బీడుగా వదలుదురు. తక్కిన రెండింటను, గోధుమ, బార్లీ మొదలగు పంట పండింతురు. ఏ పొలమునను, ఒక ఏడు వేసిన పైరు రెండవ యేడు వేయరు. అదియును గాక, ఒకొక్క భాగమునే పెక్కు చెక్కలుగా విడదీయుదురు. చెక్కకు చెక్కకు నడుమ ఎత్తుగా గడ్డి పెరిగియుండును. అదియే దాని కాడిగట్టు. సాధారణముగా, ఒక చెక్క, పొడవున 220 గజములును, వెడల్పున 22 గజములును కలిగి చదునుగా ఉండును. కొన్ని చెక్కలు ఆ వైశాల్యములో సగ ముండుటయు కలదు. పొలము మొత్తముమీద, మంచిమంచి చెక్కలన్నిటిని, యజమాని తనక్రింద నుంచుకొని, తక్కినవి ఇతరుల కిచ్చును. అతనివలన పొలము పుచ్చుకొను రైతులలో స్వతంత్రులు, అస్వతంత్రులు అను రెండుతెగల వారుండురు. 'స్వతంత్రుడు' ముప్పదిచెక్కలు వ్యవసాయము చేసికొనవచ్చును. అస్వతంత్రులలో "పిల్లీను" లనియు, "కొట్టారు" లనియు, బానిస లనియు మఱి మూడు తరము లుండును. బానిసలకు పొల మిచ్చుటయే ఉండదు. తక్కిన యిరువురిలో, కొట్టారులకు నైదేసి చెక్కలును, పిల్లీనులకు పదునైదేసి చెక్కలును ఈయబడును. ఒకొక్కయెడ, పిల్లీనులకు నంతకంటె

ఎక్కువ ఇచ్చుటయు కలదు. కాని, ఎవ్వని కేనియు, అన్ని చెక్కలును ఒక్కచోట ఈయబడవు.

ఒక ఖండ్రికలో పంటపొలములే కాక యితరభూములు నుండును. అందు కొంత బీడునేల దానిని గూడ పంటపొలము నలెనే చెక్కలుగా విడదీసి, వంతుల చొప్పున పంచుకొందురు. ఆ చెలికనేలలో మంచి గడ్డి పెంచి, కోసి, పసుల మేతకు నిలువ చేసి యుంచుకొందురు. మఱికొంత చిట్టడవి. దాన నెల్లరును కొంత కొంత కలపయు, కట్టెలును తెచ్చికొందురు. బీడునేలగా కొంతయు చిట్టడవిగా కొంతయు పోగా మిగిలినది మఱికొంత బంజరు నేలగా నుండును. అందు ఎల్లరును తమ పసులను గొట్టెలను మేపుకొనవచ్చును. కోతలై, నుటిపిడి జరిగిన తరువాత, పంటపొలములలో గూడ పసుల తోలి మేపుకొందురు.

ఖండ్రికలోని జనుల విధులు

భూస్వామివలన, పొలము కట్టుబడికి తీసికొన్న యెల్లవాడును, అతనికి కొంత సేవ చేయవలసిన విధి యుండెను. “విల్లీనులు” (Villcins) అనువారు వారమునకు మూడునాళ్లు యజమాని పొలములో పాటు పడవలెను. అరకలు సాగునవుడు, యజమానికి తమ యెడ్లను తోలిపెట్టవలెను. కోత కారున గూడ అతనికి పని చేసిపెట్టవలెను. ఈ కాయకష్టమిట్లుండ, వారు పండుగలు పబ్బములు వచ్చునపుడు, అతనికి కొన్ని కానుకలును పంపవలెను. కానుక లనగా కాయలు, కూడలు, పండ్లు మొదలగునవియే కాని, ధనము కాదు. గోధుమలు, బొగ్గ మొదలగు ధాన్యపు గింజలు పిండి విసిరించుకొను

టకు, తమ యజమానిమరకే తీసికొని పోయి పిండి చేయించు కొనవలెను గాని యింకొక మరకు గొనిపో గూడదు. తగువులు తీర్చుకొనుటకు, అతనికోర్టుకే పోవలెను గాని, దాని దాటి పోరాదు. ఇ వన్నియు నిటులుండ, వారు ఆ ఖండ్రిక విడిచి వే తొకచో కాపురము చేయరాదు.

“కొట్టారులు” (Cottars) అను వారికిని, ఇట్టి విధులే యుండును గాని వారికి, విల్లేనులకంటె కాయకష్టము తక్కువ; అందువలన తీరుబడియు నెక్కువ. ఆ వ్యవధిని వారు వృథ పుచ్చక, సంఘప్రవృత్తికి అక్కరకువచ్చు కొన్ని చేతిపనులు నేర్చుకొనిరి. కొండలు, గుట్టములకు నాళములు వేయుట నేర్చిరి. కొండలు బట్టల నేత నేర్చిరి. మఱి కొండలు నాగళ్లు కట్టిరి. కుండలు సేయుటకు వే తొక కొండ తైరి.

ఇక స్వతంత్రులను వారికి, కాయకష్టరూప మైన చాకిరి మఱియు తక్కువ. కోతలలో మాత్రము యజమానికి వారు కొంత సాయపడ వలసి యుండును. “షన్ను” అను సేరున కొంత డబ్బు చెల్లింతురు గనుక, వారికి చాకిరి తగ్గినది. యజమాని, కేసులు విచారించు నపుడు, “స్వతంత్రులు” తప్పక వెళ్లి సభ తీర్చ వలెను. అదియు ఇరువది దినముల కొక సారి తటస్థించును.

ఈ విధముగా, స్వామియెడ భక్తి గలిగి, సోమరితనము లేక, తమ పనులు తాము చేసికొనుచో, అం దెవ్వరికిని ఏ లోపము లుండవు. తిన్నంత తిండియు, కట్టినంత బట్టయు నై యుండును. కాని, ఉప్పుతో తొమ్మిదియు సొంతపొలముల లోనే పండవు గనుక మనుగడకు నవసరము లగు నితర వస్తువులను సమీప పట్టణములకు బోయి కొనుగొనెడివారు.

కుటుంబభరణమునకు సరిపోగా మిగిలిన ధాన్యాదులను గూడ ఆ పట్టణములకే గొంపోయి అమ్ముదును. ఇంగ్లాండులో నిట్టి ఖండికలు, పండ్రెండు పదమూడు శతాబ్దుల నెన్నో యుండెడివి. అప్పుడేకాక, నార్తనుల రాకకు పూర్వము గూడ నట్టివి కొన్ని యున్నటుల సూచనలు గలవు. కాని, యాచార వ్యవహారములలో, ఆ ప్రాతవానికిని, ఈ క్రొత్తవానికిని కొంత వ్యత్యాస ముండి తీరును. ఇన్ని సదుపాయములును, ఇన్ని నియమములును, ఆ నాడు ఉండియుండవు. అట్లుండ కుండు టయు కాలస్రభావముననే.

పట్టణవాసము

ఆ దినములలో పట్టణము లనునవి పేరునకు మాత్రమే పట్టణములు గాని, నిజముగా నిప్పటి పట్టణముల వంటివి గావు. బరోలును అట్టివే. అవి పెద్ద గ్రామము లని చెప్పవచ్చును. ఏ పట్టణమునను, ఒకటి, రెండు వేలకు మించిన జనసంఖ్యయే యుండదు. ఆ పట్టణనామకములకును ఖండికలకును నెంతో దూరము కూడ నుండదు. పట్టణవాసులకు వాణిజ్యాదులే బ్రదుకుతేరువుగాని, వారికి పొలము లుండవు, పంట లుండవు. వారు తిండిగింజలు విలిచి తెచ్చుకొన వలసినదే. భూస్వాములు తెచ్చి విక్రయించు ధాన్యములను వారు విధిగా కొనవలసినదే. చూపులకును పట్టణములు రమ్యములుగా నుండవు. అందలి వీధు లనునవి సందులే కాని, వీధులు గావు. అవియు మురికితో నిండి దుర్వాసన గొట్టుచుండును. వీధి వీధికిని ఒక వైపున ఒక మురికి కాలువయు, నింకొక వైపున మంచినీటి కాలువయు నుండును. ఆ మురికి కాలువ, ఎప్పుడు చూచినను,

జనులు పోసిన పెంటకుప్పలతో నిండి యుండును. ఆ కాలువలను, ఏ గాలిదేవుడో, ఏ వానదేవుడో తుడిచివేయ వలెనే కాని, ప్రజలు తామై వానిజోలికి పోయేడివారు కారు. రెండవ కాలువలో త్రావుట కనువైన తెలిసీరు ప్రవహించుచుండును. ఆ నీరు, పట్టణమునావల నుండు మంచినీటి యూటలనుండి వచ్చెడిది. ఆ కాలువలనుగూడ, బోదెలకంటె ఎక్కువ ప్రమాణము గలవానినిగా ఊహింపరాదు.

సాధారణముగ నిండ్లన్నియు దారుమయములే. అవియు కుటీరము లని చెప్ప దగినవే కాని, పెద్ద పెద్ద భవనములు కావు. మిక్కిలి ధనికులైన వర్తకులు మాత్రము భవనములలో నివసించెడివారు. అట్టివి ప్రతిపట్టణమునను నాలు గైదు కంటె నెక్కువ యుండవు. దుకాణము లన్నియు వీధిమొగమై యుండును. వానిలో కొన్నిట, బట్టలనేత, బల్లలచేత మొదలగు చేతిపనులు గూడ జరుగుచుండును. ఆ పనులను గూడ, వీధుల వచ్చి పోయేడి వారు చూడవలె నని ప్రకటముగానే చేసెడివారు.

వర్తకగణము

ధనికుడు కాగోరు వాడు వర్తకము చేయవలెను. ధనార్జనకు ననుకూలము లగు నవకాశములు, వాణిజ్యము నాశ్రయించి యున్నవే కాని, యితరకృషులలో లేవు. వర్తమాన కాలమునకంటె, వర్తకునకు నట్టి యవకాశము లా దినములలో మజియు గలవు. కాని, ఎల్లవాడును తన యిచ్చ వచ్చినపుడు వర్తకము పెట్టుటకు వీలు లేదు. దానికేని కొన్ని నియమములున్నవి. వర్తకము సాగించ దలచుచో మున్ముం దతడు వర్తకమునకు కొంత రుసుము చెలించి ఆ గణమున జేరవలెను.

‘వర్తకగణ’ మనగా, బరోలో గల వర్తకు లందఱు కలిసి యేర్పాటు చేసికొన్న యొక సంఘము. ఆ సంఘమువారు తక్కువ ఖతరు లెవ్వరును వస్తువు లమ్మగూడదు. ఏమేని అమ్మదలచువారు ఆ సంఘమువారికే అమ్మవలెను. వ్యాపారము, నియంతముగా నున్నచో పరపతి యుండుటయే కాక లాభమును గల్గునని, యా గణమువారు క్రయవిక్రయములకు సంబంధించిన కొన్ని నియమము లేర్పాటు చేసికొని, యా ప్రకారము నర్తించెడివారు:—వారపుసంతలో గణాధ్యక్షుడు తనకు వలయు సామగ్రి యంతయు కొనువడకు, నితరసభికు డెవ్వడును ఏమియు కొనగూడదు. సాధారణముగ గణాధ్యక్షుడే తమ సంఘముపక్షమున సమస్తవస్తువులు మొత్తముగా, తానే కొని, యితర సభికులకు ఎవరి కెంత కావలసిన అంత పంచి యిచ్చును; మఱియు బజారునకు వచ్చు సరకులను దారిలోనే యెవ్వడును బేర మాడ గూడదు; అదియునుగాక, ఏ వస్తువునేని కొన్నచోటనే యమ్మగూడదు. వర్తకు లొకరితో నొకరు నుచ్చరింపక, పొత్తు గూడి నర్తించుటకు ఏర్పఱచిన నియమము లివి. కాని యేడాది కొక సారి జరుగు పెద్ద సంతలో ఈ నియమములు పాటింప నక్కరలేదు. అందు ఎవని లాభము వాడు చూచికొని వ్యవహరింప వచ్చును. ఆ పెద్ద సంతలకు “సాలుసంతలు” అని పేరు. వానికి దేశమున నలు దెసలనుండి ప్రజలు గుంపులు గుంపులుగా వత్తురు. గణసభికులలో నింకొక సదాచార ముండెను:—ఎవ్వడే నొక వర్తకుడు జబ్బుపడి లేవలేక యున్నపుడు, గణవ్యవహారాలు వాని కుటుంబ మునకు అన్న వస్త్రాదిదైన్యము రాకుండ సరయుచుందురు. వాడు మరణించుచో అంత్యసంస్కారము లన్నిటికి వారే ఆదు

కొందురు. ఇట్టి గణములు ఒకొక్క బరోలో ఒకొక్కటి చొప్పున నుండెను.

వ్యాపారస్పర్థలు

ఏ గణమునకు ఆ గణమున ఇంత సంఘీభావ మున్నను, ఒక బరోలోని గణమునకును, ఇంకొక బరోలోని గణమునకును స్పర్ధయే యుండెడిది. ఒక బరోలోని నర్తకుడు, ఇంకొక బరోలో, అమ్ముటకో కొనుటకో పోయినచో వానిని “పరుడు” అని వ్రేలుపెట్టి చూపించెడివారు. వాడును అచ్చటి గణము వారికి కొంత సుంకము చెల్లించికాని క్రయవిక్రయములు సేయుటకు వీలులేదు. ఈ పొరుపువల్ల గణమునకును గణమునకును వ్యాపారసంబంధము పెం పొందకుండ బోయినది. అవ సర మగుచో సుంకము చెల్లించి పరగణములతో నర్తకము సేయవచ్చును. కాని కొన్ని బరోలవారు తమ యిచ్చచొప్పున నెచ్చటనేని క్రయవిక్రయములు సేయుటకు రాజువలన కొన్ని యధికారపత్రములు గైకొనిరి. ఆ పత్రములు గలవారు సుంకము లీయ నక్కరలేదు.

ఈ వర్తకస్పర్ధల కతమున, జాత్యైక్యభావము కుదురుటకు నవకాశము లేకపోయినది. అట్లుండగా కాలక్రమమున, పెద్ద బరోలవారు పార్లమెంటుకు తమ ప్రతినిధుల పంపుట తటస్థించినది. పెక్కు బరోలనుండి వచ్చిన పెక్కురు వర్తకప్రతినిధులు, పార్లమెంటులో నొకటియై రాజాధికారమును నిరోధించు యత్నములు సేయుట మొదలిడిరి. పార్లమెంటులో, ఆ విధముగా కుదిరిన సంఘీభావము నలన వారి తొల్లిటి వ్యాపారస్పర్ధలును క్రమముగా సమసి పోయినవి. మఱి కొన్ని నాళ్లకు “కామన్సునభలో” (House of Commons) పెం

పొందిన యేకీభావము వలన, జాత్యైకభావము పూర్తిగా నెల
కొనియెను.



పదయువ ప్రకరణము



పార్లమెంటు క్రమసమున్నతి

మూడవ హెన్రీ 1216—1272 సం॥

మూడవ హెన్రీ జానుకుమారుడు. తండ్రి చనిపోవు
నాటికి అతనికి తొమ్మిది యేండ్లు. ఆ పనితనముననే యతడు
రాజయ్యెను. రాజ్యభారవహనమునకు ఆ బాలుడు చాలడు
గనుక, ఆ తంత్రము కొంతకాలము 'విలియము మార్షలు'
(William Marshal) అను వాని నశయున నడచెను. 1232-వ
సంవత్సరమునాటికి గాని హెన్రీ స్థానికముగా రాజు కాలేదు.
జాను చనిపోయింపుడు ఫ్రెంచిరాజు ఇంగ్లండుననే యుండుట
తటస్థించింది. రాజ్యము తంకు రావలెను గాని, హెన్రీకి పో
గూడ దని యతడు కలహించి యుద్ధమునకు న్నద్ధుడై 'లింకాను
యుద్ధమున' (Battie of Lincoln) దెబ్బతిని యాసలుడిసి,
ఫ్రాన్సుకు లేచిపోయెను. విలియముమార్షలు కడు సమర్థుడు.
జానునాడు ఛిన్నాభిన్నము వైన రాజ్యతంత్రమును మరల
చక్కదిద్ది అవక్రమార్గమున నడిపింపవలె నని యాతని యాశ
యము. ఆ గుఱి మీదనే చూపు పెట్టి యతడు మూడు
సంవత్సరములు ప్రవర్తించిన పిమ్మట, అతని కంటెను సమర్థు
డును వివేకియు వైన హ్యూబర్టు (Hubert de Burgh) అను
నతడు తా నా భారము పూనెను. అతని యేలుబడి ప్రజల

కెంతో సుఖప్రద మయ్యెను. 'పిర్రేడ్రోషీ' (Pierre des Roches) అను నొక ఫ్రెంచివాడు, హ్యూబర్టు నడకను తిన్నగా సాగనీయక, మాటి మాటికి అడ్డు తగులుటబట్టి కాని, లేనిచో దేశము అంతకంటెను సౌఖ్యభాజన మయ్యెడిది. రోషీ అను వాడు వించెస్టరు బిషపు; విశేషించి మూడవహెన్రీకి విద్యా గురువు. ఆ గురువు చేయు సుపదేశముల బట్టి బాలరాజు, ఫ్రెంచివారియెడ నెక్కుడు ఆదరము గలిగి, వారితో మైత్రి నెఱపి, వారి ప్రియవచనములు హితోపదేశములుగా విన గడ గెను. తుదకు, 'ఎలీనరు ఆఫ్ ప్రావెన్సు' (Eleanor of Provence) అను నొక ఫ్రెంచికన్యనే పెండ్లియాడి, ఆమె బంధుగులకు ఇచట స్థిరనివాసము లేర్పఱచి, పెద్ద పెద్ద ఉద్యోగ పదముల గూడ నిచ్చెను. ఈ పద్ధతి ఇంగ్లీషు ప్రజలకు అభిమతము గాలేదు. రాజుగూడ వారిని అనురంజింప బూనలేదు. అంత 1232-వ సంవత్సరములో నతడు హ్యూబర్టునకు పదభ్రంశము కలిగించి తానే స్వయము రాజ్య మేలుకొన జూచ్చెను. అప్పటికిని, రాజు ఫ్రెంచివారితోనే మంత్రాలోచన సేయుటయు వారు సేయు దురుపదేశములు కొనియాడుటయు ప్రజలకు మిక్కిలి దుస్సహ మైనవి. తుదకు దేశ మంతయు గూడ అసంతృప్త మైనది.

మూడవహెన్రీ మృత్యుపాలన 1232—1258 సం॥

రాజ్యభారము వహించిన వెంటనే ఆతడు చేసిన ఘన కార్యము ఫ్రెంచిరాజుతో యుద్ధము సేయుట. ఆ యుద్ధమున లాభించినది తృణము లేకపోగా, నష్ట మైనది కొండంత. అధిదులకై, యతడు ప్రజలపై, దుర్భరము లగు పన్నులు వేసెను.

దానికి తోడు, రాజధనము నంతయు, అతని ప్రైచిమిత్రులు మ్రింగివేయు చుండిరి. ఇది ప్రజల యవిశ్వాసమునకు మఱిత ఉపోద్బలక మైనది. ఎక్కువపన్నులు విధించిందులకు, రాజును కేవలము నిందింపరాదు. ఆనాడు ప్రతినస్తువునకు నానాటికి వెల పెచ్చుపెరిగి పోవుచుండెను. రాజునకు దానితోపాటు పెరగనలసిన రాబడి పెరగలేదు. ఆయమునకు మించిన వ్యయ మగుచున్న యా సందర్భములో, నాతడు పన్ను హెచ్చించు టయు కొంతవఱకు న్యాయమే. రాజునకు మూడు విధములుగా ఆదాయము వచ్చును:—సాంతకమతమువలన కొంత; పెద్దరైతులు చెల్లించెడి పలువిధములైన కప్పముల వలన కొంత; కోర్టులలో వసూలయ్యెడి సొమ్ము మఱికొంత. ఈ మొత్తము రాజ్యపాలనాధికమునకు వలయు వ్యయమునకు సాధారణముగా సరిపోవును. యుద్ధములు మొదలగు అసాధారణ కృత్యములకు అది చాలదు. అట్టియెడల పెద్ద కౌలుదారులు “నజరానా” అనుపేర దానూపముగా కొంత సొమ్మిత్తురు. వారి వారి సంపదనుబట్టి ధనికులును కొంత అదనపు పన్నును భరింతురు. హెన్రీ కైన వ్యయము ఈ పరిమితిని మించినది. అతనికి సాధారణముగ వచ్చు నాయము నిత్యవ్యవహారములకే చాలుట లేదు.

ఇది యిటు లుండ, ఇంగ్లండువలన ‘పోపు’ అధికధనము లాగు చుండెను. అదియు హెన్రీసమ్మతిమీదనే. జాను చేసిన సమయముప్రకారము, పోపునకు కొంత కప్పము చెల్లనలెను. అది చెల్లుచునే యుండెను. దానికితోడు, హెన్రీసమ్మతిని, పోపు, ఇంగ్లీషుచర్చికి ఒక అదనపు పన్ను విధించి దానిని ఏకీకృత వసూలు చేయజూచ్చెను. ఆ చర్చివారును తాము

చెల్లించ వలసిన మొత్తమును, ప్రజలలో సామాన్యులనలన గుంజుచుండిరి. ఇది యిటు లుండ, ప్రీస్తు లందఱిని పోష నియోగించు చుండెను. వా రందఱు విదేశీయులే. ఒక్క సంవత్సరములో మూడువందల మంది యిటలీదేశీయులు ఇంగ్లండులో ప్రీస్తు లైరి. వారైనను ఆ పదవు లధిష్ఠించుటయె కాని, ఈ దేశమువంక కన్నెత్తిచూచిన పాపమున బోలేదు. చర్చివల్ల వచ్చు డబ్బు రాబట్టుకొని, హాయిగా నింటిపట్టుల సుఖ మనుభవించెడివారు. వా రిచ్చు కొద్ది జీతములు పుచ్చు కొని, ఇట గల యితములవారు చర్చివనులు నేయు చుండిరి. దేశమునకు గలిగిన అసర్థకములలో నిది మఱొకటి.

ఈ దుస్థితి యంతయు, రాజునకు ప్రెంచిమిత్రులు నేయు దురుపదేశఫలితమే యని ప్రజలు గ్రహింప గలిగిరి. వారిలో గొప్పవారు, తమకు పెద్ద పెద్ద ఉద్యోగపదవులు రాలే దనియు అవి యన్నియు పరదేశీయులకే పోవుచుండ ననియు మఱిత కొరకొర లాడ జూచ్చిరి. రాజునకు గల 'ఇంటియుద్యోగు' లెవరో, ఎవ రెన రే యే కార్యములు నెరవేర్చు చుండిరో ఎవరిని అవు నన వలెనో, ఎవరిని కాదన వలెనో, ప్రజలకు బాత్తుగా తెలియకుండెను. పరిపాలనయు నానాటికి అధోగతి పాలగుచుండెను. ప్రజలకు కోపము రగులుచును ఉండెను. తుదకు 1253-వ సంవత్సరములో హెన్రీ ఒక పెద్ద సభను సమావేశ పరిచినపుడు, జమిందారు లందఱును గూడి అతడు తన దుష్పరిపాలనాపద్ధతిని సంస్కరించుకొనునట్లు ఒప్పించవలె నని కృతనిశ్చయమై యా సభకు వెళ్లిరి.

‘ఆక్సుఫర్డ్ పరతులు’— 1258 సం॥

ఆ పెద్దసభ ఆక్సుఫర్డ్ లో జరిగినది. ‘సైమను డి మాంటు ఫర్డ్’ (Simon de Montfort) అను సతకు జమిందారుల కంద టికి నాయకుడుగా నుండెను. అతడు లీసెస్టరుకు దొర; విశేషించి రాజునకు బావమఱది కూడ. హెన్రీ చెల్లెలైన ‘ఎలీసరు’ అను నామెను సైమను పెండ్లి యాడెను. అతని జీవితములో చాల కాలము ఫ్రాన్సులోనే గడిచినది. అదియు రాజకార్యముమీదనే. ‘గాస్కోనీ’లోని జమిందారులు తన యాజనుల్లంఘించి చెలరేగుచున్నారని విని, హెన్రీ, తన బావమఱదిని, వారి యల్లరి సణచుటకు ఫ్రాన్సుదేశమునకు పంపెను. సైమను ఆ కార్యమును నిపుణతతో సాధించుకొని 1257-వ సంవత్సరములో, ఇంగ్లాండుకు తిరిగివచ్చెను. అప్పటికి ఇచటి స్థితిగతులు విషమించియున్నవి. రాజునకును, ప్రజలకును ఆనుకూల్యము లేదు. ఈ స్థితి నెట్లయినను చక్క-దిద్దచలె నని సంకల్పించి, అతడు, జమిందారులకు నియంతయై, ఖడ్గకనచాదుల ధరించి, ఆక్సుఫర్డ్ మహాసభకు వెళ్లెను. కవచశిరస్థానాదుల ధరించుట, కార్యము సామముగా చక్కబడక పోవచ్చునను శంకచేత. కాని సభలో ప్రవేశించిన పిమ్మట అతడు సామమునే ప్రయోగింప నెంచి స్థితి యంతయు రాజునకు నయమున నుచ్చ జెప్పి, పూర్వాచారమునుబట్టి, కొన్ని సమయములు గల పత్ర మొకటి వ్రాసి రాజుచే ముద్ర వేయించెను. ఆ పత్రమునకే “ఆక్సుఫర్డ్ పరతులు” అని పేరు: — రాజు ఏ కార్యములయందును పరిదేశీయులతో నాలోచన చేయరాదు. “రాజునకు వచ్చు నాదాయ మంతయు కోశములో చెల్లనలెనే కాని, రాజగృహమున చెల్లించ గూడదు.”

కోశముమీద కొండలు జమిందారులే అధికారులుగా నుందురు. ఏ విధముగా ఎంత సొమ్ము వచ్చు చుండెనో, ఏ విధముగా నెంత కర్పు అగు చున్నదో వారికి మంచి ఆకళింత యుండును. తన యనుచిత వ్యయరహస్యమును వా రెఱిగి పోదు రని, హెన్రీ, ఆదాయము రాజగృహమునకు రావలెను గాని కోశమునకు పోగూడదని యొక మాపు చేసెను. ఆ పద్ధతిని సంస్కరించి పూర్వాచారము నెలకొల్పవలెననుట ఆకు ఫర్దుషరతులలో నొకటి. అందుచేత హెన్రీ అవలంబించిన పద్ధతిని మానవలెనని కోరిరి. రాజు ఈ షరతుల కంగీకరించి, యట్లే వర్తించుటకు వాగ్దానము నేయవచ్చును. కాని, యీ షరతుల ప్రకారము వర్తింపనిచో చేయ దగినది ఏముండును? అందుచేత సైనును ఇంకొక నియమము చేసెను:—“పదునైదుగురు జమిందారులుగల ఒక ‘విశేషసభ’ యుండవలె ననియు, ఆ సభకులే రాజోద్యోగుల నియోగించు చుండవలె ననియు వారి యనుమతి లేక రాజు ఏ రాజకార్యమును చేయగూడదనియు; అదిగాక సంవత్సరమునకు మూడు సార్లు “మహాసభ” జరగుచుండవలెననియు.”

ఈ సంకేతము లన్నియు సదుద్దిష్టములే. కాని ఏమి లాభము? అవి నిశ్చేషముగా వ్యర్థమైనవి. రాజు తన వాగ్దానము లన్నిటిని పొల్లుచేసెను. ఒక్కటి యైన నిల్పుకొనలేదు. ‘విశేషసభ’వారు అతని వారింప లేకపోయిరి. వారి కనుగప్పి వర్తించుటలో అతనికి మంచి నేర్పుగలదు. రాజకార్యములలో వారి యాలోచనలతో నతని కేమియు పనిలేదు. అతని ఇంటి యుద్యోగులే యన్నిటికి చాలిన మానుసులు. సామము

నిష్ఫల మగుటచే, దండోపాయము తప్పనిసరియై జమిందారులు యుద్ధమునకు దిగిరి.

జమిందారుల యుద్ధము, 1264—1265 సం॥

1263-వ సంవత్సరములో వ్రేటులాట ఆరంభ మైనది. జమిందారుల పక్షమునకు సైమనే నాయకుడు. కాని కొందఱు జమిందారులు, ప్రభువులమీద కత్తిగట్టుట అనుచితమనియు, సైమనుచేతలు అతికఠినము లనియు మనసుల నొచ్చుకొని యుద్ధమునకు దిగరైరి. మిగిలిన యతని యనుచరులు ముదల కించగా, సైమను, మరల నింకొక మారు సామముమై కార్యము నడపుటకు సమ్మతించి రాయబారములకు దిగెను. ఇరు పక్షములవారును తగవు తీర్చ వలసినదిగా ప్రేంచిరాజగు “సెంటు లూయీ”ని మధ్యస్థునిగా గోరుకొనిరి. (1264) “ఆక్సుఫర్డు షరతులు హెన్రీని బాధింప ననియు, అవి తాత్కాలికములే కాని నిత్యములు గావనియు, ‘అధికారప్రదానపత్రమునకు’ గాని మఱి యే పూర్వసదాచారమునకు గాని భంగము కలుగ నంత వఱకు, జమిందారులు సణగవలసిన పని లే దనియు” ఆ రాజు తీర్చెను. హెన్రీ చాల నిపుణుడు. ఈ తీర్పు, అతని వర్తన కనుగుణముగానే యున్నది. ఆతడు ఆక్సుఫర్డుషరతు లుల్లంఘించు చుండేనే కాని, పూర్వాచారములకు భంగము కలిగించుట లేదు. మధ్యవర్తి తీర్పు, తమకు అనుకూలించమి జమిందారు లందఱును మరల నేకీభవించి సైమను నడపినట్లు నడచుకొన నిల్చిరి. వర్తకులును, సామాన్య గృహస్థులును గూడ అభిమానించి సైమను అడిగిన సొమ్ము ఇచ్చుటకును, యుద్ధము సేయుటకును గూడ ఉద్యుక్తు లైరి. ససెక్సులోని “ల్యుయెస్”

(Lewes in Sussex) వద్ద మొదట ఇరు పక్షములవారును తల పడిరి. రాజపక్షమున అతని జ్యేష్ఠపుత్రుడు ఎడ్వర్డు యన రాజు దండనాయకుడు. అతడు విక్రమించి శత్రుసేనలోని యొక మొనను యుద్ధభూమివదలి యింటిమొగ మగు దనుక తఱిమెను. అది లండను నగర ప్రజల దళము. కాని ఆనల ఇం కొక చోట హెన్రీ శత్రువుల జయింపలేక తూలిపోయెను. యవరాజు బాసట వచ్చు నప్పటికే రాజు పరాజితు డయ్యెను. ఎడ్వర్డుగూడ పరులవలన జీవగ్రాహి కాగా, సైమను వానిని చెఱలో నుంచెను. హెన్రీయు, జమిందారులకు లోపడి ఆక్సుఫర్డు షరతుల ప్రకారము నడచుకొనెదనని యంగీకరించెను.

ఆ సంవత్సరము (1264) జరిగిన మహాసభకును ఆ మరు సటి సంవత్సరము జరిగినదానికిని, జమిందారులే కాక నడిమి రకమువారు గూడ సభికులుగా వచ్చు నట్లు, సైమను ఏర్పాటు చేసి, రప్పించెను. సామాన్యులకు గూడ రాజసభాప్రవేశము కలిగించు సదుద్దేశమే ఈ యేర్పాటునకు ముఖ్యకారణము. అది యటు లుండ జమిందారులలో కొందఱు సైమనుతో విరోధింప సాగిరి. అతడు, రాజును కీలుబొమ్మను జేసి యాడించుచు తా నెచటికి నేగినను అతనిని వెంటబెట్టుకొని పోవుచు తన ప్రాభవమును, అతని విధేయతను మెఱయించు చుండెను. క్రిష్టిభాజను డైన, రాజు కేవలము అవమానపడు చుండుటయు, యవరాజు చెఱ దగిలి యుండుటయు, కొందఱు జమిందారులకు మనస్కరించలేదు. జమిందారులు సైమనుతో విరోధించుట కిదియే కారణము. సైమను నీతిపరుడు గనుక, ఎన్నటికేని తనకు సామాన్యులయండ కాబట్టు నని యూహించి, వారికి సభాప్రవేశము కలిగించెను. దానికి ఉదారత, మొదటి

కారణమును, స్వార్థపరత రెండవకారణమును నయ్యెను. ఈ రహస్యము గ్రహించి, ఎడ్వర్డు జమిందారులతో రాయబారములు సాగించెను; సైమనును వీడి తనకు బాసటయై వత్తురేని, ఆక్సుఫర్డు షరతులు యథాక్షరముగ నెగడు నట్లు చేయుదు నని యతడు వారికి కబు రంపెను. వారికి ఆతని మాటయెడ విశ్వాసమును గలదు. తుదకు చాలమంది జమిందారులు ఆ సక్షము చేరిరి. ఏదో మాయ పన్ని ఎడ్వర్డు చెఱి తప్పించుకొని బయట బడి సైమనుపై పగ సాధింప నుద్యోగించెను.

తన కొడుకులును, రైతులును దక్క సైమనుపక్షమున నిక వేతే జనములేక, వేల్సుప్రాంతముల కేగి కొంత జనమును సేనలో చేర్చవచ్చు నని యాత డటకు వెళ్లెను. ఆ వేల్సుప్రాంతములవారు, యుద్ధప్రియులు, దోపిడిగాంధ్రు. సైమనుతో జేరినచో, వారు భుజకంఠాతి పరునట్లు యుద్ధములు సేయవచ్చును. జమిందారుల యిండ్లలో బడి చేతులకొలది దోచుకొనను వచ్చును. సైమను వారి కీ యాస చూపి పెక్కమందిని పోగు జేసి తీసికొని రా దలచెను. ఈ లోపుగ, సైమనుకొడుకును అప్రమత్తుడై “కెనిలువర్డు”నొద్ద ఒక సేనను గూర్చెను. ఎడ్వర్డు, ఈ వృత్తాంతములు విని, ప్రబలసేనతో నెడలి, మున్నుంద కెనిలువర్డు నెద్ద, సైమనుకొడుకును దాకి యతని పరాజితు జేసి, అటనుండి తరలి సైమను వచ్చు మార్గమున కెదురునడచెను. ఉభయసేనలును, వార్సెస్టరుషైరులో, ఈవుషామునొద్ద తలపడినవి (Battle of Evesham in Worcestershire 1265). సైమను, శక్తికొలది పెనగియు, శత్రువుల చేత జిక్కి హతు డయ్యెను.

1265-వ సంవత్సరము మొదలు, 1272-వ సంవత్సరము వఱకు యువరాజగు ఎడ్వర్డ్ నిజముగా రాజ్యభారము వహించెను. జమిందారులకు తాను చేసిన వాగ్దానము లన్నియు నప్పటికి నతడు తప్పక పాలించి, సైమను, తొల్లి సూచించిన ఉత్తమసంస్కారము లన్నియు ఆదరించి యనుష్ఠించెను.

1264, 1265 సంవత్సరముల పార్లమెంటు సభలు

మొదటివిలియమునాటి నుండియు, ఇంగ్లీషురాజులు తమ నిత్యవ్యవహారములయందు, రాజసభవారి ఉపదేశముల ననుసరించి వర్తించి రనియు, ఒకొక్కప్పుడు పెద్దరైతు లందరు, ఆ సభకు రావలసి యుండుననియు, మనము గ్రహించితిమి. పెద్దరైతు లందరు వచ్చిన సభకు 'మహాసభ' అని పేరు. మహాకార్యవసరముల దక్క, మాటిమాటికి మహాసభ జరగదు. ఆ "మహాసభవారి సమ్మతిమీదనే రాజు, యుద్ధధనములు వసూలు చేయవలెను గాని స్వతంత్రుడై వర్తింపరాదు" అని అధికార ప్రదానపత్రపు సమయములలో నొకటి. తమకు ఇంత యధికారమున్నను, పెద్దరైతులు ఆ సభకు పోవుటకు ఇంచుకేనియు కుతూహలపడెడి వారు కారు. దూరప్రయాణశ్రమ కోర్వ లేక, దారిబఱ్ఱైములు భరించలేక, వారు దానియెడ ఉదాసీనులు కాజొచ్చిరి. వారు వచ్చితీరవలె నని రాజు కోరినప్పుడు మాత్రము విధిగా పోవుట కలదు. సభలో కూర్చుండినపుడు, వారు నెరవేర్చవలసిన కార్యములు పెక్కు విధములుగా ఉండును. రాజు అడిగిన సలహాలు చెప్పుట, అతనికి వలసినధన మొసంగుట లోనగు నవి యటుండ, సందిగ్ధము

తైన కేసులు నిర్ణయించుటలో కూడ, ఆతనికి మాటసాయము చేయుదురు.

కొన్నియెడల, రాజు, “నజరానాలను” తీసికొను సలహా లను గూడ వారే చెప్పుదురు. ‘నజరానా’ అనగా, దేశమున గల ఎల్లవాడును తన సంపదను బట్టి రాజునకు కానుకగా నొసగవలసిన ధనము. వారి వారి సంపదల విచారించి, వారు వారు ఈయవలసిన నజరానా మొత్తములను నిర్ణయించుటకు, కొందరు యోధులు రాజుచే నియోగింపబడుదురు. వారు ఒకొక్క మైదుకు ఇరువురుగాని, నలువురుగాని తిరిగి వివరము లారసి రావలయును. తలచుకొన్నచో, వారు రాజు నెంతైనా వంచించవచ్చును. అయినను రాజునొద్ద పెక్కుమంది ఉద్యోగి జనులు లేనందున వారినే నమ్మవలసి వచ్చెను. అదే విధముగా, ఒకొక్క ‘బరో’లోని వివరములు కనుగొనుటకు, ఆ ‘బరో’ లోని కొందఱు పెద్దలు నియమింపబడుదురు.

1254-వ సంవత్సరములో మూడవ హెన్రీకి చాల సొమ్ము కావలసివచ్చెను. నజరానాల హెచ్చించి దానిని రాబట్టుకొన వలయునని అతడు తలచెను కాని, ఎవ రెంత నజరానా ఈయవలెనో, నిర్ణయించవలసినవాడు, మైదులలో నియుక్తులైన యోధులు గనుక, వారి మూలమునగాని హెన్రీకి ఆ డబ్బు సమకూరదు. అత డా సంగతి ఎరిగి, వారికి దర్శన మిచ్చి తొల్త వారితో ముచ్చటించినగాని, కార్యము సానుకూలము కాదని యెంచి, ఒకొక్క మైదునుండి నలుగురేసి యోధులు మహాసభకు రావలె నని ఆదేశించెను. తమ తమ మైదులు ఎంతెంత నజరానాలు చెల్లించ తగునో, వా రా సభలో వివరించి, చెప్పిరి. ఎక్కువ నజరానాలు వసూలు చేయవలసి

యుండు నని రాజు సూచించగా, వా రందుకు సమ్మతింపక, స్వతంత్రించి అతనితో వాదించిరి. వారు మహాసభవారికి గాని, రాజునకు గాని నొకరులు కారు. ఎవరి ఆదేశమును శిరసా వహించవలసిన పనియు వారికి లేదు. ఎంత సజరానా యిచ్చుకొనుటకు తమకు శక్తి గలదో, ఆ వివరములగూర్చి ముచ్చటించుటకే వా రా సభకు వచ్చిరి గాన, రాజుతో వాదించియైనను వారు తమ ధర్మమును నెరవేర్చుకొనిరి. వారు లోపడక పోవుటచేతనే, హెన్రీకి సజరానాయు దక్కలేదు.

1264-వ సంవత్సరములో, సైమనుకూడ, మహాసభకు దీక్షాశూరులు రావలె నని యాదేశించెను. చాలమంది జమీనుదారులు, రాజుపక్షము చేరుచుండుట చూచి, మైరుల నైనను తన పక్షమునకు రాబట్టు కొనదగు నని, యాతడు మైరుల ప్రతినిధులుగా ఆ యోధులను సభకు రప్పించెను. ఆ సభవారే, రాజుతోడి సంధిసమయముల నిర్ధారించిరి. మరు సతీసంవత్సరము (1265) సైమనుపక్షము మఱియు క్షీణించెను. ఇరువదిముగ్గురు తక్కు జమీనుదారు లందఱు రాజభక్తు లైరి. మహాసభ కూడవలసిన ఆవశ్యకమును అప్పుడే కలిగినది. ఇరు వదిముగ్గురు జమీనుదారులును, ఏ కొలదిమందియో బిషప్పు లును మాత్రమే ఆ సభకు రానై యుండిరి. బహుజన సమావేశముగాని, మహాసభ యనిపించుకొనదు. అందులకై, ఒకొక్క మైరునుండి, ఇర్వు రిర్వురు యోధులను, ఒకొక్క బరోనుండి ఇర్వు రిర్వురు పెద్దలను ప్రతినిధులుగా రప్పింప వలెనని, సైమను సంకల్పించెను. కాని బరోలలో గూడ కొన్ని యతని పక్షమున లేవు. అది గ్రహించి, యతడు తనకు మిత్రము లైన బరోలనే యాహ్వానించెను. అది యొక చింత

యైన మహాసభ. అది సర్వజనసమ్మతము కాదు. అయ్యు
ఆ సభయే వ్యవహారము నడపి, సైమను రాజుతో చేసికొన్న
సంధి శాస్త్రీయమే యని నిర్ణయించెను.

మైరుల ప్రతినిధులును, బరోల ప్రతినిధులును సభికులుగా
నున్న ఆ మహాసభకే 'పార్లమెంటు' అని పేరిడిరి. పార్లమెంటు
పదమునకు "గోష్ఠి" యని యర్థము. సైమనుయాజమాన్య
మున జరిగిన ఆ రెండుసంవత్సరముల సభలును పార్లమెంటులే.
అవి చరిత్రప్రాధాన్యాధిష్ఠితములు. మైరులయోధులును, బరోల
పెద్దలును, జమిందారులతో సమాప్రతిపత్తిమై రాజకార్య
ముల సంప్రతించుటయే ఆ రెండు పార్లమెంటుల విశేషము.
తత్పూర్వము, వారికి అట్టి యధికారము లేదు. తాము
వసూలు చేయ దగిన డబ్బునుగుఱించి వివరములు తెల్పుట
తక్కు, తక్కిన రాజకార్యములతో ఆ ప్రతినిధులకు జోక్యము
లేదు. ఆ కార్యము లన్నియు జమిందారుల వశమునను,
రాజు వశమునను ఉండెను. సామాన్యులకు గూడ ఆ గౌరవ
మొసంగినవాడు సైమను. మొదటి ఎడ్వర్డు కూడ, పార్లమెంటు
వ్యవహారములలో సైమను తీసికొని దారినే యనుసరించెను.
పార్లమెంటుమొలకను గిల్లివేయక, అతడును చేతనైంతవఱకు
దానిని పెంచి పెద్ద జేసెను.

పదునొకండవ ప్రకరణము

పార్లమెంటు క్రమసమున్నతి II

మొదటి ఎడ్వర్డు 1272—1307 సం॥

రెండవ ఎడ్వర్డు 1307—1327 సం॥

మొదటి ఎడ్వర్డు కడు సప్రమత్తుడు; వివేకశాలి. అతడు ఫ్రాన్సు, వేల్సు, స్కాటులాండు దేశములలో యుద్ధములు చేసెను. దేశక్షేమ మభిలషించి పెక్కు సంస్కారములును, శాసనములును జేసెను. జమిందారుల యధికారములు మితి మీటి పోకుండ నిరోధించెను. పార్లమెంటుసంస్థను పోషించెను. ఈ నుహాకార్యము లన్నిటిని వేర్వేరు వివరింతుము.

శాసనములు

రాజోద్యోగులు, మైరులలో అక్రమముగా ధనములు వసూలు చేసి యపహరించు చుండి రనియు, వారికి లేని యధికారములు నెఱపి, ప్రజల పీడించు చుండి రనియు, సామాన్య గృహస్థులు వారి బారిబడి నలిగిపోవు చుండి రనియు, పెద్ద కైలుదారులు గూడ దేశ మెల్లడల అనుచితాధికారము వహించి ఫిర్కాకోర్టుల వ్యవహారము లన్నియు తమ వశము నే యుండ జూచుచున్నారనియు, లోనగు నేరములు ఎడ్వర్డు రాజ్యమునకు వచ్చిన వెంటనే వినెను. విని, యుపేక్ష వహింపక, అతడు అతిసూక్ష్మముగా విచారణ చేసి సత్య మారసి, యుద్యోగిజనులు ధర్మబద్ధులును, కర్తవ్యపరాయణులును అగు నట్లు శాసించి కొన్ని నియమములు చేసెను. పిమ్మట పెద్ద

కాలుదారుల అత్యాచారములు విచారించి, ఏ కోర్టులు వారి వశమున నుండ దగునో ఏవి యుండ దగవో, రాజుకోర్టుల కును వారికోర్టులకును అధికారప్రయోగమున నెంత వ్యత్యాస ముండునో స్పష్టముగా వివరించి తెల్పి దాని కనుకూల మగు కొన్ని నియమములు నిర్దేశించెను. ఈ నిర్దేశముకతన, జమిందారికోర్టుల ప్రాభవము తగ్గినది. రాజుకోర్టుల ప్రాభవము హెచ్చినది. అవి యింకను వృద్ధినొందు నవకాశములును ఏర్పడినవి.

పదపడి, అతడు భూస్వామ్యమునుగూర్చి విచారించి దానిని సంస్కరించెను. ఎవడేని ఒక భూస్వామి తన పొలము కొంత ఇంకొకనికి అమ్మదలచుచో రాజునకు కొంత దండుగ సొమ్ము చెల్లించి మఱి యమ్మవలెను. ఇది ఎడ్వర్డు రాజగు నప్పటికి ఉన్న ఆచారము. ధనికులైన వర్తకులు, పొలముమీద మనసుపుట్టి కొన దలచినను, దండుగసొమ్ము చెల్లించుటకు నిష్ట పడక అమ్మువాడు ఉండెడివాడు కాదు. అంతగా పొలము మీది మనసు పోనిచో, ఆ వర్తకులు ఏ ఖండ్రికతో నైనను కట్టుబడిదారులుగా చేరవలెను. అటుగాక ఇంకొక విధముగా పొలము సంపాదించుకొను నవకాశము లేదు. 1290-న సంవత్సరములో ఎడ్వర్డు ఈ పద్ధతిని సంస్కరించెను. నూత్న శాసనము ప్రకారము భూస్వాములలో చాలమంది తమ పొలముల నెట్టి ఆటంకములు లేక అమ్ముకొన వచ్చును. కట్టుబడుల కిచ్చి తమవశమున కొందఱి పాలికాపుల నుంచుకొనుట, వారి వలన పనులు చేయించుకొనుట లోనగు పూర్వపద్ధతులు చెల్లవు. కాని కొందఱు అసలే అమ్మరాదు. అమ్మరాని పొలములకు "అధిక్రతభూములు" అని పేరు. ఈ శాసనమువలన

మంచి ప్రయోజనములు నెరవేరినవి:—భూకాంక్ష యున్నవారికి అది లభించు టాకటి; జమిందారులు తమ యిచ్చవచ్చిట్లుగా పొలములు పెక్కుమంది దీక్షాయోధులకు పండించుకొన నిచ్చి వారిని తమవశమున నుంచుకొని, వారి యండచూచుకొని మాటిమాటికి రాజద్రోహు లగుచుండిన పూర్వదురాచారమును అరికట్టు టాకటి; ఎననిచేతికింద ఎంతమంది పాలి కాపులుండిరో ఎందఱు ఉండ దగుదురో నిర్ణీత మగుట యింకొకటి.

ఈ శాసనసౌలభ్యమునుబట్టి, వర్తకులును పొలములు కొనుగొని, రాజ్యతంత్రమున, వారును, జమిందారులతో సమప్రతిపత్తిని పొందగలిగిరి.

జమిందారుల నెయ్యముకంటె, వర్తకులమైత్రియే వాంఛనీయ మని యెద్దవర్ణు ఊహించి, వారికి అనుకూలించు శాసనములు మఱికొన్ని చేసెను:—వారు సులభముగా ఋణములు రాబట్టుకోగల మార్గములు కల్పించెను; వర్తకులు శూరితా బిరుదములు కొనుగొనవచ్చు నని నిర్దేశించెను. వారేకాదు, ఏ మాత్రమైనను పొలమున్న వాడెల్ల ఆ బిరుదము కొనవచ్చును. దానివలన రాజునకు ధనముగూడ లభించును; ఎట్లన, శూరు డైన వాడెల్ల రాజునకు కొంత సొమ్ము చెల్లించ వలెను. అగుగాక, అతని ధనము లభించినను వర్తకులకు తొల్లిటికంటె గౌరవము లభించినది. వారును శూరు లనిపించుకొనిరి; భూస్వాములైరి; జమిందారులతో సరిగా తూగిరి. ఈ సంస్కారము జరగకుండ చేయవలె నని పెద్దకాలుదారు లెంతో యత్నించిరిగాని, రాజు వారియాటంకముల సరకుసేయక తన సంకల్పము నెరవేర్చుకొని వర్తకకులమునకు ఉపకారియై, వారి నందఱిని గుత్తగొని నట్లుగా వశపరచుకొనగలిగెను.

పార్లమెంటు

“మాతో గూడి రాజ్యవ్యవహారము లాలోచించుటకు, మీరు పార్లమెంటుసభకు రావలయును” అని, ఎడ్వర్డు 1275-వ సంవత్సరములో దీక్షాయోధులను, బరోల పెద్దలను ఆహ్వానించెను. పరదేశముల కెగుమతి చేయు ఒక ఉన్నిమూట కింత యనియు ఒక గొట్టె చర్మమున కింత యనియు, వస్త్రములు రాజునకు సుంకము చెల్లించ వలెనని యా పార్లమెంటు ఒక నిర్ణయము చేసెను. ఈ పన్ను, ఇటీవల “పంక్త్రెండునందల డెబ్బదియైదవ సంవత్సరపు సుంకము” అను పేర బరగినది. ఆ యేడు మొదలు, ఇరువది యేండ్లలో (1275—1295) ఎడ్వర్డు పార్లమెంటులో ఎన్నెన్నో మార్పులు కలిగించెను. ఒక యేడు యోధులను, బరోలప్రతినిధులను గూడ సభకు పిల్చెడివాడు; ఒక యేడు యోధులను మాత్రమే పిల్చెడివాడు; ఇంకొక యేడు బరోలవారిని మాత్రమే రప్పించెడివాడు; మఱొక యేడు పెద్దకొలుదారుల మాత్రమే పిల్చి, యితరుల మానెడివాడు. ఈ విధముగా ఏడాది కొక మార్పు చొప్పున జరుగగా, జరుగగా, తుదకు 1295-వ సంవత్సరము మాత్రము అందఱు ప్రతినిధులు గల నిండు పార్లమెంటుసభ జరిపెను. ఆ సభకు, ఏబదియేడు స్పైరులనుండి యోధులును, నూట యిరువది బరోలనుండి ఇర్వు రిర్వురు చొప్పున బరోల పెద్దలును, పెద్దకొలుదారు లెల్లరును, చర్చివారి ప్రతినిధులు పెక్కురును వచ్చిరి. అది పరిపూర్ణమైన పార్లమెంటు. అట్టిది, తత్పూర్వ మెన్నడును జరగలేదు. అందువలననే దానిని “దృష్టాంతపు పార్లమెంటు” అని పేర్కొనిరి. దానిపిమ్మట, ఆ రాజు ఇర్వది పార్లమెంటుసభలు జరపెనుగాని, వానిలో “దృష్టాంతపుపార్ల

మెంటు"ను బోలినవి నాలుగు మాత్రమే కలవు. పార్లమెంటు చరిత్ర ఎడ్వర్డు నాటినుండియే ప్రారంభమైన దని చెప్పుదురు. కాని నిజమునకు పార్లమెంటుపద్ధతికి దారి తీసినవాడు హైమను డి మాంటుఫోర్టు. అట్లయ్యి అతనికి ఆ కీర్తి దక్కకపోవుటకు కారణము, అతడు రాజు కాకుండుటయే. అత డొక విస్త్రావక నాయకుడు. అతనికి మహాసభలనుగాని, పార్లమెంటులనుగాని జరపు సాధికారము లేదు. ఎడ్వర్డు చూపిన దారినిబట్టి తదనంతర రాజులు గూడ, నానాటికి ఎక్కువమంది యోధులను బరోల పెద్దలను మహాసభలకు పిల్వ జొచ్చిరి. వారివలన రాజు, పరోక్షవృత్తాంతము లన్నియు విసగలుగును. రాజోద్యోగులు వర్తించు తెఱగు, జమీందారులయధికారము నెగడుచున్న విధము, రాచరికమునుగూర్చి ప్రజ లనుకొను సంగతులు, మొదలగు రహస్యము లన్నియు వారే, రాజుతో విన్న వింటురు. అదియునుగాక యుద్ధావసరముల, ఇది తగును, తగదు అని వారే యతనికి హితము గఱపుదురు. నూతన సంస్కరణల విషయమునను వారికి తోచిన సలహాల నిత్తురు. కాని వారి ఉపదేశములను రాజు, అనుష్ఠించి తీరవలె నని లేదు. ఇంతకును, ఎడ్వర్డు చేసిన పార్లమెంటుసభలవలన తేలు నది యేమనగా—అతడు సామాన్యులతోడి మైత్రి అభిలషించె ననియు, వారి పలుకుబడి హెచ్చించి జమీందారుల పలుకు బడి తగ్గింప యత్నించె ననియు; ప్రజలు లేచుట, ప్రభువులు క్రుంగుట అనియు. ఇంతకు ఎడ్వర్డురాజునకు పార్లమెంటునలన ముఖ్యముగా కావలసిన ప్రయోజనము ధనసంపాదనము. అతడు ఆ మూలమున ఎంత డబ్బు రాబట్టు కొనవచ్చునో యంత రాబట్టుకొనెను. అతని పిమ్మటి రాజులు, ఒక్క పార్లమెంటు

ద్వారముననే కాక, మఱి పెక్కు విధములుగా గూడ ధనార్జన చేసిరి. ఆ పద్ధతులు బొత్తుగా శాస్త్రీయములు గావి, కాలక్రమమున పాల్గొంటు వానిని అరికట్టి రాజధనాగమనమును నియతము చేసెను. మొదటి ఎడ్వర్డు కాలములో, కొందఱు పాల్గొంటునభికులు, రాజు చేయు పనులలో కొన్నిటిని నిషేధించిరి. నార్తనుడండయాత్ర నాటినుండియు, రాజులు “పాగ్గిన పద్ధతి” మర్యాదలకు భంగము కలిగింప గూడ దను సదాచార మొకటి యుండనే యుండెను. కాని ఆ పాగ్గినపద్ధతియు, త్వర్యాదలును, ఏ కొలదిమంది సంపన్నులకో వర్తించును గాని, ప్రజల కందఱికి అనన్వితములే. ఎడ్వర్డుకాలమున పాల్గొంటు నానాజనప్రాతినిధ్యము గలది యగుట, అది ప్రజ లందఱి మేలును విచారించి ప్రజాబాధకము లగు పనులు నిషేధించి బ్రజాక్షేమకరము లగు సదాచారములు పాలింపఁబరిచిగా రాజు నడిగెను. ఎడ్వర్డురాజునకు, ధనలోపము గల్గుటయు, ఆ లోపము పాల్గొంటే తీర్పవలసి యుండుటయు, ఆ యధికార ప్రభావమును చూచికొని, పాల్గొంటు, రాజు పురాతన మర్యాదాబద్ధుడై వర్తించునట్లు చేయగల్గుటయు, అతని యేలు బడి తుది దినములలో జరిగిన వ్యవహారములవలన విదిత మగును.

అధికారపత్ర స్థిరీకరణము 1297 సం॥

మొదటి ఎడ్వర్డునకు, చర్చితోను, జమిందారులతోను, వర్తకులతోను పెద్ద కలహములు తటస్థించినవి. వారు రెండేండ్లు (1295—1297) హూరాహూరిగా తగువు లాడిరి. అందు చర్చివారితోడి తగువునకు కారణము, 1279-వ సంవత్సరము లోనే అంకురించినది. ఆ సంవత్సరము, అత డొక శాసనము

చేసెను. దానివలన, చర్చివారికి, ఎక్కువభూదానములు గ్రహించు నవకాశము పోయినది. అదియునుగాక, అతడు వారివలన వీలయినంత సొమ్ము కైకొని దొడగెను. 1296-వ సంవత్సరములో, పోపు, రాజులకుగాని జమీందారులకుగాని, మతప్రచారకులు, తన సమ్మతి లేనిది ఏ విధమైన ధనములును చెల్లింప గూడదని ఆదేశించెను. అది ఒక్క ఇంగ్లాండునకే కాక యూరపుఖండమునకు అంతకును అన్వయించు నాదేశము. తదనుగుణముగ ఇంగ్లీషుచర్చివారు, ఎడ్వర్డునకు ఎక్కువ సొమ్ములు చెల్లించుట మానిరి. అతడును ప్రతీకారార్థము, “చర్చివారికి రాజరక్షణము లేదు” అనెను. అనగా, దుష్టుల వలన చౌర్యాదిపీడలు కలిగినను రాజు చర్చివారియెడ ఉదాసీనుడై యుండు ననుట. ఇది చర్చివారికి దుర్భరమైన విషయము. రక్షణము లేని రాజ్యమున నెవరును ఉండజాలరు. అందువలన, వారు పోపునాదేశము తిరస్కరించి, రాజునకు సొమ్ము చెల్లింప బూనుకొనిరి. గత్యంతరము లేక యప్పటికి లోగిరి కాని, వారికి లోలోన కని రగులుచునే యుండెను.

ఇంతలో, రాజు ఫ్రాన్సుమీద దండెత్తిపోవ సంకల్పించి తాను ప్లాండర్సుదెసకు నడచువాడై, కొందఱు పెద్దరైతులను గాస్కానీకి పొండని యాదేశించెను. “మేము నిన్ను అనుసరించి నడవవలసివారమే కాని, వే తొక చోటికి పోజాలము” అని వారు గాస్కానీకి పోరైరి. అంతట రాజు మార్గాంతరము ఊహించి, ఏడాదికి ఇరువది పౌనుల ఆదాయము వచ్చు పొలము గల వాడెల్లను, తన తన యుద్ధపరికరములతో లండను సగరమునకు వచ్చితీరవలె నని శాసించి అట్టి వారి నందఱిని

సంగ్రహించి తీసికొని రావలసిన భారమును పెరిపులపై నిడెను. ఆ సేనకు జీతములు బత్తెములు నుండవు. అది నిష్కామముగ ప్రాన్సులో యుద్ధము సేయవలెను. ఈ శాసనము, కడు బెట్టిదముగా నున్న దని ప్రజలు తల్లడిల్లిరి. పెక్కుమంది “రాము” అని నిరాకరించిరి. తుదకు రాజును ఆజ్ఞావిధేయులై వచ్చినవారికి, బత్తెము లీయవలసివచ్చెను.

ధనతృప్తిచే నత డింకొక లోపపు పని చేసెను. ఇంగ్లాండు లోని ఉన్నివర్తకు లందఱు, థా మెగుమతి చేయ దగిన సరకు అంతయు, నిర్దిష్టము లైన యేనో కొన్ని రేవులకు మాత్రమే కొనిరావలె నని, యాదేశించి, ఆ సరకులు వచ్చి రేవుల నిల్వ యుండగా, అతడు వానిలో చాలభాగము అపహరించెను. వర్తకులు గోలపెట్టగా వెల యిచ్చెద నని ప్రోపు మాట లాడి, గడపి పుచ్చెను. వారికి సరకునుపోయింది. దాని వెలయు దక్కలేదు. వారిలో కొందఱు మొత్త పెట్టుకొనగా మూటకు నలుబది పిల్లింగుల సుంకము లిచ్చినవారి సరకు తిరిగి యిచ్చి వేసెను. మూటకు నలుబది పిల్లింగు లుగా మామూలు సుంకమునకు ఆఱు రెట్లెక్కుమాట.

అంత ఎడ్వర్డు ప్లాండర్సుదెనకు సేనలతో పడచెను. అతడు దేశాంతర మేగిన యవకాశము చూచికొని, పెక్కుమంది పెద్ద రైతులును, బిషప్పులును, వర్తకులును లండనుపగరమునకు వచ్చి, ఒక పార్లమెంటుసభ తీర్చి, అందు తమ తమ కష్టము లన్నియు కూడబలుకుకొని, రాజు దేశమునకు తిరిగివచ్చిన వెంటనే అధికారప్రదానపత్రమును స్థిరీకరించునట్లు చేయవలె నని నిర్ణయించుకొనిరి. ఆ పత్రమును స్థిరీకరించుట యనగా, దాని

మీద ఇంకొకమారు రాజముద్ర వేయుట; ప్రస్తుతావసరము నకు దగిన మఱి కొన్ని సమయముల నందు జేర్చుట. ఆ చేర్చవలసిన క్రొత్తపరతులలో, నిది చాల ప్రధానమైనది:—“ఇక ముందు, “సర్వజనసమ్మతము”గాని పన్ను ఏ రాజును క్రొత్తగా విధించి వసూలు చేయరాదు” అనుచది. ఈ సూత్రము ప్రకారము, వర్తకులు “1275-వ సంవత్సరపు సుంకము”నకు మించి రాజున కేవిధమైన సుంకమును చెల్లించవలసి యుండదు. పదపడి రాజు దేశమునకు వచ్చి, పార్లమెంటువారి నిర్ణయము నకు అంగీకరించెను. కాని, ఆ వాక్యములో “సర్వజనసమ్మతము” అను పదమునకు స్పష్టార్థము లేదు. “దేశములోని సమస్తప్రజలయనుమతి” యని పార్లమెంటువారి భావము; “వేయదలచిన పన్ను భరించు సర్వజనుల యంగీకారము” అని రాజు చేసిన వ్యాఖ్యానము.

తదుపరి తాను చేసిన వ్యాఖ్యానమును పురస్కరించు కొనియే, అతడు వర్తింప యత్నించెను గాని, అంతమాత్రమున ఆ పార్లమెంటునిర్ణయములు వ్యర్థము అని భావించరాదు. రాజు తన యిష్టానుసారము వలసినంత డబ్బు ప్రజలవలన రాబట్టుకొనకుండ పార్లమెంటు నిరోధింప గల దనియు, రాజునకు ఎక్కువ డబ్బు ఆవశ్యక మగుచో పార్లమెంటు యొసగవలె ననియు, అత డా సభామనోరథములు తీర్చనిచో ఆ డబ్బు లభింప దనియు నాటి పార్లమెంటువలననే లోకవిదిత మైనది. ఇదియే 1297-వ సంవత్సరపు పార్లమెంటు వ్యవహారములవలన తేలిన విశేషము.

ఎడ్వర్డు చేసిన నానావిధయుద్ధములే, యతని అమితధన వ్యయమునకు కారణములు. మొదట వేల్సుతో, పిమ్మట

స్కాటులాండుతో, అటుపిమ్మట ప్రాన్సుతో అతడు చేసిన యుద్ధములు ధన మంతయు తుడిచిపెట్టినవి.

వేల్సుతోడి యుద్ధములు

మొదటివిలియము ఇంగ్లాండును జయించినపుడు, వేల్సును జయింపలేదు. ఆ దేశమువలన ఇంగ్లాండునకు ఉపద్రవము రాకుండుటకై, ప్రబలు లైన పెద్దకాలుదారులకు ఆ సరిహద్దు భూములను జాగీరులుగా పంచి యిచ్చి, ఆ భూములకు ఆవల నున్న వేల్సుమీద వారు దండెత్తిపోయి జయించి అనుభవింప వచ్చు సని యనుజ్ఞ యిచ్చెను. ఆ సరిహద్దుభూములకు “దేశ సంఘాలు” అనియు అచ్చటి జమీందారులకు “దేశసంధి ప్రభువులు” అనియు పేర్లు. కొన్నాళ్లకు ఆ ప్రభువులు మెల్లమెల్లగా, వేల్సుదేశములోని కొండకనుమలలోనికి చొచ్చుకొని పోయిరి.

అచ్చట వారి నెదిరించి పోరగల వా రెవరును లేరు. కొలదిమంది పంటకాపులును, పెక్కుమంది పనులకాపరులును మాత్రమే ఆ కనుమలలో నివసించుచుండిరి. ఆ సాధుజీవ నులు ఈ యోధుల మారొకనజాలరు గనుక వారిలో పలు వురు భయపడి కొండల బడి పారిపోయిరి. మిగిలినవారు శత్రువులకు లోపడి నేవకులైరి. నిర్నిరోధముగా లభించిన యా భూములలో, ఆ ప్రభువులు కోటలు మేడలు కట్టుకొని రాచరికము నెఱపసాగిరి. కాని కొండలలో ఆటవికజనములు కొండలు స్వేచ్ఛమై వర్తించుచునే యుండిరి. ఇంగ్లీషుప్రభువులు వారిజోలికి పోలేదు. అదియునుగాక, ఆ రాజ్యమున వాయవ్య దిశ యంతయు స్వదేశీయుల వశముననే యుండెను. దానిని ఇంగ్లీషుప్రభువులు ముట్టలేదు. ఆ భాగమునకు గ్విన్డెడ్డు

(Gwynedd) అనిపేరు. దానికి ఒక రాజునువాడు లేడు. అందలి ప్రజలు ఒండొంటికి సంబంధము లేని గుంపులు గుంపులుగా నుండిరి. ఆ గుంపుల నన్నిటిని కూడగట్టి యేల గల సమర్థు డొకడు కొన్నాళ్లకు బయలుదేరెను. అతని పేరు 'లెవెలిను' (Llewelyn the Great 1194—1249.) అతడు గ్వినెడ్డు దేశమునకు నంతకును రాజయ్యెను. అతనిమనుమడు "లెవెలిను ఆఫ్ గ్రిఫిత్తు" (Llewelyn of Griffith, 1246—1283.) అనువాడు సైమను డి మాంట్యుఫోర్టునకును మూడవ హెన్రీకిని జరిగిన యుద్ధములలో సైమనునకు తోడ్పడెను. పదపది, మొదటి ఎడ్వర్డు కాలమున, ఆ గ్రిఫిత్తు దేశసంధులప్రభువుల నందఱిని వేల్పునుండి తరిమివేయ సంకల్పించి ఎడ్వర్డును తిరస్కరించెను. అది కారణముగా ఇరువురకును యుద్ధము తటస్థించెను. పార్వతికులను పర్వతభూములలో మార్కొని జయించుట చాల దుష్టభము. ఎడ్వర్డు ఆ రహస్య మెఱుగని యవివేకి కాడు. అతడు కొంత సేనను గ్వినెడ్డుసరిహద్దులకు బంపి, కొంత నౌకాదళమును ఆ రాష్ట్రపు సముద్రతీరమున నిల్పెను. రెండుదెసల శత్రువు క్రమి యుండుటచే గ్రిఫిత్తునకు సంకటమై అటునిటు మసల వీలులేక పగవారికి లొంగిపోయెను. అంత ఎడ్వర్డు వేల్పు నంతను స్వాధీనము చేసికొని, దానిని మైదులుగా విభజించి అందు వేల్పువారి శాసనాచారముల రద్దుచేసి, ఇంగ్లీషువారి పద్ధతులు నెలకొల్పెను.

కాని గ్రిఫిత్తు, అంతలో ఊరకొనక 1282-వ సంవత్సరములో తిరుగుబాటు చేయ, ఎడ్వర్డు వానిని చంపి, ఉత్తరపు వేల్పును రెండవమారు జయించి వలయు చోటుల నెల్లంగట్టి కోటలు కట్టించెను. 'కాన్వేకోట,' 'హార్లేచ్ కోట' అను రెండును

నాటి గట్టిదనమునకు తార్కాణగా నేడును నిలిచియున్నవి. ఇంతకును, వేల్సు అంతయు ఇంగ్లాండులో అంతర్భూతము కానే లేదు. ఆ దేశాచారములు కొన్ని కొన్ని నెగడుచునే యుండెను. పిమ్మట ఎడ్వర్డు జ్యేష్ఠపుత్రుని వేల్సుయువరాజుగా నొనర్చిరి. నేటికిని ఆ బిరుదు ప్రతినృపాలుని పెద్దకొమరునకును చెల్లుచునే యున్నది.

స్కాటులాండుతోడి యుద్ధము

స్కాటులాండులో జరిగిన కథ ఇంకొక విధమైంది. ఆ దేశమున పురాతన కాలమునుండియు వేర్వేరుగా, 'పిక్ట్లు' 'స్కాటులు' అను రెండు స్వతంత్రజాతు లుండెను. ఆ రెండు జాతులవారును 844-వ సంవత్సరమున ఒకరాజునేలుబడిని ఏకమైరి. మఱి కొంతకాలమునకు 'కెన్యాట్టు' అను రాజుకాలమున, దక్షిణపుస్కాటులాండు ఆంగ్లోసాక్షనుభాష నేర్చుకొనెను. దానితో ఇంగ్లీషువారి సంప్రదాయములు కొన్ని యచటికి ప్రాకినవి. అటుపిమ్మట మఱి కొంత కాలమునకు, మూడవ మాలక్రాము నేలుబడిలో (1057—1093) ఆంగ్లప్రభావము, ఆ దేశమున మఱికొంత వ్యాపించినది. దానికి కారణము, మాలక్రాము, బాల్యమున ఇంగ్లాండులో పెరుగుటయే. పదవడి, ఇంగ్లాండును 'స్త్రీభేను' పరిపాలించు నపుడు, 'మొదటి డేవిడ్' అను స్కాటులాండు రాజు, ఈ దేశముపైదండైతి 'కంబరు లాండు' 'నార్తంబరులాండు' 'డరహాము' అను వానిని జయించెను. కాని యా జయము దైవవశమున లభించినదేకాని, తన మూకలు, యుద్ధపరికరసంపన్నులైన ఇంగ్లీషుయోధుల నీక నెన్నడును జయింప జాలరని గ్రహించి, యతడు, కొందఱు నార్తనుప్రభువులను, తన దేశమునకు ఆహ్వానించి, వారి కచట

స్థిరవసతు లేర్పడినది. 'బ్రూను' వంశమును, 'బాలియాలు' వంశమును స్కాటులాండు చేరిన నార్తనుకుటుంబములలో ప్రధానములు. వారి యునికివలన, నాటినుండియు స్కాటులాండు దేశములోని పల్లపుభూములలో నార్తనుల పార్థివపద్ధతి సంప్రదాయముల చెల్లెను. కాని ఆ దేశములోని మిట్టభూములలో పూర్వాచారములే నెగడెను. 1746-వ సంవత్సరమునకు ఇవి ఇంగ్లీషు వారివశము కానేలేదు.

సాధారణముగా, స్కాటులాండురాజులును, ఇంగ్లాండు రాజులును బంధుమిత్రభావముతోనే నర్తించిరి. మొదటి హెన్రీ, మొదటి డేవిడు చెల్లెలి పెనిమిటి. కాని రెండవ హెన్రీ కాలమున ఉభయ దేశములకును మిత్రత్వము పోయి శత్రుత్వము కలిగినది. ఆ హెన్రీ 1174-వ సంవత్సరమున స్కాటులాండురాజైన విలియము సింహుని ఓడించి తనకు విధేయుని జేసికొనెను. విధేయుని జేసికొనుటకాదు, 'దాసోఽహ' మనిపించెను. దీనివలన, రెండవ హెన్రీ, స్కాటు లాండునకు సమ్రాట్టు అను గౌరవ మేర్పడినది. తక్షుర్వముకూడ ఇంగ్లీషురాజులు తమకు అట్టి సమ్రాడధికార మున్నదని పేరునకు చెప్పికొనుచుండిరి కాని ఆ మాటలవలన ప్రయోజన మేమియు లేకపోయెను. రెండవ హెన్రీకి పిమ్మట మరల మొదటి ఎడ్వర్డు ఆ గౌరవ మాపించెను.

నార్తము తీర్పు 1291 సం॥

స్కాటులాండురాజగు మూడవ అలెగ్జాండరు మరణింపగా (1286) అతని మనుమరాలు, మార్గరేట్ (Margaret of Norway) అను నామె ఆ దేశమునకు రాణి యయ్యెను. ఆ కన్యను, తన పెద్దకుమారు డైన, వేల్సుయువరాజున కిప్పించి

పెండ్లి చేయవలె నని ఎడ్వర్డు ఆశపడెను గాని, ఆమె నార్వేనుండి స్కాటులాండు పోవుచు మార్గమధ్యమున మృతినొందెను. పిమ్మట, “రాజ్యము నాకు రావలె నుగా నాకు రావలె” నని మువ్వరు ప్రభువులు తగువు లాడ జొచ్చిరి, (1291). ఆ మువ్వరును, ‘జానుబాలియలు’ ‘రాబర్టుబ్రూసు’ ‘హేస్టింగ్సు’ అను వారు. ఎతకును వారి తగువు తెగమి, తమ తమ అర్హతాన్ని తల నిర్ణయించుటకు మొదటి ఎడ్వర్డును మధ్యవర్తిగా కోరి కొనిరి. అతడును ‘నార్వేయు’వద్ద కొలువు తీర్చి ‘బాలియలు’నకే అర్హత గలదని నిర్ధారించెను. వా రతనిని మధ్యవర్తిగా నుండ గోర, అత డాకొలువులో చక్రవర్తిగా పట్టించెను. అతడు ఆ నాడు చేసిన ప్రసంగములును చక్రవర్తులు చేయదగినవిగానే యుండెను. నాడే కాక, పిమ్మటకూడ అత డట్లే వర్తింప దొడ గెను:—బాలియలుచకును ఇంకొక సంపన్నులకును ఏదో కల హము రాగా, ఎడ్వర్డు దానిని పరిష్కరించుటకు వారి నిర్వృతను ఇంగ్లాండుచకు రండని యాదేశించెను. బాలియలు, అది తమకు అసమాచముగా భావించి నిరాకరించెను. అప్పట్ల ఫ్రెంచి రాజుచకును ఎడ్వర్డుచకును యుద్ధములు గూడ జరగుచుండుట చూచి బాలియలు, ప్రబలుని యుండ డేనుకర మని గాబోలు ఫ్రెంచిరాజుతో మైత్రినెఱపెను (1295). అది నెపముగా ఎడ్వర్డు, స్కాటులాండు మీదికి దండెత్తి పోయెను. స్కాటులాండు రాజుచకు దేశములోని గొప్పవా రెవ్వరును సాయపడరైరి. దానివలన ఎడ్వర్డుపని మఱియు సుకరమై అతడు ఆ రాజుసేవలను రెండుచోట్లు నోడించి అతనిని పదభ్రష్టుని జేసెను (1296). ఆ రెండుయుద్ధములును బెర్విక్కు, డన్బారు (Berwick and Dunbar) అను ప్రదేశముల జరగెను.

‘విలియము వాలెసు’ (William Wallace)

స్కాటులాండులోని జమిందారులు లోనగు గొప్ప వారు ‘బాలియాలు’నకు సాయపడ కుండుటకు రెండు హేతువులు గలవు:—వారిలో చాలమంది, ఇంగ్లండులోని భూస్వాముల సంతతివారే యగుట యొకటి; పరరాజు తమ రాజ్యమేలుట తమకు న్యూనతగా భావింపమి మఱి యొకటి. వారి యుదాసీనతచే, సామాన్యప్రజలకు గూడ చుట్టుకొనెను. దాని నలన స్కాటులాండురాజు నిస్సహాయుడై పడిపోయెను. కాని, ఉన్నటు లుండగానే సామాన్యప్రజలలో ఒక విచిత్రమైన పరివర్తనము కలిగి, ఎల్లరును వీరావేశపూరితులై ఒక్కమాటమీద నిలిచి, ఇంగ్లీషువారి నోడించి, దేశమునకు పరతంత్రత బాపనలె నని సమకట్టిరి. వారి కీ మంత్రోపదేశము చేసినవాడు “విలియము వాలెసు.” అతడే వారికి దండనాయకు డయ్యెను. స్కాటులాండువారి సేనలో బల్లములవారు అధికసంఖ్యాకులు గలరు. వారు ఓంఛారుల భుజములు రాయుచు సాచిన బల్లములతో నిల్చి, ఇంగ్లీషువారి గుఱ్ఱపుదాడిని సుకరముగా వారింపగలిగిరి. 1297-వ సంవత్సరములో, ఉభయపక్షములకును ‘స్టర్లింగు బ్రిడ్జి’ (Sterling Bridge) వద్ద గొప్ప యుద్ధము జరిగినది. అందు ఇంగ్లీషుసేనలు నిశ్చేష్టముగా పరాజితములై విరిసిపోయెను. అప్పుడు, ఎడ్వర్డుదేశమున లేడు. అతడు స్లాండ్ ర్సులో నుండెను. అతడు స్కాటులాండులో జరిగిన పరాభవవృత్తాంతమును విని, వేవేగ ఇంగ్లండు చేరి తగిన బలముల గూర్చుకొని స్కాటులాండు మీద నడచెను (1298). ఆ బలములలో ఆశ్చ్యకులే కాక, విలుకాండ్రును పెక్కురు గలరు.

వా రుపయోగించు ధనువు, దృఢమై, దీర్ఘమై, దుర్బేద్యముగా నుండును. దానికి “దీర్ఘధనువు” అని సంకేతనామము గలదు. ఆ ధనువు, వేల్పువీరులకు అభిమానాయుధము. దాని నిర్మాణప్రయోగాదికమును, ఇంగ్లీషువారు, ఆ వేల్పువారి గురుత్వముననే నేర్చిరి. స్కాటిషుబల్లములవారు, బ్రాణ్యయోగమునకును, అశ్వధాటికిని నిల్వలేరు. ఆ కతమున, ఎడ్వర్డు ఫాల్కిర్క్ నొద్ద వాలెసుసేనల నోడించి జయముగాంచెను (Battle of Falkirk 1298). అంతమాత్రమున, అతనికి ఆ దేశము దక్కలేదు. మఱి యేడేండ్లనటకు వారికిని వీరికిని యుద్ధములు జరుగుచునే యుండెను. నానాటికి స్కాటులాడు వా రెల్లరును దేశరక్షణార్థము నడుములు గట్టి “వాలెసు”పక్షమున నిల్చి పోరిరి. ఇంగ్లీషువారి సేనలు వారిని జయించుటకు చాలినన్ని లేవు. పోరుపులు సమసి, యేకమై ఎదిరించిన యే దేశమును, ఎంత ప్రబలుడైనను, ఏ పరరాజు అదిమి పట్టగలడు? నీతికోవిదు డైన ఎడ్వర్డు భేదోపాయముప్రయోగింప, వాలెసుపక్షములోని కొందఱు కృతఘ్ను లాతని బట్టియిచ్చిరి (1305). రాజద్రోహియను నేర మతనిపై మోసి, ఎడ్వర్డు అతని తల గొట్టించెను.

రాబర్టు బ్రూసు

వాలెసునంతరము ‘రాబర్టుబ్రూసు’ అను నతడు, దేశస్వతంత్రతా సంపాదనార్థము నాయకత్వము నహించెను. 1291-వ సంవత్సరములో తనకు రాజ్యాగ్లాన కల దని కలహించిన బ్రూసున కితడు మనుమడు. వాలెసు పోరు దినములలో బ్రూసు చంచలుడై, ఒకనారి స్వదేశీయులపక్షమును, మఱి యొక మారు ఇంగ్లీషువారి పక్షమును జేరెను. తుదకు

1306-వ సంవత్సరములో అతఁడొక హత్య చేయగా, ఎడ్వర్డు అతని శిక్షింప నొనఁచెను. అంతట బ్రూసు స్వతంత్రించి, వాలెసు లేని లోపము తీర్చి, స్కాటులాండుప్రజలకు నియంతయై ఇంగ్లీషువారి నెదిరించెను. నాడుమొదలు అతని మరణ పర్యంతము (1329-వ సంవత్సరము), ప్రజలతని యానతి శిరసా వహించి వర్తించిరి. అతని యుద్ధతంత్రము కడు చిత్రమైనది. అతడు పరులతో ముఖాముఖిని పోరక, వారు ఏమఱుపాటున నున్న యెడ డబ్బెటుగా వచ్చి ప్రైబడి కసిమసగును. మఱియు, శత్రుసేనలకుదెంచు మాన్యము లారసి, వారి కడట అన్నపానములు లేకుండ జేసి మాడ్చి చంపును. ఎంత పెనగినను ఎడ్వర్డు అతని జయింపలేక పోయెను. ఎడ్వర్డు మరణించిన పిమ్మట, మఱుతరమున గూడ బ్రూసు కలహించుచునే యుండెను. తుదికు అతడే ఆ దేశమునకు రాజై, ఇంగ్లీషువారి బారి తొలగించెను. ఎడ్వర్డును దేశము నెరవేరకుండటకు కారణము స్కాటులాండువా రందఱు ఏకమగుటయే. ఇంతకు ఆ దేశమును ఇంగ్లీషువారెన్నడును జయింపనే లేదు.

ఫ్రాన్సులోడి యుద్ధములు

ఎడ్వర్డు, స్కాటులాండును జయింపలేకపోవుటకు గల కారణములలో, నలునంకల యుద్ధములు తటస్థించుట యొకటి. అతడు, ఫ్రాన్సులోను స్కాటులాండులోను ఏకకాలముననే పోర నలసి వచ్చినది. ఫ్రెంచిరాజగు నాలుగవ ఫిలిప్ప, ఇంగ్లీషువారి బారి తొలగవలె నని గట్టి యత్నము చేసెను. ఫ్రాన్సుదేశమున, ఎడ్వర్డు సామంతరాజేకాని, స్వతంత్రుడు కాడని యతని వాదము. అది సత్యముకూడ. ఇంగ్లీషురాజునకు.

ప్రాచీన స్వతంత్రాధికారమన నెట్టిది? అది యటుండ, ఇంగ్లీషు వారి యేలుబడిలోని ప్రెంచిరైతులు, తమ్ము ఆ రాజు పీడించుచుండె నని ఫిలిప్పతో మొఱపెట్టుకొనిరి. అతడును ఆ సేనమును విచారించ దలచి, తన కోర్టుకు రమ్మని ఎడ్వర్డునకు ఆదేశించెను. ఆ సమయమున, ఎడ్వర్డు స్కాటులాండులో యుద్ధకార్యవ్యగుడై యుండుట చేసి కోర్టుకు పోన వీలు కాక, తనకై యొక రాజోద్యోగిని సంపెను. దానివలన మొదలే అదను వేచి యున్న ప్రెంచిరాజునకు సందు దొరకెను. సామంతుడు చక్రవర్తియొడ నవిధేయతాద్రోహము చేసెనని మిష కల్పించి అతడు 'గాస్కొనీ' యను ఇంగ్లీషురాజ్యభాగమును డక్కగొనెను. దానికి తగినట్టుగా, అప్పుడ, స్కాటులాండువారికిని ప్రెంచివారికిని మైత్రి పొసగినది. వారి కిప్పురకు సాధారణశత్రు నగుట ఇంగ్లాండునకు సహకటస్థితి. ప్రబలులైన యిర్వురు శత్రువులు, ఉద్ధిరదిశ నొకడును, దక్షిణదిశ నొకడును కత్తులు దూయుచుండ, ఎడ్వర్డునకు ఊపిరి యాడలేదు. ప్రాచీనకును స్కాటులాండునకును నాడు పొసగిన మైత్రి నానాటికి పెంపొందెనేకాని క్షీణించలేదు. ఆ క్షీణనమయమున, ఎడ్వర్డు చేసిన మంత్రాలోచన కొనియాడ దగినది. ఫిలిప్పచేతకు, మాటుసేతిగా, ఎడ్వర్డు స్లాండ్రుకౌంటుతో మిత్రతాసంధి చేసెను. తొల్లికినుండియు, ఇంగ్లాండునకును, స్లాండ్రునకును వాణిజ్యబాంధవము కలదు. ఏటేట, ఇంగ్లాండునుండి ఆ దేశమునకు ఎంతో ఉన్ని యెగుమతి యగును. దానితో స్లాండ్రువారు చక్కని ఉన్నిగుడ్డలు నేసి, దేశదేశముల కెగుమతి నేయుదురు. అందును, చాలసరకు ఇంగ్లం

డుకే ఎగుమతి యగును. ఈ విధముగా, ఆ రెండు రాజ్యములకును స్వతోహాథమైన మైత్రి పూర్వమే కలదు. ఎడ్వర్డు నాలోచన యేమనగా, ఫిలిప్ప స్కాటులాండుమీదుగా వచ్చి, ఇంగ్లాండును కొట్టుచో, తాను స్లాండర్సుమీదుగా పోయి, ఫ్రాన్సును కొట్టవచ్చు నని. విప్లుట జరిగిన యుద్ధములలో ఎడ్వర్డునకుగాని, ఫిలిప్పనకుగాని లభించిన దేదియు లేదు, లభిలేమికి తోడు, నష్టపాటును అగుచుండ ఇర్వురును విసివి సంధి చేసికొనిరి (1298). ఈ సంధివలన ఈ వంక బ్రిటిడి, మానినది గాన, ఎడ్వర్డు ఆ వంక స్కాటులాండునకు పోయి ఫాల్కర్సు-యుద్ధము సేయగల్గెను.

1302-వ సంవత్సరములో, ఫిలిప్పసేనలు స్లాండర్సువారి చేతులలో బడి, 'కోర్టరయి' యుద్ధమున మిక్కిలి హతమైనవి (Battle of Courtrai). కాల్బలమును, అశ్వబలమును, పరస్పరము మార్కొను నపుడు కాల్బలమే జయించుట, ఆ యుద్ధము నాటికి అశ్రుతపూర్వము. ఆ యుద్ధమున ఆ వింత జరిగినది. కాల్వర సమర్థతయు ప్రకట మైనది. 'కోర్టరయి' సమరమున ఓడినవా డగుట వల్లనే, ఫిలిప్ప ఎడ్వర్డునకు గాస్కోనీ తిరిగి యియ వలసి వచ్చెను. ఎడ్వర్డుకూడ, అతనికి సామంతుడై యుండ నంగీకరించెను. ఇదియే వారు చేసికొన్న సంధిఫలితము. కాని యేమి లాభము? అచిరకాలముననే రెండు దేశములకును మరల వైరము ప్రజ్వలించినది. ఇంగ్లీషు వారు నిశ్శేషముగా ఫ్రాన్సు విడిచి లేచిపోవు వఱకు ఫ్రెంచి రాజులు నిద్రుర పోవరు. అది వారి మతము, నీతియు.

ఈ విధముగా, మొదట వేల్పుతో, పిమ్మట స్కాటులాండుతో అటుపిమ్మట ఫ్రాన్సుతో ఎడ్వర్డు చేసిన యుద్ధములు ధనమంతయు తుడిచిపెట్టినవి. తుదకు అంత్యదినములలో, ఆయన వ్యయపు లెక్కలు చూచుకొనుటకు కూడ, అతడు భయపడెను. ఆయముకంటె వ్యయము నొంచుట అతని కండ్లను గోచరించుచునే యుండెను. అయ్యు, లెక్కలు బయటబడుచో, ఆ రహస్యము జమీంగారులకు తెలిసి పోవు నని యా భయము. న్యాయమునుబట్టి చూచినచో, ఆయన మంతయు కోశాధికారిపరమున చెల్లించవలసి యుండెను. కాని అచ్చటి వ్యవహారములు ఎప్పటి కప్పుడు జమీందారులకు తెలియవచ్చును. కనుకనే, ధనమంతయు “వస్త్రగృహము” నకు చెల్లనలె నని ఎడ్వర్డు పెరిపులకు ఆదేశించెను. వస్త్రగృహ మనగా, రాజులు, వస్త్రరిష్టియ చేసికొను గది. అది పూర్వారము. ఎడ్వర్డునాటికీ, ఆ గది కేవలము పరిష్టియార్థమే కాక, ఇతరప్రయోజనములకును పనికివచ్చెను. బుద్ధిశాలురును తరుణవయస్కులును నగు కొందఱు రాజోద్యోగులు అందు చేరి, రాజు స్వకార్యములు చేసిపెట్టుచుందురు. ఫ్రాన్సు యుద్ధమునకు కావలసిన ధనమంతయు, ఆ వస్త్రగృహము మూలననే అతనికి వచ్చినది. ఈ జాడ కనిపట్టి జమీందారులు కొరికొరలాడ దొడగిరి. కాని అభ్యంతరగృహములలో జరుగు వ్యవహారములు తడవుటకు వారి కేమి యధికారము? ఇంతలో రాజు పరలోకగతు డయ్యెను (1307). పిదప జమీందారుల కోపతాపములకు రెండవ ఎడ్వర్డు గుఱియయ్యెను.

రెండవ ఎడ్వర్డు. 1307—1327 సం॥

వేల్పు యువరాజులలో ప్రథముడైన ఈ ఎడ్వర్డు, తండ్రి యనంతరము రాజై, రెండవ ఎడ్వర్డు అనుపేర బరగెను. ఇంగ్లాండురాజ్య మేలిన రాజులలో, రాజకార్యములయెడ నింత అశ్రద్ధాపరుడు ఇంకొకడు లేడు. అతనికి ఆటపాటలయందు ప్రీతి మెండు; క్రీడాపరాయణుడు; సోమరి; దుష్టసహవాసములు చేసి కాలము వృథాపుచ్చువాడు. “పయెర్సు గావెస్టను” (Piers Gaveston) అను ఒక క్రైంచివాడు, అతని స్వస్థులలో ముఖ్యుడు. వాడు కేవలము వ్యర్థుడు; అవినయదూషితుడు; రాజున కెప్పుడును దుర్బుద్ధులు గఱపుచుండువాడు. మీదుమిక్కిలి రాజాశ్రయగర్వమున సతడు జమీందారుల నందఱిని తిరస్కరించెను. వాని యనికి జమీందారులకు దుస్సహముగా నుండెను. వాని బోధలు మరగి, రాజు ఏదో యొక తప్పుపని చేయుచుండువాడు. ఆ పనులన్నియు మనము తిడిననక్కరలేదు. అవి యప్రస్తుతములు. కాని రాజ్యవ్యవహారముల సతడు చేసిన ప్రథమలోపము మనకు ప్రస్తుతము. తొక్కినలెనే యీతడును రాబడి యంతయు వస్త్రగృహముననే చెల్లించుకొనెను. ఈ దురాచారమును నాడు గాకున్న నేడేని ఆగవలె నని జమీందారులు సంకల్పించిరి. రాజు దుర్బలుడగుటయు, వారి సంకల్పసిద్ధికి ననువైనది.

“ప్రభు నియామకులు” 1311 సం॥

1310-న సంవత్సరము జరిగిన పాల్లమెంటుసభకు, జమీందారులు ఆయుధపాణులై వచ్చి, రాజు చేసిన లోపములును, అతని యసమర్థతయు చూపి చెప్పిరి. ఆ సభా నిర్ణయముల

బట్టి రాజు కొంత కాలము పరిపాలన మానవలసి వచ్చెను. అతని పరోక్షమున “ప్రభు నియామకులు” అను పేర, కొండలు సమర్థులైన జమిందారులు రాజ్యభారమును వహించిరి. వారు, రాజకార్యముల జరగుచున్న లోపము లన్నియు దిద్ది, అట్టివి మరల మరల జరగకుండుటకై, ఒక కార్యప్రణాళికను వ్రాసి జమిందారుల కిచ్చిరి (1311). అందు వారు సూచించిన నియమములను రాజు తప్పకూడదు. ఆ నియమములకు బద్ధుడై యతడు రాజ్యమును మరల పూననలెను:— “గావెట్టచువంటి దుష్టులైన రాజమిత్రులందఱు దేశమును విడిచి పోవలెను; ధనమంతయు కోశమునకే చెల్లినలెను గాని, వస్త్రగృహమునకు చెల్లరాదు; రాజోద్యోగుల నియమించు నపుడు, రాజు పార్లమెంటువారి సమ్మతిని పొందవలెను.” ఇవియే, ప్రభునియామకులు సూచించిన నియమములు. ఈ ప్రకారము వర్తించుటకు రాజును అంగీకరించెను. ఈ నియమములలో మూడవది చాల ముఖ్యమైంది. ఉద్యోగము లిచ్చుటలోగూడ పార్లమెంటువారి సమ్మతి యుండవలెనుటవలన, పృథావుని “ఇంటియద్యోగులు” గూడ పార్లమెంటు చేతిలోని వారే యగుదురు. వస్త్రగృహముల ధనవిషయికములైన రహస్య వ్యాపారములు జరుగుటకు అవకాశము లుండవు. దేశమునకు కలుగుచున్న ధనోష్ట్ర మంతయు ఆ మూలమునే జరగుచుండెను గాన ఆ దారి మూసివేయుటయే యీ నియమము లోని రహస్యము. ఈ రహస్య మెఱిగియు విధిలేక రాజు వానిని అంగీకరించి మరల రాజ్యము పూనెను. కాని చేతనైనప్పటికీ నతడు నియమభంగము నేయుచునే యుండెను.

బానక్ బరన్ 1314-వ సం॥ (Bannockburn)

స్కాటులాండురాజగు రాబర్టు బ్రూసు, ఇంగ్లీషు వారిని తమ దేశమునుండి పారదోల బూని, వారివశమున నున్న ప్రదేశముల నొకదానివెంట నొకటిగా జయింప దొడగెను. రెండవ ఎడ్వర్డు వాని యుద్ధతిని అణచివేయవలె నని క్రొత్తసేనల సంగ్రహింప పూసగా జమిందారులలో మిక్కిలి ప్రముఖుడైన 'తామసు' అను నతడు (Thomas, Earl of Lancaster), రాజునకు సాయము చేయ నిరాకరించెను. ఎట్లో కొందఱిని కూర్చుకొని, ఎడ్వర్డు స్కాటులాండుమీద ఎత్తిపోయెను. బ్రూసు కూడ ఆయత్తవడి 'బానక్ బరను'నొద్ద శత్రువు నెదుర్కొని పోరి నిశ్శేషముగా నోడించెను. ఇంగ్లాండు, స్కాటులాండును, ఎన్నటికిని జయింపజాల దని నాడు విదిత మయ్యెను. మూడవ ఎడ్వర్డు నిరింతరము ఫ్రాన్సుతో యుద్ధములు సేయనలసినచ్చుటచే, నతినికి స్కాటులాండువిషయ మాలోచించుటకు ధీరుబడియే లేకపోయెను. అతని తరువాత నచ్చిన రాజులకును అట్లే తటస్థించినది. అందుచే, ఆ రెండుదేశములును 'ఆటవజేమ్సు' కాలమునఱకు వేర్వేరు స్వతంత్రములుగా నుండెను. ఆటవజేమ్సు (James VI) స్కాటులాండుదేశరాజు. అతడు ఇంగ్లాండునకు గూడ రాజై ఈ దేశచరిత్రమున 'మొదటిజేమ్సు' అన నొప్పెను.

'తామసు పరిపాలన'

బానక్ బరనుపరాజయముతో ఎడ్వర్డు కేవలము శక్తిహీనుడయ్యెను. దానివలన జమిందారుల ప్రభావము హెచ్చినది. రెండేండ్లు (1314—1316) రాజు, వారు చెప్పినట్లు చేసెను.

అనగా 1311-వ సంవత్సరమున ఏర్పడిన నియమము లన్నియు పాటించెను. నిజముగా ఆ దినములు ఇంగ్లాండుపాలిటికి చెడ్డ రోజు లనియే చెప్పవలెను. రాజు హద్దుమీటి వర్తింపకుండునట్లు చూచుటకై 1316-వ సంవత్సరములో ఒక అధికారివర్గ మేర్పడినది. దాన, పదునాఱుమంది జమీందారు లుండిరి. అందు తామసునకు ప్రధానపద మిచ్చిరి.

రాజునకు హితముగఱపు నెపమున, ఆ వర్గమువారే, నిజముగా పరిపాలకు లైరిని చెప్పదగును. వారిలో తామసు, ముఖ్యుడు గనుక అది తామసు పరిపాలన యనిరి.

రాజును, తామసును, సర్వవిధముల సమానులు. ఇరువురును శక్తిహీనులే. అట్లయ్యు ఇర్వురును స్వతంత్రులు. ఒకరి మాట ఒకరికి సరిపడదు. ఒకరి సేత లొకరు అరికట్టుదురు. ఇరువురును ఒకదారిని పోరు. ఇర్వురి నడుమ ప్రజలు నలిగిపోవుటయే వారి యేలుబడి ఫలితము. అందుచేతనే ఆ దినములు ఇంగ్లాండుపాలిటికి చెడ్డరోజు లంటిమి.

“డెస్పెన్సరులు” (Dispensers)

పదపడి రెండేండ్లకు (1318) ఎడ్వర్డునకు ఇర్వురు క్రొత్త హితులు లభించిరి. వారు వేల్పు సరిహద్దురాష్ట్రవాసులు. ఇర్వురును తండ్రిగొడుకులు, ‘డెస్పెన్సరు’ అను పేరివారు. వారు రాజునకు చేసిన యుపకారము, జమీందారులబారినుండి యతని తొలగించుట. వారి యండవలన, ఎడ్వర్డు జమీందారుల ప్రభావమును తిరస్కరింపగలిగెను. పరిపాలనను మంచిదారికి తేవలెనని కూడ వారు యత్నించిరి. ఎన్ని కట్టుబాట్లు చేసినను “వస్త్రగృహము” తమ వశమున నుండి జారిపోవు చుండెనని

గ్రహించి, జమిందారులు 1318-వ సంవత్సరములో దాని మీద ఎక్కువ అధికారము నెఱప బూనిరి. దానికి ప్రతీకారముగా డెస్సెన్సరులు ఒక మంత్రాలోచన చేసి, అచ్చట జరుగు న్యవహారము లన్నియు “శయ్యాగృహము”నకు మార్పించిరి. విశ్వాసపాత్రులైన గుమాస్తాల రప్పించి, రాజు, అందు రాజకార్యములు నెరవేర్చుకొన జూచ్చెను. అది యితరులకు ప్రవేశ యోగ్యము గామి అందు జరుగురహస్యములు జమిందారులకు తెలియకపోయెను. దానితో, జమిందారులకు, ఆయన్యయములు సరామర్థించు నధికారము జూరిపోయినది.

ఇట్లు కొంతకాలమునఱకు, డెస్సెన్సరులసాయమున, రాజు స్వతంత్రుడై న్నడింపగలిగెను. కాని 1321-వ సంవత్సరములో, జమిందారులందఱును పట్టుపట్టి, బలవంతముగా ఆ యిర్వరు రాజహితులను దేశమునుండి పంపివైచిరి. రాజునకు అది దుర్భర విషయము. కావున, సతడు సేనల గూర్చుకొని జమిందారులతో యుద్ధమునకు దిగి ‘బరోబ్రిజ్జి’యొద్ద, తామనుసేనల నూర్కొని ఓడించి, తామనును పట్టి తలగొట్టించెను. డెస్సెన్సరు లీ సమయమున దూరమున నుండియు, పరోక్షముగా రాజునకు సాయము చేయుచునే యుండిరి. పిమ్మట వారును తిరిగివచ్చి, యథాస్థానము లలంకరించిరి.

డెస్సెన్సరులు, కేవలము రాజహితులేకాక, దేశహితులని కూడ చెప్పనొప్పును. వారికి చక్కని రాజనీతివిజ్ఞానము కలదు; నత్పరిపాలనాపద్ధతులు నెఱుగుదురు. ఒక దృష్టాంతము చూడుడు:—1322-వ సంవత్సరములో, ‘యార్కు’లో పాల్లమెంటు సభ జరిగెను. ఆ సభలో డెస్సెన్సరులు ఒక క్రొత్త చట్టము చేయించిరి. ఆ శాసనభావ మేమనగా, “పైరుల ప్రతినిధులయ,

బరోల ప్రతినిధులయు సమ్మతిలేక, పాల్లమెంటు ఇక ముందెట్టి శాసనమును చేయరాదు" అని. ఇది ప్రభుత్వపద్ధతిలో గొప్ప మార్పు కలిగించినది. మైరుల ప్రతినిధులును, బరోల ప్రతినిధులును అనగా "కామన్సు." పాల్లమెంటు అనగా, 'కామన్సు సభ'యే యనుట నాడు ప్రారంభమైనది. తమచేతికి అంత అధికారము వచ్చినను, 'కామన్సు' సాధారణముగ పాల్లమెంటు సభలకు వచ్చేడివారుకారు. ప్రయాణమునలని న్యాయప్రయానలు పడలేకపోవుటయే వారి యుదాసీనతకు హేతువు.

రెండవ ఎడ్వర్డు పరిశ్రమ

ఎడ్వర్డును సింహాసనభ్రష్టుడేయుటకు, 1326-వ సంవత్సరములో ఒక కుట్ర జరిగెను. రాజద్రోహము దలచిన వారిలో 'ఇసాబెల్లా' (Isabella) అను నామెయు, 'రోజరు మార్టిమెరు' (Roger Mortimer) అను నాతడును ముఖ్యులు. 'మార్టిమెరు' వేల్సు దేశసంఘల నుండు ప్రభువులలో నొకడు. ఇక, 'ఇసాబెల్లా', ఎడ్వర్డుభార్యయే. రాజునెడి జమీందారులకు అభిమానము లేదుగనుక, వా రాతని అమకొనెనైది. రాజవిద్రోహులు, రాజును సట్టుకొని చెఱిలోనుంచిరి. డెస్పస్సరుల నిర్వ్వరను వధించిరి; రాజకుమారుని, మూడవ ఎడ్వర్డును, రాజుగా ప్రకటించిరి. రెండవ ఎడ్వర్డు చెఱిలో ఒకయేడు ఉండి, విద్రోహులచే అందే వధింపబడెను (1327).

ఎడ్వర్డు, నిమ్నయోజకు డగుటయే అతని పదభ్రంశమునకు కారణము. అతనికి రాజ్యపరిపాలనా సమర్థత లేనేలేదు. అతని యేలుబడిలో, ఏ యొకటి, రెండు మంచిపనులు జరిగినవి ఉన్నను, అవి అతడు చేసినవి కావు. అతని హితులు చేసి

నవి. కాని అతని కాలములోనే, ఇంగ్లీషుచరిత్రలో గొప్ప మార్పు కలిగినది. రాజనాదాయవ్యయవ్యవహారముల తమ చేయిదాటి పోనీయ కూడ దని జమీందారులు గ్రహించుటయే ఆ మార్పునకు మొదలు. కాని అంతఃపురమున రహస్యముగా జరుగుచున్న ఆ వ్యవహారములు, వారిచేతులకు వచ్చు పెట్టు పొసగును? రాజోద్యోగు లందఱిని తమవశమున నుంచుకొనిన గాని ఆ ధనవ్యవహారములు వశముకావు. మూడవ ఎడ్వర్డు కాలమున జమీందారు లా పని సాధింప బూనిరి.



పండ్రెండవ ప్రకరణము



నూలు సంవత్సరముల యుద్ధకాలము

ప్రథమ భాగము

తొలి గెలుపు

1338-వ సంవత్సరము మొదలు 1453-వ సంవత్సరము వఱకు, ఇంగ్లాండు ఫ్రాన్సుతో మాటి మాటికి యుద్ధములు సేయుచుండెను. ఎడ నెడ కొన్ని యేండ్లు, యుద్ధములు లేకున్నను, ఆ నూలు సంవత్సరముల కాలము వైరముద్రాంతమే యగుట, దానిని నూలు సంవత్సరముల యుద్ధకాల మనవలసి వచ్చినది.

ఇంగ్లీషురాజులకు, స్వదేశమునెడ ఉపేక్షయు, పరదేశముల యెడ అపేక్షయు ప్రబలినది. రాజులే కాక, ప్రజలును అట్టి వారే యైరి. అందుచే వారును వీరును గూడ నిందు్యలే. పదునాలవ శతాబ్దిని ఉన్న ఒక ఫ్రెంచి చరిత్రకారుడు, అప్పటి.

ఇంగ్లీషు వారిని గుఱించి వ్రాసిన వాక్యములు చూచితినేని అది విదిత మగును:—“జయశాలియు యుద్ధప్రియుడును గాని రాజునెడ, ఇంగ్లీషు ప్రజలకు భక్తివిశ్వాసములుండవు. తమకంటె, అధికులును సంపన్నులును నైన రాజులతో నిష్కారణమైయు పూని కయ్యమునకు దిగు రాజునెడ, ఆ ప్రజలకు విశేషభక్తియు ప్రీతియు నుండును.” ఈ దుస్వభావము, కేవలము ప్రజలదో, రాజులదో, చెప్పలేము గాని, ఎవరిదేని కానిండు, దానివలన నూఱు సంవత్సరములు, నిష్కారణముగా ఇంగ్లీషు వారి అర్థ ప్రాణములు నాశమైనవి. ఈ యుద్ధములకు నెల్ల ముఖ్యకారణ మే మనగా, ఫ్రాన్సులో తాము పోగొట్టుకొన్న రాష్ట్రములు మరల సంపాదించు కొనవలె నని ఇంగ్లీషువారికి పుట్టిన ఆశయే. తుదకు అవి లభింపను లేదు. కీడులో మేలన్నట్లు, ఆ యుద్ధముల మూలమున పార్లమెంటు ప్రాభవము అధిక మైనది. తలపెట్టిన యుద్ధములు తుది దాక నడచుటకు రాజులకు నిరంతరము ధనములు కావలసి నచ్చెను. అవి యీయ దగినవారు పార్లమెంటువారు. వారు తడవ తడవకు రాజులవలన ఏవో కొన్ని క్రొత్త యధికారములు రాబట్టుకొనియే ధనము లీయ సాగిరి.

యుద్ధకారణములు

ఆ మహాయుద్ధమునకు ముఖ్యముగా మూడే కారణము లున్నవి:—ఫ్రాన్సులో ఇంగ్లీషు వారికి గల భూము లన్నియు, క్రమక్రమముగా ఫ్రెంచిరాజులు లాగికొనిరి. గాస్కోనీలో కొంత భాగము దక్క, తక్కిన వన్నియు తొలగిపోయినవి. అవి మరల సంపాదించు కొనవలెనని, ఇంగ్లీషు రాజులు ఆసించుట, మొదటి హేతువు. రెండవది—రాజులకును జమీందారులకును

గూడ, క్రొత్త క్రొత్త భూము లాక్రమించు కొనవలె నని కుతూహలము మెండ్లైనది. అందును సస్యసంపన్నములును, ఆరామశోభితములును నైన ఫ్రెంచిభూములు వారి చూపు లాకగ్నించినవి. మూడవది—ఫ్రాన్సునకును, ఫ్లాండర్సునకును యుద్ధము మొనయు నట్లు తోచుట. ఇంగ్లీషువారి పెద్దనర్తక మంతయు ఫ్లాండర్సుతోనే యుండెను. ఆ దేశము ఫ్రెంచివారి వశ మగుచో వీరికిని వీరి నర్తకమునకును తీరని నష్టము వాటిల్లును. కనుక ఫ్లాండర్సు ఫ్రెంచివారి యధీనము కాకుండ చూడవలసి వచ్చెను.

ఈ కారణములను పురస్కరించుకొని, మూడవ ఎడ్వర్డు యుద్ధసన్నద్ధు డయ్యెను. ఫ్లాండర్సు, తన పక్షముననే పోరాడు నని యతడు భావించెను. అది వట్టి భ్రమయైనది. ఫ్లాండర్సు రాజు, ఫ్రెంచిరాజునకు సామంతుడు. అతడు తన చక్రవర్తిని కాదని, పరుని పక్ష మనలంబించుట పొసగదు. ఈ రహస్యము గుర్తించి ఎడ్వర్డు తానే ఫ్రెంచిదేశమునకు రాజు ననెను. అది సత్యమే యగుచో, అతని పక్షమున పోరుటకు ఫ్లాండర్సు వారికి ఎట్టి యభ్యంతరమును ఉండిదు. కాని యది సత్యము కాదు. ఎడ్వర్డు తన కా యధికారము కల దని చూసిన యుక్తియు బలవత్తిరమైనది కాదు. ఫ్రెంచిరాజగు “నాల్లన ఛార్లెసు” 1328-న సంనత్సిరములో మరణించెను. అతనికి పుత్రికాసంతానమే కాని, పుత్రసంతానము లేదు. స్త్రీలకు, రాజ్యపాలనదక్షత యుండ దని ఫ్రెంచివారు పట్టు పట్టుటచే, ఆ రాజకుమార్తెలలో నెవరికిని అది దక్కలేదు. పిమ్మట, “ఆటవ ఫిలిప్ప” రాజ్యమునకు వచ్చెను. అతడు నాల్గవఛార్లెసునకు

జ్ఞాతి. ఇక మూడవ ఎడ్వర్డు సంగతి యేమనగా, అతడు ఛార్లెసునకు దాహిత్రుడు. అతని తల్లి “ఇసాబెల్లా” ఛార్లెసు కుమార్తెలలో నొకతే. ఈ బంధుత్వమును బట్టియే, అతడు నేనే ప్రెంచిరాజు ననుట. ఆడుదానికి రాజ్యాన్నియే లేకపోయినను తన యధికారమును ఇంకొకరి కిచ్చు నస్త్రీ ఆమెకు కలదని, ఎడ్వర్డు వాదము. ఈ వాదమున సారములేదు. అదియునుగాక సూక్ష్మ ధర్మము విచారించుచో నిజముగా ఆ రాజ్యము దక్కవలసిన యధికారి వేరొక డుండెను. అతడు “ఛార్లెసు ది బాడ్” (Charles the Bad) అను వాడు. అతడు, “పదియవలూయీ”కి మనుమడు, విశేషించి “నాల్గవ ఛార్లెసు”నకు అన్న. కనుక, ఎడ్వర్డు ఆ రాజ్యము తనదనుట కేవలము అధర్మము. అగుగాక, అది యతనికి యద్ధమిషగా నక్కరకు వచ్చెను.

యుద్ధములు, 1338—1360 సం॥

యుద్ధకాల మంతయు నాలుగు పాదములుగా విభజింప వచ్చును. అందు, మొదటి పాదమునను, మూడవ పాదమునను ఇంగ్లాండ్ జయించెను. కాని రెంటును, నాల్గింటను జయమునులేదు, మొదట దక్కిన నీయు పోయినది. ఈ ప్రకరణమున తొలిగెల్పుల మాత్రము వివరింతుము.

మొదటి పెద్దయుద్ధము, సముద్రముమీద స్లాండర్పు తీరమున కెదుర జగెను (1340). దానికి “స్లూయిసుయుద్ధ”మని పేరు (Battle of Sluys). అందు అక్కరకువచ్చిన ఓడలు, ఎడ్వర్డు సొంతములు కావు. అవి వర్తకులవి. వారు యుద్ధార్థము, రాజున కిచ్చిరి ఆ యోడల వైతట్టిన దారుగోపురములు నిల్పిరి. వాని



Painting from Froissart's Chronicle, showing a Tournament in the
Fourteenth Century

(By kind permission of the Trustees of the British Museum)

నాశ్రయించి నిల్చి, భటులు శత్రువులపై గొణములు ప్రయోగించిరి. ఆ యుద్ధమున, ఇంగ్లీషువారికి పూర్ణవిజయము కల్గినది.

అంతట, ఎడ్వర్డు “ఇంగ్లీషుసముద్రమునకు అంతకును, నేనే సర్వాధికారి” ననెను. అదధికారసూచకముగా తన పేరి నాణెములమీద, ఆయుధపాణియు కిరీటధారియునై ఒక యోడ మీద నిల్చి యున్నట్లుగా తన బొమ్మ ముద్రింపించెను. ఆ

సముద్రయుద్ధము తరువాత మఱి రెండు నేలమీద జరిగెను. అం దొకటి 1346-వ సంవత్సరమున 'క్రెసి'యొద్దను (Battle of Crecy), మఱి యొకటి 1356-వ సంవత్సరమున 'పోయిటేర్సు' నొద్దను (Battle of Poitiers) పోరిరి. రెండింటను ఇంగ్లీషువారే గెల్చిరి. వేల్పువారిని జూచి, ఇంగ్లీషు విలుకాండ్రు నేర్చుకొనిన 'దీర్ఘధనువు' ప్రయోగమే జయసంపాదక మయ్యెను. తిద్ధనుర్వి ముక్తము లైన బాణములు దృఢకవచములను గూడ భేదింప గలవు. ఆ విలుకాండ్రు కాల్బలమునకును ఆశ్వికబలమున కును ఇరువైపుల నిలిచి, ఫ్రెంచివారి గుఱ్ఱపుదళములపై శర పరంపర గురిసి చెదర గొట్టిరి. ఇంగ్లీషువారి సేనలో, దళము లన్నియు పొందు గలిగి పరస్పరసాహాయ్యకము లై పోరెను. ఫ్రెంచివారి సేనలో అట్టి పొందు లేదు. వారి ఆశ్వికదళము నకు పదాతిన్యాయముపై ఏవము గలదు. నాటి ఇంగ్లీషుజాతికిని ఫ్రెంచిజాతికిని గల భేదము ఈ విషయమునుబట్టి గ్రహింప నగును. ఫ్రాన్సులో, సామాన్యప్రజలకు గౌరవము లేదు. వారు పదాతివర్గమున నుందురు. ఇక సంపన్నులు ఆశ్విక వర్గము వారు. సంపన్నులైన తమతో కలిసి సామాన్యులు సమానగౌరవప్రతిపత్తిమై పోరాడుట యన ఆశ్వికులకు దుస్స హమైన పని. ఇంగ్లీషు జాతిలో సంపన్నులతో పాటు సామాన్యులకు గూడ గౌరవము లభించినది. వారితో గలిసి, ఆశ్వికులైన సంపన్నులు యుద్ధములు సేయుటకు కొంకరు.

ఎడ్వర్డుసేనలో, జమిందారులును దీక్షా యోధులును మాత్రమే కాక, వేల కొలది స్వతంత్రులైన సామాన్యులు గూడ కలరు. రెండవహెన్రీ నాటి నుండియు, ఇంగ్లండులో ప్రతి స్వతంత్రపురుషుడును విధిగా ఆయుధాభ్యాసము చేయు

చునే యుండెను. అందుచే దేశ మెల్లడలను వలసినంత మంది పైనికులు దొరకుదురు. మూడవ ఎడ్వర్డు, కొందఱు ఉద్యోగుల (కమిషనరులు) నలు దెసలకు బంపి వారిలో నుత్తములను ఏటి తెప్పించెను. మఱి కొంత కాలమునకు ఇంగ్లీషు రాజులు సేనల కూర్చుకొను పట్ల, క్రొత్త పద్ధతి యొకటి అచలించిరి. అది, తాత్కాలికముగా జీతము లిచ్చి భటసంఘములను గొని వచ్చుట. ఆ సంఘములకు ఒకొక్క దానికి ఒకొక్క నాయకు డుండును. వారు జీవికకై యెచరికి కావలసినప్పుడు వారి పక్షమున యుద్ధములకు బోదురు. యుద్ధకాలమున జీతములు లభించుటయే కాక, యుద్ధాంతరము వారికి దోపిడి సల్ల గూడ చాలు లభించును. రాజుద్యోగులు సమకూర్చుకొని తెచ్చు స్వతంత్రమానవసేనల వలనను, జీతములకై వచ్చు ఆ భటసంఘముల వలనను, రాజులకు జమిందారుల మీదను వారి సేనల మీదను ఆధారపడి యుండ నలసిన ఆవశ్యకము తీరినది. జమిందారులు, సాయము సేయకున్నను రాజులు చేయదలచిన యుద్ధములు అగవు. ఆ కారణమున జమిందారులును, పీఠాధిపతులును, క్రమ క్రమముగా, యుద్ధవిముక్తులై, కృష్యాదిసాధుకృతులకు జొచ్చిరి.

1360-న సంవత్సరములో, ఇంగ్లీషు వారికిని, ఫ్రెంచి వారికిని “బ్రెటెని” (Bretigny) యొద్ద సంధి కుదిరినది. దాని వలన ‘పోయిటీర్సు’ యుద్ధమున శత్రువుల చెఱ దగిలిన ఫ్రెంచి రాజునకు విమోచనము కలిగినది. ఎడ్వర్డు, ఫ్రెంచిరాజ్యాధికారవాదము వదలుకొనెను. కాని, “ఎక్విటైని,” “పోంథ్యూ,” “కెలై” (Aquitaine, Ponthieu, and Calais) అను దేశభాగములు అతని పరమైనవి. ఆ భాగముల నతనిది స్వతంత్ర

పరిపాలనమే గాని, ఫ్రెంచి రాజునకు అతడు సామంతుడు గాడు. ఇట నిటు లుండగా ఇంగ్లాండులో మఱి కొన్ని విశేషములు జరుగజొచ్చెను.

మూడవ ఎడ్వర్డు: పార్లమెంటు

యుద్ధవ్యయమునకు వలయు ధనము సంతరించుటకు, ఎడ్వర్డు పెక్కు పార్లమెంటులు పడెను. వారు వీరను భేదము లేకుండ, ప్రజలెల్లరికిని, వారి వారి 'చరాప్తిని' బట్టి యొక క్రొత్త పన్ను విధించి వసూలు చేసెను. క్రొత్త పన్ను విధించు నప్పుడు, రాజు, పార్లమెంటువారి సమ్మతి పొందవలె నను పూర్వనియమము ఒకటి యున్నను, ఇప్పట్ల అత డా నియమమును గూడ పాటింపలేదు. మఱియు, బహుళమును బలసంత పెట్టి కొంత ఎక్కువ సొమ్ము గైకొనెను. అంతతో చాలక, నర్తకులపై దుర్భరమైన అదనపు సుంకములు వేసెను. 'ఇది నియమ విరుద్ధమును, అక్రమమును' అని పార్లమెంటు వారనగా, నర్తకు లిప్తపడి యాయ గలిగిరేని, అది సక్రమమే యని యతడు వాదించెను. ఆ సుంకములతో గూడ తృప్తి పడక, ఒక్కొక్క యెడ, నర్తకుల ఉన్ని యంతయు అపహరించి వారి కంటినీరు తుడుచుటకు ఏదో కొంచెము వెలయిచ్చి పంపి, ఆ నరకును పరదేశములకు పంపి అమ్మించి బోలెడు లాభము తీసెను.

1341-న సంవత్సరములో, పార్లమెంటు, ఒక ముఖ్యమైన కార్యము చేసెను. రాజు, ఉన్నిమీద ఎక్కువ సుంకము కావలె నని పార్లమెంటు నడిగెను. ముందతడు, కొన్ని క్రొత్త చట్టములకు అంగీకరించిననే గాని, ఉన్నిమీద ఎక్కువ సుంకము



Painting from Froissart's Chronicle, showing Ships and Armour
of the Fourteenth Century

(By kind permission of the Trustees of the British Museum)

వలను పడదని యా సభవా రనిరి. రాజును దానికి ఒప్పు
కొనెను. ఆ క్రొత్త చట్టము లేవనగా:—“రాజు నాయవ్య
యపు లెక్కలు సరిచూచుటకు, పార్లమెంటువారు, కొందఱ

నుద్యోగులను నియమింపవలెను” అను నది మొదటి చట్టము. రెండవది “రాజోద్యోగుల నియమించు పట్ల, పాల్ల మెంటు వారు, రాజునకు సాయపడ దగును” అనునది. “ఆ యుద్యోగులు చేయు కార్యముల, మంచి చెడ్డలను పాల్లమెంటు వారు విచారింప దగుదురు. ఆ యుద్యోగులు, పాల్లమెంటు నకు గిట్టని పనులుచేసి, రాజాజ్ఞ చొప్పున చేసితిననుటకు, వీలులేదు” అనునది మూడవది. కార్యావసరమును బట్టి, వీని కన్నిటికిని ఎవ్వరైనా, అప్పటికి అంగీకరించినను, ఆ మఱునటి యేడే వాని నన్నిటిని మార్చి వైచెను. అగుగాక. ఆ చట్ట ములవలన తేలినది యే మనగా, ఉద్యోగిజనులు తమ వశ మున ఉండిననే తప్ప, రాజు తమ చెప్పిన మాట విన డని పాల్లమెంటు వారు ఎట్టకేలకు గ్రహింప గల్గినయు, రా జడి గిన సొమ్ము నిరాకరించిననే తప్ప, అతని యుద్యోగుల మీద పాల్లమెంటు వారికి అధికార మీయ డనియు.

ఈ దినములలోనే పాల్లమెంటులో ఇంకొక మార్పు జరగి నది. అదియు చాల ముఖ్య మైనదే. పూర్వము, యోధు లును బరోల పెద్దలును “మహాసభ”కు వచ్చి సభకు, కలిసి కూర్చుండెడి వారు కారు. పదపడి, పాల్లమెంటులో మూడు వర్గము లేర్పడినవి. మొదటి వర్గమున జమిందారులును, యోధులును కలిసి యుండిరి; రెండవ వర్గమున చర్చివా రుండిరి; మూడవ వర్గమున బరోల పెద్ద లుండిరి. ఏ వర్గము నకు ఆ వర్గమే వేరు వేరు గదులలో కూర్చుండెను. పాల్లమెంటు “దృష్టాంతపు పాల్లమెంటు” జరిగిన యేబది యేండ్లలో క్రమేణ ఒక మార్పు కలిగినది. యోధులకును బరోల ప్రతినిధుల కును గూడ, రాజునకు చేసికొన వలసిన విన్నపము లుండును

గనుక, ఆ రెండు తెగల వారును కార్యసౌలభ్యము కొఱకు కలిసి కూర్చుండ దొడగిరి. కార్యానంతరము వారు మరల చీలిపోవుటయు గలదు. వారు స్థిరముగా ఒక వర్గముగా నేర్పడి కలిసి కూర్చుండుట, ఈ 1311-వ సంవత్సరపు పార్లమెంటులో తటస్థించెను. ఆ వర్గమే ఇటీవల “కామన్సుసభ” (House of Commons) యను పేర బిగినది. ఆ నాడు, అచ్చి బిషప్పులును, బిషప్పులును, జమీందారులతో గూడి వే రొక వర్గ మైరి. ఆ వర్గమే “ప్రభుసభ” (House of Lords) యైనది. మతప్రచారకులలో తక్కువ పదవుల నున్నవారు పార్లమెంటు సభకు వచ్చు నాచారము పోయినది. ఈ మార్పుల వలన కలిగిన ఫలిత మేమనగా, బరోల ప్రతినిధులకు ఎక్కువ అధికారము వచ్చుట. వారికి రైతుల అండయు గలదు. వారియ్యరును కలిసి కాలక్రమమున జమీందారుల కంటే బలవర్తింప లెరి. అనగా “ప్రభుసభ” కంటే “కామన్సుసభ” బలవర్తింప మైన దనుట. కాని మఱి కొంత కాలమునకు గాని, యీ భావము రూఢము కాలేదు.

కౌళరాతి. (The Black Death. 1349—1350 సం॥)

నూఱుసంవత్సరముల యుద్ధకాలములో ప్రథమపాదమున, ఇంచుమించు యూరపు ఖండ మంతటను భయంకరమైన ప్లేగు రోగము విజృంభించినది. ఆ వ్యాధి కేవలము క్రొత్తిది కాదు. అది యూరపున అప్పు డప్పుడు కలుగుచుండుట కలదు. కాని తత్పూర్వ మెప్పుడును అంత భయంకరముగా లేదు. ఆ వ్యాధి పట్టణములలో అశీశీఘ్రముగా ప్రాకెను. కుల్లిన చెత్తచెదారము గల వీధులు గల పట్టణ

ములే దానికి తగిన ఇరవు. పదునాల్గవ శతాబ్దిని, ఒక్క-
ఇంగ్లండులో స్లేగు ఇరునది తడవలు నచ్చినది. కాని దీని
తీక్షణత, వానిలో దేనికిని లేదు. ఇది కొల్ల ఆసియా ఖండ
ముననుండి సంక్రమించి, యూరపును ఆ ప్రక్కనుండి యీ
ప్రక్కకు తుడిచిపెట్టెను. ఫ్రాన్సుదేశమునుండి “వేమూత్తు”
(Weymouth) కు వచ్చిన కొన్ని యోడల వలన, అది ఇంగ్లం
డులో 1348-న సంవత్సరములో ప్రవేశించి, దేశ మంతయు
కలయ ప్రాకెను. ఎవ్వరో నిక్క, అది తగిలిన వారు బ్రతు
కుట యన్నది లేదు. ఆ దినములలో నున్న, ఒక ఇటాలి
యను కవి, “బొకాషియో” (Boccaccio) అను నతడు, దాని
భీభత్సము నంతను ఇట్లు వర్ణించెను. “ఈ వ్యాధికి మందు లేదు
సరిగదా, తగిలిన జాతి కనబడిన మూడు రోజులకంటె ఎక్కువ
బ్రదుకరు. నిప్పుమంట అంటుకొన్న చమురు, ఏ రీతిగా
జ్వాలామయమై ఆ జ్వాలలు కలయ విజృంభించునో, యీ
వ్యాధియు అట్లే రేగును. మరణించిన వారి సంఖ్యకు మితి
లేదు. శవముల భూస్థాపితములు చేయుటకు, చర్చి పెర్సెల్లో
చోటు చాలదు. అందుచేత పెద్ద పెద్ద గోతులు త్రవ్వి,
చందలు వందలుగా వచ్చు శవములను, పడవలలో బస్తాలను
పేర్చునట్లుగా పేర్చి, ఒక పాకడరున మన్ను పైన గప్పిరి.
ఆవులు, ఎడ్లు, గొట్టెలు, మేకలు, గుఱ్ఱములు, గాడిదలు,
బాతులు, కోళ్లు మొదలగు జంతువు లన్నింటిని పొలములకు
తరిమివేసిరి. పండిన చేలు కోయరైరి.”

ఇంగ్లండులో ఎంతమంది, మరణించిరో లెక్క తేల్చి
చెప్పట చాల కష్టము. కొన్ని కొన్ని తావుల మాత్రము,
ఎందఱు పోయియుందురో ఉజ్జాయింపున చెప్పవచ్చును. సాధా

రణముగ, కొన్ని తావుల, ఐదవ వంతు జనము నశించె నన వచ్చును. శుచిత్వము గల కొన్ని జాతులలో ఘూడవ వంతు జనము పోయి నల్లు ఊహించిరి. అనలు, 1347-వ సంవత్సరమున ఇంగ్లీషుజనము సంఖ్య సుమారు పదునైదు లక్ష లుండును.

కాళరాత్రివలని ఆధిక్యఫలితములు

పండ్రెండవ శతాబ్దిలో నుండిన ఖండ్రికల గూర్చి యీ నాటకే వర్ణించితిమి. పదుమూడవ శతాబ్ది పూర్వార్థమున గూడ అవి యట్లే యుండెను. కాని యప్పటి నుండియు వాని స్థితి కొంత మారెను. ఆ మార్పులును, దేశము నలు దెసల నొక్క సారియే కలిగెను. అయినను, అవి పశ్చిమోత్తర దక్షిణభాగముల కలిగినంత శీఘ్రముగా మధ్యభాగముల కలుగ లేదు. తొల్లి, భూస్వామి తన ఖండ్రికలో సాంతకమతము క్రింద, సారవంతము లై చెక్క లుంచుకొను ననియు, అవి యును, పలుతావుల చెదరి యుండును గాని ఒక్క చోటున ఉండ ననియు జెప్పితిమి. చెక్కలు విడి విడిగా నుండుట, వ్యవసాయమునకు నిరుపయోగ మని గ్రహించి, భూస్వాములు పాలికాపులకు తమ చేలు ఇచ్చి, వారి చెక్కలు తమ పొలములలో కలుపుకొన బూనుట, ఖండ్రికలలో గలిగిన మొదటి మార్పు. అదియును గాక, పాలికాపులు ఎల్లవేళల తమ పొలములలోనే పాటుపడిన, ఎక్కువ పంట పండించు కొన వచ్చును. దాని వలన, తిండికి పోను, కొంత డబ్బును మిగులును. కనుక, వారిలో కొందఱు, భూస్వామికి పని చేసి

పెట్టుట కంటె, కట్టుబడి క్రింద కొంత సామ్రాజ్యము మంచి దని యెంచిరి. భూస్వాములును దానికి సమ్మతించిరి. విధిగా, నేవ చేయుట ఎప్పుడు తప్పెనో అప్పుడే వారు స్వతంత్రులగుదురు. ఆ రీతిగా స్వతంత్రులైన నేవకు లెండతో కలరు. వారు తమ పొలములు, కష్టపడి పండించుకొనుటచే ఏటేట కొంత డబ్బు మిగుల్చుకొని క్రొత్త పొలములు గూడ కొన దొడగిరి.

ఈ విధముగా ఖండ్రీకల లక్షణము మారినది. మఱియు కొన్ని ఖండ్రీకలలో బాత్తుగా పొలమే లేని వారును ఉండిరి. వారిలో కొందఱు, కూలి చేసి జీవించిరి. మఱి కొందఱు, గొర్రెలు చేయుట, తోలు పనులు చేయుట, వడ్డంగము చేయుట లోనగు పనులు చేసికొని బ్రదికిరి. పాలికాపుల కంటె, కూలి వాండ్రే, శ్రద్ధగా పని చేయుదు రని తోచి, కొందఱు భూస్వాములు, “కొట్టారులు” మొదలగు వారివలన, డబ్బు పుచ్చుకొని, పని మానిపించిరి.

ఒకదాని వెంట నొకటిగా, 1348-వ సంవత్సరము నాటికి ఈ మార్పు లన్నియు జరగెను. ఆ యేడు ‘కాళరాత్రి’ ప్రవేశించి బహు జనమును తుడిచిపెట్టెను. అందుచే ఇంచుమించు పొలము లన్నియు బీడుపెట్ట వలసిన గతి పట్టెను. ఈ సందు చూచికొని, కూలివాండ్రు, ఎక్కువ కూలి యడిగిరి. ‘కొట్టారులు’ లోనగు పాలికాపుల వదలుకొనుట నష్టపాతు వని గ్రహించి, భూస్వాములు పనికి బదులు డబ్బు పుచ్చుకొను

పద్ధతి మానివైచిరి. దాని వలన సేవకులకు స్వతంత్రత లభించు నవకాశము పోయినది. ఇది యిటు లుండగా, కూలితో పాటు వస్తుధరలు లేచినవి. జనమునకు ధనతృప్తి యధిక మగుట వలన దేశమున కీ విషమస్థితి సంభవించిన దని గ్రహించి, కూలియు, ధరలును తగ్గించు నుద్దేశముతో పార్లమెంటువారు, 1351-వ సంవత్సరములో ఒక చట్టము చేసిరి. దానికి “కూలివాండ్రు చట్టము” అని పేరు. దానిం బట్టి కూలియు, వెలలును, 1347-వ సంవత్సరములో నుండిన దానికంటె ఇంచుకయు మించ కూడ దని నిషేధ మేర్పడెను. ఈ శాసనము వలన, ప్రజలలో అసంతృప్తి ప్రబలుట తక్కువేటు ప్రయోజనము లేకపోయెను.

పార్లమెంటు శాసనము ప్రయోజనకారి కాకపోవుటచే భూస్వాములు, ఆ యిక్కట్టు తొలగుటకు మార్గాంతర మాలోచించిరి. వారికి తలకు మించిన పొలము లుండెను గావున, కావలసినవారికి, కొంత పొలము “కౌలు”న కీయ నెంచిరి. కేవలము పొల మిచ్చిన మాత్రమున ఎవరు గైకొందుని, పనులను నాగిళ్లను గూడ ఎరువు ఇచ్చెద మనిరి. ఈ పద్ధతి లాభదాయక మని తోచి చాలమండ పొలము లేనివారు, వారి వలన కౌళ్లు పుచ్చుకొని, భూములనుభవింప దొడగిరి. భూస్వాములకును, కూలివాండ్రబాధ తప్పినది, ఏటేట కౌలుదారుల వలన సొమ్మును వచ్చినది. ఈ ఏర్పాటు వలన అప్పటికి ఆ చిక్క తప్పినదే కాని, కాశీరాత్రి వలన గలిగిన దుష్ఫలితము 1381-వ సంవత్సరములో అనుభవించిరి. అదియే “బాసపదుల తిరుగుబాటు.”



The occupations of the Months (14th Century)

(By kind permission of the Trustees of the Victoria and Albert Museum,

• London)

ప్రజల మాసవర్తనములు

(పదునాలవ శతాబ్ది)

1. జనవరి—విందులు.
2. ఫిబ్రవరి—చలి క్రాగు సౌఖ్యము.
3. మార్చి—కొమ్మ చెలగుట.
4. ఏప్రిలు—మొక్క నాటుట.
5. మే—డేగ వేట.
6. జూను—గడ్డి చిమ్ముట.
7. జూలై—చేలు కోత.
8. ఆగస్టు—నుటిపిడి.
9. సెప్టెంబరు—ద్రాక్ష కోత.
10. అక్టోబరు—విత్తులు చల్లుట.
11. నవంబరు—కట్టెలు కొట్టుట.
12. డిసెంబరు—పంది వేట.

పండ్రెండవ శతాబ్దిలో, ఏర్పడిన వర్తకగణముల గూర్చి కొంత వివరించితిమి. ఆ దినములలో, చేతిపనులు సేయువారు, ఒకొక్క పట్టణమున, ఒకొక్క పనికి ఇరువురు మువ్వరు కంటె నెక్కువ లేరు. బట్టలు నేయువారు, చెప్పలు కుట్టువారు, నక్ష్రం గము చేయువారు, ఒకొక్క పట్టణమున, కడు కొలదిమంది యుండిరి. ఖండ్రికలలో పౌలములు నడులకొని, పట్టణములు చేరిన వారి సంఖ్య చాల యుండెను. వారు, జీవికకై, చేతి పనులు సేయవొడగిరి. అందువలన చేతి పనివాండ్రు సంఖ్యయు పెరిగినది. ఒకొక్క పనిని పెక్కుమంది ఆశ్రయించి జీవింప వొడగిరి. వా రందఱును, తమ తమ పనులనుబట్టి, వేర్వేర,

తొల్లికి వర్తకగణముల వలెనే గణము లేర్పడిచికొనిరి. వారి గణములకును, కొన్ని నియమములును, మర్యాదలును ఉండెను. ఎవ్వడేని ఒక పనిలో దిగవలె నన్న, తత్సంబధి గణనియమముల ననుసరించియే దిగవలెను గాని యశేచ్ఛగా చేయరాదు:—ఒకడు, వడ్డంగిము చేయ దలచుకొన్నచో, వాడు తొల్త, గణ సభికుడైన ఒక పెద్దవాని దగ్గరి చేరి పని బాగుగ చేత నగు సంతవజకు, పని నేర్చుకొన వలెను. ఆ దినములలో, వాడు తన గురువునింటనే యుండవలెను. అతడును వాని కేదో కొంచెము జీతము ఇచ్చు చుండును. పని బాగుగ తెలిసిన పిమ్మట, వాడు స్వతంత్రుడై, తన యిష్టము వచ్చిన వారికి పనులు నేయుచు ఏ రోజు డబ్బు ఆ రోజు గడించు కొను చుండును. తుదకు మంచి పనివా డని పేరెన్నిక గని నప్పుడు, వానిని గూడ గణమున చేర్చికొందురు. దీపపు వెలుగున చేసిన పనిలో పొరపాటులు రావచ్చును గనుక, ఎవ్వడును రాత్రి పూట పని ముట్టరాదు. అదియును గాక ఎల్లసను, పదిమంది జనము వచ్చి పోవు చోట ప్రకటముగానే పనులు చేయవలెను గాని, చాటుచోటున చేయరాదు. ఇవి గణనియమములలో కొన్ని.

ఈ నియమము లిటు లుండ, ఆ గణములలో కొన్ని సదాచారములు గూడ గలవు. ఆపత్సమయముల గణసభికులు, అన్యోన్యసాహాయ్యము చేసికొందురు. వారిలో కొండలు పట్టణ వాసుల వినోదార్థము బైబిలులోని కథలు నాటకములుగా జేసి యాడెడి వారు. మొదట, ఆ నాటకములను చర్చిపెరల్లలో నాడ దొడగిరి. కొన్నాళ్లకు బండ్లమీద ఆడ దొడగిరి. నాటక మునకు విచిత్రరంగము లైన ఆ బండ్లు వీధులవెంట మెల

మెల్లగా లాగుదురు. మఱి కొన్ని నాళ్లకు, సత్రముల దొడ్లలో ఆడ దొడగిరి. ఇంకను కొన్ని నాళ్లకు, ప్రత్యేకము, నాటక శాలలు నిర్మించుకొని అందు ప్రదర్శించిరి. ఇంగ్లీషు నాటకము లీ విధముగా బయలుదేరెను. సాధారణముగ, ప్రతిగణము వారును, తమ వృత్తికి సంబంధించిన కథనే ఆడుట ఇంకొక యాచారము.

స్త్రీకగణములును, చేతి పనివారి గణములును, మొదటి దినములలో చాల మంచిగానే నర్తించినవి. వాని వలన ప్రజలకును, వారికిని గూడ మేలయ్యెను. కాని నానాటికి వారికి ధనలోభము ఎక్కువై, మత్సరము పెచ్చుపెరిగి, పరపతి పోగొట్టుకొనిరి. గణసభకు డైననే తప్ప, ఏ పనియు చేయ రాదని నిరోధించుటయు, సభకుడు కాగోరు వాని వలన పెద్ద మొత్తము రుసుములు పుచ్చుకొనుటయు, వారి శౌరవము తగ్గిపోవుటకు హేతువులు. పదునైదవ శతాబ్దిప్రజలకు, ఈ గణము లన్నచో చాల ఏవగింపు కలిగినది.

కొంత కాలమునకు, బరోలలో నుండు సుద్యోగులు, ప్రజల సౌకర్యార్థము, గణములకు బదులు తామే, వృత్తమును చేతిపనులను చేయింప దొడగిరి. అందువలన, గణముల పని మఱియు క్షీణించినది. పదునైదవ శతాబ్దికి పిమ్మట గణముల పేరు, అంతగా తలచిన వారే లేరు.



పదమూడవ ప్రకరణము

పాటు సంవత్సరముల యుద్ధకాలము

రెండవ భాగము

మొదటి ఓటములు

1360-వ సంవత్సరములో జరిగిన బ్రెటిన్ సంధిపలన, ఇంగ్లాండు దేశమునకు మంచి లాభములు కలిగినవి. ఆ సంధి పరతుల బట్టి తొల్లిటి నుండియు ప్లాండర్నతో జరుగు చుండిన ఉన్ని వ్యాపారము నిర్మిరోధముగా సాగినది. అదియును గాక, ఇంగ్లీషుస్వర్ణములు, గాస్కోనీనుండి యశ్చేచ్ఛగా ద్రాక్షారసము కొని తెప్పించుకొను సనకాశమును ఏర్పడినది. ఆ యుద్ధము లలో ఫ్రెంచివారికి పరాజయమే కలిగినను ఆ యనుభవము వలన వారికి నీతి నేర్చుకొని, దానిని మఱచక అనుష్ఠించి పునర్జయము గాంచగలిగిరి. 1360-వ సంవత్సరము మొదలు, 1415-వ సంవత్సరమువఱకు, ఫ్రెంచివారు గెలిచిన గెలుపులును, ఇంగ్లీషు వారికి కలిగిన విజయములును, ఆ నీతిఫలితములే. సంత సమర్థులయ్యు తమ ఆస్తికయోధులు, ఇంగ్లీషు విలు కాండ్రతో ముఖాముఖిని పోరజాల రనియు, అట్లు పోరుట అపజయహేతు వనియు ఫ్రెంచివారు గ్రహించిరి. ఇదియే వారికి గలిగిన అనుభవము. ఈ లోపము సవరించుకొనుటకు, వారవలంబించిన నీతి యేమన, శత్రుస్వైయములపొడ, బిల్బాటుగా పడి హతమొనరించుట; ఖరంగులు దాకొల్పి, శత్రువుల కోటలు ముట్టడించుట. ఖరంగులును, తుపాకులును, ప్రయోగించుటలో ఫ్రెంచివారు కడు నిపుణులు.

డ్యూగెస్క్లెను (Du Guesclin) అను నతడు, ఆ దినములలో వారి నాయకుడు. ఆతడు పన్నిన యుద్ధతంత్ర మంతయు, ఫలించి నది. 1377-వ సంవత్సరములో, రెండవరిచర్డు ఇంగ్లీషు రాజగు నాటికి, ఫ్రాన్సులో, ఇంగ్లండుక్రింద ఏ కొంచెమో తప్ప పెక్కు భూములు లేవు. గాస్కోనీలో, బార్డౌ (Bordeaux) బయోనీ (Bayonne) అను, రెండు పట్టణములు మాత్రమే, ఇంగ్లీషు వారి నశమున నుండెను. తక్కిన వన్నియు ఫ్రెంచి వారు లాగికొనిరి. ఒకప్పుడు, మూడవఎడ్వర్డు కుమారుడైన “బ్లాకు ప్రిన్సు” (Black Prince) ఫ్రెంచిదేశమున పెక్కు చోట్లు కొల్లగొట్టి ధనము సంపాదించెను. కాని యిప్పు డాతడు లేడు; చనిపోయెను. ఇంగ్లండునకు ధనము తక్కువ యైనది. దానికితోడు పెక్కు అంతశ్చేద్రములు బయలుదేరెను. రాజులు దుర్దశలో నున్న అనకాశమును పురస్కరించుకొని, 1376-వ సంవత్సరములో పార్లమెంటువారు మఱి కొంత యధికారమును సంపాదించిరి. 1381-వ సంవత్సరములో “జానపదుల తిరుగు బాటు” వచ్చెను. మఱి కొన్ని నాళ్లకు, రెండవరిచర్డు దుప్పరి పాలన పలన పెక్కు కష్టములు తటస్థించెను.

“మంచి పార్లమెంటు.” 1376 సం॥

అప్పటికి మూడవఎడ్వర్డు మిక్కిలి ముదుసలియై నేడో, రేపో, అన్న స్థితిలో నుండుటచేత, రాజకార్యము లన్నియు అతని మూడవ కుమారుని నశమున నడచు చుండెను. అతని పేరు “జాను” (John of Gaunt). అభిషిక్తుడు కాకున్నను, జానే, నిజముగా రాజుగా వర్తించెను. 1376-వ సంవత్సరములో పార్లమెంటు కూడ కష్టదశలో నుండెను. దేశమున

వసూలైన ధన మంతయు ప్రజాక్షేమమునకు కాక, దుర్వినియోగము చేయబడిన దని పాల్గొంటు వారు అనుమానించి, కామస్పృశభవారును, కొందరు ప్రభువులును గూడి ఆ విషయమును విచారించిరి. విచారింపగా, “లాటిమెను ప్రభువును,” “రిచాన్డు లయస్సు” అను ఒక లండను నగర వైద్యుడును రాజధన మంతయు దుర్వ్యయము చేసి రనియు, వారు గఱపిన దుర్బుద్ధుల నలననే, రాజు కూడ, పాల్గొంటువారి సమ్మతిని పొందకయే, అదనపు డబ్బు వసూలు చేసె ననియు, ఆ ధన నాశమునకు నంతకును ఆ యిర్వరే మూలకారకులు అనియు తేలినది. కాన వా రిర్వర మీదను కేసు పెట్టి విచారించి శిక్షించ వలె నని, “కామస్పృశభ” వారు నిశ్చయించిరి. పూర్వ కాలమున “మహాసభ”లో రాజ్యవ్యవహారనిర్ణయములే కాక, అపరాధవిచారణలును జరగు నాచారము కలదు. ఆ యాచారప్రకారము, “ప్రభుసభ”వారు నే డీ యిర్వర నేమును విచారింప దగు నని యూహించిరి. “కామస్పృశభ” వారు వాదులు గాను, “ప్రభుసభ”వారు ధర్మాధికారులు గాను నుండ దగు ననియు నిశ్చయించి విచారణ చేసిరి. ఇట్టి విచారణకు “నిందారోపణము” అని పేరు. ఇటీవలి దేశచరిత్రమున, ఈ “నిందారోపణ” పద్ధతి పెక్కు సార్లు ప్రయోగింపబడినది. రాజమంత్రులు యధేచ్ఛగా ప్రవర్తించక పాల్గొంటు వారికి విధేయులై యుండు నట్లు చేయుటకు ఈ పద్ధతిని మించిన అనుకూల సాధన మింకొకటి లేదు. రాజులకు దుర్బుద్ధులు గఱపినను, సదుపదేశములు చేసి దుష్కార్యములు వార్జింప కున్నను, మంత్రులీ శిక్షకు పాత్రులు కావలసినదే. రాజు, శాసనాతీతు డగుటయు, రాజకార్యములకు మంత్రులే

బాధ్యులగుటయు రాజులకు బదులు, మంత్రుల శిక్షించుట ఈ నిందారోపణపద్ధతి లోని తత్వము. దీని నలన మంత్రులు ఉదాసీనస్వరూపులు లగుటకు వీలు లేదు. దురాలోచనలు నేయ లేరు. విధ్యుక్తధర్మనిర్వహణమున అప్రమత్తులై యుండ జూతురు. ప్రస్తుతిము, “లాటిమెరు”ను “లాయెన్సు”ను (Latimer and Lyons) శిక్షార్హులని ప్రభుసభ వారు తీర్పు చెప్పి, వారి ఆస్తి యంతయు లాగి, కిక్కుల జేసిరి. ఆ సంవత్సరము, “మంచి పాల్గొమెంటు” నడపిన వ్యవహారములలో ఇది కడు ముఖ్యమైనది. ఏమన, రాజమంత్రులపై నిందారోపణ చేసి పాల్గొమెంటువారే పిచారించి శిక్షించు ఆచారము ఆ నాడే పుట్టినది.

ఇది యిటు లుండ, రాజు పాల్గొమెంటును నిందింప కుండు నట్లును, అతడు సరిగా పరిపాలించు నట్లు చేయుటకును, పంపించుగుని ప్రభువులు గల యొక సభ యేర్పాటుయ్యెను. ఇది అతిప్రాచీనాచారము. ప్రస్తుతాననరమును బట్టి ఆ ప్రాత దారినే త్రొక్కవలసి వచ్చెను. “మంచి పాల్గొమెంటు” చేసిన కార్యములలో ఇదియు ముఖ్యమైనదియే. మొత్తము మీద ఆ తడవ పాల్గొమెంటుసభ తొమ్మిదివారములు నడచెను. తత్పూర్వము ఏ పాల్గొమెంటుసభయు ఒక్కసారి అంతర్దీప్తకాలము నడవలేదు.

ఆ మఱుసటి యేడు (1377) జాను (John of Gaunt) ఇం కొక పాల్గొమెంటు సభ సమావేశ పఱచెను. ఆ సభలో అతిని యిష్టులు మాత్రమే సభికులుగా నుండిరి. వారు, రాజేమి చేయవలె నన్న అది చేయుటకు సంశయింపరు. ఆ సభ “మంచి పాల్గొమెంటు” చేసిన నిర్ణయము లన్నియు రద్దుచేసెను.

ఆ రీతిగా, “మంచి పాల్గొమెంటు” తలచిన తెలపులును, చేసిన పనులును వ్యర్థ మైనవి. అయ్యును, దాని మేలు ప్రజలు మఱవలేదు. రాజు ప్రజావశవర్తి కావలె నన్న పాల్గొమెంటు ఏమి చేయవలెనో, ఆ రహస్యమును “మంచి పాల్గొమెంటు” ఉపదేశించెను. రాజసమీపస్థి యగు మంత్రిగాని, ఇంకొక యుద్యోగి కాని, రాజు చేయు మంచిచెడ్డలకు ఉత్తరవాది కావలె ననియు, రాజుచే చెట్టపనులు చేయించినను తానే చేసినను, ఆ మంత్రిని పాల్గొమెంటువారు విచారించి శిక్షింప వలె ననియు, అట్లయిననే తక్కు, రాజ్యస్యసహారములు ప్రజావశమున నుండ వనియు, ఆ నాటి “మంచి పాల్గొమెంటు” వారి యుపదేశము.

జానపదుల తిరుగుబాటు 1381 సం॥ (The Peasants' Revolt.)

1377-వ సంవత్సరములో, మూడవ ఎడ్వర్డు మృతి నొందగా, అతని మనుమడు రిచార్డు రాజయ్యెను. ఇతడు, “బ్లాక్ స్మిత్సు” కొడుకు; ఇంగ్లీషు రాజులలో ఇతనికి “రెండవ రిచార్డు” అని పేరు. రాజు నప్పటికి ఇతనికి పండ్లం జేడ్ల ప్రాయము. అతడు యుక్తవయస్కు. డగు నంత వఱకు, రాజ్యభారము వహించుటకు, పాల్గొమెంటు, పదునలుగురు పెద్దలు గల ఒక సభను నియమించెను. “జాను ఆఫ్ గాంటు” కూడ కొంత మాట సాయము చేయు చుండెడి వాడు.

రెండవ రిచార్డు రా జైన నాలు గేడ్లకే, అతని కొక పెద్ద యెడ్లడి చుట్టుకొనెను. (1381). సమయమునకు, సమర్థుడైన “జాను” కూడ దేశమున లేడు. అతడు వే రొక పని మీద ఇంగ్లాండు నుత్తరదిశ కేగి యుండెను. జానపదుల తిరుగు

బాటే ఆ యెద్దడి. ఆ యువద్రవమునకు “జానపదుల తిరుగు బాటు” అను నది సరియైన పేరు కా జాలదు. ఏమన, తిరుగు బాటు చేసిన వారు ఒక్క జానపదులు మాత్రమే కాదు. ఆ గుంపులో నితరులు కూడ మఱి కొందఱుండిరి. అయినను దాని కా పేరు రూఢమై పోయినది.

దేశములో, నలు దెసల పెక్కుమంది జనులకు ప్రభుత్వమునెడ అసంతృప్తి ప్రబలినది. అందును “కెంటు” “ఎసెక్సు”ల లోని ప్రజల యసంతృప్తి కేవలము మితి మీఱి పోయినది. ఆ రెండు రాష్ట్రముల జనములును, గుమి గూడి బయలుదేరి తిన్నగా లండను నగరమునకు వచ్చిరి. తమ కష్టములకు, ప్రభుత్వమువారి వలన బలవంతముగా పరిహారములు పొందవలె నని వారి రాక. మొదట ప్రజల యసంతృప్తికి గల కారణములలో ముఖ్యమైనవి కొన్ని వివరింతుము.

మొదటి కారణము:—

ధరలును, కూలియు, 1347-వ సంవత్సరము నాటి కంటె మించి పోగూడ దని ప్రభుత్వము వారు ఒక దాని వెంట నొకటిగా పెక్కు శాసనములు సేయ జొచ్చిరి. అట్లయ్యె ధరలు పెచ్చుపెరిగి పోవుచునే యుండెను. దానిని ఏ శాసనమును ఆపలేక పోయెను. దేశము మొత్తము మీద చూచినచో “కాశరాత్రి”కి పూర్వము ఎంత సొమ్ముండెనో, నేడును అంతే యుండెను. కాని పంటలు పండించు వారును, వస్తువులు చేయు వారును, పెక్కు మంది గతించుటచేత, బజారులలో వస్తువుల విరివి తగ్గి పోయెను. దాని బట్టి తక్కువ వస్తువునకు ఎక్కువ డబ్బు ఈయ వలసి వచ్చెను. ఇది యిటు లుండ ప్రభుత్వమువారును, నాణెములలో వేయు వెండి ప్రమాణ

మును తగ్గించిరి. అందులన నాణెముల విలువయు తగ్గినది. ఈ స్థితిలో వస్తుధరలు పెరుగుట అగ్రశాస్త్రసమ్మతమే కాని తద్విరుద్ధము కాదు. ధరలు పెరగ రాదని శాసనములు ఘోషించినను అవి పెరగక మానవు. ఇక వారి శాసనము చెల్లుబడి యగుట కూలివిషయమున. ఎక్కువ కూలి యీయ రాదనుట పని చేయించుకొను వారికి లాభమే కనుక వారు మాత్రము యథాశ్రయముగా శాసనములు పాటించుదురు. ధరలు పెరుగుటయు, కూలి తగ్గుటయు, నను ధర్మవిరోధము జరుగుటయే, పట్టణములను, పల్లెలను గల కూలివాండ్ల యసంతుష్టికి మొదటి హేతువు.

రెండవది:—

భూస్వాములు, కాశరాత్రి రాకకు పూర్వము, అస్వతంత్రులైన పాలికాపులవలన డబ్బు పుచ్చుకొని, వారిని స్వతంత్రులజేసి విడుచుటయు, తదుపరి కాశరాత్రివలన బహుజననాశము కలుగగా పొలముపాటు పడు మనుష్యులు కట్టనై, ఆ పద్ధతి మాని వైచుటయు మున్నే వర్ణించితిమి. “మాలో కొందఱకు స్వతంత్రత గలుగుట యేమి? కొందఱకు కలుగక పోవుట యేమి?” అని కోపించి, “విల్లీనులు” మొదలగు అస్వతంత్రులు పాలికాపులు భూస్వాముల గద్దెంప దొడగిరి.

మూడవది:—

“విల్లీనులు” మొదలగు పాలికాపులు, పెక్కుమంది, స్వతంత్రులై రన్న మాటయే కాని వా రింకను, ఖండికల నియమములో పెక్కింటికి లోపడి యుండ వలసియే యుండెను. భూస్వామికి గల మరలోనే పిండి విసరించుకొని తీరవలె ననుట

ఆ కట్టుబాట్లలో నొకటి. ఇంకొక చోటికి పోలేరు గదా యన్న బరవసము చేత, ఆ మరవాడు వారివలన ఎక్కువ డబ్బు పుచ్చుకొనుటయే కాక, సకాలమున పని కూడ చేసెడి వాడు కాదు. ఎంత యిబ్బంది పడుచున్నను, మరవాని దయవచ్చు పటకు వేచి యుండ వలసినదే: అది యటు లుండ, భూస్వాములు గూడ, అనియతముగా, కట్టుబడి శిస్తు పెంపు చేయుచుండిరి. ఈ బాధలు పడలేక, ఆ పాలికాపులు తమకు స్వతంత్రత యనునది యథార్థముగ లభించి తీరవలె ననియు తామియ వలసిన శిస్తు, నియతముగా నుండ నలె ననియు పట్టుపట్టిరి.

నాల్గవది:—

చర్చివారు, విధ్యుక్తిము లైన, మతధర్మములు పరిపాలించుట లేదనియు ప్రజలవలన డబ్బు గైకొనుట తక్కు, వారు చేయుచున్న గురుత్వము లే దనియు పెక్కురు అభిప్రాయ పడిరి. చర్చివారి ఘర్షణోపము, తిరుగుబాటునకు అంత ప్రధానమైన కారణము కాకపోయినను, అది, ఆ మహాగ్నికి ఇంకొక కట్టె దాకొల్పి నట్లయినది. “జాను వైక్లిఫు”ను గురించి వర్ణించునపుడు, ఆ కాలపు చర్చివారి చర్యలను గూర్చి వివరముగా దెల్పెదము.

అయిదవది:—

1380-వ సంవత్సరములో, ప్రభుత్వమువారు, ప్రజల మీద ఒక అనుచితపు పన్ను వేసిరి. దానికి “తలపన్ను” అని పేరు. దేశమున గల ప్రతిమనుజుడును తల కింత యని విధిగా కొంత పన్ను కట్టవలసి యుండును. తత్పూర్వము

1377-వ సంవత్సరములో గూడ ఒక సారి “తలపన్ను” విధించిరి గాని, ఆ నాడు పేదవారి కంటె, భాగ్యవంతులమీద, చాల రెట్లు ఎక్కువ పడినది. కలిమి గల వా రెక్కువ యిచ్చుటయు, లేని వారు తక్కువ ఇచ్చుటయు, సమంజసమే కనుక 1377-వ సంవత్సరములో కనిసిన వారు లేరు.

1380-వ సంవత్సరములో ప్రభుత్వము వారు అట్టిదే ఇంకొక తల పన్ను విధించిరి. ప్రతిప్రభువును, ఒకొక్క పాను చెల్లించ వలెను. పేదవాడు ఒక పిల్లింగు చెల్లించ వలెను. ప్రభువులస్థితికి వారు తల కొక పాను చెల్లింప దగినను, పేద వారి స్థితికి తల కొక పిల్లింగు చెల్లించుట దుష్కరము. అందుచే పేద లందఱును పన్ను చెల్లింప నిరాకరించిరి. పానుగు వడి యున్న యగ్నిని రగుల్కొల్పి నట్లు, “జాను బాలు” (John Ball) అను ఒక ప్రీస్తు జనముల మరియు ఉద్రిక్తుల జేసెను. ఆ ప్రీస్తు కేవలము ఉన్నతడు. “ప్రభువు లనియు, విప్లు లనియు అను చితభేద మున్నంత నఱకు, ఈ దేశమున స్థితి గతులు చక్క బడవు. ఈ యంతరము లంతరించ వలెను. మన తక్కువ యేమి? వారి యెక్కువ యేమి? ‘మేము ప్రభువుల’ మని చెప్పి కొనుటకు వారి కేమి యధికార మున్నది?” అని ఆ పిచ్చి జాను ప్రజలకు ప్రబోధింప జూచ్చెను. దానితో దావాగ్ని యంటు కొన్నట్లు అయినది. ఆ బాలగోపాలము, ఒక పదము కట్టి పాడ దొడగిరి.

“అహము దున్నాడు, అవ్వ వడికించి

ఆ నాడు గొప్ప వా డెవ్వ దున్నాడు?”

“కెంటు,” “ఎసెక్సు,” “ఈస్టు ఆంగ్లియా”ల లోని ప్రజలు గుంపులుగూడి తిన్నగా లండను నగరమునకు బయలు దేరిరి.

వారిలో కెంటువారు కడు బెట్టిదులు. వాట్ టైలరు (Wat Tyler) అను నతడు వారికి నియంత. దారిలో కంట బడిన “మేనరు” గృహములకు నిప్పు అంటించుచు, స్త్రీశరుల కుత్తుకలకు ఉరి పోసి ప్రేలాడ దీయుచు, మఱియు పెక్కు- దారుణ కర్త లాచరించుచు వారు లండను నగరము చేరవచ్చిరి. “విల్లీ నులకు స్వతంత్రత లేదనియు ముందు చేసికొన్న యొడంబడికల బట్టి వారు భూస్వామికి నేవ చేయ వలసిన వారే” యనియు కోస్టలలో ప్రభువుల పక్షమున వాదింతురు, గనుక స్త్రీశరుల ముప్పు మూడినది. వారి రాక గాంచి లండను నగరమునందలి కూలివాండ్లు స్వాగత మిచ్చి నట్లుగా పుర ద్వారములు తెఱచిరి. “కెంటు” గుంపు మిడుతల దండు వలె లోనికి ప్రవేశించి మున్నందు, జాను ఆఫ్ గాంటు నిససించు భవనమును తగుల బెట్టెను; అట నుండి కదలి లండను గోపురమునకు బోయి అచట నున్న కోశాధికారిని, కాంటరుబరీ ఆర్చిబిషప్పును బట్టి వధించెను. వా రిర్వురే తల పన్ను విధానమునకు దారి తీసిన వారని ఆ జనుల యనుమానము. అదియు నిజమే.

పదునాతేండ్ల బాలు డయ్య, రిచార్డు ఆ సమయమున ఎంతో ధైర్యముతో వ్రతించెను. అతడు నగరము వెడలి వచ్చి ఎసెక్సు ప్రజలు వచ్చుచున్న దారి కెదురుగా పోయి “మైలు ఎండు” అను చోట వారిని కలిసికొని, శాంతముగ, ప్రసంగము లోనికి దింపెను. “ఎకరము నేలకు, ఏడాదికి నాల్గు పెన్నీ లిచ్చుకొని, విల్లీలు సేవాభారము తొలగుదురు. అందుకు మీ రంగీకరింప వలెను” అని వారతనిని కోరిరి. “తప్పక మీ కోర్కె తీర్చ గల వాడ” నని మాట యిచ్చి రిచార్డు వారిని శాంతుల జేసి, “కెంటు” ప్రజలతో గూడ ప్రసంగించు నుద్దేశ

మున “స్తిత్తుఫీలు” అను చోటి కేగెను. అతని రాక గాంచి ‘కెంటు’వారికి నాయకుడైన “ఘైలరు” అతని కెదురు నడచి వచ్చెను. దురదృష్టవశమున, ఒక రాజభటునకును, ఆ ఘైలరునకును మాట మాట మీద కలహము తలస్థించినది. వారిరువురు, కలహించుకొనుట చూచి, లండను నగరపు “మేయరు,” “ఘైలరు రాజు శరీరమునకు హాని చేయ బోలు” నని శంకించి, అతనిని ఒక్క వ్రేటున రెండు తుండెములు చేసెను. దానితో ఆ గుంపునకు కోపాగ్ని భగ్గు మని శివ మెత్తినది. రాజు ప్రాణములు దక్కట దుర్ఘటముగా నుండెను. ఆ జను లందఱును, కత్తులు దూసి, తుపాకు లెత్తి, రాజ పరివారము మీదికి దూకిరి. ధైర్యశాలి యగు రిచార్డు ఆ దారుణ ముహూర్తమున, ముందునకు వచ్చి నిల్చి, గరువతనమున, వారితో మాట లాడ సాగెను. వా రేమేమో కోరిరి. తమ కష్టము లన్నియు వెళ్ల బోసి కొనిరి. ఆ కోర్కె లన్నియు తీర్చెద నని యతడు మాట యిచ్చెను. వారును తృప్తి పడి మరలి యిండ్లకు బోయిరి. రిచార్డు చేసిన వాగ్దానములలో నెక్కటి యైనను చెల్లించ లేదు. ఉపాయశాలి యగు నతడు అప్పటికి ఆ యెద్దడి బాపు కొనుటకు పలికిన పలుకులే కాని అవి మనసార అనినవి కావు. వినను “విల్లీయలు” ఎల్లో తంటాలుపడి కొంతకు కొంత స్వతంత్రత సంపాదించుకొనిరి. వారు భూస్వాములకు వారము వారము చేయవలసిన చాకిరి పోయి, కోతకారున మాత్రము సాయ పడుట తప్పని సరి యైనది. స్వతంత్రత పొందిన వానికి మేనరు లెక్కలలో వాని పాలమునకు సంబంధించిన వివరము లన్నిటికి ప్రతి వ్రాసి యిచ్చెడివారు. అందులో, వాని క్రింద ఎంత పాల మున్నదియు, వాడు భూస్వామికి ఎంత శిస్తు ఈయవల

సినదియు స్పష్టముగా వివరము తేలి యుండును. ఎన్నడేని తగువులు వచ్చినపుడు, తన పొల మని రుజువు చేసికొనుటకు ఆ ప్రాతయే వానికి నాధారము. ఈ విధముగా, తిరుగుబాటు జరిగిన ముప్పదియేండ్లలో విల్లీను లెండన్ స్వతంత్రప్రాయులైరి గాని, సమగ్ర స్వతంత్రులు కారైరి. వారికి రాజకీర్ష్యలకు పోయెడి అధికారము లభింపనే లేదు. పిమ్మట చిర కాలమునకు, అనగా పదునేడవశతాబ్దికిగాని, వారికి పూర్ణస్వాతంత్ర్యము రాలేదు.

రెండవ శిశార్డు దుష్కరిపాలన

1377-వ సంవత్సరము మొదలు, 1389-వ సంవత్సరము వఱకు ఇంగ్లాండును ప్లాన్మెంటు వారిచే నియమిత మైన సభయే పరిపాలించెను. ఈ పంక్త్రెండు సంవత్సరములలో, పది యేండ్లు అయి నప్పటి నుండియు, శిశార్డు, క్రమ క్రమముగా అధికార బలము నార్జించు కొన దొడగెను. తుదకు స్వశక్తి రూఢ మైన ణోడనే, తానే రాజ్యభారము వహింప గలిగెను (1389). అతని పరిపాలనలో మొదటి యెనిమిది యేండ్ల కాలము చక్కగానే నడచినది. అతడు ప్లాన్మెంటు వారిని అనురంజింప జేసెను, వారును అతనిని కొనియాడిరి. ఉన్నట్లుండగా, 1397-వ సంవత్సరములో, అతని యాశయము లన్నియు దెలియవచ్చెను. ప్లాన్మెంటు వారు, ఇంగ్లీషు రాజును శక్తిహీనుని జేసి అధికార మంతయు తామే నాచికొన్నారు గాన, తదధికారము తిరిగి రాజపదమునకు సంక్రమించు నట్లు చేయ వలెనని అతని ముఖ్య మనోరథము. ఈ భావము, అతనిలో గట్టిగా నాటుకొని అతడు దాని సాధింప నధిక యత్నములు సేయుట చేతనే, తుదకు సింహాసనభ్రష్టుడు కావలసి వచ్చినది.

అతడు పరిపాలన భారమును వహింపక పూర్వమే తన యభిప్రాయములను మెల మెల్లగా సూచింప సాగెను. 1387-వ సంవత్సరములో నాటింగుహాములో నత డొక కొలువు తీర్చి, దేశమున గల పలువుర ధర్మాధికారుల పిలిపించి వారిని కొన్ని ప్రశ్న లడిగెను. వారును అతని యుద్దేశమునకు అనుకూలము లైన సమాధానములే చెప్పిరి. అందు మొదటిది, “రాజునడ తను కనుపెట్టి యుండుటకు, పార్లమెంటు వారికి, ఒక సభను నియమించు నధికార ముండునా?” యను ప్రశ్న. “ఉండదు” అని ధర్మాధికారుల తీర్పు. “రాజోద్యోగుల నియోగించు నన సరమున, పార్లమెంటు వారి జోక్యము ఉండవచ్చునా? ఆ యుద్యోగులపై, వారు “నిందారోపణ” సేయ వచ్చునా” అనునది రెండవప్రశ్న. “అందు పార్లమెంటువారి జోక్యము ఉండరా దనియు, వారికి నిందారోపణాధికారమును ధర్మవిరుద్ధమే” యనియు జడ్జిల సమాధానము. మూడవది, “పార్లమెంటు వారు, తమ రాజుగిన న్యవహారములనే చర్చింపదగుదురా, తదితరకార్యములను గూర్చి కూడ ప్రసంగింప దగుదురా?” అనునది. దానికి న్యాయమూర్తుల సమాధాన మేమన “ఇతర కార్యములనుగూర్చి పార్లమెంటు వారు ప్రసంగింప రాదు” అనుట. ఈ తీర్పు లన్నియు రాజున కెంతో యనుకూలము లుగా నున్నవి. ఆ ప్రకార మాతడు వర్తించుచో, మూడవ షానీ కాలమున, పార్లమెంటు సంపాదించిన హక్కులన్నియు రిత్తిపోయిన వన్న మాట.

ఇది యిటుండ, రిచార్డు పెక్కు మంది మిత్రులకు ప్రభుపదవు లొసంగి వారిని వశిస్తులను గావించుకొనెను. ఆ కారణమున వారును, అతని కనుకూలు లైరి. అదియును

గాక, లెక్కలు వ్రాయుట, ఉత్తరములు వ్రాయుట మొదలగు పను లన్నియు, అతడు సుశిక్షితు లైన, ట్రైయులచే చేయించు కొన జూచ్చెను. వారు పార్లమెంటు నియోగించిన వారు కారు. ఈ చర్య లన్నియు పార్లమెంటు వారికి దుస్సహములై, వారిని నిర్దాక్షిణ్యచిత్తుల జేసి వైచెను. 1388-వ సంవత్సరమున జరిగిన పార్లమెంటు సభకు “జాలిలేనిపార్లమెంటు” అని ప్రతీతి కలిగెను. ఆ సభవారు, రాజమిత్రులలో ముఖ్యులైన అయిదుగురపై, “దేశద్రోహులు” అను నేరము మోపి, రాజున కా సంగతి విన్నవించి, ఆ యెదుగురకు ఘోర శిక్షల విధించిరి. వారిలో నిర్వురికి తలగొట్టిరి. తక్కిన వారిని చెఱలో నుంచిరి. నాటింగుహములో రాజునకు అనుకూలు లైన జడ్జీల కందఱకు, ఆమరణప్రవాసశిక్ష విధించిరి.

ఆ మఱునటియేడు, రిచార్డు, తానే రాజ్యభారము వహించెను. అతడు, నిత్యవ్యవహారమున జరుగ వలసిన వ్రాతకోతలు మొదలగు గుమస్తా పను లన్నియు, మైరుల యోధులచే చేయించుకొన సాగెను. అటు పిమ్మట ఎనిమిదేండ్లలో (1389—1397) ప్రజాహితకరములైన కొన్ని మంచి శాసనములు కూడ చేయబడినవి. దేశమున అలజడి తగ్గుటయే కాక స్త్రాన్సుతో సంధి కూడ నైనది (1396). ఆ మైత్రి కారణముగా, రిచార్డు ఒక క్రించి రాచ కన్నెను పెండ్లియాడెను. ఆమె పేరు “ఇసాబెల్లా.”

1397-వ సంవత్సరములో, రిచార్డు, పార్లమెంటుకు దుర్బలత్వము వచ్చిన దనియు, అది తన మార్గమును నిరోధింపలే దనియు దురభిప్రాయపడి, అదియే అద నని, తన యధికారమును శక్తిని పెంపొందించుకొన జూచెను. తన యిష్టల

నెందఱనో అతడు పార్లమెంటు సభికుల జేయుటయే కాక, సభవారిని బడిపించుటకు, పెక్కు మంది ఆయుధపాణులైన రాజసేవకుల దెచ్చి, సభాభవనమున బ్రవేశపెట్టెను. ఆ నాడు తన మిత్రులపై ద్రోహము మోపి శిక్షించిన ప్రభువులలో ముఖ్యులైన వారిని బట్టుకొని యతడు తగిన శాస్త్ర చేసి కసి దీర్చుకొనెను. వారిలో నొకడు వధింపబడెను. ఇవ్వరు కారాగారబద్ధులైరి. మఱి యివ్వరు, “తామసుమాభ్రే” అను నాటింగుహము ప్రభువును, “హెన్రీ బాలింగుబ్రోకు” అను డెప్పీప్రభువును మాత్రము ఊమింపబడిరి. పార్లమెంటు వారిలో పెక్కురు అతనివారే కనుక, ఆ మఱుసటి యేటి పార్లమెంటు సభలో (1398) రాజునకు అనుకూలములైన పనులు జరిగెను. నాటింగుహములో జడ్జీలు తీర్చిన తీర్పులు ఆ సభలో ఆమోదింపబడినవి. ఆ నాడే ఉన్ని నైకము మీద ఎక్కువ సుంకము రాబట్టుకొను సాధికారము కూడ రాజున కీయబడెను. ఆ యధికారము రిచార్డు జీవితకాలములో మరల పోగూడ దను నిషేధమును జేయబడెను. అదియును గాక పండ్రెండుగురు ప్రభువులును ఆర్చురు యోధులును గల ఒక సభ యేర్పాటు చేసి, పార్లమెంటు పనులలో ముఖ్యమైనవి తత్ప్రభావమున జరుగ వలె నను తీర్మానము గూడ ఒకటి చేసిరి. ఆ పదునెనమండ్రు సభికులు రాజమిత్రులే. కావున పార్లమెంటులో రాజప్రభావము పూర్ణముగా నెరవేరి తీరును.

ఈ విధముగా రాజు కోర్కెలన్నియు తీరిన పిమ్మట, అతడు “తామసుమాభ్రే” అను ప్రభువును “నార్సోకుడ్యూకు” గాను, “హెన్రీ బాలింగుబ్రోకు” అను నతని “హెరిఫోర్డు

ఘోషకు" గాను జేసి మన్నించెను. ఈ యిద్వరు ఘోషకులును అకారణముగ కలహింప, నాజు వారి వర్తన సహింపక, "మాభే" అను నతనికి జన్నాంత ప్రవాస శిక్షయు, రెండవ యతనికి ఆజేండ్ల ప్రవాస శిక్షయు విధించి పంపెను. ఇంతలో "జాను ఆఫ్ గాంటు" మరణింప, అతని కొడుకు "హెన్రీ" అను నతడు "లాంకాస్తరుఘోషకు" ఆయెను. కాని రిచార్డు, వాని పైతృకమైన భూసంపదను వాని కొనగక, తానే నాచి కొని దేశమున గల పొలము లన్నియు తనవే యనియు, వాని విషయమున తన చిత్తానుసారము తాను వర్తింప వచ్చు ననియు వాదించి, మీదు విక్రీలి, తన దేశమున తన మాటయే శాసన మనియు ఉద్ధతి చూపెను. హెన్రీ, అప్పటికి చేయు నది లేక యూరికుండి, పిమ్మట రిచార్డు ఐర్లెండులో తటస్థించిన తిరుగుబాటును అణచుటకు అచటికి పోగా, ఆ యవకాశము చూచికొని యాక్కుమైరులో వచ్చి దిగి, పైతృక మైన తన సోత్తు కొఱకు వచ్చితి నని ప్రకటనము చేసెను. జమిందారులు పెక్కురు, అతనికి చేయూత ఇచ్చిరి. దానితో హెన్రీ పక్షబలము మెండయ్యెను. వెంటనే ఒక పాల్గొమెంటు సభయు సమావేశమై, రాజును సింహాసనమును వీడి పొమ్మనిరి. అతడును నిస్సహాయుడై, విధిలేక కిరీటము అట డించి పోయెను. అతని పదభ్రంశమునకు కారణములైన యేలుబడిలోని లోపము లన్నియు ఆ సభలో వెల్లడించిరి. అవి లెక్కకు ముప్పది మూడు గలవు.

తదనంతరము హెన్రీ రాజాయెను. అతడీ చరిత్రమున నాల్గవ హెన్రీ యను పేర బరగును. రాజ్యభ్రంశసమే కాక రిచార్డునకు కారాగారవాసమును ఘటిల్లెను. ఈ పరివర్తనము

జరిగిన కొలది నాళ్లకే, పూర్వరాజమిత్రులు కొందఱు రిచార్డును మరల నెట్లయినను రాజును జేయ వలె నని హెన్రీమీద కుట్ర పన్న సాగిరి. క్రొత్తరాజు, అది పసిపట్టి అప్రమత్తుడై ప్రవర్తించి తన స్థితిని పదిలపర్చు కొనెను. రిచార్డు కూడ చెఱులో మరణించెను. అతని శవమును లండను సగరము చేర్చిరి. అతని యకాలమరణమును పల్వురు అనుమానింప కారాగారోద్యోగులు ఈ విధముగా ప్రకటించిరి. “దుర్భర మైన మిత్ర నాశమును సహింప లేక, బ్రదుకు రోసి, యతడు ఆ నాడు మొదలు అన్నము, నీరు, ముట్టక కృశించి, తుదకు ప్రాణములు గోల్పోయెను” అని. కాని నిస్సందేహముగా హెన్రీయే రిచార్డును చంపించె నని చెప్పగలము. కొన్నాళ్లు ఆ రహస్యమును అందఱికి తెలియవచ్చెను.

జ్ఞాత్రైకభావము పెంపొందిన విధము

1360-న సంవత్సరము మొదలుకొని, ఇంగ్లండు పెక్కు కష్టము లనుభవించెను. నిజముగా అది దుర్దశా కాలము. ఫ్రాన్సులో శత్రువులవలన పరాజయము, దేశములో ప్రజల కష్టాలము; బ్రతుకంతయు నంధకార మయము. కాని కీడులో మే లన్నట్లు ఆచీకటిలోనే ఒక వెలుగు కిరణముకూడ తోచి నది. ఏమన, ఇంగ్లీషు వారందఱు “మన మండఱము ఏకదేశీయులము, ఏకజాతివారము” అనుకొను భావము ఆ కష్టదినముల లోనే పుట్టివది. తత్పూర్వము దేశమున అట్టి సంఘభావము మందునకైనను లేదు. ఒకడు తన ప్రభువునెడ భక్తుడై యుండ వచ్చును, లేదా చర్చివారికి భక్తుడు కావచ్చును, లేదా రాజభక్తుడైన కావచ్చును. అంతే కాని ఇతరమానవునెడ

ఆదరము కలవా డగుట కల్ల. అంత యేల? ఒకపట్టణమువాడు ఇం కొక పట్టణము వానికి కేవలము పరు డనియే నాటి భావము. పదుమూడవ శతాబ్దిని గల ఒక ఇంగ్లీషుయోధు నకు, ఇం కొక ఫ్రెంచి యోధుడే ఆశ్చర్యము డగును గాని, ఇంగ్లీషు కాపు వాడు తన వాడు కాడు. ఈ స్థితిలో, “పార్థివ వద్ధతి” నాటి పైచ్యవ్యవస్థ పోయి, దాని స్థానమున, ఆశ్వికులు పదాతులు లోనగు వివిధసేనానర్తములు వెలసినవి. ఆ భటు లందఱు జీతముల వారు; అది గాక విల్లినులకును స్వతంత్రత లభించినది; ప్రజలమీద చచ్చివారి ప్రభావము సన్నగిల్లినది. ఇంట ఈ మార్పులు జరుగు చుండగ బయట, దేశపరాభవ కారణము లైన పెక్కు పరాజయములు తటస్థించు చుండెను. కష్టకాలమున గాని కలుపుకోలుతనము కుదురిదు గనుక, దేశీ యులెల్లరు, వారు వీరను భేద భావములు తెగ తెంచి, ఒండొ గుల భుజములు రాయ కూడిమాడి పో దొడంగిరి.

ఇంగ్లీషుభాష: ఛాసరు

ఆ కాలముననే సంఘీభావముతోపాటు, దేశభాషాభి మతమును పెంపొంద సాగెను. నార్తనుల దండయాత్ర మొదలు శాసనములు గాని, పత్రిములు గాని, గ్రంథములు గాని, లాటిను భాషలోనే వ్రాయు నాచార మైనది. అది యటు లుండ గొప్ప వారెల్లరు ఫ్రెంచిభాషను మాటలాడు చుండిరి. కోర్టులలో గూడ ఫ్రెంచిభాషయే నడచుచుండెను. ఇక దేశభాష యనునది ఊరు పేరు లేక ఏ మూలనో నామమా త్రావశిష్టమై యుండుటయు, పరభాషాప్రభావము నెగడు చుండుటయు చూచి ఆ దురాచారమును ఆపవలె నని

యెంచి, 1362-వ సంవత్సరములో పార్లమెంటు వారు ఒక చట్టము చేసిరి. ఏమన “ఈ దేశమున ప్రేంచి భాష యే కొలదిమందికో తక్కు పలువురకును తెలియదు గనుక కోర్టులలో వాదప్రతివాద సాక్ష్యాదులు ఇంగ్లీషు భాషలోనే జరుగవలెను; వ్రాత మాత్రము లాటిను భాషలో నుండ వచ్చును” అని. దేశభాషను సంస్కరించు తలంపున, పల్వురు ఉపాధ్యాయులు విద్యార్థులకు తద్భాషావ్యాకరణము బోధింప సాగిరి.

కాని, ఈ భాషకు సర్వసామాన్య మైన ఒక్క రూపము లేదు. ఏ ప్రాంతము వారు, ఆ ప్రాంతపు పదములు వాడుకొను చుండిరి. ఒక మండలములోని ఇంగ్లీషు, ఇంకొక మండలము వారికి ఇంచుమించు పరభాషాప్రాయముగానే ఉండెను. ఈ భిన్నరూపత్వము సంస్కారప్రయత్నమున, మొదట ప్రతి బంధకమే యయ్యె గాని, బుద్ధిశాలురు విచారించి దానిని తొలగించిరి. ప్రాజ్ఞధ్యరాష్ట్రమున మాటలాడు భాష శుద్ధమైన దనియు, దానినే అందఱును అవలంబింప వలె ననియు నిర్ధారించిరి. నేటి సుప్రసిద్ధవిశ్వవిద్యాలయము లైన లండను ఆక్సుఫర్డు, కేంబ్రిడ్జి నగరములు ఆ ప్రాజ్ఞధ్యరాష్ట్రములోనివే. “బాక్ వైల్డింగు” జైబలు భాషాంతరీకరించుటకు, ఆ రాష్ట్రభాషనే విని మోగించెను. కాని దేశభాషాపదములకు శక్తి చాల దని తోచి నప్పుడు అతడు లాటిను పదములను ప్రయోగించెను. జెస్సీఛాసరు అను కవి ఆ భాషలోనే కవిత్వము వ్రాసెను. ఇతడు దానికి కొన్ని ప్రేంచిభాషాపదములు చేర్చెను.

ఛాసరు 1312-వ సంవత్సరములో జనించెను. అతని తండ్రి లండను నగరమున నొక బ్రాంది వర్తకుడు. ఛాసరు యుక్తవయస్కు డైనది మొదలు చిరకాలము రాజకుటుంబము

నకే సేవ చేయు చుండెను. మున్ముందు అత డొక గుహాస్తాగా చేరెను. పదపడి యుద్ధ భటు డయ్యెను. అటుపిమ్మట శయ్యా గృహసేవ చేసెను. కొంతకాలము రాజకార్యముల మీద దేశాటన మొనర్చెను; మఱి కొంత కాలము ఆయవ్యయపు లెక్కలు వ్రాసెను. ఈ విధముగా అతని జీవితకాల మంతయు రాజసేవకుడుగానే యుండెను. అందులోనే తీరుబడి వేశల చక్కని కవిత్వము వ్రాయు చుండెను. అతని రచన లన్నియు నూతనసంస్కారము పొందిన ఇంగ్లీషుభాషనే యాశ్రయించి యుండెను. ఆ భాషకు అతని వల్లనే రససత్తయు, అర్థవత్తయు కలిగె నని చెప్పవచ్చును. అతని రచనలలో సుప్రసిద్ధ మైన గ్రంథము “కాంటరుబరీ యాత్రికులు” అను నది. ఆ రచన చాల విస్తీర్ణమై రసవంతమై చమత్కారశోభితమై యుండును. లండను నగరమునకు సమీపమున గల “సౌత్వువర్కు” (South-wark) నుండి కొందఱు స్త్రీపురుషులు, గుఱ్ఱములెక్కి జట్టుగా, కాంటరుబరీకి, తామచుబెకెట్టు సమాధి దర్శనార్థము యాత్ర చేయ బోవుట అను నది ఆ గ్రంథమున వర్ణింపబడిన విషయము. ఆ దినములలో, డబ్బు గల వారెల్లరును, తమ జీవితకాలములో ఎప్పుడో ఒకప్పుడు బెకెట్టు సమాధి దర్శనార్థము కాంటరుబరీ యాత్ర సల్పుట పుణ్యప్రద మని భావించెడి వారు. ఛానరు కల్పించిన యాత్రికులలో పలు విధములైన వారు కలరు. ఒకడు దీక్షాయోధుడు, ఒకడు వర్తకుడు, ఒకడు సన్యాసి, ఒకడు భిక్షువు, ఒకఁడె సన్యాసిని, ఒకడు మత బోధకుడు, ఒకడు భూస్వామి, ఒకడు కాపు; ఒకడు న్యాయవాది, ఒకడు వంటవాడు, ఒకడు నావికుడు, ఒకడు వైద్యుడు, ఒకడు రాటమాడువాడు — వీరు అందలి పాత్రలు. ఈ యాత్రి

కుల వేషములు, భాషణములు, నగలు, నడతలు, చూపులు, సోయగములు, అన్నిటిని ఛాసరు అతి నిపుణముగా చమ తాళరముగా హాస్యజనకముగా వర్ణించెను. ఆ గ్రంథము చదివి అప్పటి దేశకాలపాత్రల స్థితిగతులు స్పష్టముగా భావింప వచ్చును. ప్రతి యాత్రికుడును, దారిలో ప్రోద్బుధులగుటకు, రెండేసి కతలు చెప్పి తీర వలె నని ఆ జట్టు ఒక సమయము చేసికొనెను. అందలి కథలన్నియు ఛాసరు తానై చెప్పినవి కావు. అతడు చెప్పిన వాని లోనే ఆ కాలపు దేశస్థితిగతులు అద్దమునందు వలె కాన వచ్చును.

ఈ “కాంటరుబరీయాత్రికులు” అను గ్రంథము ఇంగ్లీషు భాషా ప్రపంచమున గల ఉత్తమగ్రంథములలో నొకటి. అందలి విషయమును తద్రచనయు గూడ నెంతో కుతూహలజనకములుగా నుండును.

ఇంగ్లండులోని చర్చి స్థితి

మతబోధకుడు కడు పేదవాడనియు, తన చర్చిక్రింద నుండు ప్రజలకు బోధనేయుటలో నతడు శక్తివంచన లేక పాటు పడు ననియు ఛాసరు వర్ణించెను. కాని సన్యాసియు, భిక్షువును మాత్రము, తమ శరీరసుఖములకు పాటు పడు వారే కాని మతోపదేశములు చేయువారు కారట. చర్చివారి అనుచిత కార్యములను, అజ్ఞానమును ఆక్షేపించుటకు ఛాసరు ప్రహసన వాక్యములు వ్రాయుచుండును. ఆ వాక్యరచనార్థమున అలంకారముకొరకు కల్పితమైన అతిశయోక్తి కొంత యుండుట నిజమే. అట్లయ్యి ఆ రచనలు సత్యదూరములు గావు. ఆ నాటి చర్చిస్థితి యంతయు ఆ గ్రంథమున రచింపబడి నట్లు గాఢే యుండెను. జానపదులకు మతబోధలుగఱపు గురువు

నకు “పార్సను” (Parson) అని పేరు. ఆ గురువులు కడు పేద వారు. కష్టపడి పనిచేయువారే కాని, ఏమిలాభము? జ్ఞాన శూన్యులు. వారిలో ఏ ఒకరిద్దఱికో తక్కు- తక్కిన వారికి లాటిను భాష అర్థము కాదు. అందువలన, వారు మతగ్రంథములనుండి ప్రజలకు చదివి వినిపించు వాక్యములకు వారికే అర్థము తెలియక చిలుకపల్కుల వలె నయ్యెనే కాని ప్రయోజకములు కావయ్యెను. చదువు రాకపోవుటకు తోడు, వారికి కొన్ని పిచ్చి నమ్మకములును గలవు. పంటచేలకు చీడపురుగు పట్టి నప్పుడు, తాము చేల చుట్టును తిరిగి ఆ పురుగుల శిపించి నశింప జేయగల మని వారి నమ్మకము. అంత కంటెను అజ్ఞానులైన జానపదులును ఆ మాటలు నమ్మేడివారు.

ఇక చర్చిలో పెద్ద పదవు లనుభవించు బిషప్పులు మొదలగువారి సంగతి చూడ బోయిన నదియు సంతగనే యుండెను. వారును అపండితులే. దానికి తోడు వారికి సోమరితనము మొండు. వారిలో చాలమంది ఇటలీదేశీయులు. పోవునకు లంచము లిచ్చి, వారు ఇంగ్లండులోని బిషప్పు పదవుల సంపాదించిరి. బిషప్పు లైరన్న మాటయే కాని, వారు సాధారణముగ ఈ దేశమునకు వచ్చేడి వారు కారు. ఒక వేళ ఎప్పుడో వచ్చినను, చుట్టపు చూపు చూచి పోవుదురే కాని నిలవ ఉండెడి వారు కారు. ఇక వారు చేయవలసిన మత కార్యము లన్నియు వారి ప్రతినిధులు చేసెడివారు. ప్రతినిధియనగా, ఏ మతస్థుడో కొంత డబ్బు పుచ్చుకొని, నాకిరి చేసెడి వాడన్న మాట. ఈ దురాచారమును మాన్పవలె నని పార్లమెంటు వారు 1351-వ సంవత్సరములో “పోపుచే నియుక్తులైన బిషప్పులు ఇంగ్లండునకు రా వలనుపడదు” అని ఒక

శాసనము చేసిరి. అదియు వ్యర్థమయ్యెను. పోవు ఆ శాసనమును మన్నింపనే లేదు. అదియును గాక ఒకొక్క బిషప్పునకు రెండు మూడు స్థాముల పదవు లుండుటయు కలదు. అందుచే వా రొకవేళ, సోమరితనము డుల్చి తమ విధి తాము చేయ దలంచినను అవకాశమును లేదు.

చర్చి వ్యవస్థ యింత నిర్లక్ష్యముగా నున్నను, ఇంగ్లీషు ప్రజలు, వారికి అమితమైన ధనము చెల్లించుచునే యుండిరి. ఆ దినములలో “పోవు” ప్రాన్సులో నివాస మేర్పఱిచికొని యుండెను. అతనికిని ఫ్రెంచి రాజునకును మైత్రి కలదు. ఆ ఫ్రెంచి రాజు ఇంగ్లాండునకు విరోధి. ఇంగ్లీషు ప్రజలవలన తనకు చేరుచున్న ధనమున చాల భాగము “పోవు” ఫ్రెంచి రాజునకు ఇచ్చు చుండెను. కాన ఇంగ్లీషు ప్రజలు, తమకు గర్భశత్రు వైన ఫ్రెంచిరాజునకు, మతముపేర పోషముఖమున ధనము సమర్పింపవలసిన చూరైరి. జానపదుల తిరుగుబాటు నాడు, చర్చివారిపై వారికి కోపము పుట్టుటకు కారణ మిదియే. మతవ్యవహారసరణి బాత్తుగా అన్యాయముగా నుండె నని, ఇంగ్లీషు వారు లో లో సణుగుకొన జొచ్చిరే కాని, దాని చక్క దిద్దుట వారి వశమున లేదు. ఏమన, రోమను కాలిక్కు-మతమునకు సర్వాధికారి “పోవు.” అతని వశమున పెక్కు దేశము లుండెను. ఇంగ్లాండు వానిలో నొకటి. కాలిక్కు-చర్చి వ్యవహారములలో ఇంగ్లాండు కూడ ఇతరదేశములతో పాటు నడచి తీరవలెనే కాని, పోవు సాధికారమును ధిక్కరించి మతవ్యవస్థను సరిచేయ జాలదు. ఆ స్థితిలో “జానువైక్లిఫు” అను ఇంగ్లాండుదేశీయు డొకడు, నడుముకట్టి ముందునకు వచ్చి, చర్చి పద్ధతిని సంస్కరింప సాహసించెను. అతడు బద్ధ

కంకణుడై, తన జీవితకాల మంతయు, ఆ మహా కార్యమునకే వినియోగించెను.

జానునై క్షు.

ఇతని జన్మ స్థానము “యార్కు-మైరు.” విద్యా బుద్ధులు గడించి పెద్దవాడై పిమ్మట, వైక్లిఫు, ఆక్స్‌ఫర్డులో గల “బెలియలుకాలేజిలో” (Balliol College) ఉపాధ్యాయుడుగా చేరెను. విద్యోపదేశమే ఉపాధ్యాయుని ధర్మ మగుట, అతడు ప్రజలకు గూడ మత విషయకములైన ఉపదేశముల జేయ దొడగెను. చర్చి వారు, తమ ధర్మములను యథావిధి నెరవేర్చుట లేదనియు, వారి నైవేద్యము పాప కలుషిత మై యుండె ననియు, జ్ఞానోపదేశము చేయుట పవిత్రులకు జెల్లును గాని, పాపులకు అట్టి అర్హత లేదనియు, బాహిరముగా నతడు బోధించెను. అదియును గాక, స్వయము దుష్టుడైన వానికి ఇతరుల పాలించు నధికారమును లేదని యుపదేశించెను. ఈ యుపదేశము రాజ్యమునకు ప్రాణగొడ్డము నంటిది. ఏమన, సజ్జనుడు కాని రాజునకు ప్రజలు విధేయులు కాగూడ దని దాని వ్యంగ్యార్థము. మఱియు నతడు, మతస్థులయు భిక్షువులయు నర్హముకూడ అస్మముగా నుండె నని ఖండించెను. వారును సోమరు లనియు, పాపుల వలన లంచములు పొచ్చుకొని పాపనిష్క్రమి యయ్యె నని వంచించుచుండి రనియు నతనిని వదము. అది యటు లుండ బిషపు లను వారు రాజసేవకులే యైరి గాని భగవద్భక్తులు కారైరనియు, చర్చిలో పెద్ద పదవుల నున్న వారు అధిక ధనవంతు లగుటచే మదాంధు లగుచురే కాని ధార్మికులు కా జాల రనియు, వారు ధర్మము లుపదేశింప జాల రనియు నతడు తీక్షణముగా విమర్శించెను. కొంత కాలము “జాను నై క్షు

గాంటు” అతనికి చేదోడు వాదోడుగా నుండెను. కాని వైక్లిఫు కొన్ని మతోపదేశవాక్యములగూడ నిరసించుటచే వారి కిరువరకును మైత్రి చెడెను.

వార్థకమున, వైక్లిఫు, “లట్టరువర్తు”లో (Lutterworth) ఒక ప్రీస్తుగా నుండెను. అచటనే యతడు, బైబిలు గ్రంథమును ఇంగ్లీషు భాషలోనికి పరివర్తించెను. అది యతనికి చిరకాంక్షిత మైన విషయము. అది నెరవేరుట అతనికి జన్మసాఫల్యమైనట్టు లుండెను. చదువ నేర్చిన యెల్లవారును స్వభాషలోగల ఆ గ్రంథమును చూచికొని తమంత తామె మతస్థములెఱిగికునుటయే కాక, చర్చి వారు చేయు నుపదేశములు ప్రామాణికము లగునో కాదో కూడ గ్రహించు నవకాశము వైక్లిఫు వ్రాసిన “ఇంగ్లీషు బైబిలు” వలన ఏర్పడినది. గ్రంథ కర్త ఉద్దేశించిన ప్రయోజనమును అదియే. ఇది సాగనిచ్చినచో ప్రజోపస్థనము బయలుదేరు నని శంకించి, ప్రభుత్వము వారు ఆ బైబిలును నిషేధించి, యెవ్వరును దానిని చదువ కూడ దనిరి. ఇంగ్లీషు ప్రజలకు ఆ గ్రంథము చదివికొను నధికారము పదునాఱవ శతాబ్ది నఱకు రానే లేదు. “వైక్లిఫు” గ్రంథమును వ్రాయుటతో మాత్రము తనిసి యూరకుండ లేదు. తన యుపదేశములను ప్రచారము సేయుటకు శిష్యవర్గమును నలు దెసలకు పంపెను. వారి బోధలు, ప్రజలకు బాగుగా నచ్చి మనస్సుల నెలకొన దొడగెను. ఉపద్రవహేతు వైన యీ ప్రచారమును అరికట్ట నలె నని, మఠస్థులు బిషప్పులు లోనగు వారు పూనుకొనిరి. వారికి కేంబ్రిడ్జి ఆక్సుఫర్డు విద్యావీరముల వార్డును, రాజును గూడ సాయపడిరి. రెండవ రిచార్డు బైబిలు తక్కు, వైక్లిఫు వ్రాసిన యితర గ్రంథము లన్నియు నాశము

చేయించి, అతని శిష్యవర్గములో కొందఱను కాల్చి చంపించెను. కొందఱను చెఱలలో నుంచెను. మిగిలిన వారు ప్రాణము లరచేత బెట్టుకొని తిరిగిరి. వైక్లిఫు శిష్యులకు “లోల్లార్డులు” (Lollards) అని పేరు. వారు కడు పేదవారు. పల్లెటూళ్ల ప్రీస్తులుగా నుండెడి వారు. ఇంత యత్నించియు, వైక్లిఫు చర్చిని సంస్కరింప లేక పోయెను. ఫలమున కేమి? అతని యత్నము మాత్రము కొనియాడ దగినది. ఇంగ్లాండు కాలిక్యు- ఛర్చికి లోపడి యుండి నన్నాళ్లు, మతమున ఏ సంస్కారమును జరుగజాల దని నచ్చ జూపిన వాడు వైక్లిఫు. ఆ మార్పు పదునాఱవ శతాబ్దిని కలిగినది. ఇంగ్లాండు కాలిక్యు- మతబంధమును అప్పటికి గాని త్రెంచుకొన లేకపోయెను.



పదునాల్గవ ప్రకరణము

హతేండ్ల నుద్ధకాలము:

మూడవ భాగము

రెండవసారి గెలుపులు ఓటములు

నాల్గవ హెన్రీ (1399—1413), మూడవ ఎడ్వర్డు యొక్క మూడవ కుమారుని కుమారుడు. భుజబలాద్జిత మగుట తక్కు, ఇంగ్లీషు రాజ్యము నెడ హెన్రీకి వేతే హక్కు లేదు. పార్లమెంటు వారికి అతడు అభిమతు డగుటయు ఇంకొక హక్కుగా చెప్పికొన నచ్చును. అట్లయ్యి, తొమ్మిది యేండ్లు (1399—1408) శత్రుశత్రముల వలనను, విప్లవముల వలనను, అతని స్థితి అతి వైక్లిష్ట మయ్యెను. “మార్టిమెరు” వంశము వారును, “పెర్సీ” వంశము వారును (The Mortimer family and the

Percy family) పన్నిన తంత్రములే అతని సంకటస్థితికి కారణములు. మూడవ ఎడ్వర్డు రెండవ కుమారుడైన “లయోనెలు” (Lionel, Duke of Clarence) అను వానికి మార్బిమెరు వంశము వారు అత్తింటి వైపు వారు. “ఇంగ్లీషు సింహాసనమునకు హెన్రీకి కంటే ముందే ఎక్కువ హక్కు కల” దని వారి వాదము. ఇక “పెన్రీ” వంశజుడైన “హెన్రీ” (Henry Percy) అను నతడు, “లయోనెలు” యొక్క మనుమరాలైన “ఎలిజబెత్తు మార్బిమెరు” (Elizabeth Mortimer) అను నామెకు పెనిమిటి. ఇవి వారి ఖాంధవములు.

రెండవ రిచార్డు యొక్క హత్య జరిగిన తోడనే, మార్బిమెరు వంశము హెన్రీమీద కుట్ర సేయ సాగెను. వారి భూములు వేల్పు సరిహద్దులలో నున్నవి. వారి కచట పలుకుబడి గలదు. కావున తిరుగుబాటు వేల్పురాష్ట్రముననే లేచెను. ఆ తిరుగుబాటును నడిపించిన వారిలో “ఓవెన్ గ్లెండోవరు” (Owen Glendower) అను ఒక వేల్పు దేశీయుడు ముఖ్యుడు. అతనికి చాల పౌలము లున్నవి. దానిబట్టి పలుకుబడియు నున్నది. వేల్పు దేశమున, ఆ కొండల సందున ఇంగ్లీషు సైన్యములు ఎందుకును కొఱగావు. కావున హెన్రీ ఆ తిరుగుబాటు నణచుటకును మార్బిమెరుల నోడించుటకును తానై పూనుకొనక చూచుచు నూరకుండెను. “హెన్రీ పెన్రీ”కి ఆ వంక మార్బిమెరువారితో గూడ స్నేహ గలదు గాన ఆ పనికి అతడు పూని, మార్బిమెరును ఓడించి బండిగా గొనెను. పదపడి ఆ రెండు వంశముల వారును రాజీపడి పోతు కలిపి కొనిరి. దానికి తగినట్లుగా ఇంగ్లీషురాజుకూడ పెన్రీవారితో విరోధించెను. ఆ విరోధమునకు కారణ మేమన, మార్బిమెరు వారి

కిని పెర్సీ వారికిని హోమిల్డ్ డన్ గుట్ట యొద్ద జరిగిన యుద్ధములో (Homildon Hill, in Scotland, 1402) మార్టిమెరు పక్షము వారు పెక్కురు శత్రువులచే బందీకృతులైరి. వారిలో మార్టిమెరు అను ముఖ్యపురుషుడును ఉండెను. చేత జిక్కిన శత్రువును విడిచి పుచ్చుట నీతి గాకపోవుటచే, ఎంత డబ్బు ఇచ్చినను వారిని మాత్రము విడిచిపుచ్చ నల దని, నాల్గవ హెన్రీ పెర్సీకి కబు రంపెను. హెన్రీ మాటను పెర్సీ చెవిని బెట్ట లేదు. వారును వారును సంధి చేసికొనిరి. అంతట హెన్రీ వారి కిక్వరకు సాధారణ శత్రు వయ్యెను. వారికి స్కాటులాండు వారుగూడ తోడు కలిసిరి. ఇందఱును గూడి మొదట చేయనెంచిన కార్యము, హెన్రీని సింహాసనముననుండి తొలగించుట. ఇక రాజ్యావస్థలగూర్చి వారి వారి తగవులు పరిష్కరించుకొనుట అటుపిమ్మటి మాట. హెన్రీ తగిన బలములు కూర్చుకొని శత్రుసైన్యముల “ష్రూసుబరీ” (Shrewsbury 1403) యొద్ద మార్కొనెను. అట, ఉభయపక్షములును అతి ఘోరముగా పోరిరి. హేస్టింగ్సు యుద్ధము తరువాత నింత దారుణమైనది ఇంకొక యుద్ధము ఇంగ్లాండులో జరగలేదు. అందు జయము హెన్రీకే లభించెను. కుట్రలును శాంతించెను. కాని పెర్సీ కుటుంబము వారు అంతతో సూరకొనక మరల తండ్రిములు వన్న సాగిరి. 1405-వ సంవత్సరమున “హెన్రీ పెర్సీ” (Henry Percy, Earl of Northumberland) యారుక్షైరులో ఇంకొక తిరుగుబాటు లేవ సెను. హెన్రీ దానిని గూడ నణచి, పెర్సీని “బ్రామ్మము మూరు” (Brahmam Moor) నొద్ద అంత మొందించెను. మార్టిమెరు వారికి గల రాజ్యావస్థ తమకు అక్కరకు వచ్చు నని పెర్సీవారు

చాల ఆసపడిరి, అందులకై పాటును బడిరి. కాని తుదకు వారి యత్నము విఫల మయ్యెను. నాల్గవ హెన్రీ స్థితి భద్ర మయ్యెను.

నాల్గవ హెన్రీ: పార్లమెంటు

రాజ్యము నిశ్శాస్త్రమయ్యె నన్న మాటయే కాని, రాజు స్థితి మాత్రము బలవత్తరము కాలేదు. అతడు పార్లమెంటునిష్ఠము మీద రాజ్యమునకు సచ్చిసవా డగుటచే, ఎప్పుడును పార్లమెంటు వారి దయాధర్మమునకు వేచి యుండుటయే కాని, స్వతంత్రుడు కాజాలక పోయెను. ఐశ్వర్య యైన రాజు కలుగుటచే పార్లమెంటు వారును వీలైనంత వఱకు రాజాధికారమును తగ్గింప బూనిరి. నిజముగా హెన్రీ పేదరాజు. రాజునకు గల పరుమాసములలో నెల్ల ప్రజల “చిరాస్తి”వలన వచ్చు నదియే అతి ముఖ్యమైనది. దాని నలన వచ్చి సంత సొమ్ము ఇంకొక దాని వలన రాదు. ఒకొకప్పుడు దానిని అమితముగా రాబట్టుకొను నాచారమును గలదు. కాని హెన్రీ కాలమున, పార్లమెంటు వారు దాని కొక మితి యేర్పజిచి, ఇంతకు మించి వసూలు చేయ వీలు లే దనిరి. ఆ పన్నునకు “పంచదశాంశములు,” “దశాంశములు” అని పేరిడిరి. ఆ మొత్తము 39,000 పౌనులకు మించ రాదనిరి. షైరుల వారు, తమ యాస్తిలో పదునైదవ వంతును, పట్టణముల వారు పదియవ వంతును చెల్లించ వలె నను నియతిని బట్టి దానికి, “పంచదశాంశములు” “దశాంశములు” అని పేరు బెట్టిరి. దీనికి తోడు, ఆ రోజులలోనే డబ్బు విలువయు తగ్గిపోయినది. ఫ్రెంచి యుద్ధమాదిగ సుంకములును తగ్గినవి. ఈ విధముగా రాబడి

తగ్గుటయు, వచ్చిన దానికి విలువ తగ్గుటయు, హెన్రీ ధన లోపమునకు కారణములు.

ఇది యిటు లుండ, హెన్రీ స్వతంత్రుడు కాకపోవుటకు ఇంకొక కారణము కూడ గలదు. అతని ప్రజలలో కొందఱు అతి బలవంతు లగుటయే, అతని దౌర్బల్యమునకు కారణము. జమిందారులతో వియ్య మందినచో వారు, రాజ భక్తి పరాయణు లగుదు రనియు, వారు నెఱపు భక్తి బాంధవముల మూలమున తనకును బంధు బల సంపన్నత చేకూరు ననియు నెంచి, మూడవ ఎడ్వర్డు తన కుమారులకు జమిందారుల పుత్రికల చేసికొనెను. దాని ఫలితము విపరీతముగా పరిణమించెను గాని అత డనుకొన్నట్లు జరుగ లేదు. ఏమన, వియ్యంకులు చనవు కతన రాజభక్తి పరాయణులు కాక పోగా, తమ దౌహిత్రులును, తత్సంతతియు, రాజులు కాగలరన్న చూపుచే, నుద్ధతులు గూడ నైరి. తదనుగుణముగా వానికి “ఉద్ధత ప్రభువులు” అన్న సాధక నామ మేర్పడెను. ఈ యుద్ధత ప్రభువులే, చేతులార, రోజాయుద్ధములు (Wars of Roses) కొని తెచ్చి పెట్టిరి. జీతములు తినుచు వీరి చేతి క్రింద పెక్కురు యుద్ధ భటు లుందురు. వారు ప్రేంచి యుద్ధములలో బ్రదికి తిరిగి వచ్చిన వారు. అవసరమగుచో ఆ “యుద్ధత ప్రభువు లందఱును గూడి తమ తమ బలముల గూర్చికొని నడచి రేని వారి ముందు, రాజును తత్సైన్యములును తృణమునకు పనికి రావు. ఆ బంధువుల యునికి రాజునకు పక్కలో బల్లె మైనది. వారి బారి తలగ వలె నన్న, అతనికి పార్లమెంటు వారి ఆనుకూల్యము ఆవశ్యకము. ఇందుచే నతడు పార్లమెంటునకు మిక్కిలి పరాధీను డయ్యెను.

రాజు సంగతి యిట్లుండ, ఇక పార్లమెంటు సంగతి చూడగా అదియు శక్తిహీనముగానే యుండెను. దానికి తనకు తానై స్వతంత్రించి దేశమును పాలించు బలము చాలదు; నేర్పును లేదు. మొదట, పార్లమెంటు వ్యవహారములు ఏ వెంట నడపవలెనో ఆ ఒరవడియే కుదురలేదు. ఆ స్వేచ్ఛ వర్షము కొనుటకే, పార్లమెంటు వారు అప్పుడు మొదలు 1485-వ సంవత్సరము వఱకును శాసననిర్మాణానుష్ఠానముల తమకు పూర్ణాధికారము సంపాదించుకొన యత్నించుచునే యుండిరి. ఈ యధికారసంపాదనార్థము, వారు మొదట రాజ మంత్రుల నొక్కొక్కరి, వశవర్తుల గావించుకొనిరి. కేవల పరాధీనులైన ఆ మంత్రులకు కాలుసేయాడక పనులును సాగలేదు. వారి పరాధీనత చూచి ప్రజలును వారి యెడ అవిధేయతయు ఉపేక్షయు జూప దొడగిరి. రాజును, తంత్రులును, శక్తిహీను లగుట కనిపట్టి “ఉద్ధృత ప్రభువులు” చెలరేగి, తమ యిచ్చ వెంట నర్థింప గడగిరి. వారి యనుచిత నర్తనముల విచారించి శిక్షింపకుండ వారి చేతి క్రింది యుద్ధ భటులు కోర్టువారికి కత్తులు చూపుచుందురు. దేశము ఈ వక్రమార్గమున నడచు చుండ ఏమియు చేయులేక యూరకుండెను గనుకనే “పార్లమెంటు” వారికి దేశమును పాలించు బలము చాలదు” అంటిమి.

దేశము నంతను పరిపాలింప దగిన పార్లమెంటునకు దక్షత ఇంకను లభింప కున్నను, ఆ దినములలోనే దానికి కొంత సమున్నతియు గలిగినది; భావి భాగ్యోదయ సూచనలును పొడకట్టినవి. ఒక దృష్టాంతము చూపుడు:—పార్లమెంటు చేసిన ఒక విన్నపమును రాజు అనుమతించె నేని అది కొన్నినాళ్లకు శాసనమగును. “ఆదియందు విజ్ఞాపన పత్రమున ఏ యక్షరము

లుండునో, శాసనమున గూడ అవియే యుండి తీరవలెను” అను సిద్ధాంతము ఆ దినములలోనే ఏర్పడినది. రాజుగారి న్యాయవాదులు అందేవేని మాటలు మార్చెద రేని, “తొల్లిటి విజ్ఞాపన పత్రమునకు ఇది విరుద్ధముగా నున్నది” అని పార్లమెంటు తగువు పెట్టవచ్చును. పూర్వము, పార్లమెంటు వారికి అట్టి యధికారము లేదు. అదియును గాక 1407-వ సంవత్సరములో ధనవిషయిక మైన వ్యవస్థయు ఒకటి చేసిరి. రాజునకు ఈయవలసిన సొమ్ము మొత్తమును, కామన్సునభవారు సూచింప వలె ననియు, ప్రభుసభవారు దానిని అంగీకరింప వలె ననియు ఆ యేర్పాటు. ఆ విషయమున ప్రభుసభవారు తమ అంగీకారము చూప నలసిన వారే కాని, సూచించు నధికారము వారికి లేదు. ఈ యేర్పాటు వలన, పార్లమెంటులో కామన్సునభవయే ప్రభుసభ కంటే ముఖ్య మైన దని తేలి నది. పిమ్మట ఆటవహెస్ట్రీ కాలమున పార్లమెంటు వారికి మఱి కొన్ని హక్కులు లభించినవి. అవి సభికుల ప్రత్యేక గౌరవాధికారములకును, ప్రజలు వారి నెన్నుకొనుటకును సంబంధించినవి.

ఫ్రెంచివారితో మరల యుద్ధము

ఐదవ హెస్ట్రీ కాలమున (1413—1422) ఫ్రాన్సుతో మరల యుద్ధము తటస్థించి, పార్లమెంటు సభివృద్ధిని గూర్చి విచారించు నవకాశము లేకుండ జేసెను. ఫ్రెంచి రాజగు, ఆటవ హెన్రీను పిచ్చివాడు, రాజ్య మేల జాలడు. అందుచే, అతని బదులు “నేను రాజ్య మేలెద” నన, “నేను ఏలెద” నని యిర్వారు గొప్ప ప్రభువులు బయలు దేరి కలహింప సాగిరి. వారిని ఆశ్రయించి దేశమున రెండు పక్షము లేర్పడి పరస్పరము మచ్చ

రించుచు శత్రుత్వము సాధించు చుండెను. బర్గండ్ డ్యూక్ ఒకడును, ఆర్లియన్ను డ్యూక్ ఒకడును ఆ ప్రత్యర్థులు (Duke of Burgandy, and Duke of Orleans). 1407-న సంవత్సరమున, రెండవ యతనిని శత్రువులు చంపించిరి. ఆ ఘోర కార్యము వలన వైరము మఱిత దారుణమై దేశమును దహించు నట్లుండెను. అంత, ఇంగ్లీషు వారు ఆర్లియన్ను వారి మీద న్నిత్తిపోయి పోరాడు నెడల, వలసినంత సాయము చేయుదు మని బర్గండ్ వారు హెన్రీకి కబురు పంపిరి. హెన్రీ, ఆ న్యవహారములో కాలు పెట్టుటకు మొదటి కారణము అతనికి సహజమై యున్న యుద్ధప్రియత్వమును, జయాభిలాషయు. కలహకారణము ఏదో యొకటి యుండవలెను గనుక, హెన్రీ తమ పూర్వులు ఫ్రాన్సులో ఆర్జించి నట్టియు, రెండవ హెన్రీ గోల్ఫోయి నట్టియు, భూములన్నియు తిరిగి తనకు రావలె నని పట్టు పట్టెను. అంత పోక ఫ్రాన్సుదేశమునకు తానే రాజు ననెను.

దానితో రెండు దేశములకును యుద్ధము మొగిసెను. బర్గండ్ వారు తమ వారి యెడ ప్రోహచింత చేసి, యుద్ధము నకు రాక తక్కిరి. అది ఇంగ్లీషు వారికి సాయము చేయుటయే. వెనుకటి యుద్ధములలో ఇంగ్లీషు వారితో ముఖాముఖిని పోరాడి దెబ్బ తిని నపుడు కలిగిన అనుభవము మఱిచిపోయి, నేడు ఫ్రెంచి వారు, మరల ముఖాముఖిని పోరాడుటకే పాల్పడిరి. 1415-న సంవత్సరములో “అగినికోర్టు” నొద్ద (Agin Court) బహు సంఖ్యాకు లైన ఫ్రెంచివారు, అల్పసంఖ్యాకు లైన ఇంగ్లీషు వారి వలన బరాజయము పొంది విరిసి చనిరి. ఆ యుద్ధమున ఫ్రెంచి వారి దెస ఎనిమిది వేల మంది శూరశిఖా

మణులు వీరశయన మలంకరించిరి. హెన్రీ జయోత్సాహముతో చని “కెల్లె” పట్టణమును స్వాధీనము చేసికొని, అటుండి పారిసు పట్టణమునకు సేనల నడపించుకొని పోయెను.

1402-వ సంవత్సరములో హెన్రీ, ఆటవఛార్లెసు పుత్రికయైన “కాతెరిన్” కన్యను పెండ్లియాడెను. ఆ బాంధవమును బట్టి, ఫ్రెంచి రాజునకు అతడే వారసు అయ్యెను. అంతటితో ఫ్రాన్సులో ఇంగ్లీషు వారి ప్రాభవము ఆకాశము ముట్టెను. ఈ జయమునకు అంతకును కారణము, హెన్రీ స్వయముగొప్ప శూరశిఖామణి యగుట. కాని అతడు చిరకాలము జీవింపలేదు. సింహాసన మెక్కిన తొమ్మిదవ యేటనే మృతి చెందెను (1422).

కడపటి నౌటములు

ఆటవ హెన్రీ, రాజగు నాటికి తొమ్మిది నెలల పసి వాడు. 1437-వ సంవత్సరము వఱకు పార్లమెంటు వారిచే నియక్తమైన ఒక సభ రాజ్య మేలెను. ఆ సభికులలో, “జాను” (John, Duke of Bedford), “హంఫ్రీ” (Humphrey, Duke of Gloucester), “జాను బ్యూఫర్ట్” (John Beaufort, Duke of Somerset) అను మువ్వరును ముఖ్యులు. వీరిలో, మొదటి యిద్దరును నాల్గవ హెన్రీకి కుమారులు. మూడవ యాతడు, “జాను ఆఫ్ గాంటు”నకు మనుమడు. ఈ మువ్వరిలో క్లౌసెస్టరు డ్యూకును, సోమరుసెట్టు డ్యూకును, ఆ సభాధిపత్యమునకై తగువు లాడ దొడగిరి.

ఆ సమయమున మూడవ యాతడు (Duke of Bedford), సేనలతో ఫ్రాన్సులో నుండెను. అచ్చటి యుద్ధములలో, ఫ్రెంచి వారును స్కొటులాండు వారును ఏకమై, ఇంగ్లీషు

వారిని “బీగ్” యొద్ద ఓడించిరి (Battle of Beauge, 1421). పిమ్మట మఱి రెండు యుద్ధములలో ఇంగ్లీషు వారికే జయము లభించెను. ఆ యుద్ధములు 1423, 1424-వ సంవత్సరము లలో “క్రెవంటు,” “వెర్నూయిలు” అను ప్రదేశములయొద్ద జరగెను. ఇంత వఱకును బర్గండివారు ఇంగ్లీషు వారి యెడ మైత్రి గలిగియే యుండిరి. ఈ రెండు యుద్ధములు జరిగిన పిమ్మట వారికిని వీరికిని పొత్తు చెడెను. దానికి తగినట్లు, జోను ఆఫ్ ఆరుక్ (Joan of Arc) అను ఒక విచిత్ర తరుణి, ఫ్రెంచి సేనల శౌర్యమును ఉత్తేజనము చేసి వారికి శాశ్వత విజయము చేకూర్చెను.

“జోను” ఒక పేద కాపువాని కూతురు. ఆమె జన్మస్థానము “డామ్ రెమి” (Domremy) అను పల్లెటూరు. 1423, 1424-వ సంవత్సరములలో వరుసగా ఫ్రెంచి వారు ఓడిపోయి, తేజము గోల్పడి మినుకు మినుకు లాడుచున్న సమయములో ఆ కన్య, చిచ్చుట పడుగు పడినట్లుగా నచ్చి యుద్ధ భూమిలో దుమికెను. ఇంగ్లీషు వారిని ప్రాన్నదేశముననుండి పాఱదోలు భారము, దేవతలు తనతలపై నిడి రనియు, ఆ రహస్యము వా రాలోక మున మాట లాడు కొను చుండ తన చెవిని బడె ననియు ఆమె ఉద్ఘోషించెను. ఆ మాట లెవ్వరును నమ్మక, పిచ్చిది కాబోలు నను కొనిరి. ప్రజలు తన్ను ఉపేక్షింప నేమాయె నని, ఆమె తిన్నగా రాజాస్థానమున కేగి, ఆ పలుకులే నచ్చ బల్కెను. రాజును, ఆ మాటలు గ్రహింపలేక పోయెను. అయ్యు మేలైన నగును, లేదా నష్టమేమి? అను కొని అత డా తరుణికి వీర పురుషోచిత పరికర మంతయు నిప్పించెను. అంత జోను, కవచఖడ్గాదుల ధరించి, గుట్టు మెక్కి ఆర్మియన్నకు

దూకెను. అప్పటికి, ఆ పట్టణమును ఇంగ్లీషు వారు ముట్టడించి యుండిరి. అది నేడో రేపో ఫ్రాన్సుదేశము శాశ్వత పరాధీనతలో బడిపోవు స్థితి. ఏమన, ఆర్లియన్సు ఇంగ్లీషు వారి యధీనమగుట, ఫ్రాన్సు దేశము కూలిపోవుట. ఆ నగరము దేశమునకు ఆయువు పట్టు వంటిది. ఫ్రెంచిసేనలు ఆస లుడిగి, కోట పడినట్లే యెంచి, మ్రాన్పడి యుండెను. అట్టి బెట్టిదపు దశలో జోను, పొడనూపి, మోమున ఉత్సాహమును గర్వమును తాండవింప, సేనల బరవసముచేసి, మొనకట్టి యున్న శత్రు సేనల మీద దుమికించెను. నిజమునకు, అది అతిసాహస యత్నము అగు గాక దానితో, చావో బ్రతుకో తేలును. ఫ్రెంచి సేనలకు నూతన వైతన్య మొదలి, ఆమె నడపినట్లు నడచెను. క్షణములో, శత్రుసేనలు విడిసి పోయెను. నగరము దక్కెను (1429). ఆ యేడే, “రీమ్సు” నగరమున ఏడవ ఛార్లెసు పట్టాభిషిక్తు డయ్యెను. ఆ మహావీరుని కన్నులార గాంచుటకు జోను అచ్చోటి కేగెను.

ఆ మరుసటి యేడు బర్గండీవారు, ఆ యువతిని పట్టుకొని ఇంగ్లీషు వారికి అప్పిరి. ఆమె మాంత్రికురాలనియు, భూతవిద్య యెఱుగు ననియు, ఆమె పొత్తు ప్రాణులకు అనర్థ దాయకము గాన విచారించి శిక్షింపవలె ననియు ఒక కోర్టు ఏర్పాటు చేసిరి. ఆమెను తుదముట్టించుట ఇంగ్లీషు వారికి అభిమతము. అయినను వారిలో ప్రముఖు లెవ్వరును ఆ విచారణ జోలికి పోలేదు. విచారణ కాలమున జోను, తనకు భూతవిద్య తెలిసిన మాట నిజమే యని యొప్పికొనెను. తుదకు ఆమెను నిలువున కాల్చి చంపిరి. అగు గాక, ఆమె చేయ దలచిన పని చేసి చచ్చినది గాని వ్యర్థురాలై పోలేదు. 1429-వ సంవత్సరమునకు.

పూర్వము, ఇంగ్లీషు వారిని ఎదిరించి నిల్చుటయే ప్రాచీనవారికి దుష్కరముగా నుండెను. ఇప్పుడు జోను నూరిపోసిన సంజీవని వలన వారి కెక్కడ లేని పౌరుషమును కలిగి, ఇంగ్లీషు వారిని తమ దేశమునుండి తఱిమి వేయు దనుక నిదుర పోమని కృత నిశ్చయము లైరి.

ఇంగ్లీషు వారికిని, బర్గండ్ వారికిని గల మైత్రి 1432-వ సంవత్సరములో పూర్తిగా చెడిపోయెను. బెడ్ ఫర్డు డ్యూకు, యొక్క భార్య ఆనీ ఆఫ్ బర్గండ్ (Anne of Burgandy) అను నామె చనిపోవ, అతడు “సెంటు పోలు కౌంటు” (Count of St. Pol) యొక్క చెల్లెలిని, వివాహమాడెను. అది బర్గండ్ వారికి తిరస్కారముగా తోచెను. ఏమన, ఆ కౌంటు మొదట బర్గండ్ వారి పక్షముండి, అంతలో ఆర్లియన్సు పక్షమునకు తిరిగి పోయెను. ఈ వైరాన్ని ఎట్లయినను ఆర్పుట మంచి దని తోచి ప్రాచీన వారు సంధి ప్రయత్నములు చేసిరి. ఇంగ్లీషు రాజు ప్రాచీన సింహాసనమును ఆసింపక యుండుచో, “నార్మండ్,” “అక్విటైని” అను రెంటిని అతనికి వదలి వైచెద మని కబురల పిరి. కాని ఇంగ్లీషు వారు ఆ షరతునకు ఒప్పుకొనమి, సంధి చెడెను. ఇంగ్లీషువారివైఖరి ప్రాచీన వారికి బాత్తుగా నచ్చక, తమలో తమకు గల పౌరుషులు చంపుకొని రెండు పక్షముల వారును (బర్గండ్ వారును, ఆర్లియన్సు వారును) కలిసిరి (1435). దురదృష్టవశమున ఆ యేడే బెడ్ ఫర్డు డ్యూకు గూడ మరణించెను.

నాడు మొదలుకొని పదునెనిమిది యేండ్లలో (1435—1453) ఒక్క “కెలై” పట్టణము తక్క ఫ్రాన్సులో గల ఇంగ్లీషువారి భాగములు అన్నియు పోయినవి. 1451-వ సంవ

త్సరము మొదలు, ఇంగ్లాండులో గూడ కష్టములు ప్రారంభమైనవి. ఇంటను బయటను గూడ ఒత్తిడి పడలేక, ఇంగ్లీషువారు ఫ్రెంచి వారితోడి యుద్ధముల విరమింప జేసిరి. ఈ రెండు దేశములకును చిరసంబంధ ముండెను. 1066-వ సంవత్సరములో ఇంగ్లాండునకు ఫ్రాన్సుతో సంబంధము కలిసెను. ఈ నాలుగువందల యేండ్లలో అంతయులేని యుద్ధముల వలన కలిగిన నష్టము తక్కు ఇంగ్లాండునకు చేకుటిన మేలు ఆవంతలేదు. 1453-వ సంవత్సరము ఇంగ్లీషువారికి, యూరపుఖండమున భూము లార్జింప నలె నను కోర్కె పోయినది. అటు పిమ్మట చూపు మఱొక దెసకు మరలించి, క్రొత్త జగత్తున క్రొత్త రాజ్యములు జయింప సాగిరి. అవియే నేడు ఇంగ్లాండునకు నానా దిశల గల అధినివేశ రాజ్యములు.

పార్లమెంటు

“రోజా యుద్ధములు” (Wars of the Roses) జరగక పూర్వము పార్లమెంటులో మఱికొన్ని మార్పులు కలిగెను. మైరులలో ఏడాదికి నలుబది పౌనుల ఆదాయమునకు తక్కువ రాని సొంత పొలము గల వారే కామన్సు సభకు ప్రతినిధుల నెన్నుకొనవలె నని యొక తీర్మానము చేసిరి. ఈ తీర్మానము వలన పొలములేని పేదవారికి ప్రతినిధుల ఎన్నుకొను నాచారము పోయినది. పూర్వము ఆ యాచారము గలదు. కాని, అప్పటి ఎన్నికలు కేవలము నిస్సారములై పోయిన వని గ్రహించి యీ మార్పు గావించిరి. ఈ తీర్మానము 1832-వ సంవత్సరము నఱకును ఆచరణలో నుండెను.

ఆ రోజులలోనే, పాల్లమెంటు సభికుల గౌరవాధిక్యములలో గూడ కొన్ని మార్పులు జరగెను. రాజునకు సమర్పించు కొన వలసిన విజ్ఞాపన పత్రములను కామన్సు సభ వారు, స్వయము ప్రత్యక్షముగా సమర్పించు కొను గౌరవము కావలె ననిరి. పాల్లమెంటు సభ జరుగు దినములలో తత్సభికులు మహాపరాధములు చేసిననే తక్క, సామాన్యపు నేరములకు శిక్షింప బడ గూడ దని యింకొక వరము కోరిరి. 1453-వ సంవత్సరము నకు పిమ్మట, ఈ కోర్కెలు చెల్లింప బడెను. మఱియు సభలో, ఏ విషయము నైనను చర్చింప వచ్చు ననియు, సభ వారి మాటలలో నెట్టి దోషము లున్నను, శిక్షార్హులు కారనియు, రాజు వారికి వాక్స్వాతంత్ర్య మీయ వలె ననియు పట్టుపట్టిరి. వారికి ఈ యధికారము ఆ నాడు లభింప లేదు. పాల్లమెంటు వారి సంభాషణలలో వాచాదోషములు పట్టరా దను తీర్మానము ఎనిమిదవ హెన్రీ కాలమున ఆమోదింప బడెను. 1453-వ సంవత్సరమునకు తరువాత, పాల్లమెంటు సభకు తొల్లిటి యధికారములు చాల పోయినవి. ఎనిమిదవ హెన్రీనాడు తిరిగి సంపాదించిరి.

పదునైదవ ప్రకరణము

రోజా యుద్ధములు

1455-వ సంవత్సరము మొదలు, 1458-వ సంవత్సరము వఱకు, ముప్పది యేండ్ల కాలము, ఇంగ్లీషు సింహాసనము కొఱకు, రెండు గొప్ప కుటుంబములవారు యుద్ధములు చేసిరి.

అందొకటి “యార్కు” కుటుంబము. రెండవది “లాంకాస్తరు” వంశము. వారిలో యాగ్గు వారికి తెల్లగులాబి పువ్వు లాంఘనము. లాంకాస్తరు వారికి ఎఱ్ఱ గులాబి పూవు. ఈ గుర్తుల బట్టియే ఆ యుద్ధములకు రోజాయుద్ధము లను పేరు వచ్చినది.

ఈ కలహములకు కారణము, రెండవ రిచార్డు కాలము ననే యంకురించినది. లాంకాస్తరు వంశస్థుడైన హెన్రీ, రిచార్డును పదభ్రష్టు జేసి, తాను సింహాసన మెక్కుటను గూర్చి చదివితిరి గదా? అతనికి ఆ యధికార మెట్లు వచ్చినది? రిచార్డు దుష్పరిపాలకు డగుట బట్టి, హెన్రీ పార్లమెంటు వారికి సమ్మతు డయ్యె గాని నిజముగా, అతని కీ రాజ్యము నెడ హక్కు లేదు. దుర్జను డగు గాక సజ్జను డగు గాక, సమర్థు డగు గాక అసమర్థు డగు గాక, రిచార్డు రాజ్యమునకు అధికారి గాని, హెన్రీ కాడు. ఇది యిటు లుండు గాక. ఇంకను పూర్వచరిత్రను విచారించు మేని, ఈ యుద్ధ కారణము అప్పటి నుండి కూడ నున్నట్లు పొడకట్టును. మూడవ ఎడ్వర్డు, జమిందారులతో వియ్య మందుటయే దానికి బీజము. నాల్గవ హెన్రీ కాలమున జరిగిన తిరుగుబాటులకు ముఖ్య హేతువు, “మార్టెమెరు” వంశము వారు రాజ్యము నాసించుటయే గదా! ఆ మార్టెమెరు వంశము, మూడవ ఎడ్వర్డు యొక్క రెండవ కుమారుని సంతతి.

నాలవ హెన్రీ, పసివాడుగా నున్నయెడ, పాలనా భారమును ఒక సభ నహించుటయు, దాని యాధిపత్యమునకై “క్లౌస్టరు” “సోమరుసెట్టు” అను నిర్వురు ప్రముఖులు కలహించుటయు, పూర్వము వివరించితిమి. ఆ యిర్వురును, లాంకాస్తరు వంశస్థులు. రాజబాంధవముచే, ఉద్ధతులైన ప్రభు

పుల గూర్చియు వివరించితిమి. ఆ ప్రభువులు రాజును అణచి పెట్టి తమ ప్రాభవమును నెఱపు యత్నములకు, ఈ క్లాసె స్టరు సోమరుసెట్టుల కలహము సూచన. తఱి వేచి యున్న యుద్ధతప్రభువులకును, ఆఱవ హెన్రీ కాలమున సందు దొరకి నది. ఆ రాజు కడు సాధుపుంగవుడు. అతడు నిరుపద్రన వేళల, సుఖపరిపాలన చేయదగిన వాడే కాని, కష్టకాలమున కఠినపరిపాలన చేయ జాలడు. దేశము సోపద్రన మగు నెడ రాజు చండశాసనుడుగా నుండ వలెను. హెన్రీ ప్రకృతి యట్టిది గామి, ఉద్ధతప్రభువులు చెలరేగి, దేశమును అలజడిలో ముంచి వైచిరి.

సోమరుస్ట్రెట్టు వారితో యార్క్కు వారి పోరాటము

1450-వ సంవత్సరములో, దేశమున నొక గొప్ప తిరుగుబాటు లేచెను. దాని నడపిన వానికి పెక్కు పేర్లు కలవు. అతనిని కొందఱు “జాక్ కేడ్” (Jack Cade) అనిరి. కొందఱు “జాన్ మార్టిమెరు” (John Mortimer) అనిరి. మఱి కొందఱు “జాను అమెండాలు” (John Amendall) అని పేర్కొనిరి. మున్నందు, ఆ విప్లవాన్ని కెంటులో రగిలి రగిలి మండి పిమ్మట దేశ మెల్లెడల కలయ బ్రాకెను. విప్లావకులు, ప్రభుత్వములో ముఖ్యముగా మూడు లోపములు చూపిరి. అవియే వారి తిరుగుబాటునకు కారణములట. మైరుల వారు పార్లమెంటుకు తమ ప్రతినిధుల నెన్నుకొను విషయమున, ప్రభుత్వము వారు, 1430-వ సంవత్సరమున చేసిన మార్పు, మొదటి లోపము. రెండవ లోపము, రాజు దుర్జనుల దురుపదేశముల నాలకించి వారు చెప్పిన చొప్పున నడచుట. మూడవ లోపము, ఫ్రాన్సుతో

నిమోరణ వైరము కొని తెచ్చికొని నెగ్గ లేక యోడి
పోయి, ధనము గోలుపోయి, ఆ నష్టము పన్నుల పేరిట
ప్రజల నెత్తిని వైచి రుద్దుట. ఈ లోపములు వెంటనే సవరింప
వలె ననియు “కూలివాండ్రు చట్టము”ను రద్దు చేయ వలె
ననియు విస్తావకుల పట్టుదల. ఈ లోపములు మైమయి సవ
రింప దగినవి కావు గనుక, దానికి వారొక ప్రతిక్రియ
దెల్పిరి:—ఏమన, స్తుతము ఐగ్లాండు దేశమున నున్న
“యార్క్ డ్యూక్” అయిన “రిచార్డు”ను (Richard, Duke of
York) ఇంగ్లాండునకు రప్పించి అతని మతము ననుసరించి రాజు
వర్తింప వలె నని. ఈ రిచార్డు తండ్రి కేంబ్రిడ్జి డ్యూక్
(Richard, Duke of Cambridge), తల్లి “ఆనీ మార్టిమెరు”
అను నామె (Anne Mortimer). ఆ కేంబ్రిడ్జి డ్యూక్ అగు
రిచార్డు, యార్క్ డ్యూక్ అయిన ఎడ్వండునకు కొడుకు. ఆ
ఎడ్వండు, మూడవ ఎడ్వర్డు కొడుకులలో నాలవ వాడు. ఆఱవ
హేన్రీకి పుత్ర సంతానము లేదు గావున, యార్క్ డ్యూక్
రిచార్డు 1450-వ సంవత్సరము నాటికి రాజ్యమునకు వారసు.

విస్తానకులు, లండను నగరమున ప్రవేశించిరి గాని,
వారిని అణచి వైచుటకు ఎంతో సేపు పట్టలేదు. ఐగ్లాండు
నుండి రిచార్డు (Duke of York) కూడ, ఎట్టకేలకు స్వదేశము
చేరెను. తదనంతరము, 1453-వ సంవత్సరములో ఆఱవ
హేన్రీకి ఒక మగ శిశువు కలిగెను. పుత్రజననానంతరము,
అతనికి పిచ్చి యెత్తినది (1454). ఆ స్థితిలో, రిచార్డు రాజు
ప్రతినిధిగా రాజ్య భారము వహింప వలె నని పార్లమెంటు
వారు నిర్ణయించిరి. అతడును సమ్మతించెను. అతనికి “నోమరు
సెట్టు డ్యూక్” అయినట్టియు, లాంకాష్టరు వంశ్యుడైనట్టియు

“ఎడ్మండు” (Lancastrian Edmund, Duke of Somerset) బలవద్విరోధి. రిచార్డు రాజప్రతినిధి యగుట అతనికి బాతుగా గిట్టని పని. ఇంతలో, ఆ మఱునటి యేడే, రాజునకు పిచ్చి కుదిరి బుద్ధి కుదుట బడెను. అతడు మరల రాజ్య భారము వహించి “ఎడ్మండు”ను దగ్గఱకు చేరదీసి అతని మతమున వర్తింప దొడగెను. అప్పట్ల, రిచార్డు పని పరిహాసపాత్రము కాగా అత డది సహింప లేక, తన గౌరవ ప్రాభవాదుల కాపాడుకొనుటకై కత్తి చేతబట్టి యుద్ధమునకు దిగెను. “సెంటు ఆల్బిన్సు” వద్ద ఇరువాగును తారసిల్లిరి (1455). ఆ యుద్ధము నకు, “ఆల్బిన్సు మొదటి యుద్ధము” అని పేరు. అందు రిచార్డు జయించెను. “ఎడ్మండు” హతు డయ్యెను. ఆఱవ హెన్రీ శత్రువులచే పట్టుపడి చెఱ దగిలెను. అంత, రిచార్డు పసిబాలు నకు రక్షకుడుగా ప్రతినిధిగా అయి, రాజ్య భారము తాల్చి, గొప్ప గొప్ప పదవు లన్నియు తన మిత్రవర్గమున కిచ్చి, యేలు బడి సాగించెను.

లాంకాష్టరు వంశమునకు, “మార్గరెట్ ఆఫ్ ఆంజౌ” (Margaret of Anjou) అను నామె గొప్ప యండ. ఆమె ఆఱవ హెన్రీ భార్య; శక్తిస్వరూపిణి. భర్త యెంత సాధువో, భార్య యంత యసాధువు. ఆమెకు “ఫ్రెంచి దేశపు ఆడు తోడేలు” అను సార్థకనామము గలదు. స్త్రీస్వభావవిరుద్ధములగు మనో ధైర్యము, శౌర్యము, తంత్రము, నిర్దయ, మొదలగు గుణము లన్నియు ఆమె పాలిటి సాములు, హెన్రీ, ఆమె చేతుల కీలు బొమ్మ. ఆ భార్యయే, అతని రాచరికమునకు జీవగట్టు.

యార్కు వంశీయులు, సింహాసన మాత్రమించుట

1460-వ సంవత్సరములో జరిగిన “వేక్సుఫీల్డు” యుద్ధములో (Battle of Wakefield) యార్కు డ్యూక్”ను, “రిచార్డు నెవిల్లి”యును (Duke of York and Richard Neville the Elder) ఇరువురును గతించిరి. వారి పిమ్మట, డ్యూకు కొడుకగు “ఎడ్వర్డు”ను, “వార్విక్కు” అను నతడును యార్కు పక్షమున నాయకత్వము వహించిరి. ఆ యేడే “రెండవ సెంటు ఆల్బన్సు యుద్ధము”లో (Second Battle of St. Albans) యార్కు పక్షము మరల ఓడి పోయెను. “మార్గరెట్టు,” తన భర్తను బందీకృతుని జేసెను. కాని ఆమె లండను నగరమునకు పోవ సాహసింప జాల దయ్యె. పిమ్మట, ఒకటి రెండు నెలలలో “టౌటను” వద్ద ఇంకొక యుద్ధము జరిగి, యందు లాంకాష్టరు వారి సేనలు నిశ్శేషముగా హతము లైనవి. (Battle of Towton, 1461). అంత, యార్కు వంశీయు డైన ఎడ్వర్డు, “నాలవ ఎడ్వర్డు రాజు” అను పేర సింహాసన మెక్కెను.

ఎడ్వర్డు, 1461-వ సంవత్సరము మొదలు 1483-వ సంవత్సరము వఱకు, ఇరునదిరెండేండ్లు రాజ్య మేలెను. మొదటి రోజులలో అతడు “వార్విక్కు” యొక్క చెప్పు సేతలకు వశవర్తి యై యుండెను. కాని కొన్ని నాళ్లకు రాజు నకును అతనికిని విరోధము కలిగెను. రాజునకు ఒక ప్రాంచి రాచ కన్నెను ఇప్పించి పెండ్లి చేయ వలె నని వార్విక్కు పెండ్లి రాయబారములు నడపు చుండగా, రాజు ఆ సంబంధము నల దని, “వుడ్వెల్లి” వంశ్య యైన “ఎలిజబెత్తు” అను నామెను వివాహ మాడెను. ఇదియే వారి కిర్వరకు కలిగిన విరోధమునకు ముఖ్య హేతువు. రాజునకు వార్విక్కు తోడి

నైరము మంచిది కాదు. అతడు అఘటనఘటనాసమర్థుడు. వాని నణచుటకు, రాజు స్వయము తానై పూనుకొనక తన యత్తింటివంశమువారిని అతని మీదికి ఎగగొల్పెను. కొంత కాలము అతడును వారును కలహించిరి. అంతలో వార్విక్కు నకు రాజు వలన ఇంకొక పరాభవము జరుగగా, నతడు సహింప లేక, రాజు మీద తిరుగబడెను (1467). ఇర్విరును యుద్ధములలో దిగిరి.

1469-వ సంవత్సరములో “ఎడ్జికాట్టు ఫీల్డు” నొద్ద జరిగిన యుద్ధములో (Battle of Edgecote), వార్విక్కు రాజు నోడించి వట్టుకొనెను. ఆ మఱుసటి యేడు స్థితి యంతయు విషమించి, వార్విక్కు దేశము విడిచి ఫ్రాన్సునకు పారి పోవలసిన వాడయ్యెను. ఫ్రాన్సులో మార్గరెట్టు గలదు గనుక, అతడు ఆమెతో కలిసి తంత్రము నడపి, ఎడ్వర్డు మీద ఎత్తి పోవు ప్రయత్నము చేసెను. వారిరువురును తమ తమ సేనల కలిపికొని, యొకటియై నడచి, ఎడ్వర్డు నెదిరించి పోరి యోడించి (1470), చెఱ దగిలి యున్న ఆటవహెస్ట్రీని వెలార్చి సింహాసన మెక్కించిరి.

ఎడ్వర్డు పునఃప్రయత్నము చేసి యా మఱుసటి యేడే వార్విక్కును “బార్నెట్టు” యుద్ధమునను (Battle of Barnet), మార్గరెట్టును “ట్యూకెస్బరీ” యుద్ధమునను (Battle of Tewkesbury) వేర్వేర నోడించెను. అంతలో హెస్ట్రీ కూడ మరణించుటచే ఎడ్వర్డు పని సుకరమై నిష్కంటకముగా రాజ్య మేలు దొడగెను.

ఎడ్వర్డు మత్తరకాలము

1471-వ సంవత్సరము మొదలు 1483-వ సంవత్సరము వఱకు, ఎడ్వర్డు చాల గట్టిగానే పరిపాలించెను. ఇతనికి హెన్రీకి వలె పేదతనము లేదు. హెన్రీ పేదరా జగుటకు కారణము ఆయమునకు మించిన వ్యయము. అతని రాబడి కూడ చాల తక్కువ మొత్తముగానే యుండెను. 70,000 పానుల యాదాయములో హెన్రీ ఇంటి ఖర్చుక్రింద 13,000 పానులును, “కెలై” “బెర్విక్కు” పట్టణములకు గాను 25,000 పానులును వెచ్చ బెట్టెడి వాడు. ఫ్రాన్సులో నతనికి ఒక్క “కెలై” పట్టణము మాత్రమే మిగిలెను. అట్లే స్కాటు లాండులో “బెర్విక్కు”ను ఒకటి. ఇక ఎడ్వర్డునాదాయము ఇంత కంటె చాల ఎక్కువ. ఆదాయము పెంపొందించు కొనుటలో నతడు కడు జాగరూకుడై వర్తించెను. “పార్లిమెంటు” ననుసరించి రాజునకు రాదగిన మొత్తములో నత డొక పెన్నీ నైనను బీరు పోనీకుండ రాబట్టెను; ధనవంతులవలన బలవంతముగా అప్పులు దెచ్చెను; పార్లమెంటువారికి నచ్చ జెప్పి, ఎగుమతి దిగుమతి సరకులపై ఎక్కువ సుంకములు వసూలు చేసెను; యుద్ధదినములలో తన యెదిరిపక్షమున జేరిన భూస్వాములభూములు స్వాధీనము చేసికొని, యా “ఫల సాయము” తా ననుభవించెను.

ఇన్ని ద్వారముల డబ్బు వచ్చుచుండుటచే నతడు పార్లమెంటు వారిని ధనముకొఱకు బ్రతిమాల వలసిన పని లేక పోయెను. పార్లమెంటువారును రాజువలన తమకు గలుగు ధననష్టము లేమి జేసి, యితర వ్యవహారముల నతని చిత్తము చొప్పున వర్తించుచు, అతడు చెప్పిన పను లెల్ల చేసిరి.

“లాంకాష్టరు ప్రయోగము”వలన పాల్గొంటువారి శక్తి క్షీణించి నట్లు ఊహింప వచ్చును. కామన్ను సభవారు కొంత కాలము రాజకీయ విషయముల దెస ఉదాసీనులై, వర్తక వ్యాపారములయెడ అభినివేశము చూపిరి. వారి యుదాసీనతయు రాజప్రాబల్యమునకు పోషకమే. ఎడ్వర్డు ఆ యన కాశమును రిత్త బుచ్చక, తనకు గల అధికారబల మంతయు దేశమున మరల భద్రత నెలకొల్పి, అవక్రమార్గమున నడపింప వినియోగించెను. గత యుద్ధములును విప్లవములును అనేడి అంతశ్చిద్రముల వలన దేశమున కిందఱు చివికిపోయిన మాట నిజమేకాని, దేశము మొత్తముమీద చూచినచో ప్రజా ప్రవృత్తి యంతగా భగ్న మైనట్లు తోచదు. జమిందారు లొండొరులతో పోరాడి నలిగి పోయిరి. వారు పోయిన పోవుదురు గాక, సామాన్యపు పంటకాపు మాత్రము ఆ యల జడిలో మునుగ లేదు. సైన్యములు దాడి నడచు నప్పుడు ఒకొక్క యెడ పంటచేల మీదుగా నడచుట కలదు గనుక, అట్టి వేళల కాపులకును నష్టము కలిగెడిది. ఉద్ధత ప్రభువులు బలదర్పితులై యున్నంతవఱకు దేశమున భద్రతాప్రతిష్ఠ నెలకొన దని యూహించి, వారి జాడ లరసి వచ్చుటకు, యెడ్వర్డు, పెక్కుమంది గూఢచారుల నియోగించెను. ఆ రాజు పరిపాలన నీతిసంపన్నమే కాని, నయసంపన్నము కాదు. అతని కాలముననే ఒక క్రూరశాసనము గూడ పుట్టినది. తనయెడ నెవ్వడేని భేదము తలచు వా డున్నట్లు వినినచో, ఎడ్వర్డు వాని నంత మొందించుటకు పాల్గొంటు వారిచే ఆ విరోధిమీద “రాజద్రోహి”యను నేరము మోపించెడి వాడు. నేరము మోపుటయే వాని నంత మొందించుట. దానికి వేతే సాక్షి

విచారణాదిధర్మము లక్కర లేదు. ఈ చండశాసనము అతి క్రూరమైనది. ఇందు ధర్మము లేదు. ఇట్టి దానిని ఏల ఆదరించిరో కాని, పిమ్మటి రాజుల కాలమున గూడ నిది పెక్కుమారులు ప్రయోగింప బడెను. ఈ శాసనమునకు “ప్రాణాంత శాసనము” అని పేరు.

యాక్కువంశపు క్షీణవశ

నాలవ యెడ్వర్డు 1483-వ సంవత్సరములో మృతి నొందెను. అతనికి ఇర్వురు కుమారులు గలరు. పెద్దవానికి రాజనామము లభించెను (అయిదవ యెడ్వర్డు). నాలవ యెడ్వర్డునకు సోదరుడును, “క్లౌసెస్టరు డ్యూకు”ను అయిన, రిచార్డు (Richard, Duke of Gloucester) పూర్వరాజకుమారుల నిర్వరను బట్టుకొని చెఱలో నుంచి, జమిందారుల సాయమున తాను సింహాసన మెక్కిెను. పిమ్మట ఆ రాజపుత్రుల నిర్వరను ఆ చెఱలోనే చంపించెను. వాని దౌర్జన్యమునకు రోసి కొందఱు ప్రభువులు, నాలవ యెడ్వర్డు భార్య యగు “ఎలిజబెత్తు వుడ్విల్లీ” అను నామె పక్షము వహించిరి. వారిలో “రివర్సు ప్రభువు,” “గ్రే ప్రభువు” (Lord Rivers and Lord Grey) అను వారు ముఖ్యులు. రిచార్డు ఆ యిర్వరను రాజద్రోహు లని తల గొట్టించెను. రిచార్డు హింసాస్వరూపము. వాని దౌర్జన్యమే తుదకు వాని నాశమునకు హేతు వైనది. మొదట ఎవరి ప్రాపున తాను పదస్థుడయ్యెనో, ఆ జను లందఱితోను ఒకని తరువాత నొకనితో అతడు కలహించెను. మున్నందు “బకింగుహము” అను వానికిని అతనికిని పోత్తు చెడినది. రిచార్డు నెట్లయినను తుదముట్టించ వలె నవి

“బకింగుహాము” ఒక కుట్ర పన్నెను గాని, అది గుట్టు చెడి విఫలమై పోయినది. కుట్ర చెడిపోవుటయే కాక బకింగుహాము తలయు పడిపోయెను. అటుపిమ్మట నతడు చచ్చివారితో కల హించెను. రిచార్డు తన భార్య యగు “ఆనీ నెవిల్లి”తోడి వివాహబంధము త్రెంచుకొని విడాకు లిచ్చి పంపి వైచి, తన సోదర పుత్రి యగు నాలవ యెడ్వర్డు కుమార్తె “ఎలిజబెత్తు”ను (Elizabeth of York) పెండ్లియాడ సంకల్పించెను. దీనికి చచ్చి వారు సమ్మతించక పోవుటయే వారి కలహమునకు కారణము.

రిచార్డు సంకల్పము సిద్ధింపక మునుపే “రిచిమాండు ప్రభువు”ను, “ట్యూడరు వంశజుడు”నగు హెన్రీ యను నతడు (Henry Tudor, Earl of Richmond). రాజ్యముకొఱకు పోరాడుటకై వేల్సులో వచ్చి దిగెను. ఈ హెన్రీకి “ఎడ్వండు ట్యూడరు” తండ్రి, “మార్గరెట్టు బ్యూఫర్టు” తల్లి. ఆ మార్గరెట్టు “సోమరుసెట్టు డ్యూకు” అయిన “జాను” కూతురు (John, Duke of Somerset). ఆతన హెన్రీ పాలనమున ప్రథమ దశలో సభాధ్యక్షుడవడి, “గ్లాసెస్టరు”తో తగవు లాడిన “సోమరుసెట్టే” ఇతడు.

“ఎడ్వండు ట్యూడరు” “ఓవెను ట్యూడరు”యొక్క కొడుకు. అయిదవ హెన్రీ చనిపోయిన పిమ్మట అతని వితంతు భార్యను పెండ్లి యాడిన వాడే “ఓవెను ట్యూడరు” (Owen Tudor). ఇది హెన్రీ ట్యూడరు యొక్క అభిజన పరంపర.

వేల్సుదేశసంఘటనల నున్న లాంకాష్టరువంశస్థులు హెన్రీ ట్యూడరునకు సాయమైరి. అయినను ఆ సేన లన్నిటను కలిసి అయిదు వేల మంది కంటె నెక్కువ భటులు లేరు. ఆ కఠిమయసేనతోనే హెన్రీ “బాస్వర్డు యుద్ధమున” మూడవ

రిచార్డును ఓడించి చంపెను (Battle of Bosworth 1485). భుజ బలార్జిత మగుటచే రాజ్యము అతనిదే యయ్యెను. పార్లమెంటు వారును అతనిని అనుమతించిరి. ఆతడే యీ చరిత్రమున ఏడవ హెన్రీ. రిచార్డు పెండ్లియాడ దలచిన, ఎలిజబెత్తును (Elizabeth of York) ఏడవ హెన్రీ వివాహ మాడెను. ఈ విధముగా రెండు శత్రు వంశములకును బంధుభావ మేర్పడెను.

దేశము యుద్ధములవలన విసివి యుండెను. నూతేండ్లకు పైగా పోరాడినను ఫ్రాన్సులో లభించినది యేమియు లేకపోయెను. జమిందారు లొండొరులు కొట్టుకొన్నను, ఎవనికి ఏ విధమైన లబ్ధియు లేకపోయెను. కనుక ప్రస్తుతము రాజ్యమును న్యాయముగా పరిపాలించుచు ఇంటను బయటను గూడ పోరు లేకుండ జేసి, శాంతి భద్రత లొసగ గలవాడే ఇంగ్లండునకు అప్పట్ల కావలసిన రాజు. అట్టి శక్తి ట్యూడరు వంశము వారికి గలదు. హెన్రీ ట్యూడరు చాల సమర్థుడైన రాజు. ఒకొక్క యెడ అతడు కఠినుడు గూడ నయ్యెను. అగుగాక, అసమర్థుని మార్దవముకంటె సమర్థుని కాఠిన్యము కొంత నయము. ట్యూడరు వంశమునకు రాజ్యము లభించుట తమపాలిటి సుకృతఫలముగా ప్రజలు భావించిరి. నిజముగా, పూర్వరాజవంశములలో నింత సమర్థ మైన వంశ మింకొకటి లేదు. ఈ వంశము తన ప్రాబల్యముతోపాటు పార్లమెంటు వారికిని ప్రాబల్యము తెచ్చెను. పార్లమెంటు రాజప్రాబల్యము నణచివట్టు యత్నములు పదునేడవ శతాబ్ది వఱకు మరల జరుగలేదు.

ఏడవ హెన్రీ 1485—1509 సం॥

హెన్రీ ట్యూడరు, సరసుడు కాడు; కఠినహృదయుడు, లోభావిష్టాడు; అయినను శక్తివంచన లేక స్వధర్మము పాలించు వాడు. అతడు తన లోపములు తా నెఱుగును; తనకు దేశమున గల అనుకూలప్రతికూలాంశము లేవియో యెఱుగును; తన ప్రాబల్యమునకు నిరోధకము లేవియో యెఱుగును. పూర్వ రాజులు నిర్వీర్యులై సోవుటకు హేతువు లేమైయుండునాయని విచారించి, అతడు రెండు ముఖ్యకారణములు కనిపెట్టెను. మొదటిది యుద్ధతప్రభువుల యునికి, రెండవది ధనలోపము. ఈ రెంటిని సంస్కరించిననే తక్కు, తన యేలుబడి సుప్రతిష్ఠితము కాజాల దని యెంచి, యతడు యుద్ధతప్రభుభంజనమును, ధనార్జనమును అనెడి రెండును తనకు ప్రథమ కర్తవ్యములుగా గైకొనెను.

1. ఉద్ధతప్రభుభంజనము

ఈ విషయమునెడ స్థితిగతులుకూడ నతనికి చాల అనుకూలముగానే యుండెను. రోజాయుద్ధములలో ఉద్ధతప్రభువులు పెక్కురు, ఒండొరులను చంపికొనిరి. మఱి కొందఱు యుద్ధవ్యయముచే క్రంగిపోయిరి. దానివలన, హెన్రీ చేయదలచిన పనియు మిక్కిలి సుకర మయ్యెను. మున్ముందు, అతడు వారి కోటలు ధ్వంసము చేయ దొడగెను. ప్రభువు లెవ్వరి దగ్గఱను ఫిరంగిమందు ఉండ రాదని నిషేధించి, తన ఫిరంగులచే వారి కోటగోడల పడ గొట్టించెను. 1504-వ సంవత్సరములో నత డొక క్రొత్త శాసనముకూడ చేసెను. దానివలన ఏ జమిందారునొద్దను యుద్ధభటు లుండగూడదు; వారి

నతడు తన వశమున నుంచుకొని పోషింపరాదు. ఈ శాసనముతో ప్రభువుల యుద్ధతంత్రములు నశించినవి. వారినేవ చాలించు కొన్న యుద్ధభటులు తిండికి లేక బిచ్చమెత్తు కొనిరి. ఈ శాసనము యథాక్షరముగా పాలింపబడు నట్లు హెన్రీ వేయి గన్నుల ఆరయు చుండెను. ఆక్సుఫర్డు ప్రభువు (Earl of Oxford) హెన్రీకి మిత్రుడు. ఆ ప్రభువునిటికి రాజాక సమయమున అతిథియై వెళ్లి, ఆతని వశమున నింకను యుద్ధభటులుండుట కనుగొనెను. అప్పటి కేమియు ముఖవికారము తోప నీయక మిన్నకుండి, రాజధానికి వచ్చిన పిమ్మట శాసనతిరస్కారము చేసినందులకు మిత్రుని వలన ఎంతో పెద్దసొమ్ము దండుగగా పుచ్చుకొనెను.

“ఉద్ధత ప్రభువుల యనుచిత వర్తనముల విచారించి శిక్షింపకుండ, వారి చేతిక్రింది యుద్ధభటులు జడ్జీలకు కత్తులు చూపుచుందురు” అని పూర్వప్రకరణమున దెల్పితిమి. ఆ దినములలో అది యట్టిదియే. ఆ బెడరింపువలన అలతు లైన వారు ఆ ప్రభువులచే బాధితులయ్యు కేసులు పెట్టుటకు అవకాశము లేకుండ పోయినది. అధవా ఎవ్వడేని తెగించి కేసు తెచ్చినను ప్రభువులయుద్ధభటులవలని భయముచే జడ్జీలు న్యాయము చెప్పుటయు దుర్లభమే. ఏడవహెన్రీ యీ అక్రమమును పోగొట్ట వలె నని యెంచి ప్రభువులపై వచ్చు కేసులను విచారించుటకు ప్రత్యేకపు కోర్టుల నేర్పాటు చేసెను. “రాజసభ” యను నది కొన్ని వ్యవహారపు కేసులను ప్రత్యేకముగా విచారించు నాచారము తొల్లిటి నుండియు కలదు. మూడవ యెడ్వర్డు కాలమున ఆ “రాజసభ”వారు, వెస్టుమిన్స్టరులో ఒక ప్రత్యేక భవనమున విచారించెడు వారు. ఆ భవనములో ఒక

గదికి కప్పున నక్షత్రములు చిత్రించిరి. దానిబట్టి ఆ భవనమునకు “నక్షత్రభవనము” అను పేరు వచ్చెను. ఏడవహెన్రీ ప్రస్తుతము ఏర్పాటు చేసిన ప్రత్యేకపు కోర్టు ఆ నక్షత్రభవనముననే వ్యవహరించు చుండెడిది. రాజసభవారిలో కొందఱు జడ్జీలుగా నుండెడి వారు. ఆ కోర్టు వారు నేరము లొనరించిన ప్రభువులనే కాక, అపాయకరులైన ఇతర పురుషులగూడ విచారించి శిక్షించిరి. ఆ కోర్టువారి విచారణపద్ధతులు మామూలు పద్ధతులవంటివి కావు. ఒకడు తనకు ప్రతికూలముగా తానే సాక్ష్యమీయ నలసి వచ్చిన దనుకొనుడు. చేతులార మెడకు నురి పోసికొన జాలక వాడు నిస్సర్గముగా హూనము వహించి యుండును. అట్టిచో ఈ కోర్టువారు వానిని కాల్చి యైనను పలికించెడి వారు. ఈ ఘోరపద్ధతి శాస్త్రీయము కాదు. అది తక్కిన మామూలు కోర్టులలో జరగను లేదు.

కొంత కాలమునకు “నక్షత్రభవనమును” అసహ్యించుకొనని మానిసి లేడు. కాని ఏడవహెన్రీ కాలమున ఆ కోర్ట్ దేశమును అదుపులో నుంచ గలిగినది.

2. ధనార్జనము

“ధనము సర్వశక్తిమూలము” అను సిద్ధాంతమును హెన్రీ గట్టిగా నమ్మి, పుష్కలధనవంతు డగుటకు ఎన్ని మార్గములు గలవో అన్ని మార్గముల ధనము సంపాదించెను. అపరాధుల వలన ఎక్కువ దండుగసొమ్ము పుచ్చుకొనుట, ప్రజలకు ఎక్కుడు పన్నులు వేయుట, ధనవంతులవలన అప్పు పుచ్చుకొనుట, లంచములు పుచ్చుకొని పెద్ద యద్యోగము లిచ్చుట—ఇవి అతని ధనాగమనమార్గములు. ఇక వ్యయవిషయమున అతడు

కడు పొదుపరి. వృథాగా తృణము ఖర్చు చేయడు. అందు చేతనే లోకులు అతనిని “లోభి” యనిరి. ఎంత పొదుపు చేసినను అతడు ఈ లోకము విడిచి పోవు నపుడు, కొడుకున కిచ్చి పోయిన మూట ఎంతో లేదు.

పూర్వరాజులనాడు, సాధారణముగ పెద్ద యుద్యోగములు సంపన్నులకును, చిన్న నౌకరులు సామాన్యులకును, ఇచ్చు నాచారము కలదు. సంపన్నుల మీద ఆధారపడి యుండుట ఔమము కా దనియు, పూర్వాచారమును క్రమముగా సంస్కరింపవలె ననియు నెంచి హెన్రీ ఉన్నతపదవులు కొన్ని సామాన్యులకుగూడ నిచ్చెను. కాల క్రమమున, జమిందారులకు పాలనాదికమున జోక్యము లేకుండ జేయవలె ననియే అతని తలంపు. ఈ సీతీసూత్రము కొంత కాలమునకు ఫ్రాన్సుదేశమున గూడ అనుష్ఠితమైనది. పదునేడవ శతాబ్దిని ఫ్రెంచిజమిందారుల అధికార ప్రాభవములు నశించి అణగిపోవుటకు కారణము, వారు ఉద్యోగపదవుల నుండమియే. హెన్రీ తలచిన తలపు తుదముట్టలేదు గాని, అదియే తుదముట్టినచో ఫ్రెంచిజమిందారులకు పట్టిన గతియే ఇంగ్లీషుజమిందారులకును పట్టి యుండును.

1509-వ సంవత్సరములో దేశస్థితి కొంత ఇటుకున బడినది. అప్పటికి ఐరోపీయదేశములలో ఫ్రాన్సుదేశమును స్పెయినుదేశమును అతిప్రబలముగా నుండెను. ఫ్రాన్సుదేశము స్కాటులాండుదేశమిత్రము. ఇంగ్లాండు ఫ్రాన్సునకు విరోధి. కనుక, ఇంగ్లాండునకు ఇరువైపుల శత్రువు లుండిరి. ఈ విషమస్థితి తలగుటకు హెన్రీ యొక్కయుపాయము చేసెను: — స్కాటులాండురాజుతోను, స్పెయినురాజుతోను

వియ్య మందెను. ఆ కాలమున వియ్యము మైత్రీలక్షణము. హెన్రీకుమార్తె “మార్గరెట్టు” అను కన్యను స్కాటులాండు రాజగు నాలుగవ జేమ్సున కిచ్చిరి. “హెన్రీకుమారునకు ఆర్థరు” అను వానికి “ఆరగను”రాజకుమార్తెను “కాథెరిను” కన్యను జేసికొనిరి (Catherine, daughter of the king of Aragon). విధిప్రాతికూల్యమున ఆర్థరు వివాహమైన కొన్ని నాళ్లకే చనిపోయెను. తొల్లిటి బాంధవము పోనీయ కూడ దని, హెన్రీ ఆ వితంతువధువును తన రెండవ కుమారునకు “హెన్రీ” అను వాని కిచ్చి పెండ్లిచేయ నెంచెను. కాని అట్టి పెండ్లి కాలిక్యుమతధర్మమునకు విరుద్ధము. అయ్య, ఆపద్ధర్మముగానో అపవాదముగానో సమర్థించి, పోవు అనుజ్ఞ యిచ్చుటచే ఆ పెండ్లి యైనది.

హెన్రీ చనిపోవు నాటికి దేశస్థితి సర్వవిధముల బాగుగా నున్నది. ప్రజలలోనా కల్లోలములు లేవు. కోశముసనా ధనమున్నది. పరదేశములనా గౌరవ మున్నది.

ఎనిమిదవ హెన్రీ కూడ తండ్రియడుగుజాడలబట్టియే నడచెను గాని భిన్నమార్గములు త్రొక్కులేదు. అటుపిమ్మట ఎలిజబెత్తురాణి ఇంగ్లాండుదేశమునకు మిక్కిలి సమున్నతి కలిగించెను. ఆ స్థితికి వచ్చు లోగా దేశమున ఎన్నియో పరివర్తనములు జరగెను. ఆ పరివర్తనముల సూత్రప్రాయముగా చెప్పవలయు నెడ, “విద్యాప్రబోధము” “మతసంస్కరణము” అని చెప్పదగును. ఆధునికాంగ్లచరిత్రకు ఈ రెండు సూత్రములే ఉపోద్ఘాతము.



పదునాటవ ప్రకరణము

వివ్యాప్తబోధ మతసంస్కరణయుగము

మధ్యయుగములనాటి అజ్ఞానము

మధ్యయుగముల జనులు కేవలము నిరక్షరకుటుంబులు, మూఢులు, అమాయకులు. వారికి ప్రతివస్తువు నెడను అవిచారమూలక మైన విశ్వాసము మెండు. ఇంద్రజాల కల్పితములన్నియు వారికి వాస్తవములే. రోగములు కుదురు ననియో, ఐశ్వర్యము పట్టు ననియో, పుణ్యము వచ్చు ననియో, భావించి వారు వ్యయప్రయాసల కోర్చి, వందలకొలది మైళ్లు నడచి పోయి, యే పుణ్యపురుషుని అస్థులనో దర్శించి ముద్దు పెట్టుకొని వచ్చెడి వారు. మరణానంతరము ప్రాణులు యమలోకమునకు పోదురనియు, అచట చిరకాల ముండి పాపనిష్కృతి చేసికొని పిమ్మట స్వర్గము చేరుదు రనియు, అట్లు గాక ఇహముననే పాపప్రాయశ్చిత్తము చేసికొను వారికి యమలోకావాసానుభవము అచిరకాలముననే తీరు ననియు, మహాత్ముల సమాధి దర్శనము ప్రాయశ్చిత్తకల్పమున నొక విధ మనియు, వారి పిచ్చి నమ్మకములు. ఆ దినములలో “రోము పట్టణ సమాధి వివరణము” అను ఒక పుస్తకము ఉండెడిది. అందు ఆ పట్టణమున గల సమాధుల చరిత్ర యంతయు, వివరముగా నిర్వచించి యుండును. ప్రతితైర్థికుడును ఆ పుస్తకమును కొని, దానిని బట్టి రోమున గల సమాధులను ఒక్కటి యేని బీటు పోనీక, అన్నిటిని దర్శించి తన్మహత్వము కొనియాడుచు, భక్తి నెఱపును. అదియును గాక వారి నమ్మకములలో నింకొకటి

మఱియు చిత్ర మైనది—వేలకొలది భూతములును దయ్యములును కత్తులు కటారులు దాల్చి, శత్రు సేనలవలె, త్రి ప్రాణి చుట్టును తిరుగుచుండు ననియు, ఏమగుపాటున నున్నప్పుడు, ఆ ప్రాణిని తుద ముట్టించు ననియు.

వా రింత అమాయకు లగుటకు ముఖ్యకారణ మేమనగా, ఎవ్వరో తక్కు- బహుజనులు ఇల్లు విడిచి దూరప్రయాణములు చేసి యెఱుగరు. జమిందారులును, యోధులును, యుద్ధములకై పరదేశముల కేగి యుందురు గాక, వస్త్రకులు వాణిజ్యమునకై పరరాష్ట్రముల కేగి యుందురుగాక, శైధికులు సమాధి దర్శనార్థము దూరప్రయాణములు చేసియుందురు గాక, అంతమాత్రమున ఏమైనట్లు? ఏ రండఱు కలిసినను ప్రజాబాహుళ్యమున ఎన్నవనంతు ఉందురు? “దూరప్రయాణములు చేసి యెఱుగరని” మేము చెప్పినది బహుజన విషయము. ఒక పంటకాపు గాని, ఒక కూలివాడుగాని, తన యూరు విడిచి నాల్గు మైళ్లకు ఆవల పోయి యెఱుగడు. పల్లెటూళ్లవారు జన్మమధ్యమున నూఱు తలలు చూచి యుండ రనుచో వింతగాదు. కాని, పలువురు చదువను వ్రాయను నేర్చి యున్నచో, ప్రయాణాభావము నిర్విశేషమే. అదియును తెలియక పోవుట, అంత అనర్థమునకు మూల మైనది. ప్రజల మాట యేల? రెండవ రిచార్డుసకు పూర్వము ఒక్క రాజైనను, తన పేరు సంతకము చేయుట యెఱుగడు. అధవా, చదువగల వారున్నను పుస్తకాభావము. పుస్తకములకు చేతితో ప్రతులు వ్రాసికొనవలెను. అది కష్టతర మైన కార్యము. వ్రాసిన ప్రతులు కొనుటకు వెల చాల ఎక్కువ. ఏదేని యొక పెద్ద

పుస్తకము ప్రతి కొనవలె నన్న, ఇల్లును పొలమును అమ్ముకొన వలసినదే కాని సులభముగా లభింపదు.

అదిగాక, వారికి చదువ తీరుబడియును లేదు. జమీం దారులకును యోధులకును కాలయాపనకు పెక్కు మార్గము లుండెను. వారు బహుకార్యవ్యగ్రులు. వేటాడుట, వ్రేటు లాడుట, తినుట, నిద్రపోవుట—ఇవి వారి నిత్యకృత్యములు. ఇవిగాక, ఎప్పుడైన పొలములు చూచికొనుట. వర్తకులకు, ధన సంపాదన కుశలతయే కాని, చదువుతో పనిలేదు. కూలి వాండ్రు, పగ లెల్ల పాటు పడిన గాని, పొట్ట గడ్డవదు. ఇక చర్చివారి విషయము చూచిన, వారును విద్యాహీనులే యని చెప్పి దగును. ఏమన, మత గ్రంథము లన్నియు “లాటిను” భాషలో నుండెను. కొందఱు చర్చివారు, ఆ గ్రంథముల చూచి యైన చదువ నేర కుండిరి, అందఱ కంటెను, మతముల వారికి మాత్రము విద్యావ్యాసంగమునకు వలయు వ్యవధి యుండెను. కాని యేమి లాభము? వారికి పుస్తకములు లేవు. ఏ మతమున నేని యొక గ్రంథ మున్నచో, వారు దానినే మాటి మాటికి మరల మరల చదువుచు కాలముపుచ్చుకొనెడి వారు. గ్రంథాంత రాభావమున అంత కంటె నేమి చేయ గలరు? మతస్థులు పలువు రొక చోట చేరి, ఆ లోకైకగ్రంథార్థమును గూర్చి, పూర్వ పక్షసిద్ధాంతములు నేయుచు, వాదోపవాదములు పెంచి, మఱించి, సారము తీయ ప్రయత్నించెడి వారు. వారి వాద ములు కూడ వివేకదూరములే. “ఒక సూదిమొనమీద, ఎందఱు దేవదూతలు నిలబడ గలరు?” అను ధర్మ సందేహము కలిగి, పదిమంది మతస్థులు పది మాసములు తర్క- వితర్కములు చేసి, నిర్ణయముతేలక లేచిపోయిరట.

పదునైదవ శతాబ్ది పరివర్తనములు

మొదటి భాగము

విద్వాంసులు

ఈ స్థితిలో, పదునైదవ శతాబ్దిలో క్రమక్రమముగా కొన్ని మార్పులు కలిగెను. పట్టణములు తొల్లిటికంటె భాగ్యవంతము లయ్యెను. పట్టణ నివాసు లైన వర్తకులు చాల ధనమార్జించిరి. వారి కుమారులు, తండ్రు లాడ్జించిన ధనములతో సుఖముగా జీవయాత్ర గడవ గలిగిరి. వారికి పాటుపడి పొట్ట పోసికొనవలసిన ఆవశ్యకము లేమిజేసి, ఎక్కువ తీరుబడి యుండెను. దానికి తోడు చేతి నిండ సొమ్ము కలదు. ఆ సదనకాశమును వృధ పుచ్చుక, వారు ఎంత వెల గల పుస్తకముల నైనను కొని చదువ గడగిరి. ఆ దినములలోనే భాగ్యవశమున, అశ్రుతపూర్వము లైన గ్రంథరాజములు తూర్పు దేశములనుండి వచ్చి వెలసినవి. తత్పూర్వము “కాన్స్టాంటి నోపిలు”లో లెక్క లేనన్ని గ్రీకు గ్రంథములును, లాటిను గ్రంథములును ఉండెను. పడమటి యూరపు దేశీయులు వానిపేర్లనైనను విని యెఱుగరు.

1453-వ సంవత్సరములో తురుష్కులు కాన్స్టాంటి నోపిలు జయించిరి. సాహితీమహత్త్వ మెఱిగిన విద్వాంసులు ఆ పురమున గల పుస్తకరాజములు శత్రువశమున బడ కుండ, పిల్లలను వలె కాపాడుకొని, ఇటలీదేశమునకు పాఠిపోయిరి. ఆ దేశీయులు అత్యధినివేశముతో ఆ పుస్తకములకు ప్రతులు వ్రాసి చదువుకొన సాగిరి. కాన్స్టాంటి నోపిలు అనెడి నిధిలోని సాహిత్యరత్నములను ఆ విధముగా వెలయించి ఆపణముల వచరీంచిరి.

ఆ దినములలోనే అచ్చు పద్ధతియు కనిపెట్ట బడెను. 1450-వ సంవత్సరములో “మెయింజ్” కాపురస్థు డగు “జాను గూటెన్బర్గ్” (John Gutenberg of Mainz) అను నతడు మొదట అచ్చు యంత్రము సృజించెను. ఆ విద్య దేశదేశముల బ్రాకి, 1477-వ సంవత్సరమునాటికి ఇంగ్లాండులో కూడ ప్రవేశించెను. ఈ దేశమున ఆ యంత్రమును నెలకొల్పి, మొదట అచ్చుపని ప్రారంభించిన వాడు “కాక్సటను” (Caxton). ఆ ముద్రాలయమున మొదట అచ్చు పడిన పుస్తకము “హోమరు రచించిన ట్రోజనుయుద్ధము” (Homer's Trojan War). ఏడవ హేన్రీ కాలమున, ఆక్సుఫర్డు విశ్వవిద్యాలయమున గ్రీకుభాషను బోధింప సాగిరి. అప్పట్ల “గ్రోసిను” (Grocyn) అను పండితుడు అధ్యాపకుడు. పిమ్మట కొన్ని నాళ్లకు “లినాకెరు” (Linacre) అను నింకొక పండితుడు అతనికి సహాధ్యాపకుడుగా వచ్చెను. ఈ రెండవ పండితుడే “గాలెను” (Galen) అను గ్రీకువైద్యుడు వ్రాసిన వైద్యగ్రంథమును ఇంగ్లీషులోనికి భాషాంతరీకరించిన వాడు. ఆ గ్రంథము శారీరశాస్త్రము. తత్కర్తకు మానవ దేహ నిర్మాణరహస్యములు కరతలామలకములు. ఆ పాటి విజ్ఞానము మధ్యయుగముల మఱి వైద్యునకును లేదు. 1496-వ సంవత్సరము తరువాత, ఆక్సుఫర్డు విశ్వవిద్యాలయమునకు ఇంకొక గ్రీకుపండితుడు వచ్చెను. అతని పేరు “జాను కోలెట్టు” (John Colet). కొంతకాలమునకు అత డా యధ్యాపకత్వము వదలుకొని, “సెంటుపాలు కేతెడ్రె”లున “డీను”గా ప్రవేశించెను (Dean of St. Paul's Cathedral). బైబిలు యొక్క ఉత్తరఖండవిషయముల బోధించు సమయముల నతడు భక్తి రసావిష్టుడై యుపన్యసించెడి వాడట. 1510-వ సంవత్సర

ములో ఆ భక్తుడు ఆ దేశముననే ఒక బడి పెట్టెను. నేటికిని అది ఈ దేశమున గల సుప్రసిద్ధ పాఠశాలలలో నొకటిగా నెలసి యున్నది.

1498-వ సంవత్సరములో “ఎరాస్మసు” (Erasmus) అను ఇంకొక గ్రీకుపండితుడు, ఆక్సుఫర్డున అధ్యాపకుడుగా వచ్చెను. అతడు స్వధర్మనిరతుడు, అన్యచింతాశూన్యుడు. ఆ విద్యోపాసకుడు తనను గుఱించి యిట్లు వ్రాసికొనెను—“నేను నా జీవితమును గ్రీకుభాషాదేవతపరము చేసితిని. నాకేదేని కొంచెము సొమ్ము లభించి నపుడు, మున్నందు కొన్ని గ్రీకు పుస్తకములు కొందును, పదపడి కట్టుగుడ్డలు కొందును” అని. “ఎరాస్మసు” “కొలెట్టు” వలన, చాల విద్యారహస్యములు గ్రహించెను. బాలుడైన యెనిమిదవ హెన్రీ, ఈ పండితవర్గమున పెక్కురకు మిత్రుడు. అతడు రాజ్యమునకు వచ్చిన పిమ్మటనే, విద్యావ్యాప్తి ఎక్కువగా జరగినది. 1516-వ సంవత్సరములో “ఎరాస్మసు” బైబిలు నుత్తరఖండమును, గ్రీకుభాషలో నచ్చొత్తించెను. ఆ గ్రంథమునందు ఆతని కెంతో భక్తి. “ఈ గ్రంథము, అన్ని భాషలలోనికిని పరివర్తనము కావలెను. అప్పుడు దానిని, స్కాటులాండు వారు, ఐర్లాండు వారు, తురుష్కస్థానము వారు—వారు వీరన నేల, అండలును చదివి తిన్న హత్త్యము గ్రహింప గలరు. దీనిని పంటకాపు పొలము దున్ను కొనువేళ పాడుకొనుచు ఆనందింప వలెను. సాలెవాడు మగ్గమునవ్వడితో మేళవించి పాడుకొన వలెను. బాటసారులు ఈ కథలు చెప్పుకొనుచు మార్గశ్రమ ముఱవ వలెను. ఇది నాకోరిక.” అని ఎరాస్మసు ఆ గ్రంథమును గుఱించి వ్రాసిన మాటలు.

కోల్కెట్టునకును, ఎరాస్మసునకును “సర్ తామసు మూరు” (Sir Thomas More) అను నింకొక పండితుడు మిత్రుడు గలడు. అతడు 1516-వ సంవత్సరములో “నకుత్రచిత్” (Utopia) అను నొక పుస్తకము వ్రాసెను. దాని యర్థము “ఎచ్చటను లేదు” అని. “అనగా ననగా ఒక దేశము కలదు. ఆ దేశమున రాజ శాసనము లన్నియు ప్రజాక్షేమకరములు. అందు ఎల్లరకు కలి మియే తప్ప, లేమి లేదు. ప్రజలకు మతనిర్బంధము లేదు. ఎవరికి నచ్చిన మతమును వారు అవలంబింప నచ్చును.” అను కల్పన ఆ గ్రంథవిషయమునకు మూలము. దేశమున ఎల్లెడలను ప్రబలి యున్న దురాచారములను సంస్కరించు నుద్దేశముతో “మూరు” ఆ గ్రంథమును వ్రాసెను. మానవజాతి యనుభవించు బాధలు చూడజాలని విద్యవలన ప్రయోజనము లేదనియు మనోవాక్కాయ కర్తల సంస్కరించుటయే “విద్యా ప్రబోధము” వలని ఫలమనియు అతని యుపదేశము. “కోల్కెట్టు” గూడ, ఆ సంస్కరణమహాకార్యమున “మూరు”నకు చేదోడు వాదోడుగా పనిచేసెను. వారి నిర్వృతను జూచి పెక్కుమంది పరోపకారస్వభావులు బయలుదేరి పేదపిల్లలకు బడులు పెట్టిరి. ఆటన యెడ్వర్డు కాలమున, అట్టి బడులు పెక్కు నెలకొల్పు బడెను. రాజగూడ కొన్ని పెట్టించెను. ఆ పాఠశాలలలో పేదవారి పిల్లలకే కాక సామాన్యుల పిల్లలకుగూడ చదువులు చెప్పెడివారు. వాని వలన చాలమంది బాలురు చదివిన వారైరి. నానాటికి ముద్రితపుస్తకసంఖ్యయు పెరిగెను. ఇన్ని కారణములచేత, దేశమునుండి, పూర్వకాలపు అజ్ఞానము తొలగి పోయెను.

పడునైదవ శతాబ్ది పరివర్తనములు

రెండవ భాగము

సూతన వేశ సంవత్సరములు

ఆ శతాబ్దిలో నొక వంక విద్యావ్యాప్తి జరుగుచుండ ఇంకొక వంక ఖండంతర పరిజ్ఞానమును కలుగు చుండెను. 1415-వ సంవత్సరములో “క్రిష్టఫరు కాలంబను” (Christopher Columbus) అను నొక మహాపురుషుడు “జినోవా” (Genoa) పట్టణమున జనించెను. అతడు బాల్యముననే సముద్రయానములు చేసి, నిపుణుడైన నావికుడయ్యెను. దిక్పదర్శక యంత్రప్రయోగమున అతడు కడు కుశలుడు. మధ్యయుగములవారు దానిని బొత్తుగా కని విని యెఱుగరు. అది 1302-వ సంవత్సరములో కనిపెట్ట బడెను. దాని సాయమున పడవలు సముద్రమున ఎంత దూర మైనను ఏ దెస కైనను పోగలవు. మధ్యయుగముల జనులు హిందూదేశమునకు పోవలె నన్న నేల దారినే పోయెడివారు. కాని తురుష్కులు “కాన్స్టాంటినోపులు” జయించిన తరువాత వారి యునికివలన, ఆ నేలదారి షేమకరము గాక ఐరోపీయులు తూర్పుదేశములకు పోవుట మాని వైచిరి. భూమి బంతివలె గుండ్రముగా నుండెను గాని చాపవలె పటపుగా లేదని “కాలంబను” బహుప్రయాణములు చేసిన నావికులు చెప్పింకగా విని, అట్లే యగుచో సముద్రము మీద పడమటగా పడవలు. పోవునెడ హిందూదేశము చేరవచ్చు నని అనుమానించెను. అష్టకష్టములకును లోనయి, అతడు 1492-వ సంవత్సరములో “పడమటి ఇండిను” (West

Indies) చేరి, అవియే హిందూదేశ మని నమ్మెను. అతనికి ఆ నమ్మకము మరణపర్యంతమును పోనే లేదు.

1497-వ సంవత్సరములో, “సెబాస్టియను” “కాబట్టు” (Sebastian and Cabot) అను ఇద్దరు “వెనీసు” నివాసులు (Venetians) “బ్రిష్టులు”నుండి బయలుదేరిన ఒక ఇంగ్లీషు నావ నెక్సీ, పడమరగా పోయి “న్యూఫౌండులాండు”ను (Newfoundland) కనుగొనిరి. వారిపిమ్మట మఱి కొందఱు బయలుదేరి కాల క్రమమున ఉత్తరపు అమెరికా తీరభూముల కనిపెట్టిరి. 1486-వ సంవత్సరములో “బార్తొలోమియు డైజు” (Bartholomew Diaz) అనునావికుడు “గుడ్ హోపు” అను భూమ్యగ్రమును (Cape of Good Hope) చూచి వచ్చెను. అటు పిమ్మట పదునొకండు శతాబ్దము, అతడు తీసిన దారినే బయలుదేరి “వాస్కోడగామా” అను “పోర్చుగలు” దేశీయుడు, పది నెలల పదునైదు దినములకు, హిందూదేశమున గల కల్లికోట పట్టణము చేరినాడు. క్రీస్తునకు పది మఱి కొందఱు నావికులు దక్షిణపు అమెరికా కనుదొంగము అటు పిమ్మట కొందఱు పోర్చుగీసు నావికులు బయ్యమరినే మూడేండ్లలో (1519—1522) శాంతమహాసముద్రము పెట్టులు దుగా పోయి, “హార్వ” అను భూమ్యగ్రమును (Cape Horn) చుట్టి వచ్చిరి. ఆ నావికవర్గమునకు “మాగెల్లను” (Magellan) అను నతడు నాయకుడు. వారు “కేపు హార్ను” చుట్టి యూరపు చేరుటయే ప్రపంచము చుట్టును తిరిగి వచ్చుట.

ఈ విధముగా ఖండంతరదర్శన మగుటవలన, భూత ధాత్రియందు యూరపు ఒక అల్పాంశము మాత్రమే అని తత్వజ్ఞులు గ్రహింప గలిగిరి. పరదేశముల కేగినచ్చిన నావికులు

ఆ దేశముల గూర్చియు, తత్ప్రజలగూర్చియు, వింత వింత కథలు చెప్పుచుండుటవలన, ఐరోపీయులు ప్రపంచదర్శనోత్సాహము లైరి. భూప్రపంచము ఇంత పెద్దది యని తెలియుట వారికి అద్భుతావహామయ్యెను. అదియును గాక “విశ్వమునకు కేంద్రగ్రహము సూర్యుడే కాని, భూమి కాదని” “కోపర్నికసు” (Copernicus) అను జ్యోతిషకుడు తేల్చిన సిద్ధాంతము ఇంక అద్భుతావహా విషయము. ఈ వింతవార్తలు, ఈ అద్భుతభావములు, ప్రజల మనఃప్రసృతికిపరివర్తనము కలిగించుటలో ఆశ్చర్యమేమున్నది? విద్యాప్రబోధమువలన అజ్ఞానతిమిరము విడిసి పోయెను. పరస్పరత్యయనేయబుద్ధి, మూఢతాలక్షణ మనుభావమేర్పడి జనులు మతవిషయముల చర్చివారి యుపదేశవాక్యముల శంకింప సాగిరి.

మానవజీవితము సారవంతమును బుద్ధుడప్రాయముననియు, జీవి ఐహికచింత విడిచి, ఆముష్మిక సుఖానుభూతికి యత్నింపవలె ననియు పూర్వకాలపు చర్చివారి యుపదేశవాక్యములు. నూతనాభ్యుదయమునకు కారకులైన మహాపురుషుల యుపదేశములు, చర్చివారి చప్పిడి మాటలకు కేవలము భిన్నములుగా నుండెను. మానవజీవితము సారవంతమనియు భూతకోటిలో, మానవుడే ఉత్తమ ప్రాణి యనియు, ఐహికలోకము తిరస్కార్యము కాదనియు, ఆముష్మిక సుఖానుభవముతోపాటు ఐహికసుఖానుభవమును వాంఛనీయమే యనియు, దృశ్యమాన మైన ప్రకృతియందలి సౌందర్యమును, నాన్మాత్వమును, ఈశ్వరప్రసాదములుగా చూచి, ఆనందించవలె ననియు వీరి యుపదేశసారము. నూత్న వైతన్య మొద

విని ప్రజలకు ఈ వాక్యములు వీనుల వింటై, సత్వ్యాసత్యవివేచన శక్తి గలిగి, చర్చివారి మాటలు శంకింప సాగిరి.

కాతలిక్కు చర్చివారు: ప్రోటెస్టెంటు వారు

(The Catholic Church and the Protestants)

“కాతలిక్కు” అను పదమునకు “జగద్వ్యాపకము” అని యర్థము. “పోపు” అనెడు రోముబిషప్పు యొక్క యాజమాన్యమున గల స్త్రీ పురుష మతమునకు, “కాతలిక్కు” అను పదము విశేషణముగా వాడిరి. ఆ నాటి క్రైస్తవమతము జగద్వ్యాపకము కాకపోయినను, సర్వోపీయము ఏ దేశములను ప్రధానజగత్తుగా భావించిరో, ఆ దేశముల వ్యాప్తి గలదయిగుట, ఆ మతమునకు “కాతలిక్కు” విశేషణము నొసగిరి.

మానవులకు సంబంధించుమున స్వాభిప్రాయములును, స్వతంత్రవివేచనలును పనికి రావనియు, చర్చివారు నిస్థాయించు ఫర్శముల యొక శ్రద్ధాబుద్ధితై యుండినదియనదే యనియు, పూర్వకాలమున కాతలిక్కు-మతగురువులు బోధించు చుండిరి. పదునాఱవ శతాబ్ద ప్రజలకు ఈ బోధనల నెలనెల కంటగించి ముద్దేశాలును కొండిలు పూర్వపద్ధతులను గట్టిగా నిరోధింప నలసినది. అట్లవారిలో “మార్టిన్ లూథరు” (Martin Luther) అను వ్యక్తిని దేవీయుడు ముఖ్యుడు. అతడు మంచి విద్వాంసుడు, మతస్థుడు. సమస్త ఛర్చి నిస్థాయములును బైబిలునందే కల ననియు ఆ గ్రంథమును చదువ గల వారు తమకు తామే వాని గ్రహింప నచ్చు ననియు, చర్చివారి యుపదేశములకును గ్రంథస్థము లైన వాక్యములకును విరోధము ఉన్నట్లు తోచె నేని ప్రజలు చర్చిని విడిచి బైబిలునే ఆశ్రయింప వలె ననెడు,

లూథరు వాదము. ఆత డీ వాదమును, 1521-న సంవత్సరములో స్పష్టమఁగా వ్రాసి ప్రకటించెను. చర్చియొక్క చర్చి వారును గూడీ లూథరువాదమును ఖండించిరి. “చర్చివారి యుద్దేశములకు భిన్నము లైన సంస్కారములు, “ప్రొటెస్టాంట్స్” అని 1529-న సంవత్సరములో చర్చియొక్క యొక శాసనముకూడ చేసెను.

లూథరుముక్క- అనుచరు లగునటు ఆ శాసనమును ప్రతిఘటించుటవే, వారికి “ప్రతిఘటకులు” (Protestants) అని పేరు వచ్చెను.

మతసంస్కర్తలు

ప్రతిఘటకులు చర్చివారి మాటలు ధిక్కరింపగా, మఱి కొందఱు వారి చేలను నిరసించిరి. పూర్వము “జానువైక్లిఫ్” చర్చివారి యే యనుచిత్రముల సంస్కరింప యత్నించెనో, అవి నాటినుండియు అట్లే యుండెను గాని చక్క బడి లేదు. బిషపులు మొదలగు ఉన్నతపవిత్రులు నిమగ్నరూముగ ప్రజల పీడించి ధనము గుంజుచునే యుండిరి. అంతియో పోవక, మరి బోధకులు పిచ్చిమాటలు చెప్పి, ప్రజలను మఱియు అజ్ఞాన కూపముల ముంచు చుండిరి. ఈ అవివేకచేష్టలు మాన్విన గాని మతము చక్కబడి దని యెంచి, “ఎరాస్మసు” మొదలగు కొందఱు విద్వాంసులు, ఆ విధమయిన సంస్కార మధిలపించిరి. ఈ వ్యమువారికి రోమను కాలిలిక్కు చర్చిని విక్షద్రాక్కి పోనలె నను ఉద్దేశము లుండు. చర్చివారు, పవిత్రసర్తనులు కావలె ననియే వారి కోరిక.

కాని, అంతిమాశ్రమము కాలిలిక్కు చర్చి లెంగు రా లేదు. సంస్కరణాబిలాషులవాదము లరగ్యా రోదనము లై

పోయెను; చర్చివారి అనుచితవర్తనము యథాప్రకారము సాగుచునే యుండెను. అంతతో విసివి, ఎరాస్టసుపక్షమువారిలో కొందఱు, మొదలు కాలిక్యు చర్చినే విడనాడి భిన్నమార్గము త్రొక్కుటయే మంచి దని యెంచి ప్రతిఘటకులతో గూడిరి. జరగిన పర్యవసానమే “మతసంగ్రహము.” పెక్కు దేశములు కాలిక్యు చర్చిని త్రోసిపొచ్చి సొంతచర్చిని స్థాపించుకొనెను. కొన్ని దేశములలో పూర్వాచారవర్తనముల సంస్కరించిరి. ఇంగ్లాండు కాలిక్యు-చర్చినుండి తొలగుట ఎనిమిదవ హెన్రీ కాలమున గాని తటస్థింపలేదు. అప్పటికిని ఈ దేశము ప్రాంతస్యైటు దేశము కానే లేదు. ఆ పరివర్తనము ఆజువ యెడ్వర్డు కాలమున జరగెను.



మరింతవ ప్రకరణము

మతసంగ్రహ కాలమునందలి కేసరీపతి: ఎనిమిదవ
హెన్రీ: ఆజువ యెడ్వర్డు: ముక్తి

ఎనిమిదవ హెన్రీ, 1509-వ సంవత్సరములో రాజ్యము నకు వచ్చెను. అప్పటికి అతడు బలసాంపర్యాభిశోభితు డైన తిరుగుడు. కొంతకాలము, అతడు “తామసు వుల్సీ” (Thomas Wolsey) అను వాని చెప్పుసేతలకు లోబడె న్నడించెను. “వుల్సీ” 1471-వ సంవత్సరములో జన్మించెను. అతని తండ్రి ధనవంతు డైన ఒక కసాయి వాడు. తామసు చిన్ననాటి నుండియు చుట్టుకై: వాడు. చిన్నచదువు లైన తరువాత అతడు పెద్ద చదువు కోసము ఆక్సుఫర్డు విశ్వవిద్యాలయమునకు పోయి, విద్యాభ్యాసానికి నంత బుద్ధిశాలి లేడనిపించుకొనెను. విద్యా



Henry VIII—Painting perhaps by Holbein
• (By kind permission of the National Portrait Gallery, London)

పూర్తి చేసికొని వుల్ఫ్రి మతస్రభాధకుడై సోమరుసెట్టులోని “లిమింగుటను” (Lymington) లో నివాస మేర్పఱచికొని పేరు గడించెను. ఎనిమిదవ హెన్రీ ఆతని ఖ్యాతి విని రాజాస్థానమునకు పిలిపించి, రాజపురోహితుని జేసి మన్నించుటయే కాక రాజకార్యవిశేషముల గూడ అతనితో మంతన మాడదొడగెను. రాజాశ్రయమున వుల్ఫ్రికిని అభ్యుదయపరంపర లభించెను. 1513-వ సంవత్సరములో సతడు “టూర్నె” “లింకాను” (Tournai and Lincoln) అను రెండు ప్రదేశములకు నిష్క్రమించెను; ఆ మఱుసటి యేడే (1514) యార్కులో ఆర్చిబిషపు ఆయెను. పోవు కూడ, అతని సమర్థతకు మెచ్చి కార్తలిక్కు చర్చికి “కార్డినాలు” (Cardinal) గా జేసెను. పద పది వుల్ఫ్రి, ఇంగ్లాండులో పోవునకు ప్రతినిధిగా వ్యవహరించెను.

అతనికి కాలక్రమమున ప్రతిష్ఠతోపాటు ధనసంపదయు పెరిగెను. కలిమికి దానితోగములే ఖలము లని యెంచి, అతడు సమస్త ఖోగములు అనుభవించి బరులకు చేతి నిండు దానము చేసెడివాడు. విలున గల చీచీనాంబరముల ధరించుట, రసోపేతము లైన విందులు గుఱుచుట, పరివారపరివృత్తుడై తిరుగుట మొదలగు రాజభోగములయందు అతనికి ప్రీతి మెండు. రాజసమునకు అనుగుణముగా అతనికి ఒక ఉన్నతప్రాసాదమును గలదు. కొన్ని నాళ్లు, దానిని వుల్ఫ్రి రాజసకు కానుకగా సమర్పించెను. అతని నడనడి చూచి జనులు చాలమంది రాజునింట సోదే మిన్నె యని భావించిరి. ఒక సమయమున అతడు పోవుచుండ విశుద్ధ నిరూపణయత్నములు చేసెను. కాని అది లభింపలేదు. అతడు కేరెన్ ఖోగయే కాదు విద్యాపక్షపాతియు, “ఇప్స్విచ్” (Ipswich) అను చోట నొకటియు,

అక్కుఫర్డులో నొకటియు రెండు కళాశాలల స్థాపనచేసి. అక్కుఫర్డు దానికి “కాన్వల్యూ కాలేజి” అని పిలిచెను. అదిగోనే వేటి “క్రైస్తుచర్చ్” కాలేజి.

ఇంతలో వుల్ఫ్ కి శత తొలగినది. హెన్రీ అతని జూచి ఓర్వలేక పోయెను. దానికి తగిలినట్లుగా హెన్రీ తన భార్యయొక్క “కాతరిను” అను నామెను వదలిపెట్టి సొకల్పించినపుడు వుల్ఫ్ పోవుచో చెప్పి అనుమతి యిచ్చినది పోయెను (1529).

సమస్త డయ్య తన మనోరంజము నెరివేసి డయ్య ననుమిత కల్పించి హెన్రీ వుల్ఫ్ ని పెన్సిల్వేనియా కే. రాజద్రోహియని నేరము మోపెను. రాజభిరు అతనిని పర్రహించి, లండనునకు గోపురమునకు పోని పోవుచు డయ్య మర్యాదమున సతకు ప్రణామము చేసెను.

వుల్ఫ్ శ్రేణివారి ప్రితి.

వుల్ఫ్ 1510-వ సంవత్సరము మొదలు 1527-వ సంవత్సరము వఱకు ఏకనీతిగా హెన్రీకి పెరరాజ్యములయొక్క అనలంబింప దగిన నీతినిబట్టి బోధించెను. ఆ కాలమున హెన్రీ దేశమును స్వయినదేశమును చాలా ప్రబలములుగా నుండెను. ఆ రెంటికీ పోల్చి చూచిన ఇంగ్లాండునకు ప్రాధాన్యమే లేదు. ఆ రెంటికీ ఏ రాజ్యము అభివృద్ధి పొందనను ఇంగ్లాండునకు సరికంటే యగును. అందును స్వయినరాజ్యము సమృద్ధిగనది కాదు. అది పెరుగుట, ఇంగ్లాండు విరుగుట. కావున, వుల్ఫ్ స్వయినమీద ఏకపక్ష ప్రానునకు ఇంగ్లాండు సాయము చేయుట నీతి యని నిశ్చయించెను. ఆ రెండుదేశములను ఏక కాలముననే మరొకనుటకు స్వయిన



Cardinal Wolsey - Painter Unknown
(By kind permission of the National Portrait Gallery, London)

చాలదు. ఒకవేళ ఫ్రెంచివారు ఇంగ్లీషు వారి సాయమున స్పెయినుదేశమును అణచి విక్రీల ప్రజలకు కావచ్చును. అదియు ఇంగ్లాండునకు మోసమే. అప్పుడు ఇంగ్లీషువా కేమి చేయవలెను? “అప్పట్ల, వారు, స్పెయిను పక్ష ములంబించి ప్రాన్సును ప్రోత్సహింపవలెను” అని వుల్ఫ్ మతియు. ఈ నిల్వన నలన ఇంగ్లీషువారిలోడి మైత్రి, చివరనాడుకో నగనతి కాదని ఆ రెండు రాజ్యములకును గోచరించును. తమసాయము ఆ రెండు దేశములలో ఏదేశమునకు లాభింప వునను ఇంగ్లీషు వారికి ప్రధాన్యము లగుచి టీరును.

అనుకొన్నట్లుగా యుద్ధములు పట్టపొడచెను. స్పెయిను రాజును పోవును కిలిసి ప్రాన్సుతో కీకోనిరి. ప్రాన్సునకు స్కాటులాండు సాయము వచ్చెను. హెన్రీ స్పెయినుపక్షమున నిల్చి, “స్పర్సు” యుద్ధములో ఫ్రెంచివారిని, “స్లాజను” యుద్ధములో స్కాటులాండువారిని ఓడించెను. (Battle of Spurs and Battle of Flodden 1513.) జయము లించిన తోడనే హెన్రీకి యుద్ధవిముఖత కెల్గెను. ఏమన, కిష్టము తన వంతును లభి స్పెయినురాజు వంతును పోష, వంతును అగుట అతనికి వచ్చు పోదు. మొదట పుట్టి అనుకొన్నట్లుగా స్పెయిను రాజ్యమునకు బలాధిక్యమును గలుగు చుండెను. కావున ఆ స్థితిలో హెన్రీ, స్పెయినును విడిచి, చిచ్చి ప్రాన్సుతో చేర వలెను. కాని ఇంగ్లాండు నకును ప్రాన్సునకును మూడు సంవత్సరముల ఘోర మైత్రి లేదు. అనుటననుటనానవచ్చు వైన పుట్టి ఆ రెండు రాజ్యములకును మైత్రి బానగించుటకు ఇంకొక నిల్వన చేసెను. (1514). హెన్రీ నోదరి యగు “మేరీని” ఫ్రెంచిరాజగు “హెన్రీ ద్వితీయ లూయీ”కి ఇచ్చి పెండ్లి చేసిరి. కాని ఆ రాజు

పెండ్లియైన యేటనే చనిపోయెను. ఆ బాంధవము చెడకుండ పట్టవలె నని, హెన్రీకుమార్తె యగు “మేరీని,” కాబోవు ఫ్రెంచి రాజున కిచ్చి పెండ్లిచేయు ఏర్పాటు చేసిరి.

మూడు వందల యేండ్లనుండి యున్న వైరము, ఈ అతు కులమారి బాంధవములవలన నమసిపోవునా? 1521-వ సంవత్సరములో ఈ కృత్రిమమైత్రి భగ్నమైనది. 1519-వ సంవత్సరములో “ఐదవ ఛార్లెసు” అను స్పెయినురాజు “పవిత్రపు రోమను చక్రవర్తి” యై, జర్మనీ ఆస్త్రియా దేశముల గూడ పాలింప దొడగెను. ఆతని సమున్నతి ఇంగ్లాండునకు అనగ్గి దాయకమే యయ్యి, హెన్రీ యతని పక్షమును 1525-వ సంవత్సరము వఱకు వీడనే లేదు. ఆ యేడు ఛార్లెసు, ఫ్రెంచి రాజును “పావియా” యుద్ధమున (Battle of Pavia) ఓడించి బందీకృతుని జేసెను. దానితో స్పెయినురాజ్యమునకును, ఇంగ్లాండునకును, పొత్తు చీలిపోయెను. 1527-వ సంవత్సరములో ఐదవఛార్లెసు, రోము పట్టణమును ముట్టడించి లోగొని “ఏడవ క్లెమెంట్” (Clement VII) అను పోపును పట్టుకొని చెఱులో నుంచెను. ఈ యవకాశముల వలన వుల్గీ ఫ్రాన్సు నకును ఇంగ్లాండునకును చెడిపోయిన మైత్రిని మరల అతికెను.

ఇంకొకను, ఎనిమిదవ హెన్రీ కాలమున ఫ్రెంచివారి తోడి మైత్రిక యత్నములు మాత్రము జరగినవే కాని శాశ్వతమైన విరోధభావ మేర్పడ లేదు. కాని ఆ ప్రయత్నముల సూచన యేమనగా, ఇంగ్లీషు వారికి ఫ్రాన్సును వశపఱచు కొను ఆసలు పోయిన ననియు, యూరపుఖండమున క్రొత్త భూములు సంపాదించు తెలపు వారికి లే దనియు.

అట్లయ్యు, పదునేడు పదునెనిమిది పందొమ్మిది శతాబ్దాల ప్రాన్ను అస్తిహిత మైన బలాధిక్యము చూపుచుండ ఇంగ్లండు ఇంకొక మారు ఆ దేశముతో యుద్ధమును చేయవలసి వచ్చెను. పదునాఠవ శతాబ్దిలో ఇంగ్లండును ముఖ్య శత్రువు స్పెయినుగాని ప్రాన్ను కాదు. నూన్నెనిమిదిమున ననివట్టిన దేశము లన్నియు “పోర్చుగీసు” వారును “స్పెయిను” వారును కలెడు సంతయుగా పంచుకొని యుచుభవించు సాగిరి. ఇంగ్లండు స్పెయినుతో పోరాడి జయము గొనుటవలన, ఈ దేశమునకుగూడ, ఆ ప్రతిభూములను లభించెను. అది మొదలుగా, ఇంగ్లీషువారు నానాదేశలకు పోయి ప్రతిభూముల నాక్రమించుకొని రాజ్యములు స్థాపించి, సామ్రాజ్యమును ప్రతిష్ఠింప నాగిరి. నాటితో వారికి యుర్రవును లోపలు చుకొనవలె నన్న సకల్పము పోయినది.

హెన్రీకి పోర్చుగోడి సుఖము

ఇంగ్లీషువారిలో కొండలు కాలిల్కిచ్చి చచ్చి వారి మాటలను, మఱి కొండలు వారి చేతిలను తిన్నరింప బోడగిరిని చెప్పితిమి. హెన్రీ కూడ స్వప్రయోజనమున, పోర్చుగారి తలగుటకు యత్నించెను. పోర్చుగారి తిప్పించునుట కిడు ముట్టు విషయము కనుక, రాజు ప్రోత్సహించుట రెట్టియు, సంస్కరిణపరాచులు రెట్టియు ప్రాపు సంపాదించెను. అంత మాత్రమున అతడు, ఇంగ్లీషు చచ్చి వారి బోధనల సంస్కరింప దలపలేదు; తనకు కాలిల్కిచ్చుమతము సందు గాథ మైన భక్తి యుండ నని యతని తలంపు, ఆ మతమును ఖండించుచులూఢకు వ్రాసిన వ్రాతల పూర్వపక్షము చేసి హెన్రీ

ఒక పుస్తకము కూడ వ్రాసెను. పోపు దానికి చాల మెచ్చి అతనికి “స్వమత స్థాపకుడు” అను బిరుదము కూడ నిచ్చెను. ఆ బిరుదాక్షరములు నేటికిని ఇంగ్లీషు నాణెములమీద కాన నగును. అతని యేలుబడిలో కాతలిక్కు మతధర్మములు తక్కు ఇంగ్లీషు చర్చివారిని వేటు ధర్మములు బోధింప నీయ లేదు.

హెన్రీ విలింతువధూనికను (Catherine of Aragon) పెండ్లిచూడుట, అశాస్త్రీయ మైనను అప్పటి పోపు ఆ కార్యమునకు ఎక్స్కోమ్యూనికముగా అనుజ్ఞ యిచ్చెను. తన యనంతరము తన కుమారుడు రాజు కావలె నని హెన్రీ కోరిక. కాని కాతలిక్కు పుత్రసంతానము పుట్ట దయ్యెను. ఆ లోపము సోదర భార్యను వివాహ మాడిన తన పాపమునకు ఫల మని యెంచి దానిని రద్దు చేయు మని “ఏడవ క్లెమెంటు” అను పోపును అడిగెను. కేవలము రద్దు చేయు మని కోరుటయే కాదు; మతవిరుద్ధ మైన యీ దాంపత్యము ఏదో సంబంధము కాదగును కాని, వివాహ బంధము కాదని ప్రకటింపు మనెను. ఈ యకార్యము సాధించవలసిన భారము వున్న నెత్తిని పడినది.

పోపునకు ఏమి చేయుటకును తోచలేదు. అతడు రాజు కోరి నట్లు చేయునా, పూర్వపు పోపు ధర్మవిరుద్ధము చేసె నని చెప్పి నట్టు లగును. చేయడా, స్వమతస్థాపకుని మాట మన్నింప నట్టు లగును. అదిగాక కాతలిక్కు విశవఛాన్ద్రునకు మేనత్త. ప్రస్తుతము పోపునూడ ఛాన్ద్రును చేతులతో పడి కారాగారమున నుండెను. తన మేనత్తను పోపు అవమాన పఱచుచుండ ఛాన్ద్రును చూచుచు నూరకుండడు. ఈ స్థితిలో క్లెమెంటు, హెన్రీ మాటలు ఆమోదసూచకముగా చెవి యొగ్గి విను

చున్నట్లే నటించెను గాని, కావలసిన మాట మాత్రము అనలేదు. పుల్నీ నొక్కి చెప్పినను లాభము లేకపోయెను. ఈ మిషనేషన్ సోన్రీ పుల్నీని నాశము చేయుట.

ఇంగ్లీషుచర్చికి పోపు యాజమాన్యము తొలగించి, తాను ఆ చదవి పొందుచో ఒకని యనుజ్ఞ వేడకగనే తన పని తాను సుకరముగా చేసికొన నచ్చు నని యెంచి, సోన్రీ తత్ప్రయత్నిములు సాగించెను.

1529-వ సంవత్సరములో నతడు, పాల్లమెంటుసభను సమకూర్చి, అందు చర్చివారి సరోక్షాధికారములను, బహుశుద్ధి భావములను నిషేధించు నట్టియు, వారి కిచ్చు సామ్యుత్సాహము నట్టియు శాసనములు చేయించెను. దానివలన పైసను పోపు లొంగి నచ్చు నని అతని యాశ. కాని పోపు చలించలేదు. పాల్లమెంటు సభ మరల కూడెను (1531). ఇంగ్లీషు చర్చికి అధిపతి సోన్రీయే యని, కాంటరుబరీ మతబోధక నగ్గమువారిచే బలవంతముగా సనిపించిరి. మరల 1532-వ సంవత్సరములో రాజు తన సమ్మతి లేక చచ్చినారు మత సంబంధము లైన చట్టము లేమియు చేయ రాదని ఉత్తరువు చేసెను. మరల 1533-వ సంవత్సరములో పాల్లమెంటు కూడి, “ఇంగ్లీషు వా డెవ్వడును రోమునకు, విజ్ఞానములు పంపు కొన రాదు” అని తీర్మానించెను. అనగా చర్చికోర్టులలో అన్యాయము జరగనను పోపుతో చెప్పికొనరా దనుట. ఈ తీర్మానము కారతనిన కోసమే ఉద్దిష్టమైనది. రాజు తనను విడ నాడినను ఆమెకు మతాధికారియైన పోపుతో చెప్పికొను నన కాశము పోయినది. ఆ సంవత్సరమే “క్రాన్మెరు” (Cranmer) అను కాంటరుబరీ ఆర్చిబిషపు, రాజు “అనీబోలెను” (Anne Boleyn) అను నామెను వివాహ

మాడ వచ్చు నని ప్రకటించెను. ఈ పెండ్లికూతురు కాతరిను నంతఃపురపరిచారిక.

1534-వ సంవత్సరపు పార్లమెంటుసభ “ఇంగ్లీషు ప్రజలు పోపునకు ఏ విధమైన సొమ్మును చెల్లింపరాదు” అని నిషేధించెను. ఆ యేడే “ఆధిపత్యశాసనమును” జేసిరి. అనగా హెన్రీయే చర్చికి అధిపతి యనుట. ఆ శాసనము నామోదించుచు దేశస్థములు లండను ప్రమాణము చేయవలసి వచ్చెను. “సర్ తామసుమూసు” ప్రమాణము చేయ నిరాకరించి నందులకు అతని శిరము ఖండించిరి. “ఫిషరు” అను నింకొక బిషపునకును (Bishop Fisher of Rochester) ఆ గతియే పట్టెను.

తామసు క్రాంవెలు. (Thomas Cromwell)

ఈ క్లిష్ట దశలో “తామసు క్రాంవెలు” మొదట నుండియు హెన్రీకి సహాయుడై నిలచెను. అతని తల్లిదండ్రులు కడు పేదవారు. తొల్త నతడు ఇటలీయుద్ధములలో ఒక భటుడుగా జేరెను; పిమ్మట వెనీసులో ఒకవర్తకు నొద్ద గుమాస్తాగా నుండెను; నదపడి స్వయము తానే ఉన్నివర్తకము సాగించి ధన మార్జించెను; మఱి ఆ ధనమును వడ్డీల కిచ్చి పెంచి గొప్ప భాగ్యవంతు డాయెను; మఱి కొంతకాలమునకు ధర్మశాస్త్రము (Law) చదివి పరీక్ష యిచ్చెను. తుదకు క్రాంవెలు పార్లమెంటు సభ్యుడు గూడ నయ్యెను. 1529-వ సంవత్సరములో నతడు వుల్ఫ్రీ క్రింద ఉద్యోగము సంపాదించి వుల్ఫ్రీ మరణపర్యంతము అతనిని భక్తపూర్వకముగా కొల్చు చుండెను. సమర్థుడును వెలుకు బడి గల వాడును అగు క్రాంవెలు మూలమున, తన ప్రయోజనములు నెరవేర్చు కొన వచ్చు నని యెంచి, హెన్రీ కొంత



Archbishop Cranmer—Painting by G. Flicke
By kind permission of the National Portrait Gallery, London

కాలము అతని యువదేశానుసారము వర్తించెను. రాజునకు “ఆనీ బోలిను” తోడి వివాహమునకు “క్రాన్సెరు” అనుజ్ఞ యిచ్చుట క్రాంవెలు మూలముననే. “అధిపత్యశాసనము”వలన హెన్రీకి చర్చి అధ్యక్షపదవి లభించి నపుడు క్రాంవెలు ఉపాధ్యక్షుడయ్యెను. ఈ విధముగా రాజు పోపుబారి తొలగు యత్నములలో క్రాంవెలు ఏదో సాయము చేయుచునే యుండెను; దానికి ప్రతిఫలముగా హెన్రీకూడ అతనిని తడవ తడవకు బహూకరించుచునే యుండెను. దేశమున రాజాధికారమునకు మించి ఇంకొకరి యధికారము ఉండ రాదనియు, రాజుజ్ఞ ప్రజలకు శేఖరీభూతియు కావలె ననియు క్రాంవెలు సంకల్పము. ఈ సంకల్పము నెరవేరుటకు “అధిపత్యశాసనము” ఒక సాధనము. ఆ శాసనార్థమును యథావిధిగా ప్రజలెల్లరును అనుష్ఠించి తీరవలెను. అవిధేయులకు మరణమే శిక్ష. “మూరు”ను “ఫిషరు”ను మరిణించుట అట్టి అవిధేయత వలననే. వారి మరణమునకు కారకుడును క్రాంవెలే. ఇటువంటి కార్యములవలననే క్రాంవెలునకు “పరిసక్రూరుడు” అను దుష్కీర్తి వచ్చెను. మతసంస్కరణముమూలమున చర్చిమీది అధికారమే కాక ధనముగూడ గైకొన నచ్చు నని, క్రాంవెలు హెన్రీకి ఉపదేశించెను. ఆ యువదేశానుసారముగా రాజు మతముల ఇనాములును తక్కువలను తన వశము చేసికొనెను. 1543-వ సంవత్సరమునఱకును క్రాంవెలుమాట అప్రతిహతిముగా నెగ్గి తీరెను. కాని తుదకు అతనికి రాజు ఎదురుతిరిగి క్రూర దండన విధించెను. ఎట్లనగా—క్రాంవెలు “ఆనీ ఆఫ్ క్లెవిసు” (Anne of Cleves) అను ఒక జర్మను రాచ యువిడను హెన్రీకి నూత్నవధువుగా సంబంధము కుదిర్చెను. తత్పూర్వము రాజు,

ఆ కన్యను చూచి యెఱుగడు. తీర, సంబంధము నుడిచి పెట్టియై నధూవసు లొంజొరుల చూచికొనిరి. ఆమె మొగము చూచి గన నే హెచ్చీకి క్రాంతెలు మీద ఎక్కడిలేని కోపమును నచ్చి అతినిపై రాజద్రోహి యను నేరము మోపి తల నెఱుగించెను.

మతముల భిన్నము 1536—1539 సం॥

మతములవాడు సోమసలై తమ భక్తముల తాము నెర వేర్చుట లేదని చాలకాలముగా వానిమీద ఒక నింది యుం డెను. మతస్థాపకులు ఏ యుద్ధేశములతో అవి నెఱుకొన్నిరో, ఏ యే నియమములు చేసి పోయిరో, అవి యన్నియు ఇటీ నెలివాని గమనింపక మతములకు దుష్టత జెచ్చిరి. మతస్థుల సంఖ్యయు తగ్గిపోయెను. ఉన్న వాళ్లను స్త్రీలకు రాయలులు గాక గ్రామముల వెంట సుఖసౌహారములు చేయి పొడిగిరి; ఏమేని కొంచెము మతకార్యములు చేయవలసి యున్నచో ఆ కార్యములను తమ నొక్కొక్కచే జేయింప జొచ్చిరి. మతముల వశమున సెక్కు మడిచూహ్యములును, నె జీబంగారిలును ఉండును గనుక, నొక్కొక్కరు జీవము లిచ్చుట వారికి సుకరమే యయ్యెను. మతములు భర్తీపాతకములు పెట్టి నడిప నలే నని పూర్వనియమము. కాని నేడు, చదువుకొన నలచు బాలు లున్నను బడులు పెట్టినందు మతములు లేవు. ఈ విధముగా మతములు నిష్ప్రయోజకములై పోవుటచే గాక కొండలు మతస్థులు దుర్మయస్థు లికిగూడ జొచ్చిరి.

విషపక్షులకు, మతముల్లు నధికారిము లేదు. మతముల సర్వాధికారి తానే కాని ఇతరులకు అందు జోక్యము లేదని పోవు నానతి. కావుననే ఇంగ్లీషుచర్చి పోవునధికారమును

శ్రోసిపుచ్చినను, ఇంగ్లీషుమతములు మాత్రము ఇంకను అతనికి లోబడియే యుండెను. కనుక మతముల సంస్కరించుట రాజవశమున లేని సని. అప్పుడు క్రాంతియు మతముల మూయింపుమని హెచ్చరిక ఉపదేశించెను. వుల్ఫీ కూడ అందుకు సమ్మతించి మతస్థుల దుర్వర్తనమును గుఱించి, ఎంతో నాట్యము సమకూర్చెను. రాజోద్యోగులు కొందఱు, మతముల ప్రవృత్తిని గూర్చి విచారించి నచ్చుటకు దేశమెల్లడల తిరిగి, మఱి కొంత నాట్యము ప్రోగుజేసిరి. ఈ యద్యోగులు కొన్ని లేని పోని అసత్యములను గూడ మతములపై కల్పించి చెప్పిరి. అగుగాక; రాజు తలచిన ప్రయోజనము నెరవేరుటకు అవి అక్కరకు వచ్చును గనుక, సత్యాసత్యవివేచనతో చని పోయెను. 1536-వ సంవత్సరములో మూడు వందల డెబ్బది యాఱు చిన్న మతములు మూయించిరి. మతస్థులు తమ బ్రతుకు తెచ్చు తాము చూచిన వలసినచెప్పెను. వారికి ఇతర విద్యలు రావు గనుక బిచ్చ మెత్తి కొనిరి. ఈ మతధ్వంసము వలన ఇంగ్లాండు నిత్యభాగమున నొక తిరుగు బాటు లేచెను. దానికి “కొరియూత్ర” అని పేరు. మతముల వారి పనివల్లించినట్లుగానే రాజు చర్చివారి పని గూడ పట్టించుకోలు సని పెక్కు ప్రజలు భయపడి, అట్టి అనస్థకము రాజమున్న ప్రతిక్రియా మార్గము చూడ నలె సని తిరుగుబాటులో తామును కలిసిరి. ఎంతమంది కలిసిన నేమి ప్రయోజనము? ఆ విప్లవమును అణచుటకు ఎంతో సేపు పట్టలేదు. 1599-వ సంవత్సరములో మిగిలిన పనియు పూర్తి యయ్యెను. ఆ యేడు రెండు వందల యేబది పెద్ద మతములు మూయించిరి. మతముల స్థిరచరిత్రపైయైన స్థి యంతయు రాజవశ మయ్యెను.

ఆ భూముల వలన ఏడాదికి తొంబది వేల పానుల ఆదాయము నచ్చును. రాజు ఈ క్రొత్తరాబడిని పెంక విధముల వినియోగించెను. కొంత సాముతో సముద్రతీరభూముల దుర్గములు కట్టించెను; కొంత ఆస్పహస్ట, కేంద్రీక్ష విశ్వవిద్యాలయములకు లకు జీతములు క్రింద నిచ్చెను; మఱి కొంత, అస్సల ప్రాంత బిషప్పుల నియోగించి వారికిగాను వెచ్చించెను. పండితులకును బిషప్పులకును ఇచ్చిన మొత్తము చాల తక్కువ. మిగిలిన ధనమును అతడు తనకు అనుకూలునైన వేయుమందికి కాన్కణగా సంచి యిచ్చెను. ప్రజలకు కానక లిచ్చి వారిని సంతోషపఱచుట, అతనికి తృప్తి నాటి యాచారము. రాజోద్యోగము లలో ప్రభుజాతి యుండ నూప దని హెచ్చరించెను. అతనిచే బహుశ్రమ లైన వారిండ్లు నడమిరికిము వారే. వ్రేళ్ళయు క్రాంతెలుచు ఆ జాతిలోని వారే. సామాన్యులకు ధనము లిచ్చుచో కాలక్రమమున ఆ ధనములు పెంపొందువానిను సంపన్నులై, రాజువలన నింతవారి కైదుతి మని కృతజ్ఞతయు భక్తియు నెఱుపుదురు. సామాన్యులకు కాన్కణ లిచ్చుటలో రాజు శ్రోక్కిన నీతివిధ మిదియే.

పంపూరణ భండములు

కోమనుచర్చి యధికారియను శ్రోతఁబుచ్చుటకు హెచ్చరించేసిన యత్నిములలో నాల్గమెంటుసభయు అతనికి చేదోడుకయెను. పరిదేశీయులైన దొంగసభ లోబడి యుండటయు, ప్రతిమతవ్యవహారమందును అతడు ప్రేలు పెట్టుచుండటయు, నాల్గమెంటువారికిని గిట్టని పనియే కనుక, వారు రాజుతో నేకీ భవించిరి. దానివలన నాల్గవ యెడ్వర్డు కాలమున పోయిన

స్వాధికారమును పార్లమెంటువారు మరల పొంద గలిగిరి. ఇతర న్యవహారములయందుగూడ వారు రాజునకు అనుకూలుని అయియే న్నడించిరి. “రాజాజ్ఞయే, శాసనము” అని 1539-వ సంవత్సరములో పార్లమెంటు ఒక ప్రకటనను గావించెను. పార్లమెంటునానుకూల్యమువలన రాజాధికారమును హెచ్చెను. అతనికి మతివిషయమున పరుని బారితప్పినది. ఇతర విషయముల అతని మాటయే శాసన మైనది. కనుక రాజు సర్వతంత్రస్వతంత్రు డాయెను. అతడు ప్రజలకు, ఏలికయే కాక మతిగురువు గూడ నయ్యెను. అతనికి రాజ్యపాలన మెట్టి కర్తవ్యమో, చర్చిపరిపాలనయు నట్టి కర్తవ్యమే. చరాధీనత తొలగినది గనుక, ప్రజలెల్లరు ఇంగ్లీషు చర్చిని ఆశ్రయించవలసినదే. ప్రాచీనతాపక్షపాతిమువలన ఎన్నడేని ఇంగ్లీషుచర్చిని ఆశ్రయింపనిచో వాడు దేశ ద్రోహియే. నాడు మొదలు 1689-వ సంవత్సరము వఱకు గూడ మతివిషయక మైన ఆ నిర్బంధము అట్టే యుండెను. ఆ మధ్య కాలములో రాజమతము దక్క ఇతరమతము నాశ్రయించిన వానికి కూ రశిక్ష తప్పలేదు. ఇది సంస్కరణము వలని ప్రధానస్థలికము.

పండవ కలితము బైబిలు భాషాంతరీకరణము. “టిండ్లెలు” “కవెర్దాలెలు” (Tyndale and Coverdale) అను ఇద్దరు పండితులు బైబిలును, ఇంగ్లీషుభాషలోనికి మార్చిరి. ఇంగ్లీషుబైబిలు యొక్క ప్రతులు, ఎల్ల చర్చులలోను ప్రజోపయోగార్థము పెట్టి యుండ నలె నని 1534-వ సంవత్సరములో రాజాజ్ఞ యయ్యెను. దేశభాషలో క్రొత్తగా బైబిలు వెలసెను గనుక ఎల్లరును దానిని చదువ సాగిరి. ఆ చదువు కూడ ఒక విధ

ముగా అనర్థహేతువే యయ్యెను. ఏమన ఇంగ్లీషుచర్చి వారి యాచారములు త్రింధస్థవాక్యములకు వింధస్థములుగా నుండెననియు, అవి ప్రామాణికములు గావనియు ప్రజలు అనుకొన జొచ్చిరి. పరస్పరవింధము లైన ఆ రెండు పద్ధతులవలనను ప్రజలకును వింత బుద్ధులు పుట్టి, తమంతి, స్వభూత్రాణోచనలు చేసి క్రొత్త ఆచారములు ప్రారంభించిరి. మఱి నొందఱు విషయము మతవివాదాలనాధికారియగు డిండి గూడదు అనిరి. కనుకనే, 1543-వ సంవత్సరమునో ఇంకొక మారు హెన్రీ వేఱు విధముగా శాసించెను. ఆ శాసనార్థము "పెద్ద మనుష్యులు తక్కు- ఇతిరులు, అనగా, పాపముకాపులు, కూలివాండ్లు స్త్రీజనము, మొదలగువారు బైబిలు చదువ గూడదు" అని.

హెన్రీ పునీవీసములు

హెన్రీ పరిపాలనలో జరగిన మహాకార్యము మతసంస్కరణము. అంత వఱకు ఇతని చరిత్ర సమంజసముగానే యున్నదని చెప్పవచ్చును. కాని తరువాతి, అతని నెడత యంతయు కళాకితమే యయ్యెను. "ఆనీబోలిను" పరానురక్త యయ్యెనన్న నింద మోపి, 1537-వ సంవత్సరమునో అతడు ఆమె తలకొట్టించి "జేను సేమూరు" (Jane Seymour) అను నామెను పెండ్లి యాడెను. హెన్రీ కుడిక ఆమె వలన నెరవేరినది. అతనికి ఆమెయందు యువరాజు జనించెను. కాని సేను ఎక్స్వస్టు. పదపడి ఆమెయు మరణించెను. అప్పుడే క్రూరములు వికారరూపిణి మైన జర్జనురాచకస్యను మాటలాడి, రాజునకు పెండ్లి చేసి, ప్రాణములు గోలుపోయినది. హెన్రీ ఆ మందభాగ్యురాలిని విడిచిపెట్టి, "కాథరిను హూవార్డు" (Catherine

Howard) అను ఇంగ్లొక ఆమెను పెండ్లి యాడి మఱునటి యేడే ఆమె తలను గొట్టించెను. ఆమెకును పరానుక్త యయ్యె నను నిందయే. 1543-వ సంవత్సరములో నతడు “కాతరిను పారు” (Catherine Parr) అను ఇంగ్లొక స్త్రీధను పెండ్లి యాడెను. ఆమెకు అది మూడవ పెండ్లి. తత్సూర్వము, ఆమెకు ఇర్వురు మగలు గతించిరి. మూడవ మారు కూడ ఆమెకు వైశవ్యము తప్పలేదు. ఆమె యుండగనే హెన్రీ గతించెను.

క్లెవిసు డ్యూక్సు (Duke of Cleves) ప్రోటస్టెంటు మతము వాడు. వానికిని హెన్రీకిని గల సంబంధమునుబట్టి, హెన్రీ ప్రోటస్టెంటు వాడైతే మైత్రి యభిలషించినట్లు తోచెనుగాని, పదపడి యాతడు కాతరిను హెల్నావర్డు (Catherine Howard) ను వినాహమాడుటను బట్టి అట్టి యూహకు అనకాశము లేక పోయినది. ఏమన కాతరిను హెల్నావర్డు కాతలిక్కు మతాన లంబిని. ఆ మతమునందు ఆమెకు మిక్కిలి పట్టుదల గూడ కలదు. పిమ్మట, 1549-వ సంవత్సరములో “సిద్ధాంత పట్క శాసనము” (Statute of Six Articles) చేయబడెను. ఈ శాసనమున రోమను కాతలిక్కు మతవిషయికము లైన ఆఱు ప్రధానసిద్ధాంతములు గలవు. వానిని ఇంగ్లీషు చర్చి వారు ప్రజలకు నియతముగా బోధింపవలె నని ఆ శాసనాదేశము.

అంత్యకాలమున హెన్రీ స్థూలశరీరుడును రోగియు నయ్యెను. క్రమముగా నతనికి తనంతి లేచి నడయాడు శక్తియు ఉడిగెను. చేయూత లేక నిలబడు నోషికయు పోయెను. తుది దినములలో నతని కొక త్రోపుడుకుట్టి యేర్పాటు చేసిరి. దానివలన నెట్లో కాలము గడచుచుండెను. తుదికు 1547-వ

సంవత్సరములో సతదు గతించెను. ఇంతకును ఎనిమిదన హెన్రీలో లోకము కొనియాడదగిన గుణ విశేషములు లేవు. అయినను, అతనికాలమున దేశము తొల్లింటికంటె ఎక్కుడు శక్తివంపన్న మయ్యె ననుటయే అతని యేలుబడినాశయము.

ఆరవ ఎడ్వర్డు. (Edward VI 1547—1553 సం॥)

ఆరవయెడ్వర్డు జేను సేమోరు (Jane Seymour) కుమారుడు; రాజ్యమునకు వచ్చు సప్పటికి అతనికి తొమ్మిదియేండ్ల వయస్సు. పదవడి, ఆంగ్లలోనే యతడు మరణించెను. అతని కాలములో రాజ్యమును ప్రభువులలో నెనెనో యొకడు ఏలుచుండెను. అట్టి వానికి “ప్రభు గోవు” అని పేరు. ఆ ప్రభుగోష్టలలో మొదటివాడు సోమరుసెట్టు ప్యూకు. ఇతడు ఆరవయెడ్వర్డునకు సొ తండ్రియే. ఇతనికి రాజ్యపాలనాధికముల మంచి యుద్దేశములే కలవు గాని, దురదృష్టవశమున ఇతని యేలుబడి మూతయు అలజళ్ళలోనే సరిపోయెను.

అయినచ జేమ్సు చిన్న కుమార్తె యైన మేరీని (Mary, Queen of Scots) ఎడ్వర్డున కిచ్చించి పెండ్లి చేయవలె నని సోమరుసెట్టు తొత్తి సంకల్పించెను. ఆ మేరీ తల్లి (The French Mary of Guise) ఫ్రెంచివారి ఆడుపడుచు. ఆమెకు తండ్రిని ఎడ్వర్డున కిచ్చుటకు ఇష్టము లేదు. సాటూలాండులో గల ఒక ఫ్రెంచి వర్గము వారు ఆమెకు బాసటయై నిలిచి, ఈ యిల్లస్సు బాంధవమును నిరాకరించి, దుఃఖోపాయమున గాని కార్యము చక్క బడదని యెంచి, సోమరుసెట్టు సేనల గూర్చుకొని సాటూలాండు మీద పై నడచెను (1547). సాటూలాండు వాని జలిమిచే లోగొని యాపెండ్లి చేసి తీరవలె నని యాతని

తలంపు. పింకీ క్లూఫ్ (Pinkie Cleugh) వద్ద రెండు పక్షముల వారును తారసిల్లిరి. అందు సోమరుసెట్టే గెల్చెను. కాని ఆ పెండ్లి మాత్రము జరగనే లేదు. ఆ కన్నెను ఫ్రెంచియున రాజు చేసికొనెను. ఈ వియ్యము నలన స్త్రాన్సు స్కాటులాండులకు తొల్లికి కంటే దృఢతర మైన మైత్రి నెలకొనెను. ఇది సోమరుస్ట్ల పాలనలో కలిగిన మొదటి అలజడి.

ఇక రెండవది: — ఇంగ్లండులో భూమ్యాక్రమణములను గూర్చి తగాదా బయలు దేరెను. ఖండ్రికదారులలో పెక్కుమంది సర్వసామాన్యమైన గ్రామకంఠముల నాక్రమించుకొన జొచ్చిరి. దానివలన ఖండ్రికల నైశాల్యము పెంపొంద జొచ్చెను. అదిగాక, వారిలో చాలమంది పొలముపాటు మానినైచి గొట్టెల మందల పెంచుకొన దొడగిరి. గొట్టెల కాపుకొఱకు పొలముపాటునకువలె పెక్కురు పాటు పడ వలసియుండదు. ఆ కతమున కూలి వాండ్రకు పని తగ్గి పోయెను. పనిలేనివాండ్రు కూడుగుడ్డలకు తొల్లిటి వలె మరములకు పోవు అనకాశము పోయినది గనుక, కూలివాండ్రు బిచ్చ మెత్తుకొన నలసివచ్చెను. ఇది పల్లెలలో కలిగిన అలజడి.

మూడవది, పట్టణములలో కలిగిన అసంతృప్తి. పూర్వపు చేతి పనివాండ్రు సంఘములు, క్రొత్తిగా వచ్చి చేరదలచిన వాండ్రువలన ఎక్కువ రుసుము రాబట్టుకొన దొడగెను. మఱియు ఆ సంఘములయములును మునుపటికంటే కఠినతరము లయ్యెను. ఆ సంఘములయనికి అస్థిదాయక మనియు, నిష్ప్రయోజక మనియు నెంచి సోమరుసెట్టు, వానిని మాపు చేయించి, వానికి గల అస్తి వశపఱచుకొనెను. సంఘసభ్యు

లను ఆపత్కాలమున ఆదుకొనుట తత్సంఘ సదాచారములలో నొకటి. ఆ విధముగా, సంఘములు చాల ధనము వెచ్చబెట్టి ఎంతిమందికో సాయము చేసెను. ఇది డవి చున్నది. ఆపన్నులకు దిక్కులేదు. ఇది పట్టణముల అసహనాన్ని హేతువు. దీనికి తోడు, కొన్ని మహాసంస్కారములు కూడ చేసి, సోమరుసెట్టు పట్టణవాసుల అనాదిమునకు మఱియు ప్రాశ్న డయ్యెను. 1549-వ సంవత్సరములో అతి డాని నూతన ప్రాధనాగ్రంథమును ప్రచురించెను. దానికి ఆటంకపెట్టెడు యొక్క ప్రాధన ప్రాధనాగ్రంథ మని పేరు. అర్చనావిధాన మున గూడ కొన్ని పూర్వాచారములు తొలగించి, ప్రాత పద్ధతులు ప్రవేశపెట్టెను. మతి విషయిని తంత్రిములలో ఇంగ్లీషు భాషనే వాడనలె ననుట ఇంకొక సంస్కారము. చర్చులలో గల విగ్రహములను, చిత్రములను తుడిచిపెట్టించుట మరొక సంస్కారము.

ఆ నూతన ప్రాధనాగ్రంథమును వ్రాసిన వాడు తామసు క్రాన్మెరు (Thomas Cranmer) అను ఒక పండితుడు. అతడు కేంట్రిడ్జి విశ్వవిద్యాలయమున విద్య సభ్యునించెను. ఎనిమిదవ హెన్రీ, కాలిని ఆఫ్ ఆరగను అను భార్యను విడిచిపెట్టడలచి నపుడు, క్షణనిష్ఠుడగు కుడరక పెన్స్ లండను తల కొక మాట చెప్పుచుండ, క్రాన్మెరు ఒక అభిప్రాయమును జెల్పెను. ఏమన, రాజు యారపుఖండిములోని విశ్వవిద్యాలయము లం దలి న్యాయవాదుల సంప్రతించి వారి సమ్మతిమీద రాజిని విడిచిపెట్టవచ్చు నని. ఈ మాట యనుటతోడనే అతని మీద హెన్రీకి అమిత మైన ఆదరము కల్గి, అతని రాజాస్థానమునకు పిలిపించి, తనకు నచ్చిన మిత్రుడని కొనియాడి మన్నించి, అర్చి

బిషప్పు వార్ హాము చనిపోవగానే (1532) క్రాంత్యైకును కాంటరుబరీ ఆర్చిబిషప్పుగా నియమించెను. క్రాంత్యైకునకు, ఆ మహాపదవి లభింపదగిన సూర్యత లేకపోయినను, రాజాదరమువలన అది లభించినది. 1533-వ సంవత్సరములో క్రాంత్యైకు “హెన్రీ, కాలరినుచు ఎప్పుడును పెండ్లియే యాడలే”దని, ప్రచురించి, “ఆనీ బోలియను” అను నామెను అభిషేకించి, పట్టమహిషిని జేసెను. ఈ క్రాంత్యైకు ఆర్చిబిషప్పు రాజుచెప్పునేతలకు లోనై పుట్టించెడి యస్వతంత్రుడని ప్రజలను కొనిరి. కాని యతనియుద్దేశ మేమన, ఇంగ్లీషుచర్చికి, హెన్రీయే, అధిపతిగా నుండవలె ననియు, అట్లుండిననే దేశమునకు శ్రేయస్సనియు, మతస్వతంత్ర గూడ రాజునకు లోపమియుండవలె ననియు. పిమ్మట అఱవయెడ్వర్డు కాలములో, క్రాంత్యైకు, ప్రోటెస్టంటుగా మారెను. తుదకు, మేరీరాణి కాలములో అతనిని నిలుపున కాల్చి చంపిరి. అతని మత సిద్ధాంతములు ఎవరికిని నచ్చకపోవుటయే అతని దుర్గతికి కారణము. అతని మతసిద్ధాంతములును, రాధాంతములును అగొండ నిండు, ఎవని జోలి, మనకేల? ఎని స్వభావలోపముల సంగతి మనకేల? అనియు వ్రాసిన ప్రాథనా గ్రంథము మాత్రము, అతని వలన మనకు లభించిన యమూల్య రత్నము. సులభమోమలమై, జాతీయమై, విశవంతి మయిన అట్టి రచన నేటి వఱకును మరిల ఇంగ్లీషుభాషలో వెలువడ లేదు. దానిని అనుకరించుటకును ఎవరికిని శక్తి చాలదు.

కేవల పూర్వాచారి పరాయణులైన ఆ నాటి ప్రజలకు, ఆ గ్రంథమును, తద్భాషయు నిరుపయోగము లయ్యెను. దాని సొగసు గ్రహించెడి శక్తి వారికి లేదు. దానియెడ వారికి

నిరసనభావమే గాక, విరోధభావము కూడ నేర్పడెను. కారణాంతరములచే పల్లీపట్టణముల కేగుచున్న అలజడికి, తద్దంధరచరయు ఉపోద్బలకమై, దేశమున రెండు విప్లవములు జరిగెను.

1549-న సంవత్సరములో పదివేలమంది దళవన్దులు సజలు తిరుగుబాటు చేసి ఎక్సెటరును ముట్టడించిరి (Exeter). క్రాన్మెరు మతిములో తెచ్చిపట్టణ మొచ్చునో నారి తిరుగుబాటునకు కారణ మట. తిరుగుబాటు నణచుటకు సోమరు సైన్య కీంతమంది జ్వనుభటులను తెచ్చించెను. వారికిని వీరికిని “స్టోకు” నొస్త ఘోరమైన యుద్ధము జరిగెను (Battle of Stoke). అందు ఇరుదశలను లిసి స్టాక్వేల మంది హతయైరి. యుద్ధకు పజాపక్షమే ఓడిపోయెను. విప్లవము పద్దమణి గెను. ప్రజానాయకులు ఉరిదీయబడిరి.

నార్సోకులో ఇంగ్లీషు తిరుగుబాటు తటస్థించెను. దానికి కారణము మతసంస్కారము కాదు. భూమ్య్వాక మణములును, సంఘధ్వంసమును దానికి హేతువులు. ఆ పిన్స్లెమునకు రాబర్టు, విలియము కెట్టు అను సోదరులు నియంతలు (Robert and William Ket). విప్లవకులు, నార్విచ్చి మీదికి పుట్టి నడచిరి. నార్విచ్చి, ఇంగ్లండుదేశమున గల సంపన్నపట్టణములలో నొకటి.

ఈ గుంపుతో నైనను, సామమున తగవు తీర్చుకొనుట మంచి దని, సోమరుసైన్య, వారితో రాయబారములు నడిపి సంధియత్నములు చేసెను. ఆ పద్ధతి రక్షకసమితి (Council of Regency) వారికి నచ్చలేదు. అల్పులతో రాయబారములు

నేయుట రాజప్రతిష్ఠకు భంగకరమని వారి యూహ. సోమరు సెట్టు తేలిక మానిసి యనియు, తిరుగుబాటు నణచ లే డనియు నెంచి, ఆ సమితివారు “వార్విక్కు- దొర”ను (Earl Warwick) ఆ పనికి నియోగించిరి. అతడును సమర్థతమై, తిరుగుబాటును అణగద్రొక్కెను. పదపడి 1551-వ సంవత్సరములో సోమరు సెట్టు నలన గలిగిన అనర్థకములకు అతనిని చెఱలో నుంచి, ఆ మఱుసటియేడు అతనితల కొట్టించిరి.

II. నార్తంబరులాండు డ్యూకు, గొప్ప యగుట.

వార్విక్కు దొర సుకరముగ ఆ తిరుగుబాటును అణగ ద్రొక్కి సమస్త డనిపించు కొనెను. ఆ కారణముననే అతనిని ప్రభుగొప్పను జేసి, “నార్తంబరులాండు డ్యూకు” అను బిరుద మిచ్చిరి.

పిమ్మట 1552-వ సంవత్సరములో ఇంకొక ప్రాథనా గ్రంథము వెలసెను. దానికి “అవయెడ్వడ్లు రెండవ ప్రాథనా గ్రంథ మని పేరు. కాలిలిక్కు మతసంబంధి యైన అర్చనా విధానము, ఈ ప్రాథనాగ్రంథమందు, మొదటి దాని యందు కంటెను ఎక్కువగా తీసివేయబడెను. కాలిలిక్కు- మతముతో నెట్టి సంబంధమును ఉండగూడ దనియు, ప్రోటెస్టెంటు-మతము సర్వతంత్ర, స్వతంత్రముగా నుండ నలె ననియు బోధించుటయే ఈ గ్రంథ వాక్య సారము. అట్లయ్యి, ఈ తడవ ప్రజావిప్లవము బయలు దేసే లేదు. నేడు ఇంగ్లీషుచర్చివారు ఉపయోగించు ప్రాథనాగ్రంథము, దానికి ప్రతి యనియే చెప్పవచ్చును. 1552-వ సంవత్సరము నాటి గ్రంథమునకును, నేటి గ్రంథము నకును ఎంతో భేదము లేదు.

పొలముపాటు లేమిని తిండికి శేక యల్లాడెడి కూలివాండ్రు దుర్గతి తొలగించుటకు గూడ, నార్తంబరులాండు డ్యూకు కొంత ప్రయత్నము చేసెను. అతడు గొట్టెలమండల నుంచు నాచారమును అరికట్టెను; ఇంకను పనిలేని వ్యాపారుల అన్నము పెట్టించుటకు, చర్చిలో చందాలు సూలు చేయించెను. నార్తంబరులాండు డ్యూకు అధికారప్రాధవములు కలవాడు. తుదకు అతని అధికారలోభము మితిమీరి, ఇట్టి నాశన సాగునయ్యెను. ఎడ్వర్డు చిన్ననాట నుండియు దుర్బల శరీరుడు. పదునైదేండ్లు వచ్చినను అతనికి బలముపట్టినది లేదు. అతడు అకాలమృత్యువు వాత పడునని యుండఁతును అనుమానించిరి. అతని యనతిరము కావరిన ఆఫ్ ఆరగను కూతురైన మేరీ రాజ్యమునకు రావలసి యుండును. ఆమెకు కాలిలిక్కు మతియు. అందుచే, ఆమె రాజ్య మేలుట, నార్తంబరులాండునకు గిట్టదు. దీప ముండగనే ఇట్లు చక్క బెట్టుకొనుట మంచి దని యెంచి, యతడు తన కోడలైన జేను గ్రే (Lady Jane Grey) అను నామెకు రాజ్యము సంక్రమింప జేయఁలె నని ఆమె పేర మరణశాసనము వ్రాయ వలసిగా ఎడ్వర్డును ప్రోత్సహించెను. జేను గ్రే ఎనిమిదవవయస్సు చిన్నచెల్లెలి మనుమరాలు. ఎడ్వర్డు 1553-వ సంవత్సరములో మరణించెను. ఆ వార్త మేరీ చెవిని బడక ముందే ఆమెను బట్టుకొని చెజులో బెట్టవలెనని నార్తంబరులాండు యత్నించెను గాని, మేరీ అతని బారి బడక తప్పించుకొని, తానే రాణి నని ప్రకటించెను. ఆమె నోడించి తుడముట్టించవలె నని నార్తంబరులాండు ఒక సేనను ఆయత్తము చేసెను, గాని అచిరకాలముననే ఆ సైనికులు అతనిని పరిత్యజించి లేచి పోయిరి. అంత నార్తంబరులాండును

శత్రుపక్షమువారు పట్టుకొని శిరచ్ఛేదము చేసిరి. అతని కోడలు జేను గ్రే అను నామెకును అదియే గతి పట్టెను. అంత కాల లిక్కు మతావలంబిని యైన మేరీ ఇంగ్లాండు వలుట తటస్థించెను.

ఇంగ్లాండు, మరల, కాతలిక్కు మతము వాశ్రయించుట

మేరీ 1553—1558-వ సం॥

ఓన్యూడరుపంశ్య యైన మేరీ రాణియై సర్వజన శ్లాఘనము పడసెను. తత్పూర్వము రాజ్యభారము నహించిన సోమరు సెప్టె గాని, నార్తంబకులాండు గాని, ప్రజారంజనము చేయ లేక పోయిరి. వారియేలుబడియు సుఖప్రదము గాక పోయెను. మతమున వారు తెచ్చిపెట్టిన సంస్కారములయెడ గూడ, ప్రజ లకు సుముఖత లేదు. ఆ యలబడి సమయమున ఇంగ్లాండు నకు సర్వసమర్థమైన పాలకత్వము అవసరమయ్యెను. మేరీ కాతలిక్కు మతస్థురాలైనను, సమర్థు రాలని తోచి ప్రజలు ఆమె పాలకతను కొనియూడిరి. ఆమెయు సింహాసన మెక్కుటయై తడవుగా తన సమర్థత చూప దొడగెను. రాజ్యము నకు వచ్చిన రెండు మాసములకే ఆమె పార్లమెంటు సభను సమావేశము చేసి వారిచే “ఎనిమిదవ హెన్రీ పాలనలో తుది సంవత్సరము, మతిమున ఏ యర్పావిధానము జరిగెనో, అదియే మరల ఆచరణయోగ్యము కానలే” నని తీర్మానింప జేసెను; మఱియు ఆతన యెడ్వర్డు చేసిన మతసంస్కారము లన్నియు రద్దు చేయించి, ప్రోటెస్టెంటులైన “ఆర్థిబిషప్పు క్రాన్మెరు,” “బిషప్పు లాటిమెరు,” “బిషప్పు రెన్లీ” అను వారిని పద భ్రష్టుల జేసెను. పదపడి, 1554-వ సంవత్సరములో, ఆమె స్వయిచుదేశపు రాజైన రెండవ ఫిలిప్పను పెండ్లియాడెను.

ఆ రాజునకు కాలికు- మతమున పట్టుదల యెక్కువ. పూర్వాచారమును తిరస్కరించి, ప్రోటస్టెంటు మతములోనికి దిగిన దేశము లన్నిటిని తిరిగి పూర్వమతమునకు తెచ్చుట విధియనియు, ఆ పని నెరవేర్చుటకు ఎట్టి సాధనము నైనను యోగించుట న్యాయమే యనియు నతని యుద్దేశము. ఆ సాధనములలో ప్రోటస్టెంటులను నిలుపున కాల్చి చంపుట యొకటి. అతని యుద్దేశము ప్రకారము, ఆ సాధనము క్రూరమున గాదు, భగవంతునకు సమర్పణముగూడ.

ఈ పెండ్లి ఇంగ్లాండున కెంతో యనర్థదాయక మయ్యెను. మనువురాయబారములు నడచి నప్పుడే ఇంగ్లాండు దేశపు వ్యవహారము లన్నియు మేరీయే స్వత్వమై చీలుననియు, ఇంగ్లాండు ప్రాన్సుతో యుద్ధమునకు దిగ నుండదనియు సమయములు చేసికొనిన. ఈ కారణములచే ఇంగ్లాండు స్పెయిను దేశమునకు ఎశ్వరీ యయ్యెను. స్పెయిను దేశ మనగా సామాన్యము గాదు. ఆ నాటి యూరపు దేశములలోని కెల్ల అతి బల సంపన్న మైన దేశము.

నాడు మొదలు ముప్పదిహెక్టార్ల వరకు ఇంగ్లాండును జయించి లోపజిటికొని యేల నలె నని స్పెయినుదేశపు రాజు తంత్రములు పన్నుచునే యుండెను. క్రితవశమున 1588-వ సంవత్సరములో “నౌకాధాటి” (Armada) నాశ మైసది గనుక అతని పన్నుగడలును భగ్గుము లయ్యెను.

ఈ లోకా, మేరీ త్జనభజనలు చేసి ఇంగ్లీషుప్రజలను కాలికు- మతమునకు త్రిప్పుచుండెను. ప్రోటస్టెంటు లైన బిషప్పులును, సాధారణ మతభోధకులును గూడ కాల్చి చంపబడిరి. 1585-వ సంవత్సరము వేసవికాలములో, “క్రాన్టెరు,” “లాటి

మెరు," "రెడ్డి" అను వారిపై మతాపరాధముమోపి విచారింపిరి. వారిలో లాటిమెరు వార్యైస్వరుబిషపు. అతడు గొప్ప మతభోధకుడు. రెడ్డి లండనుబిషపు. వారి కిర్వరకును దహనశిక్షయే విధింపబడెను. క్రాన్తెకు ఆర్చిబిషపు గనుక అతనిని శిక్షించుటకు ప్రత్యేకము పోవునాజ్ఞ కావలసినచ్యెను. అందుచే అతనిని తక్కిన యిర్వరతోపాటు కడతేర్పుటకు వీలు లేక కొన్ని దినము లాపిరి. ఆ దినములలో అతనికి కొంచెము శరీరాపేక్ష గలిగి కాతలిక్కు మతావలంబియై ప్రాణములు నిల్చుకొన నుద్యక్తు డయ్యెను. కాని వెంటనే అతనికి మనోధృతి కలిగి ముణమునకు జంకక ధీరతచూపుటచే, పోవునానతి నతనిని నధించిరి (1556).

ఈ రీతిగా పెద్ద పెద్ద బిషపులను నధించినంతమాత్రమున, ప్రోటస్టెంటు మతవిశ్వాసములు దేశమున లేకుండ పోలేదు. పెద్దలు పోయినను, పిన్నలు ఆ మతప్రచారము సేయుచునే యుండిరి. ఆ మతమును ఎల్లయినను తుడిచి పెట్టవలె నని దీక్ష బూని, మేరీ ప్రోటస్టెంటుల మని చెప్పి కొన్న వారిని నందల కొలదిగ కాల్చి చంపించెను. పెద్దతలలు కాక పోవుటబట్టి వారి పేర్లు చరిత్రకు నెక్క వయ్యెను గాని వారును బిషపులకంటె నెక్కుడు వీర్యము గల పురుషులే. ఎంతమంది జనులు ఆ ఘోర దహనశిక్షకు ఆహుతియైరో గాని, ఆ దినములలో వంటకట్టెలు దొరకుట కష్టమయ్యెనట. ఆ క్రూర్యమువలన మేరీయెడ దేశమునకు జగుప్సాభావము కలిగెను. దానికి తోడు అప్పుడే ఫ్రాన్సు తోయుద్ధము నచ్చెను. ఆ యుద్ధము మేరీవివాహ దుష్ఫలితమే. ఆ యుద్ధము రద్దీవాహఫలితముగా వచ్చి తీరు నని

ప్రజలనుకొన్నదే. అది తటస్థింపకుండ చేయవలె నని ఇంగ్లాండు ఎంత ప్రయత్నించినను, తప్పనే లేదు. ఫ్రెంచివారు ఇరువది యైదు వేలమంది సైనికులతో నచ్చి కెలై పట్టణమును ముట్టడించిరి (1558). అచటి ఇంగ్లీషుచారికి, స్వదేశమునుండి సాయము వచ్చిన వారు లేరైరి. పట్టణము సుకరముగా శత్రు హస్తగత మయ్యెను. దానితో ఫ్రాన్సుదేశమున ఇంగ్లాండు నకు గల కొంచెపు సొత్తును పోయినది.

ఇంగ్లాండు దేశముతో ఫ్రాన్సుదేశము చిరకాలము నుండి పోరాడుచుండుట ఆ కెలై పట్టణముకొరకే. నాటితో ఆ తగవు తెగిపోయెను. కాని యా సంవత్సరమే మేరీ చని పోవుటచే ఇంగ్లాండునకు స్పెయినుతోడి పోరాట తప్పని సరి యగు నని దుశ్శకునములు పొడకట్ట దొడగెను.



పదునెనిమిదవ ప్రకరణము



ఇంగ్లాండు దేశము మహాశక్తిసంపన్న మగుట

ఎలిజబెత్తు (Elizabeth) 1558—1603-వ సం॥

ఎలిజబెత్తు ఎనిమిదవ హెన్రీకూతురు. ఆమె తల్లి ఆనీ బోలిను. ఇంగ్లాండు దేశపు సింహాసన మెక్కిన స్త్రీలలో ఎలిజబెత్తు నంటి సమర్థురాలు ఇంకొకతె లేదు. స్త్రీలలోనే యేల, పురుషులలో గూడ ఆమెకు సాటి రాదగిన వారు ఎందఱో లేరు. ఆమె దుర్బలశరీరిణి. నిరంతర వ్యాధిపీడిత. అట్లయ్యి, వ్యవహారముపట్ల ఆమె చూపిన మనోబలమును, కార్యదీక్షయు నిరుపమానములు. “ఎప్పటి కెయ్యది ప్రస్తుతమో, అప్పటి

కది" అను నది యామె నీతి. ఎంత సంకటస్థితియందును, ఎంత యలజడి వేళ యందును, ఆమె నిరుపమానమైన యోరిమి చూపగలదు. ప్రాన్సుకంటెను, స్పెయినుకంటెను తన దేశము దుర్బలముగా నుండె నని గ్రహించి ఎలిజబెత్తు ఆ రెండు దేశములతోను అప్పటికి యుద్ధములు పొనగకుండ చూచికొని, బలము ధనముల మని యెంచి కోశము వృద్ధి చేసికొని, సమగ్రమైన శక్తి చాలిన వెంటనే, స్పెయినుతో డీకొని యా దేశము నొడించెను. ఆమె యెంత శాంతు రాలో అంత చండస్వభావురాలు. రాజ్య మేలినను స్త్రీజన సులభము లైన దుర్గుణములు ఆమెను వదలలేదు. తన దుస్తులకంటె అందమైన దుస్తులు తొడిగి యెవ్వతె కంటబడినను ఎలిజబెత్తు రాణి సహించెడిది కాదు. సహించక పోవుట యటండ, అది యొక మహాపరాధముగ భావించి క్షమించెడిది కాదు. ఆమె స్తోత్ర ప్రియ. "నీవంటి యందకత్తె భూమిమీద లేదమ్మా" యని యామె నెప్పుడును ఎవ్వరో పొగడుచుండ వలె నని యామె కోరిక. పోనీ అంద మున్న పొగడ్తల కేమి? ఆమెకు అది లేనే లేదు. తన చక్కదనమును, తన ప్రాభవమును జూచి, తన మంత్రులొక రొకరే తన్ను వలచుచుండ బోలు నని భావించి యామె లోలో మురిసి కొనెడిది. ఈ యాత్మవంచకత కనిపట్టి నేర్పరులైన ప్రధానపురుషులు ఆమెను వంచించెడివారు. ఇవి యన్నియు లోపములే అగు గాక, లోపము లటండనిండు. ఎలిజబెత్తు రాణి యిచ్చిన చేయూతచే, చూపిన యాదరముచే, చేసిన యుపదేశముచే ఆ నాడు ఇంగ్లీషుప్రజలు మహాకార్యములు చేసిరి. తమ రాణియే తమకు సర్వస్వ మని యాప్రజల విశ్వాసము.

తన ప్రజలే తనకు సర్వస్వమని యా రాణి విశ్వాసము. తమతోను, తమ దేశముతోను, తాదాత్మ్యము పొందిన యామె కొఱకు, ప్రాణములకు తెగించి యైనను ప్రజలు మహాకార్యములకు పూనిరి. వారిపాలిటికి ఆమె యొక దేవత. ఆ దేవతను వర్ణించి స్తోత్రము చేయుచు అప్పు డెన్నియో కావ్యములుగూడ వెలసినవి.

చచ్చ పరిష్కారము

ఎలిజబెత్తురాణికి, నిజముగా, ఏ మతమునెడను పట్టు దల లేదు. ఆమెకు కాతలిక్కుమతమునెడ గాని, ప్రోటెస్టెంటు మతము నెడ గాని పక్షపాతము లేదు. ఇంత యేల, మతవ్య వస్థను గూడ రాజ్యవ్యవహారములలో జేర్చి తానే పాలింప నలె నను కుతూహలము దక్క ఆమెకు వేఱు విధమైన మతా భిమానము లేదు. రాచవారికిని ప్రజలకును సాధారణమైన మత ముండిననే తక్క, దేశమున రాజభక్తి నెలకొన దని యామె యభిప్రాయపడి “రాచ చర్చి”ని ఒక దానిని స్థాపించి ప్రజ లందఱు అందు చేరుటకు తగిన యత్నము లెన్నియో చేసెను. దానిచే, కాతలిక్కులకును ప్రోటెస్టెంటులకును గల పొరుపులు, కలతలు సమసి పోయి, సమాన మతాశ్రయము వలన పొంది పొసగి యుండుట యగు నని యామె తలంపు. ఈ యత్నమునకే “మతపరిష్కారము” అని పేరు.

ఈ కార్యము నెరవేర్చుటకు పార్లమెంటువారు రెండు శాసనములు చేసిరి. అందు మొదటిది, సర్వాధికార శాసనము; రెండవది సమతాశాసనము. ఈ రెంటి వలన పూర్వము మేరీ చేసిన కార్యమంతయు తుడిచి పెట్టబడినది.



Queen Elizabeth.—Painter Unknown.
(By kind permission of National Portrait Gallery, London)

“చర్చి వ్యవహారములలో ఎలిజబెత్తురాణియే ఇంగ్లండునకు సర్వాధికారిణి” అని నిర్ణయ మయ్యెను. కాలిలిక్కు మతము వారికి కోపము రాకుండుటకై “సర్వాధికారిణి” యను బిరుదము వహించెనే కాని, లేనిచో ఆమె “సర్వాధ్యక్షురాలు” అని పిలిపించుకొన్నను చెల్లుబడి యగును. మనసులు నొప్పించుట, కలతలు పెంచుట, ఆమె కిష్టము లేదు గనుక, ఆ బిరుదము తాల్చెను. ఎల్లరు మతప్రచారకులును, ఎల్ల రాజకీయోద్యోగులును, ఎలిజబెత్తురాణి వహించిన బిరుదు శాస్త్రీయమే యని యంగీకరించి ప్రమాణములు చేయునట్లు, రాణి యాదేశింప, వారెల్లరు నట్లే చేసిరి. పిమ్మట వేటొక ప్రార్థనాగ్రంథము ప్రచురింపబడెను. కాలిలిక్కులకును, ప్రోటెస్టెంట్లకును, అర్చనావిధానమున గల భేదములు సరిచించి సమవిధానమును కల్పించుట యొకటి దక్క, ఈ సూతన ప్రార్థనాగ్రంథమున విశేషాంశము లేవియు లేవు. తక్కిన విషయములలో అది 1552-వ సంవత్సరములో వెలసిన గ్రంథమునకు స్రుతి యనియే చెప్పవచ్చును. ఈ సూతన గ్రంథమే, అన్ని చర్చులలోను ఉపయోగింప వలె ననియు, తగినంత కారణము లేక, ఎవ్వడును చర్చికి పోవకుండరా దనియు, ఆదేశింపబడెను. నిషాగరణముగ నెవ్వ డేని, చర్చికి పోవ డేని, వానికి శిక్ష తప్పదు. ఇది ఎలిజబెత్తు చేసిన మతపరిష్కారము. నేటి ఇంగ్లీషుచర్చికి ఆ నాటి పరిష్కారమే మూల మని చెప్పదగును.

పావనులు (Puritans)

సూతనముగా వెలసిన, ఆ యింగ్లీషుచర్చికి సంబంధించిన సిద్ధాంతములు ముప్పదిమూడు. వాని నన్నిటిని ఎంతో

పదిలముగ వ్రాసి, 1559-వ సంవత్సరములో ప్రచురించిరి. ఆ సిద్ధాంతము లన్నియు సత్యములే యని యెల్లరు అనుకొన దగినట్టుగా, వానిని మిక్కిలి ప్రాథమైన భాషలో వ్రాసిరి. ఆ సిద్ధాంతములు తమకు ప్రమాణము లని, మతప్రచారకు లెల్లరు ప్రమాణములు చేయవలెను. క్రొత్త చర్చిలో, ఎల్ల ప్రజలను జేర్చుట యద్దేశము గాన, ఆ సిద్ధాంతములను పరమ ప్రామాణికములుగా నొప్పుకొనని వారి నైనను ఎలిజబెత్తు ఆ చర్చిలో ప్రవేశ పెట్టెను. అందుచేత క్రొత్త చర్చిలో చేరియు, కొందఱు తదాచారముల కొన్నిటిని అంగీకరింపరైరి. ఎట్లన, కొందఱు మతప్రచారకుల వస్త్రధారణ పద్ధతుల నొప్పరైరి. కొందఱు పూజాసమయములలో సంగీతవాద్యఘోషములు కూడ వనిరి. మఱి కొందఱు, వివాహవేళల ముద్దుటుంగ రము లిచ్చి పుచ్చుకొనుట పనికిరా దనిరి. ఇట్టి లోపములు నవరించి చర్చిని పవిత్రవంతము చేయ బూనిన వారికే “పాప నులు” అను పేరు నచ్చెను. కాని కొన్ని దినములకు ఆ శబ్దార్థమునకు అతివ్యాప్తి కలిగి, చర్చి పరిపాలనా పద్ధతుల నిరసించిన వారి యెడను, ప్రయోగింపబడెను. అట్లు నిరసించిన వారిలో “కార్త్వరైటు” (Cartwright) అను నత డొకడు. అతడు కేంబ్రిడ్జిలో అధ్యాపకుడు. “బిషప్పులు” అను వారు ఉండరా దనియు జిల్లామతసభలు జరుగు నపుడు, పల్లె చర్చి వారెల్లరు తమ తమ ప్రతినిధుల పంపవలె ననియు, ఆ సభలతీరుమానములను, ఆ యా “జిల్లాచర్చి” వారు తమ తమ జిల్లాలలో ఆచరణలోనికి తేవలె ననియు, ఒక్కొక్కప్పుడు అన్ని జిల్లాల ప్రతినిధులును రాదగిన మహాసభ యొకటి జగురుచుండవలె ననియు, దానికి “జాతీయసమితి” యని

పేరు పెట్టి, దానియాదేశమే, చర్చికి సంబంధించిన సమస్త వ్యవహారములలో నెల్లరు శిరసావహింపవలె ననియు, “కాట్టు రైటు” ప్రతిపాదించిన మతవ్యవస్థ. ఈ వ్యవస్థకు “ఆర్య పరిపాలనా పద్ధతి” అని పేరు పెట్టిరి (Presbyterian Method).

ఇది యిటులుండ, 1540-వ సంవత్సరములో ఇంగ్లీషు ప్రొటెస్టెంట్లమువారు బయలుదేరిరి. వారికి “స్వతంత్రులు” అని పేరు. “ఏ చర్చికి ఆ చర్చి స్వతంత్రమే కాని, దాని పాలించు నధికారము ఇంగ్లీషుకరికి ఉండరాదు” అని వారి సిద్ధాంతము. నిజముగా, ఈ స్వతంత్రవర్గమువారుగాని, ఆర్య పాలనాపద్ధతివారు గాని పావనుల వర్గమున చేరిన వారు కారు. అయినను, వారిని వీరిని అందఱిని కలిపి, పావను లని పిలుచుట యాచార మయ్యెను. 1586-వ సంవత్సరములో “ఆర్చిబిషప్పు పార్కరు” (Archbishop Parker) అను నతడు గట్టిగా పావనుల మని చెప్పికొను వారి నెల్ల ఇంగ్లీషు చర్చినుండి తొలగించి వేయవలె నని యత్నించెను. చర్చియర్చకత్వము పోయిన వారు అచ్చట అచ్చట రహస్యముగ పౌరోహిత్యము చేసికొని బ్రతుకవలసి వచ్చెను. అట్టి పౌరోహిత్యము కూడ అశాస్త్రీయ మని భావింపబడుటచే, శిక్ష లనుభవింప జాలక, ఆ మందభాగ్యులు రహస్యముగ వర్తింపవలసి వచ్చెను. వారికి “రహస్యులు” అని పేరు. ఎలిజబెత్తు రాణికి, ఆ రహస్యులన్న భయము పుట్టి, వారి నెట్లయినను తుదముట్టింప వలె నని చూచెను. 1583-వ సంవత్సరములో “విట్ గిఫ్టు” (Whitgift) అను నతడు ఆర్చిబిషప్పుగా వచ్చెను. అతడును, రహస్యుల వ్యవహారములను, సమావేశములను అణచవలె నని

యత్నించి, ఇంగ్లీషు చర్చిలో నుండ దలచిన వాడెల్ల ముఖ్యముగా మూడు అంశముల నంగీకరించి తీరవలె నని బలవంత పెట్టెను: — అందు మొదటిది ఎలిజబెత్తురాణియే ఇంగ్లీషు చర్చికి సర్వాధ్యక్షురా లనుట; రెండవది, నూతనప్రార్థనా గ్రంథము పరమప్రమాణ మనుట; మూడవది ముప్పదితోమ్మది సిద్ధాంతములును సత్యవాక్యము లనుట.

రాజ్యమునకు వచ్చిన కొలది నాళ్లకే, ఎలిజబెత్తు ప్రత్యేకము మతాపరాధముల విచారించు నొక కోర్టు నెలకొల్పెను. పూర్వకాలపు నక్షత్రశాలా న్యాయస్థానము వంటిదే యీ కోర్టు కూడ. వ్యవహారములు నడపుటలో కూడ రెంటిది ఒకటే పద్ధతి. పావనులను, రహస్యరులను, అర్యపాలనాపద్ధతి వారీని పట్టి శిక్షించుటయే యీ కోర్టు ధర్మము. ఈ మూడు వర్గముల వారే కాక కాలిక్యులుగూడ కొన్నిళ్లకు ఆమెతో విరోధము సాగించిరి. కాలిక్యులను రెచ్చగొట్టి, ఆ విరోధ భావము కల్పించిన సమర్థురాలు “మేరీ” యను నామె. ఆమె స్కాటుల రాణి (Mary, Queen of Scots).

మేరీ, స్కాటుల రాణి

ఈమె స్త్రీవర్ణ వంశసంభవ. స్కాటులాండులో మతసంస్కారము, ఇంగ్లండులో జరిగినంత తొందరగా జరగలేదు. సంస్కరణాభిప్రాయములు, ప్రజలలో పుట్టుటకే యిచట చాలకాలము పట్టెను. తుదకు “జాను నాక్సు” (John Knox) అను వాని నాయకత్వమున స్కాటులాండులో గూడ సంస్కరణము సాగెను. నాక్సు చిన్న నాడు ఒక ఫ్రెంచియోడలో కూలివాడు. అట్టివాడు క్రమక్రమముగా మతసంస్కరణము చేయు నంత వాడయ్యెను.

అతని సరణి ఇంగ్లండులోని ఆర్యపాలనాపద్ధతివారి సరణి వంటిది. ఆ సరణి ననుసరించిన అతడు క్రొత్త చచ్చి వ్యవస్థను నెలకొల్పి, దానికి “ఈశ్వర పరిషత్తు” అని పేరిడెను (Congregation of the Lord). తత్సభ్యులను పొరపాటున, లోకులు కొందరు “పరిషదీశ్వరులు” అని పిల్చుచుండెడి వారు. కాతలిక్కు మత నాశమే ప్రతినంశురణోద్దేశము గావునను, ప్రస్తుతము కాతలిక్కులు ఎలిజబెత్తుతో విరోధించి యుండిరి గావునను, వారి ప్రాభవము రూపుమాపుటకు, నాక్కుననుచరులు పూనిరి గావునను, ఎలిజబెత్తు నాక్కు మొదలగు వారికి సాయము చేసి, స్కాటులాండులోని కాతలిక్కుల నాశము చేయింప వచ్చు నని తలచి, తగినంత నౌకాదళమును సన్నాహముచేసి స్కాటులాండునకు బంపెను. ఈశ్వరపరిషత్తువారికి ఎలిజబెత్తు తోడ్పడగా, కాతలిక్కులకు ప్రేమించారు తోడ్పడిరి. తుదకు సంస్కరణప్రియులే గెల్చిరి. కాతలిక్కుపక్షము నహించి పోరాడిన ఫ్రెంచిసేన 1560-న సంవత్సరములో స్కాటులాండు వదలిపెట్టి ఫ్రాన్సునకు పోయెను. మేరీభర్త యైన రెండవ ఫ్రాన్సిసు చనిపోగా, ఆమె 1561-న సంవత్సరములో ఫ్రాన్సు నుండి లేచి వచ్చి స్కాటులాండు చేరెను. లీసెస్టరు దొరను (Earl of Leicester) రెండవ మనువుగా చేసికొమ్మని, ఎలిజబెత్తు మేరీని ప్రోత్సహించెను గాని, ఆమెకు అతనియెడ మనసులేక డార్ఫలీ సభ్యులను చేసికొనెను (Lord of Darnley).

ఆ క్రొత్తమగనిని వెంటబెట్టుకొని మేరీ ఒకయిల్లు చేరగా, ఆయిల్లు అకస్మాత్తుగ భగ్గు మని మండి పోవ దానిలో డార్ఫలీ కూడ కాలిపోయెను. మేరీ మీద కన్న వైచి యండి డార్ఫలీని తుదముట్టింప అదనువేచి యున్న ఇంకొక

పురుషుడు, ఈ గృహదాహ మనెడి ఘోరకార్యము చేసి ఆ మందభాగ్యుని ప్రాణములు తీసెను. ఆ పురుషునిపేరు “బాతు వెల్లు” (Bothwell). “ఈ కుట్రలో మేరీ కూడ చేరి యుండునా?” అని పలువురు అనుమాన పడిరి కాని, ఆ రహస్య మెవ్వరికిని తెలియ రాలేదు. పదపడి, మేరీ మూడవ మగనినిగా, “బాతువెల్లు”నే చేసికొనుట బట్టి ఆ యనుమానము నిర్దోషము కము కాదని శంకింప నయ్యెను. ఈశ్వరపరివత్తువారు బాతు వెల్లు మీద కత్తిగట్టి మేరీని పట్టుకొని చెఱలో నుంచిరి. ఆమె బాతువెల్లు సంటి దుర్ఘాటనితో కలిసి కుట్రపన్ని మగని ప్రాణము తీసిన జంత యని వారు గట్టిగా నమ్మిరి. ఆమెయు, వగలు వలపులు నటించి, కారాగృహాధికారిని తన వలలో వైచిగొని, చెఱనుండి తప్పించుకొని, ఇంగ్లండునకు పాఠిపోయి, శరణ మిచ్చని ఎలిజబెత్తును వేడెను. ఎలిజబెత్తురాణికిని ముందువెనకలు తోచలేదు. ఏమన, మేరీని చూడబోయిన తనకు బంధుగురాలు; విశేషించి తన పిమ్మట, ఇంగ్లీషురాజ్యమునకు రా నున్నది. కాని ఆమె కాతలిక్కు-మతసురాలు. దేశమున జూడ బోయిన, కాతలిక్కులు తనతో విరోధించి యుండిరి. వారు తగిన యదను దొరకె నని, మేరీని వెంటనే సింహాసన మెక్కించుటకు, ఏమేని కుట్రలు పన్నగలరు. ఈ సంకటస్థితిలో ఎటును పాలుసోక తుదకు ఆమె మేరీ భర్త ఘాతిని యగునో కాదో సత్యము తేలుదాక స్వతంత్రురాలుగా నుండ దగదని, ఆమెను చెఱలో బెట్టి యుంచెను.

కాతలిక్కులవలని యపాయము

పదునాఱవ శతాబ్ది ప్రారంభమున కాతలిక్కు చర్చి వారు, తమ మతవ్యవస్థతో దొరలిన లోపముల, తాము కవ

రించుకొనక యూరకుండిరి. కనుకనే లోపభూయిష్ట మైన ఆ మతపద్ధతి నాశ్రయింప నొల్లక, కొన్ని దేశములు ప్రోటెస్టెంటు సరణి నవలంబించెను. పదపడి, కాతలిక్కులు తమ తప్పు తాము తెలిసికొనిరి. రెండవ ఫిలిప్పను, పోపును పూనుకొని, లోకులు నిందించుచున్న తమ మతాచారములు కొన్ని సంస్కరించి, ప్రోటెస్టెంటు మతము వీడి పూర్వమతమున జేరవలసి నదిగా ఆ యా దేశములవారిని హెచ్చరింప సాగిరి. “యేసు సంఘము” అను వారు పోపునకు భక్తులై, అతని యానతిని విధేయతతో నిర్వర్తించుచు, ఈ నూతన మతప్రచారము చేసిరి. కేవలము మతప్రచారము సేయుటయేకాక ప్రోటెస్టెంటుల బట్టి చంపుటయు ధర్మమే యని వారితలంపు. కాని, వారు సాధ్యమైనంత వఱకు హింసాకర్మలకు చొరక, సామము ననే, నేర్పుగా ప్రజలను తమ మతమునకు త్రిప్పుకొను చుండెడి వారు. ఆ పని యట్లు సాగుచుండగానే, 1570-వ సంవత్సరములో, “ఎలిజబెత్తు, ఇంగ్లాండు దేశము గోల్పోయెను. ఆ సింహాసనముమీద నుండుటకు, ఆమె కర్హితేదు” అని పోపు ఒక ప్రకటన గావించి 1574-వ సంవత్సరములో సమర్థులైన కొందఱు కాతలిక్కు ప్రీస్తులను ఇంగ్లాండునకు పంపెను. ఏ విధమున వైనను మరల ఆ దేశమును తమ పక్షమునకు త్రిప్పుకొనుట వారి రాకకు ప్రయోజనము. 1551-వ సంవత్సరములో, యేసు సంఘ సభ్యు లిర్వరు ప్రాణములు సరకుగొనక, కాతలిక్కు మత ప్రచారార్థమే జీవితముల ధార పోయుదుమని విజృంభించి వర్తించిరి. కాల క్రమమున మతప్రచారమే కాక, ఎలిజబెత్తునకు పదభ్రంశము కూడ కలిగించు నుద్దేశముతో, కాతలిక్కులు పన్నుచుండిన కుట్రలు బయటబడెను.

ఒక్కొక్క కుట్రనే కనిపట్టి విచారింపగా, అన్నియు, మేరీని ఇంగ్లండునకు రాణినిగా జేయుటకు పన్నినవి గానే తెలియవచ్చెను.

ఆ కుట్రలలో “నారుఫోకుదొర” పన్నిన కుట్ర మొదటిది. అతడు 1569-వ సంవత్సరములోనే, మేరీని చెఱనుండి విడిపింప సమకట్టి, స్పెయిను దేశపు రాజుతో కలిసి కొంత పన్నుగడ సాగించెను. అది ఫలింపకపోవుటచే, నతడు 1571-వ సంవత్సరములో, “రిడ్లోలిఫ్” (Ridolfi) అను ఒక ఇటలీ దేశపు సాహుకారితో గలిసి యింకొకటి పన్నెను. దీనిని కనిపట్టి, ద్రోహుల విచారించి, నారుఫోకుదొరకు శిరచ్ఛేదము విధించిరి. మఱి 1593-వ సంవత్సరములో ఇంకొక కుట్ర బయటబడెను. దానిని పన్నినవాడు “త్రాకు మార్టను” (Throck Morton). అదియు, ఎలిజబెత్తును సంహరించి, మేరీని గద్దె నెక్కించుటకు ఏర్పడినదే. ఆ కుట్రలు, ఆ పన్నుగడలు, ఆ సంగతిసందర్భములు, అన్నియు మొదలంట విచారింపగా, అన్నిటి ప్రయోజనమును ఒక్కటిగానే తేలెను. ఏమన, ఇంగ్లండును కాలిక్యుదేశము చేయుట, కాలిక్యు మతస్థురాలైన మేరీని తద్దేశమునకు రాణినిగా జేయుట, మేరీ రాణియగుటకు ఎలిజబెత్తు ఆటంకముగా నుండెను గాన, ఆ యాటంకమును పరిహరించుట. ఈ రహస్య మంతయు వెలికి వచ్చినపుడు, ప్రజలు అతివిస్మితులై, తమరాణిని తొల్లిటికంటె నెక్కుడుగ ఆదరింప సాగిరి. సోపద్రవ మైన ఆ స్థితిగతులలో ఏమటుపాటున నుండదగదని, రాణిని కంటికి దెప్పల్లు కాపాడ దొడగిరి. ఆమె రక్షణమే పరమధర్మముగా భావించి, కొందఱు కూడి ఒక సమాజమును గూడ నెలకొల్పిరి (1584). రాణి యెడ ద్రోహచింత తలచిన నెవ్వని నేని పట్టి శాపిరముగా వధించుటయే

ఆ సామాజికుల వ్రతము. అదియును గాక, ఎవరి యున్నతి గోరి, రాణి మీద కుట్రలు పన్నబడునో అట్టి వారిని గూడ చంపుట వారి దీక్ష. అనగా, మేరీని రాణిని జేయ గోరి ఇంకొక కుట్ర పన్నబడునేని, అది కనిపట్టి ఆ సామాజికులు ముందు మేరీని చంపుదు రనుట.

మేరీమరణము 1587-న సం॥

ఇన్ని విధముల కనుగొని యున్నను, ఎలిజబెత్తు ప్రాణ హరణార్థము, ద్రోహులు కుట్రలు పన్నుచునే యుండిరి. 1586-న సంవత్సరములో నట్టి కుట్ర బయటబడెను. ఆ కుట్ర పన్నిన వాడు బాబింగుటన్ (Babington) అనెడు ఒక కాలిక్యు మతస్థుడు. అతడు ఎలిజబెత్తునాస్థానమున ఉద్యోగము చేయుచుండు వాడు. అతడు, ఎలిజబెత్తునే కాక, ఆమెకు కార్యావసరముల చేదోడు వాదోడుగా నుండిన మరి యిర్వురు పురుషులను గూడ నంత మొందించు యత్నము చేసెను. ఆ యిర్వురును, “బర్లీ,” “వాల్సింగాము” అను వారు. వీరి నందఱిని వధించుటకు, బాబింగుటను ఆర్వురు హంతకుల నియోగించెను. ఆ కుట్రలో మేరీ కూడ చేరి యుండె నని యను మానించిరి. తదనుగుణముగా నామెచే బాబింగుటనుకు ప్రాయశ్చింతము కూడ ఒకటి బయటబడెను. అందిల్లు న్నది:—

“యత్నము లీవిధముగా కొనసాగిన వెంటనే, ఆ యాస్పరును కర్తవ్యమునకు గడగ వలెను.” ఆ యుత్తరముతో, మేరీ యొక్క ద్రోహచింత విస్పష్టము కాగా ఆమెను వట్టుకొని నిగ్రహించి, అపరాధవిచారణ సల్పిరి. మేరీని క్షమింప రాద

నియు, వెంటనే శిరచ్ఛేదము చేయింప వలె ననియు, పార్ల మెంటువారు ఎలిజబెత్తును గోరగా, ఆమె సాటిదానికి అట్టి కఠినశిక్ష విధించుట బాగు గాదని యెంచి కొంత వెనక ముందులాడెను. దాక్షిణ్యము మాట యటుంచినను మేరీని చంపుట రాజనీతి విరుద్ధ మని ఎలిజబెత్తునభిప్రాయము. ఏమనగా, మేరీని చంపుదురేని, ఇంగ్లండు వారికి స్పెయిను దేశముతో తప్పక యుద్ధము సంభవించి తీరును. ప్రబలులతో నిష్కారణ యుద్ధమునకు దిగుట ఔమముగాదు. ఎట్టకేలకు, తప్పని సరియై, ఎలిజబెత్తు మేరీవధార్థము ఆజ్ఞాపత్రమున సంతకముపెట్టి వాల్సింగాముచేతికి ఇచ్చియు, త్వరపడి మాత్రము వెంటనే ఆమెను వధింప వలదని గట్టిగా చెప్పెను. వాల్సింగామునకు ఎలిజబెత్తుమాటల యర్థము చక్కగా తెలియక, మేరీని అవశ్యము విధించుటయే తన యద్దేశము గాన, రాణి ఆజ్ఞాపత్రమున సంతకము పెట్టి యుండు నని భావించి, ఆ యాజ్ఞాను సారము, ఆ ద్రోహురాలిని చంపించెను. నిజము చూచినను, ఎలిజబెత్తు నభిప్రాయము కూడ అట్టిదే కావచ్చును. లోక నింద వచ్చునను భయమున సామవాక్యము లాడనే కాని, మనసున మాత్రము మేరీని విధించుట ఆమెకు సమ్మతమే కాదగును. కాకున్న, ఒక వంక ఆజ్ఞాపత్ర మిచ్చుటేమి, ఇంకొక వంక దానిని ప్రయోగింప వల దనుటేమి? తీర, కార్యము ముగియుటతోడనే, ఆమె ఏమియు నెఱుగని దాని వలె వాల్సింగామును నిందించి, యాత డొనర్చిన ఘోరకార్యమున తనకు జోక్యము లేదని లోకులకు నచ్చజెప్ప సాగెను. ఇంతకు కావలసిన కార్య మైనది. తత్ఫలితమును తదనుగుణముగానే జరిగినది. ఇంగ్లండునకు స్పెయినుతో పోరు మొగిసినది. '

ఎలిజబెత్తుయొక్క- పర వేశ సంబంధి వీరి

1558-వ సంవత్సరము నాటికి, ఇంగ్లండు దేశమునకు పరి సరముల స్పెయిను, ఫ్రాన్సు అనేడి రెండు ప్రబలరాజ్యములు నర్ధిల్లు చుండెను. ఆ రెండును రోమను కాలలిక్కుమతము నాశ్రయించిన రాజ్యములు. కనుకనే, ఆ రెంటికిని ఇంగ్లండు మీద విరోధము ప్రబలినది. ఆ విరోధమునకు అవాంతర కారణము లెన్ని యున్నను, మతభేదమే ముఖ్యకారణము. 1570-వ సంవత్సరములో “ఎలిజబెత్తు, ఇంగ్లండు దేశమునకు రాణికాజాలదు” అని పోపు ప్రకటించినపుడు, స్పెయిను దేశపు రాజైన రెండవఫిలిప్పు మిక్కిలి సంతసించి, ఆమెను సింహాసనము నుండి తొలగించుట తనకు విధాయకకృత్య మని భావించెను. ఇది యిటులుండ, ఇంగ్లండు దేశపు నావికులు, సముద్రయాన ములు సేయునపుడు, తమ కంటబడిన స్పెయిను దేశపు ఓడలపై బడి దోచుకొనుటయు, స్పెయినువారి వలసరాజ్యములపై బడి కొల్లగొట్టుటయు సాగించిరి. ఇదియు, ఇంగ్లండునెడ ఆ దేశము విరోధము వహించుటకు ఇంకొక కారణము. ఇక, ఫ్రాన్సు ఏ నాడు నాటకరీతిగా రాణి యైన మేరీ పక్షము వహించి ఆమెకు సాయము చేయబూనెనో, ఆ నాడే ఆ దేశము ఇంగ్లండునకు విరోధి యని విస్తృత మయ్యెను.

ఈ విధముగా రెండు ప్రబల రాజ్యములు పగ గొని యున్నను, ఎలిజబెత్తు మాత్రము దేనితోను యుద్ధమునకు దిగ నెంచలేదు. ఏమన ఆమె శక్తి యామెకు తెలియును. ఆ రెంటిలో నేదేశమును తాకినను ఆమెకు పరాజయము తప్పదు. మొదటి నుండియు, ఎంతో పొదుపగా వ్యవహరిం చుచు, కోశమును పెంపొందించుకొనుచు వచ్చినను ఎలిజ

బెత్తు చేతిలో తగినంత ధనము లేదు. ఆమె రాజ్యమునకు వచ్చిన తొలినాళ్లలో ఆమెకు అసలు ధనమే లేదని చెప్పవచ్చును. ఎప్పటి కైనను, స్పెయినుతోనో, ఫ్రాన్సుతోనో యుద్ధము తప్పదని గ్రహించియే ఆమె నాటనుండియు వ్యయ భారమును తగ్గించుకొని ఆయము వృద్ధిచేసికొన బూనెను. అట్లయ్య 1589-వ సంవత్సరము నాటికి కూడ, నాల్గు లక్షల పాను లైనను ఆదాయము వచ్చుట లేదు. అందుచేతనే అగ్ధబలము చేకూరు వఱకు యుద్ధములకు దిగ కూడదని ఆమె యా దేశములతో పొత్తునటించుచు కాలము గడపెను.

అదృష్టవశమున, ఆ పరరాజ్యముల రెండింటను అంత శిథిలములు కలుగుటయు, ఇంగ్లండునకు ఉపకారకమే యయ్యెను. పూర్వమునుండియు స్పెయిను రాజునకు లోపడియుండిన హాలెండు, బెల్జియము అను దేశములు 1572-వ సంవత్సరములో తమకు స్వపరిపాలన కావలె నని స్పెయిను మీద తిరుగుబాటు చేసెను. వారియత్నము రాజద్రోహ మనియు, అది మొదలంట నిర్మూలము చేయవలె ననియు పట్టు పట్టి స్పెయినురాజు తన సేనలను ఆ దేశముల రేగుచున్న స్వాతంత్ర్యోద్యమముల నణచుటకు పంపెను. ఆ దేశపు ప్రజలును తిరుగబడి పోరాడిరి. తుదకెట్లును హాలెండునకు స్వాతంత్ర్యము లభించెను. ఆ యలబడిలో మునిగి యున్న వాడు కావుననే స్పెయినురాజు ఇంగ్లండు మీద నైతి రాతేక పోయెను. ఇక ఫ్రాన్సులోని అంతశ్చిద్రము, మతవిషయికము. అచట ప్రజలు మతభేదములచే దొమ్ములాడ దొడగిరి. కాతలిక్కులును, ప్రొటెస్టెంటులును ఒండొరుల భేదించుకొనుచుండిరి. అదిగాక, ఫ్రాన్సుదేశమునకు స్పెయిను వఱని

భయము మెండు. స్పెయినుదేశమునకు ప్రాన్సుదేశ ఏవము మెండు. ఈ సంగతి ఎలిజబెత్తు ఎటుగనిది కాదు. స్థితిగతు లన్నియు అనుకూలములుగా నుండుటబట్టి ఇంగ్లండునకు అప్పటికి యుద్ధములు తప్పెను. అదియును గాక నీతినిపుణ యగు ఎలిజబెత్తు ఇంకొక చమత్కారము నటించెను. ఫ్రెంచి యువరాజును పెండ్లియాడ నుంటినని ఆమె నల్వరకు విశద పఱిచెను. నిజముగా ఆమెకు ఆ యుద్దేశము లేదు. అతనినే కాదు, మఱి యెవ్వనిగూడ పెండ్లిచేసికొను తలంపె ఆమెకు లేదు. ఆజ్ఞానముగా నుండుటయే యామె మనోరథము. ఆ నటన వలన ప్రాన్సునకు ఆస లూరెను. ఆ పెండ్లివలన ఇంగ్లండుతో బాంధవ మేర్పడు ననియు, ఆ సాయము వలన తాను స్పెయినును డీకొని ఓడింప వచ్చు ననియు ప్రాన్సు నుద్దేశము. ఇక, స్పెయినుదేశమునకు ఆ పెండ్లి సంబంధము బాధక మగును గాన వారు దానిని కాకుండ జూతురు. కాగా, ఎలిజబెత్తు పెండ్లిమాట బయటబెట్టిన వెంటనే స్పెయినురాజు ఆమెతో పగమాని పాశ్చుమాటలాడెను.

ఇది యిటులుండ, మొదటనుండియు ఎలిజబెత్తు, ప్రాన్సు నకును, స్పెయినునకును వారి వారి విరోధులతో కలిసి రహస్య ముగ అపకారములు సేయుచునే యుండెను. 1560-వ సంవత్సరములో, స్కాటులాండులో “ఈశ్వరపరిషత్తు” వారిని ఫ్రెంచి సేనలు మార్కొని నపుడు, ఫ్రెంచివారిని ఆ దేశము నుండి తఱిమి వైచుట మంచి దని, ఆమె ఆ పరిషత్తువారికి గూఢముగా సాయముచేసెను; ప్రాన్సుదేశములో, కాలికులును, ప్రోటెస్టెంటులును కొట్టుకొనుచుండ ఆమె ప్రోటెస్టెంటు పక్షమునకు రహస్యముగ సాయముచేసి వారి కలహాన్ని

మఱింత మండించెను. హాలెండు బెల్జియము దేశములు స్వాతంత్ర్యసంపాదనార్థము, స్పెయినుతో కలహించి నపుడు, ఆమె హాలెండువారికి కొంత సైన్యముగూడ సహాయముగా పంపుటయే కాక, ఇంగ్లీషునావికులు, వీలైనప్పుడెల్ల హాలెండు బెల్జియముల పక్షమున స్పెయినువారితో పోరాడ నలె నని యాదేశించెను. మఱియు ఇంగ్లీషు “నీటికుక్కలు” స్పెయిను దేశపు ఓడలమీద బడి దోచుకొనుచుండ, ఆమె అదలింప లేదు సరిగదా, పైపెచ్చు వలసినంత దోచుకొనవచ్చు నని “నీటికుక్కలు”ను ప్రోత్సహించెను.

“నీటికుక్కలు”

హిందూదేశమునకు క్రొత్తదారిని కనిపెట్టవలె నను సంకల్పముతో ఇంగ్లీషునావికులు, ఏడవ హాస్రీ నాటి నుండియు దీక్ష వహించి, అసమత్తులై యత్నములు సేయుచునే యుండిరి. ఛాన్సెలరు; ఫ్రోబిషరు; విల్లోబి; డేవిసు (Chancellor, Frobisher, Willoughby and Davis) అను నావికులు, ఆర్కిటిక్కు సముద్ర తీరాంచలము లన్నియు త్రొక్కిచూచి, వాయవ్య మూలగనో, ఈశాన్యమూలగనో పడవల బోనిచ్చి నచో, హిందూదేశపు తీరభూములను జేరవచ్చు నని యూహించిరి. కాని వారియత్నము సఫలము కాలేదు. ఆ దారులు హిందూదేశమునకు పోలేదు. అంతలో విసివి యూరికుండక కార్యశూరులగు ఆ నావికులు క్రొత్తదారులు వెదకి పట్ట నెంచి ఉత్తరదిక్కుగా బోయిరి. కాని ఉత్తరసముద్రముల అతి శీతలత భరింపలేక, వారు మరల నైర్వతి మూలగా నడచిరి. అంతకు పూర్వమే, స్పెయిను దేశీయులును పోర్చుగలు దేశీ

యులును ఆ దారులవెంట బోయి దక్షిణమెరికా తీర భూములు స్వాధీనము చేసికొని యుండిరి. అయ్యు, ఇంగ్లీషు పడవలు కూడ అటకు జేరి, స్పెయిను వారి పడవలు వచ్చిన వెంటనే కొల్లగొట్టుటకై తఱివేచి యుండెను. ఆ నాటి ఇంగ్లీషు పడవలలో సుమారు నాల్గువందల మంది సరంగులు గలరు. స్పానిషు పడవల దోచుకొని సంపన్నులము కావచ్చును గదా యని, ధనికుల బిడ్డలును సరంగులుగా పోయెడి వారు. వారిలో ఫ్రాన్సిసు డ్రేకు, జాను హాకీన్సు (Francis Drake and John Hawkins) అను వారు ముఖ్యులైన సరంగులు. స్పెయిను వారి యోడలు మిక్కిలి పెద్దవి. ఇంగ్లీషువారివి చిన్నవి. అయ్యు ఇంగ్లీషు సరంగులు సుశిక్షితులగుటచే స్పానిషు పడవలను సుకరముగా లోగొనెడి వారు. “పగవాని ఓడను నీట ముంచి వేయ దలచుచో, అది దూరమున నుండగనే గుఱి చూచి తుపాకులు పేల్చువలెను” అను సూత్రము, లోకమున కెఱిగించిన వాడు డ్రేకు. పూర్వకాలమున ఆ పద్ధతి యెఱుగరు. బారైన గాలములు వైచి పగవాని పడవను దగ్గరకు లాగి, వానితో నేలమీద వలెనే న్రేటులాడుట పూర్వచారము. దాని కంటె డ్రేకు చూపిన పద్ధతియే ఉత్తమ సాధక మని భావించి యుండఱును దానినే అనుసరించిరి.

డ్రేకు, మొదటిసారి శాంతమహాసముద్రమును జూచుట, 1572-వ సంవత్సరములో. నాంబరు డి డయో (Nombre de Dios) యొద్ద స్పానిషు ఓడల పై బడి, మిక్కిలి మొత్తము లైన వెండి బంగారులను దోచుకొని, ఆ ధనముతో సరాసరిగ అతడు శాంతమహాసముద్రమునకు తన ఓడల పోనిచ్చెను. పిమ్మట 1574-వ సంవత్సరములో, అతడు మాగెల్లా జలసంఘల

గుండ పోయి, దక్షిణపు అమెరికా తీరభూముల గల స్పానిషు పట్టణముల కొల్ల గొట్టెను. అటనుండి బయలుదేరి, సముద్రమునకు అడ్డముగా పోయి, జావా లంక చేరి, చూచి, అటనుండి యూరపునకు తిరిగి వచ్చెను. దానితో అతని సముద్రయానము భూప్రదక్షిణ మయ్యెను. ఇంటికి తిరిగి వచ్చునాటికి అతని యొద్ద గల దోపిడి సొమ్ము మొత్తము ఎనిమిది లక్షల పానులు. అతని ధీరతకును, శూరతకును మెచ్చి, ఎలిజబెత్తు రాణి అతనికి యోధబిరుద మిచ్చి మన్నించెను. ఈ విధముగా, ఇంగ్లీషు నావికు లిరరులు గూడ నెందఱో, స్పానిషు పడవలు దోచుకొని సొమ్ము తెచ్చుచుండ ఎలిజబెత్తు వారిని మెచ్చి మన్నించెనేకాని తెరువాటుదనము కూడ దని మందలింప దయ్యెను. యుద్ధములు అనియత ఫలములు. అర్థప్రాణము లొడ్డినను జయము లభింపక పోవచ్చును. ఇక ఈ తెరువాటుదనమో నష్టములేని లబ్ధిహేతువు. కనుకనే, స్పెయినుతో పోరాట లేకయే ఆ దేశజనులధనము తనకు సుకరముగ వచ్చి చేరుచుండ, సందిగ్ధమైన యుద్ధలాభము కంటె, ఈ లాభమే మేలని ఎలిజబెత్తు సంతసించి యూరకుండెను. ఇంకొక విశేష మేమనగా, అప్పట్ల, ఇంగ్లండునకు స్పెయినుతో మైత్రి కుదిరియుండెను. ఆ ధర్మమును గూడ, ఎలిజబెత్తు పాటింప దయ్యె. స్పానియార్డులు కూడ, కేవలము పందలై యూరకొనక, శతవిధముల తమ సొత్తు కాపాడుకొనుటకును, ఇంగ్లీషు నావికుల పట్టి బంధించుటకును యత్నించుచునే యుండిరి. వారు, తమచేజిక్కిన ఇంగ్లీషు నావికులను మిక్కిలి క్రూరముగా హింసించెడి వారట. దాని వలన,

కొల్లవేడు-తోపాటు ప్రతీకారకాంక్షయు నలము కొనగా ఇంగ్లీషు నావికులు ఇనుమడించిన పగ నెఱపెడి వారు.

1585-వ సంవత్సరములో డ్రేకు మరల అమెరికాకు ప్రయాణము కాగా, ఎలిజబెత్తు తన సొంత యోడలగూడ రెంటిని అతని యోడలతో జతచేసి పంపెను. ఆ సంవత్సరము అమెరికాకు ముప్పది ఇంగ్లీషుపడవలు పోయెను. అవన్నియు అచట “స్పానిషువెస్టిండిను” మీద పడి తత్ప్రజలకు మిత్రులైన అర్ధప్రాణనష్టములు కలిగించెను.

నౌకా ధాటి (The Armada) 1588-వ సం॥

ఈ స్థితిగతు లిటులుండగా, అప్పుడే స్పానుల రాణి యగు మేరీ వధయు జరిగెను. ఇంగ్లండుపై దాడివెడలి, దానిని ముట్టడించి నాశముచేయ తఱివేచి యున్న స్పెయినురాజగు ఫిలిప్పనకు చక్కని సందు దొరకి, కలహకారణము కలిగె గదా యని యుద్ధసన్నద్ధు డయ్యెను. అత డొక పెద్ద యుద్ధనౌకా సమూహమును నిర్మించి “కాడిజు నౌకా రక్షణ స్థానమున” (Cadiz Harbour) నిల్పి యుంచెను. దానికే “ఆర్మడా” అని పేరు. అంత గొప్ప యుద్ధనౌకాసమూహమును తత్పూర్వ రాజు లెవ్వరును నిర్మించి యెరుగరు. వానినిర్మాణమును గూర్చియు, ఉనికిని గూర్చియు విని, ఆధాటిని మునుముంద నాశన మొనర్చుట మేలని యెంచి డ్రేకు కాడిజు రేవు చేరి, ముప్పది యేడు నౌకలను, అమితమైన వస్తుసంభారమును నాశ మొనర్చి, ఒకటి రెండు నెలలపాటు స్పానిషులీరములనే సంచరించు చుండెను (1587). సన్నాహము కొంత భంగపడుటచే, నౌకాధాటి వెడలుటకు ఒకయేడు కాలవిలంబనమయ్యెను.

ఆ యేడు (1588) నూటముప్పది యోడలను ఆయత్తము చేసి ఫిలిప్ప ఇంగ్లండు మీదికి పంపెను. పరిమాణమున అవి చాల పెద్దవి. కాని అందలి నావికులు సమర్థులు గారు. యుద్ధభటుల చేతి తుపాకులు మంచివి కావు. వారిలో నావికులు పడవల నడక మొదలగు పనులు చూడ వలసిన వారు. వారికి యుద్ధ భారము లేదు. యుద్ధము చేయవలసిన వారు భటులు. ఆ రెండు తెగలకును పొత్తు కుదరక పోయెను. భటులకు నావికుల జూచిన ఏవగింపు. వీరికి వారిని జూచిన రోత. భటులలో చాలమంది స్పెయినుదేశీయులే యుండిరి. తక్కినవారు హాలెండు బెల్జియము దేశముల వారు. ఆ నౌకాధాటికి “మెడీనా సిడోనియా డ్యూకు” (Duke of Medina Sidonia) నియమితమై యుండెను. అతడు మంచినావికుడు. యుద్ధనిపుణుడును.

వారిని మార్కొనుటకు ఇంగ్లీషు వారును తగిన సన్నాహమే చేసిరి. అంతకంటె ఎక్కువ ఓడలు కట్టించిరి. వానిలో కొన్ని రాణిగారి సొంతవి గూడ నుండెను. కాని చాలభాగము ఓడ లన్నియు వర్తకులవి. అవి స్పెయిను వారి యోడ లంత పెద్దవి కావు గాని, అంతకంటె గట్టివి. వీరి తుపాకులును చాల మంచివి. వారివలె వీరి భటులకును నావికులకును పొత్తు పొసగకుండుట లేదు. ఇంగ్లీషు వారిలో నావికుల పని యది యనియు, భటులపని యిది యనియు విభాగము లేదు. ఇర్వురును యుద్ధనిపుణులే. ఇర్వురును సమయమున తుపాకులు పట్టి యుద్ధ మొనర్తురు. వీరి నియంత “ఎఫింగాము ప్రభువగు పెహువాల్డి.” అతని దళవాయి సర్ ఫ్రాన్సిసు క్రేకు.

ఆ సంవత్సరము జూలై నెల పందొమ్మిదవ తేదీని “ఆర్లడా” ఇంగ్లీషు చానలులో ప్రవేశించి విహరింప సాగెను.

ఇంగ్లీషువారు ముఖమును పోరుటకు వచ్చెద రనియు అప్పట్ల వారిని జయించుట సుఖకరమనియు భావించి, స్వానియార్థులు నిరీక్షించు చుండ ఇంగ్లీషువారు ఇంకొక దారి త్రొక్కిరి. పీరు వారిని మార్కొన పోలేదు. అంత స్వానిషుపడవలు “కెల్తై” మొగమై నడచి అచట లంగరులు వైచి నిలిచి, చానలు దాటి ఇంగ్లండును తాకుట కొఱకు ముప్పదివేల మంది తమ భటుల రాకకు వేచియుండెను. ఆ సమయము కనిపెట్టి డ్రేకు తమ అగ్గిపడవల బంపి, వారి పడవల గుంపులో అగ్గి పెట్టించెను. లంగరులు వైచికొని ఏమఱి యున్న వారు గాన స్వానియార్థులు హఠాత్సంభవ మైన ఆ యగ్నిప్రమాదమునకు తాళలేక గగ్గోలుపడి, లంగరు లెత్తుకొని త్రొట్ల త్రెంచుకొని, నానావిధ ముల అలజడి గుడిచి పోయిన పడవలు పోగా, మిగిలిన వానితో తూర్పు మొగమై నడచిరి. ఇదియంతయు జూలై నెల ఇరువది యేడవ తేదిని జరిగెను.

మరల ఆ మూడవనాడు (జూలై 29) “గ్రేను లైన్సు” (Grane lines) నొద్ద, ఇంగ్లీషు వారు ఆర్జడాలో ఇంకొక భాగ మును మార్కొనిరి. అప్పటికి ఇంగ్లీషు వారి యొద్ద చాలినంత తుపాకి మందు లేదు. శత్రుపక్షమున చాలినంత యుండెను. అయ్యు ఇంగ్లీషువారే గెల్చిరి. స్వానిషు పడవలు కొన్ని వీరి వశ మయ్యెను. కొన్ని నీట మునిగి పోయెను, కొన్ని మెట్ట బట్టి నిల్చిపోయెను. ఇంతలో ఒక దక్షిణవాయువు వీవగా దాని వాలున బడి పాటిపోవచ్చు నని స్వానిషు పడవలు ఉత్తరముగా బయలు దేర, ఆ గాలియు తుపానుగా పరిణమించి వాని నడకను సాగనీయ దయ్యెను. వారికి పడవలలో తిను టకు తిండియు త్రావుటకు నీరును లేవు, దెబ్బలు తిన్న పడ

వలు బాగుచేసికొనుటకు వ్యవధి లేదు. ఎట్లయినను అయిన నష్టము కాగా మిగిలిన దానితో నైనను స్వదేశము చేరవలెను గాన, వారు స్కాటులాండు మీదుగా, ఇర్లాండును చుట్టి నడచి ఇల్లునేర బయలు దేరిరి. దారిలో ఎన్నో పడవలు బ్రద్దలై పోయినవి. ఇక మిగిలిన కొలదిపడవలును అప్తకప్తములు పడి స్వదేశము చేరెను.

దానితో, ఇంగ్లండునకు స్పెయినువలని యపాయము తప్పినది. 1603-వ సంవత్సరమువఱకు గూడ రెండుదేశముల కును యుద్ధములు నడచుచునే యుండెనుగాని, ఇంగ్లండునకు పరాజయశంక ఆర్థడా నాటితోనే పోయెను. స్వతంత్రతా సంపాదనార్థము స్పెయినుమీద తిరుగబడిన హాలెండు వారికి ఎలిజబెత్తు ఇంకొక సారిగూడ సాయముచేసెను. మరల ఇంకొక సారి ఫ్రాన్సులోని ప్రోటస్టెంటులకును సాయమునడపెను. క్రైకు మరల రెండవసారి “కాడిజు”ను తాకెను. ఇవన్నియు ఆ యుద్ధములు నడచిన నాళ్లలోని విశేషములు. యుద్ధము లంత మొందినపుడు తేలిన సార మే మనగా, సముద్రయుద్ధ సామర్థ్యములో, ఇంగ్లండు నిరుపమానము కాదగిన శుభసూచన ములును, స్పెయిను శక్తి క్షీణించు సూచనలును కాన నగుట. ఖిండంతరముల స్పెయినువారు సంపాదించిన వలసరాజ్యముల జయించి స్వాధీనము చేసికొను నంతటి శక్తి ఇంగ్లండునకు లేదు. అయినను ఎలిజబెత్తు రాణి చూపిన ఓరిమియు, వైపుణియు మంచి ఫలము లొనగెను. ఆమె నీతి ఫలమే, ఇంగ్లండుదేశము తక్కిన యైరోపీయదేశములతో సమానబల సంపన్నమని గణన కెక్కుట. ఎలిజబెత్తు కాలమున నౌకాధాతీ విషయమే గొప్ప యెద్దడి కలిగించినది. ఆ నాడు తాళుకొనబట్టి గాని, లేనచో

ఇంగ్లండు స్థితి ఎట్లుండునో? జయము లభించినది గనుక నే సంవత్సరము సుస్థిరమైనది.


ఆమె పరిపాలనలో, ఇంత కంటే చెప్పికొన దగిన విశేషము లిక లేవు. నేర్పుమై, ఆమె దేశాభ్యుదయము సంపాదించెను. అభ్యుదితమైన ఆదేశమును మొదటి జేమ్సు (James I) స్వీకరించి యేలుకొన సాగెను.

పందొమ్మిదవ ప్రకరణము

ట్యూడరు యుగ విశేషములు

(1) ప్రభుత్వము

ఇంగ్లండును పాలించిన రాజవంశములలో, ట్యూడరు వంశము అతి సమర్థ మైనది. ట్యూడరు వంశస్థులైన రాజుల శక్తి యిట్టి దని వర్ణించుట చాల కష్టము. “రోజాయుద్ధముల” నాడు ప్రబలిన ఉపద్రవములు, విప్లవములు అణచి దేశమును మరల సక్రమమార్గమున నడపి రక్షించుట యొక్కటే వారి దక్షతకు నిదర్శనము. కాని వారిపాలన అతి కఠిన మైనది. ఒక్కొక్క యెడ వారి వర్తనము అక్రమముగా నుండెను. అగుగాక, వారు సమర్థులు. అలజడివేళ అరాజకము రాకుండ దేశమును కాపాడ గలందులకు సమర్థులు కావలెను గాని కేవలము మంచివారు చాలరు. అదియునుగాక, వారికి ఆ శక్తియు దేశప్రజ లొసగినదే. “మీరు కావలసిన అధికారబల మిచ్చెదము. మీరు దాని గైకొని మమ్ము మంచి మార్గమున నడపుడు” అని ప్రజలు రాజుల కోరిరి; రాజులు శక్తిసంపన్నులై



Silver Medal commemorating the defeat of the Spanish Armada, 1588. Made at Spaldenbury.

Obverse: "I am scull'd but unquinted" - the Church founded on a rock. *Reverse:* "He blew and they were scattered" - the Spanish fleet dispersed.

British Museum.

ఆ కార్యము నెరవేర్చిరి. ఎంత కఠినముగానైనను పాలింతురు గాక, వారి పాలన, దేశమును భావిభాగ్యమునకు అభిముఖము చేసెను.

ఆంగ్లో నార్తను రాజుల కాలమున, “రాజపరిషత్తు” వారు (Curia Regis) చాల వ్యవహారముల రాజునకు తోడ్పడు చుండిరి. ప్రతివిషయమునను వారి సాయమే రాజునకు కాబట్టెడిది. శాసనములు చేయుట, వాని ప్రయోగించుట, శాసనధిక్కారమును శిక్షించుట లోనగు కార్యము లన్నియు రాజపరిషత్తు మూలముననే రాజు నెరవేర్చు గలిగెను. అదియును గాక, సంధి విగ్రహాది విషయములలోగూడ వారి యుపదేశమునే రాజు అనుసరించెను. ట్యూడరురాజుల నాడు అట్టి వ్యవహారముల కన్నిటికి ప్రత్యేకముగా ఒక్కొక్క వర్గ ముండెను; ఎట్లన ఆదాయము రాబట్టుటకు, ఆ లెక్కలు చూచుటకును, కోశాధికారి యొకడు గలడు. వాని చేతికింద చాలమంది చిన్న యుద్యోగులుండురు. ఆ వర్గమునకు ఇతరవ్యవహారములతో జోక్యము లేదు. ఇట్లే తక్కిన వ్యవహారములు గూడ. వీరి నాడును తొల్లిటి రాజపరిషత్తు ఉన్నది. దాని కిప్పుడు “రహస్యసభ” (Privy Council) అని పేరు. పూర్వాచారమును బట్టి ఆ సభ రాజునకు పెక్కుధర్మముల తోడ్పడుచునే యుండెను. కాని నేటి సభ పిలవని పేరంటమునకు పోదు అనగా, రాజు తానై తత్సభోపదేశ మర్థించిననే తక్కు ఆ సభ్యులు అతనికి సలహాను ఈయరు. సూక్ష్మధర్మము లారయ వలసిన కేసులు ఏవేని వచ్చుచో, వానిని విచారించి తీర్పు అధికారము నేటికిని ఆ సభవారికే కలదు. పార్లమెంటు సమితి లేనిది, రాజు ఏశాసనమును చేయరా దను న్యాయము ట్యూడరు రాజుల కాల

మున వచ్చినది. అయ్యు అతనికి “అసాధారణ శాసనము” (Ordinance) చేయు నధికారము నిల్చియున్నది. అదియు సాధారణ శాసనమువలె ఆచరణయోగ్యమే. రెండింటికీని సమాన బలమే కలదు.

ఏడవ హెన్రీ రాజ్యమునకు వచ్చునప్పటికి పార్లమెంటు చాల శక్తిహీనముగా నుండెను. కావుననే అతడును, తక్కిన ట్యూడరు రాజులును రాజపరిషత్తునే ఎక్కువగా వినియోగించు కొనిరి. ఆ పరిషత్తువారే ప్రత్యేకప్రత్యేకములుగా కొన్ని వర్గములుగా ఏర్పడి వివిధ వ్యవహార ధర్మములు చేయసాగిరి. ఒకనర్గము వారు కేసులు విచారించిరి. ఇంకొక వర్గమువారు రాజుతో కలిసి దేశసంచారము సేయుచు అసాధారణ శాసన నిర్మాణమున సాయపడుచుండిరి. ఇంకొక వర్గమువారు ఇంగ్లండు నుత్తర దిశకు పోయి, అచట స్కాటులాండువారి వలన యొత్తిడి కల్గుకుండ ప్రజల రక్షించుచుండిరి. మఱియొక కొందఱు దక్షిణముగా పోయి, వేల్సువలని యొత్తిడి లేకుండ అచటి ప్రజల కాపాడుచుండిరి. మఱి కొందఱు, 1558-వ సంవత్సరములో పుట్టిన “సర్వాధికారశాసనము” “సమతాశాసనము”ను ధిక్కరించిన వారిని శిక్షించుట కేర్పడిన కోర్టులో వ్యవహరించు చుండిరి. ఇంత యేల, సూత్రప్రాయముగా చెప్పవలయు నన్న ట్యూడరురాజుల యేలుబడి యంతయు యుద్యోగివర్గముల మూలముగా జరిగె నని చెప్పవలెను.

ట్యూడరు రాజుల కాలముననే, పార్లమెంటునకు పోయిన పలుకుబడి మరల కల్గినది. పోపు బారినుండి తొలగుటకు సాధనాంతరము గానక, ఎనిమిదవ హెన్రీ నిండుమనస్సుతో పార్లమెంటు నధికారమును వృద్ధిచేసెను. పార్లమెంటునకు

అధికారవృద్ధి కల్గిన దనగా, కామన్సునభకు అభివృద్ధి కల్గిన దని యర్థము. 1540-వ సంవత్సరములో కామన్సు సభ వారు సభలు నడపుకొనుటకై, వెస్టుమిన్స్టరున గల సెంటు స్టీఫెను ఆలయములో, ప్రత్యేకము ఒక ప్రదేశము ఏర్పాటు చేయబడెను. వారి సభావ్యవహారము లన్నియు వ్రాసి యుంచుకొనుటకును వారికి అధికార మీయబడెను. అట్లు వ్రాసియుంచుకొను రికార్డుల వలన చాల ప్రయోజనము కలదు: — ఎట్లన, రాజు ఎన్నడేని కామన్సువారి యధికారము చులకన చేయుచో, వారు పూర్వనిదర్శనములు చూపి తమ స్వత్వమును కాపాడు కొనుటకు. ట్యూడరు రాజులు, సాధారణముగ నడిమిరకము వారినే ఉద్యోగులుగా నియోగించిరి. వారి వలన గూడ కామన్సుసభకు ఎక్కువ గౌరవము లభించెను.

తమకు క్రమక్రమముగా అధికారగౌరవప్రాబల్యము కల్గిన కొలది, కామన్సువారికి రాజు స్వతంత్రించి చేయు కార్యములకు అడ్డుతగులు బుద్ధియు పుట్టెను. “స్పానిషు ఆర్మడా”ను జయించిన పిమ్మట పార్లమెంటునకును, ఎలిజబెత్తు రాణికిని ఎన్నో వాగ్యుద్ధము లైనవి. కాని రాణికి ధన లోపము మెండు. ఆమెకే యేల, ట్యూడరు రాజు లందఱును అట్టి వారే. అందుచేత పార్లమెంటుతో ప్రబలవిరోధము పెట్టుకొన్నచో బండి నడవ దని యామె ఎప్పటి కప్పుడే సద్దుకొని పోయెడిది. కాని మొదటి జేమ్సు కాలమున అట్టి కష్టము రానే వచ్చెను. వర్తకవ్యాపారములును పరదేశవ్యవహారములును సంబంధించి నంతవఱకు, రాజు స్వతంత్రుడే యధియు ఆ విషయములలో పార్లమెంటు జోక్యము కలిగించు

కొన రాదనియు ట్యూడరురాజుల వాదన. స్థూవర్తు రాజుల నాడును ఈ వాదన యుండెను.

పరిపాలనాకార్యము మహాభార మైనది గనుక, అంత బరువును మోయవలె నన్న పాగ్లమెంటును చాలదు. ఇతరసభలును చాలవు. కావుననే “ధర్మమూర్తులు” (Justices of Peace) అను వారు కావలసి వచ్చిరి. అట్టివారు కొందఱు పద మూడవ శతాబ్దిని గూడ నుండిరి గాని, వారికి వీరి కున్నంత ప్రాధాన్యము లేదు. ధర్మమూర్తుల ప్రతిష్ఠ, ట్యూడరు రాజుల నాటినుండియే ప్రారంభ మని చెప్పవచ్చును. వారు పల్లెల నుండు పెద్దమనుష్యులు. వారిలో కొందఱు న్యాయవాదులుగా గూడ నుందురు. కాని అందఱును న్యాయవాదులు కారు. కావలె నను నియమమును లేదు. కొంతకాలము వారికి జీతములు గూడ ముట్టెను. కాని పిమ్మట ఆ యాచారము పోయినది. ధర్మమూర్తులు అచ్చటచ్చట పర్యాయముగ కోర్టులు పెట్టి చిన్న చిన్న కేసులు విచారించి నేరముల శిక్షించెడి వారు. పెద్ద పెద్ద కేసులలో గూడ వారు కొంత విచారణ సల్పి, పెద్ద కోర్టులకు పంపెడి వారు.

కూలియు, వెలయు నిర్ణయించుట, కొల్తలు, తూకములు సరిగా నుండునట్లు చూచుట, పేదలకు అన్న వస్త్రము లిప్పించుటకు పల్లెలలో చందాలు వసూలు చేయించుట మొదలగు పనులు గూడ వారి ధర్మములే. పూర్వకాలపు మతములు పోయినవి గనుక పేదలకు కూడుగుడ్డ లొసంగు భారము ప్రభుత్వము వారు వహింపవలసి వచ్చెను. పేదవాండ్లు బిచ్చ మెత్తుకొన రాదా యనిన, బిచ్చగాండ్ర యునికి దేశమునకు న్యూనత. ఆ సంగతి గ్రహించినవారు ట్యూడరు రాజులే. ఎలిజబెత్తు

పేదవాళ్లను ఎంతో ఆదుకొనెను. ఆమె వాళ్లకు తిండి లోపము రాకుండ చూచెను. అది యొక మహాకార్యము. ఆ కార్యనిర్వహణార్థము పెక్కురు జనులు కావలెను. వారిలో ముఖ్యులు ధర్మమూర్తులు. వారందఱును పరోపకారార్థము ఆ పని చేసిరేకాని రాణిగారు వారి కెవ్వరికిని జీతము లీయలేదు.

(2) వేల్సు, స్కాటులాండు, విగ్లాండు దేశములతోడి సంబంధము

మొదట, ట్యూడరురాజులు వేల్సు దేశీయులు. వారికి ఆ దేశమున ప్రాతచట్టాలు పెక్కుమంది గలరు గనుక, తద్బాంధవము మూలమున ఆ రెండు దేశములకును ఎప్పుడు కలహములు కల్గలేదు. ఇక స్కాటులాండు, విగ్లాండు దేశములతోడి సంబంధ మన్ననో, ఇంగ్లీషు రాజులకు క్లేశపేతు వయ్యెనే గాని సుఖప్రదము కాలేదు. స్కాటులాండుతో ఎట్లయినను పొత్తు కలిపికొనుట మంచిదని, ఏడవ హెన్రీ, తన కూతురు మార్గరెట్టును (Margaret) స్కాటులాండు రాజగు నాల్గవజేమ్సున కిచ్చి పెండ్లిచేసెను. ఆ పెండ్లివలన తాత్కాలిక మైన పొత్తు ఏర్పడెనే కాని చిరస్థాయి యైన మైత్రి నెలకొనలేదు. అటుపిమ్మట, ఎనిమిదవ హెన్రీయు, సోమరుసెట్టు డ్యూకును, మేరీ రాజకుమారిని ఆఱవ యెడ్వర్డున కిప్పించ వలెనని యెంతో గట్టి యత్నములు చేసిరి గాని అది నెరవేర లేదు. తుదకు ఆ కన్య ప్రేంచి రాజగు రెండవ ఫ్రాన్సిసును పెండ్లియాడెను. అది యటులుండ, ఫ్రాన్సులోని కాలికురులును, స్కాటులాండులోని కాలికురులును ఏకాదశమవేతులై మిత్రులైరి. దానితో ఆ రెండు దేశములకును తెగని బాంధవ

మేర్పడెను. అది ఇంగ్లాండునకు అపాయకరమైన స్థితి. ఉపాయశాలిని యగు ఎలిజబెత్తు ఈశ్వరపరిషత్తు వారికి సాయము చేసి, ఫ్రెంచిసేనలను స్కాటులాండునుండి వెడలగొట్టించుట చేత ఇంగ్లాండునకు కొంత ఊరట కలెను (1560). కాని, స్కాటుల రాణి యగు మేరీ, ఫ్రాన్సునుండి స్కాటులాండునకు తిరిగి వచ్చుట తోడనే ఇంగ్లాండునకు మరల ఎద్దడి మొదలిడెను. తదనుగుణముగా, ఆమెకు ఎలిజబెత్తు మరణశిక్ష విధించి వధించుట మఱియు చెట్ట యయ్యెను. స్కాటులాండులో గల కాలిక్యుమతస్థులు ఇంగ్లాండును ద్వేషింప సాగిరి. తుదకు స్కాటులాండు రాజైన ఆటజ జేమ్సు, మొదటి జేమ్సు అను పేర ఇంగ్లాండునకు రాజు కాగా రెండుదేశములకును కొంత పొందు పాసగెను గాని అదియు కార్యవశమున నైనదే కాని నిక్కమైనది కాదు. తుదకు 1707-వ సంవత్సరములో నిక్కమైన పొత్తు కుదిరెను.

నాల్గవ ఎడ్వర్డు, “కిల్డేరు దొరను” (Earl of Kildare) ఇంగ్లాండు పరిపాలనకు తన ప్రతినిధిగా నియమించెను. ఆ దొర చాల శక్తిమంతుడు, పలుకుబడి గలవాడు. ఏడవ హెన్రీ కాలమున గూడ కొన్నినాళ్లు అతడే ప్రతినిధిగా నుండెను గాని తుదకు అతనికి పదభ్రంశము కలిగెను. అతని స్థానమున “సర్ ఎడ్వర్డు పోరింగు” (Sir Edward Poyring) అను నొక ఇంగ్లీషు వాడు నియమింపబడెను. అతని కాలమున “పోరింగు శాసనము” అనునది యొకటి వెలువడెను. ఐరిషు పార్లమెంటు వారు తమకు తామే స్వతంత్రించి యెట్టి శాసనములు చేయరా దనియు, ఇంగ్లాండులోని రాజసభవారి యాదేశము ననుసరించి శాసనములు చేయవలె ననియు, ఆ పోరింగుశాసనము

యొక్క సారము. ఇది ఐరిషువారికి నిజముగా అవమాన కరమును స్వాతంత్ర్యచ్చేదకమును నైన మాట. పోని, ఇంగ్లీషు వారిపరిపాలన చక్కగా నుండుచో, ఐర్లాండును ఆ శాసనము అంతగా బాధింపదు. అదియు లేదు. ఒక్కొక్కప్పుడు, ట్యూడరు రాజులు ఐరిషు ప్రభువులకే సర్వాధికారముల నిచ్చి వారి వారి రాష్ట్రము లేలుకొప్పునెడి వారు. ఆ ప్రభువులును ప్రజాహితముగా పాలింపలేక పోయిరి. కాగా, ఇంగ్లీషు రాజులు, ఐర్లాండు విషయమున తీక్షణ దండధారు లైరి.

ఎనిమిదవ హెన్రీ కాలమున, ఐర్లాండు నేలిన రాజప్రతినిధులలో “నజ్జె దొరయు” “సెంటు లీగరు” అను నిర్వ్వరు ముఖ్యులు (Earl of Surrey and St. Leger). వారిలో మొదటివాడు కఠినశాసకుడు. అతడు ఐరిషు ప్రజలను హింసించి యేలెను. రెండవ వాడును ప్రజలను హింసించెను గాని మొదటి వాని కంటె కొంచెము నయము. ఎనిమిదవ హెన్రీ తాను “ఐర్లాండురాజును” అని చెప్పికొన సాగెను. కాని “పేలు” దాటిన, ఆవల అతని యధికారము చెల్లదు. “పేలు” అనగా “డగ్లిన” “లూతు” “కిల్దేరు” “మీతు”లో కొంత భాగమును. ఇంచు మించు ఐరిషు ప్రజలందఱును కాతలిక్కులే. ఎలిజబెత్తురాణి పేలు రాష్ట్రములోవారిని మాత్రము ప్రోటస్టెంటులను జేయ సమకట్టెను, తక్కినవారి జోలికి ఆమె పోలేదు. “పేలు”లో మాత్రము సర్వాధికారశాసనమును సమతాశాసనమును అమలులో పెట్టిరి.

ఎలిజబెత్తు రాజ్యమునకు నచ్చిన కొలది నాళ్లలోనే, ఐర్లాండులోని అల్స్టరు (Ulster) లో ఒక తిరుగుబాటు లేచెను. దానికి కారణము “ఓనీలు” (O'Neill) వంశమున కలిగిన ఒక

కుటుంబ కలహము. దాని వెనుక మఱికొన్ని తిరుగుబాటులు బయలుదేరెను. వాని నన్నిటిని పుట్టించిన వారును రెచ్చగొట్టిన వారును స్పెయిను వారు. 1598-వ సంవత్సరములో “ఓనీలు” వంశ్యులలో పెద్దవాడును “ఛైరోనీ” దొరయు (Earl of Tyrone) నైన వాడు స్పెయిను వారి ప్రేరణమున ఇంకొక తిరుగుబాటు లేవదీసెను. దాని నణచుటకు, ఎలిజబెత్తు ఎసెక్సుదొరను బంపగా నతడు పోయి, విస్తావకులతో సంగిచేసికొని, స్వదేశమునకు వచ్చి ప్రధానామాత్యుడైన “రాబర్టు సెసిలు” (Robert Cecil) మీద కుట్ర పన్నసాగెను. పిమ్మట, మాంటుజాయి ప్రభువు (Lord Mountjoy) ఛైరోనీ దొరను ఓడించి ఆ విప్లవము నణచెను. ఇంతకును, ట్యూడరు రాజులు ఐర్లాండును జయింపనే లేదు. తరువాతి రాజుల కాలమున గూడ ఆ దేశవిషయము క్లిష్టముగానే యుండెను. ఆ దేశమును లోపఱిచికొని యేలవలెను, లేదా పొత్తుగలిగి యుండవలెను, గాని లేనిచో ఇంగ్లాండునకు ప్రాణ సంకటము. ఆ సన్నముగా శత్రువుండుట ఎవ్వ రంగీకరింతురు. ఆ విరోధమును ఊతగా గొని పరులు మఱింత భేదము పన్ని, ఐర్లాండుతో గలిసి, ఇంగ్లాండును ముంచివేయ జూతురు. స్పెయినువారు ఆ ప్రయత్నము చేయనే చేసిరి. పోనీ, ఆ దేశమునంతను జయించి లోపర్చుకొన నెంచినచో, దానిని జయించుటకు ఇంగ్లీషు వారికి శక్తి చాలదు. ఐర్లాండు మీద జయము గొనుట దుర్లు విషయము. పోనీ సమర్థతమై ఏలి అణచి పెట్టుటకా, అనేక కార్య వ్యగు లగుటవలన, ట్యూడరు రాజులకు అవకాశమే లేక పోయినది.

(3) వర్తక సంఘములు

ఝాడ్‌గఢ రాజుల కాలములోనే, ఇంగ్లీషు జాతి గొప్ప వర్తక జాతి యయ్యెను. పదునాఱవ శతాబ్దిని ఇంగ్లీషు నావికులు, పడవలమీద నానాదిశల కేగుటయు, క్రొత్తదారులు, క్రొత్తదేశములు కనిపట్టుటయు లోనగు ధీరకృత్యములు సేయుటయు మీకు విదితమే.

అయినను, ఇంగ్లండు ఇతర దేశములతో వర్తకవ్యాపారములు సాగించినది నాడే యని తలపరాదు. తత్సూర్యము కూడ, ఇంగ్లీషువారు సమీపదేశములతో వర్తకము సేయుచునే యుండిరి. పదమూడు, పదునాఱవ శతాబ్దుల, ఇంగ్లండు నుండి ఎంతో యన్ని ఎగుమతి యయ్యెను. కాని ఆ యెగుమతియు నియతము లైన యేవో కొన్ని రేవులనుండి తక్కు, అన్ని చోటుల నుండియు ఎగుమతి చేయుటకు వీలు లేదు. అదియును గాక, ఎల్లరును ఆ యెగుమతి సేయుటకును అవకాశము లేదు. అట్టి హక్కు కొలదిమంది వర్తకులకు మాత్రమే కలదు. లాభ మంతయు వారే చూడగొనుట ఇతరులకు అసూయాజనకమై, పదునైదవ శతాబ్దిని ముటికొందలు వర్తకులు బయలుదేరి, తమకును ఆ హక్కులు కావలెనని పట్టుపట్టిరి. ఎట్టకేలకు 1407-వ సంవత్సరములో, ప్రభుత్వము వారు, వారికిగూడ, హాలెండు బెల్జియములతో వర్తకముసేయు నధికార మిచ్చిరి. కొంత కాలము ఆ రెండు తెగల వారికిని పోటీ సాగెను. రెండవతెగవారికి సాహస వర్తకులు అని పేరు వచ్చెను. ఆ సాహసవర్తకులు, మఱింత సాహసము చేసి, సముద్రములు గడచి దూరదేశములతో గూడ వ్యాపారము సాగించిరి. వారు సాగించిన దూరదేశ

వ్యాపారము ఎంతో ప్రమాదభూయిష్టము. ఏమన ఒక్కొక్క యెడ వారి పడవలను సముద్రుడు ముంచి వేయుటయు అర్థ ప్రాణ నష్టములు కలుగుచుండుటయు నయ్యెను. అయినను లాభనష్టములు సరిగా పంచుకొను ఏర్పాటుతో పల్వరు పొత్తు కలిసి చేయు వ్యాపారము గనుక నష్టము వచ్చినంత మాత్రమున నర్తకము మునిగి పోవు నిబ్బంది కలుగలేదు. వారికి ఎంత నష్టమైనను, నికరముమీద తేలేడి లాభము ఎక్కువగా నుండుట చూచి, మఱి కొండలు నర్తకులు, వారికి పెట్టుబడి పెట్టి లాభనష్టములు పంచుకొనుట కంగీకరించిరి. ఆ విధముగా క్రమక్రమమున, సాహసనర్తకులు ఉమ్మడి బేరగాండ్లుగా వైరి. పదునాఱవ శతాబ్దిని ఉమ్మడి బేరగాండ్లు గుంపులు చాల వెలసినవి. వానికి “నర్తకసంఘములు” లేక “కంపెనీలు” అని పేరు. 1555-వ సంవత్సరములో “మస్కోవి కంపెనీ” (Muscovy Company) లేచెను. అది ఉత్తరపు రష్యాతో నర్తకము చేసె డిది. 1581-వ సంవత్సరములో “లెవాంటు కంపెనీ” (Levant Company) బయలుదేరెను. మధ్యధరా సముద్రపు తూర్పు దేశములతో నర్తకముసేయుట దాని పని.

తుదకు పదునాఱవందల సంవత్సరములో సుప్రసిద్ధమైన “ఈస్టు ఇండియా కంపెనీ” (East India Company) అవతరించెను. హిందూదేశముతోను, తక్కిన ఆసియాఖండముతోను నర్తకముసేయు సర్వాధికారము, ఆ యీస్టు ఇండియా కంపెనీదే కాని తక్కిన కంపెనీలకు ఆ యధికారములేదు.

ఈస్టు ఇండియా కంపెనీ దినదినాభివృద్ధి గాంచ దొడగెను. దాని యభ్యుదయమును మెచ్చి, ట్యూడరు రాజులు దానికి తగినంత సాయమొనర్చి ప్రోత్సహించిరి. “బ్రిటి

మనుజుడును, వారమున కొన్ని నాళ్లు నియతముగా చేపలు తిని తీర వలె" నని ఎలిజబెత్తు ఒక విచిత్రమైన శాసనము చేసెను. దాని యర్థ మేమనగా, చేపలను తిననలయుట, పెక్కురు చేపలు పట్టుకొన నేర్తురు; చేపలు పట్టుకొన నేర్చుటచే సముద్ర సంచార మలవడును. ఆ సంచార మలనడుటచే పెక్కురు నావికు లగుదురు. వారిలో మంచి నావికులు సముద్రయుద్ధావసరముల రాజ్యమును ఆదుకొందురు. ఆ శాసనము ఉద్దిష్టఫలిత మొనగెను. స్పానిషు ఆర్జుడాతో పోరాడిన నావికులలో పెక్కురు ఈ విధముగా ప్రవీణులైన వారే. మఱియు, నీటికుక్కలు స్పెయినువారి పడవలను దోచుకొనుటకు ఎలిజబెత్తు సమ్మతించె ననియు తన్మూలమున అమిత ధన ప్రాప్తి యయ్యె ననియు తెల్పితిమి. అదియు నావికుల ప్రోత్సహించుటయే. అట్లే, ఆ రాణి కొన్ని కంపెనీలకు నర్తకవిషయమున కొన్ని ప్రత్యేకాధికారము లిచ్చి ప్రోత్సహించెను. ప్రత్యేకాధికారము పొందిన కంపెనీవారు, ఏ సరకు ఎగుమతి చేయుదురో ఏ యే దేశములతో వ్యాపారము నడపుదురో, ఆ సరకు జోలికిని ఆ దేశముల జోలికిని ఇతరులు పోవవీలు లేదు. కావున పోటీలు పడక, కంపెనీలు, తమ తమ దారుల చక్కగా వర్తించి వృద్ధి నొందెను. నేటి ఆంగ్లసామ్రాజ్యము ఆ నాటి కంపెనీల సృష్టియేయని ఎల్లరు అంగీకరింపక తప్పదు.

(4) సాహిత్యము

తమది ఒక పౌరుషవంత మైన జాతి యనియు, ఆ జాతికిని తద్భావములకును అన్ని విధముల సరియగు ఒక భాష తమకు నుండె ననియు, జాతికెల్లఁ ఆ యేకభాషయేగాని

భిన్నభాషలు లేవనియు, ఇంగ్లీషు ప్రజలు గ్రహించి, యుత్సహించి, గర్వించి, విజృంభించి, ట్యూడరు రాజుల నాడే. అందును, ముఖ్యముగా ఎలిజబెత్తురాణి కాలమున ఆ భాషలో చిత్ర విచిత్ర కావ్యజాలము వెలసెను. మొదటి స్త్రీవర్ణన రాజకాలమున గూడ పెక్కు కావ్యనాటకములు రచింపబడెను. అవి సార్వకాలికములును, విశ్వజనీనములును నైన రచనలు. ఆ కవులక, క్రొత్తమాటలు సృజించుట యందును, ప్రాత మాటలకు క్రొత్త యర్థములు చెప్పటయందును కుతూహల మెక్కువగా నుండెను. ధీరులైన తమ సోదరులు, భూప్రపంచమున క్రొత్త దేశములు కనిపట్టుచుండ, ఆ కవులు భాషా ప్రపంచమున క్రొత్తమాటలు కనిపట్టుటలో వింత యేమి? సముద్రముమీద, వారు క్రొత్తదారులు తీయు చుండ, సారస్వతమున వీరు క్రొత్తదారులు త్రొక్కుటలో నాశ్చర్య మేమి? అట్టిదే, జాతికి సర్వతోముఖమైన భాగ్య మనగా. మఱి కొన్ని నాళ్లకు, అనగా పదునాఱవ శతాబ్ది యంతమున మహాప్రతిభాశాలు రగు కొందఱు కవు లవతరించిరి. భావసంపన్నులును, రససిద్ధులును నైన ఆ కవులు ఆంగ్లవాఙ్మయ చరిత్రకును, ఆంగ్లదేశచరిత్రకును గూడ నలంకారప్రాయులు. వారితో ఎన రాదగినవారు మరల ఈ దేశమున పుట్ట లేదనుట అతిశయోక్తి కాదు. వారు ప్రతిభాశాలు రగుటకు కాలప్రభావము కూడ కొంతకారణము. ఆ దినములలో నింగ్లాండు నభ్యుదయ మేమి చెప్పను? పట్టిన దెల్ల బంగార మగుచుండెను. ఎత్తినకత్తి జయించు చుండెను. మెట్టిన భూములు స్వాధీనము లగుచుండెను. ఈ నీరరసప్రధాన మైన నాటకమునకు సూత్రధారిణి యై, దివ్య విలాసిని యైన రాణి గడ్డ నెక్కి యుండెను.

సామాన్యజనులే, ఉల్లాసపూరితులై, తమ దేశమే భూతల స్వర్గముగా భావించి జీవితానంద మనుభవించుచుండ, ఇక కవులహృదయముల రసవాహినులు వెల్లివిరియుట వింతయా?

ఆ నాటిరచనలలో, నాటకము మిక్కిలి రసవంతమైన ప్రక్రియ. “మార్లో,” “బెన్ జాన్సను,” “వెబ్ స్టరు” (Marlowe, Ben Johnson and Webster) అను మహామహానుజులు తొల్త నాటక రచనను ప్రారంభించిరి. పిమ్మట, కవికులతిలకు డగు షేక్స్ పియరు ఉదయించెను. అతని ప్రతిభకు పూర్వకవుల ప్రతిభ చాలదు. వాని కీర్తిముందు, వారికీర్తి పోనుగువడిపోయెను, “అతని హృదయము ప్రేమసార భరితము. అతని వాక్కు ప్రేమతత్వ పూరితము. అతని రచనలు త్రికాల నిరుపమానములు. అతని కవిత్వము ఆంగ్లసాహితీకి తిలకాయ మానము.” “దీర్ఘబాహులును, దృఢకాయులును, సుందర విగ్రహములును, రసవచ్చిత్తులును, అయిన అప్పటి ఆంగ్ల జాతిలో అట్టి కవిగాక, మఱి యెట్టి వా డవతరించును?”




ఇరువదియవ ప్రకరణము



పార్లమెంటు రాజాధికారమును ధిక్కరించుట

ఆటవ జేమ్సు (James VI.) స్కాటులాండు: పెన్లాండు

1603-వ సంవత్సరములో స్కాటులాండు రాజైన ఆటవ జేమ్సు, ఇంగ్లాండునకు రాజై, “మొదటిజేమ్సు” అను పేర బరగెను. ఏడవ హెన్రీకి దగ్గఱ వారసు డగుట యొకటియే అతని కీ రాజ్యమునెడ గల హక్కు. రాజభావము నెడ అతనికి



William Shakespeare—Painting attributed to R. Burbage or J. Taylor
(By kind permission of National Portrait Gallery, London.)

కొన్ని విపరీతాభిప్రాయములు గలవు. రాజస్వత్వము ఈశ్వ
రోద్దిష్టమని యతని భావము. అనగా, ఇంగ్లీషురాజులకు
వారసుడుగా తనను ఈశ్వరుడు పుట్టించుట, ఆ రాజ్యము తపచే

నేలింప దలచియే యనియు, కనుక తనకు ఇంగ్లాండుదేశము ఈశ్వరదత్త మయిన వరమనియు, ఈశ్వరోద్దిష్టమైన కారణ జన్మడు గనుక, తనకును ఇతరమానవులకును ఎందును సామ్యము లేదనియు, ఈశ్వరానుగ్రహ సంపాదితమైన తన యధికారమును ధిక్కరించు వారు పాపకర్తలుగా శిక్షింపబడుదు రనియు అతని తలంపు. ఈ విపరీతాభిప్రాయము లుండిన నుండును గాక. అతనిచేష్టలు సామ్యములుగా నున్నచో భావము తెట్లున్న నేమి? కాని చేష్టలును తదనుగుణముగానే యుండెను. అతని వర్తనము చూచినచో ఎంత విచయధురీణునైనను, అతని మాటను ధిక్కరింప తలపు గలుగును. అతడు చక్కగ వ్రాయగలడు, చమత్కారముగ మాటలాడ గలడు. కాని యేమిలాభము? మానవ స్వభావము బొత్తుగా ఎఱుగడు.

తానెంత హింసించుచున్నను ప్రజలు తనయెడ భక్తితత్పరులై యుండవలె నని యతని కోరిక. అతని హితులును నట్టి యవివేకులు, దుర్మార్గులు. ఎందఱెందఱో సమర్థు లుండగా, వారి నెల్ల కాదని యాతడు అవివేకులనే హితులుగా గ్రహించి వారి యిష్టానుసారము వర్తించెడి వాడు. వారియెడ అతనికి అభిమాన ముండుటకు హేతువు, వారి చక్కదనమట.

అతడు మంచి శుభవేశ రాజ్యమునకు వచ్చెను. పూర్వము నుండియు భిన్నములై, విరుద్ధములుగా నుండిన, ఇంగ్లాండు స్కాటులాండు దేశములు, అతడు సింహాసన మెక్కుటవలననే అభిన్నము లైనవి. పార్లమెంటు, చర్చి మొదలగు విషయములలో ఏ దేశమున కా దేశమే స్వతంత్రముగా వర్తించినను, రెంటిని ఏలు రాజు ఒక్కడే గనుక తొల్లిటి విరోధములు

సమసి సోదరుల వలె నుండ నయ్యెను. ఇంగ్లండునకు స్కాటు
లాండువలని ముప్పు తప్పిన దని యెల్లరు సంతోషించిరి.
ఫ్రాన్సువారు, స్కాటులాండుతో గూడి, ఇంగ్లండునకు ప్రతి
కూలముగా తంత్రము వన్ను దినము లిక రావని రాజనీతి
వేత్త లండలు భావించిరి. దీనిని బట్టియే జేమ్సు శుభవేళ రాజ్య
మునకు వచ్చె ననుట.

ఐర్లాండులో, ఇంగ్లండునకు గల రాజ్యము కొలదిపాటిదే
కాని విస్తృత మైనది కాదు. ఇంకను కొన్ని రాష్ట్రము లాక్ర
మించుకొని ఆ రాజ్యమును విస్తరింపజేసికొనుటకు జేమ్సు సం
కల్పించెను. పూర్వము, ఎలిజబెత్తు ఒక వ్యవహారము చేసినది.
ఏమన, డెవనుషైరులోని సుందరపురుషు లండటికి ఆమె ఐర్లాం
డులోని మన్స్టరులో (Munster) గల ఫలనంతములైన
భూములు ఇనాములుగా నిచ్చి మన్నించెను. వారు ఆ
భూములను స్వాధీనము చేసికొని తోటలు దొడ్లు వేసికొని అను
భవించుచుండిరి. 1610-వ సంవత్సరములో జేమ్సు కూడ
అట్లే, కొంతమంది స్కాటులాండు వారికి, కొంతమంది లండను
నగరవాసులకు ఐర్లాండులోని అల్సటరు (Ulster) లో మఱికొన్ని
తోటలు దొడ్లు కల్పించి యిచ్చెను. తాతల నాటినుండియు
ఆ భూము లనుభవించుచున్న దేశీయులు అచట నుండి
తఱిమివేయ బడిరి. తక్కిన ప్రజలును ఘోరముగా హింసింప
బడిరి. అల్సటరులో ప్రవేశించి భూము లాక్రమించిన ఇంగ్లీషు
వారును, స్కాటులాండువారును ప్రోటెస్టెంటులు. అచ్చటి
దేశీయులు కాతలిక్కులు. మొనమొన్నటి దనుక వారును
వీరును కలియనే లేదు.

జేమ్సు: పూర్వీకులు: ప్రెసిబిటేరియనులు

జేమ్సు చిన్ననాటినుండియు ప్రెసిబిటేరియను సంప్రదాయముననే పెరిగెను. కాని ఆ మతమునెడ ఆతనికి అభిమానము లేదు. అభిమానమే కాదు, ఇష్టమును లేదు. చర్చి పరిపాలన బిషప్పుల వశముననే యుండవలెను గాని, ప్రతినిధి సంఘముల వశమున నుండరా దని యతనియభిప్రాయము. మతమున, నేడు బిషప్పుల అధికారము పోయినట్లే, రేపు రాజ్యమున రాజులయధికారమును సున్న కావచ్చు నని యతని భయము. అందుచే నతడు మాటి మాటికి “బిషప్పు లేనిచో, రాజును ఉండడు” అని యుద్ఘోషించెడి వాడు.

ఇంగ్లీషు చర్చిలో, ఇంకను చాలమంది “పూర్వీకులు” కలరు. వారికి ఆ చర్చిని విడద్రొక్కి పోవలె నను బుద్ధి లేదు. అందుండియే, దానిలోని దురాచారములు కొన్ని సంస్కరింపవలెనని వారి యాశ. 1603-వ సంవత్సరములో, ఆ వర్గము నకు చెందిన ప్రముఖులు, బహుసంఖ్యాకులు, చర్చిదురాచారముల మాన్వవలసినదిగా, ఒక వినతిపత్రమును వ్రాసి రాజునకు సమర్పించిరి. ఆ విషయమును గూర్చిన వివరము లన్నియు ముఖముఖిని ముచ్చటించుట మంచి దని, జేమ్సు వారి కందఱికి హాంప్టనుకోర్టున దర్శన మిచ్చెను (1604). వారి ప్రసంగము లాలకింపగా, వారికిని ప్రెసిబిటేరియనులకును భేదము లే దనియు, వారును బిషప్పుల తిరస్కరించువారే యనియు, అతనికి ఒక అపోహ పుట్టి, వారిమీద మండిపడి సాంతముగా సభ జరగనీయక నడుమ లేచిపోయెను. తదుపరి, ప్రార్థనాగ్రంథములోని వాక్యములు పరమప్రమాణము లనియు చర్చి యాచారము లనియు అతిపవిత్రము లనియు,

మతప్రచారకు లెల్ల అంగీకరింప వలసినదిగా రాజ్యాజ్ఞ కాగా, పెక్కురు గతి లేక యట్లే యొనర్చిరి. సుమారు మూడువందల మంది మాత్రము, తమ కా పని యిష్టము కా దని చెప్పి ఇంగ్లీషు చర్చిని విడనాడి పోయిరి. వారికే “అసమ్మతులు” (Non - Conformists) అని పేరు వచ్చెను. చర్చి యాచారము లన్నిటికి వారు సమ్మతించక పోబట్టి వారి కా పేరు కల్గెను.

త్రైధికపితామహులు: (Pilgrim Fathers).

1607-వ సంవత్సరములో, నాటింగాముషైరులోని, స్క్రూబీ (Scrooby in Nottinghamshire) నుండి, కొందఱు “అసమ్మతులు” బయలుదేరి, ఇంగ్లండును విడిచిపెట్టి, హాలెండునకు పోయిరి. అచ్చట, మతవిషయిక మైన నిర్బంధము లుండ వనియు, తమ యిచ్చ చొప్పున తాము ఈశ్వరారాధన చేసికొన వచ్చు ననియు తలచి వారు స్వదేశమును త్యజించి పోయిరి. అట పదియేండ్ల కాలము గడచిన పిదప, వారికి అమెరికాకు పోవలె నను బుద్ధి పుట్టెను. కాని రెండు మూడేండ్ల వఱకు ఆస్రయాణము సాగలేదు. తుదకు 1620-వ సంవత్సరము మే నెలలో, నూటయిద్దఱు త్రైధికులు “వసంత సుమము” (Mayflower) అను ఓడ యెక్కి పోయి అమెరికాలోని “వర్జీనియా” (Virginia) చేరిరి. తత్సార్వము 1585-వ సంవత్సరములోనే, “సర్ వాల్టరు రాలీ” (Sir Walter Raleigh) అను మహానుభావుడు, వర్జీనియాలో వలస రాజ్యము స్థాపించు యత్నించెను. కాని యిది నెరవేరలేదు. ఆ మఱుసటి యేడు (1586) క్రీ.శ. వర్జీనియాకు పోయి అచ్చటి ఇంగ్లీషు వారి నెల్ల స్వదేశమునకు తోడ్కొని వచ్చెను. మరల 1587-వ సంవత్స

రములో అట్టిదే యింకొక యత్నము చేసిరి. కాని అదియు నెగ్గలేదు. తుదకు, 1606-వ సంవత్సరములో “వర్జీనియా కంపెనీ” అను ఒక సంఘము వెలసెను. 1620-వ సంవత్సరము నవంబరు నెలలో “తైర్థికుల వసంత సుమము” “కాప్ అగ్గము” (Cape Cod) నొద్ద రేవు చేరి విడిసెను. తైర్థికులు, “క్రాంత ఇంగ్లాండు” (New England) అను ప్రదేశమున ఇంట్లు వాకిండ్లర్పఱచి కొనిరి. వర్జీనియా కంపెనీ వారును, తైర్థికులను బహు విధముల ఆదరించి వారి యిచ్చచొప్పున వారి రాజ్యతంత్రమును వారు నడపు కొన వచ్చునని సమ్మతింప, తైర్థికులు, ఆ దేశమున తమ స్వప్రభుత్వమును ఏర్పఱచికొనిరి. ఆ ప్రభుత్వపు ప్రయోజన మేమనగా “ధర్మబద్ధములును, నిష్పాక్షికములును, సర్వ సమ్మతములును నైన శాసనములు ఏర్పఱచి, తద్రాజ్యప్రజల హితమును, కళ్యాణమును ఆరయుట.” ప్రారంభదశలో, ఆ ప్రభుత్వము వారు చాల అప్పు చేసిరి. కాని జాగ్రత్తగా వ్యవహరించి, కొలదినాళ్లకే, ఆ యప్పు లన్నియు తీర్చిరి.

ఋణభారము వదలుటతోనే, ఇతరుల జోక్యము చేకయే, తమ కార్యములు తాము నిర్వహించుకొన గలిగిరి. క్రాంత ఇంగ్లాండులో నెలకొల్పిన ఆ వలసరాజ్యము జయప్రసముయ్యెను. తదుపరి ఎల్లెడల వెలసిన వలస రాజ్యములకు అదియే మేలు బంతి.

మొదటి జేమ్సు: కాతలిక్కులు

మొదటి జేమ్సునకు, మతము పేర పెక్కు చిక్కులు కలిగెను. అతనికి, కాతలిక్కులును కష్టములు కలిగించిరి; ప్యూరిటనులును కలిగించిరి. ఇంగ్లాండులో పట్టణవాసులలో చాల మంది కాతలిక్కులు లేరు. కాని పల్లెలలో మాత్రము అసం

ఖ్యాతులైన కాతలిక్కులు గలరు. అంత మతసంస్కరణోద్యోగము జరిగినను, పల్లెల జనులు మాత్రము కాతలిక్కులుగానే యుండిరి గాని ప్రోటస్టెంటులు కారైరి. అయినను రాజశీతాభయమున, వారు ప్రోటస్టెంటు చర్చికే పోవుచు, ప్రోటస్టెంటుల వలె వైకి నటించుచు, రహస్యముగ నిండ్లలో తమ పూర్వధర్మములనే తాము నేవించు చుండిరి. మఱి కొంత మంది కేవలము ఉదాసీనులుగా నుండక, మరల దేశమున కాతలిక్కు-మతమును పునరుద్ధరింప వలె నని యత్నించు చుండిరి. వారెల్లరు “జెసూయిట్టు” (Jesuits) ల అనుచరులు. కాతలిక్కు-మతావలంబి యైన వానికి రాజోద్యోగము ఈయబడదనియు, ప్రోటస్టెంటు చర్చికే పోవని వాడు శిక్షార్హు డనియు, కాతలిక్కులు రాజాజ్ఞ లేక ఇల్లు విడిచి యైదుమయిళ్ల దూరము కంటె నెక్కువ ప్రయాణము చేయ రాదనియు, బాహిరముగా, కాతలిక్కు మత విధమున పూజా పురస్కారములు చేసినవాడు వధార్హు డనియు, కొన్ని కఠినశాసనము లుండెను. ఆ శాసనములు పేరునకు మాత్ర ముండెనేకాని, వాని నెప్పుడును అమలులో పెట్టలేదు. ఆచరణమున లేకున్నను, అక్షరరూపమున నుండుటయు అనర్హమే కాన వానిని తీసి వేయించుటకు తిరుగుబాటు చేయవలె నని జెసూయిట్టులు పట్టు పట్టిరి.

గట్టిగా కాతలిక్కు-మతమే కావలె నను వారు, ఇతరుల గూడ చెడగొట్టక, తమంత తాము, రహస్యముగ, ఆ మతము ప్రకారమే వర్తింప వచ్చు నని జేమ్సు కొంత కనికరించెను. ఆ మాత్రపు చన విచ్చుటచే, వారు పోవునెడ కంటె, తన యెడనే ఎక్కువ భక్తిభావము చూపెద రని యతని యూహ.

1603-వ సంవత్సరములో, కాతలిక్కులు, రాజమీద ఒక కుట్ర పన్నిరి. అది బయటబడెను. చనవిచ్చుట వ్యర్థమనియు, కాతలిక్కులకు రాజభక్తి యుండు ననుకొనుట వట్టి భ్రమయనియు, జేమ్సు అప్పుడు గ్రహించెను. అంతట, అక్షరరూపముగా నున్న శాసనము లన్నియు ప్రయోగించిరి. కాతలిక్కు ప్రీస్తు లెల్లరు దేశము వదలి లేచిపోవలె నని శాసించిరి.

దానివలన కాతలిక్కులకు మఱిత మనసులు నొచ్చి, ప్రతీకారదీక్ష బూని, తొల్లిటి దానికంటెను ఘోరమైన ఇంకొక కుట్ర పన్నిరి. రాజనేకాక, పార్లమెంటును గూడ తుదముట్టింప వలె నని కుట్రదారుల పన్నుగడ. పార్లమెంటు భవనములను హఠాత్తుగా తగులబెట్టవలె ననియు, అవి నాశమైన వెంటనే పెక్కురుగూడి తిరుగుబాటు సాగించ వలె ననియు కల్పన. తదనుగుణముగా, కామన్సునభాభవనము క్రింద సారంగములు త్రవ్వి ఫిరంగి మందు కూరిరి. సమయ మెఱిగి నిప్పు ముట్టించుటకు, “గే ఫాక్సు” అను ఒక నేర్పరిని నియోగించిరి. కాని, వాని వలననో, మఱి యెవ్వరి వలననో, ఆ రహస్యము బయటబడెను. ద్రోహుల నందఱిని గాలించి పట్టి బంధించిరి. కుట్ర యత్నము లన్నియు వ్యర్థము లైనవి. కాని, ఇంగ్లండు నకు మాత్రము కాతలిక్కులవలని యపాయశంక తొలగనే లేదు. చిరకాలము దనుక కాతలిక్కుల పేరు చెప్పిన గుండె తల్లడముగానే యుండెను. వారి యాధ్యత్యమును అణచుటకు, పూర్వపు శాసనములు కొన్ని ప్రయోగించినను ఫలితము లేక పోయెను.

పార్లమెంటు

మొదటి జేమ్సు నేలుబడిలోని విశేషములలో ప్రధానాంశ మేమనగా, పార్లమెంటు క్రమముగా రాజాధికారములను కొన్నిటిని తిరస్కరింప యత్నించుటయే. అతని కాలమున పార్లమెంటు సభలు నాల్గు సార్లు జరిగెను. నాల్గు తడవలును రాజు సభవారితో కలహించెను. మొదటి సారి జరిగిన సభలో, రాజు చర్చికి అధ్యక్షుడుగా నుండు విషయము వివాదమై, అతనికి ఆ యధికారము కూడదని నిర్ణయించిరి. చర్చి వ్యవహారములలో రాజు నాజ్ఞయే శాసనము. అతని యిష్టానుసారము చెట్ట చేసినను ఇదేమని అడుగుటకు ఎవరికిని హక్కు లేదు. ఆ లోకువ కనిపెట్టి ఇతర రాజకార్యముల గూడ నతడు తన యిచ్చ చొప్పుననే వర్తింప జూచును గాని పార్లమెంటునకు విధేయుడై యుండ దని, శంకించి పార్లమెంటు వారు అతని మతాధిపత్యమును నిరసించిరి.

అదిగాక, రాజ్యతంత్రమున గూడ రాజునకు “అనర్గళాధికారము” (Prerogative) అను ఒక స్వత్వ ముండెను. నిజమును బట్టి చూచిన, ఏవో కొన్నిట దక్క, సమస్త వ్యవహారముల యందును రాజు పార్లమెంటువారితో సంప్రతించి వారి సమ్మతి ప్రకారమే వర్తించ వలసి యుండెను. కాని, రాజు తనకు మేలని తోచినట్లుగా, దేశక్షేమములను గోరి, తన యిచ్చ చొప్పున వర్తించు నధికారము గల దనియు, లేకున్న రాజభావము నిరర్థక మనియు, అన్ని యెడలను పార్లమెంటు వారి సమ్మతిపొంద నక్కరలే దనియు, అవసరమును బట్టి దేశాచారమునుబట్టి నియతము లైన శాసనముల గూడ తాను పాటింప నక్కర లేదనియు జేమ్సు వాదించెను. ఈ

యధికారమునకే “అనర్గళాధికారము” అని పేరు. పార్లమెంటు వారు ఆ వాదమును నిరసించిరి. రాజు శాసన నియమముల తప్పక పాటింప వలె ననియు, పార్లమెంటు వారి మాట మన్నింప వలయు ననియు, వారియిష్టమునకు భిన్నముగా వర్తింప రాదనియు వారి వాదన.

అదియును గాక, వర్తకవ్యాపారముల యందును, పరదేశములతోడి సంధివిగ్రహాదులయందును, తొల్లిటి నుండియు పార్లమెంటువారి జోక్యము లేదు. కాని జేమ్సుకాలమున పార్లమెంటు వారు, తమకు ఆ విషయముల గూడ విచారించు నధికార మున్నదని వాదించిరి. ఇంతలో జర్మనీలో “ముప్పది యేండ్ల యుద్ధములు” తటస్థించెను. రాజు, ఆ యుద్ధములలో దిగ వలె నని పార్లమెంటు వారు తీర్మానించిరి. యుద్ధవిషయముల సలహాల నిచ్చుట వారికి తగని పని యని జేమ్సు ధిక్కరించెను. అంతతో అది ఆగి పోయెను. కాని వర్తకవిషయముల విచారించుటను గూర్చిన వాదనలో పార్లమెంటు వారే నెగ్గిరి. విధి లేక రాజు అందులకు సమ్మతించెను.

తుదకు, ప్రయోజనములేని వాద ప్రతివాదములతో లాభము లేదని పార్లమెంటువారు క్రియాచూపమున తమ శక్తి చూప గడగిరి. తమ మనోరథ సిద్ధికి వారు రెండు సాధనములు కని పట్టిరి. అందు మొదటిది, పూర్వకాలపు “నిందారోపణ” పద్ధతి. దుర్మార్గు లని తోచిన రాజమంత్రులను రాజహితులను నిందారోపణ పద్ధతిప్రకారము విచారించి శిక్షించు నధికారము పార్లమెంటు వారికి పూర్వకాలమున కలదు. 1621-వ సంవత్సరములో ఆ పద్ధతి పునరుద్ధరింపబడెను.

రెండవది, కోశ విషయము. పార్లమెంటువారు రాజునకు కొంత సొమ్ము ఇచ్చుచుందురు. అది అతని చిత్తముచొప్పున వెచ్చింప వచ్చును. 1624-వ సంవత్సరములో పార్లమెంటు వారు తీర్మానించిన దేమనగా, ధనవ్యయ విషయమున రాజు స్వతంత్రించి వర్తింప రాదనియు, దేని కెంత వెచ్చింప వలెనో పార్లమెంటు వారే నిర్దేశింతు రనియు, ఆ నిర్దేశమును రాజు అనుసరింపవలె ననియు. ఈ తీర్మానము వలన ధనాధికారము పూర్తిగా పార్లమెంటు వశ మైన దనుట. ఏ ప్రభుత్వ మైనను సరిగా సాగవలె నన్నచో తగినంత డబ్బు కర్చు చేయ వలెను. వలసిన సొమ్ము వెచ్చింప లేని రాజునకు రాజభావము సార్థకముగా లేదన్న మాట.

ఈ విధముగా పార్లమెంటు ఒక్కొక్క హక్కు కొనరుచుండ, జేమ్సు దిక్కుతెలియక వ్యర్థ ప్రసంగములు చేయసాగెను. తాను దయదలచి యుంచబట్టి గాని, లేనిచో పార్లమెంటునకు స్థితియే లేదనియు, తన యిచ్చ వచ్చి నపుడు అది అస్తమించి పోవు ననియు, నతడు ప్రగల్భము లాడజొచ్చెను. అతని ప్రగల్భములు సరకు నేయక, పార్లమెంటు వారును ఉద్ధతియై ప్రతిఘటింప సాగిరి. తుదకు ఎట్లొ ఆతని దినములు కడచనెను. అతడు నాటిన విషవృక్ష ఫలము, అతని కొడుకు “చార్లెసు” (Charles) అనుభవించెను.

మొదటి చార్లెసు (Charles I) రాజ్యమునకు వచ్చుట

మార్చి 1625-వ సం॥

మంచిరాజునకు నుండ దగిన లక్షణము లన్నియు చార్లెసులో ప్రకృతి సిద్ధములుగా గలవు. అతడు సుందరాకారుడు,

నెఱి రాతు, మితాహారము ఉచితవిహారము నేవించువాడు, గరువతనము గలవాడు, విశేషించి దైవభక్తి సంపన్నుడు. ఇన్ని సుగుణము లున్నను, తండ్రినాటి లోపములు సవరించి, పార్లమెంటు వారి కోపాన్ని శమింప జేయ లేకపోయెను. ఆ కార్యము నెరవేర్చుటకు అతనికి శక్తియు లేదు. ఎంత సుగుణ సంపద గలవాడైనను అతనిలో గూడ ఒక దుర్గుణ ముండెను. ఏమన, తండ్రి వలెనే అతడును దురభిమాని; పట్టినపట్టు విడిచి పెట్టు స్వభావము కాదు. ఎన్న డేని కొంచెము పట్టు వీడి నట్లు కనబడినను, అది మాటలనే కాని చేతల గాదు. మాట యిచ్చి తప్పుట అతనికి పరిపాటి యయ్యెను. తండ్రి నలెనే అతడును పెక్కుసారులు పార్లమెంటుతో కలహించెను. ఆ కలహ కారణములును జేమ్సునాటివే. రాజమంత్రిలలో కొందఱు పార్లమెంటు వారికి నచ్చని వారైరి. మఱియు, చార్లెసు చేసిన యుద్ధములలో పరాజయములు ప్రాప్తించెను. ఈ విషయములను సభలో తర్కించ వలె ననియు, తమకు ఆ హక్కు కలదనియు పార్లమెంటువారు పట్టుపట్టిరి. మఱియు, మతవిషయములలో చార్లెసు, “హైచర్చ్” కి చెందినవాడు; అది కాతలిక్కు మతమునకు చేరువ. పార్లమెంటు సభ్యులలో పెక్కురు ప్యూరిటనులును, ప్రెసిబిటేరియనులును గలరు. పార్లమెంటు వారు, చార్లెసును సహింపకపోవుటకు మత విరోధమును ఒక కారణము.

ఇవన్నియు నిటు లుండ, తండ్రి వలెనే, అతడును, రాజ భావము ఈశ్వరదత్త మనియు, రాజచర్యలు సర్వథా ధర్మసమ్మతములే యనియు, వానిని గూర్చి ప్రశ్న చేయు సభికార మెవ్వరి కిని లేదనియు, తన యధికారమును నిరోధించు సభికారము

పార్లమెంటునకు లేదనియు వాదించ సాగెను. ఇదియంతయు జేమ్సునాటి పాటయే.

చార్లెసు: మొదటి మూడు పార్లమెంటు సభలు

ప్రధానమంత్రి యైన బకింగుహాముడ్యకు చేసిన యువ దేశము వలన చార్లెసు 1625-వ సంవత్సరము మే నెలలో హెన్రీట్టా మేరియా (Henrietta Maria) అను నామెను పెండ్లి యాడెను. ఆమె ఫ్రెంచిరాజునకు చెల్లెలు. వారిది కాతలిక్కు మతము. పెండ్లి యైన నెల దినములకే పార్లమెంటు సభ సమావేశ మయ్యెను. యూరపులో జరుగుచున్న ముప్పది యేండ్ల యుద్ధములో దిగి, స్పెయిను ఆస్త్రియాలతో పోరాడనలె నని చార్లెసు ఆ సభలో ప్రతిపాదించెను. తత్సర్వమే, ఫిబ్రవరి నెలలో పండ్రైండు వేల మంది సైనికులను జర్మనీకి పంపిరి. మంత్రియైన బకింగుహాము యొక్క లోభగుణము వలన, ఆ భటులకు కడుపు నిండ తిండియు, చేతి నిండ డబ్బును లేక నానాకష్టముల పాలైరి. వారిలో పెక్కురు తిండిలేకయే చచ్చిరి. తక్కినవారు యుద్ధవిముఖులై లేచి పోయిరి. కావున, స్పెయిను ఆస్త్రియా దేశముల మీదికి చార్లెసు మరల పంపదలచిన సేనలకు కావలసిన సామ్యు ఇచ్చుటకు వీలు లేదని పార్లమెంటువారు ప్రతిఘటించిరి. సాధారణముగ ఏ రాజైనను రాజ్యమునకు వచ్చిన వెంటనే, పార్లమెంటు వారు, అతని పరిపాలనకాలములో రాబట్టుకో దగిన సుంకముల మొత్తమును ఒక్కసారి గానే “యింత”యని నిర్ణయించి తీర్మానింతురు. ఇది పూర్వాచారము.

1625-వ సంవత్సరపు పార్లమెంటు సభ ఆ పూర్వార్థాచారమును ఉల్లంఘించి ఆ యేటి సుంకములు మాత్రము చార్లెసు వసూలు చేసికొన వచ్చునని తీర్మానించెను. అతడును వారి తీర్మానమును సరకు నేయక పూర్వరాజుల రీతిగనే సుంకపు మొత్తము లన్నియు వసూలు చేయించెను.

రెండవ సారి పార్లమెంటు, 1626-వ సంవత్సరము ఫిబ్రవరి నెలలో సమావేశ మయ్యెను. ఆ సభ నాల్గు మాసముల వఱకు నిరంతరముగ జరుగుచునే యుండెను. మంత్రియైన బకింగుహాము చర్యలు నచ్చక, ఆ సభవారు అతనిపై నిందారోపణచేసి విచారించి శిక్షించుటకు యత్నించిరి. ఆ జాడ కనిపెట్టి చార్లెసు ఆ సభను చాలించెను. ఆ మఱుసటి యేడు ఫ్రాన్సులో కాతలిక్కు ప్రభుత్వమునకును ప్రోటెస్టెంటులకును యుద్ధములు సాగెను. ఫ్రెంచి ప్రోటెస్టెంటులకు “హ్యూజినాలు” (Huguenots) అని పేరు. ఆ హ్యూజినాలులకు సాయముగా, సేనల పంపి, ఆ ప్రభుత్వమును ఓడింపవలె నని తలచి చార్లెసు, బకింగుహామునాధిపత్యమున కొంత సేనను “రీ” లంకకు (Island of Rhe) పంపెను. ఫ్రెంచి ప్రభుత్వము వారి సేనలు బకింగుహామును తత్సేనలను ఓడించెను. ఓడినను గెల్చినను యుద్ధమునకు ధనము కావలెను గనుక, చాలినంత ధనము చేతిలో లేక, చార్లెసు అప్పు లిమ్మని ప్రజల బలవంత పెట్టసాగెను. చాలమంది అప్పులీయ మని ఎదిరించిరి. వారిలో ముఖ్యులను ఎనుబది మందిని ఏరి, చార్లెసు చెఱలో పెట్టించి డబ్బు ఈయజాలని పేదలను, బలవంతముగా సేనలో చేర్చెను. అదియును గాక, సైనికులకు అన్నవస్త్రములను, నివసించుటకు ఇండ్లను, ఇచ్చు భారము

కూడ ఏ జోలియు లేని సామాన్యులైన గృహస్థుల మీద పడెను.

1628-వ సంవత్సరము మార్చి నెలలో పార్లమెంటు మూడవ సారి సమావేశమై ఒక్క యేడు ఎడతెగక వ్యవహరించెను. ఆ దినములలో రాజనియుక్తులైన ధర్మాధికారులు ఒక విపరీత ధర్తమును నిర్ణయించిరి. ఏమనగా, రాజు తన యిచ్చచొప్పున ఎవ్వనినైనను కారణము చెప్పకయే చెఱలో 'పెట్ట వచ్చు నని. రాజయొక్క నిరంకుశత్వము మితిమీటి పోవు చున్నదని తోచి, పార్లమెంటు వారు అతని లోపము లన్నియు వరుసగా వ్రాసి, ఆ పత్రమును అతని ముందట పెట్టి ఆ లోపముల వెంటనే సవరింప వలసినదిగా కోరిరి. ఆ పత్రమునకు "స్వత్వ వినతి" (Petition of Right) అని పేరు (1628). అందు, నారు పేర్కొన్నవి మూడు.

మొదటిది:- సైనికుల అన్నవస్త్రాదిభారము గృహస్థులమీద పెట్టరా దనుట.

రెండవది:- అవరాధ వివరణము తెల్పకుండ, నిష్కారణముగ నెవ్వనిని చెఱలో నుంచి శిక్షింపరా దనుట.

మూడవది:- దానరూపముగా గాని, కాన్క రూపముగా గాని, అప్పు రూపముగా గాని, పన్ను రూపముగా గాని, పార్లమెంటు సమ్మతి లేక, రాజు ప్రజలవలన సుంతేనియు ధనము తీసికొనరా దనుట.

ఏ డెనిమిది రోజులు సందేహించి సందేహించి తుదకు విధి లేక చార్లెసు ఆ నిబంధనల కన్నిటికి సమ్మతించి పత్రము మీద సంతకము పెట్టెను. కాని అన్న మాట నిల్పుకొనక, యతడు యథాపూర్వవర్తనమే సాగించెను. మంత్రి చేయు దురుసచేశ

ముల వలన ఈ గతి పట్టుచున్న దని శంకించి పార్లమెంటు వారు బకింగుహామును పనిలో నుండి తొలగింప వలసిన దని కోరగా చార్లెసు అట్లే చేసెను. పని చాలించుకొని బకింగు హాము “పోర్టు మౌతు” (Portsmouth) నగరమునకు పోయి యుండ, పూర్వ విరోధి యొకడు అతనిని పొడిచి చంపెను.

పదవడి 1629-వ సంవత్సరము మార్చి నెలలో చార్లెసు మరల పార్లమెంటు సభను రద్దు చేసెను. పిమ్మట పదు నొకండు ఏండ్లవఱకు పార్లమెంటు లేదు.

చార్లెసు, పార్లమెంటు లేకయే, స్వతంత్రింప రాజ్యమీలుట

1629—1640-వ సం॥

(1) ధనము

ప్రభుత్వపుబండి సాగుటకు నిత్యమును ధనము కావలసి యుండును. చార్లెసు నొద్ద తగినంత ధనమును లేదు. ధన లోపమువలన అతడు చాల చిక్కులు పడి, ఎట్లయినను దానిని సేకరింప ఎఱెను గనుక, స్వత్వవిసతి పత్రముఖమున తాను చేసిన సమయము లన్నియు ఉల్లంఘించెను. ఓడ రేవులలో, వర్తకుల వీడించి సుంకము లన్నియు వసూలు చేయ దొడగెను. వర్తకులలో చాలమంది అది సమయ విరుద్ధ మని సుంకము లీయరైరి. అందుచే వర్తకము మందగించెను. ఆఱు మాసముల వఱకు లండను నగరమున క్రయ విక్రయములే జరగ లేదని చెప్పవచ్చును.

పదవడి, రాజుగారి న్యాయవాదులు అతని యానతిచే ప్రాచీన శాసనముల కొన్నిటిని తిరుగ ద్రవ్వ, తత్ప్రయోగమున ఎక్కుడు ధనము లభించునట్లు చేసిరి. పూర్వము మొదటి



Charles I—Painting by D. Mayheus by kind permission of
National Portrait Gallery, London.

ఎడ్వర్డు కాలమున సాలునకు నలుబది పౌనుల ఆదాయము రాగల పౌల మున్న వాడెల్ల దీక్షా యోధ బిరుదము పుచ్చు కొన వలె నను ఒక శాసనము కలదు. బిరుదు పుచ్చుకొన్న వాడు రాజునకు కొంత సొమ్ము చెల్లించు కొన వలెను. ఆ యాచారము ఎన్నడో మానిరి. ప్రస్తుతము చార్లెసు దానిని తిరుగ తోడించి ఆ మాత్రము పౌలము గల వారినెల్ల బిరుద ధారణమునకై బలవంత పెట్టెను. పెక్కుమంది నిరాకరించిరి. అట్టి వారికి రాజు దండుగ సొమ్ము శిక్షగా విధించెను. కాగా, ఆ శాసనము రెడంచుల కత్తి యైనది. ఇష్టపడి బిరుదు తాల్చిన వాని నల్ల సామముగా ధనము లభించినది, ఇష్టపడని వాని వలన దండుగమూలముగా లభించినది.

అదియును గాక, అతడు పూర్వకాలపు అటవీ శాసనముల గూడ పునరుద్ధరించి ప్రయోగించెను. మొదటి విలియము కాలము నాడు దేశమున గల భూమిలో మూడవ వంతు అడవిగానే యుండెను. అది రాజవశముననే యుండెను. కాల క్రమమున ఆ భూమి యంతయు సేద్యమై రైతుల పరమయ్యెను. ఆ భూములను తమ వశమున ఉంచుకొన్నందులకు చార్లెసు రైతులకు జరిమానాలు వేసెను. ఎక్కువ పౌలము గల పెద్ద రైతులు కొందఱు ఇరువదివేల పౌనులు గూడ జరిమానాగా చెల్లించ వలసి వచ్చెను.

పదపది అతడు కొన్ని కంపెనీలకు, ప్రత్యేక వర్తకాధికారము లమ్మి సొమ్ము రాబట్టు కొనెను. కొన్ని యధికారములు అతని ఉద్యోగులు గూడ కొని వర్తకము సాగించిరి. దీనిని బట్టి కొన్ని కొన్ని సరకులు కొనుటకును అమ్ముటకును

కొందఱికి అధికార ముండెను గాని, ఎల్లరు ఎల్లనస్తువుల క్రయ విక్రయములు చేయ జాలకపోయిరి.

చార్లెసు విధించిన పన్నులలో మిక్కిలి కంటకప్రాయమై, పెక్కు చిక్కులకు హేతు వైనది “ఓడపన్ను.” పూర్వకాలమున ఒక ఆచార ముండెడిది. ఏమన, సముద్ర తీర నివాసులైన ప్రజలు, రాజునకు కొన్ని ఓడలు సమర్పించుకొనవలెను.

1634-వ సంవత్సరములో, చార్లెసు ఆ యాచారమును పునఃప్రయుక్తము జేసి, ఓడలు తెం డని సముద్రతీరవాసుల నడిగెను. దానివలన అతనికి చాల ఓడలు లభించినవి. మరల 1635-వ సంవత్సరములో ఇంకొక మాటు, ఓడలకు బదులుగా ధనము తెం డని యడిగెను. అదియును కేవలము సముద్రతీరవాసులనే కాక, అన్నిప్రాంతముల వారిని అడిగెను. ఆ ధనములతో తనకు అనుకూలము లైన ఓడలు కట్టించుకొందు నని యతడు చెప్పుట. కాని నిజమునకు, ఓడలకు అంత ధనము కాబట్టదు. అది యొక నెపము. ఏదో యొక నెపమున అమితధనమును సేకరించి, పార్లమెంటు వారి యధీనము నుండి తొలగి నిరంకుశముగా ఏల వలె ననియే యతనియభిప్రాయము.

బకింగుహాము నివాసి యగు నొక రైతు “జాను హాంపు డ్జ్” (John Hampden) అను వాడు ఈ ఓడపన్ను ఈయ నిరాకరింపగా, అతనిని పట్టుకొని చెఱలో నుంచి, కేసుపెట్టి విచారింపిరి. ఆ పన్ను విధించుట, యక్రమమే యని యంగీకరించియు, అది రాజాజ్ఞ గనుక ఎల్లరును తప్పక చెల్లించి తీరవలె ననియే న్యాయమూర్తులు, తీర్పు చెప్పిరి. రాజాజ్ఞయే శాసనమగుట కంటె వేఱు నిరంకుశత్వము ఉండజాల దని లోక విదిత మయ్యెను. ఆనిరంకుశత్వమును అరికట్టక, పార్లమెంటు

వారు ఉపేక్షించి యుండజాలరు. కాని పార్లమెంటు సభలు నిలిచి పోబట్టి వారును ఏమియు చేయలేకపోయిరి. దేశమెల్లడల కొందఱు ప్రముఖులు బయలుదేరి, ఈ దుష్పరిపాలనమును ఎట్లయినను సంస్కరించి తీరవలె నని యాలోచనలు సేయసాగిరి. వారిలో “జాను హంపు డెను” ఒకడు; “జాను పిమ్” (John Pym) అను వా డింకొకడు. మూడవసారి పార్లమెంటు సభ కూడినపుడు రాజును ప్రతిఘటించి, ప్రజాపక్షమున నిల్చి మాటలాడిన నాయకుడు ఈ “జాను పిమ్.” అప్పటికి ఆలోచనాపరులును ఏమియు చేయలేక పోయిరి గాని, పదపడి కొన్ని నాళ్లకు “జాను పిమ్” మంచి కార్యశూరు డనిపించుకొనెను. ఇది యిట్లుండగా, “అసమ్మతులు” అనబడు మతస్థుల యెడ చార్లెసు అవలంబించిన పద్ధతి మఱిత ప్రజల కోపాన్ని రగిల్చెను. “పూర్వరిటనులు,” “ప్రెసిబిటీరియనులు” “ఇండిపెండెంటులు” అను మూడు తెగలవారును, “అసమ్మతులే” (Non-Conformists).

(2) మతము.

1633-వ సంవత్సరములో “లాడ్” (Laud) అను నతడు కాంటరిబరీ ఆర్చిబిషప్పు ఆయెను. చర్చి వ్యవహారములను దక్షతమై నడపవలెను గనుక, రాజే చర్చికి అధ్యక్షుడుగా నుండి తీరవలె నని యాతని యభిప్రాయము. పూర్వరిటనులు విశాలహృదయులు కారని వారియెడ అతనికి కోపము. అంతకంటెను ఎక్కువ కోపము ప్రెసిబిటీరియనుల యెడను, స్వతంత్రుల యెడను. “మతవిషయముల శ్రద్ధాభివృద్ధి యుండుట మూఢభక్తికి లక్షణ మనియు, చర్చిలోనికి అతిభక్తి పూర్వక

ముగా వచ్చుట పిచ్చితన మనియు, పాత్రలకు మాట్లు వేయు వాడు తన కుక్కను వెంటబెట్టుకొని కల్లుదుకాణము దూరుట వంటిదే చర్చిలోనికి జనులు ప్రవేశించుటయు” అనియు అతనిమతము. అసమృతులను, వారియూహలను భగ్న మొనర్చి తీరవలయు నని ఆతడు గట్టిగా సంకల్పించి, మతాపరాధములు విచారించుటకు ఏర్పడిన “హై కమిషను కోర్టు” మూలమున తన సంకల్పము నెరవేర్చ గడగెను. తమ మత ప్రచారార్థము పుస్తకములు పత్రములు వ్రాయు అసమృతులను బట్టి శిక్షించెను. మఱియు ఎల్లవారును ఆదివారము నాడు తప్పక విలువిద్య నేర్వవలె నని యాదేశించెను. ఆదివారము నాడు విల్లు చేతపట్టుట మహాపాతక మని అసమృతుల తలంపు. కనుక, “లాడ్” చేసిన యాదేశము వారికి హృదయశల్య ప్రాయమై ఇక ఈ దేశమున తాము బ్రతుకుట కష్టతర మైన విషయ మని తోచి, అమెరికాకు లేచిపో దొడగిరి. పండ్రెండ్లలో (1623—1640) ఇంగ్లండునుండి, అమెరికాకు ఇరువది వేల మంది అసమృతులు లేచిపోయిరి. ఆ పండ్రెండు ఏండ్లలోను, అమెరికాలో రెండు వలస రాష్ట్రములు ఏర్పడెను. “మస్సాచూసెట్స్” (Massachusetts) అను ప్రదేశమున నొక టియు, “మేరీలాండు” (Maryland) అను ప్రదేశమున నికొక టియు. అందు రెండవది కాలిఫర్నియా వలసరాజ్యము. “లాడు” తమయెడ పూనిన విరోధమువలన, అసమృతులు ఒక నీతి నేర్చుకొనిరి. ఏమన-తమ మతాభిప్రాయములను రాజకీయ న్యవహారములకు గూడ ఆపాదించనలె నని. అనగా, పార్లమెంటు నిధికారము రాజనధికారముకంటె ఎక్కువైన గాని తమ మతము రక్షితము కాదని వారు గ్రహించిరి. వారిలో మఱి

కొందఱు చర్చి పరిపాలన బిషప్పుల వశమునుండి తొలగి, ప్రతినిధిసభలవరము కావలె ననియు, అంతవఱకు మతము రక్షితము కాదనియు ఊహించిరి.

(3) విగ్లాండు, స్కాటులాండు

చార్లెసు పరిపాలన విగ్లాండునకు అతి దుఃఖావహ మయ్యెను. ఆ దినములు తలపున బాటిన, తత్ ప్రజలకు నేటికిని గుండె జలదరించును. 1632-3 సంవత్సరములో “తామసు వెంటువర్తు” (Thomas Wentworth) అను నతడు విగ్లాండునకు రాజప్రతినిధిగా నియమింపబడెను. అతనికిని బకింగుహాము మంత్రికిని బ్రలు విరోధము. ఒకప్పుడు వెంటు వర్తు ప్రజాపక్షము వహించి, “స్వత్వవినతి”ని గట్టిగా ఆమోదించెను. కాని, పదవడి కొన్ని నాళ్లకు అతనియభిప్రాయములు మారెను. ఎంత స్వతంత్రులయ్యు పార్లమెంటువారు దక్షతమై రాజ్య మేల జాల రనియు సమస్థానము బలవంతు డును నైన రాజే యా కార్యమునకు తగిన వాడనియు వాదించ జొచ్చెను. అతని యభిప్రాయములు తనకు అనుకూలములుగా నుండెను గాన, రాజు అతని ఆర్జీయునిగా స్వీకరించి మన్నించెను. అతడును క్లిష్టసమయముల రాజునకు అండయై నిలిచెను. రాజున కిష్టు డగుట వలన అతనికి విగ్లాండు ప్రతినిధిపదవి లభించినది. విగ్లాండులో స్కాటులాండు వారును ఇంగ్లీషువారును అక్రమముగా దేశీయుల పాలములను ఆక్రమించుకొని యనుభవించుచుండిరి. మందభాగ్యులైన తద్దేశీయులు, వెంటువర్తుతో తమ గతిని గూర్చి మొఱపెట్టుకొనగా, అతడు వారి వారి పట్టాలు తెప్పించి, భూస్వామ్యమును గూర్చి కొంత విచారణ

సల్పెను. ఆ విచారణవలన తమకు న్యాయము కల్లు నని ప్రజ లాసించిరి గాని వారి యాసలు వ్యర్థము లయ్యెను. ఏమన రాజప్రతినిధి విచారణ చేసి యూరకొనెనే కాని, ఇంగ్లీషు వారిని గాని స్కాటులాండు వారిని గాని మందలించి, భూమ్యాక్రణమును ఆపలేకపోయెను. చెప్పుకొను నాధుడు లేక, మందభాగ్యులైన ఐరిషుప్రజలు తాతలనాటి తమ పాలము లన్నియు, అన్యాయముగ పరులు ఆక్రమించుకొను చుండ చూచుచు నూరకొనిరి. ఆ దోపిడి, ఆ కొల్లలాట నిరంకుశముగా సాగినది. దానిని అరికట్ట లేకపోయినను రాజప్రతినిధి అచటి పరిపాలనను ఇతర విషయములలో కొంత సంస్కరించి బాగు చేసెను.

అతడు కోశమున జరుగు లోపములు సవరించి, దానిని సక్రమపద్ధతిని నడిపించెను; సైనికుల అవిధేయతను మాన్పి, వారిని వినితుల జేసెను; “ఐరిషు ఛానలు” (Irish Channel) లో దోపిడిగాండ్రజాడ లేకుండ చేసెను. హాలెండు దేశమునుండి మంచి విత్తనములు తెప్పించి ఐర్లాండు దేశమున నాటి మంచినారను తయారు చేయించి దానితో సన్న నేత పనిని వృద్ధి చేసెను. ఫ్రాన్సులోని నేతగాండ్రు మంచిపని వాండ్రుని విని, వాండ్రను గూడ కొన్ని కుటుంబముల పిలిపించెను. కాని యీ పనుల నలన ప్రజల కేమి సంతోషము కలుగును? వారియెడ అతడు చండశాసనుడే; వారికి అతని పేరు సింహస్వప్నము. అతనిని లోలోన తిట్టని వారు లేరు. మఱియు, అతడు “అల్నటరు” (Ulster) లోని ప్రోటస్టెంటులను పట్టి శిక్షించెను. వారు పూర్వరిటనుల పద్ధతుల ఆమోదించుటయే దానికి కారణము. ప్రోటస్టెంటుల శిక్షించిన మాత్రమున కాలలిక్కలు అతని

నమ్మలేదు. నమయము చూచి, ఎప్పుడో తమ పని కూడ పట్టింప గల డనియే వారి భయము.

ఐర్లాండులో స్థితిగతులు ఆ విధముగా రగులుచుండెను. ఇంగ్లాండులోని స్థితి గతులను చార్లెసు రగిలించు చుండెను. ఏ దెస చూచినను రాజునెడ ద్వేషమే. నేడో, రేపో, ప్రజలు తిరుగబడుదు రన్నంత ముప్పు ఆసన్నమై యుండెను. తుదకు స్కాటులాండుతో గూడ నతడు చేతులార వైరము తెచ్చికొనెను. అది కేనల విరోధముతో పోలేదు. యుద్ధము గూడ తటస్థించెను. ఆ విషమసమయమున అతడు పార్లమెంటును సమావేశము చేయక తప్పినదికాదు.

స్కాటులాండువారిది ప్రెసిబిటేరియను మతము. “లాడ్” ఆర్చిబిషపు అయిన పిమ్మట, వారు గూడ, ఇంగ్లీషు చర్చివారు ఉపయోగించు ప్రార్థనాగ్రంథమునే ఉపయోగింప వలె నని యాదేశించెను (1637). స్కాటులాండు జలెల్లరు ఆ బాలగోపాలము ఆయాదేశమును తిరస్కరించిరి. వారిలో వారికి తత్పూర్వము ఎట్టి పొరుపు లున్నను వాని నన్నిటిని మఱచిపోయి ఎల్లరు గూడి ఆర్చి బిషపు నాదేశమును ప్రాణము లుండగా ఆమోదించ రాదని ఉమ్మడిగా ఒడంబడిక చేసికొనిరి. అంతలో 1639-న సంవత్సరములో యుద్ధము ముగిసెను. జూను ఇరువది నాల్గవ తేదీని “బెర్విక్కు” (Berwick) నొద్ద ఉభయులును తారసిల్లినపుడు, చార్లెసు స్కాటులాండు వారిని జయించుటకు తనకు బలము చాల దని గ్రహించి, వారిమతముజోలిక రా నని సంధిచేసికొనెను. పిమ్మట వెంటువర్తును ఐర్లాండునుండి తిరిగి రప్పించి, రాజు అతనిని స్ట్రాఫోర్డు దొరను గా జేసి గౌరవించెను (Earl of

Strafford). స్కాటులాండు వారికి లొంగిపోవుట. నగుబాటనియు, ప్రబలసేనను సమకూర్చి మరల యుద్ధమునకు దిగవలెననియు తలచి యతడు సేనాసంగ్రహము నిమిత్తము పార్లమెంటు వారి సమ్మతి పడయుటకై తత్సభను సమావేశము చేసెను. పార్లమెంటువారు అందులకు సమ్మతింపరైరి. అంతతో ఆ సభయు నిల్చిపోయెను. పిమ్మట స్ట్రాఫోర్డు ఐర్లాండులో తాను చూపిన కౌశలమునే, ఇంగ్లాండులో గూడ చూపి, ప్రతికూలుర నెల్లి నణచి, వ్యవహారములు చక్కజేయ సమకట్టెను.

స్కాటులాండు వారితో చేసికొన్న సంధిసమయముల పరిపాలింపక, చార్లెసు మరల యుద్ధమునకు దిగెను. మంత్రియై “స్ట్రాఫోర్డు” ఎంతగా యత్నించినను, బలవంతమైన సైన్యము సమకూరనే లేదు. ధనలోపమే దానికి కారణము. ఉన్న మాత్రము సేనలతోనే పోరికి నడచిరి గాని, తీర, “రిఫ్” బద్ద (Ripon) 1640-వ సం॥ యుద్ధము ప్రారంభమైన తోడనే చార్లెసు శత్రువులకు లొంగిపోయి, వారు కోరిన షరతు లన్నియు సంగీకరించి సంధి చేసికొనెను. స్కాటులాండు వారికైన యుద్ధవ్యయ మంతయు చార్లెసు భరించుటయే కాక, నష్టపరిహారము క్రింద కూడ వారికి అమిత ధన మిచ్చుటకు ఒప్పుకొనెను. స్కాటులాండువారును, ఇంగ్లాండులోని అసమ్మతులును మిశ్రులు. పార్లమెంటులో బహుసంఖ్యాకులు వారే. నష్టపరిహారము క్రింద వారి కీయవలసిన ధనమును చార్లెసు పార్లమెంటువారి నడిగి తీసికొనవలెను. కనుక అతడు ఆ సమయమున విధిగా పార్లమెంటు సభను సమావేశము చేసి, వారితో మంచిమాటలకు రావలెను. అత డెట్లయినను పార్లమెంటు సభకు విధేయు

డగుటయే వాంఛనీయము గనుక, స్కాటులాండువారు నష్ట పరిహార ధనమును కోరిరి.

దీర్ఘకాలపు పార్లమెంటు 1640 సం॥

అనుకొన్నట్టుగా చార్లెసు పార్లమెంటును సమావేశపఱచెను. అందు ప్రముఖులైన పిమ్, హండ్లెసు మొదలగు అనమ్మతులు, తమకు మంచి యదను చిక్కిన దని గ్రహించి దానిని ఊరక పోసేరాదని యూహించి, రాజును వశపర్చుకొను మార్గము లాలోచించిరి. రాజునకు ప్రస్తుతము కావలసిన ధనమే, వారి కార్యసిద్ధికి సాధనము. ధన మిచ్చువానికి పుచ్చుకొనువాడు లోకువ గనుక, యథార్థముగ, దేశమునకు సర్వాధికారి పార్లమెంటే కాని రాజు కాడు అని అతనిచే ననిపింప దలచిరి. సభ ఆరంభమైనది మొదలు గొన్ని నెలల వఱకు ఆ యంశము తేల్చుటకే పట్టెను. అదియు నెరవేరెను. పదపడి క్రమక్రమముగ ఒక దాని వెంట నొకటిగా రాజాధికారము లన్నియు, పార్లమెంటువారు గుంజుకొనిరి.

మతాపరాధముల శిక్షించుటకు ఏర్పడిన కోర్టులు తీసివైచిరి. 1629-వ సంవత్సరము మొదలు, 1640-వ సంవత్సరము వఱకు స్వతంత్రించి రాజ్యమేలిన కాలమున, రాజు, ఏయే పద్ధతులవలంబించి సొమ్ము రాబట్టుకొనెనో, అవి యన్నియు అక్రమపద్ధతులు గనుక, ఇక ముందు ఆ విధముగా ప్రవర్తించుటకు వీలు లేదని నిషేధించిరి.


పదపడి, స్ట్రాఫోర్డు మీద దేశద్రోహి యని నిందారోపణ చేసి విచారించి శిక్షింప తలపడిరి. కాని ప్రభుసభ వారు అతనిని శిక్షించుటకు ఇష్టపడ నందున, కామన్సు సభవారు, తమ

సభలో “స్త్రాఫార్డు దేశద్రోహి” యని తీర్మానించి, సంతకము కొఱకు రాజముండజ పెట్టిరి. సంతకము పెట్టనిచో తన భార్యకును పార్లమెంటు వారు అవమానము కలిగింతు రని భయపడి, విధి లేక యతడు దానిమీద సంతకము చేసెను. అంత 1641-వ సంవత్సరములో స్త్రాఫార్డునకు శిరశ్చేదము చేసిరి.

పిమ్మట పార్లమెంటు సభ్యులలో భిన్నాభిప్రాయము లేర్పడెను. ఒక పక్షమువారు చార్లెసుతో కలిసి వ్యవహరించుట దుర్ఘట విషయమనియు, అతనిని కేవలము బాప్తును జేసి పెట్టి, తామే సర్వాధికారులై రాజ్యము నడప వలెననియు తలంచిరి. ఇంకొక పక్షమువారు, పార్లమెంటు చర్యలు అప్పటికే మేరమీటి పోయినవి గనుక అంతతో శాంతించిన బా గని తలచిరి. ఇరుపక్షముల బలమును ఇంచుమించు సమానముగానే యుండెను.

1641-వ సంవత్సరము జూలై నెలలో, ఇంగ్లీషు చర్చిలో బిషప్పులను తీసి వేయవలె నని తెచ్చిన ప్రతిపాదన సందర్భమున ఓట్లు తీసికొనగా, ఆ యిరుపక్షముల స్థితియు తద్బలాబల రహస్యమును బయలుపడెను.

ఆ సంవత్సరమే, అల్పటరు లోని ప్రజలు తిరుగుబాటు చేసిరి. ఆ విప్లవమును అణచుటకు సేనలు బయలుదేర వలసి వచ్చెను. కాని, రాజవశమున సేనల నుంచినచో, ఎప్పటి కేని తమకు ముప్పు తప్పదు గనుక, హైనికోద్యోగులు తమకు విధేయులై యుండవలె నని, పార్లమెంటులో ఒక పక్షము వారనిరి. రెండవ పక్షమువారు అది అశాస్త్రీయమని భిన్నాభిప్రాయము లైరి. కాని తొమ్మిది ఓట్లు ఎక్కువ వచ్చుటచే, మొదటి పారి



WENCESLAUS HOLLAR


New Palace Yard, with Westminster Hall, and the Clock House
in the 17th century

మాటయే నెగ్గెను. ఆ సందర్భమున గూడ ఇరుపక్షములవారును ఇంచుమించుగా సమబలులే యని తేలెను.

1642-వ సంవత్సరము జనవరి మూడవ తేదీని, రాజోద్యోగి యొకడు పార్లమెంటు సభలో లేచి నిల్చి, తత్సభికులలో ఐదుగురిమీద నిందారోపణ చేసి శిక్షార్హులను చేయ యత్నించెను. ఆ యైదుగురిలో “పిమ్”, “హండ్లెను” అను వారిద్దఱును గలరు.

వారి మీద మోపిన నేరము రాజద్రోహము, వారు రాజద్రోహు లగుటయు కాకుండుటయు నటులుండ, రాజోద్యోగి యవలంబించిన పద్ధతి మాత్రము శాస్త్రసమ్మతము కాదు. అందుచే, ప్రభుసభవారు ఆ యైదుగురిని నిగ్రహింప వీలు లేదనిరి. ఆ మఱునాడు, చార్లెసు కొండలు సైనికుల వెంట బెట్టుకొని సభామందిరము ప్రవేశించి రాజద్రోహు లైదుగురను తానే నిగ్రహింప నమకట్టెను, కాని విఫలమనోరథుడయ్యెను. అతని బుద్ధిలేమికిని, తొందర పాటునకును ఏవగించుకొని, అతనికి ఈషదనుకూలు రైనవారు గూడ తిరిగి పోయిరి. దానితో, రాజునకును పార్లమెంటుకును విరోధము రూఢమై యుద్ధము తప్పని సరి యయ్యెను. ఇరువురకును పొత్తు కలియు పదను తప్పినది. లండను నగరము సేనాక్రాంత మయ్యెను. రాజు జనవరి పదియవ తేదీని రాజధానీనగరమును విడిచి యెటకో లేచిపోయెను. రాజోద్యోగు లెల్లరు తమకు విధేయులై యుండవలె నని పార్లమెంటు వారు శాసించిరి.





WENCESLAUS HOLLAR.

Part of Westminster, with Parliament House, Wenceslaus Hall, and the Abbey.

in the eleventh century

Barren Museum.

ఇరువది యొకటవ ప్రకరణము

ప్రజా యుద్ధము, ప్రజా స్వామ్యము, పక్షవిభేదము:

1645-వ సంవత్సరము వఱకు యుద్ధము

పార్లమెంటునకును రాజునకును యుద్ధము మొగి సెను. యుద్ధ ప్రయత్న సమయమున, దేశీయులు ఎవ రే పక్షము చేరుదురో నిర్ణయింప రాక పోయినను, తీర, యుద్ధభూమిలో నడుగు పెట్టి నపుడు, పశ్చిమోత్తరదిశల ప్రజలు, చార్లెసుపక్షమున నిల్చి నట్లును, ప్రాగ్దక్షిణదిశల ప్రజలు పార్లమెంటు పక్షము వహించి నట్లును గ్రహింప నయ్యెను. మఱియు పెద్దరైతు లందఱు రాజువైపున చేరిరి. చిన్న రైతులును పట్టణవాసులును పార్లమెంటువైపున చేరిరి. నౌకాదళ మంతయు పార్లమెంటు వశమున నుండెను. అదిగాక, పదాతి వర్గము వారిసేనలో ప్రధానాంగము. రాజునకు ఆశ్వికవర్గము ముఖ్యంశము. దాని బట్టియే, రాజపక్షావలంబులను “ఆశ్వికులు” అని పేర్కొనిరి. పార్లమెంటు సైనికులు పొట్టి జుట్లు పెట్టుకొనుటచే వారిని “గుండ్రతలలు” అనిరి.

ఆ యుద్ధము మొత్తము మీద దేశమునకు అనర్థకమే యయ్యు పౌలములకును, పౌలము పాటు చేసికొను వారికిని విస్తారము నష్టము కల్గలేదు. ఉభయసేనలును పంటచేలను త్రొక్కి పాడు చేయకుండగనే చరించిరి. పంటకాపులును, యథావిధిగ తమ పనులు తాము, తలవంచి, చేసికొనుచునే యుండిరి. యుద్ధారంభమున కొంత కొల్లలాట సాగెను గాని, “క్రామ్వెలు” (Cromwell) వెంటనే ఆ దుష్కార్యమును అణచి

వైచెను. తొలి దినములలో అచ్చటచ్చట దెబ్బలాటలు సాగించిరి. అవి యుద్ధము లనుటకు వీలు లేదు. క్రమక్రమముగా దెబ్బలాటలే పెద్ద పెద్ద యుద్ధములై రక్తపాత మయ్యెను.

1642-వ సంవత్సరము అప్రోబరు నెలలో “ఎడ్జిహిల్” (Edgehill) అను చోట ఒక పెద్ద యుద్ధము జరిగెను. అందు ఎవరికిని జయము లభింప లేదు. పిమ్మట, చార్లెసు ఆక్సు ఫర్డ్డును తన రాజధానీ నగరముగా జేసికొని యందు వసించెను. 1643-వ సంవత్సరములో, ఎసెక్సు నుండియు, కెంటు నుండియు, పడమటి దెసనుండియు, ఒక్క మాటుగా పోయి లండను నగరము మీద పడి స్వాధీనము చేసికొన వలె నని, ఆశ్వికులు పన్నిరి గాని అది సాగలేదు. గుండ్రతలలకు పడమటి దెస, క్లౌసెస్టరు గట్టి దుర్గము. దానిని వశము చేసికొన యత్నించెను, చార్లెసు విఫలమనోరథుడయ్యెను. అయినను మొత్తము మీద రాజపక్షమే జయించు సూచనలు కాన వచ్చెను. సుశిక్షిత మైన ఆ యాశ్వికదళమును మార్గొని గెల్చుటకు అశిక్షితులైన పదాతులకు శక్తి చాలదు. ఇతరుల సాయము పొందిన గాని గెల్చు దుష్కర మని గ్రహించి, పార్లమెంటుపక్ష నాయకులలో నొకడగు “పిమ్” స్కాటు లాండువారి సాయ మపేక్షించి వారితో ఒక యుద్ధంబడిక చేసికొనెను. “ఈశ్వరాజ్ఞకును ఉత్తమములైన చర్చి సంప్రదాయములకును విధేయులమై, ఇంగ్లీషు చర్చిని సంస్కరించెద” మని పార్లమెంటువారు, 1643-వ సంవత్సరము ఆగష్టు నెలలో స్కాటులాండువారితో ప్రమాణము చేసి పల్కిరి. దాని యర్థము, “ఇంగ్లీషు చర్చిని, ప్రెసిబిటేరియను చర్చిని చేసెద” మనినట్లు. ఆ ప్రమాణము పుచ్చుకొని స్కాటులాండు వారు,

వారికి సాయము వచ్చిరి. కాని యుద్ధజయము కన్నులార గాంచక మునుపే “పిమ్” గతించెను (1643-వ సంవత్సరము, డిసంబరు నెల).

1644-వ సంవత్సరము జనవరి నెలలో స్కాటిష్ సేనలు తరలి వచ్చి ఇంగ్లాండును తాకెను. ఆ సంవత్సరము జూలై నెలలో ఆశ్వికులు గుండ్రతలలును స్కాటులును గూడి యున్న శత్రుపక్షమును “మార్సట్ర మూరు” (Marston Moor) నొద్ద తాకిరి. కేనలపదాతులు, వైరిధాటికి తాళలేక విరిసి పోవుటను గాంచి “ఆలివరు క్రాంవెలు” (Oliver Cromwell) అను నతడు పార్లమెంటు పక్షమునకు గూడ సుశిక్షితులైన ఆశ్వికవర్గమును గొని వచ్చెను. ఆ యాశ్వికబలమే, మార్సట్ర మూరు యుద్ధమున రాజపక్షమును అనాయాసముగ నోడించి జయము గాంచెను. ఆ యుద్ధజయము వలన ఉత్తరపు ఇంగ్లాండు, పార్లమెంటు వశమయ్యెను. కాని యంతమాత్రమున రాజపక్షము నిశ్శేషముగా ఓడినట్లు కాజాలదు. సంపూర్ణజయము గాంచుటకు, పార్లమెంటు వారు ఇంకను యత్నింపవలసి యుండెను. అదియే తుది యత్నము. దాని నిర్వహించినవాడు “ఆలివరు క్రాంవెలు.”

(2) ఆలివరు క్రాంవెలు: మొదటి ప్రజాముద్ధము ముగియుట.

క్రాంవెలు, హంటింగుడన్షైరున (Huntingdonshire) ఒక చిన్న రైతు. మతవిషయములలో, అతడు స్వతంత్రపక్షమునకు చేరినవాడు. తా నొక కారణజన్తుడనియు, పార్లమెంటునకును, రాజునకును తటస్థించిన ఆ యుద్ధములో, తాను పార్లమెంటుపక్షము నహించి జయసంపాదన మొనర్చుట ఈశ్వ

రేచ్చయు ఈశ్వరాజ్యము అనియు నతని దృఢవిశ్వాసము. ఆ విశ్వాసప్రేరణ చేతనే యతడు యుద్ధమున దిగెను. మొదలు, పార్లమెంటుసేనలలో సుశిక్షితులు లేరు, సమస్థుడైన నియంతయు లేడు, ఎవ్వ డేని యున్నను వాని యాజ్ఞకు బద్ధులైనడచు సైనికులును లేరు. రాజవక్షమున సేనావ్యవస్థ అతి సుశిక్షితము. దానిని గెల్చుటకు, తమ సేనలలో నూడ శిక్షితులైన వారుండిన గాని సాసగ దని క్రాంవెలు సుభటసంపాదనార్థము బయలు దేరి, తూర్పుదెస గల మండలములకు బోయి, చిన్న చిన్న రైతులను సమకూర్చి, వారికి గుట్ట మెక్కి పోరాడు విద్య నేర్పెను. “మార్సటక్ మూరు” యుద్ధమున రాజవక్షపు ఆశ్వికబలమును ఓడించిన వారు క్రాంవెలుచే విద్య గఱచిన ఆ రైతులే. ఆ యుద్ధమున వారు చూపిన నిపుణతకును, ధైర్యసాహసములకును వారికి “ఉక్కు-తున్నులు” అని పేరువచ్చెను. సైనికు లందఱు, అట్టి యుక్కుతున్నులగుచో జయము నిశ్చిత మని భావించి, క్రాంవెలు 1645-వ సంవత్సరము ఏప్రిలు నెలలో సర్వసేనాధిపత్యము తాను వహించెను. తత్పూర్వము సైనికోద్యోగులుగ నున్న పార్లమెంటు సభికు లెల్లరు తమ తమ యధికారము లన్నియు అతని పర మొనర్చిరి. అంతట క్రాంవెలు కార్యఖడ్గములకు రెంటికిని తానయై, తనవలె మతమున “స్వతంత్రు” లైన వారికి పలుకుబడి తెచ్చి వారి మాట అప్రతిహతముగ సాగునట్లు చేసెను. రాజబలమును తదధికారమును నిర్మూలము చేసిన గాని పరిపూర్ణజయము లభింప దని స్వతంత్రుల తలంపు. వారి వశమున ఒక క్రొత్త సైన్యము ఆయత్త మయ్యెను. దానికి “నిదర్శన సేన” అని పేరు. అందు ఆశ్వికులును పదా

తులును గూడ గలరు. ఆశ్వీకులకు క్రాంవెలు అధిపతి. 1645-వ సంవత్సరము, జూను నెల పదు నాల్గవ తేదీని “నిదర్శన సేన” “నేసీ” (Naseby) యొద్ద, రాజు సేనలను నిశ్చేషముగా ఓడించెను. అటనుండి ఆ సేన పడమటి దెనకు చని తత్ప్రాంత మండలము లన్నియు జయించి, అటనుండి స్కాటులాండునకు పోయి, అచ్చట గల రాజానుచరులను హతమొనర్చెను. ఇక జయము దుర్లభ మని తోచి, చార్లెసు లోగి పోయెను. 1646-వ సంవత్సరము, మే నెల అయిదవ తేదీని, “న్యూ ఆర్కు” (Newark) నొద్ద అతడు స్కాటుల చేతజిక్కినాడు.

నాడు మొదలు, అతని మరణపర్యంతము చార్లెసు శత్రుపక్షమున అంతఃకలహములు పుట్టించ నలె నని భేదోపాయము పన్నుచునే యుండెను. స్కాటులాండు వారికిని, పార్లమెంటునకును విరోధము పుట్టించుటకును, పార్లమెంటునకును తత్సేనలకును విరోధము పుట్టించుటకును, అత డెన్నో పాట్లు పడెను. పార్లమెంటు సభ్యులలోనే కొందఱు, క్రాంవెలు పేరు చెప్పిన భయవినయము లగు చుండిరి. అతని మాహాత్మ్య మట్టిది. అట్టి వారిని చార్లెసు మెల్లగ చేర బిలిచి, తన పక్షము నహించిన పెక్కు ఉపకారములు చేయుదు నని ఆసలు పెట్ట దొడగెను. ఆ దానోపాయమును ఫలింప లేదు. పిదప నతడు, ఒకరికి తెలియకుండ నింకొకరితో, వారు నా పక్షము చేర నుండి రని, వీరు నా పక్షము చేర నుండి రని కల్పించి చెప్పి, వారిని వీరిని నశ పఱచు కొన జూచెను. తునకు అతని తంత్రములన్నియు వెల్లడి యై, యతనిని కడతేర్చిన గాని వ్యవహారములు చక్క-బడ నని తేలెను.

(3) రెండవ ప్రజాయుద్ధము: చార్లెసు శిరశ్చేదము.

తమ చేత జిక్కిన చార్లెసును సాటూలు “న్యూ కాసిలు” నకు తీసికొని పోయి కొన్ని నాళ్లుంచిరి. పదపడి 1647-వ సంవత్సరములో, అటనుండి “న్యూ మార్కెట్టు” నకు కొనిపోయి యుంచిరి. అతడు అచట నుండి యెట్లో తప్పించుకొని “వైటు లంకలోని కారిసు బ్రూకు” నకు పారిపోయెను (Carisbrook in the Isle of Wight). అట నున్న దినములలో అతడు స్కాటు లతో మంచి మాటలాడి సంధి చేసికొని వారిని ఇంగ్లండు మీదికి ప్రేరేచి పంపెను. వారును అతని మాటలకు లోగి పోయి, 1648-వ సంవత్సరములో ఇంగ్లండు మీదికి దాడి నడచి నిదర్బనసేనచే హతులైరి. ఇంగ్లండులో గూడ అచ్చటచ్చట రాజభక్తులు బయలుదేరి అల్లరి చేయ సాగిరి. ససె క్సులోను, ఎసెక్సులోను, కెంటులోను గూడ అట్టి అల్లరులు సాగగ, నిదర్బనసేన, వానిని గూడ అణచి వైచెను. ఇది రెండవ ప్రజాయుద్ధము. అదియు ముగిసినది. ఈ రెండుసారులును జయము సంపాదించినది నిదర్బనసేనయే. ఆ సేనకు అధిపతి క్రాంవెలు.

ఇంత కష్టపడి జయము సంపాదించిన సేన యుండగా, తదధిపతి యగు క్రాంవెలు ఉండగా, వారితో సంప్రతించకయే, పార్లమెంటు రాజుతో సంధి చేసికొనెను. క్రాంవెలు, పార్లమెంటు కృతఘ్నతకు కోపావిష్టుడై, తత్సభను నిర్వీర్యము చేయ దీక్ష పూనెను.

పార్లమెంటు సభ్యులలో ప్రెసిబిటేరియనులు, సాటూలతో సంధి చేసికొన నిచ్చగించి యుండిరి. వారితో సంధి చేసికొనుట యనగా, చార్లెసుతో సంధి చేసికొనుట యే

యగును. క్రాంవెలు, ఆ పద్ధతి ఇచ్చుచుండు. కనుక, పార్లమెంటు సభలో నుండి ప్రెసిబిటేరియనులను తొలగించి, ఏకాభిప్రాయము గల తన పక్షమువారినే సభ్యులుగ ఉంపదలచెను. తదనుగుణముగ, “కర్నలు పైడు” (Colonel Pride) అను తన యనుచరు నొకని, పార్లమెంటు సభ సమావేశము కాబోవు వేళ తద్వారమున నిలబెట్టి, ప్రెసిబిటేరియనులను లోనికి రానీయకుండ గెంటివేయు మని ఆజ్ఞాపించెను (1648-వ సంవత్సరము డిసెంబరు ఆఱవ తేదీ). అతడును ప్రెసిబిటేరియనుల పేర్లు గల జాబితా ఒకటి చేత గైకొని సభాభవన ద్వారమున నిల్చి, ఒకరొకరినే వెనుకకు నెట్టెను. ఎవరేని పెనగులాడిన, వారిని బంధించి చెఱలో పెట్టెను. కాగా, సభా సమావేశ సమయమునకు, సభ్యులు నూలుమంది యైనను లేరు. వారికి “పరిశిష్టులు” అని పేరు వచ్చెను. ఆ పరిశిష్ట సభ వారు, ప్రభు సభను రద్దు చేసితి మనియు, తమ తీరుమానములే శాసనము అనియు నిర్ణయించిరి. ఈ పరిశిష్టులు స్వతంత్రమతమువారు. వారికిని, నిదర్శనసేనకును భిన్నాభిప్రాయములు లేవు. కనుకనే, ఇరువురునుకలిసి, క్రాంవెలునాజ్ఞకు విధేయులై వర్తించిరి.

1649-వ సంవత్సరము జనవరి మొదటి తేదీని, పరిశిష్ట సభవారు, చార్లెసును దేశ ద్రోహమునకై విచారించి శిక్షింప ప్రత్యేకము ఒక న్యాయస్థానమును నెలకొల్పిరి. దానికి “ఉన్నత ధర్మమండపము” అని పేరు. (High Court of Justice) అందు ముగ్గురు జడ్జీలును, నూట యేబదిమంది కమిషనరులును గూడి కేసు విచారింతురు. అది కేవలము, అశాస్త్రీయమును, అక్రమమును నైన పద్ధతి. ఇంగ్లీషు రాజును విచారించి శిక్షించుటకు ఎవరికిని అధికారము లేదు. అతడు శాసనాతీతుడు.

వమైన నేమి విచారణ ప్రారంభ మైనది. “నిమగ్న-రణముగ ప్రజలను, తత్ప్రతినిధులైన పార్లమెంటును, యుద్ధప్రళయమున ముంచుట అనేది దేశద్రోహ మొనర్చిన వా”డని అతని మీద నేరము మోపిరి. “ఆ సంగతి యిటుండ నిచ్చి, మొదట నన్ను విచారించుటకు ఈ కోర్టువారికి ఏమి యధికార మున్నదో చెప్పు” డని రాజు ప్రశ్నించెను. ఆ ప్రశ్నకు ధర్మసమ్మతి మైన జవాబు ఎన రీయ గలదు? అహంకార ప్రేరితులై యుద్ధములు సేయు నపుడు, ధర్మసమ్మతి ఎట్లు అడుగుంటునో, అట్లే ఈ విచారణ సమయమునను ధర్మసమ్మతి లేకపోయెను. తుదకు చాల్లెసు నకు శిరఃఖండనము విధించిరి (జనవరి ఇర్వది యేడవ తేదీ). అతడును నిశ్చలుడై ఇట్లనెను. “భగవదనుగ్రహమువలన, నాకు మరణ మనిన వెఱపు లేదు. కత్తిప్రేమనకు నేను సంసిద్ధుడనై యే యుంటిని.” మూడు నాళ్లకు (జనవరి ముప్పదన తేదీ) అతని శిరమెగిరి పోయెను. తుది నిమిషము వఱకు ఆతడు చూపిన మనోనిశ్చలతను ధైర్యమును ఎల్లరు కొనియాడిరి.

క్రాంవెలు, అనాలోచితముగ రాజును చంపింపలేదు. పెక్కుసారులు అతడు శాంతముగా తనలో ఆలోచించి చూచు కొనెను. అతనికి ఎన్నో సంకల్పవికల్పములు పుట్టి తుదకు, మరణశిక్ష నిశ్చిత మయ్యెను. చాల్లెసు తంత్రజ్ఞుడనియు, అతనిని నమ్మ రాదనియు, అతడు జీవించి యుండగా, తనసేనకు ముప్పు ఘటించు ననియు, క్రాంవెలు ఊహించెను.

ఈ ఘోరకార్యమును చాలమంది ఏనగించుకొనిరి. పాపము చేసిన మని కొందఱు వగచిరి. క్రాంవెలు క్రూరు డని కొందఱు నిందించిరి. కాగా, ప్రజలలో పెక్కురు పూర్వ



Silver Medal by Thomas Rawlins, commemorating the death of Charles I, 1648-9

Reverse. "I expugnabitur A Hammer striking a diamond (symbol of fortitude) on an anvil (Latin, 1648-9)

British Museum.

రాజునడ భక్తిచే క్రాంవెలునకు ప్రతికూలు వైరి. ఆ సమయమున పార్లమెంటు సభ ఎన్నికలు జరుగుచో రాజభక్తులే పెక్కురు సభ నలంకిరింతురు. క్రాంవెలు ఆ రహస్య మెఱుగని వాడు కాడు. అతడు ప్రజాస్రాతినిధ్యము గల సభను సమకూర్చును. అతని నేనయే అతనికి అండ. రాజ్య మేలుటకు అతని కదియే చాలును.

(4) విగ్లాండు స్కాటులాండు దేశములు ఎదురు తిరుగుట.

చార్లెసు చని పోగానే, అతని కుమారుడు, రెండవ చార్లెసు అను బిరుదు నహించి, రాజ నని ప్రకటించుకొనెను. విగ్లాండుస్కాటులాండు దేశములు రెండును అతని రాచరికము నంగీకరించెను. రాజ్యమున, మరల భేద మేర్పడినది. కనుక క్రాంవెలు మునుముందు శత్రుపక్షము చేరిన ఆ రెండు దేశములను అణగ వ్రొక్కి వశముచేసికొన వలెను. 1641-వ సంవత్సరములో బయలుదేరిన, ప్రజావిప్లవము, విగ్లాండులో నింకను అణగనే లేదు. అచట, ప్రొటెస్టెంటులును, కాతలిక్కులును, నాటినుండి ఘోరముగ పోరుచునే యుండిరి. 1649-వ సంవత్సరము నాటికి ఆ కలహములు మఱింత భీషణాకృతి దాల్చెను. ఇంచుమించు, ఆ దేశమున గల జనములో మూడవవంతు సప్త మయ్యె నట. క్రాంవెలు, ఒక చిన్న దండుతో బయలు దేరి పోయి విగ్లాండు లోని, “డ్రోగ్హెడా,” “వెక్సుఫర్డు” (Drogheda and Wexford) అను ప్రదేశముల స్వాధీనము చేసికొని, అచటి శత్రుసేనల నన్నిటిని ఊచకోత కోసెను. దానితో విగ్లాండు లొంగిపోయినది. డ్రోగ్హెడాలో జరిగిన యుద్ధమును గూర్చి, పిదప ఒకప్పుడు క్రాంవెలు

స్వయముగా నిట్లు వర్ణించెను. “రాజవత్సవలంబు లెల్లరు నా కత్తికి ఎఱయైరి. వారందఱు హతులగుట కేవలము ఈశ్వర కటాక్షము. తత్కారణమున జను లెల్లరు భయ కంపితు లైరి. ఇక నెవ్వరును శత్రుపక్షము చేర సాహసింపరు. వారి గుండె తల్లడము వలన ఇక ముందైనను రక్తపాతము లేకుండగనే కార్యము చక్కబడును.”

ఐర్లాండును అణచి, క్రాంవెలు 1650-వ సంవత్సరమున స్కాట్టులాండు మీది కేగెను. అతని యనుచరులైన ఇర్వురు ఉద్యోగులు, “ఇరెటను” “లడ్లో” (Ireton and Ludlow) అను వారలు స్కాట్టులాండును జయించి వశపఱిచి కొనిరి. మొదటి నుండియు ఐర్లాండులో ఇంగ్లీషు పరిపాలన చాల అక్రమముగా నున్న దనియు, వారిని సక్రమముగా ఏలుట ధర్మ మనియు క్రాంవెలు ఎఱుగును. అయ్యు, అతడు గూడ ఆ యక్రమ పద్ధతిని మాన్ప డయ్యెను. పైగా, అచట తొల్లిటి కంటె అధర్మవర్తనము సాగెను. క్రాంవెలు ఐర్లాండు వారి పాలము లన్నియు లాగికొని, యుద్ధవేశ తనకు అప్పు లిచ్చిన వారికి పంచి పెట్టెను. ఆ దేశపు రైతులు చెప్పుకొను దిక్కు లేక, ఏడ్చుచు తమ పాలములను బాసి చనిరి. తినుటకు తిండి లేక, వారిలో కొందఱు విధిని దూఱుకొనుచు “కొనాటు” అడవుల బట్టి పోయిరి. ముప్పది నలుబది వేలమంది షరదేశముల పాలై పోయిరి. మఱి కొందఱు స్పెయిను, ఫ్రాన్సు దేశముల సేనలలో భటులుగా ప్రవేశించిరి. ఈ విధముగా క్రాంవెలు ఐరిషువారి పరాభవాన్ని మఱిత మండించెను గాని, ఆర్యజాతక పోయెను.



Oliver Cromwell—Painting by R. Walker. By kind permission of National Portrait Gallery, London.

సా-టులాండు విషయములో, అట్టి ఘోరకార్యములు జరుగలేదు. తొత్త, క్రాంవెలు తన “యుక్కుతునకల”తో

ఎడింబరో మీదికి పోయెను. 1650-వ సంవత్సరము డిసెంబరు ముప్పదియవతేదీని, “డన్బారు” (Dunbar) నొద్ద జరిగిన యుద్ధములో నతడు స్కాటులాండు వారిని సుకరముగా ఓడించెను. ఆ మఱుసటి యేడు, రెండవ చార్లెసు, ఇంగ్లాండు మీదికి దండెత్తి రాగా అతనిని క్రాంవెలు వార్సెస్టరు నొద్ద తాకెను (Battle of Worcester- 3rd September 1651). అందును అతడే గెల్చెను. ఆ యుద్ధమును గూర్చి క్రాంవెలు స్వయముగా ఇట్లు వ్రాసెను. “చివరకు, నాకు సంపూర్ణ విజయము కల్గెను. శత్రుసేన సర్వనాశ మైనది. వా రెంతమంది హతులైరో సరిగ లెక్కించి చెప్పలేను గాని, బహుసంఖ్యాకులు చచ్చి రని మాత్రము చెప్పగలను. చేతులు చేతులు కలిపి చాల సేపు పోరితిమి గాన, అంతమంది చచ్చుట సహజమే. ఈ జయము గూడ ఈశ్వరుని పరిపూర్ణ కటాక్షమువలన గలిగినదే.” ఆ పరాజయమువలన, రెండవ చార్లెసు అప్పటికి రాజ్యాశ నదలు కొనెను. క్రాంవెలు గూడ స్కాటులాండు వారిని ఐరిషు వారిని వలె బాధింప లేదు. పిమ్మట నెచ్చటను తిరుగుబాటులును జరగలేదు. స్కాటిషు చచ్చి సంస్కరింప బడ లేదు. ఇంగ్లాండుతో స్వేచ్ఛగా వర్తకము చేసికొనుటకును, ఇంగ్లీషు పార్లమెంటు సభకు తమ ప్రతినిధుల పంపుటకును స్కాటులాండు వారికి అధికారము లీయ బడెను. ఎట్టకేలకు రెండు దేశములకును పొత్తు కుదిరినట్లు తోచెను గాని, క్రాంవెలు మరణానంతరము దానికి భంగము వాటిల్లెను.

(5) ఇంగ్లాండు పరిపాలన 1656-వ సంవత్సరమువఱకు.

ఇంగ్లాండు స్కాటులాండుల స్థితి సరిచేసి, క్రాంవెలు ఇంగ్లాండు వ్యవహారము లోనికి దిగెను. పార్లమెంటున సరి



శిష్టులు మాత్రమే కలరు. వారును, “రాష్ట్రసభ” (Council of State) అను ఒక సభవారును రాజ్యాధికారము వహించి యుండిరి. 1653-వ సంవత్సరము నాటికి, పరిశిష్టుల ప్రభావము నిరాఘాటముగా సాగుచుండెను. తమ చిత్తము వచ్చినన్నాల్లు తామే తక్కు, ఇంకొక పార్లమెంటు ఏర్పాటు కాజాల దని వారు ఉబ్బి తబ్బిబ్బు లగుచుండిరి. క్రాంవెలునకు వారి యుని కీయు ఆటంకముగానే తోచి, అతడు, వారిని కామన్సు సభా భవనమునుండి గెంటి వైచి తలుపులు బిగించెను. వారి తరు వాత, రాష్ట్రసభవారిని కూడ ఇంటికి పంపివైచెను. దానితో ప్రభువుల సభ, కామన్సు సభ, రాష్ట్ర సభ, అన్నియు అస్తమించెను. క్రాంవెలును అతని సేనయు మిగిలిరి. వారే సర్వాధికారులు. మఱి కొన్నినాళ్లకు క్రమక్రమముగా పూర్వ సభ లన్నియు మరల ఉద్భవించెను. ఆ విధమును క్రింద వివరింతుము.

క్రాంవెలు కూడ ఒక పార్లమెంటుసభ యుండితీరవలె నని యూహించెను గాని, తత్సభ్యులు ప్రజాప్రతినిధు లగుట మాత్రము అతనికి గిట్టదు. కావున అతడు చర్చిలో స్వతంత్ర, పక్షమునకు చెందిన వారిని కొందఱిని పేర్కొని వారినే పార్లమెంటుగా భావించెను. వారు ఋషిప్రాయు లనియు, ఆ పార్లమెంటు అతి పవిత్ర మైన దనియు అతని యుద్దేశము. 1653-వ సంవత్సరము జూలై నెలలో ఆ “ఋషుల పార్లమెంటు” సమావేశ మయ్యెను. అచిరకాలముననే, వారికి రాచకార్యములలో విసువు జనించి, డిసంబరు నెలలో, తమ యధికారము లన్నియు క్రాంవెలు పరము చేసిరి.

ఆ నెలలోనే సైనికోద్యోగు లెల్లరును గూడి “ప్రభుత్వ సాధనము” అనుపేర ఒక కార్య ప్రణాళికను తయారు చేసిరి. అందు క్రాంవెలునకు “ప్రభుగోష్ఠి” అని బిరుదు మిచ్చి, అతడు ప్రజా ప్రాతినిధ్యము గల ఒక పార్లమెంటు యొక్కయు మఱి యింకొక కౌన్సిలు యొక్కయు సాయమున రాజ్య మేలవలె నని నిర్ణయించిరి. ఆ పద్ధతికి క్రాంవెలు కూడ అంగీకరించెను. తత్ప్రకారము, 1654-వ సంవత్సరము సెప్టెంబరులో ఒక పార్లమెంటు సభ సమావేశ మయ్యెను. వారు “ప్రభుత్వసాధన” సమయముల మార్చు ప్రయత్నించిరి. సేనాధికారము, క్రాంవెలునకు లేకుండ జేసి తామే పూసనలయు ననియు, మతపరిష్కారమున గూడ తమ మాటే చెల్లవలె ననియు వారి యాహ. మతవిషయమున క్రాంవెలు ఇతరులపై అంతగా నిర్బంధములు ప్రయోగింప లేదు. ‘అసమ్మతులు’ తమ చిత్తము చొప్పున ఈశ్వరారాధన చేసికొన నచ్చు ననెను. ఇంగ్లీషు చర్చి వారు గూడ, బహుసంఖ్యాకులు గాకుండ, కొలది కొలది మందిగా సమావేశమై తమ పద్ధతి తాము అవలంబించుకొన వచ్చుననెను. బాహిరముగా కాకుండ, కాయలిక్కులు గూడ తమ దారిని తాము పోనచ్చు ననెను. ఈ పద్ధతు లన్నియు మార్చవలె నని పార్లమెంటువారు సంకల్పించిరి. వారి యుని కియు కంటకప్రాయమై, క్రాంవెలు, వారిని ఇంగ్లకు పొండని తఱిమివైచెను. ఆ విధముగా క్రొత్త పార్లమెంటు అస్తమించెను.

ఇక, సేనాసహాయముననే రాజ్యమేల వలెనని యతనికి తోచి యది సాగించెను. 1655-వ సంవత్సరములో, ఇంగ్లండును, వేల్సును పంచ్రైండు జిల్లాలుగా విభజించి, ఒకొక్క-

జిల్లాకు ఒకొక్క పైనికోద్యోగిని అధికారిగా నియమించెను (Major General). క్రాంవెలును ద్వేషించినట్లు ఎవరేని ప్రజలలో కానవచ్చినచో ఆ ద్రోహులను, ఆ జిల్లా యధికారులే విచారించి శిక్షింప గలరు. ఆ జిల్లాయధికారి వశమున కొంత సేన యుండును. ప్రభుభక్తి పరాయణులు కానట్లు ఎవ్వరేని అనుమానింప బడుచో, వారివలన ఆ సేనల కర్చు రాబట్టుదురు. ఈ విధముగా ఆ పరిపాలన పైనికప్రభుత్వ మయ్యెను. ప్రభుత్వమునెడ భయమే కాని, ప్రజలకు భక్తి లేదు. భయము పెంపున ఎల్లరును తల లొగ్గి యుండిరి గాని, లోలో కుమారిల్లుచునే యుండిరి.

(6) హాలెండు స్పెయిసు వేళములతోడి సంబంధము.

పైనికోద్యోగులు జిల్లా అధికారులై ఆ విధమున చండ పరిపాలన సేయుచుండ, క్రాంవెలు పరదేశములతో యుద్ధములు సేయుచుండెను. అందు మొదటి యుద్ధము హాలెండుతోను, రెండవ యుద్ధము స్పెయినుతోను జరిగెను. హాలెండుతోడి యుద్ధమునకు ముఖ్యకారణము “ఓడవర్తకపు చట్టము” (Navigation Act). అది 1651-వ సంవత్సరమున తీర్మానింపబడెను. “ఇంగ్లండుదేశమునకు దిగుమతి యగు సరకు లన్నియు బ్రిటిషు ఓడలలో గాని లేదా సరకు ఎగుమతి సేయు దేశపు ఓడలలో గాని మాత్రమే రావలెను. మఱియు, ఆసియా, ఆఫ్రికా, అమెరికా ఖండములనుండి వచ్చు సరకులు గూడ బ్రిటిషు ఓడలలోనే రావలెను. లేదా బ్రిటిషు వారి వలన రాజ్యములలో కట్టిన యోడలలో రావలెను.” ఇది, ఓడవర్తకపు చట్టము యొక్క సారము.

బ్రిటిషు రాజ్యమున ఓడలు కట్టు పని పెంపొందించుటయే ఆ శాసనోద్దేశము. అది హాలెండువారికి నష్టదాయకము. ఏమన యూరపులోని ఓడవర్తక మంతయు వారి ఓడల మీదనే నడుచు చుండెను. వారి నష్టమును వా కొప్పుకొనరు, వీరి లాభమును వీరు మానుకొనరు. కనుకనే వారును వీరును యుద్ధమునకు దిగిరి. ఇంగ్లీషు సేనకు ఆ యుద్ధము ఇష్టము లేదు. కాని నౌకాదళమునకు యుద్ధకుతూహలము కలదు. యుద్ధము చేసి మన లాభమును మనము కాపాడు కొనవలెనని నౌకాదళమువారు పట్టుపట్టిరి. కాగా 1652-వ సంవత్సరమున పోరాటము ఆరంభ మయ్యెను. వారి యోడల వీరును, వీరి యోడల వారును పెక్కు జయించి పట్టుకొనిరి. తుదకు, ఇంగ్లండుకంటె హాలెండ్ ఎక్కువ నష్టపడెను. యుద్ధవ్యయమునకు క్రాంవెలు ప్రజలమీద క్రొత్త పన్నులు విధించెను. దానివలన ప్రజలకు యుద్ధ మనిన సమ్మతము కాక పోయెను. అంతట 1654-వ సంవత్సరము ఏప్రిలు నెలలో సంధి చేసికొనిరి.

క్రాంవెలు ఇంగ్లీషు నౌకాదళమును చాల పెంపొందించెను. పరరాజ్యముల జయించుటకు అదియే బలవత్తర మైన సాధన మని యతని యుద్దేశము. స్పానిషువారు తమ వలస రాజ్యములతో ఇంగ్లీషు వారిని స్వేచ్ఛగా వర్తకము సేయనిచ్చుట లేదు. అదియును గాక వారు కాలిఫర్నియా లగుట ప్రోటెస్టెంటులను అందిన చోటుల నెల్ల బాధించు చుండిరి. 1655-వ సంవత్సరమున క్రాంవెలు ఆ పద్ధతి మానవలెననియు, ఇంగ్లీషు వర్తకులు స్పానిషు వలసరాజ్యములతో స్వేచ్ఛగా వ్యాపారము సేయవలెననియు అడిగెను. వారు

అతనికోర్కి మన్నింపరైరి. ఇది కారణముగా 1655-వ సంవత్సరము ఏప్రిలు నెలలో ఇంగ్లీషు నౌకాదళము “జమైకా”ను పట్టుకొనెను. అంతట స్పానిషువారును యుద్ధమునకు దిగిరి. హాలెండువారితో యుద్ధముచేసి నప్పుడు సమర్థతమై పోరినవాడు “రాబర్టు బ్లేకు” (Robert Blake). అతడు ఆ కాలపు సముద్రసేనాధిపతులలో మిక్కిలి గొప్పవాడు. క్రాంవెలు, అతనితో “జిబ్రాల్టరు” (Gibraltar) పట్టుకొమ్మని చెప్పెను. అది దుర్ఘటకృత్య మని యేమో బ్లేకు జిబ్రాల్టరు మీదికి పోడయ్యెను. కాని 1657-వ సంవత్సరము జూలై నెలలో అతడు స్పానిషు నౌకాదళమును “టెనిరిఫీ” లంకలోని “శాంటా క్రజు” సమీపమున ఓడించి జయము గొనెను (Santa Cruz in the Island of Teneriffe).

జమైకాలో, ఒక క్రొత్త యధినివేశరాజ్యము స్థాపించుటయు, నౌకాదళమును వృద్ధిచేయుటయు, ఆ యుద్ధఫలితములు. క్రాంవెలు ఎన్నో క్రొత్త యోడలు కట్టించెను. నాడు మొదలు, ఇంగ్లీషు వారు, సముద్రసేననే పెంపొందించుకొనిరి.

స్పానిషువారితో నేలమీద కూడ పోరు జరిగెను. 1658-వ సంవత్సరము జూను నెలలో ఇంగ్లీషు వారు స్పెయిను వారిని “డ్యూన్సు” యుద్ధమున (Battle of Dunes.) గెల్చి, “డెక్కిర్కు” దుర్గమును స్వాధీనము చేసికొనిరి. ఆ యుద్ధమున ఫ్రెంచివారు ఇంగ్లీషు వారికి సాయముచేసిరి.

(7) ప్రజాస్వామ్యము అంతమొందుట.

క్రాంవెలు, 1655-వ సంవత్సరమున, సైనికోద్యోగులనే జిల్లా అధికారులుగా జేసి పరిపాలన సాగించిన విధమును,

వారి పాలనా పద్ధతిని మున్నే వివరించితిమి. ఆ పద్ధతి కొన్ని నాళ్లకే మాటిపోయి, మామూలు పార్లమెంటు పద్ధతి ప్రారంభమయ్యెను. 1656-వ సంవత్సరమున క్రాంవెలు ఒక పార్లమెంటు సభను సమావేశము చేసెను. ఆ సభవారు ప్రభుత్వవిషయమున ఒక క్రొత్త కార్యప్రణాళికను వ్రాసి, దాని ననుసరింప వలసినదిగా క్రాంవెలును అర్థించిరి. ఆ పత్రమునకు “ఉపదేశ పూర్వక విజ్ఞాపనము” అని పేరు. అందు వారు సూచించిన ముఖ్యవిషయము క్రాంవెలు రాజు కావలె ననుట. సైనికోద్యోగులు అది కూడ దనిరి. క్రాంవెలునకును, తాను రాజు కావలె నను కోర్కీ లేమిజేసి అతడును ఆ పద్ధతికి సమ్మతింప డయ్యెను. అంతట అతని యనంతరము “ప్రభు గోష్ఠ” కాదగిన వానిని అతడే ముందు పేర్కొనవలె నని పార్లమెంటు వారనిరి. కిరీటధారి కాడన్న మాటయే కాని నిజమునకు అతడే రాజు. పదపడి, ఇంకొక పార్లమెంటు సభను స్థాపించిరి. తత్సభ్యు లందఱు క్రాంవెలుచే ఎన్నుకొనబడిన వారే. వారు తమ జీవితకాల మంతయు సభ్యులుగా నుండదగుదురు. దానికి “అన్యసభ” అని పేరు. అది ప్రభుసభ వంటిది. ప్రభుసభ వంటి దన నేల, అదియే ఇంకొక రూపమున అవతరించిన దన వచ్చును. మరల పార్లమెంటు సభా సృష్టివలన, ప్రజాస్వామ్యమునెడ దేశమునకు విసుపు జనించిన దని యూహింప నగును. ప్రజాస్వామ్యము వలన స్వదేశమున మతస్వాతంత్ర్యమును పరదేశముల జయాభ్యుదయములును కలిగెను. కాని దాని యాజమాన్య మంతయు సైన్యము వహించి నడపుటయే దానిలోని ప్రథమలోపము. క్రాంవెలు వంటి ధీరస్వభావుడే పైను లేనిచో, ఆ ప్రజాస్వామ్యము ఎన్నడో అస్తమించియుం

దును. 1658-వ సంవత్సరము సెప్టెంబరు మూడవ తేదీని క్రాంతి వెలు పరలోకగతు డయ్యెను.

అతని యనంతరము, అతని కుమారుడు “రిచార్డు” తొమ్మిది మాసములు ప్రభు గోష్ఠ యై పాలించి రాజ్యభారము వహించుటకు, తనకు శక్తి చాల దని గ్రహించి తన పదవిని వదలు కొనెను. పై అదుపు లేకపోబట్టి, సేనయే సర్వ తంత్ర స్వతంత్రమై, తొల్లిటి “వరిశిష్టసభా” సభ్యులను పిలిపించి, పార్లమెంటునుగా జేసెను. పదపడి కొలదిదినములకే పార్లమెంటునకును సేనకును కలహములు ఉప్పొంగెను.

తుదకు, జనరలు జార్జి మాంకు అను సైనికోద్యోగి సార్థక నాము డైన రాజు ఉండి తీరవలె నని యూహించి, రెండవ చార్లెసు హాలెండులో ఉండగా అతనిని రమ్మని జాబు వ్రాసెను. జార్జి మాంకు (George Monk) క్రాంతి వెలు పక్షమున స్కాట్లండులో యుద్ధము చేసిన సేనాధిపతి. అతడు 1660-వ సంవత్సరము ఫిబ్రవరి మూడవ తేదీని, ఏడు వేలమంది సైనికులతో వచ్చి లండను నగరము ప్రవేశించెను. రెండవ చార్లెసుగూడ ప్రజలకు పెక్కు వాగ్దానములు చేసెను. మొదటి చార్లెసు నాటి “ఆశ్వికులు” అన బడు రాజభక్తులు మరల బివ పులను రాజును యథాస్థానముల ప్రతిష్ఠింపను ఉద్యుక్తులై యుండిరి. ప్రెసిబిటేరియనులు గూడ వారితో నేకీభవించిరి. కాగా రెండవ చార్లెసు హాలెండునుండి బయలుదేరి వచ్చి “ఛోవరు”నొద్ద ఓడ దిగినప్పుడు వారును వీరును గూడి మహా వైభవముతో అతిభక్తితో ప్రత్యుత్థానము చేసి స్వాగత మిచ్చిరి.


ఈ విధముగా స్థూపర్తు రాజవంశము పునఃప్రతిష్ఠితమయ్యెను. పార్లమెంటునకును, రాజునకును ఆనుకూల్యము

లేమిజేసియు రాజాధికారము తిరస్కృత మగుటచేతను పూర్వము వర్ణించిన ప్రజాయుద్ధము తటస్థించెను. యుద్ధమున జయము సంపాదించినది సేన. ఆ ప్రభావమువలననే సేనయు పార్లమెంటును తిరస్కరించి తానే యాజమాన్యము వహించెను. అనగా రాజును పార్లమెంటు ధిక్కరించినట్లే, పార్లమెంటును సేన ధిక్కరించెను. కాని సేనకు పరిపాలన విషయమున శక్తి లేమిజేసి ఆ ప్రభుత్వము అంతరించెను. ప్రజాస్వామ్య మనునది సత్పరిపాలనా సిద్ధికై తాత్కాలికముగ అనుష్ఠించి చూచిన యొక ప్రయోగము. ఆ ప్రక్రియ నిష్ఫల మగుటచేతనే పూర్వ పద్ధతి ననుసరించి, మరల రాజును, పార్లమెంటును రావలసి వచ్చెను. ఈ తడవ, రాజును కేవలము నశవర్తిని చేసికొనవచ్చు నని పార్లమెంటు తలచెను గాని, రెండవ చాల్లెసు అది వట్టి భ్రమ యని నిదర్శనపూర్వకముగా తెలియ జేసెను. శాసనములు, చట్టములు చేయు సాధికారము పార్లమెంటునకే కలదు. కాని ఆచరణయోగ్యములు కాని శాసనముల వలన ఫలమేమి? కనుకనే రెండవ చాల్లెసును, రెండవజేమ్సును, శాసన నిర్మాణముననే కాక, తత్ప్రయోగమునందు కూడ పార్లమెంటు బాధ్యత వహింపవలె నను నీతి గఱపిరి.

పమనేడవ శతాబ్ది వాక్తయము: మిల్టన్: బన్యన్

(Milton and Bunyan.)

ఆ కాలపు రచయితలలో, “మిల్టన్” “బన్యన్” మహా ప్రసిద్ధి గలవారు. మిల్టన్ సద్య రచనయందును, బన్యన్ గద్య రచనయందును నిపుణులు. జాను మిల్టన్ 1608-వ సంవత్సరములో లండను నగరమున జన్మించెను.



WENCESLAUS HOLLAR

The Tower of London

in the 7th century

By kind permission
of the Trustees of
the
British Museum.

అతడు చిన్నతనమున “సెంఘ పాలు” బడిలో చదువుకొని, పిమ్మట పెద్దచదువులకై కేంబ్రిడ్జికి పోయెను. అతని వంశము శుద్ధమైన పూర్వీకులను వంశము. అతని వ్రాత లన్నియు తత్సం ప్రదాయమునకు అనురూపముగానే యుండును. కేంబ్రిడ్జిలో చదువైన తరువాత, అతడు బకింగుహాముషైరులో నివాస మేర్పఱుచుకొని ఆటోంట్ల ఉండెను (1632—1638). అచట నున్న దినములలో అతడు అతి రసవంతమైన కవిత్వము వ్రాయ బూనెను. అతడు సొగసైన చిన్న చిన్న చాటు రచనలు సేయుటకు అదే మొదలు. పదపడి రెండు సంవత్సరములు (1638—1640) మిల్టను యూరపుఖండ సంచారము చేసెను. ఆ రెండేండ్లలోను ఎక్కువ దినములు ఇటలీలో గడపెను. పదపడి, ఇర్వది యేండ్లలో అతడు పెక్కు గ్రంథములు రచించెను. వానిలో పద్యకావ్యముల కంటె గద్యరచనయే ఎక్కువ. అదియును రాజకీయ విషయముల గుఱించి వ్రాసినది. ఎల్ల వాఁకిని వాక్స్వాతంత్ర్యము ఉండితీరవలె ననియు, ఇతర విషయములయందువలెమతవిషయములందు గూడ ఎల్లరు తమతమ భావముల లోకుల కెఱిగించు స్వాతంత్ర్య ముండవలె ననియు, దానిని ప్రభుత్వము వారు నిరోధింప రాదనియు, అతని గద్య రచనల సారము. ఏదేని వివాదాంశమున బుద్ధి నిర్ణయము కుదురుటకు, ఉభయ పక్షములను సావధానముతో విచారింపవలె ననియు, ఆ యలవాటు వలన న్యాయవిచక్షణతా శక్తి కలుగు ననియు, ఎంత మంచివాడయ్యు కూపస్థమండూకము వలె ఇల్లుకదలి పోక మానవ లోకమెల్లు చరించు చున్నదో యెఱుగక తాను పట్టినకుండేటికి మూడే కాళ్లు అని పట్టిన పట్టు వీడక, ప్రతివాదమును చక్కగా ఆలకింపక యుండు

వాడు క్రమముగా బుద్ధిహీనుడై పోవు ననియు, శాశ్వతకీర్తి రావలె నన్న ఎన్ని సంకటములలో గడచి, ఎన్ని కష్టములలో అనుభవించి, ఉత్తేజిత చిత్తుడైన గాని రా దనియు అతని యుపదేశము. ఈ వివరమంతయు, నతడు “అరియోపగీతిక” (“Areopagitica”) అను గ్రంథమున వ్రాసెను.

1652-వ సంవత్సరములో మిల్టనునకు కండ్లు పోయెను. పదవశి రెండవ చాన్లెసు రాజ్యమునకు రాగానే, అతడు రాజకీయ వ్యవహారముల యందు జోక్యము మానుకొని గ్రంథరచనకు బూనెను. ఆ దినములలో నతడు మూడు ఉద్గ్రంథములు రచించెను. సాహిత్య ప్రపంచమున, అతనికి గల మహాకీర్తికి ఆ మూడు గ్రంథములే హేతుభూతములు. “నష్టస్వర్గము” “లభ్యస్వర్గము” “శామ్సును అగోనిస్టెసు” (Paradise Lost, Paradise Regained and Samson Agonistes) అనునవి ఆ గ్రంథములు. “దైవనియతి ధర్మయుతము” అను న్యాయమే తద్గ్రంథ సారము. ధర్మాధర్మ సంఘర్షణము తత్కల్పన. ఆ వస్తువు చాల ఉదాత్త మైనదే కాని, రసవంత మైనది కాదు. అందుచేతనే, ఆ కావ్యములలో అచ్చటచ్చట రసవిహీనత కల్గినది. సహజ గంభీరము లైన ధర్మవిషయములు గూడ, కావ్యవస్తువులుగా గైకొన నొనని మిట్టనురచనలవలన తెలియ నయ్యెను. అది యునుగాక, ఆ కాలమున ఆ ధర్మోపదేశము గూడ అవసరమయ్యెను. పదునేడవ శతాబ్ది పూర్వభాగమున బయలుదేరిన కవిత్వ మంతయు పేలవతా దూషితమై యుండెను. ఆ రచనల యందు తళుకుబెళుకులే గాని గాంభీర్యము లేదు. అపేలవమైన వస్తువును గైకొని ఉదార కావ్యరచన చేసి, మిల్టను

మహనీయు డనిపించుకొనెను. నిష్పాన మైన మాలికారచనకు మంచి బరవడి పెట్టినవాడు మిల్టను. నేటికిని కవులతనిని అనుకరించుచునే యుందురు.

ఇక జాను బనియను విషయము. ఇతడు 1625-వ సంవత్సరములో బెడ్ ఫర్డ్ షిర్ షిర్ లోని, ఎల్ స్టోలో జననమొందెను. (Elstow in Bedfordshire) అతడు కడు పేదవాడు. పాత్రిసామగ్రికి మాట్లువేసి జీవిక యార్జించువాడు. అయ్యు సతనికి దైవభక్తి మెండు. కాగా సతడు ధర్మోపదేశము చేయసాగెను. మతమున అతడు పావనపక్షమునకు చెందినవాడు. అతని యుద్దేశములు క్రాంతివెలుగుదేశముల వంటివి. స్వర్గ సరక స్థితి సత్యమేకాని కల్పితముకాదని యతని నమ్మకము.

అతనిబోధలు అనర్థకము లని తోచి, ప్రభుత్వమువారు అతనిని నిగ్రహించి చెజిలో బెట్టరి (1660). కారాగృహమున నున్న దినములలోనే బనియను జగద్విఖ్యాత మైన "పిల్ గ్రిము ప్రోగ్రెసు" (Pilgrim's Progress) అను వచన గ్రంథము వ్రాసెను (1675). ఆ రచన సుబోధకమై విషయమును ప్రత్యక్షగోచరము చేయుచుండును. "గ్రేటుహార్టు" (Mr. Greatheart) అను నొక యుదారచిత్తుడు నశ్వరస్థానమున నుండి బయలుదేరి వినశ్వరపదనునకు చేరబోవు విధము ఆ గ్రంథమున వర్ణింపబడెను. అధర్మము బారి తలగి ధర్మపథము త్రొక్కి-డు నూనవుని సాధన యంతయు, వ్యంగ్యముగా వర్ణితమగుట బట్టి, ఆ గ్రంథము శ్లేషకావ్య మని చెప్పవచ్చును. ఆ కల్పన బనియనునకు దైవానుగ్రహమున స్ఫురించినదేకాని, పూర్వగ్రంథముల జూచి నేర్చినదికాదు. అతడు మఱి రెండు



JOHN BUNYAN.

Painting by T. Sadler.

(By kind permission of National Portrait Gallery, London.)

ధర్మగ్రంథములు గూడ వ్రాసెనుగాని, అతని కీర్తికి ముఖ్యకారణమైనది యీ గ్రంథమే. “ఈ గ్రంథమున వర్ణింపబడిన పాత్రలన్నియు అద్దమునందు వలె మనోగోచరము లగుచుండును గాని, మఱియున్నను మఱియునకు రావు. ప్రధానపాత్ర యైన యాత్రికుని వలెనే తక్కిన పాత్ర లన్నియు రూపరేఖాది విశేషములతో కన్నుల యెదుట తాండవించుచుండును. బుజమున మూటయు, చెవుల వ్రేళ్లును బెట్టికొని, ఆ యాత్రికుడు, ఉచ్చాదుని వలె సశ్వరపట్టణముచుండి పరుగెత్తి పోవునప్పటి నర్జున మహోదారమైన బనియను కవితాప్రజ్ఞకే చెల్లునుగాని యితరులకు చెల్లదు.”



ఇరువది రెండవ ప్రకరణము

పునఃప్రతిష్ఠ: ప్రజావిప్లవము (Restoration and Revolution)

రెండవ చాన్లెసు, అతి నిపుణుడు. ఇంగ్లీషురాజులలో అంత తెలివిగలవాడు లేడు. అతనికి శాస్త్రములయందు ఎక్కుడు ప్రీతి. నాటకాదికళలను చక్కగా ఆనందింపగల రసికుడు. మతమున అతడు కాలేలికుఁ అయినను అన్యమత సహనము గలవాడు. రాజకీయ వ్యవహారములయందు గూడ సత డెంతో మెలకున గలవాడు. కనుకనే, పార్లమెంటును లోపఱుచుకొని, తన రాజభావమును సార్థకము చేసికొన గల్గెను.

“అశ్వీకులును” ప్రెసిబిటేరియనులును కలిసి ఒక పార్లమెంటుగా జేరి “పునఃప్రతిష్ఠ” వ్యవహారములను పరిష్కరించిరి.

1641-వ సంవత్సరములో జేతమున గల శాసనములే, అమలులో నుండవలెను గాని మధ్యకాలమున వచ్చిన వన్నియు పోవలె ననియు, ప్రభుత్వమువారు గాని, చర్చివారు గాని, లోపఱుచుకొన్న భూము లన్నియు తిరిగి ఆ యా రైతుల కిచ్చివేయవలె ననియు ఆ పార్లమెంటువారు నిర్ణయించిరి. మఱియు, చార్లెసు పండ్రెండు లక్షల పౌనుల ఆదాయము రాబట్టుకొనవచ్చు ననిరి. కాని అందులో సగముకంటె ఎక్కువ వసూలయ్యెడిది కాదు. అందుచే చార్లెసు ఎప్పుడును డబ్బు చాలక యిబ్బంది పడుచుండెడివాడు. రాజవశమున చాల సైన్య మున్నచో ఏమి ముప్పు వచ్చునో యని, పార్లమెంటువారు, రెండు దశములు మాత్రమే మూలబలముగా నుండ నంగీకరించిరి.

పార్లమెంటువారి నిర్ణయమునుబట్టి, పల్లెలలోని పెద్ద రైతులకు మరల తొల్లిటి అధికారములు లభించెను. ఇంగ్లీషు చర్చివారు గూడ తొల్లిటి ప్రతిష్ఠను సంపాదించ గలిగిరి. ప్రజాస్వామ్యపు దినములలో, ఇంగ్లీషుచర్చి, ప్రెసిబిటేరియను పద్ధతిమీద నడచుచుండెను. కనుక, రాచచర్చిలోనుండియు, తమమార్గమున తాము నడవవచ్చు నని ప్రెసిబిటేరియనులు ఆశపడిరి. కాని క్రొత్తగా ఏర్పాటైన పార్లమెంటులో, ప్రెసిబిటేరియనులకు ఇంచుకయు అధికారము గాని పలుకుబడి గాని లేకపోయెను. ఆ పార్లమెంటులో ముఖ్యపురుషుడు “ఎడ్వర్డు హైడు” అను “క్లారెండను దొర” (Edward Hyde, Earl of Clarendon). అతడు “లార్డు ఛాన్సెలరు” గూడ (Lord Chancellor). అతడు పార్లమెంటుచే కాలేలిక్కులకును, అసమ్మతులకును బాధాకరములైన నాల్గు శాసనములు చేయించెను. ఆ

శాసనములబట్టి వారు ఏ పురపరిపాలనాదికమునను జోక్యము కలిగించుకొన గూడదు, బహిరంగముగ సభలు చేయగూడదు, ప్రభుత్వమువారి యనుమతి లేక గ్రంథములు ప్రచురింప గూడదు, తస్మాత్పోధకులును ఉపాధ్యాయులును ప్రభుత్వమున గాని, మతమున గాని ఎన్నడును ఎట్టి సంస్కారప్రయత్నము లును చేయమని ప్రమాణముచేసిన గాని, ఏపట్టణమునకును ఏదు మైళ్ల దూరములో రాగూడదు. 1662-న సంవత్సరములో చేసిన “సమతాశాసనము” వలన (Act of Uniformity) రెండు వేల మంది అసమ్మతులు, చర్చినుండి తొలగి పోవలసివచ్చెను.

ఈ నాల్గుశాసనములును కలిసి, “క్లారెండను స్మృతి” అని వ్యవహరింపబడెను. అన్ని యెడలను, ఆ శాసనములు గట్టిగా అమలులో లేకపోయినను, ఉద్దిష్ట మైన ప్రయోజనము మాత్రము నెరవేరినది. ప్రెసిబిటేరియనులలో పెక్కుమంది ఆ శాసనబాధ పడలేక ఇంగ్లీషుచర్చిలో చేరిరి. తక్కినవారు చేరకున్నను వారి నంతగా బాధింపరైరి. కొన్నినాళ్లకు వారి మతము పట్టణవాసుల యామోదమును బడసెను. భాగ్య వంతులు చాలమంది “అసమ్మతు” లైరి. చార్లెసుగూడ ఆ మతమును ఆమోదించెను. తుదకు, వారి సాయముననే అతడు పార్లమెంటును చర్చిని గూడ తిరస్కరింప యత్నించెను.

రెండవ డచ్చి యుద్ధము: 1665—1667 సం॥

పదునేడవ శతాబ్దిని గల నర్తకులును, రాజనీతివేత్తలును గూడ దేశమున ఎక్కువ ధనసంపద లేదని గ్రహించి ఇంకొక దేశమునకు దరిద్రత నాపాదించినగాని, యీ దేశమునకు భాగ్యము సమకూరదని యూహించిరి. నర్తక వ్యవహారముల

యందు, ఇంగ్లండునకు ఇతరదేశములతోడి స్పర్ధకు ఇదియే హేతువు.

అందును ముఖ్యముగా, డచ్చివారితో ఇంగ్లీషువర్తకులకు స్పర్ధ ఎక్కువ. ఖండాంతరములతోడి వర్తకమును గుత్తెగొనుటకు మేము మేమని రెండు జాతులవారును ఒండొరుగడచి ముందు నకు దుముకసాగిరి. ఆ స్పర్ధ వైరముగా పరిణమించెను. తదను గుణముగా, డచ్చివారు, 1664-వ సంవత్సరములో ఇంగ్లీషు వారి యోడలను బట్టుకొని స్వాధీనము చేసికొనిరి. వీరును, అమెరికాలో గల డచ్చివారి అధినివేశరాజ్య మైన “న్యూ హాంలెండు”ను ముట్టడించి జయించిరి. అంతట, వైరము ప్రబలమై రెండు జాతులకును మహాయుద్ధము తటస్థమయ్యెను (1665). ఆ సంవత్సరము జనవరి 3-వ తేదీని, యారు-డ్యూకు యాజమాన్యమున గల ఇంగ్లీషు నౌకాదళము లావెస్ టాప్టు (Lowestoft) దగ్గర డచ్చివారిని ఓడించెను. కాని చార్లెసునొద్ద బొత్తుగా ధనములేదు. అందుచేత నావికులకు ఎన్ని మాసములకును జీతములు ముట్టలేదు. ప్రాత పడవల మరమ్మతు చేయుటయును లేకపోయెను. ఎట్లో వీలుచేసికొని, చార్లెసు కొంత డబ్బు ఇచ్చెను గాని, దానిని అతని యాశ్రితులే అనుభవించిరి గాని అందఱు నావికులకు ముట్టనేలేదు. అదియునుగాక, కొంత డబ్బు మధ్యవారు అపహరించిరి. తుదకు 1667-వ సంవత్సరములో, నావికు లందఱు కలిసి గుమిగూడి, లండనునగరమును కొల్లగొట్ట దొడగిరి. ప్రభుత్వము వారు, డబ్బు ఈయజాలక, నౌకలను కట్టిపెట్టించిరి. అది డచ్చివారికి మంచి అనుకూల సమయ మయ్యెను. వారు చేతికందిన ఇంగ్లీషు నౌకలను తగుల బెట్టిరి.

తత్సార్వము, రెండేండ్ల నాడు లండను నగరమున స్లేగు వ్యాధి ప్రవేశించి చాల ప్రాణనష్టము గావించెను. అది, తొల్లిటి “కాళరాత్రి” వంటిది. ఆ మహావ్యాధి, పదునాలవ శతాబ్దికి తరువాత ఎన్నిసారులో వచ్చినది. దానికి తోడు 1666-వ సంవత్సరములో లండనునగరమును “మహాగ్ని” దహించివైచెను. ఆ స్లేగువ్యాధి, ఆ యగ్నిదహనము, ఆ డచ్చిపోరు, మూడును దుష్పరిపాలనకు ఈశ్వరుడు నిధించిన శిక్షలని జనులు భావించిరి.

పిమ్మట, 1667-వ సంవత్సరము జూలై నెలలో డచ్చి వారితో సంతి కుదిరెను. దానికి “బ్రెడాసంతి” యని పేరు (Treaty of Breda). చాన్లెసు గూడ, “క్లారెండను” అను వానిని పనిలో నుండి తొలగించెను. డచ్చివారితో జరిగిన ఆ సంతివలన ఇంగ్లీషువారికి కొంత లాభమే కలిగెను. “ఈస్టు ఇండిసు” అను లంకలలో ఇంగ్లీషువారి పరమున నున్న “పులారూను” (Pularoon) అను లంకను డచ్చివారికి ఇచ్చివైచిరి. అది, మంచి సుగంధవస్తువులు పండు లంక. దానికి బదులుగా, డచ్చివారు, ఉత్తర అమెరికాలోని డెలవేర్, న్యూ జెర్సీ, న్యూయార్కు అను మూడు ప్రదేశములను ఇంగ్లీషువారి వశముచేసిరి. (Delaware, New Jersey, and New York). ఈ ప్రదేశములకు “నడిమి వలస భూము” లని పేరు. తత్సార్వము దక్షిణదిశను, ఉత్తరదిశను గల అధినివేశనభూములతో, ఇవియు కలియుటచేత, అఖండమైన క్రొత్త రాజ్యమేర్పడెను.

“క్లారెండను స్మృతి”నలని బాధ పడలేక లేచిపోయిన “అనమ్మతులును,” యూరపునుండి లేచివచ్చిన మఱి కొందఱు ప్రోటెస్టెంటులును గూడ, ఆ భూములనే శరణ్యములుగా ఆశ్ర

యించిరి. కాగా, “నడిమివలసభూములు” అనేక మతముల వారికి, అనేక జాతులవారికి ఆశ్రయమైనవి.

నిగూఢసభ. 1667—1673-వ సం॥ (The Cabal)

1667-వ సంవత్సరములో క్లారెండ్ను పదభ్రష్టు డయ్యె నని చెప్పితిమి. పిమ్మట ఆతేండ్లు, చార్లెసు, ఐదుగురు మం త్రులు గల ఒక చిన్న సభయొక్క సలహాలను నైకొనుచుం డెను. ఆ ఐదుగురు మంత్రులలో నొక్కడును ఇంగ్లీషుచర్చికి సంబంధించినవాడు కాడు. తత్పూర్వము నూతేండ్ల నుండియు, రాజు ఒక్క చిన్న మంత్రివర్గముతో వ్యవహారవిషయముల ఆలోచించుచుండుట ఆచారమైయే యుండెను. కాని ఆ యాచారము ప్రజలకు నచ్చలేదు. “రాజసభ” అను ఒక పెద్ద సభయుండగా, దానితో ఆలోచింపక, ఆ రహస్యపు టాలో చనలేల యని ప్రజల కోపము. కాని రాజసభలో, సభ్యులు చాలమంది గలరు. ప్రతి విషయమును అంతమందితో ఆలో చించుట కష్టముగా నుండును. కనుక, ఆ నిగూఢసభ ఉప యుక్తమైనది.

చార్లెసుయొక్క నిగూఢసభలోని సభ్యుల నామముల ప్రథమాక్షరములు సి. ఏ. బి. ఏ. యల్ (C. A. B. A. L.) వారిని ఈ సంకేతాక్షరములమీదనే పిల్చెడివారు. వారి అసలుపేర్లు ఏవనగా:—క్లిఫర్డు, ఆర్లింగుటను, బకింగుహాము, ఆష్లీ, లాడరుడేలు, (Clifford, Arlington, Buckingham, Ash-ley, Lauderdale.) ఈ వర్గము ఇంగ్లీషుచర్చిని కూలద్రోయవలె నని దురాలోచనలు సేయుచుండి రని గ్రహించి ప్రజలు ద్వేషించిరి.

ఈ సందర్భములో చార్లెసు ఫ్రెంచిరాజైన పదునాలవ లూయీతో (Louis XIV) కొన్ని రహస్యపు ఏర్పాటులు చేసి కొనదొడగెను. అతడు కొంతకాలము, అసమ్మతులయెడ పక్ష పాతము గలవానివలె కానవచ్చెను. అసమ్మతుల రూపుమాపుటకు కల్పింపబడిన శాసనములను అతడు అమలులో పెట్టనీయ లేదు. ఆ సమయమున, రాజునకు వారి అండ అవసరమైనది. బలవంతమైన ఇంగ్లీషుచర్చి పక్షమును అణగద్రొక్కవలెనన్న, అసమ్మతుల సాయముండినగాని కుదరదు. కనుకనే, చార్లెసు అసమ్మతులయెడ పక్షపాతము చూపుట. కాని అతనిమనోరథము వారిని ఉద్ధరించుటకాదు, ఇంగ్లండును కాతలిక్కుదేశమును జేయుట. ఆ కార్యము సాధించుటకే, అతడు ఫ్రెంచిరాజుతో మంతనము సాగించెను. మఱియు, చార్లెసునకు చాలినంత సొమ్ము లేదు. ఫ్రెంచి రాజు చాల ధనవంతుడు. అతనితో మైత్రి నెఱపినయెడ, సొమ్ము లభించునని చార్లెసు నుద్దేశము. కాని ఫ్రెంచిరాజు ఊరక ధనమిచ్చునా? ఇంగ్లండును మరిల కాతలిక్కుదేశమును జేయుదునని చార్లెసు పూచీ పడిన ఇచ్చును. ఆ విధమైన పూచీ యిచ్చుటకు చార్లెసు వెనుదీయ లేదు. తదనుగుణముగా, తుదకు 1670-వ సంవత్సరములో, డవరు నొద్ద వారి కిర్వరకు ఒక రహస్యపు ఒడంబడిక కుదిరెను (Secret Treaty of Dover). పదునాలవ లూయీ చార్లెసునకు సేనలను, సొమ్మును ఇచ్చునట్లును, ఇర్వరునుగూడి హాలెండును నాశమొనరించి దానిని ఇర్వరును చేజిగముగా పంచుకొను నట్లును షరతులు చేసికొనిరి. ఈ షరతులు అందఱికి తెలియవు. చార్లెసుమంత్రులలో, క్లిఫర్డు, ఆర్లింగుటను, అను ఇర్వరకు మాత్రమే ఆ గుట్టు తెలియ జెప్పిరి. తక్కిన వారికి

ఇంకొక విధముగా కల్పనజేసి తెల్పిరి. ఆ సంధివలన, చార్లెసు తనకు వలసిన సొమ్మును లూయీ వలన గ్రహించెను. కాని అతనిస్థితి మాత్రము సంకటావస్థలో పడిపోయెను. అతడు లూయీచేతిలో బాండ్లువలె నయ్యెను. “నేను చెప్పినట్లు చేయ నైతివేని, రహస్యపు ఒడంబడికల బయటబెట్టెద”నని లూయీ మాటిమాటికి చార్లెసును బెదిరింపజూచెను.

1672-వ సంవత్సరములో మూడవ డచ్చియుద్ధము ప్రారంభమయ్యెను. ఆ దేశమును, ఇంగ్లీషువారు నేలమీద నుండియు, ఫ్రెంచివారు సముద్రమున నుండియు డీకొనిరి. నౌకాయుద్ధములో డచ్చివారే గెల్చిరి. భూయుద్ధములో గూడ ఇంగ్లీషువారు నిలబడు ఆశ లేకపోయినది. ఏమన, చార్లెసు నొద్ద తగినంత ధనములేదు. అర్థబలము లేని యుద్ధయత్నము నిష్ఫలము. కనుక, చార్లెసు ధనముకొరకు పార్లమెంటు సభను సమావేశము చేసెను. పార్లమెంటువారికి రాజునడవడి అనుమానాస్పదముగా నుండెను గాన, వారు అతని మతవిషయికమైన నీతిని ఖండించిరి. డవరుసంధిషరతులు కూడ వారి చెవి సోకియుండవచ్చును. వారి యనుమానమునకు తగినట్లు గానే అతడును ఒక ప్రకటనను గావించెను. క్లారెండను స్వృతిలోని నియమము లన్నియు, అమలులోనికి రాకుండజేసి, కాతలిక్కులను, అసమ్మతులను, తాను కాపాడుదునని అతడు ప్రకటించెను. రాజునకు అట్టి యధికారములేదని పార్లమెంటు వారు ప్రతిఘటించిరి. చేయునదిలేక, యతడును, ఆ ప్రకటనార్థమును ఉపసంహరించుకొనెను.

పిమ్మట 1673-వ సంవత్సరములో పార్లమెంటువారు, పరీక్షాశాసనమును (Test Act) చేసిరి. రాజ్‌దోగము కావల

సిన వాడెవ్వ డైనను, మునుముందు, తాను, ఇంగ్లీషుచర్చిలోని వాడనే యని రుజువునేయుటకు పరీక్షయిచ్చి నెగ్గితరవలె నని ఆ శాసనార్థము. కాతలిక్కులకు ఉద్యోగములు లేకుండ జేయుటయే, దాని పరమప్రయోజనము. కాని అసమ్మతులు గూడ, దాని దుష్ఫలము అనుభవించిరి. ఆ శాసనముతో చాల్లెసు యొక్క నిగూఢసభ విచ్చిన్న మైనది. పిమ్మట, డాన్బీ దొర (Earl of Danby) ప్రధానమంత్రి యయ్యెను.

డాన్బీ యధికారము (1673—1678-వ సం॥)

ఇంగ్లీషుచర్చివారికి ఇష్టుడై వర్తించినగాని తన ప్రాభవము స్థిరము గానేరదని యెంచి, చాల్లెసు వారికి అనుకూలుడై నడచుకొనజొచ్చెను. డాన్బీకి, ఫ్రెంచివారితోడి మైత్రి గిట్టదు. అతడు డచ్చివారికి అనుకూలుడు. కనుకనే అతడు పార్లమెంటు వారికి నచ్చినవాడయ్యెను. డాన్బీ హాలెండు దేశపు ప్రధాన శిక్షాధికారియైన విలియము అనువానికి, యారుక్-డ్యూక్ కుమార్తెయగు మేరీని ఇచ్చి పెండ్లిచేయు ఏర్పాటు, చేసెను. ఆ విలియము, ఆరెంజిప్రభువు (Prince of Orange). ఆ యారుక్-డ్యూక్ కే కొన్ని నాళ్లకు రెండవజేమ్సు అగును. డాన్బీ చేసిన ప్రయత్నము వలన, ఇంగ్లీషువారికిని, డచ్చివారికిని విరోధ మంత రించి మైత్రి నెలకొనెను. 1674-వ సంవత్సరములో ఇర్వరును సంధిచేసికొనిరి. ఇంతవఱకు ఆ ప్రధానామాత్యుని యధికారము చక్కగానే సాగినది. కాని, మఱి నాలుగేండ్లకు (1678) కాతలిక్కుల వలన లేనిపోని భయమును శంకించి ప్రజలు గజిబిజి పడజొచ్చిరి. తత్ఫలితముగా, డాన్బీ యధికారము పోయినది. కాతలిక్కులు లండను నగరమును తగులబెట్టుటకును,

ఫ్రెంచివారియొక్కయు ఐరిషువారియొక్కయు సాయమును పొంది ఇంగ్లండును జయించుటకును తమతమమును మార్పు కొననియెడల ప్రోటస్టెంటుల బట్టి వధించుటకును, కుట్రలు పన్నుచున్నారనియు, ఆ రహస్యము తన కెఱుగనయ్యె ననియు, టిటసు ఓటెసు (Titus Oates) అను నొకడు పాగ్లమెంటువారికి విన్నవించెను. ఈ కథలో ఇంచుకయు సత్యములేదు. కాని తత్సూర్యము, 1605-వ సంవత్సరములోని తుపాకిమందు కుట్ర వలనను, 1641-వ సంవత్సరములోని ఐరిషు తిరుగుబాటువలనను పదపడి లండనునగరదహనమువలనను కష్టము లనుభవించి యున్నవారుగాన ప్రజలు వినివినకముందే ఆ కథ నిజమని నమ్మిరి. దానికితోడు చాల్లెసు, యూయితో చేసికొన్న రహస్యసంధివిషయములును కొంతకు కొంత వెల్లడియయ్యెను. కాగా, ఇంగ్లండు ఇక కాతలిక్కుదేశముగా మారిపోవు నని ఎల్లరును భయవివ్వలులైరి. ఎచ్చట జూచినను “మనకు పోవు వలదు” అను కేకలు మిన్నముట్టెను. కాతలిక్కు మతస్థుని ముఖదర్శనముగూడ గిట్టకుండపోయెను. చాల్లెసునెడ ద్వేషభావముగలవారికి అది మంచి యవకాశ మిచ్చెను. ఈ యువద్రవమునకు చాల్లెసే మూలభూతుడని వారు వాదు వేయదొడగిరి.

1678-వ సంవత్సరము, మార్చినెలలో, ఫ్రెంచిరాజైన లూయీ, చాల్లెసునకు, సాలునకు మూడులక్షల పౌనుల ధనమిచ్చుటకు అంగీకరించెను. ఈ ఒడంబడిక డాన్బీకి నచ్చలేదు. అతడు వారింపజూచినను, లాభములేకపోయినది. చాల్లెసు లూయీమాటకు ఒడబడెను. ఇదంతయు రహస్యముగానే జరిగినది. ఆ రహస్య మెఱిగిన ఇంకోక మంత్రి, డాన్బీని త్రోసి

పుచ్చ దలచి, 'డాన్బీయే యీ యొడంబడిక కుదిర్చెనని ప్రకటించెను. పార్లమెంటువారు ఆ మాట నమ్మిరి. మైగా, రాజు చేసిన పనులకు, ప్రధానామాత్యుడే బాధ్యుడని, వారు, డాన్బీపై నిందారోపణ చేసి, నిగ్రహించి నగరగోపురమున చెఱబెట్టి యుంచిరి.

పదవడి చార్లెసు మంత్రులవలదని, తానే స్వతంత్రుడై వ్యవహారములు చూచుకొనసాగెను. అతని స్వతంత్రవర్తనము ప్రజల కెంతో ఉపద్రవహేతు వయ్యెను.

చార్లెసు, పార్లమెంటును ఓడించుట (1678—1685-వ సం॥)

డాన్బీమీద మోపబడిన నేరము తొలగించుటకై, చార్లెసు 1679-వ సంవత్సరము జనవరినెలలో పార్లమెంటు సభను రద్దుచేసి, ఆ బంధితుని తప్పు లన్నియు తుమింపబడెనని ప్రకటించెను. రాజు తుమించినంతమాత్రమున, అతని నేరములు పోదగినవి కావనియు, అతడు శిక్షార్హుడే యనియు పార్లమెంటువారు పట్టుపట్టిరి. ఈ ప్రతిఘటనలలో ఒక రహస్యమున్నది. ఏమన, రాజుచేసిన పనులకన్నిటికి, మంత్రియే బాధ్యత వహింపవలె ననుసూత్రము ఆచరణయోగ్య మగుట. ఆ సంవత్సరము మార్చినెలలో ఇంకొక పార్లమెంటు సభ కూడెను. అదియు, రాజునకు మునుపటి దానికంటె ఎక్కువ ప్రతికూలముగా నుండెను.

ఆ సభవారు రెండు శాసనములగూర్చి చర్చించిరి. ఆ రెండును చాల ముఖ్యమైనవి. అందు మొదటిది “పరిహార శాసనము” (Exclusion Bill). యార్క్యుష్యాకు కాలిక్యువులను గాన, అత డెప్పుడును, ఇంగ్లండునకు రాజుగా

రాకూడ దనియు, మాన్యత్వ డ్యూకు రాజు కావలె ననియు ఆ శాసనార్థము. ఈ తీర్మానము కామన్సునభలో మాత్రము నెగ్గెను. రెండవది “హాబీస్ కార్పసు” (Habeas Corpus) అను నది. ఆ శాసనమున మొదటి రెండు మాటలును ఇవి గనుక దాని కాపేరు వచ్చినది. విచారణలేక చెఱసాలలో నుండు వారి విషయమై ఒక ప్రాచీనధర్మము కలదు:—ఏమన, కరణాధికారివలన (Chancellor) ఎవ్వడేని ఒక ఆజ్ఞాపత్రమును గైకొని పోయి, కారాగృహాధికారికి చూపినచో ఆ యధికారి విచారణలేకయే, చెఱ ననుభవించుచున్నవాని యపరాధవివరములను ఆ పత్రిక గొనివచ్చిన వానికి తెల్పవలెను. ఈ ధర్మము మాటమాత్రమునకే ఉన్నట్లు తలపనలెను గాని, ఆచరణలో లేనట్లే భావించవలెను. ఏమనగా, అట్టి పత్రము వచ్చినను కారాగృహాధికారి తగిన సమాధానము వెంటనే ఇచ్చెడివాడు కాదు. అత డెంతకాల మేని జాగుసేయవచ్చును. ఇప్పుడు 1679-వ సంవత్సరపు పార్లమెంటువారు చేసిన తీర్మానమువలన, అట్టి జాగుసేయ నలనుపడదనియు, పత్రము వచ్చిన వెంటనే సమాధానము ఈయ వలెననియు ఏర్పడెను. కనుక, విచారణ లేక, ఏనిందితుడును చెఱసాలలో నుండ వీలుకాదు. వానిని వెంటనే విచారించి శిక్షించవలసినదే. ఈ శాసనమును కామన్సునభయు, ప్రభుసభయు గూడ సమ్మతించెను. దాని మీద చార్లెసుగూడ సంతకము పెట్టెను. ఈ విధముగానే “పరిహార శాసనము” గూడ నెగ్గునేమో యని భయపడి చార్లెసు, ఆ పార్లమెంటుసభను గూడ రద్దుచేసెను.

యూక్లూక్సునెడ విరోధభావము గల వారందరు కూడి పార్లమెంటును సమకూర్చవలసిన దని రాజునకు ఒక విజ్ఞాప

నము పంపిరి. వారికి “విజ్ఞాపకులు” అని చరిత్రలో పేరు వచ్చెను. రాజపక్షావలంబు లందఱు ఇంకొక పార్లమెంటును సమకూర్చు విషయమున అసహనభావము చూపుటచేత వారికి “అసహిష్ణులు” అని పేరువచ్చెను. ఈ అసహిష్ణులు, ఆ విజ్ఞాపకులకు “విగ్గులు” అని ఇంకొక పేరిడిరి. “విగ్గు” అను పదము పూర్వము ప్రజాయుద్ధము లైనపుడు, స్కాటులాండులోని ప్రెసి బిటేరియనులలో అతివాదులకు నుపయోగించిన పదము. “విగ్గులు” అసహిష్ణులకు, “టోరీలు” అని పేరిచ్చిరి. “టోరీ” అను పదము మొదట ఇంగ్లాండులో పుట్టినది. ఆ దేశీయులలో కొందఱు దోపిడి కాండ్రు, యుద్ధవేళల “తార్ ఆ రీ” (Tar a Ri) అని ఆచ్చెడివారు. దానికి “ఓరాజా! రమ్మ” అని అర్థము. ఈ విధముగా విగ్గులు, టోరీలు అను పదములు రెండును ఇంగ్లీషు ప్రజలలో ముఖ్యములైన రెండు పక్షములకు వాచకములయ్యెను. రాజయొక్క తంత్రస్వస్థితను అంగీకరించువారు టోరీలు. రాజు పార్లమెంటునకు విధేయుడై వర్తింపవలెననెడి వారు విగ్గులు.

పిమ్మట రెండుసార్లు పార్లమెంటుసభలు జరిగెను. ఆ టెంటును విగ్గులే ప్రబలులుగా నుండిరి. వారు రెండు తడవలను పరిహారశాసనమును నెగ్గించవలెనని యత్నించిరి. కాని, చార్లెసు, ఆ రెండుసభలను సమయమునకు రద్దుజేసెను. 1681-న సంవత్సరము మార్చినెల తరువాత, చార్లెసు పార్లమెంటు లేకయే స్వతంత్రుడై ఏలసాగెను. అతడు, తన సేనను ఫ్రెంచి రాజు ఇచ్చు ధనమును నమ్మకొని స్వతంత్రవృత్తి సాగించెను. ఆ దినములలో అతడు అసమ్మతులకు ప్రతికూలము లైన చట్టము లన్నియు అమలులో పెట్టెను. కాలిక్యులకు గూడ అతని వలన ఏమియు లాభము చేకూరనే లేదు. పట్టణవాసులు,

తమ్ము తామే పరిపాలించుకొను నాచారము అనర్థహేతు వని యెంచి, చార్లెసు రెండువందల పట్టణములకు ఆ యధికారము లేకుండజేసెను. వానిలో లండనునగర మొకటి. మఱియు, రాజునకు వ్యతిరేకముగా ఎవ్వడును ఏమేని వ్రాయగూడదు, పలుకకూడదు అని శాసించెను; యార్క్కుడ్యూకునకు ఎక్కువ అధికారము లొసగెను. ఈ విధముగా, చార్లెసు చండశాస నుడై ప్రజలకు భయావహమగునట్లు ఏలుచుండ దాని నిరో ధించుటకు ఎవరికిని సాహసము లేకపోయెను. ఆతని నిరంకుశ ప్రభుత్వము నాలుగేండ్లు సాగినది. తుదకు 1685-వ సంవత్స రము ఫిబ్రవరి నెలలో అతడు మరణించెను. చార్లెసు చేసిన యత్నములవలన పార్లమెంటు తిరస్కృతమై, రాజాజ్ఞ ప్రబల మైనది. రెండవ జేమ్సు (James II) రాజ్యమునకు వచ్చు నప్పటికి రాజకీయవ్యవహారముల స్థితిగతులు ఆప్రకారముగా నుండెను.

రెండవ జేమ్సు: మాన్యత్వ విస్లవము

జేమ్సు రాజగునప్పటికి, రాజాధికారము నిరాఘాటముగా చెల్లుచుండెను. అన్నగారిచ్చిన అధికార ప్రాబల్యముతోపాటు అతనికి ధనసంపదయు అమితముగా గలదు. అతడు ప్రజల కును సమ్మతుడు. పార్లమెంటువారుగూడ అతనికి సాలునకు పందొమ్మిది లక్షలపౌనులధనము నిచ్చుటకు తీర్మానించిరి. మాన్యత్వద్యూకు లేవదీసిన విస్లవమును సమర్థతతో అణచుట చేత, జేమ్సు మఱియు శక్తిమంతు డయ్యెను.

మాన్యత్వ అను నాతడు రెండవ చార్లెసునకు కొడుకే గాని, సహధర్మచారిణియందు వుట్టినవాడు కాదు. అతడు ధన

తండ్రిరాజ్యము తనకు రావలెనని భీష్మించి నిల్చెను. 1685-వ సంవత్సరము జూనునెలలో అతడు “డార్సెట్టు” (Dorset) నొద్ద ఓడదిగి టాంటను (Tanton) పట్టణమునకు బోయి, అచ్చట తన రాజభావమును ప్రకటించెను. వెంటనే, జేమ్సు పంపిన సేనలు అతని సేనలను మార్కొని సుకరముగా తుదముట్టించెను. అదియే సెడ్జిమూరు యుద్ధము. (Battle of Sedgemoor, July 1685). మాన్యత్తు పక్షమున ఐదువేలమంది సైనికులు గలరు. కాని వారు జేమ్సుసేనల ముందు నిల్వలేకపోయిరి. పిమ్మట మాన్యత్తునుగూడ పట్టుకొని రాజద్రోహమునకై తలగొట్టించిరి.

ఆ తిరుగుబాటులో కొన్ని జిల్లాలవారు మాన్యత్తుపక్షము చేరిరి గాన, ఆ జనులందఱిని విచారించి శిక్షించుటకు జేమ్సు, ప్రధానన్యాయమూర్తియైన “జెఫ్రిసు” (Jeffreys) అను నాతని నియోగించెను. వించెస్టరు, డార్సెస్టరు మొదలగు జిల్లాలలో అతడు కోర్టుతీర్చి, విచారించి రాజద్రోహుల నందఱిని ఏరి క్రూర శిక్షలు విధించెను. మూడువందల యిర్వది నల్వరకు మరణశిక్ష విధించెను. ఎనిమిది వందల నలువది మందికి ద్వీపాంతరవాస శిక్ష విధించెను. ఆ మందభాగ్యులు, వెస్టు ఇండీసు లంకలలో బానిసలుగా విక్రయింపబడిరి. వారిని అమ్ముటవలన వచ్చినసొమ్మును రాజద్రోహులు కానుకలుగా గ్రహించి యనుభవించిరి. నార్తనుదాడికి పిమ్మట, అంతమందిని ఒకటమ్మడి తలలు గొట్టించిన యధికారి, తాను దక్క, ఇంకొకడు లేడని జెఫ్రిసు గొప్పచెప్పకొనె నట.

రెండవ జేమ్సు: కాలిలిక్కులు

జేమ్సునకు అమితమైన ధనముగలదు. ప్రబలమైన సైన్యమును గలదు. అతని సేనలో ఇరువదివేలమంది భటులు గలరు.

ఇక కావలసినది కాతలిక్కుల రక్షణ. వారికి రాజ్యవ్యవహారముల కొంత ప్రాధాన్యమియవలె నని యతడు సంకల్పించెను. క్లారెండన్ స్థితివలన కాతలిక్కులు బాధపడకుండ చేయుట ప్రధానకర్తవ్యము. ఏ శాసనమునేని కొన్ని నాల్గు అమలులో నుంచక నిల్పివేయుటకు రాజునకు అధికారము గలదనియు, కొన్ని కేసులలో శాసనార్థము సమన్వితము కాదని ప్రకటించునధికారము న్యాయమూర్తులకు గలదనియు జేమ్సు వాదించదొడగెను. అనగా, ఎవ్వడేని ఒక కాతలిక్కుమతస్థుడు, శాసనము మీఱి వర్తించినచో, అతనిమీద నేరము మోపబడినప్పుడు, న్యాయమూర్తులు, ఆ శాసనార్థమును తాత్కాలికముగా ఉపేక్షించ వచ్చుననుట. పూర్వరాజులకును వారి న్యాయమూర్తులకును గూడ ఇట్టియధికారము లుండెను. జేమ్సుకూడ వారివలెనే ఆ యధికారముల నుపయోగించుకొన వచ్చును. కాని యతడు అంతతో తృప్తిపడక, తనకు ఆ యధికారము కలదని పార్లమెంటువారిచే అనిపించ నెంచెను.

1687-వ సంవత్సరము ఏప్రిలు నెలలో జేమ్సు “ప్రథమ వాంఛాప్రకటన” గావించెను. అసమ్మతులను, కాతలిక్కులను బాధించు శాసనములన్నియు తాత్కాలికముగా నిల్పివేయబడినవని ఆ ప్రకటనభావము. దానివలన అతనికీర్తి హెచ్చెను. పదపడి అతడు కాతలిక్కులకు కొన్ని యుద్యోగములు కూడ నిచ్చెను. వారిలో కొందఱు సైనికోద్యోగులు కూడనైరి. ఆ మఱుసటి సంవత్సరము అతడు అట్టిదే రెండవప్రకటన గావించెను. ఆ ప్రకటనలవలన అసమ్మతులకు గూడ కొంత మేలు కల్గెను. అది ఆనుషంగికమే కాని ప్రధానము కాదు. ఏమనగా, జేమ్సు నుద్దేశము కాతలిక్కులకు మేలుచేయుటయే. ఆ రెండు



Silver Medal of the Trial of the Seven Bishops, 1688.

Obverse: A Jesuit and a Friar undermining the Church.
Reverse: Portrait of Archbishop Sancroft and six bishops.

British Museum.

ఇరువది మూడవ ప్రకరణము

ప్రజావిప్లవ పరిష్కారము

మేరీ విలియములు: ఆనీ

మేరీవిలియము లిరువురును ఉమ్మడిగా రాజ్య మేలదొడగిరి. 1694-వ సంవత్సరములో మేరీ గతించెను. పిమ్మట 1702-వ సంవత్సరము వఱకు విలియము ఒక్కడే పాలెను. అతని యేలుబడియొక్క మొదటినాళ్లలో పార్లమెంటు ఎక్కువ అధికార ప్రాబల్యము కలదియై యుండెను. దానికి కారణ మేమనగా, విలియము పరదేశీయుడు. అతనికంటె, మేరీకే ఎక్కువ రాజ్యాధికారము గలదు. మఱియు, పార్లమెంటు వారు అతనిని పిల్చి రాజును జేసిరి. కనుక విధిగా పార్లమెంటు సభకు రాజమీద ప్రభాసము ఉండితీరును. కనుకనే 1688-వ సంవత్సరమున లేచిన ప్రజావిప్లవము పరిష్కారముచేయు సందర్భమున, పార్లమెంటువారు తమ కిష్టమైన శాసనములు చేయగల్గిరి. రాజ్యాధికారము పరిమితమే కాని, నిరంకుశము కాదని చూపుటకు ఆ శాసనము లన్నియు నిదర్శనములు; వానిలో ముఖ్యమైనది “హక్కులచట్టము” (Bill of Rights).

హక్కుల చట్టము (1689-వ సం॥)

ఆ చట్టము ప్రకారము కాలిక్యుమతస్థు డెవ్వడును ఎప్పుడును ఇంగ్లండునకు రాజు కాగూడదు; కాలిక్యుమతస్థుని పెండ్లియాడిన యే స్త్రీగాని, ఆ మతస్థురాలిని పెండ్లియాడిన యే పురుషుడుగాని రాజ్యావ్హుతు గాడు; మేరీ విలియము లిరువురును సంతానము లేక చనిపోవుదు రేని, రాజ్యము, రెండవజేష్టు

కుమార్తె యగు ఆనీకి చెందవలెను. ఇవి రాజ్యావస్థను గురించిన నియమములు. మఱియు పార్లమెంటునకును రాజునకును ఉండ దగిన సంబంధమును గురించినూ ఆ చట్టమున కొన్ని నియమము లున్నవి. ఆ నియమము లన్నియు రాజును పార్లమెంటునకు విధేయుని జేయుట కేర్పడినవే. పార్లమెంటుయొక్క సమ్మతి పొందక రాజు ప్రజలపై క్రొత్తపన్నులు విధింపరాదు. అతని సైనికవర్గసంఖ్యయు పార్లమెంటు అనుమతించిన దాని కంటె నెక్కువ ఉండగూడదు; సైనికులను అదుపులో నుంచుటకు రాజు “సైనికశాసనమును” (Martial Law) ప్రయోగింపవలెను. అదియు పార్లమెంటువారి సమ్మతి పొందియే ప్రయోగింపవలెను; ఆ సమ్మతిగూడ ఏటేట ఎప్పటి కప్పుడు పొందుచుండవలెను. అమితమైన ధనమును సేనయు ఉన్నచో రాజు నిరంకుశుడై నర్తించు నని యీ నియమములు చేసిరి.

అదియునుగాక, శాసననిర్మాణవిషయమునగూడ పార్లమెంటే పైచేయిగా నుండవలె నని, చట్టముల నిల్పియుంచుట, రద్దుచేయుట అను రాజాధికారములను తీసివైచిరి. “కోర్టు ఆఫ్ హై కమిషను” (Court of High Commission) అను న్యాయస్థానము గూడ తీసివైచిరి. కాని, జజ్జీలను నియమించు నధికారము ఇంకను రాజునకే కలదు. అందు రాజు స్వతంత్రుడే. అందు పార్లమెంటువారి జోక్యములేదు. దానికి తోడు రాజమంత్రులను పార్లమెంటునకు విధేయులను జేసికొను దారియు పొడకట్టలేదు. పార్లమెంటువారికి ఆ మంత్రుల ఉద్యోగ వ్యవహారముల మీద అధికారము లేనంత వఱకు, ఎన్ని నియమములు ఏర్పఱచినను, రాజు తనయిష్టము వచ్చినట్లే నడుచుకొనవచ్చును. రాచకార్యము లన్నియు చక్క-

బెట్టు మంత్రివర్గము అతని వశమున నుండగా, రాజు ఏ నియమము నైనను తిరస్కరింపగలడు.

ఆనాటివే మఱికొన్ని చట్టములు

“మతసహనశాసనము” (Toleration Act) 1689-వ సంవత్సరములో పుట్టెను. “అసమ్మతులు,” తమ మతధర్మము ప్రకారము, సభలు చేసికొనవచ్చు ననియు, ఆ సభలు బహిరంగముగ నుండదగునే కాని, రహస్యముగ జరుగగూడదనియు, ఇంగ్లీషుచర్చికి రానందులకు, వారు, శిక్ష లనుభవింప నక్కర లేదనియు, రాజనకు విధేయులై యుండి, స్వామిభక్తి శపథము చేసి, అతడు ఇంగ్లీషుచర్చికి యజమాని యని అంగీకరించుచో, వారి కేవిధమైన శిక్షలును ఉండవనియు ఆ శాసనమున వ్రాసిరి. కాని యీ సావకాశములు, కాలిక్కులకు కలుగజేయరైరి. అపుగాక, అంతమాత్ర మేని చాలును.

రాజభక్తికిని మతవిశ్వాసమునకును సంబంధములేదని, ప్రభుత్వమువారు అప్పటికేని గ్రహించిరి. అది శుభసూచకము. రాజకీయవ్యవహారములు వేరు, మతధర్మములు వేరు. ఆ రెంటికిని పొత్తు కలుపుటచేతనే ఆ దినములలో నిరపరాధులైన సాధుజనులెందఱో ఘోరశిక్ష లనుభవించిరి. “మతసహనశాసనము” వలన ఆ పొత్తు విడిపోవమొదలిడెను.

త్రైవార్షిక శాసనము

ఇది 1694-వ సంవత్సరములో చేయబడినది. ఏ పార్లమెంటుగాని మూడేండ్లకు మించి యుండరాదనియు, ఒక పార్లమెంటు రద్దయినపిమ్మట రెండవదాని యెన్నికలు జరుగుటకు

మూడేండ్లకు మించిన వ్యవధి యుండగూడదనియు ఆ శాసన నియమములు.

పార్లమెంటు లేనిదే రాజ్యతంత్రము నడువదు. ఆ కారణమున రాజులుగూడ మాటిమాటికి పార్లమెంటు వ్యవహారములలో జోక్యము కలిగించుకొనక మానరైరి. ఊరక జోక్యము కలిగించుకొనుటయే కాదు. తమపరముగా ఓట్లు ఇచ్చుటకు రాజులు కామన్సుసభలోని సభ్యులకు లంచములు కూడ ఇచ్చెడివారు. రాజులే కాక మంత్రులుగూడ లంచము లిచ్చెడివారు. ఆ దురాచారము పదునెనిమిదవ శతాబ్దిని సర్వసాధారణమై పోయెను. ప్రభుసభలో లంచములిచ్చి ఓట్లుసంపాదించుట దుర్బలవిషయము కనుక రాజులు, తమ యిష్టులైనవారిని ఎక్కువ మందిని సభ్యులుగా జేర్చి తమపక్షము నెక్కునట్లు జేసెడివారు.

1693-వ సంవత్సరములో ముద్రాలయనిర్బంధము తొలగింపబడెను. దానివలన అసమ్మతులు మొదలగువారు, తమ యిచ్చవచ్చిన వ్రాతలు వ్రాసి ప్రచురించవచ్చును. కాని యితరులపై నిందావాక్యములు గల వ్రాతలు వ్రాయదురేని ఎట్టివారేని శిక్షార్హు లగుదురు. దీనివలన ఎల్లరకును రచనా స్వతంత్రత లభించినదిగాని, ప్రభుత్వలోపములను విమర్శించు అవకాశము మాత్రము కల్గలేదు.

స్కాటులాండు: విగ్లాండు

ప్రజావిప్లవమువలన ఇంగ్లాండులో రక్తపాతము కల్గలేదు గాని స్కాటులాండులోను, విగ్లాండులోను అది తప్పదయ్యెను. తన యధికారమును నిల్పుకొనుటకు రాజు ఆ దేశములలో

యుద్ధములు చేయవలసివచ్చెను. 1689-వ సంవత్సరములో స్టాటు లాండులోని మిట్టభూములవారు, జేమ్సుపక్ష మవలంబించి పల్లపుభూముల వారిపై దాడినడచిరి. “జాను గ్రాహము” (John Graham) అను నతడు ఆ దాడికి నాయకుడు. “కీల్లీ క్రాంకీ” యుద్ధములో అతడు వధింపబడెను. (Battle of Killei Crankie: July 1689). పల్లపుభూములవారు శాంతముగా నుండిరిగాని మిట్టభూములవారు మాత్రము పూర్వమువలెనే వర్తించుచుండిరి.

“పునఃప్రతిష్ఠ” యొనప్పటినుండియు, ఇంగ్లీషు ప్రభుత్వము వారు ఐర్లాండుదేశమును మిక్కిలిగా పీడించిరి. ఇంగ్లండునకుగాని, ఇంగ్లీషువారి వలసభూములకుగాని, ఐర్లాండునుండి పశువులు ఎగుమతి కాగూడదని పార్లమెంటువారు ఒక నిషేధశాసనము చేసిరి. ఐర్లాండులో పశువులపెంచి అమ్ముకొను ఆచారము గల వారికి ఆ శాసనము అనర్థ హేతువయ్యెను. ఆ పశువ్యాపారము చేయువారుగూడ ప్రోటస్టెంటులే. ఇక కాలిక్కులు పడుచుండిన యిబ్బందులకు అంతేలేదు. అవి మొదటనుండియు అట్లేయుండెను. ఆ స్థితిలో 1688-వ సం॥లో ఐరిషు కాలిక్కులు జేమ్సుపక్షముచేరి ప్రోటస్టెంటుల వట్టణమైన “లండను డెట్టి”ని ముట్టడించిరి (Londonderry). కోట్లోని మూక తిండి నీరు లేక మాడిపోవుటకు సిద్ధమయ్యెను. అప్పటికి విలియము రాజయొక్క సేనలువచ్చి శత్రువుల తరిమి తత్పట్టణవాసుల రక్షించెను. కాలిక్కులు అంతతో పోరుమానలేదు; 1690-వ సంవత్సరములో వారు మరలపోరాట సాగించిరి. అదియు జేమ్సుకొఱకే. “బోయినీ” అను ప్రదేశమున, జేమ్సుపక్షము నకును, విలియముపక్షమునకును పెద్ద యుద్ధ మయ్యెను. అంధు

జేముని నిశ్చేషముగా ఓడిపోయెను. అంతతో ఐగ్లాండులో గూడ విలియముపని భద్రమయ్యెను.

అయినను ఐరిషుప్రజలకు కలిగిన మేలు లేకమును లేదు. ఆ దేశమున కాతలిక్కులును ప్రోటెస్టెంటులునుగూడ సంకట పడుచునేయుండిరి.

క్లారెండునుస్సృతి, ఇంగ్లండులో వ్యర్థమైనను ఐగ్లాండులో చెల్లుచునే యుండెను. ఆ స్సృతిప్రకారము ఐరిషుకాతలిక్కులు పెక్కు శిక్షలకు లోనగుచుండిరి. అదియునుగాక, ఐరిషు ప్రోటెస్టెంటులలో, మంచి బట్టలనేతపనివాండ్లుగలరు. ఇంగ్లండు దేశపు పడమటిరాష్ట్రములలో గూడ నేతపని జరుగుచుండును. కాని ఐరిషువారి బట్టలు మంచినాణెముగలిగి యుండును. వారి సరకుముందు ఇంగ్లీషుసరకు నిల్వజాలదు. తమదేశీయులకు నష్టము వచ్చునని భయపడి పార్లమెంటువారు, ఐరిషుబట్టలసరకు ఇతరదేశములకు ఎగుమతికాగూడదని నిషేధశాసనమొకటి పుట్టించిరి. ఆ శాసనము ఐరిషునేతపనికి గొడ్డలిపెట్టువంటిది. మఱియు, ఇంగ్లండులో ఆచరణయోగ్యమైన “మతసహనశాసనము” ఐగ్లాండులో లేదు. అది ఇంగ్లండునకేకాని, ఐగ్లాండునకు వర్తింపదనిరి. ఆ బాధ పడలేక ఇరువదివేలమంది ఐరిషు ప్రజలు ఇంట్లు వాకింట్లు వీడి, ఆలుబిడ్డలతో అమెరికాకు పోయి తలదాచుకొనిరి.

జాతీయముణము (1692-వ సం॥)

ఎక్కువ పన్నులు వైచి ధనము గణించుట మంచినీతి కాదని విలియము తొల్తనే గ్రహించెను. కాని ఎక్కువధనము కావలయునన్న ఎట్లు? దానికై యతడు “జాతీయముణము”

అను ఒక పద్ధతి యూహించెను. ధనము గల ప్రజలు తనకు అప్పులీయ దగు ననియు ఆ యప్పు కొన్ని సంవత్సరములకు వడ్డీతో తీర్చబడు ననియు అతడు తెలిపెను. ప్రజలిచ్చు ఈ అప్పునకే జాతీయఋణ మని పేరు. దీనివలన ప్రభుత్వమువారికి ధనము లభించినది సరియే. కాని ఋణముపుచ్చుకొన్నవాడు విలి యముగనుక, ఋణదాతలు అతని రాజభావమును వేయి కన్నుల కాపాడవలసివచ్చును. అతనికి పదభ్రంశమగుచో, వారికి ధననాశమగును. కనుక ప్రజలు తిరుగుబాటుచేసి రాజును తొలగించుట, తమ ముప్పుతాము తెచ్చుకొనుటయే. అట్లుగుట రాజస్థితి స్థిరమైనది. నురల ఇంకొక విప్లవము రాదని యెల్లరును నమ్మిరి.

ఇంగ్లండు బ్యాంకు (The Bank of England)

ఈ బ్యాంకు 1694-వ సంవత్సరములో స్థాపింపబడెను. “ఆమ్స్టెరుడము”న డచ్చివారికి ఒక బ్యాంకు గలదు (The Dutch National Bank at Amsterdam). దానిని చూచియే ఇంగ్లీషువారును ఆ బ్యాంకును నెలకొల్పిరి. అది ప్రభుత్వపు బ్యాంకు అనియే చెప్పవచ్చును. దానికి కొన్ని ప్రత్యేకపు స్వత్వము లొసగి, ప్రభుత్వమువారు దానినుండియే అప్పు గైకొనెడివారు. అది ప్రభుత్వపుబ్యాంకు అన్న పేరేకాని దాని వ్యవహారమున ప్రభుత్వమువారికి సంపూర్ణాధికారము లేదు. ఆ బ్యాంకు ఇప్పటికిని నిల్చియున్నది. దానిగౌరవము నానాటికి వృద్ధిపొందెను. వడ్డీవ్యాపారముచేయు ధనికులకును, బ్యాంకులకును గూడ ఆ బ్యాంకు నేడు ఋణము లిచ్చుచుండును.

ఫ్రాన్సుతోడి యుద్ధము (1689—1697-వ సం॥)

ఫ్రెంచిరాజగు, పదునాలవలూయికి రెండు దురాశలుండెను. ఒకటి హాలెండును డెన్మార్కును ఆక్రమించుకొని ఫ్రెంచిభూముల విస్తరింపదలచుట; రెండవది, ఇంగ్లండును కాతలిక్కుదేశము జేయనెంచుట. విలియమునకు హాలెండుతోగూడ సంబంధముగలదు గనుక లూయియొక్క యీ రెండుకోర్కులును, అతనికి అనిష్టదాయకములే. కనుక విలియము లూయిని అణగద్రొక్కవలెను. అతడు అదియే తనకు పరమ ప్రయోజనముగా భావించెను. కాని ఫ్రెంచిరాజు మిగుల ప్రబుడు. అతని మార్కొనుటకు ధనము చాలకావలెను. జాతీయఋణమువలనను బ్యాంకువలనను విలియమునకు ఆ ధనము లభించినది. ఇంగ్లీషుసైన్యములను సాయము పంపి హాలెండును లూయిబారినుండి రక్షించుటయు, ప్రోటస్టెంటు మతప్రతిష్ఠ నాశము గాకుండ కాపాడుటయు విలియమునకు పరమధర్మములు. ఆస్త్రియాచక్రవర్తి, విలియమునకు బాసటగా వచ్చెను. విలియము రాజ్యమునకు వచ్చిన మొదటియేడే, యుద్ధము మొగిసెను. భూమిమీద జరిగిన రెండుపోరాటలలోను ఫ్రెంచిరాజే గెలిచెను. (Battle of Steinkirk and Battle of Landen.) ఓడిపోయినను, ఇంగ్లీషువారి సేనలు మాత్రము నాశముగాలేదు. సేనలు నాశముగాకుండ నిల్చియున్నంతవఱకు లూయి, హాలెండును జయింపజాలడు. ఓటమి వచ్చినను సేనల గోల్పోలేదు గనుకనే కాబోలు, విలియమును గూర్చి పూర్వు లిట్లు చెప్పిరి. “అత డొకయుద్ధమును గెల్వలేదు. ఒక దళమును గోల్పోలేదు” అని.

సముద్రయుద్ధములలో ఇంగ్లీషువారికి కొంత జయము కొంత అపజయము గలిగెను. 1690-వ సంవత్సరములో బీచి హెడ్డు (Beachy Head) అనుచోట ఇంగ్లీషు నౌకాదళమును డచ్చి నౌకాదళమును పరాజయమేపొందెను. కాని మఱిరెండేండ్లకు “లాహేగ్” (La Hague) అను చోట ఫ్రెంచివారే ఓడి పోయిరి. మొదటి యుద్ధములో లూయీకి ఎంత లాభము కలిగెనో, రెండవ యుద్ధములో అంతనష్టము కలిగెను. మొత్తము మీద చూచినచో, ఇంగ్లీషువారికే ఎక్కువ నష్టముకలిగెను. లూయీ సేనలు చాలగొప్పవి. అతని నౌకాదళములును చాల గొప్పవి. ఆ రెంటిని పోషించుట అతిదుస్థము మైనకార్యముగా తోచి, అతడు సముద్రసేనలను ఉపేక్షించెను. అందుచేతనే ఇంగ్లీషువారి సముద్రసేనలపని సుకరమైనది. అదియునుగాక నానాటికి అది మిగుల నృద్ధిలోనికి వచ్చెను. లూయీ తన నౌకాదళమును ఉపేక్షించి చెడగొట్టుకొనగా, విలియము తన దానిని వృద్ధిచేసికొనెను.

తుదకు 1697-వ సంవత్సరములో “రిస్విక్కు”నొద్ద సంధి చేసికొనిరి (Peace of Ryswick). దానితో, అప్పటికి ఆ యుద్ధములనగినవి. ఆస్ట్రియానలన గెల్చుకొన్న “స్ట్రాసుబర్గు” (Strassburg) తప్ప, తాను జయించిన తక్కిన ప్రదేశములన్నియు ఎవరివి వారికి తిరిగి యిచ్చివేయుటకు లూయీ అంగీకరించెను. అతని సొత్తులు వీరును అట్లే ఇచ్చివేయుట కియ్యకొనిరి. ఈ షరతులతో సంధి యయ్యెను. అప్పటికి, హాలెండు యొక్కయు, స్పెయినుయొక్కయు ముప్పుతప్పినది. కాని ఆ సంధి నిత్యముగాదని ఆ నాడే సూచనలుగానవచ్చెను. “ఆంటువర్పు” (Antwerp) అయినను జయించితీరవలె నని లూయీ

గట్టిగా సంకల్పించెను. ఆ ప్రదేశము జయించినచో, బెల్జియము సముద్రతీరమున ఫ్రెంచివారి ప్రభావము అవ్యాహతముగా చెల్లితీరును. ఆ స్థానబలముచేత వారు, మాటిమాటికి ఇంగ్లండును బెదరించుచుందురు. కనుక “ఆంధ్రవర్ష” ఫ్రెంచివారి యధీనము కాకుండ జూచుట ఇంగ్లీషువారిపని కాగా, దురాశ ఒకవంకను, భయమొకవంకను వీడింపగా, ఇరువంకలును మరల యుద్ధమునకు తారసిల్లెను. “రిస్విక్కు” సంధి జరిగిన నాలుగేండ్లకు మరల క్రొత్త యుద్ధములు మొగిసెను.

నిర్ణయశాసనము

విలియము సంతానరహితుడు. అతనికి సంతానముకల్గుట వట్టిదనియు. అతని యంతరము “ఆనీ” రాజ్యమునకు వచ్చు ననియు తేలినది. అటుపిమ్మట రాజ్యాధ్యక్షులను గురించి మరల తగాయిదాలు పొడమకుండుటకై 1701-వ సంవత్సరములో ఒక కట్టుబాటుచేసిరి. అదియే “నిర్ణయశాసనము.”

ఆనీ కూడ సంతానరహితయై చనిపోవునెడల ఇంగ్లీషు రాజ్యము సోఫియా (Sophia) వారసునకు దిక్కుపలెనని ఆ శాసననియమము. సోఫియా యనునామె మొదటి జేమ్సు మనుమరాలు. ఆమెకు “ఎలెక్ట్రెసుఆఫ్ హానోవరు” (Electress of Hanover) అను బిరుదుగలదు. “ఆర్వరతో” కలిసి, రోమను చక్రవర్తిని ఎన్నుకొను హక్కు గలది” యనుట ఆ బిరుదునకు అర్థము. ఆస్ట్రియా రాజవంశీయులలో నొకనిని ఆ చక్రవర్తిపదవికి ఎన్నుకొనుట ఆచారము. సోఫియావారసు ఇంగ్లీషుసంహాసన మెక్కుటయనగా, రాజ్యమును పరదేశీయు డేలుటయే యని యర్థము. ఆ రాజు, ఇంగ్లీషుపైస్వములను, తన జన్మస్థాన లాభ

మునకై ఉపయోగించుకొనవచ్చును. అట్టి నష్టము కలుగకుండుటకై నిర్ణయశాసనమున ఇంకొక నియమమేర్పఱచిరి. విలియము ప్రాన్సుతో చేసిన యుద్ధములు ప్రజాసమ్మతములు గావని ఆ నియమమువలన గ్రహింపనయ్యెను.

ఆ శాసనములోని రెండవనియమ మేమనగా పార్లమెంటులోని రెండు కక్షలును, అనగా, కామన్సునభయు, ప్రభునభయు గూడ కోరిననే తప్ప, రాజు ధర్మాధికారులను పదభ్రష్టుల జేయరాదనుట. ఒక రాజమంత్రిపై నిందారోపణ చేసి విచారించు నప్పుడు అతడు రాజానుగ్రహవ్యాజమున రక్షితుడు కాగూడదనుట ఆ శాసనములోని యింకొక నియమము.

రాజమంత్రులు, పార్లమెంటునకు విధేయులై యుండుటకును న్యాయస్థానములలో రాజు తన ప్రభావముచూపి ధర్మభంగము గావింపకుండుటకును ఈ రెండు నియమములును ఏర్పడినవి. స్థూలార్థ వంశపురాజులు, కోర్టు వ్యవహారములలో గూడ జోక్యము కలిగించుకొని, ధర్మనిర్ణయపద్ధతికి కళంకము తెచ్చిరి. భావిరాజులు గూడ అట్టివారు కాకుండుటకై ఆ నియమ మేర్పడెను.

విలియముమరణము

1702-వ సంవత్సరము మార్చినెల 8-వ తేదీని విలియము మరణించెను. అతడు నిరంతరము రాజకార్యవ్యగ్రుడై యుండెను కాని స్రమత్తుడైయుండెడివాడు కాదు. వేట అతని ప్రధాన వినోదము. అతడు మితభాషి. మితభాషియేకాదు హాసవ్రతుడు. అతని నీతి అతిగంభీరము. అతడు శక్తిసంపన్నుడు, ధైర్యశాలి. ఏ కార్యము నందుచు ధైర్యసాహసములు ప్రకటించెడివాడు.

ప్రజలకు పరతంత్రతపోయి స్వతంత్రత కల్గుటకు అతని యేలు బడిప్రారంభదశ.

ఆని (Anne 1702—1714)

డెన్మార్కు రాజపుత్రుడు జార్జి యనువాడు, ఆనీయొక్క పెనిమిటి. రెండవచార్లెసు, ఒకసందర్భమున ఆ జార్జిని గురించి యిట్లు చెప్పెను. “తెగత్రాగి మతితప్పియున్నప్పుడును, త్రాగక మతిమతిలో నున్నప్పుడును గూడ నేను జార్జిస్వభావమును పరీక్షించితిని. రెండింటను అతని స్థితి నిర్విశేషమే.”

చర్చిలు దొరసాని (Lady Churchill) అను నామె ఆనీకి ప్రాణతుల్య మైన మిత్రము; ఆ కారణమున ఆమె భర్తయైన జాను చర్చిలు (John Churchill) గొప్ప పదస్థుడయ్యెను. అతడు కడు సమర్థుడు కూడ. ఆ శతాబ్దిని, అటువంటి సేనానాయకు డింకొకడు లేడు. భార్య రాణికి నర్హసఖయగుటయు, భర్త ఉన్నతపదస్థు డగుటయు కారణములుగా ఆ దంపతులు రాజా స్థానమున అఖండమైన ప్రభావము నెఱపిరి. ఆనీ ఆ యిర్వరి మాటను జవదాటి యెఱుగదు. ఉన్నట్లుండగా, 1706-వ సంవత్సరములో ఆనీకిని చర్చిలుదొరసానికిని విరోధము కలిగెను. దానితో జానుచర్చిలు ప్రభావము గూడ కొంతతగ్గెను. ఈ జానుచర్చిలే “మారలుబరో డ్యూకు” (Duke of Marlborough). చర్చిలు దొరసాని మిత్రస్థానమునుండి తొలగిన పిదప మాషమ్ దొరసాని (Mrs. Masham) రాణికి మిత్రమయ్యెను.

స్పెయినురాజ్యాధిపత్య గూర్చి యుద్ధము
(The War of the Spanish Succession)

స్పెయిను రాజైన రెండవచార్లెసు, 1700 సంవత్సరములో చనిపోయెను. అతనికి సంతానములేదు, అప్పటికి స్పానిషు

రాజ్యము అతివిస్తృతమై యుండెను. స్పెయిను, హాలెండుడెన్తార్క్కులలో కొంతభాగము, మిలూ, నేపిల్సు, సిసిలీ, దక్షిణపు అమెరికాలో చాలభాగము, ఇవన్నియు అతని రాజ్యములోనివే. అనపత్యుడగుటచేత, చార్లెసు, ఒక మరణశాసనము వ్రాసి, రాజ్యమంతయు ఫిలిప్ప ఆఫ్ ఆంజో (Philip of Anjou) అను వాని పరముచేసెను. ఆ ఫిలిప్ప, ఫ్రెంచిచక్రవర్తియైన పదునాలవ లూయీకి మనుమడు. కనుక చార్లెసు, ఫిలిప్పపరమున వ్రాసిన మరణశాసనమువలన, స్పానిషుసామ్రాజ్య మంతయు ఫ్రెంచి వారి ప్రభావమునకు లోనయిపోవును. అట్లే యగుచో యూరపుఖండ మంతయు ఎద్దడిపాలగును. అందును ముఖ్యముగా, ఇంగ్లీషువారికి తీరని బెడద వాటిల్లును. హాలెండు డెన్తార్క్కులలోని స్పానిషుభూభాగములు ఫ్రెంచివారి వశమై, వారేలుకొనుట, ఇంగ్లీషువారికి పక్కలోని బల్లెము వంటిది. మూడవవిలియము, తాను చనిపోవకమున్ను ఇంగ్లండు, హాలెండు, ఆస్ట్రియా, దేశముల నడుమ ఒక యొడంబడిక కల్పించి ఆ మూడురాజ్యములును “మహామైత్రి” నెఱపుకొనునట్లు ఏర్పాటుచేసెను. నానాటికి వృద్ధిపొందుచున్న ఫ్రెంచి ప్రాభవమును అరికట్టుటయే ఆ మిత్రవర్గమువారి యుద్దేశము. ఆ యొడంబడికలోని నీతియు అదియే. ఆస్ట్రియాచక్రవర్తికి రెండవ కుమారుడైన చార్లెసు స్పెయినుదేశమునకు రాజగునట్లును ఆ స్పానిషుసామ్రాజ్యమును, సర్వసమముగా, పంచుకొను నట్లును నాడే ఏర్పాటయ్యెను.

1701-వ సంవత్సరములో ఆస్ట్రియాచక్రవర్తినేనలు తరలిపోయి ఇటలీదేశము ప్రవేశించెను. ఆ మరుసటి సంవత్సరము, ఇంగ్లండుహాలెండుదేశములును యుద్ధరంగమునకు ఉరికెను.

ఘ్రాంచిసేనలు, అప్పటికే, స్వానిషుసామ్రాజ్యమున నలుదెసల నిల్చియుండుటచేసి, ఘ్రాంచిరాజుపని చాలా అనుకూలముగ ఉన్నట్లు సాడకట్టెను. మఱియు, స్వానిషుసామ్రాజ్యము, ఇది వఱకే వారిపరమయ్యెను గనుక చేతిలోని సొత్తును గోకుండ కాపాడు కొనుటయే వారికి అప్పటి కర్తవ్యము. ఇక మిత్ర వర్గమువారికో వారిసశముననున్న సొత్తును అపహరించుట కర్తవ్యము, లేనిది సంపాదించు యత్నముకంటె, ఉన్నది కాపాడు కొనుట సుకీరము గనుక, ఘ్రాంచివారి స్థితి అనుకూలముగా నున్నదంటిమి. అదియునుగాక ఘ్రాన్సుకును బవేరియాకును మైత్రి యుండెను. అనసరమగుచో ఆ దేశముగుండ ఘ్రాన్సు ఆస్తియాను మార్కొనవచ్చును. ఇది ఇంకొక అనుకూలాంశము. కాని, ఘ్రాన్సుకు, ఇంగ్లండునకున్నంత నావికాదళమును తద్బలమునులేదు. ఆ వైపున ఇంగ్లండుదే మేలుచేయి. అయి సను ఆ యుద్ధములలో, ఇంగ్లీషువారు సముద్రమున సంపాదించిన గొప్పజయములు లేనేలేవు. కాకున్న ఒక్క-విశేషము. మిత్రవర్గమువారిసేనలకు కొంత వాటిల్లకుండ, ఎప్పటి కప్పుడు నస్తుసంభారముల అందిచ్చుటకు ఇంగ్లీషువారి సముద్రబల ముక్కరకువచ్చెను. ఏబల మెట్లున్నను, మారల్ బరోసేనానిబుద్ధి బలమును మించినది ఇంకొకటి లేదు. అతడు మిక్సి-లి ప్రతిభాశాలి. అతనిబుద్ధిబలమునకు, ఆస్తియారాజైన యూజీనియొక్క పురుషకారముతోడై, తుదకు మిత్రవర్గమువారే జయించిరి.

1702-1703-వ సంవత్సరములలో హాలెండులో జరిగిన పోరాటలలో మారల్ బరోయే జయించెను. 1704-వ సంవత్సరములో అతని సేనలు డాన్యూబు నదివఱకు సాగిపోయెను. ఆ ధ్రోడే అతడు బ్లెఫ్ హీము నొద్ద ఘ్రాంచివారిని ఓడించి,

బవేరియాను లోగొని, ఆస్ట్రియాను కాపాడెను. 1706-వ సంవత్సరములో రామిలీను నొద్ద జరిగిన యుద్ధములో అతనికి జయముకలిగెను. ఆ జయమువలన, హాలెండు డెన్మార్కులలో గల స్పానిష్ రాష్ట్రములు మిత్రవర్గము వారి పరమయ్యెను. ఆ సంవత్సరమే, యూజీనీ మిలాను నేపిల్కు జయించెను. స్పెయినులో లభించిన జయము తాత్కాలికమే గాని, చిరస్థాయి కాలేదు. అయినను 1709-వ సంవత్సరములో ఔడెనార్డ్ (Oudenarde) యొద్ద జరిగిన యుద్ధమువలన మారల్ బర్క్ ఫ్రాన్సుమీదికి దండెత్తిపోవు సవకాశ మేర్పడెను.

ఆ సమయమున పదునాలవ లూయీ సంధిమాటలు మొదలిడెను. కాని ఇంగ్లండులోని “విగ్గు గవర్న మెంటు”వారు దుర్భరమైన పరతులు చెప్పుటచే ఆ సంధి పొసగలేదు, మరల పోరాటలు సాగెను.

1709-వ సంవత్సరములో “మాల్ ప్లాకెటు” (Malplaquet) నొద్ద ఒక గొప్ప పోరాట జరిగెను. అందు మిత్రమండలివారే జయించి రని చెప్పుకొనిరి గాని ఫ్రెంచివారి కంటే వారి జనమే ఎక్కుడు హతమగుటచే, అది యంతగా కొనియాడు కొన దగిన జయము కాదు.

పక్షప్రభుత్వము (Party Government 1702—1713)

ఆనీ పరిపాలనలో నాలుగేండ్లు (1702—1706) పాత్తుల యేలుబడి సాగెను (Mixed Government). పిమ్మట, విగ్గులు ప్రభుత్వమునకు వచ్చిరి. 1709-వ సంవత్సరములో ఫ్రెంచి రాజు సంధికి రాగా, ఆ విగ్గుప్రభుత్వమువారు సంధి నిరాకరించిరి. అది కేవలము స్వార్థపరతచేత చేసిన పని. ఏమనగా

విగ్గులలో చాలమంది వర్తకులు. యుద్ధమువలన తమ స్త్రీకము బాగుగా సాగుననియు, అది ముగిసిన, ఇది మందగించు ననియు వారి యుద్దేశము. అదియునుగాక, ప్రాచీనవారిని నిశ్శేషముగా ఓడించినచో, తమ యేలుబడిలో అంత మహా కార్యము జరిగిన దనెడు కీర్తి సంపాదించుచున్నది యింకొక యాశ. వారి యుద్దేశము లట్లుండగా, టోరీలు సంధికావలెనని అల్లాడుచుండిరి. ఈ స్థితిలో దైవనిశమున టోరీలు ప్రభుత్వము నహించుట తటస్థించెను (1710). ఎట్లనః—డాక్టరు సాచెవరెలు (Dr. Sacheverell) అను నొకడు సెంటుపాలు కలెక్టరులో, ఒక సందర్భమున ఉపన్యసించుచు, 1689-న సంవత్సరములో జరిగిన మహావిప్లవమును గూర్చి నిరసన వాక్యములు పలికెను. ఆ సంభాషణ దేశప్రోహత్తక మనియు, ఆ యుపన్యాసకుడు దండనాన్వితనియు, ఎంచి, విగ్గుప్రభుత్వమువారు అతనిమీద నిందారోపణచేసి, విచారించి శిక్షింప దొరకొనిరి. నిజమునకు ఆ యుపన్యాసము ప్రోహత్తకముగాదు; అయినను దానివలన పుట్టి మునుగుడియు లేదు. కేవలము ఉపేక్షణీయమైన ఆ గోరంత విషయమును కొండంత చేసి, విగ్గుప్రభుత్వమువారు తమ బుద్ధిలేమిని వెల్లడించుకొనిరి. దానితో వారి పలుకుబడి పోయెను. ప్రజలు వారి నడతను మెచ్చరైరి. ప్రజానురంజకులు కానివారు ప్రభుత్వము సాగింపలేరు గనుక, కొత్త యెన్నికలు కావలసివచ్చెను. ఆ తడవ టోరీలు బహుసంఖ్యాకులు ఎన్నుకొనబడిరి. అంత ప్రభుత్వము వారిదయ్యెను.

టోరీపక్షమునకు నాయకుడు “సెంటు జాను” అను నతడు. అతడే “వైకౌంటు బాలింగ్ట్రోకు” (St. John, Viscount Bolingbroke). అతడు ఫ్రాన్సుతో సంధి చేసికొన యత్నించెను

కాని పార్లమెంటునభలో టోరీలకు, విగ్గులు ప్రతిపక్షులుగా నుండిరిగనుక, అతని సంధియత్నములు నిరాతంకముగా నెరవేరవు. అదియునుగాక, ఆస్ట్రియావారికిని సంధిమాట యిష్టముకాదు. అందుచే బాలింగుబ్రౌకు గూఢయత్నములు సాగించెను. ఎట్లును సంధిపోవగుట శ్రేయమని యెంచి యతడు ఫ్రాన్సుతో ఉత్తరప్రత్యుత్తరములు నడపి సంధికుదిర్చెను. మాటవరస కైసరు అతడు ఆస్ట్రియారాజుతో సంప్రతించలేదు. కాని తుదకెట్లో, ఆ నిర్భాగ్యసంధి యయ్యెను.

యూట్రెచ్ఛి సంధి: 1713 (Treaty of Utrecht)

ఫ్రాన్సుతోచేసికొన్న సంధినిబట్టి ఇంగ్లండు యుద్ధము విరమించెను. తమ కిష్టములేకున్నను, వారినిబట్టి మిత్రమండలిలో తక్కినవారును యుద్ధము మానుకొనవలసివచ్చెను. ఆ సంధి వలన, ఆస్ట్రేలియాకు, యూరపుఖండమునకుగల స్పానిషురాష్ట్రము లన్నియు వచ్చెను. ప్రత్యేకము స్పెయినుదేశమును, అమెరికాలోని స్పానిషుభూములును, ఫిలిప్పీన్లకు మిగిలెను; న్యూఫౌండులాండు, నోవాస్కోటియా, హాడ్సన్ అఖాతముచుట్టునుగల ఫ్రెంచిభూములు, ఇంగ్లండువంతునకు వచ్చెను.

హాలెండుడెన్మార్కులలోని స్పానిషుభూములు ఆస్ట్రియాకు దక్కుటచేత, ఇంగ్లీషువారికి సముద్రమునగల బలము సురక్షితమయ్యెను. ఇక ఫ్రెంచివారికి భయపడవలసిన ఆవశ్యకములేదు. ఫ్రాన్సు, యూరపునంతను వశపరచుకొను నేమో యను భీతి తొలగినది. మరల నూరేండ్లదగ్గ అట్టి భీతి పొడము నవకాశము లేకపోయినది. అమెరికాలోని స్పానిషురాష్ట్రములకు నీగ్రోబానిసలను నష్టయిచేయు నధికారము ఇంగ్లండునకే

యుండు ఏర్పాటుకూడ ఆ సంధివరతులలో నొకటి. ఆ సంధి అందఱకు కొంచెమో గొప్పయో లాభకారిగానే యుండెను గనుక ఎల్లర మనస్సుల వసనలు సమసి, కొంతకాలము నిర్విరోధముగా నర్థించిరి.

ఆనీ అంత్యకాలము

యూరైచ్చిసంధిపేరి యా ఘనకార్యము చేసిన తరువాత టోరీప్రభుత్వమువారు, తమ దృష్టి అసమ్మతులదెస ప్రసరింపజేసిరి. పూర్వము చేసిన మతసహనశాసనమును మన్నించుట యెల్లరకును ధర్మము. టోరీప్రముఖులు, ఆ శాసనమును మన్నించుచున్నట్లు నటించిరేకాని నిజముగా వారికి మతసహనములేదు. అసమ్మతులను ఎట్లయినను తుడిచిపెట్టవలె నని వారి దురుద్దేశము. అందులకై 1714-వ సంవత్సరములో “విభేదశాసనము” (Schism Act) అను ఒక దుశ్శాసనము చేసిరి. “అసమ్మతులు, తమ పిల్లలకు చదువు చెప్పించుకొనగూడదు” అనుట దాని సారము.

అటుపిమ్మట టోరీలు భావిరాజ్యాధికారమునుగూర్చి విచారింప దొడగిరి. ఆనీ రాణికి చాలమంది పిల్లలు కలిగిరిగాని, దైవవశమున వారందఱును చిన్ననాడే గతించిరి. “ఆనీ, అనవత్యయై చనిపోవుచో, హానోవరు సంశ్యుడైన జార్జి రాజ్యమునకు రావలెను” అని పూర్వనియమముకలదు. ఆ జార్జి విగ్గులయెడ పక్షపాతము కలవాడు. టోరీలయెడ అతనికి అభిమానములేదు. ఆ కారణముచేత అతడు రాజగుట, టోరీలకు గిట్టదు. అతడే రాజగుచో మరల విగ్గులప్రభావము విజృంభించును. కనుక, ఎట్లయినను జార్జికి రాజ్యము దక్కకుండ చేయ

వలెనని బాలింగుబ్రోకు ఎన్నో తంత్రములు వన్నెను. రెండవ జేమ్సుకొడుకైన జేమ్సును తెచ్చి సింహాసన మెక్కించవలెనని ఆ మహామంత్రితలంపు. ఆనీ మఱికొంతకాలము బ్రతికి యున్నచో అతని తలత్రములు నెంవేరునేమో కాని, ఆమె అకస్మాత్తుగా చనిపోవుటచేత అతని యత్నము లన్నియు భగ్నము లయ్యెను. ఆనీ 1714-వ సంవత్సరము, ఆగస్టు 1-వ తేదీని మరణించెను.

ఆమెమరణమునుగూర్చియు, తన మనోరథభంగమును గూర్చియు, బాలింగుబ్రోకు స్విఫ్టు పేర ఇట్లు వ్రాసెను (Dean Swift).

“మిత్రుడా!

గురువారమునాడు, “ఆక్సుఫర్డు ఎరల్” ఈ లోకము బాని పోయెను; ఆదివారమునాడు రాణి గతించెను. ఏమి ప్రపంచమిది చూడుము, విధి తిరస్కారము, ఎంతచిత్రముగా నున్నదో.”

పిమ్మట, హానోవరుజార్జి నిరాటంకముగా రాజయ్యెను.

ఇంగ్లండు స్కాటులాండుల సంయోగకౌశలము

ఆనీరాణిపరిపాలనకాలములో జరిగిన రాజకీయవ్యవహారములలో కొనియాడదగిన విశేషము, ఇంగ్లండుస్కాటులాండ దేశముల కలయిక అది యొకమహాకార్యమని చెప్పుటక రవంతేని సందేహములేదు. కాని ఆ కార్యసిద్ధికి ఎన్నో ఆటంకములు గలవు. మొదలు, స్కాటులాండుదేశము సమృద్ధముకాదు. తత్పజలు ఎంతో పేదవారు. ఇంగ్లండునెడవారి విరోధభావమేకాని, స్నేహభావము లేదు. దానికిని ఇంగ్లీషు

వారే కారకులు. వీరు వారి నెన్నో ఊభలు పెట్టిరి. ఎన్ని మారులో ఘోరయుద్ధములు చేసి ఆ ప్రజలను నాశమొనర్చిరి. వానిలో, కిల్లీ క్రాంకీ యుద్ధము (Battle of Killie Crankie) అతి ఘోరము. మీదుమిక్కిలి 1692-వ సంవత్సరములో గ్లెన్కోలో పెక్కు-మంది స్కాటులాండువారిని, ఇంగ్లీషువారు చిత్రవధ చేసిరి. ఇవన్నియు స్కాటులాండు మఱచిపోవునా? మఱియు ఇంగ్లీషువర్తకులు, స్కాటులాండువారి వర్తకమును నిర్మూలము చేయవలెనని సంకల్పించిరి. తదను గుణముగా, ఇంగ్లీషు ప్రభుత్వమువారుగూడ, స్కాటులాండును పరదేశము గానే భావించిరి గాని తమవారిగా చూడరైరి. నౌకాశాసనముయొక్క ఫలితముగా, స్కాటులాండు ఇంగ్లీషు వలసరాష్ట్రములతో స్వేచ్ఛగా వర్తకముచేయుటకు వీలులేకపోయెను. ఈ యుపకారములన్నియు మఱచిపోయి పొత్తుకలిపికొనుట సాధ్యమా? అథవా, కలిపికొనదలంచినను, ఆ సంయోగమువలన స్కాటులాండువారి పార్లమెంటు నశించును. వారి చర్చి అస్తమించును. వారి ఆచారవ్యవహారములు భ్రష్టమగును. ఇక వారికి, ఇంగ్లీషుపార్లమెంటు ఆ చర్చి, ఆ యాచారములు, ఆ ధర్మములు శరణ్యములగును. ఈ ముప్పునకు ఒప్పుకొనక స్కాటులాండువారిలో పల్వరు పొత్తు ఒల్లరైరి.

ఇంగ్లండులోగూడ పల్వరుకు ఈ రాజ్యసంయోగము ఇష్టములేదు. అందును, ముఖ్యముగా, వర్తకులు, దానియెడ విముఖులు. సంయోగమువలన, స్కాటులాండు, ఇంగ్లండుతోను, తక్కిన వలసరాష్ట్రములతోను స్వేచ్ఛావర్తకము సాగించుచనియు, అది తమ వర్తకమునకు నష్టదాయకమనియు వారి యభిప్రాయము.

కాని బలవత్తరమైన ఒక్కకారణముచేత విగ్గులు, ఆ సం యోగమును అభిలషించిరి. స్కాటులు హానోవరుజార్డిని రాజుగా అంగీకరింపరనియు, ఆనీమరణానంతరము, వారు స్తూవర్ణవంశీయుడైన జేమ్సును రాజుగా వరింతురనియు, అప్పుడు దేశములు బాత్తుగా విడిపోవుననియు విగ్గులకు శంక కలిగెను. అట్లే యగుచో కేవలము అన్యధాము వాటిల్లునని భయపడి విగ్గులు స్కాటులాండువారిని మెప్పించు షరతులతో పొత్తుమాటలు మాటలాడిరి. ఇంగ్లండుతోను, ఇంగ్లీషుకాల నీలతోను స్కాటులాండు స్వేచ్ఛావర్తకము చేసికొనవచ్చుననిరి. మఱియు వారి చర్చికిని వారి యాచారవ్యవహారములకును భంగము కల్గకుండుటకు అవి యథావిధిగ కొనసాగవచ్చు ననియు ఇంగ్లొక షరతు నిర్ణయించిరి. ఈ షరతులు అనుకూల ములుగానే యుండుటనుబట్టి స్కాటులాండు సంయోగమునకు అంగీకరించెను. అందును స్వేచ్ఛావర్తక సమయము. వర్తకులకు ఆశాజనకమైనది. తుదకు దానివలననే ఆ దేశపువర్తకులు, ఇంగ్లీషువర్తకులవలె అచిరకాలముననే సంపన్నులైరి.

కాని, స్కాటులాండువారి పార్లమెంటు మాత్రము అస్తమించినది. ఆ దేశమునుండి, ఇంగ్లీషుపార్లమెంటుకు ప్రతినిధులు రాదగునని యేర్పాటయ్యెను. పదునార్గురు ప్రతినిధులు ప్రభు సభకును, నలుబదియైదుమంది కామన్సు సభకును వచ్చు ఏర్పాటు జరిగెను. తత్సార్యము ఆ దేశమున నొకటియు, ఈ దేశమున నొకటియు రెండు పార్లమెంటు లుండుటచేత కొన్ని యెడల రాజునకు సంకటముగానే యుండెను. పరదేశ మునకు సంబంధించిన నీతి నిర్ణయవిషయమున స్కాటిషుపార్లమెంటు ఒకమతము నిర్దేశించుచో, ఇంగ్లీషుపార్లమెంటు ఇంగ్లొక

మతము సూచించుచుండెను. ఆ సంధిగ్ధావస్థలో నిర్ణయము కుదరక రాజుపని చిక్కుల బడుచుండెను. ఇప్పుడన్ననో ఆ దేశపు పార్లమెంటు రద్దయి పోవుటచే అట్టి సంకటస్థితి యిక రాజులదు.

సాహిత్యరచనయందు, శాస్త్రసరిజ్ఞానమునందు, యుద్ధతంత్రమున, రాజనీతియందు, రాజ్యపరిపాలనమున పరదేశసంపాదనమున, సమస్తవిధముల స్కాటులు, ఇంగ్లీషువారికంటె ముందడుగువైచి వారితోగూడి నేటి బ్రిటిషుప్రతిష్ఠకు హేతుభూతులై. నాటి సంయోగమే కుదరక, రెండుదేశములును, ఈ రెండువందల యేండ్లు విరోధములతోనే యున్నచో ప్రపంచస్థితి యింకొకరీతిగా నుండెడిది. ఈశ్వరానుగ్రహమున అట్టి ప్రమాదము జరగలేదు గనుక నేడు ఉభయములును బ్రిటిషు సంపదను సమముగా అనుభవించుచుండిరి. ఆనాటి దేశ ప్రముఖులలో ఉభయపక్షముల నెవ్వరు పొరపాటున సంయోగము కుదరకుండ జేసినను, దాని దుష్ఫలము నేడు ఇర్వరును అనుభవించెడివారు.

సాహిత్యము: స్టీలు: అడిసను: డిఫో (Steele; Addison: Defoe)

పదునెనిమిదవ శతాబ్ది పూర్వభాగమున సాహిత్యప్రపంచమున రెండు క్రొత్త ప్రక్రియలు వెలసినవి. వ్యాసరచన యొకటియు, నవలయింకొకటియు. ఆ పద్ధతిరచనలు ఇంగ్లీషు వాఙ్మయమున తత్పూర్వము లేవు. అందుచేతనే అవి కేవలము నూతనపద్ధతులుగా నెన్నబడినవి. సర్ ఫ్రాన్సిసు బేకను, (Sir Francis Bacon) అను నొక పండితుడు, పూర్వము (1561—1626) ఒకవిధమైన వ్యాసరచనాపద్ధతి ప్రారంభించెను

గాని, అతని వ్యాసమునకును, పదునెనిమిదవశతాబ్ది వ్యాసమునకును చాల భేదమున్నది. బేకను వ్యాసములు, ఏవో కొన్ని తలపులకు, మనోవస్థలకు, భావనాకల్పనలకు ఆశ్రయములేగాని విషయసాదార్యము కలవికావు. అతడు వ్యాసమును ఒక ఉదాత్తప్రక్రియగా భావించలేదు. ఇక పదునెనిమిదవ శతాబ్దిని గల రచయితలు వ్యాసరచనకు బౌదాధ్యమునంపాదించి, ఆ రచనాప్రక్రియను ప్రచారమునకు తెచ్చిరి. ఆ కాలము వారిలో, అడిసను, స్టీలు అను నిర్వూరు మిక్కిలి ముఖ్యులు. వారివలె ప్రాథమికవ్యాసరచన చేసిన వారు ఇంకెవ్వరులేరు. ఆ యిర్వూరుకు వాఙ్మయమున చిరక్తి నిల్చుటకు హేతువు వారి వ్యాసరచనా కౌశలమే.

రిచర్డ్ స్టీలు (Richard Steele, 1672—1729)

ఇతడు ఆక్స్‌ఫర్డులో కొన్ని దినములు చదువుకొని, పిమ్మట సేనలో ఉద్యోగిగా చేరెను. అటుపిమ్మట, స్టీలు, విస్సెలపక్షమున పార్లమెంటుసభ్యుడయ్యెను. తరుచుగా నతడు రాజకీయ వ్యవహారముల విమర్శించుచు కరపత్రికలు వ్రాయుచుండెను. ఆ దినములలోనే కొన్ని నాటకములుగూడ రచించెను. కాని అవి యేవియు అతనికి కారణములుకావు. “టాట్లరు, స్పెక్టేటరు” (Tatler and Spectator) అను రెండు వారపత్రికలు అతని వ్యాసరచనాకౌశలము నిదర్శనములై, మహా ప్రతిభ కెక్కినవి. ఆ రెండుపత్రికలును వివిధవ్యాసభూయిష్టములు.

ఆంగ్లదేశమున మొదటవెలసిన వారపత్రిక, “వీక్లీ న్యూస్” (Weekly News) అనునది. అది 1622-వ సంవత్సరములో ప్రారంభమయ్యెను. పిమ్మట మఱికొన్ని వెలసినవి.

అటుపిమ్మట 1702-వ సంవత్సరములో “డేయిలీ కోరంటు” (Daily Courant) అను ఒక దినపత్రికకూడ బయలువెడలెను. కాని ఆ పత్రికలన్నియు లోకవార్తాలను మాత్రము ప్రకటించు వవేకాని, భాషాగౌరవము, రచనానిపుణత గలవిగావు. అట్లుం జగా, 1709-వ సంవత్సరములో స్త్రీలు, టాట్లరు పత్రిక ప్రారంభించెను. వార్తాలను ప్రకటించుట అతని యుద్దేశముకాదు. అతని కంటబడి, నచ్చిన ఏ విషయము నైనను గురించి చక్కని వ్యాసములు వ్రాయుట అతనిపని. ఆ పనిని లోకము మెచ్చునట్లు, వింతపడునట్లు, నెరవేర్చెను. కొన్నినాళ్లకు ఆ పత్రిక నిలిచిపోయెను.

మఱికొంతకాలమునకు, స్త్రీలు, స్పెక్టేటరు పత్రిక ప్రారంభించెను. అందు అతనికి అడిసను సహచరుడై, తానుగూడ కొన్ని వ్యాసములు వ్రాయదొడగెను. ఆ పత్రికాయశమునకు వారిర్వురు కారకులే కాని అడిసను యశమునకు ఆ పత్రికయే కారణము.

జోసెఫు అడిసను (Joseph Addison 1672—1719)

ఇతడును, ఆక్స్‌ఫర్డులోనే చదివెను. చదువు ముగించి, నానాదేశయాత్ర సేవించి వచ్చుట ఆనాటి సంపన్నుల యాచారము. అడిసను సంపన్నుడు కాకపోయినను, లోకవృత్తజ్ఞానము పడయుటకై నాలుగేండ్లు యూరపుఖండమున నానాదేశములు తిరిగివచ్చెను. పిమ్మట అతడును స్త్రీలువలెనే నాజకీయరంగమున ప్రవేశించెను. స్త్రీలువలెనే అతడును కొన్ని నాటకములు, పద్యములు వ్రాసెను. కాని అవి యంతగా చెప్పుకొనదగినవి కావు. వ్యాసరచనయే అతనికి తగినది. అతడును, అదియే తన ధర్మముగా గ్రహించి సేవించెను.

ఈ యిద్వరు సహచరులును తత్పత్రికల మూలమున ఆంగ్లలోకమునకు చక్కని ధర్మోపదేశములు చేసిరి. “నాటక శాలలోగాని, చర్చిలోగాని, మఱి యొండుచోట గాని జనసన్ని వేశముల మనుజులు ఎట్లు సభాసాధువులై వర్తింపవలెనో, ఎట్లు వర్తింపగూడదో, నాగరకతాలక్షణ మెట్టిదో, ఎట్టి గ్రంథముల చదువవలెనో, ఎట్టివి చదువకూడదో, ఉద్గ్రంథముల సారము గ్రహించుటయెట్లో, చిల్లరపుస్తకముల నిరసించుటయెట్లో, ప్రియులు, దంపతులు, పితృపుత్రులు, మిత్రులు, పరస్పరము ఎట్లు నడచుకొనవలెనో మొదలగు నీతులన్నియు ఆ పత్రికలు బోధించెను. భోగలాలసత్వము కూడదనుట, సాహిత్యమును ధర్మముగా నేవించవలె ననుట, అన్యమతసహనముగలిగి, మూఢ విశ్వాసములు వదలి, ప్రోటస్టెంటుమతమును యథోచితముగా అనుసరింపవలె ననుట, హానోవరు వంశమునెడ భక్తికలిగి యుండవలె ననుట లోనగు ధర్మములుగూడ వారుపదేశించిరి. ఇంతయేల సాధుజనలక్షణము లన్నియు నిదర్శనపూర్వకముగా ఆజంటకపులు వివరించిరి.

డేనియల్ డిఫో (Daniel Defoe 1659—1731)

ఇతనితండ్రి, లండనునగరమున మాంసము అమ్మి జీవించెడి వాడు. అతడు కొడుకునకు చదువుచెప్పించి, అసమృతుల ధర్మమును బోధించు మతగురువుగా చేయవలెనని సంకల్పించెను. కాని ఫిఫో, చదువు ముగించిన పిమ్మట వర్తకము నేయ ప్రారంభించెను. ఆ సమయమున విజృంభించిన మాన్యత్తువిప్లవమున పాల్గొని, యతడు రాజదండభయముననో, మరేకారణము చేతనో, పెక్కిండ్లు పరదేశములు పట్టిపోయెను. కాలమును

కూలించిన పిమ్మట, డిఫో స్వదేశమునకు తిరిగివచ్చి (1694) రాజకీయప్రబోధమునయు కరపత్రములు వ్రాయుచుండెను. ౧ రచనలు, ప్రహసనరూపములుగా నుండుటబట్టి హృదయంగమములయ్యెను. అంతట, మఱికొన్నినాళ్లు అతడు “రివ్యూ” (Review) అనేది యొక పత్రికాప్రచురణము నాగించెను (1704). ఆ పత్రిక తొమ్మిదియేండ్లు నర్థిలెను. అంతకాలమును ఇతరుల సాయమపేక్షింపక తానే సమస్తవ్యాసములు వ్రాసికొనుచు, అతడు పత్రికను నడపెను. పరదేశవ్యవహారములు, పత్రికము, స్కాటులాండుతోడి కలయిక, మొదలగు ముఖ్యవిషయములు ఆపత్రికాముఖమున విమర్శింపబడెను.

పిమ్మట 1719-వ సంవత్సరములో, డిఫో “రాబిన్సన్ క్రూసో” (Robinson Crusoe) అనేది ఒక గ్రంథమును వ్రాసెను. అది రచనకావ్యము, కథ కల్పితము. “రాబిన్సన్ క్రూసో” అనువాడు తత్కథానాయకుడు. ౧ కల్పితపురుషుని వీరకృత్యములన్నియు, సాక్షాత్తు, జరిగినవానివలె నర్ణింపబడెను. ఇంగ్లీషుభాషలో అదియే మొదటి నవల యని చెప్పవచ్చును.

బనియనువ్రాసిన “పిల్ గ్రిమ్మస్ ప్రోగ్రెసు” కూడ ఇంచుమించు రాబిన్సన్ క్రూసోవంటిదే. అదియు కల్పితకథయే. అందుగూడ విషయవర్ణన ప్రత్యేకగోచరమువలెనే యుండును. కాని బనియను ఉద్దేశము ధార్మికదేశముచేయుట. డిఫోయట్లే శము ఆశయము కలిగించుట. కనుకనే రాబిన్సన్ క్రూసో నవల యనిపించుకొన్నది. బనియను గ్రంథము నవలకాదు. మఱియు, డిఫోనవల గాథాప్రధానమేకాని, భావప్రధానముకాదు. భావ ప్రధానములైన నవలలు తరువాత వెలసినవి.

ఇరువదినాలుగవ ప్రకరణము

విగ్గుల యధికారము

మొదటి జాజ్జి 1714—1727 సం॥

రెండవ జాజ్జి 1727—1760 సం॥

మొదటిజాజ్జి, తెలివిగలవాడుకాడు, చురుకుదనమును లేదు. అతని మాంద్యము, ప్రక్కనున్న వారినిగూడ మంద మతుల జేయునని చెప్పకొనెడివారు. తెలివి లేకపోయినను ఒకొక్కప్పుడు ఎద్దువలె పాటుపడెడువాడు. అతని హృదయము మంచిదేకాని పనులు నిరర్థకములు. ఇది యతనిస్వభావము. ఇక యతని రాజభావమన్ననో అదియు తదనుగుణముగానే యుండెను. ఇంగ్లండుదేశమునెడ అతనికి అభిమానములేదు. ఈ దేశచరిత్రను గూర్చికాని ఆచారవ్యవహారములను గురించి గాని అతనికి బాత్తుగా తెలియదు. ఇంతయేల, అతడు ఇంగ్లీషు భాష మాటలాడజాలడు.

బాలింగు బ్రాకుమవసు ఆస్సుభక్తప్రభువుమీవసు నిందారోపణ

మొదటిజాజ్జి రాజ్యమునకువచ్చిన పిమ్మట, మొదటిసారి సమావేశమైన పాన్లమెంటుసభ జరిగిన వ్యవహారములలో పైన పేర్కొన్న యిర్వురు ప్రభువులమీదను నిందారోపణ చేసి, శిక్షింపనెంచుట ప్రధానవిషయము. ఫ్రెంచిరాజుతో, యూ ట్రెచ్చిసంధి చేసికొనుటే వాగొచ్చిన ద్రోహము. ఆ సంధి విగ్గులకు ఇష్టములేదు. తమకు సమ్మతముకాని పని గనుకనే, వారు దానిని దేశద్రోహముగా మహాపరాధముగా భావించిరి.

ఈ నిందారోపణ సహేతుక మైనను కాకపోయినను, దాని నలన గ్రహింప దగిన పరమార్థ మొకటి గలదు. ఏమనగా, మంత్రులు మొదలగు పెద్దయధికారులు, రాజనీతినిరూపక విద్యులై వర్తించవలెనుగాని, పౌరపాటున నైనను నీతిమార్గమును విడనాడగూడదనియు, అట్లు విడనాడుట మహాపరాక్రమనియు పాల్గొమ్మంటువారు రుజువుచేయుటకు కడసారి యత్ని మొనర్చుటయే అందలి రహస్యము. మఱియు, ఆ సంధికి, ఆనీరాణియు ఒప్పుకొనెను. కాని “రాణియిష్టము మీదనే మేమింపని చేసితిమ”ని ఆ యపరాధులు తప్పుకొన నీలులేదు. రాజు చేసిన పనులకు, రాజమంత్రియే బాధ్యతనహింపవలె నని పాల్గొమ్మంటు పట్టుపట్టుట చిరకాలాగతవిషయము. ప్రభుత్వబాధ్యత యంతయు మంత్రిదే యను ఛక్రము ఇప్పటికి రుజువైనది. అది యింకొక రహస్యము. ఇక ఆ బాధ్యత నెరవేరు మార్గమును కనిపెట్టవలెను. మంత్రిన్యాయాలన మనెడి పద్ధతియే ఆ మార్గము.

జాకోబైటు పిప్లవము (Jacobite Rebellion 1715)

మొదటిజార్జికి సింహాసనాధికారము లేదనియు, స్టూవర్టు వంశస్థుడైన తనకే రాజ్యము రావలె ననియు, జేమ్సు రెండవ. ఇంగ్లీషుప్రజలలో పెక్కుమందికి, జార్జియెడ భక్తి లేదనియు, అట్టి వారందఱు తన పక్షము పుంసుదురనియు అతని యాశ. మఱియు జార్జికి పెద్ద సేనలేదు. కనుక అతడు తన సేనల నెదిరించి గెల్వలేడనియు, తనకు ప్రాచీనవారు సాయము చేయుదురనియు ఇంకొక యాశ. తుదకు జేమ్సు పెద్ద కుట్ర పన్ని ఒక విప్లవము లేపదీసెను. అది స్కాటులాండులో ప్రారంభమయ్యెను. ఆ దేశమున కొన్ని తెగలవారు గలరు. వారు

అసహాయశూరులు, మృత్యువునైనను ఎదిరించి పోరగలరు. ఆ తెగలు జేమ్సునకు అండయ్యెను. ఉభయదేశములును పొత్తు కలిపికొనె నన్న మాటయే గాని, ఆ పొత్తువలన, ఆ తెగలవారి స్థితి యేమియు మారలేదు. అదియునుగాక, ఆ పొత్తుకూడ సర్వజనసమ్మతము కాలేదు. కనుకనే, జేమ్సుయత్నమునకు స్కాటులాండు అనుకూలక్షేత్రమైనది. కాని యతడు దానిని సమర్థతతో నడపలేకపోయెను. విగ్నప్రభుత్వము, ఆ తిరుగుబాటును అతినిపుణతతో, శక్తితో, ఎదిరించి అణచి వైచెను.

1715-వ సంవత్సరము ఆగస్టునెలలో తిరుగుబాటు జరిగి వలెనని జేమ్సు, తనయనుచరులకు మొదట ఆదేశించెను. వారందరికీ సన్నద్ధులై యుండిరి. కాని యేకారణముచేతనో యతడు ఆనిర్ణయమును మార్చి, ఇంకొక కాలమును నిర్దేశించెను. ఈ రెండవనిర్దేశమును అతని యనుచరులు పాటించరైరి. ఈ సంగతు లన్నియు గూఢచారులవలన ఇంగ్లీషుప్రభుత్వమువారు, ఎప్పటికప్పుడు గ్రహించుచు తదనుగుణముగ యత్నములు సేయుచునే యుండిరి. మార్ దొర (Earl of Mar) స్కాటులాండులో తిరుగుబాటు ప్రారంభించెను. (1715-వ సంవత్సరము సెప్టెంబరునెల) అతనిక్రింద పంప్రెండువేలమంది సైనికులు గలరు. అత డాసేనల నడుపుకొని పోయి, పర్తునొర్ద్ (Perth) విడిసి యుండెను. కాని యచట చేయదగిన పని యేమియు తోచక ఆ సేన యంతయు వ్యర్థముగా కాలయాపన చేయుచుండెను. ఈ లోగా ఇంగ్లీషుప్రభుత్వమువారు హాలెండునుండి ఆఱువేలమంది యుద్ధనిపుణులను పిలిపించి సర్వసన్నాహములతో నుండిరి. మార్ దొరయొక్క సేనలో కొంఠలు

నిషా-రణకాలయాపన యేలయని, మాంచెప్పరుమిదికి దాడి నడచిరి. వారికిని రాజసేనలకును, ఫ్రెస్టనునొద్ద యుద్ధము జరిగెను (Battle of Preston, 13th, Nov.). అందు విప్లావకులే యోడిపోయిరి. ఆనాడే, షెరిఫ్మురునొద్ద జరిగిన కలహములో (Battle of Sheriffmuir), మార్చియోరయు, తక్కిన యతని సేనలను ఓడిపోయెను. అంతతో తిరుగుబాటు అణగిపోయెను. చేత జిక్కిన విద్రోహులను కొందఱను ఉరిదీసిరి; కొందఱను ద్వీపాంతరములకు బంపిరి. ఆ తిరుగుబాటులో జేమ్సునకు సాయమొసర్చిన తెగలు, స్కాటులాండుదేశములోని మెట్ల భూముల నుండునవి. ఆ జాతి, స్వామిభక్తిపరాయణము. తిరుగు బాటు అణగిపోయెనన్న మాటయేకాని, ఆ జాతియు స్త్రావర్లు వంశమునకు వారికి గల భక్తియు అవిచ్ఛిన్నముగానే నిల్చి యుండెను. స్త్రావర్లు రాజవంశీయు డెవ్వడేని కనునన్న చేసిన మాత్రమున, ఆ తెగలన్నియు యుద్ధరంగమునకు వచ్చి వ్రాలి అతనికై మానప్రాణముల సరకుగొనక పోరాడును. రాజసీతి వేత్తలు, దానభేదాదిచతురోపాయములు ఎన్నిపన్నినను, వారి స్వామిభక్తియు సాహసాదార్యములును చలంపవు.

ఆ సమయముననే పార్లమెంటు ఎన్నికలు జరగవలసి వచ్చెను. రాజ్యమున విద్రోహివర్గము కుట్రలు పన్ని తిరుగు బాటు సాగించుచున్న ఎడ్వడినమయమున ఉన్న పార్లమెంటును రద్దుచేసి, ఎన్నికలు జరిపించుట అనర్థహేతువని భావించి, ఆ పార్లమెంటే మఱికొంతకాలము వ్యవహరించునట్లు ఒక శాసనము చేసిరి. (Septennial Act 1716).

ఒక పార్లమెంటు ఏడేండ్లపాటు వ్యవహరించవచ్చుననుట ఆ శాసననార్థము. ఆ యాచారము 1911-వ సంవత్సరమువఱ

కును నడచినది. ఆ సంవత్సరము ఐదేండ్లకాలపరిమితి ఏర్పాటు చేసిరి.

వాల్ పోలు సభ్యవయము (Walpole)

రాబర్టు వాల్ పోలు అనునతడు నార్ ఫోకులో ఒక సంపన్నుడు. అతడు 1676-వ సంవత్సరములో జననమొందెను. కేంబ్రిడ్జి విశ్వవిద్యాలయమున చదువుకొని యతడు మంచి జ్ఞానము సంపాదించెను. పిమ్మట పార్లమెంటుసభ్యుడై, 1704-వ సంవత్సరములో యుద్ధతంత్రకార్యదర్శి యయ్యెను. ఆ పనిలో ఏదేండ్లు ఉండి, 1715-వ సంవత్సరములో అతడు కోశాధికారి యయ్యెను. ఆ యుద్యోగము చేయుచుండగానే, జార్జి రష్యాతో యుద్ధముసేయ నమకట్టిగా అతని కిష్టములేక, ఉద్యోగమునకు రాజీనామా యిచ్చెను (1717). పదపడి నాలుగేండ్లకు రాజ్యము మునిగిపోదగిన అర్థసప్తము సంభవింప, విధిలేక జార్జి వాల్ పోలును మరల పిలిపించి కోశాధికారిని జేసెను.

1711-వ సంవత్సరములో ఒక ఉమ్మడి వ్యాపారసంఘము నెలసెను. అది దక్షిణసముద్రముల గల దేశములతో వర్తకము చేయుటకు తగిన సదుపాయములను, ప్రత్యేకాధికారములను ప్రభుత్వమువారివలన సంపాదించెను. ఆ కారణమువలన ఆ సంఘమునకు దక్షిణసముద్రవర్తకసంఘమని పేరుగలిగెను. కొంతకాలమునకు ఆ సంఘమువారు, నెనకముందు లాలో చింపక, వ్యాపారములో చేసి ప్రమాదమువలన ఇంగ్లండునకు అర్థసప్తము సంభవించెను (1721).

1719-వ సంవత్సరములో ఆ సంఘమువారు గవర్నమెంటు వారితో ఒక ఏర్పాటుచేసికొనిరి. ఆ ఏర్పాటుప్రకారము,

జాతీయఋణములో ఉన్న వాటాలకు బదులు, తమ కంపెనీలో వాటాలు ఇచ్చేదమని యొడబడిరి. అనగా గవర్నమెంటు లోకులకు బాకీయున్న ఒక కోటి పదునైదు లక్షల పౌనుల మొత్తమును, కంపెనీవారు లోకులకు అచ్చుకొనుటయు, గవర్నమెంటువారు కంపెనీకి అంతమొత్తము ఋణపడుటయు అని ఆ యొడంబడిక యొక్క ఫలితార్థము. ఈ యొడంబడికనలన ఉభయపక్షములకును లాభమే కలదు. ఎట్లన, గవర్నమెంటు లోకులకు ఈయదగిన దానికంటె, కంపెనీకి తక్కువవడ్డీ ఈయ వచ్చును. కంపెనీసొమ్ము గవర్నమెంటుమీద ఉండుటచే, అదియు పదిలముగానుండినట్లు అగును.

ఒక్క- యేడాదిలో కంపెనీవరపత్తి పెచ్చుపెరిగినది. వారు నూరుపౌనులవాటాను ఒక వేయినఱువది పౌనులకు పెంచిరి. ఆ కంపెనీ పొందుచున్న అమితలాభమును చూచి ఆశ గొని మరి పెక్కుసంఘములు నెలసెను. వానిలో పెక్కుంటికి మూల ధనములేదు, వరపత్తిలేదు. ప్రజలు ముందువెనుక లాలోచింపక, ప్రతిసంఘమునను వాటాలు కొనిరి. నిరుకడమీద పెక్కు కంపెనీలు బూటకములని నిజము బయటపడెను. దక్షిణసముద్ర సంఘముకూడ అట్టిదే యను వదంతులు వ్యాపించెను. వాటా దారులు తమ తమ వాటాలు అమ్ముకొని దక్షిణంతవఱకే చాలునని సొమ్ముచేసికొన ప్రారంభించిరి. అందఱును అమ్ము వారే యగుచో కొనువా రెవరుందురు? వాటాల విలువ తగ్గి పోయినది. 1720-వ సంవత్సరము, 21-వ సెప్టెంబరునాటికి లెక్కలు చూడగా, దక్షిణసముద్రసంఘమువారి నిలవ నూట యేబదిపౌనులు నికరము తేలెను. ఆ దెబ్బలో ఎన్నోకొంపలు కూలిపోయినవి. ఎందఱో సంపన్నులు దరిదురైరి. వర్తక

వ్యాపారములు అడుగంటినవి. గవర్నమెంటునకు తలయెత్తుకొని తిరుగు స్థితి తప్పినది. ఆ సంకటసమయమున జార్జి, వాల్ పోలును బిలిపించి కోశాధికారిపదవి యిచ్చి ఆపద గడవజెట్టుమని అర్థించెను.

1721-వ సంవత్సరము మొదలు 1742-వ సంవత్సరము నఱకు వాల్ పోలు, ప్రభుత్వమున అధికభారము వహించిన అధికారిగా నుండెను. ఆ కాలమున సంపన్నులైన భూస్వాములకు ఏయే అలవాట్లు, అభిరుచులు, ఆచారములు కలవో, అవియన్నియు అతనికిని గలవు. ఆ భూస్వాములు కొంచెము న్యసనపరులు. త్రాగుట, వేటాడుట, పరుషాక్షరములుపలుకుట, మోటుగా ప్రవర్తించుట, వారి యలవాట్లు. వాల్ పోలు కూడ తెగత్రాగెడు వాడు, విసువులేక వేటాడువాడు; అతనికి మృదువాక్కులేదు. ఐననేమి, అతని న్యవహారదక్షత, కష్టసహిష్ణుత, ప్రశంసార్హములు. ఎంత కష్టపు పనినైనను, అతడు విసువులేక నిర్వహించెడివాడు. ఎంత వ్రాతపని నైనను స్వయముగా తనచేతులతో వ్రాసెడివాడు. ఆనాడు అతడు తన చేతులతో వ్రాసిన యుత్తరములు, లెక్కకు మిక్కిలియై, నేటికిని కానవచ్చుచున్నవి. అతడు అతిప్రతిభాశాలి కాడుగాని మంచి న్యవహర్త. మంచివివేకి. అతనితోడి చెలిమి కడు మధురము. దేశకాలపాత్రవివేచనచేసి, తదనుగుణముగా రాజ్యతంత్రమును నడపుటలో అతడు అద్వితీయుడు. వాల్ పోలు, విగ్గులపక్షమువాడేయమ్యు, వారిచో చాలమందికి అతడు గిట్టడు. లంచము లిచ్చుననియు, లంచములు పుచ్చుకొనుననియు, అతనికినిక నిందగలదు. అతడు లంచము లిచ్చినమాట నిజమే కాని పుచ్చుకొన్నట్లు ఎప్పుడును రుజువుకాలేదు.



SIR ROBERT WALPOLE.

Painting by J. B. Van Loo.

(By kind permission of National Portrait Gallery, London.)

లంచములిచ్చుట ఆ దినములలో సర్వసామాన్యమైన ఆచారము. ఒకొక్క యెడ అది మన్నించుటగా గూడ భావించెడివారు. అతనిమీద ఇంకను ఎన్నో లేనిపోని నిందలు ఉన్నవి. కాని అవియన్నియు శత్రుజనకల్పితములుగాని నికు-వములు కావు.

వాల్ పోలు కార్యములు

విగ్గులు, పదునెనిమిదవ శతాబ్దిని ఇంచుమించు ఏబది సంవత్సరములు నిరాటంకముగా అధికారప్రాభవము లనుభవించిరి. వారి యేలుబడిలో కొన్ని లోపములు లేకపోలేదు. అయినను, ప్రభుత్వమున, వారు బహుసంఖ్యాకులు కాకపోవుటచేత, పరమతస్థులను బట్టి శాధించుటకు వీలులేకపోయెను. అందుచేతనే, వారికాలమున ఆంధ్రీయులకు, రాజకీయస్వతంత్రతయు, మతస్వతంత్రతయు సంపూర్ణముగా లభించెను. చర్చివారికి గల అధికారముల జోలికి పోకుండ వారిదారిని వారిని పోనిచ్చుటయు, జనపదస్థానముల ధర్మపరిపాలన మంతయు, టోరీలైన న్యాయమూర్తుల పరముచేయుటయు జరిగినచో, విగ్గులు నిరాతంకముగా ప్రభుత్వము నడప వచ్చుననియు, హనోవరు వంశమునుండి రాజ్యము తొలగిపోదనియు, వివేక సంపన్నుడైన వాల్ పోలు గ్రహించి యాప్రకారము వర్తించెను. విగ్గులు, అధికారము నహించియున్న ఆ కాలములో, చర్చివారును, భూస్వాములును ఎల్లెడల తమ తమ యిష్టముల చొప్పున వర్తింప గలిగిరి.

యుద్ధములు దేశమునకు అనర్థకములనియు, శాంతి శ్రేయస్కరమనియు వాల్ పోలు నీతి. అతడు అధికారమునకు వచ్చిన తరువాత పదునెనిమిదేండ్లవఱకు పరదేశములతో యుద్ధములే

లేవు. కాని యతని ప్రతిపక్షుల ప్రోద్బలముచేత 1739-వ సంవత్సరములో స్వయినుతో యుద్ధమునకు దిగవలసివచ్చెను. అయినను అతడు మఃసార యుద్ధము నడపలేదు. అందుచేతనే 1742-వ సంవత్సరములో అతని యధికారము పోయినది. చిర కాలము, వాల్ పోలు శాంతిభద్రతలు నిర్దిష్టములు చేసెను. గను కనే, ఆ శతాబ్ది ఉత్తిరాగ్రమున తటస్థించిన కష్టదశలకు దేశము తానుకొనగలిగెను. రాజకోశము సమృద్ధిగా నుండుటయు, వర్తకము విరివిగా సాగుటయు దేశక్షేమకరములని యూహించి, వాల్ పోలు ఆ రెండు కార్యములను సాధించుటకు ఎంతో యత్నించెను. కోశాభివృద్ధి చేయవలెనన్న ముందు జాతీయ ఋణము పోవలెను. అతని ప్రయత్నములవలన ఆ ఋణము సగముచటకు తగ్గిపోయెను. ఇక వర్తకాభివృద్ధి చేయుట, ఒక్కనాడు కాదగినపని కాదు. అందులకు వాల్ పోలు, క్రమక్రమముగా ఒకొక్క కల్పన చేసి ఆ కార్యము సిద్ధి పొందునట్లు చేసెను.

పూర్వకాలపు వర్తకసంఘములు నశించిపోయిన తరువాత వర్తకవ్యాపారనియమము లన్నియు గవర్న మెంటువారే చేయు చుండిరి. కాని ఆ నియమము లన్నియు అమలుజరుగుచున్నవో లేదో విచారించుటకు, గవర్న మెంటునకు అసకాశము చాలదు. అందుచే ఆ పద్ధతి బాగుకాదని పదునేడవ శతాబ్దియంతమున ఇంకొక పద్ధతి సాగించిరి. ఎగుమతి దిగుమతులలో కొన్ని సరకుల మీద సుంకము వైచి చసూలు చేయుట ఆ పద్ధతి. వర్తకులు ఆ సుంకపుబాధ పడలేక దొంగదారుల ఎగుమతిదిగుమతులు ప్రారంభించిరి.

వాల్ పోలు కోశాధికారము పూనునప్పటికి వర్తకస్థితి యుట్లుండెను. అతడు మునుముందు చేసిన సంస్కారము సుంక

ములను చాలవఱకు తగ్గించుట. అట్లు చేయుటచేత దొంగ దారుల ఎగుమతిదిగుమతులు చేయుటకు అగు కర్చుకంటె, గవర్నమెంటున కిచ్చు సుంకములే తేలికయ్యెను. అందుచే ఎల్లరును దొంగపని మాని సుంకములు చెల్లించి బాహిరము గానే సరకులు నడపుకొనిరి. వాల్పోలు చేసిన రెండవ సంస్కారము బహుమానములిచ్చుట. అనగా, దేశాభ్యుదయహేతువులైన సరకులుచేయు కంపెనీలకు సాలునకు ఇంత యని కొంత రొక్కమిచ్చుట. అది వస్తునిర్మాణమునకు మిక్కిలి ప్రోత్సాహకము. రాజసన్నాసంపాదనార్థము, ఒండొరు గడవ స్పర్థ వహించి, వర్తకులు కడు జాగరూకతతో న్నర్తించిరి.

వాల్పోలు అవలంబించిన ఆర్థికనీతిరహస్యము పెక్కుమందికి తిన్నగా అర్థముకాక విపరీతాభిప్రాయములుపడిరి. అది వారి తెలివితక్కువయేకాని, ఆ మంత్రివర్గ్యుని వివేక లోపము కాదు. ఒకదృష్టాంతము చూడుడు:—పొగాకుమీదను బ్రాందిమీదను వేయవలసిన సుంకము, సరకు దేశములో దిగుమతియై కొట్టలకు చేరిన పిమ్మట వేయవలెనుగాని, తత్సార్వము వేయగూడదని, వాల్పోలు 1733-వ సంవత్సరములో ఒక ప్రతిపాదనము చేసెను. అందలి రహస్య మేమనగా, దొంగదారుల సరకులు వచ్చినను, సుంకము పడితీరునని వర్తకులకు తెలియజెప్పుటయు, దొంగవర్తకము మాన్పించుటయు. ఈ రహస్యము తెలియక పొగాకువర్తకులందఱు గగ్గోలు పడిరి. తమ సరకులకు ఎక్కువ సుంకములు తగిలింతురని వారి భయము. పాల్లిమెంటు సభ్యులలో పెక్కుమంది వర్తకులవలెనే బుద్ధిహీనులైరి. అందుచే వాల్పోలు తాను ప్రవేశపెట్టినచిన చట్టమును ఉపసంహరించుకొనెను.

మంత్రివర్గ పరిపాలనము (Cabinet Government)

ఆంగ్లప్రభుత్వచరిత్రలో, “ప్రధానమంత్రి” యని పేరు పొందినవాడు వాట్సోను. ప్రధానమంత్రి యనెడి బిరుదు, ఈనాడు గౌరవజనక మైనదిగాని, ఆ నాడు అది అంత గౌరవ సూచకము కాదు. ఒకొక్కప్పుడు, వాట్సోనుగూడ లోకులు తన్ను ఆరీతిగా పిల్చుటకు ఇష్టపడెడివాడు కాదు. ఈ ప్రధాన మంత్రిశబ్దమునకు అర్థము తెలియవలెనన్న మంత్రివర్గపరిపాలనాచరిత్రమును కొంత వివరింపవలెను.

పూర్వము ఆంగ్లో-నార్మానురాజుల కాలమున ఒక చిన్న రాజసభ యుండెడి దనియు, రాజ్యపరిపాలనావ్యవహారముల యందు, ఆ సభవారు రాజునకు సర్విధా సహాయభూతులుగా నుండి రనియు చెప్పితిమిగదా! కాలక్రమమున, రాజ్యవ్యవహారములలో కొన్ని ప్రత్యేకము ప్రత్యేకసభల పరమయ్యెను. ఆ వ్యవస్థ రెండవశతాబ్దికాలము నాటికి చక్కగా నెలకొనెను. అతని కాలమున, ఆయనయముల వ్యవహారములు చూచుట కోశాధికారిని. మరి యింకొక వ్యవహారము చూచుట ఇంకొక యధికారిపని. అరీతి ఒకొక్క-వ్యవహారము ఒకొక్క-యధికారివశమున నడచెను. కాని తొల్లిటి రాజసభమాత్రము సశించిపోలేదు. ముఖ్యవిషయములయందు రాజు ఆ సభవారి యుపదేశములను గైకొనుచునే యుండెను. ముఖ్యవిషయములే కాక, తమ కిష్టమైన యే వ్యవహారములనైన ఆ సభ వారు విచారించు సభికారము నిల్చియున్నది.

ట్యూడరురాజుల కాలమునాటికి ఆ రాజసభకు రహస్యభయను పేరువచ్చెను. రహస్యభ పూర్వపు రాజసభవలె పరిమిత జనావృతము కాదు. అది బహుజనసభాయీష్ఠము. అత్యవసర

మైనయెడ, రాజు ఆ రహస్యభతో సంప్రతించుట దుష్కరముగా నుండెను. ఏమన, అందఱుసభ్యులు వెంటనే కూడుటయు కష్టమే, ఒకవేళ కూడినను న్యనహారము శీఘ్రముగా పరిష్కారమగుటయు కష్టమే. కనుక అట్టియెడల, రాజు ఆ సభ్యులలో కొందఱిని మాత్రమే పేర్కొని వారి సలహాలను అడుగుచుండువాడు. ఆ కొందఱు కలిసియున్న సభకే పరిమిత మంత్రివర్గము అని పేరు వచ్చెను. ప్రధానములైన రాజ్యవ్యవహారము లన్నియు వారే విచారించుచుండిరి. అట్టినన్నియు వారి వశమున జరగవలసినదే.

మొదటిజాబ్దకి ఇంగ్లీషుభాష రాదు. అందుచే నతడు ఆ మంత్రివర్గసమావేశమునకు పోయెడివాడు కాదు. ఆ నాటి నుండియే, ఆ వర్గమునకు ప్రస్తుతముగల యర్థము ప్రారంభమైనది.

ఇప్పుడు మంత్రివర్గపరిపాలన మనగా, ఒకే పక్షమునకు చెందిన కొందఱు ప్లామెంటుసభ్యులు సమస్తకార్యభారమును వహించి రాజ్యతంత్రము నడపుట. ప్లామెంటు సభకు ఇష్టులుగా ఉండినంతవఱకే వారి యధికారము సాగును. ఎప్పుడు ప్లామెంటువారికి ఆ మంత్రులలో నెవ్వడేని ఒక్కడైనను ఇష్టుడుకాడో, అప్పుడు ఆవర్గమంతయు తన అధికారమును వదలుకొనవలసినదే. రాజుచేయు అన్నిపనులకు వారే యుత్తరవాదులై యుందురు. వారిలో అన్నివిధముల పెద్దయైనవాడు ప్రధానమంత్రియగును. అతడు తక్కినవారికి నియంత. ఆ ప్రధానమంత్రిని రాజు నియోగించును. అతడు తక్కిన తన సహచరులను తానే నియమించుకొనును.

వాల్ పోలునాటికి మంత్రివర్గపరిపాలనాపద్ధతి అంత వృద్ధిపొందలేదు. అప్పటికి, కామన్సునభలో, గట్టిగా రెండు పక్షము లేర్పడలేదు. ఇప్పటిప్రధానమంత్రివలె, అప్పుడు వాల్ పోలు తనసహచరులను తాను నియమించుకొన్నాడేను. ఆనాటి కామన్సునభలో పెక్కతేగ లుండెను. ఏతేగకు ఆతేగకే ఒక నాయకుడుండెను. అతడు చెప్పినట్లు అతని యనుచరు లందఱు ఓట్లు ఇచ్చుచుండిరి. మఱియు ఇప్పటివలె, అప్పటి మంత్రివర్గము రాజుచర్యలకు బాధ్యత నహింపసక్తిరలేదు, పరిపాలనమునందు ఉమ్మడితనమును లేదు. అనగా ఏమంత్రిపనికి ఆమంత్రియే బాధ్యుడుగాని ఒక్కనిబట్టి తక్కినవారి పదవులుండుటయును పోవుటయు ననునది లేదు. వివేకసంపన్నుడగు వాల్ పోలు, మంత్రి వర్గమున ఉమ్మడితనము ఉండితీరవలె నని గ్రహించి తనసహచరి మంత్రులను తానే నియమించు కొనుటకును వారు తనతో కూడి వ్రతించుచు చ్చు చేయుటకును యత్నించెను. అతని యత్నములు కొంతవఱకు ఫలించినవి. అతని సహచరులను అతడే నియమించుకొనెను. కాని యావర్గమున సహవర్తనము కుదరలేదు. అప్పట్ల వాల్ పోలు తనమాట వినని వానిని పదభ్రష్టుని జేసెను. ఆ రీతిగా, వాల్ పోలుసహచరులలో కార్టరెట్టు (Cartaret) అను సతడు 1724-వ సంవత్సరమునను, పుటెనీ (Puiteney) అను మంత్రి, 1725-వ సంవత్సరమునను, టౌనుషెండు (Townshend) అనువాడు, 1730-వ సంవత్సరము లోను పదభ్రష్టులైరి. ప్రధానమంత్రికి తక్కిన మంత్రులపై ఎట్టి యధికారముండవలెనో, వారు అతనితోకూడి ఏల వ్రతించవలెనో వాల్ పోలు విశదము చేసెను.

స్పెయిను తోడియుద్ధము 1739 సం॥

1713-వ సంవత్సరములో జరిగిన యూరైచ్చిసంధిలో దక్షిణఅమెరికాలో స్పెయిను దేశమునకుగల వలసరాజ్యములతో వర్తకము చేయుటకు, ఇంగ్లండునుండి ఏటేట ఒకయోడ పోవచ్చునని యొడంబడిక చేసికొనిరి. పేరునకుమాత్రము ఒక్కయోడయే బయలుదేరిపోయెడిదిగాని, మాటిమాటికి చాటుమాటున మఱికొన్ని పడనలసరకు గూడ ఆ యోడలో వైచిమరలమరల పంపుచుండెడివారు. ఈపద్ధతి సంధిసమయమును ఉల్లంఘించుట. ఆ వలసరాష్ట్రములవారికి ఇది యక్రమమని తోచలేదు. ఆ పద్ధతి గ్రహించియు వారు ఆమోదించిరి. కాని స్పానిషుగవర్న మెంటువారు మాత్రము దొంగి పని కూడదని నిరోధించిరి. అది ఆంగ్లవర్తకులకు వెనుబాటుగా తోచెను. దానికితోడు ఇంగ్లీషునావికులను స్పెయినుదేశపు సముద్రతీర రక్షకులు పట్టి బాధించుచుండి రని ఒకనేరము బయలుదేరెను. ఈ రెండుకారణములచేతను ఇంగ్లీషువారు స్పెయిను తో యుద్ధముచేయ సంకల్పించిరి. వాల్పోలు యుద్ధము తగదని ఒత్తిచెప్పెను. అతనిమాట ఎవరును విన్నరై—తుదకు 1739-వ సంవత్సరములో యుద్ధము మొగిసెను. అప్పటికి ఇంగ్లీషువారి సౌకాదళము మంచినీటిలో లేదు. అయినను ఎట్లో కష్టించి ఆనేచ స్పెయినువారి “పోర్టో బెల్లో” (Porto Bello) అను స్థలమును పట్టుకొన గల్గెను (1740). అటుపిమ్మట ఇకజయించిన సందర్భమే లేదు. ఆయుద్ధము వలదని వాల్పోలు సర్వవిధముల చెప్పటయు, అతనిమాట నెగ్గకపోవుటయునబట్టి 1742-వ సంవత్సరములో అతడు తనమంత్రిపదవికి రాజీనామా యిచ్చెను.

ఇంతలో ఇంగ్లండునకు ఫ్రాన్సుతోను, ప్రష్యాతోను గూడ విరోధము సంఘటిల్లెను. కాగా స్పెయినుతో మొదట పెట్టిన చిన్న తగవు, తుదకు మహాయుద్ధపరంపరగా పరిణమించెను. ఆ మహాయుద్ధము, ఆస్ట్రీయారాజ్యావృత్తను గురించి.

ఆస్ట్రీయారాజ్యావృత్త నుద్ధములు

ఆస్ట్రీయాచక్రవర్తి యైన ఆటినచార్లెసు 1740-వ సంవత్సరములో మరణించెను. తదనంతరము, అతనికుమార్తె మేరియా తెరెసా (Maria Theresa) రాణియై, ఆ సామ్రాజ్య వేలుకొన నచ్చునని తత్పూర్వమే ఒక ఏర్పాటు జరిగెను. దానికి ఫ్రాన్సు ప్రష్యా, బ్రిటను దేశములును ఒడబడెను. కాని చార్లెసు మరణానంతరము, ప్రష్యారాజైన ఫ్రెడెరిక్ (Frederick the Great) ఆ యొడంబడికను తిరస్కరించి రాజ్యాశచే సైలీషియా (Silesia) రాష్ట్రమును ముట్టడించెను. ఆ రాష్ట్రము ఆనేలియా సామ్రాజ్యమున ఒక భాగము. ఆ యధర్గకార్యమున ఫ్రాన్సు కూడ చేరి, ఫ్రెడెరిక్కునకు చేయూత యిచ్చెను. ఫ్రాన్సుతో, స్పెయినునకు మైత్రి కలదుగనుక, ఆ దేశముకూడ పోయి ఫ్రెడెరిక్కునకు తోడ్పడెను. అంతకుపూర్వమే, చిరకాలమునుండి, ఫ్రెంచివారును, ఇంగ్లీషువారును అమెరికాలోను, ఇండియాలోను అనేక కారణములచే తగవులాడుచుండిరి. కాన, అదియె అదనని యెంచి, ఇంగ్లండు ఆస్ట్రీయాపక్షమున ఫ్రాన్సుతో పోరాడనను కట్టెను. ఇంగ్లండునకు హాలెండుతోడనున్నది. కాగా, ఫ్రాన్సు, ప్రష్యా, స్పెయిను దేశములు ఒకపక్షమునను ఇంగ్లండు, ఆస్ట్రీయా, హాలెండు దేశములు రెండవపక్షమునను యుద్ధముసాగించెను.

ఫ్రాన్సు దేశము హానోవరువంశమునకు ఆజన్మశత్రువు. రెండవజార్జి సేనలను తానే స్వయముగా నడపుకొని ఫ్రాన్సు మీదికి దాడివెడలెను. డెట్టింగెను (Dettingen) అను చోట జరిగిన యుద్ధములో (1742) ఇంగ్లీషు సేనలును హానోవరు సేనలును కలిసి, ఫ్రెంచివారిని ఓడించి వారిని దక్షిణపుజర్మనీనుండి తరిమి వైచెను. మఱి మూడేడ్లకు (1745) ఫ్రెంచివారు హాలెండు డెన్హార్కులమీదికి దాడినడచి ముట్టడించిరి. పిమ్మట వారు ఇంగ్లండుమీదికి గూడ పోవుటకు యత్నించుచుండగా, రెండవ జార్జియొక్క చిన్న కుమారుడైన, కంబరులాండుడ్యూకు (Duke of Cumberland) ఫ్రెంచివారిని ఫాంటెనాయి (Fontenoy) యొద్ద తాకి నిశ్శేషముగా పరాజితుల జేసెను. ఆ యుద్ధమున కంబరులాండు వశమున పోరునల్పిన, ఇంగ్లీషు సేనలును, డచ్చి సేనలును మిక్కిలి విక్రమసాహసములు ప్రకటించెను. ఆ మహా యుద్ధములలో జరిగిన తుది పెద్దపోరు అదియే.

సముద్రముమీద గూడ ఇంగ్లీషువారే గెల్చిరి. కాని, హిందూదేశములోని చెన్నపట్టణము, ఫ్రెంచివారి వశమయ్యెను. తుదకు 1748-వ సంవత్సరమున సంధియయ్యెను. దానికి ఎయిలాషాపెల్లీసంధి యనిపేరు (Treaty of Aix-la-Chapelle) ఆ సంధివలన, పోయినరాజ్యములు, ఎవరివి వారికి లభించెను. కాని యుద్ధమునకు పూర్వమున్న పరస్పర విరోధ భావములు అట్లే యుండెనుగాని ఆ సంధివలన లోనిపాత్తుకుదురలేదు. కలహకారణము నశింపజేయని సంధివలన ప్రయోజనమేమి? అదనువేచి యిరువురును మరల కయ్యమునకు దిగుదురుగదా! ఇచ్చోటగూడ అట్లే యైనది. అచిరకాలముననే మఱియొకయుద్ధము తలపించెను.

ఇంకొక జాకులైటు విప్లవము 1745-వ సం॥

ఫ్రాంజెనాయి యుద్ధము జరిగి యేడే, మూడవజేమ్సు కుమారుడైన చార్లెసు ఏడ్వైదు స్టూవర్టు అనునతడు (Charles Edward Stuart) ఇంగ్లాండుమీదికి దండెత్తి వచ్చెను. పూర్వము వలెనే ఇప్పడును స్కాటులాండులోని మిట్టదేశములవారు ఆ పక్షమునకు సాయమై వచ్చిరి. ఫ్రాన్సుకూడ, సాయముచేయు నని చార్లెసు ఆపించెనుగాని, ఆదేశము ఆవల ఇంకొక యుద్ధ సముద్రమున మునిగి యుండుటచే అతనికి సాయము రాద య్యెను. చేతనున్న అయిదువేలమంది సైనికులతోనే అతడు ఎడింబరోమీదికి నడచెను. ఆపట్టణసమీపమున రాజపక్షమున కును అతనికిని పోరుజరిగెను. అందు అతడే గెల్చెను. అది ప్రెస్టన్ పాన్సు యుద్ధము (Battle of Prestonpans). జయ గర్వితుడై, యతడు డెర్బీ (Derby) మీదికి పోయెను. అచట అతని నెదిరించెడివారే లేకపోయిరి. కాదాడి లండనునగరము మీద వచ్చిపడును యెల్లరును గగ్గోలుపడజొచ్చిరి. అంతలో ప్లాండర్సునుండి సేనలు పరుగుమీద వచ్చిదిగెను. చార్లెసు, ఇక ముందడుగుపెట్టక వెనుదిరిగి స్కాటులాండునకు పోయెను. దారిలో రాజసేనలు ఎదుర్కొనుగా, అతడు వానిని గూడ ఓడించెను. అది ఫాల్క్లర్క్ యుద్ధము (Battle of Falkirk). ఆ మఱుసటియేడు కంబరూలాండుమ్యూకు కల్లోడెనుమూరు (Cullodenmoor) నొద్ద చార్లెసును మార్కొనిని శిక్షేషముగా ఓడించెను (1746-వ సంవత్సరము, ఏప్రిలునెల 16-వ తేదీ.)

ఆయుద్ధముజయించి, కంబరూలాండు, చార్లెసుపక్షము నుండిన ప్రజల నివాసభూములమీద పడి, వారిని అప్ప కప్ప

ములు పెట్టి సర్వనాశ మొనర్చెను. స్కాటులాండులోని మిట్ట దేశముల ప్రజలు వశమైనగాని, రాజ్యమునకు భద్రతలేదని ఇంగ్లండు ఈతడవ గ్రహించెను. ఆ నీతి ననుసరించి ఆ తెగల నన్నిటిని విచ్ఛిన్నము చేసిరి. ఆ యా తెగల దొరలను అణచి వైచి, వారి దొరతనము పోగొట్టి, మనుగడకు కొన్ని భూము లిచ్చి వైతులను జేసిరి—వారి వశమున నున్న తెగల జనులు, ఆ భూస్వాములకు పాలికావులై బ్రతికిరి. అట్టి సదుపాయములు కొందఱకే గాని ఎల్లరకు లభింపవలెనని. పెక్కు-మంది కూడు గుడ్డలకు లేక అల్లాడి పరదేశములు పట్టిపోయిరి. సుమారు ముప్పదివేలమంది అమెరికాకు లేచిపోయిరి. అంతతో, స్కాటు లాండుకూడ నర్థిలైనది. వ్యవసాయము, స్త్రీకము, చేతిపనులు సర్వవిధముల పెంపొందెను. దేశమెల్లయెడల మంచి రోడ్లు పడెను. తత్ప్రజలును అచిరకాలముననే విద్యా వివేక సంపన్నులైరి.

విలియము పిట్టు (William Pitt)

1745-న సంవత్సరమున చాన్లెసు లేవదీసిన తిరుగుబాటు భగ్నమై పోవుటచేత, ఇంగ్లండునకు స్థూనర్థవంశమునలని ఉపద్రవము తప్పినది. ఇక ఎన్నటికిని ఆవంశీయుడు, స్కాటు లాండుగాని ఇంగ్లండుగాని స్వాధీనముచేసికొను యత్నములు చేయలేదని విదిత మయ్యెను. కనుక స్థూనర్థవంశము విషయమై ఇక విగ్గుప్రభుత్వమువారు, నెమ్మదిమై సుండవచ్చును. కాని వాల్ పోలు పతనముతో, ఆ పక్షమునకు పరువుపోయినది. వారు, అనేకరీతుల తమ గౌరవాధికారములను పోగొట్టికొనిరి. వారుచేసిన లోపపుపనులలో ముఖ్యమైనది లంచము



WILLIAM PITT, FIRST EARL OF CHATHAM.
Painting by or after R. Brompton.
(By kind permission of National Portrait Gallery, London.)

లిచ్చుట. కామస్సుసభలోగాని, తమకు కావలసిన పనులను, వారు లంచములిచ్చి చేయించుకొనుచుండిరి. ఆస్థితిలో తిరిగి ఆపక్షమునకు పేరుప్రతిష్ఠలు తెచ్చినవాడు విలియము పిట్టు.

పిట్టు 1708-వ సంవత్సరములో జననమొందెను. అతని తాత ఒకప్పుడు చెన్నపట్టణపు గవర్నరు. పిట్టు ఆక్సుఫర్డులో చదువుకొని మంచి విద్య సంపాదించెను. పదవడి అతడు పైనికోర్కోరి యయ్యెను. అట కొంతకాలము పనిచేసి, పిమ్మట అతడు పార్లమెంటుసభ్యుడయ్యెను (1735). విగ్నపక్షమున, వాల్ పోలునకు ప్రతిపక్షులుగా నున్నవారితో చేరి, పిట్టు పది మందిలో మెప్పువడసెను. కామస్సుసభ పుట్టినది మొదలు, నేటివఱకు గతించిన సభ్యులలో మంచి నాగ్నిత్వము కలవారు ఏ కొలదిమంది మాత్రమో కలరు. వారిలో పిట్టు ఒకడు. అతని యుపన్యాసములు, సరసముగ, గంభీరముగ, హృదయం గమముగ, ప్రతివాదభేదకములుగ నుండును. ఆ నిపుణతయే, అతనికి గొప్పపేరు వచ్చుటకు హేతువు. దానికితోడు అతని బుద్ధిజాతియు మిక్కిలి మంచిది. బుద్ధివిశేషమును వాక్యవిభవమును ఉన్నవానికి ప్రజానాయకత్వము ఊణములో వచ్చును. ఇంగ్లీషుసామును, హానోవరుసైన్యములకు వెచ్చించుట అధర్తమని పిట్టు పెక్కుసారులు సభలో వాదించెను. అందుచే రెండవజార్జి అతనిని మెచ్చెడు వాడుకాడు. మెచ్చకపోవుటయే కాదు, ద్వేషించెడివాడు కూడ. అయినను 1746-వ సంవత్సరములో పిట్టు ఐర్లాండునకు ఉపకోశాధికారి యయ్యెను. నాడు మొదలు 1756-వ సంవత్సరములోగా, అత డెన్నో ఉద్యోగములు చేసెను. ఏ పదవియం దున్నను లంచములు దరిజేర నిచ్చెడివాడు కాదు. లంచములు పుచ్చుకొనుట దుర్నీతి

యనియు, ఉద్యోగిజనము ప్రజావిశ్వాసమును భంగపుచ్చి భాగ్యము చేర్చుకొన రాదనియు అతనిమతము. ఆ దినము లలో అట్టి సద్బుద్ధిగల ఉద్యోగులు చాల అరుదు. అందు చేతనే పిట్టనకు మంచిపేరు వచ్చినది.

“కూలినాలి చేసికొని జీవించు పేదజాతులకును, సామాన్యులకును అతనియెడ మిక్కిలి యభిమానము. వారికి అతడు విశ్వాసపాత్రుడు. అతనివలె ప్రజాసామాన్యముయొక్క ప్రేమకు పాత్రుడైన అధికారి యింకొకడు లేడు.....బ్రిటిషు సామ్రాజ్యముయొక్క దిశా విదిశా మయమైన మూర్తి యతనికి వలె యింకొక రాజపురుషునకు ఎన్నడును ప్రత్యక్షగోచరము కాలేదు. నిరంతరము, అతనిచేతిలో సామ్రాజ్యపటమును, హృదయములో సామ్రాజ్యలక్ష్మీమూర్తియు శాండవించెను. అమెరికావలసభూముల నున్న ప్రజల స్వతంత్రతేచ్చ అతడు గ్రహించినట్లుగ ఇంకొక మంత్రి గ్రహింపలేదు.....విగ్గుల పూర్వప్రతిష్ఠను కాపాడి, తత్సంప్రదాయములను కొనియాడిన వాడతడే...16౪౪-వ సంవత్సరమున జరిగిన ప్రజావిప్లవఫలితముగా లభించిన ప్రజాస్వామ్యతంత్రమునెడ విశ్వాసము, పార్లమెంటుసభయెడ అభిమానము, ఆ సభ ప్రజాప్రాతినిధ్యలక్ష్యమును గౌరవభావము, రోమను కాలిక్యుమతమునెడను తన్నతావలంబులగు రాజ్యములదెసను ఏము, ఇంగ్లీషుజాతియొక్క భావిభాగ్యోదయమునెడ ఆశ, ఇవి విగ్గులకు సంప్రదాయాగతములైన భావములు.”

1756-వ సంవత్సరములో ఇంగ్లండు ఇంకొక క్రొత్త యుద్ధములో దిగి నట్టపడు చుండెను. పార్లమెంటుసభ్యులు పట్టురు గూడి, పిట్టను సామ్రాజ్యకార్యదర్శిగా చేయుమని

రెండవజార్జికి విన్నవించిరి. ఆసని జార్జికి ఇష్టములేదు. అయినను ఆ సభ్యులు బలవంతపెట్టుటచేత, అతడు పట్టునకు కార్యదర్శిత్వము ఇచ్చెను. ఆ దినములలో రాజ్యకార్యదర్శి యనగా, ఇంచుమించు ప్రధానమంత్రి యన్నమాట. మనసులో ఇష్టము లేదుగనుక, జార్జి నాలుగు మాసములకే అతనిని పనినుండి తొలగించెను. అయ్య మరల ఒక మాసమునకే పిలిచి పునః ప్రతిస్థుతుని గావించెను. పిట్టు కార్యదర్శికాగా, న్యూకాసిలు డ్యూకు (Duke of Newcastle) ప్రధానకోశాధిపతి యయ్యెను (First Lord of the Treasury). ఆ యిర్వది యాజమాన్యమునను దేశస్థితి చక్కబడునని అందఱును ఆసించిరి. అది యట్టిదియే. పిట్టు అతి ప్రతిభాశాలి. అతని ప్రజ్ఞయు ఉత్సాహశక్తియు, ప్రజలను దేశసేవాపరామితులుగను, జయశీలురుగను జేయును. అతని మంత్రప్రభావమువలన దేశమునకు కష్టదశయు తొలగును. ఇక న్యూకాసిలుకూడ చాల సమర్థుడు. పార్లమెంటును ఒక్క- సూత్రిముమీద నడపవలెనన్న అంతవా డింకొకడు లేడు. యిర్వదును కలిసి రాజ్యతంత్రభారము వహింపగా ఏమోతు చాటిల్లును?

ఏడేడ నుద్దములు (The Seven Years' War

1756—1763-న సం॥)

ఎయిలాషాపెట్లెంధిలన, తాత్కాలికముగ కొంత ప్రయోజనము కలిగినదేకాని, ఐరోపీయజాతులకు అంతర్వైరములు తగ్గలేదు. అందును ముఖ్యముగా, ఇంగ్లాండుఫ్రాన్సు దేశములకు కనడాలోను, హిందూదేశములోను కలిగిన కలహకారణములు నానాటికి ప్రబలజూచ్చుచుగాని తగ్గలేదు.

కనడాలోని శ్రైచివారి ప్రదేశములు, ఇంగ్లీషువారి భూములను అనుకొని వెనకప్రక్కగా నుండెను. ఇంగ్లీషువారిని సముద్రతీరమువెంట నుండెను. అటనుండి పడమటగా న్యూపించి క్రొత్తభూములు సంపాదించుటలనని వారి యుద్దేశము. వారు చేయు పశ్చిమదిశాక్రమణము తమకు నష్టముగావున వారిని అటనుండి పదిలకుండ జేయవలెనని శ్రైచివారి యుద్దేశము. అందులకు శ్రైచివారు హియో, మిస్సిసిప్పీ నదుల నాశనము చేయుటగా కొన్ని కోటలు కట్టప్రారంభించి. దాని నలన ఇంగ్లీషువారు వెనకనైనను పోవుటకు వీలుండదు. అది యునుగాక, శ్రైచికిసడాయను, శ్రైచి “లూయిసియానా” యను సన్నిహితములగును. అప్పుడు మే సాగినచో, ఇంగ్లీషువారు సముద్రతీరమును ఆశ్రయించి యుండవలసివచ్చెనని, ఇక కదలుటకు వీలులేదు.

హిందూదేశములోగూడ, ఆ చెండుజాతులకును నైరము విజృంభించుచుండెను. ఇర్వురును వైరమునకే ఆదేశము చేరిరి. వైరము పోటీయే స్పర్ధకు మొదటికారణము. విదవ ఇర్వురికును రాజ్యసంపాదనాశ కలుగుటచే ఆ స్పర్ధ మరింత హెచ్చింది. ఆ దినములలో మాన్వే అను శ్రైచిసర్దారుడు, కర్ణాటకదేశమున అప్రతిహతప్రతాపము చూపుచుండెను. ఇంగ్లీషుసేనలు అనేకపర్యాయములు వాని చేతులబడి నశించెను. అంతలో రాబర్టు క్లైవు అనేడి ఇంగ్లీషుసర్దారుడు బయటదేరి ఇంగ్లీషువారికి జయముచేకూర్చుదొడగెను. ఏడేండ్ల యుద్ధములు ప్రారంభమగునప్పటికే, హిందూదేశమున శ్రైచివారి ప్రభవము క్షీణదశలో నుండెను.

ఆ మహాయుద్ధములో, ఇంగ్లీషువారు జోక్యము కలుగజేసి కొనుటకు ముఖ్యకారణము, ఫ్రెంచివారికిని వారికిని కనడాలోను హిందూదేశములోను గల వైరమే.

రెండువందల యేబది సంవత్సరములనుండి బద్ధవైరముతో నున్న ఆస్ట్రీయా ఫ్రాన్సుదేశములు రెండును 1756-వ సంవత్సరమున సంధిచేసికొని మిత్రము లయ్యెను. ఫ్రెంచివారితో మైత్రి చేసి, తొల్లి తాము పోగొట్టుకొన్న పైలీషియాను మరల సంపాదించుకొననచ్చునని ఆస్ట్రీయావాగు ఆసించిరి. ఇంగ్లండును జయించుటకు ప్రబలమైన ఆస్ట్రీయా అండయై నిలిచినచో తమకు మంచిదని ఫ్రెంచివారు ఆసించిరి. వారిపొత్తు తమకు అపాయకరము గనుక, ఇంగ్లీషువారు ప్రత్యాఘాతం పొత్తుజేసిరి. ఆసంవత్సరమే పోరు మొగిసెను.

రాజ్యతంత్రాధికారము పూర్తిగా పట్టువశ మగువఱకు ఇంగ్లీషువారు, ఫ్రెంచివారిచేతులలో ఓడిపోవుచునే యుండిరి. ఒక్క- హిందూదేశములో మాత్రమే ఫ్రెంచివారు ఓడుచుండిరి. పట్టునకు అధికారప్రాబల్యము 1757-వ సంవత్సరమున కల్గినది. అంతదనుక యుద్ధతంత్రము సరిగా నడపదగిన నీతినిపుడుడగు మంత్రిలేక ఇంగ్లీషువారు కనడాలో ఎన్నో పరాజయములు పొందిరి.

1756-వ సంవత్సరము జూలై నెలలో, బ్రాడ్డుక్-సేనాపతి (General Braddock) కనడాలో ఫ్రెంచివారి చేతులలో ఓడిపోయెను. 1756-వ సంవత్సరము మే నెలలో, మినోర్కా (Minorca) అనేది ఇంగ్లీషువారి ప్రదేశమును వారు వశపఱచి కొనిరి. అది యూరొప్చి సంధి జరిగినపుడు ఇంగ్లీషువారికి లభించినదేశము. పట్టు అధికారియైన మూడేండ్లలో జయ్య

పజయములు తారుమారయ్యెను. ప్రతియుద్ధమునందును ఇంగ్లీషువారికి జయమును ఫ్రెంచివారికి అపజయమును గలిగెను. ఆ విజయపరంపరకు ఆ మంత్రి శేఖరుని పన్నిన తంత్రిములే కారణము. ఇంగ్లీషు సౌకాదళములు ఫ్రెంచివారిని సముద్రము మీదనే తాకి వారి నలసరాజ్యములకు సాయము పోషియ కుండ జేయుట ఒకతంత్రిము. రెండవది ప్రవ్యూహము. ఫ్రెంచ్ రిక్కునకు ధనసహాయముచేసి, అతినిచే యుద్ధముచేయించుట. ప్రజ్ఞాకల్పితములై. ఆ యువాయములవలన 1757-న సంవత్సరములో నిరంతరజయములు కలిగెను. ఆ సంవత్సరమునకు చరిత్రమున “అభ్యుదయ సంవత్సరము” అని పేరుకలిగెను. ఆయేడు, ఇంగ్లీషుప్రజా ప్రతిదిశమును, నిద్రలేచిన వెంటనే, నిన్నటి జయమెచ్చోట, అని విచారి చిరట.

1759-న సంవత్సరము ఆగష్టు 1-న తేడీని జరిగిన మిం డెను యుద్ధమున (Battle of Minden) ఇంగ్లీషునకు అఖండ విజయము కలిగెను. ఆ జయమువలన, ఫ్రాన్సు, ప్రవ్యూహ జయించునేమో యను భయముతీరినది. అది భూమిమీద జరిగిన యుద్ధము. సముద్రముమీద కూడ వారు రెండుచోట్ల గెల్చిరి. ఒకటి లాగోసు బే దగ్గర (Logos Bay; August 18th) రెండవది క్విబెరెను బే దగ్గర (Quiberon Bay; November 20th) ఆ జయములతో ఇంగ్లీషువారి సౌకాదళములు బహుపరాక్రమసంపన్నము లనియును, యూరప్ ఖండమున వానిని మించ జాలినవి లేవనియు లోకవిదిత మయ్యెను. 1758-న సంవత్సరములో, క్రమముగా కేపు బ్రెటను లొక, టికండెరోగా, డ్యూకెసునీ (Cape Breton Island, Ticonderoga, and Fort-Duquesne) అను ఫ్రెంచివారి ప్రదేశములు ఇంగ్లీషువారి వశ

మయ్యెను. ఆ సంవత్సరమే, సెప్టెంబరు 12-వ తేదీని వులుపు (Wolfe) అను సేనానాయకుడు క్వెబెక్కు (Quebec) ను ముట్టడించెను గాని, ఆ పట్టణము ఇంచుమించు స్వాధీన మైనంతనే అతడు మరణించెను. ఆ జయమును అతడు కన్నులార గాంచలేదు. అతడు మరణించిన రెండుమూడు నాళ్లకే ఆ పట్టణము స్వాధీనమయ్యెను. (సెప్టెంబరు 18-వ తేదీ) ఆ జయమువలన, ఫ్రెంచికనడానంతను జయించుటకు దారి యేర్పడెను.

యుద్ధము ముగియుట

1761-వ సంవత్సరము, అక్టోబరు 25-వ తేదీని రెండవ జార్జి మరణించెను. అతని పిమ్మట రాజైన మూడవజార్జి టోరీల పక్షమునడ అభిమానము కలవాడు. కనుక అతడు యుద్ధము మాననలె ననెను. కాని కనాడాలోను, హిందూదేశములోను గూడ అఖండవిజయములు కల్గి, ఇంకను కలుగు సూచనలు కనబడుచుండగా, చేసేతుల జరుగుచున్న యుద్ధము ఆపుట నీతిగాదని ప్రియ నొక్కి చెప్పెను. మఱియు ఆ యేడే స్పెయిను దేశము ఫ్రాన్సుతో గూడెను. ఆ సమయమున సంధిచేయుట వివేకము గాదని ప్రియయొక్క యూహ. మూడవ జార్జి స్పెయినుదేశమునకు ఇష్టుడు. అందుచేతనే అతడు సంధికావలెనని మరి మరి పట్ట పట్టెను. అభిప్రాయభేదము కలిగినది గనుక, ప్రియ తన పదవికి రాజీనామా యిచ్చెను. అతని స్థానమున బ్యూటన్ దొర మంత్రి యయ్యెను. (Lord Bute) అతడు స్కాటులాండు దేశీయుడు. కారణాంతరమున, అతని మంత్రిత్వమునగూడ సంధి పొసగలేదు. తుదకు 1762-వ సంవత్సరములో స్పెయినుమీద కత్తికట్టవలసివచ్చెను. కొన్ని

యుద్ధములు జరిగెను. అందు ఇంగ్లీషువారే జయించిరి. కాని బ్యూటుమంత్రి గూడ సంధికే యిచ్చగించుటచేత 1763-వ సంవత్సరము, ఫిబ్రవరి 10-న తేదీని పారిసులో సంధిచేసికొనిరి (Treaty of Paris).

పారిసు సంధిచేసిన, ఇంగ్లండునకు, కనడా, స్టోరిడా, మినోర్కా, టొబాగో, డొమినికా, గ్రెనడా (Canada, Florida, Minorca, Tobago, Dominica, and Grenada) అను రాష్ట్రములు లభించెను. హిందూదేశములో ఫ్రెంచివారికి గల ఓడరేవులు నారివి వారి కిచ్చిరి. కాని వారు ఆ కోటలు గట్టిగా కట్టించు కొనుటకు వీలులే దనిరి. సంధి కుదిరినదనియు, చాల రాష్ట్రములు లభించె ననియు పలువురు సంతోషించిరి గాని, ప్రియూమార్త్రము, ఆ సంధిని ఆ పరతులను మెచ్చడయ్యెను. ఫ్రెంచి వారికి గల వలసరాజ్యము లన్నియు జయించు సంతోషకు యుద్ధము మానగూడ దనియు, అట్లు జయించిననే తక్కు ఇంగ్లీషువారి వలసరాజ్యములకు భద్రత చేకూర దనియు అతని వాదము. దూరదర్శియగు నతిడు ఊహించినది యధార్థమే యయ్యెను. ఫ్రెంచివారికి షంకను కొన్ని నెలసభూములు మిగిలియున్నవి గనుకనే, అమెరికావారు స్వతంత్రత కోటకు యుద్ధములు చేసినపుడును పిమ్మట నెపోలియను యుద్ధములు చేసినపుడును ఇంగ్లీషువారు ఫ్రెంచివారితో పోరాడవలసి వచ్చినది.



ఇరువదియైదవ ప్రకరణము

రాజు స్వతంత్రుడై వ్రుంచుటకు చేసిన కడపటి యత్నము

మూడవ జాతి 1760—1820-వ సం॥

1688-వ సంవత్సరములో తటస్థించిన మహావిప్లవము నాటినుండియు, రాజునకును, పార్లమెంటునకును గల వైర భావము కొంత తగ్గినది. మంత్రివర్గపరిపాలనావద్ధతి క్రమముగా వృద్ధి యగుచుండుట బట్టియు, దానిబట్టి రాజయొక్క నిరంకు శాధికారభావమును, పార్లమెంటు అరికట్ట గల్గుటయు దానికి కారణము. రాజు చేయు కార్యములకు, రాజమంత్రులే బాధ్యత వహింపవలసి వచ్చుటయే, రాజు, పార్లమెంటువారికి విధేయు డగుట. కాని మంత్రివర్గపరిపాలన, పూర్తిగా మంచి స్థితికి రాలేదు. దానిలో ఇంకను కొన్ని లోపములు గలవు. పార్లమెంటువారు జాతికి అంతకును ప్రతినిధు లగుటయు, మంత్రి వర్గము ఆ పార్లమెంటునకు, విధేయమై యుండుటయు, అను ధర్మములు నెలకొనిననే తప్ప మంత్రివర్గపరిపాలన నిర్దుష్టము కాజాలదు. పదునెనిమిదవ శతాబ్ది పార్లమెంటుసభలు, ప్రజా ప్రాతినిధ్యము కలవిగావు. ఆ సభలలో గొప్ప గొప్ప భూస్వాముల ప్రాతినిధ్యమే కాని, ప్రజాసామాన్య ప్రాతినిధ్యము లేదు. అదియునుగాక, మంత్రివర్గ పాలనము చక్కగా నెరవేరవలె నన్నచో, పార్లమెంటులో సమగ్రములైన రెండు పక్షములుండ నలెను. ఆనాడు అట్టి పక్షములును లేవు. టోరీపక్షము ఇంచు మించు అస్తమించిపోయినది. విగ్గులలోగూడ భిన్నభావములు ప్రబలియున్నవి గాని, ఏక్యములేదు. కాగా, పార్లమెంటు అ

తయు, చిన్న చిన్న నర్తములుగా విభజింపబడి, ఒక్కొక్క నర్తము నకు ఒక్కొక్క పెద్దభూస్వామి నాయకత్వము సహించి యుండుటయు జరుగుచుండెను. ఆ చిన్న నర్తములవారు గూడ ఆ యా భూస్వాముల దయవలననేసభ్యులగుటయు గలదు. మఱియు, పాల్లమెంటువ్యవహారములు నియమబద్ధములుగా నుండవలె నన్నచో ఆ యా పక్షసభ్యులు తమ పక్షముయొక్క అభిప్రాయమునకు అనుగుణముగా గాని, లేనిచో తమకు ధర్మమని తోచిన విధమునగాని, ఓటులీయవలసి యుండును. ఆనాడు అట్టి పద్ధతియు లేదు. సభ్యులలో చాలమంది, లంచములు పుచ్చుకొని ఓట్లు ఈయవొడగిరి. ఏ పక్షమువారు ఎక్కువ లంచము లిచ్చెదరో ఆ పక్షమువారు జయించుచుండిరి.

ఆ నాటి మంత్రినర్తపాలనము అన్ని లోపములతో నున్నది గనుకనే, మూడవజార్జి, పరిపాలనాధికారమును వీలైనంత సరిగ్గా దక్కించుకొనవలెనని, యత్నించెను. అదియే, రాజస్వతంత్ర్యము వర్తించుటకు చేసిన కిడపటి యత్నము.

జార్జి విగ్గులను మోచుడు. నారియెడ సరినికి మిక్కిలి యసహ్యభావము. అందుచే మంత్రినర్తమున అండలు టోరీలే యుండవలె నని యతని కోర్కె. ఆ కోర్కె కొనసాగుటకు అతడుపది సంవత్సరములుగట్టియత్నము చేసెను. కామన్సుభ, తనకు విధేయమై యుండి, తన యిష్టముచొప్పున నర్తించుచుండవలెనని యతని అభిప్రాయము. పాల్లమెంటులో పక్షము లుండుటయు, ఆ పక్ష బలముననుసరించి వ్యవహారములు నడచుటయు, అను ధర్మమును ఆవలనుంచి, తన మనోరథములే ధర్మములుగాకొనసాగించుచుండవలె నని యతని యుద్దేశము. మంత్రులు, లంచములిచ్చి సభ్యుల ఓట్లు కొను నలవాటు కలదని చెప్పితిమి. ఆ విధ

ముగా కొంతమందికి చాల డబ్బు దక్కెడిది. జార్జి కూడ ఆ పద్ధతినే అవలంబించి తనకార్యములు నెగ్గించుకొన జూచ్చెను. అతడును లంచము లిచ్చి ఓట్లు కొనదొడగెను. ఆ లంచములు పుచ్చుకొను గుంపునకు “రాజమిత్రవర్గము” అని పేరు. ఆ వర్గమున అధికసంఖ్యాకులు గలరు. వారు రాజునకు ఇష్టము లేని బిల్లును ఓడించుటయు, ఇష్టమున్న దానిని గెల్పించుటయు, తమ ధర్మముగా వర్తించిరి. వారి బలమున కామన్సునభలో జార్జికోర్సులు కొనసాగుచుండెను.

ఈ విధముగా మూడవజార్జి, పదియేండ్లు, నిరంతరకృషి చేసి తుదకు, పార్లమెంటులో తన యిచ్చలెల్ల కొనసాగునట్లు చేయగలిగెను. విగ్గుల అధికారబలము అస్తమించినది. ఆ సందర్భములో పిట్టు ఛాతము దొర (Earl of Chatham) బలములేని విగ్గులతో గలిసి వ్యవహరింపలేకపోయెను. రాజు యొక్క స్వేచ్ఛానర్తనమును అరికట్టలేక పోయెను. అంతట 1766-వ సంవత్సరములో రాజు అతనిని బిల్డ్స్ ప్రోత్తమంత్రి వర్గమును ఏర్పాటుచేయు మనెను. కాని యప్పటికే అతనికి శరీరబలమును మనోబలమును తగ్గి శక్తిహీనుడై యుండుటబట్టి మంత్రిపదవీభారమును ఎహింపలేకపోయెను. మొదలు, చిన్న నాటనుండియు నతడు దుర్బలశరీరుడు; నిరంతరము రక్తవాతముచే భాధపడుచుండువాడు. ఆ వ్యాధి నానాటికి ఎక్కువయై తుదకు అతనిని శక్తిహీనుని జేసివైచెను. అంతలో విగ్గుపార్టీ కూలి పోయెను (1770). అంతట నార్తుప్రభువు (Lord North) ప్రధాన మంత్రియయ్యెను. అతడు రాజునకు చిరమిత్రుడు, కనుకనే అతనికి ఆపదవి లభించినది. అయినను నార్తునకు మంత్రిత్వము నెడ కుతూహలము లేదు. లేకపోయినను రాజుయొక్క మనస్సు

నొచ్చునేమో యని అతిని యిష్టానుసారము పదవి వహించి పంక్తెండ్రేస్తు సర్పించెను. అదిదుర్భరమైన కాలము పంక్తెండు సంవత్సరములలోను ఇంగ్లండు ఎంతో నష్టముపొందెను. అమెరికాలోని కాలనీలు పోయినవి.

అమెరికను కాలనీలలోడి తగవు

వలసభూములు సంపాదించిన తల్లిదేశము లన్నియు తమ కాలనీలను పాడియావులుగా నెంచుకొనెడివి. పదునెనిమిదవ శతాబ్దిని బ్రిటనుదేశముకూడ కాలనీలను తనవస్తునామస్రిముక్తుకొనుటకు అనువైన యాపణములుగా నుపయోగించుకొనుచుండెను. కాలనీలలోడి స్వర్తకమువలన బ్రిటనుదేశపు టోడలకు మంచి కేవుగూడ లభించెడిది. కాలనీలనుండి యూరపునకు, యూరపునుండి బ్రిటనుదేశమునకు సరకులను తొల్లి కచ్చివారు చేరవేయుచుండ 1651-వ సంవత్సరమునను 1660-వ సంవత్సరమందును బ్రిటను దేశము శాసనము లొనర్చియాస్వర్తకమును మాన్వయత్నించెనని యింతకుమున్ను ప్రస్తావించుకొంటిమి. 1660-వ సంవత్సరమున చేసిన శాసనములో కొన్ని కొన్ని ముఖ్యవస్తువులుకాలనీలనుండి బ్రిటనులే పంపవలయునని కూడ నిర్దేశించిరి. అవి యెవ్వియన, అల్లము, నీలిమందు, రంగులు, దూది, చక్కెర, పొగాకు.

ఈశాసనములచే బ్రిటను స్వల్పలాభమునే యర్జించె నని స్థూలదృష్టిచే గోచరించుచున్నది. కాని యిండుక విచారించినచో నీయేర్పాటులు కాలనీలకు కూడ లాభదాయకములే. ఎట్లన, బ్రిటిషునావలు అను పదము కాలనీలనావలకు గూడ వర్తించును, కాబట్టి కాలనీల కెట్టి నష్టము లేమియే గాక,

ఈ శాసనములచే నచట నోడలు నిర్మించు బేహారులకు మిగుల లాభింపదొడగెను. అదియును గాక నిర్దిష్టనస్తువులలో ముఖ్య తమములగు పొగాకు, చక్కెర, ఆంగ్లదేశముననే అధికముగా నమ్ముడుపోవును. యూరపుఖండమున నొక్క జర్మనీ, స్కాండినేవియాలలో తప్ప, అన్యదేశములందు పొగాకు నకు చక్కెరకు మంచి బేరమురాదు. ఇంతకు నీ శాసనములు ఎవ్వరికధికముగా కోపకారణ మయ్యెనో ఆ 'న్యూఇంగ్లండుస్టేట్సు' (New England States) కాలనీవారు పొగాకును చక్కెరను పండించరు. ఏది యెటులున్నను, ఈ శాసనములు నిర్మించుటతో బ్రిటను మొదట తనలాభము విచారించుకొని, పిమ్మట కాలనీలలాభమును విచారించె ననుట మాత్రము నిస్సంశయము. కాలనీలకు ఇందేమియు వైపరీత్యము గోచరింపకపోవుటచే అవి యంతగా అసంతృప్తి వహింపవలెదయ్యెను. ఈ శాసనములను ఆనలకు ద్రోచి కాలనీలు చాటుచాటున వాని వ్యాపార మవి చక్కబెట్టుకొనుచునే యుండెను. 1763-వ సం॥లో ఆర్థికమంత్రియగు 'గ్రెనువిలుప్రభు'వు (Lord Grenville) ఈ రహస్యవ్యాపారము నరికట్టనెంచెను. కాలనీల కది ప్రోధకారణ మయ్యెను.

ఈ ప్రోధబీజమును పెంచుట కింకొకటి తోడయ్యెను. అమెరికాలో ఉత్పాదకమున నుండు ఇండియనులయొక్కయు ఫ్రెంచివానియొక్కయు బారినుండి రక్షించుకొనుటకు ఉత్తర అమెరికను కాలనీలవారికి మూలబల ముండుట అవసరమని గ్రెనువిలు ప్రభువు తలంచెను. అట్టి మూలపైవ్యమును నిర్మించుట కగు న్యయములో మూడవవంతు కాలనీల వారిపై వేసి, దానిని రాబట్టుకొనుటకు 1764-వ సం॥లో నొక మార్గమును సూచించెను. దస్తావేజు లన్నిటికి స్తాంపు లతికించవలయు నను

నిర్బంధమే యామార్గము. వానివిలువ మూడుపెన్నీలు మొదలు కొని పదివరకులు వరకునుండును. ఈపన్ను వలన నొక లక్ష పానులు లభించునని అంచనావేయబడెను. కాలనీలచే ఈస్టాంపు పన్ను అంగీకృతము కానిపక్షమున ఆ ధనము లభించుటకు ప్రత్యామ్నాయమార్గము సూచించుట కొక సంవత్సరము గడువొసంగిరి. అట్టి దేమియు కాలనీలు సూచింపకుండగనే ఆ వత్సరము గడచెను. మరు సంవత్సరమున (1765) స్టాంపు పన్ను (Stamp Act) శాసించిరి.

కాలనీలన్నియు క్రోధస్ఫూర్తితిములయ్యెను. తమకు ప్రాతినిధ్యము వహింపని పార్లమెంటునకు తమపై నిట్టిపన్ను విధించు నధికారములేదని తీవ్రముగ నాందోళనము గావించిరి. “మా నర్తక సౌకర్యముకొరకు విధించిన పన్నులందురా? వానిని సంతోషముగ నొసంగుదుము. అంతియేకాని కేవలము ప్రిటిషుకోశమును నింపుట కుద్దేశించిన యీ పన్ను నెంత మాత్రము నీయబోము” అని పట్టుబట్టిరి. అచట నింగ్లండులో గూడ నీ విషయమున భిన్నాభిప్రాయములు పొడమెను. ఒక వంక మూడవజార్జియు, గ్రెనువిలుప్రధానియు, పార్లమెంటునకు కాలనీలపై పన్ను విధించు అధికారముగలదని వాదించదొడగిరి. రెండవవంక ఛాతము ప్రభృతులు పార్లమెంటున కట్టి యధికారము లేదు పొమ్మనిరి. ఈ యిరువారు లిటుల వాడింప, మూడవదెన, మహానక్తయగు ‘ఎడ్మండు బర్క్’ (Edmund Burke) ప్రభృతులు మరియొక మధ్యమార్గముద్రొక్కి, పార్లమెంటున కట్టి యధికారము సంగీకరించుచు, ప్రస్తుత మా యధికారము నమలులో బెట్టుట యనుచితమనిరి. తుదకు ఈ మూడవపక్షము వారి మాటయే నెగ్గి స్టాంపుపన్ను 1766-వ సం॥లో రద్దయ్యెను.

1767-వ సం॥లో ఛాతము ప్రధానామాత్యుడయ్యెను. ఆతడు మంచముపట్టియున్న తరుణమున, ఆర్థికమంత్రియగు 'టౌనుషెండు', (Townshend) అమెరికను కాలనీలలో దిగుమతి యగు తేయాకు, కాగితము, గాజు ఈ మూడింటిపై పన్ను విధించి, కాలనీలపన్ను నాణ్యేపింపకూడదనెను. కాని కాలనీలు ఆణ్యేపించియేరెను. తుదకు 1770-వ సం॥లో నాన్సుక్రభువు గాజుమీదను కాగితముమీదను పన్ను తొలగించి, తేయాకుపై పన్ను మాత్రము నిలిపియుంచెను. ఆ తేయాకుపై పన్ను సలసాలునకు 300 పౌనులకంటె అధికము లభింపకపోయినను, నలయువో పన్ను విధించు నధికారము బ్రిటనునకు గలదని నిరూపించుటకాకొలదిపన్ను నిలిపియుంచెను. ఇది కేనల మవివేకము. ఏలనందురా? ఈ పన్ను సలస లభించునదియా అత్యల్పము. దీనిచే కాలనీలకు గలిగిన క్రోధమందుమా? నిజముగా దుర్భరమగు పన్ను విధించుటచే కలుగుదానికన్న నధికము.

1773-వ సం॥లో ఈస్టు ఇండియాకంపెనీ (East India Co.) వ్యాపారము బాత్తుగా మండగించుట చూచి, ఇంగ్లండునకు పంపకుండగనే, తేయాకును సరాసరి అమెరికాకు ఎగుమతిచేయుట కనుమతించిరి. తస్మిలమున తేయాకు చవుకయయ్యెను. తేయాకుపై విధించిన పన్నును తామంగీకరించునట్లు చేయుటకు బ్రిటను ఈ పన్ను గడ పన్ని తేయాకు చవుకచేసెనని కాలనీలు తలచెను. అట్లు పంపబడినదానిలో 340 పెక్టెల తేయాకును 'బోస్టను' (Boston) పురవాసులు సముద్రములో పడవ్రోసిరి. ఈ 'బోస్టను టీపార్టీ'తో వ్యవహారము విషమించెను. బోస్టనురేవు మూసివైచి, 'మాసచుసెట్సు' (Massachusetts) మండలమున పరిభ్రామనాస్యవహారమును నిలిపివేసిరి. బ్రిటనునుండి సైన్యములు

వచ్చి పడెను. ఒక్క- జార్జియా (Georgia) తప్ప తక్కిన కాలనీల వారందరు 'ఫిలడెల్ఫియా' మహాసభ జరిపి కాలనీలు బ్రిటిషు పరిపాలనమునుండి విడివడు విషయమునుగూర్చి చర్చించిరి. 'నార్తు' మంత్రి యుద్ధము మాన్పజూచెనేకాని 1775-వ సం॥లో యుద్ధము సంప్రాప్తించెను. 1776-వ సం॥లో జూలై 4-న తేదీని కాలనీలమహాసభ యిట్లని 'స్వాతంత్ర్యప్రకటనము' (Declaration of Independence) గావించెను. "కాబట్టి ఈ మహాసభ యందు సమావిష్టులమైన అమెరికా సంయుక్తరాష్ట్ర ప్రతినిధుల మగు మేము, ఈ కాలనీలలోని ప్రజల అనుమతితో వారి పక్షమున ప్రకటించునది యేమనగా ఈ కాలనీలసంఘాతము సర్వ స్వతంత్రములగు రాష్ట్రములకూటము. ఆంగ్లసామ్రాజ్యము నెడల బాధ్యతయు సంబంధమును ఈ రాష్ట్రములకు పరాస్థమై పోయినది."

అమెరికా స్వాతంత్ర్యసమరము 1775—1783-వ సం॥

బ్రిటనుతోడి ఈ వైరమున కాలనీలప్రజలలో వైక మత్యము కుదరలేదు. ప్రజలమగు రాజభక్తుపక్ష మొందుగూడ నేర్పడెను. రాజద్వేషివర్గమునకు 'జార్జి వాషింగ్టను' (George Washington) నాయకుడయ్యెను. తాను సృష్టింపనున్న జాతి ఆ మహాపురుషునకు ముందుగానే సాక్షాత్కరించెను. ఈ సమరమున బ్రిటిషువారి యోటమికి కారణములు మూడు. బ్రిటనునకు కాలనీలకు చాల దూరమగుట యొకటి; అపరిమేయ పరిమాణములగు ఆ కాలనీలలో సైన్యముల నీ దెసనుండి ఆ దెసకు కొనిపోవుట కనువగు దండుబాటలులేమి రెండవది. అట ఇంగ్లండులో మంచి పరామరిక లేకపోవుట మూడవ

కారణము. అట్లయ్య 'బంకర్సు హిల్' (Bunkers Hill) అను యుద్ధమున (1775) బ్రిటిషువారే జయించిరి. కాని 1777-వ సం॥లో 'హౌ' (Howe) 'సేనాని' సైన్యము, 'బర్గాయిను' (Burgoyne) సేనలతో కలిసికొనజాలకపోవుటచే 'సారటోగా' (Saratoga) లో 'బర్గాయిను' అమెరికనులకు 'జిత్తోస్తి' యన వలసినవాడయ్యెను. అమెరికను లిట్లు విజయమందుట చూచి ఫ్రెంచివారు, స్పెయినువారు అమెరికనులతో చేతులుగలిపి బ్రిటను నెదిర్చిరి. 1781-వ సం॥లో వాషింగ్టను 'యార్కు-టౌను' నగరమును బ్రిటిషు సర్వసేనానియగు 'కారనువాలిసు' (Cornwallis) తో గూడ ముట్టడించెను. బ్రిటిషుసైన్యములకు సముద్రమార్గముతప్ప గత్యంతరములేదు. ఆ స్థితిలో 1781-వ సం॥ సెప్టెంబరునెలలో పురరక్షణము సల్పుచున్న అల్పమగు నౌకాదళమును, ఫ్రెంచిసౌకాదళము చుట్టుముట్టి జయించుటచే యార్కు-టౌనునగరము నిక రక్షించుకొనజాలక, 'కారన్ వాలిసు' (అక్టోబరునెల 18-వ తేది) జిత్తోస్తి యనియెను. దీనితో సమర పర్యవసానము విదితమయ్యెను. పిమ్మట (1782-వ సం॥ ఏప్రిలునెల 12-వతేది) 'రోడ్మీ' సేనాని ఫ్రెంచిసౌకాదళమును 'సెయింట్లెను' (Saintes) యుద్ధములో నోడించెను. కాని అప్పటికే తరుణము తప్పిపోవుటచే ప్రయోజనములేకపోయెను. అనంతరము 'వర్సెలిసు' (Versailles) సంధి (1783) వలన శాంతి నెలకొల్ప బడెను. అంతటితో బ్రిటనుపాలనమునుండి విడివడి అమెరికా సంయుక్తరాష్ట్రములు స్వతంత్రములయ్యెను. 'స్పెయిను' తన 'మైనార్కా' (Minorca) 'ఫ్లోరిడా' (Florida) లను తిరిగి పొంద గలిగెను. 'సెనిగాల్' (Senegal) 'టాబాగో' (Tobago) లు (పశ్చిమాఫ్రికాలోనివి) తిరిగి ఫ్రాన్సుకు లభించెను. తుదకీ

విధముగా అమెరికా ఆవిర్భవించెను. కాని ప్రపంచమునకు ఈ మేటిలగ్గు బ్రిటనుతోడియుద్ధ మను ఎగ్గునగాక లభింపదయ్యెను.

చిన్న పిట్టు ప్రభుత్వమున కెక్కివచ్చుట

(Rise of William Pitt the Younger)

ఈ యమెరికను కాలనీల నష్టము ఇంగ్లండుపాలిటికి పెద్ద ముప్పుయ్యెను. ఇంతటితో మూడవజార్జియొక్క వ్యక్తిపాలన మంతరించినదనియే చెప్పవచ్చును. ఛార్లెసు జేమ్సు ఫాక్సు (Charles James Fox) అను విగ్గు, టోరీయగు నార్తుప్రభువుతో గూడి మంత్రివర్గము నేర్పరిచెను. ఈస్టుఇండియాకంపెనీ వ్యవహారములను, లండనులో నొక పరిపాలకవర్గముయొక్క పరిశీలనకు లోబరచుటకుగాను పార్లమెంటులో నాతడొక బిల్లు ప్రవేశపెట్టెను. అంతట రాజు “ఈ యిండియా బిల్లు కనుకూలు రెల్లరు నా మైత్రి గోల్పోవుటయేగాదు, నాకు శత్రువులగుదురు.” అని ప్రభుసభకు కబురంపెను. ఇదియే (నవంబరునెల 1783-వ సం॥) ఆతడు పార్లమెంటునెడల సలిపిన కడపటి అత్యాచారము. పార్లమెంటులో బిల్లు ఓడిపోయెను. ఆ సంవత్సరమే డిసెంబరునెలలో జార్జి, యా మంత్రి లిరువురను స్వస్తిచెప్పెను. పార్లమెంటు నిక తన యదవులో నుంచుకొనజాలనని యాతడెఱుగును. రాజునెడల ప్రజలకుగూడ కోపము పెరుగసాగెను. కాని యాతనికి విగ్గుమంత్రిలనిన తల కంటగించును. ఇంతలో చిన్నవిలియము పిట్టు టోరీవర్గమును పునరుద్ధరింప రా జాతని మరుగుజొచ్చెను.

ఈ చిన్నపిట్టు ఛాతముమంత్రికి రెండవ కుమారుడు. 1759-వ సం॥ ఈతని జననము. బాల్యమున అనారోగ్య



WILLIAM PITT (THE YOUNGER)

Painting by J. Hoppner.

(By kind permission of National Portrait Gallery, London.)

ముచే చదువు సాగకున్నను, పదునైదవయేట కేంబ్రిడ్జిలో చేరి యేడేండ్లు విద్యావ్యాసంగము నలిపెను. 1780-వ సం॥లో న్యాయశాస్త్రము చదివి పాల్గమెంటులో నడుగుపెట్టెను. నిజ నక్యతానైపుణ్యముచే వెంటనే ప్రసిద్ధికెక్కి 1772-వ సం॥లో ఆగ్నికమంత్రియై, తక్కు మంత్రిమండలితోపాటు 1783-వ సం॥లో వైదొలగెను. అప్పటి కాలని వయస్సు 24. జార్జి రాజు కోరికపై ఆత డప్పుడు మంత్రిమండలి నేర్పరచి తాను ముఖ్యామాత్యుడయ్యెను. కామన్సునభిలో వరుసగా మూడు మాసములోటమి పాలగుచువచ్చెను. తుదకు పార్లమెంటు రద్దయ్యెను. పిమ్మట జరగిన ఎన్నికలలో ప్రబలమగు టోరీవర్గముతో పట్టు గెలుపొందెను. ఈ యద్వితీయవిజయమున కాలని నీతిప్రయోగనిపుణత కొంతవరకు కారణమగునుగాని, ప్రజలలో చాలభాగ మా బాలమంత్రిపక్షముననే యున్న మాటమాత్రము నిజము. పురోహితులు, భూస్వాములు నాతనికి ముఖ్యబలము. వణిగ్వుముకూడ కొంతవరకు ఆతని నభిమానించెను. ఆ కాలమునందలి వాణిజ్యవిదులలోను, అర్థ నీతిజ్ఞులలోను ఆతడు నిరుపమాను డని యెన్నదగును. అంతటితో టోరీవర్గమునకు 'రాజమిత్రులు' అను దుష్ప్రధ తొలగి, అర్థబలము సంగబలము నేర్పడెను. పార్లమెంటులో కొన్నిసాసములు వారు చేజిక్కించుకొనిరి.

వెనుకటికి 'వాల్పొలు' మంత్రివలె, పట్టుగూడ ప్రధానామాత్యపద గౌరవమును సుప్రతిష్ఠితమొనర్చి, కేసల ప్రభు చిత్తానుసారిగాక, దేశమున నిజమునకు తానే నాథుడై, అమాత్యప్రాభవమును వెలయించెను. సర్వస్వతంత్రమగు

పార్లమెంటుచిత్తము ననుసరించి అమలుజరుపుటయే బ్రిటిషు మంత్రివర్గముయొక్క ఆశయము. తదాశయ పరిపూర్తికి పిట్ట పితామహుడన జెల్లును.

పిట్టుయొక్క సంస్కారనిరతి (Pitt's Policy of reform)

పిట్టు పాలనము రెండు భాగములు చేయనగును. అందు మొదటిది 1784-వ సం॥తో ప్రారంభించి 1793-వ సం॥ వరకు సాగెను. ఆ దశలో 1789-వ సం॥ వరకు నాతడు అమెరికాయుద్ధముచే ఇంగ్లండునకు కలిగిన కష్టనష్టములను కూడ దీసికొనివచ్చుటకై అవిరతమగు కృషిసత్పన్ను. 1789-వ సం॥లో 'ఫ్రెంచి విప్లవము' అను పెనుభూత ముదయించి ఫ్రాన్సుతో యుద్ధమెపుడు వాటిల్లునోయను దిగులు తోడనే సరిపాదొడగెను. అనుకొన్నట్లు 1793-వ సం॥లో ఫ్రాన్సుతో యుద్ధము దాపరించెను. అదిమొదలు పిట్టునకు యుద్ధవిజయమే ప్రధానలక్ష్యమై, ఇల్లు చక్కబెట్టుకొను యత్నము వెనుకబట్టెను.

ప్రథమమున నాతడు చేయ నెంచిన సంస్కారములు మూడు: జాతీయ ఋణము తగ్గించుట మొదటిది; ఎగుమతి దిగుమతులపై సుంకము తగ్గించుట రెండవది; మూడవది, పార్లమెంటును గొప్పగొప్ప భూస్వాముల చేతులనుండి తప్పించి, ఇతర ప్రజలకు ప్రాతినిధ్యము వహింపజేయుటకై ఎన్నికల పద్ధతి మార్పుట.

ఋణభారము తగ్గించుట కాతడీ యేర్పాటుచేసెను. 1786-వ సం॥లో 'సేకింగ్ ఫండ్' (Sinking Fund) యను పేర నాతడొక నిధిని నెలకొల్పి తత్పరిపాలనము నొక కమిషనరు వర్గ

మున కప్పగించెను. ప్రభుత్వ మేటెట పదిలక్షల పానుల నిధికి చెల్లింపవలెను. తన్నిధిపాలకుల సామ్యుతో ఋణపత్రములు కొనుచుండవలెను. ఆ పత్రములపై సచ్చు వడ్డీని నిధికి జమ కట్టుచున్నచో నది వృద్ధిచెందును. ఈ ఊమనిధినిగూర్చి యెన్నియో అసంగతాక్షేపములు బయలుదేరెను గాని ఋణ భారమును మాన్పుట కాల దొనర్చిన యీ యత్నములు నిజముగా ప్రశంసాపాత్రములు. ఆ నిధిపేర కొనిన పత్రములపై వడ్డీలేకుండా రద్దుచేసినచో నింక నెంతయో ప్రయోజనముం డెడిది.

చాలు చాలు బేరములుమాన్పి వర్తకమును పెంపొందింప వలయునని యాతడు సరకు దినుసులపై సుంకములు తగ్గించెను. తేయాకుపై నూటికి 119 సుంక ముండెడిది. దానిని 12½ కు తగ్గించెను. ఇట్లే తక్కు సుంకములుగూడ తగ్గించెను. ఈ నష్టమును కోశమునకు కూడదీయుట కాలడు గవాక్షములపై క్రొత్తగా పన్ను విధించెను. అందుచే ప్రతి గృహస్థు తన యింటి కిటికీల సంఖ్యనుబట్టి పన్ను చెల్లింపవలసినచ్చెను. 1798-వ సం॥లో విధించినరాబడిపన్ను ఇంతకన్నను ఆలోచనతో కూడినది. దానిచే, సాలుచకు 200 పానులకు మించిన ఆదాయముగలవారెల్లరు ప్రతిపానులోను యేబడవవంతు పన్ను చెల్లింపవలెను. అంతకు తగ్గిన రాబడిపై తక్కువపన్ను. 60 పానులకు తగ్గిన రాబడిపై పన్నే లేదు. ఈ పన్ను యుద్ధ వ్యయములకై యుద్దేశింపబడెను. ప్రజలలో దీనివలన కలవరము పుట్టుటచే 1816-వ సం॥లో నీ పన్ను తొలగింపబడెను.

ఎన్ని కల పద్ధతి సవరించుటకై పిట్టు 1784-వ సం॥లో నొక బిల్లు సిద్ధముచేసెను. పల్లెలలోని ప్రజలందరు క్రమక్రమ

ముగా పట్టణములకు చేరుచుండిరి గాన తొల్లి పార్లమెంటునకు సభ్యుల నెన్నుకొను హక్కుగల కొన్ని కొన్ని 'బరోలు' (Boroughs) నిర్జనములు కాజొచ్చెను. ఆ బరోలచటి భూస్వాముల హస్తగతములయ్యెను. కావున నట్టి బరోలలో 36-కి పిట్టు ఎన్నిక హక్కును తొలగించెను. లండను నగరమునను, వెస్టు మినిష్టరులోను, మరికొన్ని క్రొత్త మండలములలోను నూతన ముగ 72 నియోజనస్థానములను కల్పించెను. ఎన్నిక హక్కుగోల్డ్స్మిత్ బరోలకు పది లక్షల పౌనుల సొమ్ము పంచిపెట్టు నట్లేర్పాటుచేసెను. 1795-న సం॥లో ఈ బిల్లు పార్లమెంటుచే నిరాకరింపబడెను. కావున మరి 47 ఏండ్లవరకు ఆ సంస్కారము నిలిచిపోయెను. ఆ యుద్ధపుటలజడిలో పిట్టు ఈ సంస్కారమునకై మరల యత్నింప నేరడయ్యెను.



ఇరువదియారవ ప్రకరణము



ఫ్రెంచి విప్లవముతో పోరాటము

(The Struggle against revolutionary France)

ఫ్రాన్సుదేశములో (1789) మహా విప్లవ ముప్పుతిల్లెను. పదునాలుగవ లూయీ మున్నగురాజులు ఫ్రెంచిదేశమనిన యూరపు ఖండమంతయు కంపమందునట్లు చేసిరి. దుర్భరము లగు పన్నులు విధించి, ప్రజావీడనము నల్పుటచే నా రాజులట్టి శౌర్యప్రతాపములు చెల్లించుకొనిరేగాని, నిజమునకు పరాసు జాతి అనేక శతాబ్దములుగా క్రుంగి కుమిలిపోయి నిస్తేజమై యుండెను. ఆ దేశములో రైతు నూరు ఛాంకులు సంపా

దించినచో 81 ప్రాంతములు పన్నిచ్చుకొనుచుండెను. ఈ భారమునకు దోడు పూర్వార్చారముచొప్పున భూస్వామికి రైతు సల్పవలసిన వివిధములగు సేవ లక్ష్మీ నిలిచియుండెను. పోసీ ఆ భూస్వాముల స్థితియైన బాగుగ నున్న దేమోయనిన అదియు వట్టిదే. దేశమునకు వారివలన నయ్యెడిది కానువీసములేదు. ఆంగ్లభూస్వాములవలె, పరిపాలనమున వారికి చోటులేదు. రాజసభ నలంకరించుచు సొమ్ము వమ్ముగావించుకొనుటయే వారి పని. అదియే రాజు అభీష్టము. ఆవల పరామరిక లేక వారి జమీలు పాడగుచుండెను. వారికి పన్నుల బాధలేదు. న్యాయ స్థానములలో వారికి కొన్ని ప్రత్యేక స్వత్వములుండెను. ఇక నగరములోని వ్యాపారము చూతమన్న అది నానాటికి తీసి కట్టుకాదొడగెను. నగరపాలనమున సౌఖ్యము లోపించెను. క్రమముగా దేశమున నర్థనీతి యడుగంటదొడగెను. పరాసు ఛేనితో నొక గ్రంథకర్త యిట్లు పల్కెనట. “దేశమును దరిద్ర దేవత పాలుచేసితివి. మిన్నంటుపొగడ్డ లందుచుంటివి. ప్రకృతి జనుల యెమ్ముల్లెసి సింహాసనము నిర్దించుకొంటివి.”

చిరకాలమునకు మరల 1799-న సం॥లో స్రించి పార్లమెంటు సమావేశమయ్యెను. కర్షకులును సామాన్య గృహస్థులు నేకమై రాజ్యతంత్రమును మాన్చుటకు కృతనిశ్చయులైరి. పారిసునగరమున నాకటి కల్లాడి పోవుచున్న మూకలు వీరికి ఆలంబనమును గుదిబండయు గూడ నైరి. ఎటులో నూతనరాజ్య తంత్రము నిర్దించి రాజయొక్క అధికారములకు మితి యేర్పరచిరి. అంతట 1792-న సం॥లో ఆస్ట్రీయా, ప్రష్యా దేశములు ప్రాన్సుపై దండెత్తెను. ప్రాన్సునకు వాటిల్లిన ఆ విపత్సమయమున, ఎస్టావకులలో సతివాదులగు వారికి ప్రభుత్వము వశమయ్యెను.

1792-వ సం॥ సెప్టెంబరు నెలలో ఫ్రాన్సు దేశమున ప్రజాతంత్రము (Republic) చాటబడెను. రాజును చెరబెట్టిరి. ఆ సంవత్సరాంతమునకే ఫ్రెంచి సైన్యములు ఆస్ట్రీయా ప్రమోదేశములపై పోయి పడెను. రాజగు పదునారవ లూయి 1793-వ సం॥ జనవరి నెలలో సురికంబమెక్కెను.

ఇంగ్లండు యుద్ధములో విగుట (1-2-1793)

(England joins the war—February 1st 1793)

పిట్టుకు ఫ్రాన్సుతో యుద్ధమునకు డీకొనవలయునను కోరిక లేదు. చూడుడు 1792-వ సం॥ ఫిబ్రవరి నెలలో నేమనిచెప్పెనో:- “యూరపులోని స్థితిగతులచే మున్నెన్నడు లభింపని చక్కని యవకాశము మన దేశమునకు లభించినది. పదునైదు వర్షముల పాటు మనము శాంతిమై కాలము గడపవచ్చును.” ఆంగ్లప్రజలలో చాలమందికి ఫ్రెంచి విప్లవావకులపై నాదరాభిమానములు కలవు. అంతలో ఫ్రెంచివారు ఆస్ట్రీయాలో నెదరులాండ్సు (Netherlands) నాక్రమించి, మీ మీ రాజుల పీఠ నదల్చుకొనుడని యూరపులోని ప్రజల నెల్లరిని హెచ్చరించిరి. ఫ్రెంచి సైన్యములు బెల్జియములో కాలిడగనే, ఎప్పటివలె ఇంగ్లండుకు కాకపుట్టెను. ఫ్రెంచి ప్రభువుల నెందఱనో హతమార్చుటయు, పదునారవలూయి సురిదీయుటయుగూడ నా సమయముననే సమకూడెను. 1793-వ సం॥ ఫిబ్రవరి నెల మొదటి దినమున ఇంగ్లండు హాలండు దేశములపై కాల్రవ్వెను (యుద్ధము ప్రకటించెను.) పిట్టు కీయుద్ధ మిష్టములేదు కాని యుద్ధము త్వరలో ముగియు నని తలచెను.

ఈ పోరాటములో 1793, 1795 వత్సరముల మధ్య ఇంగ్లండు కొంతకాలము ఆస్ట్రీయా, ప్రష్యాలతోగూడియు, మరొకప్పుడు స్పెయినుతో నేకీభవించియు ఫ్రాన్సుతోపోరెను. ఈ రణమున భూమిపై నెచటను ఇంగ్లండు జయింపలేదు. కాని 1794-వ సం॥ జూన్ నెల 1-వ తేదీని అట్లాంటికు సముద్రమునప్రవర్తిల్లిన యుద్ధములో ‘హోవ్’ సేనాని (Admiral Hove) జయమందెను. ఆ వత్సరమే ఏప్రిలునెలలో ప్రష్యాదేశము ఫ్రాన్సుతో సఖ్యపడెను. త్రికాలములయం దింతటి సేనాధిపతి లేడనిపించుకొన్న ఫ్రెంచి సేనాధిపతి ‘నెపోలియను బోనపార్ట్’ (Nepoleon Bonaparte) ఆ సంవత్సరమే ఒక్క యడుగున ప్రసిద్ధిపడసెను. నెపోలియను ఇరువది దినములలో ఇటలీదేశమును జయించి, 1797-వ సం॥లో ఆస్ట్రీయాను పాదాక్రాంత మొనర్చుకొనెను. అంతట ఇంగ్లండు ఫ్రాన్సుతో నొంటిమై పోరవలసివచ్చెను. 1797-వ సం॥ అక్టోబరునెలలో నెపోలియను “మన మీ ఆంగ్లరాజ తంత్రమును తుదముట్టింపకుంటిమేని, ఆ ద్వీపవాసులు మిన్నకుండక మన ప్రజాతంత్రమును రూపుమాపగలరు. కావున నావికాదళమును పెంపొందించుకొని ఇంగ్లండు రూపుమాపుటయే మనకు కర్తవ్యము. ఈ పని దీర్చితిమేని యూరపు మనకు పాదాక్రాంతమగును” అని చెప్పెను.

ఇంగ్లండు ఏకాకియై ఫ్రాన్సును భూమిపై జయింపనోపదు. దాని యాశలన్నియు నావికాదళముపై నున్నవి. ఫ్రెంచి నావికాదళము సుస్థితిలో లేకున్నను, స్పెయిను, హాలండు దేశముల సముద్రదళములు ఫ్రాన్సువశమునందే యుండెను. సెయింటు విన్సెంటు (St. Vincent) కడ, స్పానిషుదళమును

(1797-వ సం॥ ఫిబ్రవరి నెల) కాంపరుడౌను (Camperdown) చెంత డచ్చిదళమును (1797-వ సం॥ అప్రోబరు నెల) ఇంగ్లండు జయించెను. అట్లు జయశీలమయ్యును ఆంగ్లనౌకాదళము సుస్థితిలో లేదు. 1797-వ సం॥ ఏప్రిలు నెలలో 'స్పిట్ హెడ్' (Spithead) చెంత ఆంగ్లనావికులు తిరుగుబాటు సల్పి తమ జీతములు హెచ్చించి క్రమముగా నీయవలెనని పట్టుబట్టిరి. 1797-వ సం॥ మే నెలలో థేమ్సునదీముఖమున మరల నల్లే తిరుగుబడిరి. ఫ్రెంచి విప్లవము గాలి ఇంగ్లండునకుగూడ సోకుటయే యీ తిరుగుబాటులకు మూలకారణము. ఈ తిరుగుబాటులు సాధింప గలిగినదేమియు లేదుగాని, అవి అసంతృప్తికి లక్షణములు. పైన్యమున నిట్టి తిరుగుబాటులు క్షేమకరములుగావు. వీనికన్న విప్లవమే నయము.

ఇంగ్లండుపై దండెత్తవలయు నని నెపోలియను ముఖ్యాభీప్సము. ఆ కోర్కె నెరవేరవలయునన్న ఆంగ్లనావికాదళమును ఏమిచి దూరదేశముల కంపవలయును. కావున నాతడు 1793-వ సం॥ మే నెలలో ఈజిప్టుదేశమునకు బయనమయ్యెను. టెప్పహటంతలో ఈజిప్టు నాక్రమించెను. కాని యుత్తరక్షణముననే యనర్థముకూడ జనించెను. 1798-వ సం॥ ఆగస్టు ప్రథమ దివసమున, మధ్యధరాసముద్రములో నున్న ఆంగ్లనౌకాదళమునుగొని, నెల్సను సేనాని (Admiral Nelson) ఫ్రెంచి నౌకాదళమును నైలు యుద్ధమున (Battle of the Nile) నోడించెను. ఆ విజయముచే ఆంగ్లనౌకాదళ ప్రతిష్ఠ యినుమడించుటయు, నెపోలియను ఈజిప్టులో నిస్సహాయతమై చిక్కుటయు తటస్థించెను. ఫ్రెంచి సంగ్రామచరిత్రమున నీ విజయము

అతి ముఖ్యము. నెపోలియ సంతట సిరియాదేశమును జయింప జూచెను కాని వెండియు ఏకరు (Acre) చెంత ఆంగ్లనౌకాదళ మడ్డుపడెను. ఇంతలో ఇటలీదేశము ఫ్రాన్సుచేతులనుండి జారిపోయెనని వార్త వచ్చుటచే నెపోలియను నెంటనే స్వదేశ మునకేగి ప్రధానోద్యోగియై (First Council) ప్రభుత్వమును నశమొనర్చుకొనియెను.

1798-వ సం॥లో ఫ్రెంచి, ఆస్ట్రియా రష్యాదేశములచేగూడ ఫ్రాన్సుపై కిత్తి గట్టించెను. కాని మరెంగో (Marengo) హోహెన్లిండిను (Hohenlinden) ల కడ నెపోలియను ఆస్ట్రియా సైన్యములను రూపుమాపుట (1800) చే ఆస్ట్రియా, ఫ్రాన్సుతో మరల సంతి యొనర్చుకొనెను. రష్యాకూడ ఆస్ట్రియా ప్రోక్షి-న తోవనే యనుగమించెను. అంతట ఇంగ్లండు ఫ్రాన్సుదేశ ములుగూడ అమియెన్సు (Amiens) కడ 1802-వ సం॥లో సంతి గావించుకొనెను. ఉభయులును తాము ఆక్రమించిన ప్రదేశములను వదిలుకొనిరి. 'పీడుమాంటు' (Piedmont) 'లంబార్డి' (Lombardy) 'హాలండు'లు మాత్రము ఫ్రెంచివానికి విడిచిపెట్టబడెను. కాని ఈ సంతి పదునాలుగు మాసముల కాలముమాత్రమే నిలిచి మరల యుద్ధము ప్రారంభమయ్యెను.

గ్రేటుబ్రిటను విల్లండు సకమగుట—1800 సం॥

(The Union of Great Britain and Ireland)

ఈవల ఫ్రాన్సుతోడ పోరాటమున చిక్కియుండగనే పిట్టుకు ఆవల విల్లండున నింకొక సంకట ముదయించెను. పదు నెనిమిదవ శతాబ్ది పూర్వభాగమున మిన్నకయున్న విల్లండు, ఉత్తరార్ధమున 'హెన్రీ గ్రాటను' (Henry Grattan) అను ప్రాె

స్తంభములును తన మనోభీష్టమును వెల్లడించెను. బ్రిటనుతో స్వేచ్ఛావాణిజ్యము సలుపవలయు నని ఐరిషుప్రజాసభచే నాతడు తీర్మానింపజేసెను. 1780-వ సం॥లో బ్రిటిషుపార్లమెంటు కూడ, వ్యాపారవిషయమున ఐర్లండునకు సమత సంగీకరింపవలసినదాయెను. 'పాయినింగ్సు ఆక్టు' (Poynings Act) వలన ఐరిషుపార్లమెంటు, బ్రిటిషుపార్లమెంటునకు లోబడి యుండెను. ఈ యాక్టును రద్దుసలుపుటకు గ్రాటను కృతనిశ్చయుడయ్యెను. కాథలిక్కులు, ప్రొటెస్టంటులుగూడ నాతని కండయై నిలిచిరి. తుదకు బ్రిటిషుపార్లమెంటు లొంగి పోయెను. 1782-వ సం॥ మొదలు 1801-వ సం॥ వఱకు ఐరిషుపార్లమెంటు స్వేచ్ఛగా వ్యవహరించెను. కాని కాథలిక్కులకా పార్లమెంటులో ప్రవేశములేమి జేసియు, ఎన్నికల పద్ధతి ఇంగ్లండులోవలెనే లోపభూయిష్టమగుటచేతను, వైస్రాయి ప్రముఖులగు కొందఱు పార్లమెంటును హస్తగతమొనర్చుకొనుటచేతను, ఆ స్వేచ్ఛ యథార్థము కాక నామమాత్రమే యయ్యెను.

ఈ స్థితిలో ఫ్రెంచి విప్లవ ఝంఝనామారుతము ఐర్లండునుఱ్ఱుతలూచెను. ఐర్లండును సర్వస్వతంత్ర మొనర్చుటకై ప్రొటెస్టంటులు కాథలిక్కులనేకమై, చాటుచాటున ఆలోచనలు సల్పిరి. ఇట్లు రహస్యముగ రాజరాజు తుదకు 1798-వ సం॥లో గుప్తమనియెను. ఈ తిరుగుబాటునకు 'ఉల్పుటోను' (Wolfe Tone) 'లియోనార్డు ఎడ్వర్డు ఫిట్జ్జిగెర్లాడు' (Leonard Edward Fitzgerald) అను నిర్వూరు ప్రొటెస్టంటులు నాయకులైరి. ఫ్రెంచి దేశీయులు త మ్మాదుకొందురని వారియాశ. కాని మతభేదములు దీని కడ్డువచ్చెను. ఐరిషు ప్రజాతంత్రము పురోహితవర్గముచే జిక్కుట చూచి ప్రొటెస్టంటులు సహింపజాలరు.

బ్రిటనుసంగ్రామమున జిక్కియుండుటచే ఈ తిరుగుబాటు నడంచుటకు సహాయ మనసరమయ్యెను. కాథలిక్కు ప్రతి పక్షులగు ఐరిషు రాజభక్తులపుడు బ్రిటనునకు తోడ్పడిరి. వీరు ప్రతి పక్షులగు నా ఐరిషు కాథలిక్కులను దారుణన్యధల పాల్పరచిరి. అపుడు ప్రవర్తిల్లిన యా పరస్పరహింసలు కాథలిక్కులకు ప్రాత్యుత్పంతులకు తీరని వైరమును తెచ్చిపెట్టెను.

ఈ తిరుగుబాటుతో ఐరిషుపార్లమెంటు నాయకుల కెట్టి జోక్యమును లేకున్నను, పిట్టు ఆ పార్లమెంటును స్వేచ్ఛగా నుంచుట తేమముకాదని తలచెను. సంకటనమయమున తలుచూపిన యీ తిరుగుబాటునకు, శాంతిస్థాపనమే అవసర ప్రతిక్రియగా నూహించి, తక్షణమే యాతడు ఐర్లండు నింగ్లండుతో కలుప నిశ్చయించెను. ఆ యొక్కము ఐరిషు పార్లమెంటుద్వారమున సిద్ధింపవలయునుగాన 1799-వ సం॥లో ఎన్నికలు జరిపించిరి. ఐరిషు ప్రభుత్వమువారు తమ పక్షమే నెగ్గవలయునని గట్టి యత్నములు చేసిరి. కాథలిక్కు మతాచార్యులీ యొక్కమునకను కూలురు. ఈ యొక్కముచే తమకు బాధాకరములగు శాసనములెల్ల తొలగిపోవునని వారి యాశయము. ప్రభుత్వపక్షమున కిది బలము చేకూర్చును. రెండు సభలు నీ యొక్కము నంగీకరించుటచే 1801-వ సం॥ జనవరినెల ప్రథమదినమున ఐరిషు పార్లమెంటు అంతరించెను. అదిమొదలు బ్రిటిషుపార్లమెంటులో ప్రజాసభకు రెండువందల మందిని, ప్రభుసభకు ముప్పది యిద్దఱును ఐర్లండు ఎన్నుకొనుచుండెను.

దీనితోపాటు ఐర్లండులోని ప్రాత్యుత్పంతు చర్చియు, ఇంగ్లండు చర్చియు నేకమయ్యెను. అట్టి స్వతంత్రతనే కాథలిక్కుల కొనగుటకు మూడవ జార్జికిని, టోరీలకును ఘోరము

చాలకపోయెను. 28 సంవత్సరములపాటు వారికి బ్రిటిషు పార్లమెంటులో ప్రవేశము లభించలేదు. తుదకు 'కాథలిక్ రిలీఫు బిల్లు' (Catholic Relief Bill) నకు జార్జి యంగ్గీకరింపక పోవుటచే 1801-వ సం॥లో పిట్టు మంత్రిత్వమును చాలించు కొనెను. ఆ బిల్లువలన కాథలిక్కులకు ఉభయదేశములందును పౌరస్వత్వములు పూర్ణముగా లభించెడివి. ఆ సమయముననే ప్రజాసభలో మరల భిన్నవర్గములు తలచూపెను. విగ్గుల పక్షము ప్రబలముగా లేదు. టోరీలలో బహు నాయకత్వము. తుదకు 1807-వ సం॥లో నెపోలియను ఉపద్రవము నెదుర్కొనుటకు టోరీలందఱు మరల నేకమైరి.

యుద్ధము మరల ప్రారంభించుట 1803-వ సం॥

1803-వ సం॥ మేనెలలో యుద్ధము మరల ప్రారంభమయ్యెను. 1804-వ సం॥ ఏప్రిలునెలలో పిట్టుమరల మంత్రియై 1806-వ సం॥లో మరణించెను. 1805-వ సం॥లో నాతడెల్లొరష్యా, ఆస్త్రియా, స్వీడను దేశములనుకూడగట్టుకొని ఫ్రాన్సుపై కిత్తి గట్టెను. ప్రష్యా కొంతకాలము తటస్థముగా నుండెను. బవేరియా, జర్మనీ, ఇటలీ దేశములలో నొక్కతూరిగా స్రెంచిదళముల నాక్రమింపఁబయునని రష్యా తన మిత్రవర్గమును నూల్కొలిపెను.

నెపోలియను ఇంగ్లండుపై దాడివెడలు ప్రయత్నము వీడలేదు. అందులకు ప్రబలమగు సైన్యము వలయును. ఆ సైన్యము నింగ్లండు చేర్చుటకు తగినన్ని యోడలు కావలయును. ఆ యోడలను రక్షించుటకు సముద్రదళము అవసరము. సైన్యమున్నదిగాని యోడలు చాలవు. నావికాదళ

లోపమును నవరించువాడై, అందులకు ప్రతారణము సాధనముగా నవలంబించి తన నావికాబలమును అట్లాంటికు సముద్రముపై నలునిటు త్రిప్పుదొడగెను. ఆంగ్లదళములు వానిని వేంటాడెను. ఫ్రెంచిదళములు వెన్నిచ్చిపాటి తుడకు తమ రేవులలో తల దాచుకొని నడపొడలేకుండ బోయెను. పిమ్మట ట్రఫాల్గరు (Trafalgar 21-10-1805) యుద్ధములో నెల్సను, ఫ్రెంచి, స్పానిషు నావికాదళములను రూపుమాపెను. ఆంగ్ల నావికాదళములుదుర్జయము లనిపేరు మ్రొగెను. భూభాగమునమాత్రము, ఆంగ్ల మిత్ర మండలికి నలుదెసల నవజయమే వాటిల్లెను. ఆస్టర్లిట్టి (Austerlity 1805) చెంత ఆస్రియా పైస్యములును, జీనా (Gena 1806) కడ ప్రష్యా బలములును, రూపుమాసిపోయెను. అనంతరము రష్యాకూడ ఫ్రీడులాండు (Friedland 1807) చెంత నోడిపోయి, నాలు గేండ్లపాటు ఫ్రాన్సునకు మిత్రమయ్యెను. రష్యా, ప్రష్యా, ఆస్త్రియా, హాలండు, బెల్జియం, ఇటలీదేశములను నెపోలియను తనచేతి కీలుబొమ్మలుగావించుకొనెను. 1804-వ సం॥లో నాతడు చక్రవర్తియయ్యెను. “అంతటను ఇంగ్లాండ్ కలదు. ఇక దానితోడనే మనకు పోరాటము” అని నెపోలియను అనెనట.

కాంటెనెంటులుపద్ధతి: తత్ఫలితము

నెపోలియను, ఇంగ్లాండును వంచుటకు తద్వాణిజ్యమును మాపనెంచెను. బ్రిటను తోడను దానికాలనీలతోడను ఎవ్వరును వర్తకము నలుపగూడదని, యాతడు యూరపుపై నాంక్షవైచెను. (1806—1807) సం॥ ఫ్రెంచి స్వాధీనమందున్న యూరపులోని భాగములతో నెవ్వరును వర్తకము నలుపకుండ చేయుదు నని



HORATIO VISCOUNT NELSON

Painting by L. F. Abbott.

(By kind permission of National Portrait Gallery, London.)

ఇంగ్లండు మారుపలికెను. ఈ యాంక్షలు కొనసాగవలయు నన్న నముద్రదళము అవసరము. ఇంగ్లండునకు చాలినంత నావికాబలముండుటచే అది వైచిన యాంక్షనెగ్గెను, ఫ్రాన్సు వేసిన యాంక్షనెగ్గదయ్యె. ఫ్రాన్సునకు తేయాకు కాఫీ, చక్కెర, దూది చాలినంత లేదు. ఇంగ్లం డీసరకులను అమెరికానుండి యూరపులో దిగుమతి కాకుండ చేసెను. నెపోలియను తన సైన్యమునకు గావలసిన కొన్ని దుస్తులు యార్కుషైరునుండి చాటుగా తెప్పింపవలసివచ్చెను.

ఈ లోపల ప్రష్యా, రష్యాదేశములకు, ఫ్రాన్సు కను సన్నలో మెలగుట దుస్సహమయ్యెను. ప్రష్యాజాతిలో నూతన భావప్రచారము చలరేగెను. రష్యా కాంటినెంటులు పద్ధతిని మీరి ఆంక్షను భంగపరచెను. నెపోలియను వెంటనే రష్యాను శిక్షింప సమకట్టెను. అది యాతడొనర్చిన రెండవ పొరబాటు. స్పెయిను దేశమును జయింపనెంచుట యాతని మొదటి పొరబాటు.

పెనిన్సులాయుద్ధము (Peninsular War)

ఇంగ్లండునకు పోర్చుగలుకు చిరమైతి. 1807-వ సం॥లో నెపోలియను పోర్చుగలుపై దండెత్తెను. 1808-వ సం॥ స్పెయిను రాజగు నాలుగవ ఛార్లెసును పదభ్రష్టునొనర్చి, తన తమ్ముడు జోసెఫు బోనపార్టు నాగద్దెపై నెక్కించెను. స్పానిషుప్రజలు ఈ యవమానము సహింపజాలక క్రోధవివశులై యొక్కొమ్మడి తిరుగబడి, తమకు సువరిచితిములగు కొండదారులలోను లోయలలోను మూడులక్షల ఫ్రెంచిసైన్యము సలయించుచు ముప్పతిప్పలు పెట్టిరి. నెపోలియను స్వయముగావచ్చి దండు



DUKE OF WELLINGTON.

Painting by J. Jackson

(By kind permission of the National Portrait Gallery, London.)

నడపుటకు తీరదయ్యెను. అతడు వచ్చినను వారితో డిరణము దుర్భరమయ్యెడిదే.

వెల్లింగ్టను ప్రభువు (Duke of Wellington Arthur Wellesley) తొమ్మిదివేల సైన్యమును వెంటగొని 1808-వ సం॥లో పోర్చుగలుదేశములో నడుగుపెట్టెను. 1803-1805 సంవత్సరముల మధ్యఇండియాలో వాసికెక్కిన యోధుడితడు. సైన్యములను చక్క-నియదుపు ఆజ్ఞలలో నిలుపుటయందును, సైన్యసంచారమునందును ఈయనకు మంచి నైపుణ్యము కద్దు. ఈతని సర్దారులు పోర్చుగలుదేశపు మ్రక్కడి మూకలను సుశిక్షితములు గావించుకొని, ఫ్రెంచివారినా దేశమునుండి శీఘ్రముగా తరిమివేసిరి. ఈ విధముగా పోర్చుగలు నండజేసికొని వెల్లింగ్టను, 30,000 బ్రిటిషుసైనికులతో 1809-వ సం॥లో స్పెయినుతో ప్రవేశించెను. ఇంతలో ఆంగ్లనౌకావ్రజము, వలయు వస్తుసామగ్రిని, సైన్యములను గొనివచ్చి పోర్చుగలులోదింపెను.

1807-వ సం॥లో వెల్లింగ్టను 'తలవీర' (Talavera) చెంత జోసెపు బోనపార్టును నిర్జించి, మరల పోర్చుగలుచొచ్చి సురక్షితముగా నుండెను. తుట్టతుదకు 'సాలమంకా' (Salamanca) యుద్ధమున (1812), నిస్సంశయమగు విజయమునంది, 1813-వ సం॥లో విట్టోరియా (Vittoria) విజయముతో ఫ్రెంచివారిని పిరసీను. పర్వతములు దాటకొట్టెను. 1814-వ సం॥లో ఫ్రాన్సుపైదండు విడియుట కాతని కవకాశము కలిగెను. ఒక వంక నిట్లు పెనిన్సులా యుద్ధములో మునిగియుండియు, నెపోలియను రెండవవంక రష్యా నాక్రమింపవెడలెను. రెండు గొప్పదేశముల నొక్కతూరి యాక్రమించుట సామాన్యముకాదు. ఈ దుర్ఘటకార్యమునకై ఫ్రెంచిసైన్యములను ప్రబలములగు రెండుభాగ

ములుచేయవలసివచ్చెను. అట్లు విభజించుటయే అపాయకరమయ్యెను. రష్యా పెనిన్సులా యుద్ధములు రెండును ఫ్రెంచి విజయములు కాజాలవు. ఈవల వెల్లింగ్టను, స్పానిషుబలముల మొక్కవోని యుత్సాహమునకుతోడై ఫ్రెంచివారి నోడింప, రెండవవంక రష్యాదేశమునందలి దారుణశైత్యము విజయమందెను.

నెపోలియనుపై తుడిదాడి

రష్యాపై దాడిలో ఫ్రెంచిసేనలలో, మృతులు ప్రణితులు మొత్తము 5 లక్షలు నష్టమైరి. 1813-వ సం॥లో మరల 7 లక్షల సైన్యమును గూర్చుకొని నెపోలియను సాక్షనీ (Saxony) పై నెత్తి విడిసెను. ఆస్ట్రియా, రష్యా, ప్రష్యా, బవేరియా, సైన్యము లాతని నెదిర్చెను. ఉభయసైన్యములకు 'లీప్ జిగు' (Liepzig 18-10-1813) చెంత సమరము ప్రవరిల్లెను. నెపోలియను వెనుకకు మరలవలసివచ్చెను. అవ్వల వెల్లింగ్టను స్పెయినులో విజయపరంపరల నందుచుండెను. ఫ్రెంచిసైన్యములకు వైరి సైన్యము లైదింతలుండెను. వైరులు ఫ్రాన్సుపై నెత్తివచ్చిరి. తుదకు 31-3-1813 నాడు వైరిమండలి పారిసునగరమున ప్రవేశించెను. 13-4-1814 తేదీని నెపోలియనుకు ఫ్రాన్సు దేశము విడిచి 'ఎల్బా' (Elba) దీవియందు నివసింపుమని కట్టడ చేసిరి. పదునెనిమిదవ లూయిని ఫ్రాన్సు సింహాసనము నెక్కించిరి. మేనెల ముప్పదవ దినమున జరిగిన పారిసు సంధితో యుద్ధము ముగిసెను.

ఆత్మ రాజ్యమును కైవస మొనర్చుకొనువాడై నెపోలియను మరల (1-3-1815) ఫ్రాన్సులో దిగెను. ఆతని పూర్వసైనికులు రెండులక్షలమంది యాతని ననుగమింప పంపిద్ధు

లైరి. ఆ సైన్యముతో బెల్జియము దెస కెత్తిపోయెను. శాత్రువ దేశముల సైన్యములెల్ల నచట వెల్లింబ్బను నాయకత్వమున ఆతని నెదుర్కొనియెను. వారిలో నెల్ల 'బ్లచరు' (Blucher) సేనానియొక్క ప్రష్యను సైన్యములు చాల గట్టివి. జూన్ నెల 16-వ తేది 'లిగ్నీ' (Ligny) చెంత బ్లచరు పరాజితు డయ్యెను. 'క్వాట్రబాస్' (Quatre Bas) చెంత ఫ్రెంచి సేనా పతియగు 'నే' (Ney) తో వెల్లింబ్బను పోరెను. కాని జయ మెవరిని వరింపదయ్యె. వాటర్లూ (Waterloo) చెంత నెపోలి యను అనుకూల ప్రదేశమున దన మొనలదీర్చి యుండెను. బ్లచరు తూర్పుదిక్కుగా పారిపోవుచుండెనని ఆతని యూహ. (జూన్ నెల 15-వ తేది) నెపోలియను వెల్లింబ్బనుల సైన్యము లైదు గంటలసేపు పోరాడెను. ఆ సమయధమున విజయ మాంగ్ల పక్షముననే యించుక మొగ్గుచున్నట్లుండెను. సాయంత్రము 4 గంటలవేళకు బ్లచరు తన సైన్యములతోవచ్చి పడి ఫ్రెంచివారి యవజయమును నిర్ణయించెను. జూలై నెల 7-వ తేదీని బ్లచరును వెల్లింబ్బనును తమ సేనలతో పారిసునగరమునజొచ్చిరి. జూలై నెల 15-వ తేది నెపోలియను లొంగిపోయెను. ఆయనను 'సెయింటు హెలీనా' (St. Helena) దీవికి పంపిరి. ఆతడచటనే 5-5-1821-వ సం॥న మరణించెను.

వియన్నా కాంగ్రెసు

యూరపునందలి ప్రభువులందఱు వియన్నా నగరమున సమావిష్టులై రెండు సంవత్సరము లాలోచించి తుదకు 1815-వ సం॥ జూన్ నెల 9-వ తారీఖున యూరపుఖండ భావిభాగ్య నిర్ణయ విషయమున ఏకాభిప్రాయములై సంధిపత్రమున సంతకములు

పెట్టిరి. పదునెనిమిదవ లూయీ ప్రాస్పెరభువుగా చేయబడెను. ప్రష్యాకు కొంత నూతన రాజ్యభాగము చేర్చబడెను. జినోవా (Genoa) వెనిసు (Venice) తక్కు తక్కిన యిటలీరాష్ట్రములు ఆయా ప్రభువుల కొనగబడెను. బెల్జియమును హాలండుదేశమున కలిపిరి. అట్లే నార్వేస్వీడనులు ఏకచ్ఛత్రము క్రిందికి తేబడెను. మరి 15 వత్సరములకు బెల్జియము హాలండులు మరల విడిపోయెను. 1915-వ సం॥లో నార్వేస్వీడనులుకూడ చీలిపోయెను. ఉత్తర సముద్రము (North Sea) నందలి 'హెలిగోలాండు'ను, (Heligoland) మధ్యధరా సముద్రమునందలి మాల్టాదీవులమును, గుడ్ హోపు కేపును (Cape of Good Hope) సింహళదీవులమును ఇంగ్లండు వంతునకు వచ్చెను. న్యాయమైన రుసుములిచ్చినచో యూరపు నందలి అన్ని దేశములవారికి, అన్ని నదులయందును వ్యాపారము చేసికొను సాధికారముండు నని ఆ కాంగ్రెసులో సంగీకరింపబడును. మఱియు యూరపునందన్ని ప్రభుత్వములును బానిసలవ్యాపారమునెడల అసమ్మతి దెలిపెను.

1912, 1814-వ సంవత్సరములమధ్య ఇంగ్లండు, అమెరికా నుండి వచ్చు ఓడలను పరిశీలించసాగుటచే ఉభయదేశములకు కయ్యముసాగెను. ఘెంటు (Ghent) సంతిలో (24-12-1814) నా కయ్య మంతరించెను.



ఇరువది యేడవ అధ్యాయము

చర్చి. పాపిశ్రామిక పరివర్తనము, పార్లమెంటును సంస్కరించుట

చర్చి. జానువెస్లీ (The Church and John Wesley)

పదునెనిమిదవ శతాబ్దిలో పారిషు పురోహితుల స్థితి గతులు బాగుపడజూచెను. పారిషు ఆస్తిలో పదవవంతు పన్ను పురోహితుల కాదాయము. ఆ యాస్తుల విలువ హెచ్చుచుండుటచే వలెలందలి భూస్వాములు మెల్లగా తమ బిడ్డలను పురోహిత (Clergy) వృత్తిలో ప్రవేశపెట్టసాగిరి. చర్చి పూజారులకు పురోహితులకు (Clergy) సంఘమునందు మన్నన యధికమయ్యెను. కాని మతాభినివేశము, మతరక్తి సన్నగిలుచుండెను. మతబోధలు రసవంతములై హృదయా వర్జకము లగుటకుమారు పాండితీ ప్రకర్షద్యోతకములు కాజూచెను. విద్యాగంధమును, సంసారసౌఖ్యమును లేని పేదలకు చర్చి నిరుపయోగమయ్యెను. జానువెస్లీయను నతడీ పేదల నుద్ధరించువాడయ్యెను.

జాను వెస్లీయు, ఆతని తమ్ముడు చార్లెసును, మరి పండ్రెండు గురు కూడి ఆక్సుఫర్డులో 1729-వ సంవత్సరమున నొక చిన్న సంఘముగా నేర్పడి దీనజనోద్ధరణమునకై కృషి సల్పసాగిరి. రోగుల కుపచారము సల్పుట, కారాగారములయందు భయంకరావస్థలపాలెయున్న ఖైదీల పరామర్శించుట వారిపని. జీవితమునం దొక్కొక్కప్పుడు విచిత్రమగు మార్పు కలుగుటచే ప్రజలకు ఆస్తిక్యమును ఈశ్వరారాధనరతియు నలవడు నని వెస్లీ యుద్దేశము. జార్జి వైటుఫీల్డు (George Whitefield) అను నొక గొప్ప బోధకుడు వెస్లీమతమును చక్కగా ప్రచారము చేయ

దొడగెను. మతభోధకుల పాండిత్యముతో పనిలేని దీన మానవజాతికి హృదయములు కరగించు వెస్లేమతప్రచారము కర్ణాటకాసాయనముగూడు తన్మతావలంబన మొనర్పజొచ్చెను. ఇంగ్లండు చర్చియందు వెస్లేకి విశ్వాసము లేకపోవుటచే వెస్లేయను పద్ధతి నొక చర్చి స్థాపింపబడెను. ఆ చర్చి ఇంగ్లండు వేల్సు, అమెరికాలలో నతిశీఘ్రముగా ప్రచారమయ్యెను. తద్బోధ లచే పేదసాదలు తమ కష్టములు మఱచి యీశ్వరభక్తులు కా దొడగిరి. ఈశ్వరభక్తి వారి దుఃఖమయ జీవితములయెడ క్రొత్త యింపు సంపాదించిపెట్టెను. అప్పుడప్పుడే తలచూపు చున్న పారిశ్రామిక పరిస్థితులముచే, పల్లెలలోను పట్టణముల లోనుగూడ పేదసాదల యవస్థ దుర్భరమై, భయంకర విప్లవ సూచనలు కనుపట్టుచున్న తరుణమున, వెస్లేయను పద్ధతి, తద్విప్లవ మేఘములకు ఝంఝనామారుతమువలె నడ్డపడియెను.

పారిశ్రామిక పరివర్తనము (The Industrial Revolution)

పదునెనిమిదవ శతాబ్ద మధ్యమున ఆంగ్ల వ్యవసాయ వృత్తియందు మార్పులు పొడచూపెను. చిన్న చిన్న రైతులను తొలగించి, పెద్ద పెద్ద ఖండముల నాకట్టుకొని కొందఱు వ్యవసాయమున నూతన పద్ధతుల నవలంబించి, భూసారమును వృద్ధిచేయ దొడగిరి. బీజారోపమునందును, సస్యరక్షణము నందును క్రొత్తమార్గములు వెలసెను. క్రొత్తగా టర్నిపులను పండింపదొడగుటచే పశువులకు మంచి యాహారము లభించి పాడికూడ వృద్ధియయ్యెను. ఈ మార్పులచే కొలది పాటి వ్యవసాయకులకు నష్టము వాటిల్లుట నిజమేగాని, దేశము నకు వలసిన పాడిపంటలు వృద్ధియగుటచే, ఫ్రాన్సుతోడి

యుద్ధముచేయు దినములలో ఇంగ్లండు నీ పద్ధతి చాల ఆదుకొనెను.

ఈ వ్యవసాయ పరివర్తనముతోపాటు పూర్వపు పరిశ్రమలు కూడ కొత్త రూపము దాల్చుకొనెను. చాలకాలమునుండి ప్రవాహవేగముచే యంత్రములు నడుపుచుండెడివారు. ఆ యంత్రములు కొయ్యతోను, చర్మముతోడను చేసెడివారు. ఈ యంత్రములచే సామగ్రి యధికముగా నుత్పత్తిచేయుటకు వలనుపడదు. పట్టునేత మున్నగు కొన్ని పరిశ్రమల నచటచట ఆ నీటిమరల సాయముననే అధికముగా సాగుటయు కలదు. ఎంత కష్టించినను చేతులమీద పనులు పూర్తికావలయును గనుక పదాథోత్పత్తి చాల తక్కువగా నుండెడిది. ఈ స్థితిలో పదునెనిమిదవ శతాబ్ది చివరభాగమున కాయకష్టము తొలగి, లోహాయంత్రములచే వస్తువు లుత్పత్తిచేయుట ప్రారంభమాయెను. యంత్రసాహాయ్యమున నెప్పటికప్పుడు కొత్త యంత్రములు విరివిగా సిద్ధముకాజొచ్చెను. ఈ యంత్రములన్నియు వస్తువుల నఫరిమితముగా నుత్పత్తి చేయుచుండెను. ఈ వస్తువులన్నియు విడుదలయగు మార్గము కనుపడదయ్యె. యుద్ధకాలమున బ్రిటిషు సరకులను కొనుగోలుచేసిన దేశములన్నియు, యుద్ధము ముగిసినపిమ్మట నాయా వస్తువులను స్వయముగా నుత్పత్తి చేసికొనజొచ్చెను. దీనిచే ఆంగ్లదేశ నగర ప్రజలు నిర్వాహితులు కాసాగిరి: దీనికి తోడు గోరుచుట్టుపై రోకటిపోటువలె, అన్యదేశములనుండి, ఇంగ్లండునకు ధాన్యము దిగుమతికాకుండ నిషేధింపబడెను. 1816-వ సం॥లో పంటలు బొత్తుగా పోయినవి. అప్పుడుగూడ ధాన్యపు ధర అమితముగా పెంచుచుండెను.

ఈ విధముగా యుద్ధముయొక్క దుష్పరిణామమునకు పారి శ్రామిక పరివర్తనముతోడై ప్రజలలో నింతంతనరాని యసంతృప్తి కలిగించెను. పల్లెలలోను పట్టణములలోను అశాంతి ప్రబలి ప్రజలు ధాన్యపురానులు తగులబెట్టి యంత్రముల నిర్మూలించసాగిరి. ఈ దుండగముల గాంచి, శ్రేంచి విప్లవము స్ఫూర్తిగిడుగుల ప్రభుత్వము కలవరమందెను. 1819-వ సం॥లో మాన్చెస్టరుదగ్గఱ 'సెయింటు పీటర్సు పొలముల'లో బ్రహ్మాండ మగు సభ జరిగెను. సైనికులు తుపాకులు ప్రేల్చి జనులను చెదరగొట్టిరి. పదునొకండుగురు మరణించిరి. సైనికుల యీదుండగమునకు ప్రజలు 'పీటర్లు హత్య'లని నామకరణము చేసిరి. ఈ యశాంతిగల మూలకారణములు విచారించక ప్రభుత్వము 'శాసనషష్ఠకము' నొనరించి, సభలను నిషేధించెను. శాసనవిరుద్ధమగు కవాతు నిషేధించెను. ఈ విప్లవమునకు దోహదమొసగుచున్న వార్తాపత్రికలను పేదలు చదువుకొనుట కందుబాటులో లేకుండ చేయవలయునని పత్రికలన్నిటిపై నాల్గు పెన్నీల పన్ను వేయబడెను. 'విలియము కాబెట్టు' (William Cobbett) మున్నగువారు ప్రజల కష్టములనువివరించు వ్రాతలమూలమున నమితమగు ప్రచారము నలిపి పార్లమెంటును సంస్కరించుటకు త్రోవ చదును చేయుచుండిరి. భూస్వాముల చేతుల జిక్కియున్న పార్లమెంటు ప్రజాసామాన్యమునకు వశమైనచో ప్రజాక్షేమకరములగు శాసనముల నిర్ధింపవలనుపడు నను విషయము నానాటికి తేటతెల్లము కాజొచ్చెను. కాని 1832-వ సం॥వఱకు పార్లమెంటు సంస్కారమునకు నుము సూక్తము రాలేదు.

అంతరంగ బహిరంగ వ్యవహారములు 1820—1830 సం॥

1810-వ సం॥లో మూడవజార్జికి మతిచెడి 1820-వ సం॥లో మరణించెను. కుమారుడగు నాల్గవజార్జి రాజయ్యెను. లివరుపూలు ప్రభుని నాయకత్వమున 1812-వ సం॥ మొదలు 1827-వ సం॥వఱకు టోరీలే పరిపాలనా భారము వహించిరి. 1822-వ సం॥ 'జార్జికానింగు' (George Canning) అను ప్రతిభాశాలి విదేశాంగ మంత్రియయ్యెను. ఆయన హయాములో దక్షిణ అమెరికాలో, మెక్సికో, పెరు, చిలీ యను స్థానిక కాలనీలు స్వయింపై తిరుగబడగా కానింగు మంత్రి ఆ కాలనీలను స్వతంత్రములుగా పరిగణించుట కంగీకరించెను. అట్లే గ్రీసు, టర్కీపై తిరుగబడగా నీతడు ఆంగ్లనావలను గ్రీసుకు సాయమపెను. తత్సహాయమున 'నవారిનો' (Navarino) యుద్ధమున (1827-వ సం॥) గ్రీసు జయమంది స్వతంత్రయయ్యెను. ఆ వత్సరమే కానింగు పదభ్రష్టుడయ్యెను.

ఆ కాలముననే అంతరంగ మంత్రి (Home Secretary) యగు 'సర్ రాబర్టు పీలు' (Sir Robert Peel) కొన్ని ముఖ్య సంస్కారము లొనర్చెను. వివిధములగు నేరములొనర్చినందులకు 160 మందికి మరణశిక్ష విధింపగా, ఆ దారుణశిక్షలను జూరీ సమ్మతించదయ్యెను. పీలుమంత్రి చాలమంది శిక్షల నవుడు తగ్గించెను. లోగడ పట్టు హయాములో కార్మికులు సంఘములుగా నేర్పడకుండుటకు చేయబడిన 'సమ్మేళన నిషేధమును' (Combination Acts) 1824, 1825-వ సం॥లలో పీలుమంత్రి తొలగించెను. జీతములు పెంచుడనియు, పనిచేయవలసిన కాలము తగ్గింపుడనియు కార్మికులు శాస్త్రసమ్మతముగా నాందోళ

సముసల్పూట కప్పుడు అవకాశము లభించెను. మరియు లండను నగరమున నూతనపద్ధతిని పోలీసుదళము నిర్మించెను. అది చూచి దేశమంతయు నా సంస్కారము నవలంబించెను. ఇంగ్లండు చరిక్కి వ్యతిరేకులైన 'నాన్ కన్ఫర్మిస్టుల' (Non-conformists) పైగల నిషేధమును 1828-వ సం॥లో తొలగించి ప్రభుత్వ సైన్యములో వారికి ప్రవేశావకాశ మొసంగెను. 1819-వ సం॥లో కాథలిక్కులకుగూడ నట్టి సదుపాయముల నేర్పరచి పార్లమెంటులో ప్రవేశమునకు త్రోవచేసెను. అది మొదలు పార్లమెంటును సంస్కరించు విషయమున దేశము నిరతమయ్యెను. 1830-వ సం॥లో నాలనజార్జి యనంతర మతని సోదరుడు నాలవ విలియము రాజయ్యె.

సంస్కరణశాసనము 1832-వ సం॥

పార్లమెంటునకు సభ్యుల నెన్నుకొను కొన్ని ప్రదేశములకు 'రాటెనుబరో' (Rotten Boroughs) లనియు, 'పాకెటుబరో' (Pocket Boroughs) లనియు పేరువచ్చెను. ఓటరులందఱు, మండలాంతరములకు లేచిపోవుటచే మిగిలిన యే కొలది మందియో సభ్యుని నెన్నుకొనుట జరుగుచుండెను. అట్టి ప్రదేశమే రాటెనుబరో. సాలిస్బరీచెంత 'ఓల్డుసారెము' (Old Sarems) అను బరో గలదు. ఆ పేరుగల పట్టణ మంతరించిపోయినను, దానిపేరుమీద నిద్దఱు సభ్యు లెన్నుకొనబడుచుండిరి. ఇది రాటెనుబరోకు చక్కని దృష్టాంతము. ఆ యా ప్రాంతము లందలి ధనికులగు భూస్వాముల యనుగ్రహముపై నాధారపడి, వారి చిత్తమువచ్చిన సభ్యులను పంపుట కనువైన పట్టణములకు పాకెటుబరోలని పేరువచ్చెను. 1760-1832-వ సంవత్సర

ములమధ్య పార్లమెంటున కెన్నుకొనబడినవారిలో సగమువంతు సభ్యులిట్లు ధనికుల యనుగ్రహముచేతనే విజయమందుచుండిరి. ఓటధులకు స్వేచ్ఛయున్నట్లు పైకి కనుపించు ప్రాంతములందు గూడ లంచములప్రభావమే జయము చేకూర్చుచుండెను. పారిశ్రామిక పరివర్తనముచే నూతనముగా నభివృద్ధిచెందిన మాంచెవ్వరువంటి పట్టణములకు సభ్యుడే లేడు. ఈ విధముగా నానాటికి పార్లమెంటు ఎన్నికల పద్ధతి విరుద్ధమైపోయెను. ఒక వంక వాణిజ్యకాశలముచే సామాన్యజనులు ధనికులై పలుకుబడి సంపాదించుకొనసాగిరి. రెండవవంక వెస్టియనుమతస్థులగు నాన్ కన్ఫరమిస్టులు ప్రబలమగు మరియొక వర్గముగా నేర్పడిరి. ఈ రెండు తెగలవారును పార్లమెంటు సంస్కారవిషయమున పట్టుబట్టి తీవరింపసాగిరి. విగ్నవర్గమునందలి రాచవారు వీరికి నాయకులు. అసంతృప్తిచే నల్లాడు దరిద్రులందఱు వీరి వెనుక నండయై నిలిచిరి.

ఈ స్థితిలో 1830-వ సంవత్సరమున 'గ్రే' ప్రభువు (Lord Grey) ప్రధానమంత్రియై 'రాబెనుబరో' లను నియోజనస్థానములనుండి తొలగింప సంకల్పించెను. అతడు విగ్న వర్గమువాడేయైనను టోరీలుగూడ కొందఱు సాయపడుటచే ఆ బిల్లు ప్రథమానువాదము (First Reading) ఎట్టెట్లో ఒక్కవోటు భేదముతో నెగ్గెను. 1831-వ సం॥లో క్రొత్తపార్లమెంటు ఏర్పడుటచే 156 ఓట్ల భేదముతో బిల్లు నెగ్గెను. కాని ప్రభుసభ దానిని నిరాకరించెను. దాన దేశమంతయు నట్టుడుకు నట్లుడికి తిరుగుబాటులు దొమ్మిపోరులు చెలరేగెను.

1832-వ సం॥లో ప్రజాసభ మరల నొక క్రొత్తసంస్కరణశాసనము చేయగా, ప్రభుసభ దానినిగూడ తిరస్కరించు

టకు సిద్ధమయ్యెను. అప్పుడు నాలవవిలియము, బిల్లున కనుకూలురగు ప్రభువుల గొందఱిని ప్రభుసభలో చేర్చి బిల్లును నెగ్గింతునని బెదరించెను. అంతట ప్రభుసభ దారికివచ్చి బిల్లు నంగీకరించెను. ఇరువుర నెన్నుకొనెడి బరోలలో 56 కి ప్రాతి నిధ్యములేకుండ చేయబడెను. మరి 31 బరోలలో ఒక్కసభ్యుడుమాత్రము నిలిపియుంచబడెను. ఇట్లు తగ్గించిన సభ్య స్థానములు కౌంటీలకు, క్రొత్తపట్టణములకు నొసగబడెను. కౌంటీలలో 'పట్టాదారులకు' (Copy holders) కవులుదారులకు, ఈనాందారులకు (Free-holders) గూడ నియోజనాధికారము (Vote) ఒసగబడెను. బరోలలో, సాలుకు పదిపానులకు పైబడిన అద్దె వచ్చెడి గృహస్థులకు, అట్టి గృహములలో కాపుర ముండువారికిగూడ వోటాసగబడెను. పూర్వము కేవలము భూస్వాములచేతనే యెన్నుకొనబడు పార్లమెంటు ఈ శాసనమువలన భూస్వాముల కందఱకును, మధ్యరకమువారగు సామాన్యగృహస్థులకుగూడ ప్రాతినిధ్యము కల్పించెను.

ఇంత శ్రమవహించి పార్లమెంటును సంస్కరించినందులకు మంచిఫలమే కలిగెను. 1833-వ సం॥లో బ్రిటిషుసామ్రాజ్యమందంతటను బానిసీలవ్యాపారము నిషేధింపబడెను. తొమ్మిదేండ్ల ప్రాయమునకు లోబడిన బాలురచే ఘాతకీలలో పని చేయింప గూడదని శాసన మొనర్పబడెను. పాటుబడజాలియు, పనిలేక యున్నవారి కందఱకు ప్రభుత్వ కర్తాగారములలో పని చెప్పబడెను. (1834 సం॥) అట్లు వారు పాటుబడనిచో అన్యమగు సాహాయ్య మొనర్పబడదు. ఈ విధముగా పేదలచట్టమును (Poor Law) సంస్కరించుటచే, నిండుకూలి లభింపనివారికి ప్రభుత్వము కొంత ధనమిచ్చు దురాచారము మాసిపోయెను.

1835-వ సం॥లో పురపాలకసంఘములు సంస్కరించుట కొక శాసన (Municipal Reform Act) మొనర్పబడెను. అంతకు మున్ను, అవినీతులగు కొందఱు ధనికులచేతులలో జిక్కియున్న పురపాలనాభారము నియోగకవర్గములచే నెన్నుకొనబడిన సభ్యులవశ మొనర్పబడెను.



ఇరువది యెనిమిదవ అధ్యాయము

విప్రోరియారాజ్ఞి పాలనము

1837-వ సంవత్సరము జూను ఇరువదియవ తారీఖున నాలవవిలియము మరణించెను. ఆతని యనంతరము, సోదర పుత్రియగు విప్రోరియా రాణి యయ్యెను. సింహాసన మధిష్ఠించు నప్పటికి ఆమెకు పదునెనిమిదేండ్ల ప్రాయము. హానోవరు రాజ్యముయొక్క ఉత్తరాధికారము విప్రోరియా మేనమామకు సంక్రమించెను. 1866 వ సం॥లో హానోవరు ప్రష్యారాజ్యములో కలిసిపోయెను.

ఛార్టుస్టులు (Chartists)

పార్లమెంటు సంస్కరణశాసనము అతివాదుల కించుకయు తృప్తిగొలుపకపోయెను. 1838-వ సం॥లో వారు మరల నాందోళనప్రారంభించి 'ప్రజాధికారపత్రము' (People's charter) నొందు సిద్ధముచేసిరి. అందలికోరిక లివి;—(1) ఆస్తియున్నను లేకున్నను, గృహమున్నను లేకున్నను 21 ఏండ్లు వయస్సుగల పురుషుల కందఱకు నియోజనాధికారము (Vote) ఉండవలయును. (2) పార్లమెంటులోని సభ్యులందఱును సమానసంఖ్య



QUEEN VICTORIA.

Marble bust Sir F. Chantrey.

(By kind permission of the National Portrait Gallery, London.)

లగు వోటర్లచే నెన్నుకొనబడవలయును. (3) ఓటు రహస్యముగా నొసగబడవలయును. (4) ప్రతిసంవత్సరము క్రొత్త పార్లమెంటు నెన్నుకొనవలయును. (5) ఇంట్లు, పొలములు లేనివారలకుగూడ సభ్యులగుట కధికార మొసగవలయును. (6) సభ్యులకు జీతము లొసగవలయును. ఆ కాలమున నీ కోరిక లెల్ల విపరీతములుగా కాన్పించినను, వీనిలో రెండు తప్ప తక్కిన కోరికలు ఇటీవల కాలక్రమమున శాసనరూపము దాల్చెను. ఈ యాందోళనము పదిసంవత్సరములవఱకు నంతగా ప్రయోజనకారి కాలేదు. 1848-వ సం॥లో మరల ఫ్రాన్సులో విప్లవముదయించుటచే నీ ఛార్టిస్టుల యాందోళనముకుగూడ బలముచేకూరెను. దేశములో నల్లడల వీరి తిరుగుబాటు లుప్పత్తిలైనను, సుశిక్షణములేమీయు, బహునాయకత్వము వీరి లోపములు. దానికితోడు సామాన్యగృహస్థుల యభిమానమును వీ రర్థింపరైరి. కావున ఛార్టిస్టుల యాందోళనము ఫలవంతముకాలేదు.

సర్ రాబర్టుపీలు మంత్రిత్వము

1836-వ సం॥ మొదలు 1841-వ సం॥ వఱకు మంత్రిగా నున్న 'మెల్బోరన్ ప్రభువు' (Lord Melbourne) లేతవయసు నందున్న విక్టోరియారాణి మనస్సునకు వచ్చినవాడు. ఈతడు విగ్గు. ఆపె రాజనీతియం దాతనికడ సుశిక్షితయయ్యెను. 'సాక్సుకోబర్గు గోథా' (Saxe Coburg-Gotha) రాజకుమారుడగు ఆల్బర్టును 1840-వ సం॥లో విక్టోరియా పెండ్లియాడెను. మరువత్సరమున మెల్బోరన్ ప్రభువు మంత్రిత్వము చాలించుకొనగా, ఆల్బర్టు విక్టోరియాకు అంతరంగిక మంత్రి యయ్యెను. టోరీప్రముఖుడగు 'పీలు' ముఖ్యమంత్రి యయ్యెను.

పీలు, బ్రిటిషువాణిజ్యమును, పరిశ్రమలను బాగుపరచుటకు తొలుదొల్ల పూనుకొనెను. ఎగుమతిపన్నుల భారముచే పరిశ్రమలు రెక్కొనకుంట గాంచి 1823-వ సం॥లో వాణిజ్య సంఘాధ్యక్షుడగు 'హస్కిసన్' (Huskisson) వానిని చాలవఱకు తగ్గింపగా, మిగిలినవానిని 1842-వ సం॥లో పీలు నామావశేష మొనరించెను. ఈ పన్నులు తగ్గించుటచే కలిగిన లోటును సవరించుట కాలేడు ఆదాయపుపన్ను పునరుద్ధరించెను. వెనుక యుద్ధసమయమున పట్టుమంత్రిచే వేయబడిన యీ పన్ను ప్రజాదరము బడయకపోవుటచే 1816-వ సం॥లో వదలుకొన వలసివచ్చెను. కాని యీతూరిమాత్రము వెనువెంటనే దాని సత్పరిణామము తెలియవచ్చెను. 1842-వ సం॥లో బ్రిటిషు ఎగుమతుల విలువ 470 లక్షల పౌనులు. మరి నాల్గువత్సరము లలో నా విలువ కోటిపౌను లధికమయ్యెను.

విదేశములనుండి బ్రిటనులోనికి ధాన్యము దిగుమతి కాకుండ నిషేధించుటకు వెనుక శాసనము లొనర్పబడియెను. వీనిని ధాన్యశాసనము (Corn Laws) లందురు. బ్రిటిషుధాన్యము ధరలు అపరిమితముగానుండిననే తప్ప విదేశధాన్యము బ్రిటనులో దిగకుండచేయుటయే వీని ప్రయోజనము. ఈ యేర్పాటు భూస్వాములకు లాభకారిగానున్నను, పేదలు దీనిచే చాల నిడుములు గుడుచుచుండిరి. కావున 'కాబ్డెను' (Cobden) 'బ్రైటు' (Bright) అను మహనీయులు ధాన్యశాసన నిషేధకసంఘము స్థాపించి విపరీతమగు నాందోళన మొనర్పదొడగిరి. సుశిక్షితమగు నీ యుద్యమమున కార్తీకులు, ధనవంతులగు వర్తకులు నేకీభవించిరి. ఈ ధాన్యశాసనములు తొలగించుట అవసరమని గ్రహించియు పీలుమంత్రి 1842—1845-వ సంవత్సరముల

మధ్య ఆ పనికి పూనుకొనడయ్యెను. ఆతడు మంత్రిత్వము స్వీకరించునపుడు, ఈ ధాన్యశాసనములు రద్దుచేయనని టోరీ భూస్వాములకు మాటయిచ్చెను. కావున క్రొత్తయెన్నికలు వచ్చునఱకు నూరకొని, యపుడు తన యభిప్రాయము మారిన సంగతి విశదమొనర్చి, తిరిగి తాను ప్రధానియైనచో ఈ శాసనము తొలగింతునని ప్రకటింపదలచెను. కాని తలవనితలంపుగా ఐర్లండున కరవువచ్చి ఉర్లిగడ్డలపంట నాశనమయ్యెను. ఇంగ్లండులోకూడ ధాన్యపుపంటలు చెడెను. ఇపుడు ధాన్యశాసనము రద్దుచేయనిచో ఐర్లండు తిండిలేక మలమల మాడిపోవును. కావున పీలు వానిని రద్దుచేయ యత్నింపగా మంత్రి వర్గమునందొక మంత్రి సమ్మతింపడయ్యె. పీలు గత్యంతరము లేక మంత్రిత్వము వదలుకొనెను. కాని విగ్గులు పరిపాలనా భారము వహింప నంగీకరింపకపోవుటచే 1845-వ సంవత్సరంతమున తిరిగి పీలే మంత్రిత్వమువహించి 1846-వ సం॥లో ధాన్యశాసనములు రద్దుచేసెను. టోరీవర్గమువారంతట నాతని స్వపక్షద్రోహియని నిందించిరి. వారిలో భేదములకూడ జనించుటచే పీలు మరల మంత్రిత్వము చాలించుకొనియెను. పీలు ప్రతిపక్షులలో 'డిస్రాలీ' (Disraeli) యను నొక పడుచువాడు గలడు. ఆతనివాచాలత నిరుపమానము. ఇరువదివత్సరములవఱకు మరల తొంటిబలము చేకూరక నవసియున్న టోరీవర్గమునకీ డిస్రాలీ కన్సర్వేటివు (Conservatives) లను నామకరణమొనర్చి పునఃప్రతిష్ఠ సలిపెను.

పామర్స్టనుమంత్రి చివేశ్వరవహారములు

పామర్స్టనుప్రభువు (Lord Palmerston) 1830-వ సం॥లో విదేశాంగమంత్రియైనది మొదలు, మధ్యకాలమున ఉద్యోగ

గము చాలించుకొన్నప్పుడు తక్కు, 1865-వ సం॥ వఱకు విదేశ వ్యవహారములలో నాతని మాటయే చెల్లుచుండెను. ఆతని పద్ధతులు అప్పటికప్పుడు వెల్లడియగుచు, విలక్షణములై, ఇతరులకు మనసు నొప్పించుచుండెడివి. అట్లయ్యు ఆతని మాట నెగ్గించుకొనెడివాడు. యూరపుఖండ వ్యవహారములలో బ్రిటను కధికమగు జోక్యముండవలయునని యాతని యుద్దేశము. ఆయాశయముతోడనే, యూరపులో స్వతంత్రములగు నూతన జాతులేర్పడుటకు ఆతడు కారణభూతుడయ్యెను. 1830-వ సం॥లో బెల్జియము, హాలండునుండి చీలిపోగోరిసపుడు, పామర్టును ఫ్రెంచిప్రభుత్వముతో నేకీభవించి హాలండును సమ్మతించజేసెను. 1839-వ సం॥లో, బ్రిటను, ఫ్రాన్సు, రష్యా, ఆస్ట్రీయా, ప్రష్యా దేశములుగూడి, బెల్జియము సార్వకాలికముగ స్వతంత్రమై తటస్థదేశముగా నుండవలయునని సమయ మొనర్చుకొనెను.

1833, 1840-వ సం॥ల మధ్య స్పెయినురాణియగు ఇసబెలా (Queen Isabella) కు ఆమె పినతండ్రితో రాజ్యాధికార విషయమున తగువువచ్చినపుడు పామర్టును ఇసాబెలా కెంతయేని సాయమొనర్చెను. మెహమతాలి (Mehemet Ali) యను నతడు టర్కీ సుల్తానుపై నెదురుతిరిగి సిరియా నాక్రమించుకొనగా పామర్టును సుల్తానుపక్షము వహించి, ఆస్ట్రీయాదేశపు నావలును, బ్రిటిషు నావికాదళమును టర్కీకి సాయమంపి 1849-వ సం॥లో మెహమతాలీని సిరియానుండి తరిమివేయించెను.

1841-వ సం॥లో పామర్టును మంత్రిత్వము చాలించుకొని, తిరిగి 1846-వ సం॥లో మంత్రియయ్యెను. స్పెయిను

దేశపు రాణిని ఫ్రాన్సు రాజకుమారుడగు లూయీ ఫిలిప్ప (Louis Philippe) న కిచ్చి పెండ్లిచేయవలయునని పట్టుబట్టిన సందర్భమున పామర్త్వమును స్వేయినుపక్షమున నిలిచి ఫ్రాన్సుతో విరోధమున కియ్యకొనెను. 1848-వ సం॥లో హంగరీ, ఇటలీ, ఫ్రాన్సు, ప్రష్యాదేశములలో నొక్కొక్కటి విప్లవములు చెలరేగగా, పామర్త్వమును, విక్టోరియా-రాణి యాగ్రహమును గూడ లెక్కగొనక విప్లవవాదులయెడ సానుభూతితో మెలగెను. 1851-వ సం॥లో నాతడు పదభ్రష్టుడయ్యు (Dismissed) 1852-వ సం॥లో తిరిగి మంత్రియయ్యెను. మరి రెండు వత్సరములకు సమీప ప్రాచ్యదేశములందు (Near East) దారుణకలహము లంకురించెను.

క్రిమియాసంగరము 1854—1856 సం॥ (The Crimean War)

రష్యాచక్రవర్తియగు మొదటి నిఖొలస్ (Nicholas I) తురుష్క-సామ్రాజ్యము పతనముకానున్నదని సంభావించి, తదస్తమయమును శీఘ్రముగా నెరవేర్చవలయునని సంకల్పించెను. అతడు కాన్స్టాంటిన్ నోపిలు (Constantinople) నగరము నాక్రమించునని యందఱు నూహించిరి. మధ్యధరాసముద్రమున రష్యా కధికబలము చేకూరుటకు ఫ్రాన్సు సహింపజాలదు. రష్యాచక్రవర్తి హిందూదేశముపై కన్నువేసెనని బ్రిటను కనుమానము. నిజమునకు రష్యాయుద్ధమునకు కార్తవ్యచుండుట లేదు. ఉభయపక్షముల నింగితజ్ఞానమును, కార్యసాధన దక్షతయు లోపించి వ్యవహారము చక్కబడక యుద్ధముగా పరిణమించెను. నుల్తాను ఏల్బడిలోనున్న క్రిస్టియనులను రక్షించు భారము తనపైనున్నదని రష్యావాదము. ఈ విషయమున

తాము గట్టిపట్టు వట్టినచో బ్రిటను ఆగ్రహించి యుద్ధమునకు సిద్ధమగునని రష్యాచక్రవర్తి గ్రహింపజాలడయ్యెను. డాన్యుబు (Danube) నదీ పరిసరములందలి తురుష్కభూములను రష్యా యాక్రమింపగనే బ్రిటను యుద్ధమును ప్రకటించెను. (1854-వ సం॥ మార్చి నెల). ఫ్రాన్సుకూడ బ్రిటనుతోచేరి రష్యా కెదిరి నిలిచెను.

డాన్యుబు పరిసరములనుండి రష్యా సతి శీఘ్రముగ సాగనంపి పిమ్మట ఫ్రాన్సు బ్రిటనులు క్రిమియాలో (Cremea) నున్న 'సెబాస్టోపోలు' (Sebastopol) అను రవ్యను దుర్గమును పట్టుకొన నిశ్చయించెను. సైన్యసముదయములు క్రిమియాలో దింపిరిగాని, ముందునకు సాగివెళ్లుట చాల విలంబమయ్యెను. బ్రిటను తన యుద్ధసామగ్రిసంతయు 'బాలాక్లావా' (Balaclava) యందు నిలువచేసెను. 1854-వ సం॥ అక్టోబరు నెలలో రవ్యనులు బాలక్లావాను పట్టుకొనజూచిరి. కాని, చరిత్రప్రసిద్ధమగు 'లైటు పటాల పరాక్రమము' (Charge of the Light Brigade) నకు రవ్యనులు తాళజాలక విఫలమనోరథులైరి. పిమ్మట పక్షము దినములకు రవ్యనులు 'ఇంకరుమన్' (Inkerman) పట్టణము నాక్రమింపవచ్చినపుడు ఇరువాగులకు దారుణరణము ప్రవర్తి ల్లెను. రవ్యనులందుగూడ నోడిపోయిరి. అంతలో శీతకాలము వచ్చెను. పొట్టకు బట్టకు చాలక యిడుమలుపడు బ్రిటిషు సైన్యములకు, కలరా, రక్తాతీసారము, స్కర్వీయను వాతరోగము పొడమి చలిబాధకు తోడై బాధింపదొడగెను. ఆ విపత్సమయమున 'ఫ్లోరెన్సు నైటింగేలు' (Florence Nightingale) అను ఆంగ్లనారీమణి, ధీరయై, ఆ యుద్ధరంగమున రోగగ్రస్తులై పడి

యున్న సైనికులకెన్నియో యువచారములొనర్చి, వైద్యాలయముల స్థితిని చక్క-బరచి నుస్థిరముగు యశమార్జించుటయేగాక, అదృశ్యముగు ఉపచారికా వృత్తిని (Profession of Nursing) సృష్టించిన పుణ్యము గట్టుకొనెను. ఎట్టకేలకు 1855-వ సం॥ సెప్టెంబరునెలలో సెబాస్టసోలు నాక్రమించిరి. అనంతరము పారిసులో 1856-వ సం॥లో జరిగిన సంతిలో యుద్ధము అంతమందెను. తురుష్క సామ్రాజ్యము విచ్ఛిన్నముకాకుండ నిలిచెను. తన యేబ్యుడిలోనున్న క్రిస్టియనులను సాదరముగా పాలింతునని సుల్తాను మాటయిచ్చెను.

తదుపరి యిరువది సంవత్సరములపాటు బ్రిటను, కలహములలో దిగక శాంతిమై కాలక్షేపమునర్చెను. 1859-వ సం॥లో ఇటలీ, ఆత్తరక్షణార్థము ఆఫ్రికాతో పోరునపుడు బ్రిటను కేవలము శుష్కోపచారవాక్యములనే యంపెను. 1870—1871-వ సం॥లో ప్రస్తర్లిని ఫ్రాంకో ప్రష్యను యుద్ధమున దిగవలసిన యవసరమేమియు నింగ్లండునకు కలుగలేదు. 1861-వ సం॥లో అమెరికాలో ఉత్తరరాష్ట్రములకు దక్షిణరాష్ట్రములకు యుద్ధము పొసగెను. 'ట్రెంటు' అను బ్రిటిషునావను, ఉత్తరరాష్ట్రములవారు అన్యాయముగా పరిశోధించిరి. దానిపై దక్షిణరాష్ట్రములవారికి సాయమంపవలయునని బ్రిటను 'ఆలబామా' యను నావను నిర్మించిరి. వారు వీరి నావను పరిశోధించుట యెట్టి అన్యాయమో వీరీ నావను నిర్మించుటయు నట్టి యధర్మమే. కాని తుదకెట్లో వ్యవహారము విషమింపకుండ సామముమై పరిష్కరించుకొని సఖ్యపడిరి.

డిస్రాల్ గ్లాడ్ స్టన్, (Disraeli and Gladstone)

1865-వ సం॥లో పార్మర్స్ ను ప్రభువు మరణించిన పిమ్మట వీరిరువురు ఆంగ్ల రాజ్యతంత్రమున సూర్యచంద్రులవలె నొప్పా రిరి. ఈ యుభయులకు స్వభావముచే నెట్టి సామ్యమును లేదు. గ్లాడ్ స్టన్ స్కాచివంశమువాడు. విద్యాభ్యాసదినములలో నిరు పమ ప్రతిభాశాలియని పేరు వడసెను. 23-వ యేటనే పార్ల మెంటు సభ్యుడై పీలుమంత్రికి అనుచరుడయ్యెను. ధాన్యశాసన ములు రద్దయినపిమ్మట సీతడు టోరీవర్గము (కన్సర్వేటివు) ను బాసి, లిబరలువర్గములో చేరెను. టోరీపక్షము కన్సర్వేటివులు కాగా, విగ్గులు తమ పక్షమును సంస్కరించుకొని లిబరలు నామము గైకొనిరి. అబర్డీనుప్రభువు (Lord Aberdeen) హయా ములోను (1852 — 1855) పార్మర్స్ ను హయాములోను (1855 — 1858) ఈతడు ఆర్థికమంత్రిగా నుండెను. గాఢ మగు దైవభక్తియు కార్యములయెడ చిత్తశుద్ధియు, సీతనికి సాజ ములు. అభినివేశముతోగూడిన నిరంతర కార్యోత్సాహము, తేటలుదీరిన ప్రవాహమువంటి వాచాలతయు వాని కలంకార ములు.

ఇక డిస్రాల్ యిన్న నో ఇటాలియను యూదు (Jew) వంశీ యుడు. కళాశాలయందు విద్యావ్యాసంగము చేసినవాడుకాడు. చిత్రవర్ణశోభితములగు నడుపులన్నవానికి మిగుల ప్రీతి. 1837-వ సం॥లో నాతడు పార్లమెంటుసభలో నడుగుపెట్టినపుడు వాని వింతవేసమున కందఱు నవ్వుకొనిరి. శాంతమగు శైలిలో నాతడెన్నియో యా యాఖ్యాంకలు (Novel) రచించెను. చమ త్కారకారిణియై, విచిత్రమగు వాగ్ధోరణి వానికి తోడబుట్టినది. 1846-వ సం॥లో పీలుమంత్రి ఆత్మపక్షమును విడనాడినందులకు

పక్షద్రోహియని యధిక్షేపించిన సుముహూర్తముననే డిస్రాలీని భాగ్యదేవత వరించెను.

ఇరువది సంవత్సరములలో (1846 — 1866) కన్సర్వేటివులకు డిస్రాలీ ప్రతిభావిశేషము తెలియవచ్చెను. ఆతని బుద్ధిసంపద, పక్షమునకు మిక్కుటముగ నక్క-అకు వచ్చి అలంకారప్రాయమగుచుండెను. 1866-వ సం॥లో నాతడు పక్షనాయకులలో నెక్కడాయెను. “గ్లాడ్ స్టను సుభాషితములచేత, దురూహ్యమగు డిస్రాలీ యాలోచనాఫక్తిచే గూడ ప్రపంచము ముగ్ధమయ్యెడిది.”

సంస్కరణశాసనము 1857-వ సం॥

ఎన్నికల విధానము నింకను సంస్కరింపవలయుననెడి యాందోళనము నానాటికి అధికమగుడు, ‘జాన్ రసెలుప్రభువు’ (Lord John Russel) క్రొత్త సంస్కరణ శాసనము పార్లమెంటులో ప్రవేశపెట్టజూచెను గాని లాభము లేకపోయెను. 1866-వ సం॥లో డెర్బీప్రభువు మూడవతూరి ప్రధానమంత్రియయ్యెను. క్రొత్త సంస్కరణ శాసనము ప్రవేశపెట్టవలయునని డిస్రాలి పట్టుబట్టుటచే 1867-వ సం॥లో ప్రవేశపెట్టబడెను. గ్లాడ్ స్టను బిల్లులో నెన్నియో మార్పులను చొప్పింప యత్నించెను. తుదకు ఆ శాసనముచే బరోలలోని గృహయజమానులకు సాలునకు పది పౌనుల కధికమగు ఇంటియద్దె నిచ్చువారలకు ఓటు వచ్చెను. కౌంటీలలో సాలునకు 12 పౌనుల ఆదాయము వచ్చు ఇండ్లుగాని, భూములుగాని అనుభవించువారెల్ల ఓటరులైరి. ఈ విధముగ పట్టణములలో చాలమంది కార్తికులు నియోజకులైరి. కాని పల్లెలలో వ్యవసాయమొనర్చు కార్తికు

లకు ఓటురామిచే క్రమముగా వారు పల్లెలవిడిచి పట్టణములు చేరదొడగిరి. పల్లెలింకను దారిద్ర్యముచే పొనుగుపడియున్నను పట్టణము లైశ్వర్యముచే తులదూగసాగెను. రైళ్లు స్త్రీమర్లు రాకపోకలకు సౌకర్యములను గల్గించుటచే సరకులు దూరభూములకు సులభముగా నేగనై, వాణిజ్యము వృద్ధియై, పం దొన్చిదవ శతాబ్దమధ్యమున బ్రిటను పరిశ్రమలు ప్రపంచము నందెల్ల అగ్రగణ్యమై యలరారెను.

గ్లాడ్ స్టేషను యొక్క మొదటి హయాము

నూతన సంస్కరణ శాసనఫలముగా 1868-వ సం॥లో లిబరలు వర్గము పార్లమెంటులో ప్రబలమగుటచే, ఆ సంవత్సరారంభముననే మంత్రియైన డిస్రాలి దొలగుటయు గ్లాడ్ స్టేషను ప్రధానమంత్రియగుటయు తటస్థించెను. గ్లాడ్ స్టేషను మంత్రి ఆరు సంవత్సరములపాటు ఎడతెరపిలేకుండ ఎన్నియో మహా కార్యము లొనర్చెను. మొదటిది విద్యాభివృద్ధి. విద్యావిషయమున ఇంగ్లాండు, జర్మనీ స్కూలులాండులకన్న వెనుకబడియుండెను. నూటికి ఏబదిమంది, పిల్లలుమాత్రమే యేకొంచెమో చదువునేర్చిరి. పాఠశాలలన్నియు సాధారణముగా చర్చులపాలనలో నుండెడివి. ప్రభుత్వమొనర్చు సాయ మత్యల్పము. ప్రజలకు నియోజనాధికార మధికమగుకొలది విద్యావ్యాప్తికి అవసరము హెచ్చదొడగెను. 1870-వ సం॥లో 'పార్సన్స్' (W. E. Forster) అను నతడు విద్యాశాసన మొకటి ప్రవేశపెట్టెను. అప్పటికి ఉన్న చర్చిస్కూళ్లు నిలిపియుంచి, వానికి ప్రభుత్వసాహాయ్యము ద్వీగుణము సల్పి, ఆయా చర్చులకు సంబంధించిన ప్రత్యేక మతబోధన లాస్కూళ్లలో చేయ

కుండునట్లు కట్టడచేసి, అట్టి చర్చిస్కూళ్ల అభావమున ప్రభుత్వము క్రొత్త స్కూళ్ల నెలకొల్పవలయునని ఆ బిల్లు సుద్దేశము. ఆ బిల్లును గ్లాడ్ స్టన్ సంతోషపూర్వకముగా నామోదించుటచే నగ్లెను. కాని చర్చిపాఠశాలలు నిలిపియుంచవలయునను నేర్పాటుచే 'జోసెపు ఛాంబర్లను' (Joseph Chamberlain) మున్నగు నాన్ కన్ ఫర్మిస్టు లిబరలు ప్రముఖుల కాగ్రహము కలిగెను. తన్మూలమున లిబరలుపక్షమున భేదము జనించెను. 1870-వ సం॥ మొదలు 1890-వ సం॥లోపల స్కూళ్లలో హాజరగు పిల్లల దామాయిషా సంఖ్య 12,50,000 నుండి 45,00,000 వఱకు పెరిగెను. 1880-వ సం॥ నుండి ప్రారంభ విద్య నిర్బంధముగా గఱపబడెను. 1891-వ సం॥లో దాని నుచితముగా నేర్ప మొదలిడిరి.

పిమ్మట గ్లాడ్ స్టన్ యూనివర్సిటీలను సంస్కరించువాడై కేంబ్రిడ్జి, ఆక్సుఫర్డులలో నేమతమువానినైనను సరే, తుదకు నాస్తికునైనను సరే చేర్చుకొనవలయునని 1881-వ సం॥లో నిర్బంధ మేర్పాటుచేసెను. తన్మూలమున తొల్లిటి యభ్యంతరములు రూపుమాసి యచట విద్యార్థుల సంఖ్యపెరిగి, విద్యా సౌష్ఠవముగూడ వృద్ధిచెందెను. కళాశాలలలో గడి చేరిన విద్యార్థులకు పోటీపరీక్ష లేర్పాటుచేసి అందగ్రగణ్యులుగా తేరినవారికే సివిలు సర్వీసులో ప్రవేశమొసగు నేర్పాటు 1870-వ సం॥లో సలిపెను. పదునెనిమిదవ శతాబ్దిలో పలుకు బహిగల రాజతంత్రవేత్తలు తమ యనుగ్రహపాత్రులను సివిలు సర్వీసులో నుద్యోగము లొసగి బహుశరించెడివారు. గ్లాడ్ స్టన్ చేసిన యేర్పాటుచే బ్రిటిషు సివిలుసర్వీసు సుశీలీతమై ప్రపంచమున సంస్తుతిపాత్రమై వన్నె కెక్కినది.

గ్లాడ్ స్టను ఈ మొదటి హయాములోనే కార్మిక సంఘములు (Trade Unions) శాస్త్ర సమ్మతములుగా నంగీకరించెను. పార్లమెంటు ఎన్నికలలో ఓటు రహస్యముగా నిచ్చు ఏర్పాటుకూడ చేసెను. బ్రిటిషు సైన్యములందు నజరానా యిచ్చి ఉద్యోగములు సంపాదించు పద్ధతి తొలగించెను. 1874-వ సం॥లో మంత్రివర్గమున భేదములు పొడముటచే గ్లాడ్ స్టను మంత్రిత్వమును చాలించుకొనెను. క్రొత్త ఎన్నికలలో కన్సర్వేటివులు విజయమందుటచే డిస్రాలీ ప్రధాన మంత్రియయ్యెను.

డిస్రాలీ హయాము 1874—1880 సం॥

ఐర్లండు వ్యవహారములు బాత్తుగా చెడుచుండుటచే, పార్లమెంటులోనున్న ఐరిషుసభ్యులు, ముందు తమ వ్యవహారములు చక్క-బరచుకొననెంచి, తక్షణ పనులు సాగకుండ పార్లమెంటులో నడుగడుగున నడ్డపడసాగిరి. అందువలన కన్సర్వేటివులు సంకల్పించిన కార్యములు చక్కసాగవయ్యెను. అప్పటికి కొన్ని శాసనములు చేయగలిగిరి. యంత్రాగారములలో స్త్రీలచే, బాలురచే పని చేయించుచున్నది లేనిది పరిశీలించుటకు ప్రభుత్వమున కధికార మొసగబడెను. కార్మిక సంఘముల స్థితిని న్యాయశాస్త్రదృష్ట్యా నిర్ణయించిరి. బేహారుల యోడలలో నావికుల క్షేమము విచారించు శాసనమొకటియు, కార్మికులకు నివాసగృహముల నిర్మింపజేయు శాసనమొకటియు నొనరించిరి. 1876-వ సం॥లో విదేశ వ్యవహారములలో జక్కుకొనుటచే మంత్రివర్గమున కితర కార్యములు విచారించుటకు తీరికలేకపోయెను.

1856-వ సం॥లో పారిసులో నొనర్చుకొనిన సమయము లను రష్యా, టర్కీ దేశములు పూర్ణముగ పాలింపవయ్యెను. 1875-వ సం॥లో హెర్జెగోవిना (Herzegovina) టర్కీపై తిరుగుబాటు సల్పెను. మఱువత్సరము బల్గేరియాకూడ ఎదురు తిరిగెను. ఇదే సమయమని సర్వియా, మాంటెనీగ్రో (Montenegro) రాష్ట్రములుగూడ తిరుగుబాటుచేసెను. ఈ యవినయమును శిక్షించునదియై టర్కీ, వేలకొలది బల్గేరియా ప్రజలను హింసించియు, చంపియు, లకకను తీర్చుకొనెను. ఈ యత్యాచారములు సహింపజాలక గ్లావోప్రస్ట పార్లమెంటులో ప్రవేశించి, ప్రభుత్వ తాటస్థ్యము నధిక్షేపించెను. దుండగు లగు నీ తురుష్కులను యూరపునుండి వెంటనే తఱిమివేయ వలయునని వాదించెను. డిస్ట్రాలీ, రష్యా భయముచే టర్కీనే యభిమానించెను. 1877, 1878-వ సం॥లో రష్యా టర్కీలకు యుద్ధము పోవగెను. అందు రష్యాయే మేలు చేయియై, కాన్స్టాంటినోపిలు నగరమును పట్టుకొని, టర్కీని ద్వైతము పాల్పఱచి, తత్ప్రతికూలముగు సంధికై బలాత్కరించు చుండెను. ఈ స్థితిలో ఇంగ్లండు, ఇక ఉపేక్షింపజాలక, కాన్స్టాంటినోపిలుకు నావికాదళమును, నూల్టాకు వైద్యములను పంపెను.

తుదకెట్లో యుద్ధప్రమాదము తప్పెను. 1878-వ సం॥లో బెల్గిను నగరమున సమాధాన సభ జరిపిరి. రుమేనియా (Roumania) సెర్వియా (Servia) మాంటెనీగ్రోలకు స్వతంత్రము నంగీకరించిరి. బాస్నియా (Bosnia) హెర్జెగవిना రాష్ట్రములు ఆస్త్రియా పరిపాలనక్రిందకు గొనిరాబడెను. బల్గేరియాకుగూడ

స్వాతంత్ర్య ప్రదానము చేయబడెను; కాని టర్క్కికి సామంతమై యుండునట్లు నిబంధించిరి. డిస్రాలీ యప్పటికే 'బీకన్స్ఫీల్డు' ప్రభు (Lord Beaconsfield) వయ్యెను. ఈ సంధి విషయమును ప్రస్తావించుచు నాతడు 'బ్రిటను గౌరవమును శాంతిని రక్షించితి' ననెను. ప్రాచ్యఖండ విషయమున కొంతకాలము బ్రిటనుకు అలబడి తప్పెను.

గ్రేటు బ్రిటను, ఈజిప్టు

'మెహమతాలీ' మనుషుడగు 'ఇస్మాయిల్ పాషా' 1863-వ సం॥లో ఈజిప్టుకు 'ఖేడివు' (ప్రభువు) అయ్యెను. ఈజిప్టున కప్పటికి ముప్పదిలక్షల పౌనుల ఋణముండెను. దాని నాతడు పదునాలుగేండ్లలో పదికోట్ల పౌనులు చేసెను. ఆ యప్పులు తీర్చు మార్గములేక యెగబెట్టెను. ఋణదాతలు ఫ్రెంచి, బ్రిటిషు ప్రజలగుటచే, ఆ ప్రభుత్వములు రెండును జోక్యము కలిగించు కొనవలసివచ్చెను. బ్రిటను. దృష్టిలో ఈజిప్టు హిందూదేశమునకు సోపానమువంటిది యగుటచే, డిస్రాలీ, అప్పటికే, క్రొత్త సూయజుకాలువను త్రవ్వించు సంఘములో 40 లక్షల పౌనుల విలువగల వాటాలను ఇస్మాయిల్ పాషాకడ కొనెను. 1879-వ సం॥లో ఇస్మాయిలుపాషాను దింపి, ఆతని పుత్రుని సింహాసనమెక్కించిరి. బ్రిటిషు, ఫ్రెంచి ఉద్యోగులు ఈజిప్టులో ఆర్థిక వ్యవహారములను నవరించుభారము వహించిరి. అరాబి పాషాయను ఈజిప్టు సైనికోద్యోగి యొకడు 1981-వ సం॥లో తిరుగుబాటుచేసెను. అలెగ్జాండ్రీయాకడ బ్రవర్తిల్లిన దొంగిలకలో నేబదిమంది ఐరోపీయులు హతులైరి. బ్రిటిషువా రంతట నావికాదళముతో అలెగ్జాండ్రీయా నగరమును

ముట్టడించిరి. దేశమున శాంతి నెలకొల్పబడెను. ఫేడివు బ్రిటిషు సైన్యముమీదనే ఆధారపడియుండెను. ఆ సంవత్సరమే, ఫేడివు పాలనలోనున్న 'సూడాను' (Soudan) రాష్ట్రములో 'మహదీ' (Mahdi) యను మతాచార్యుడొకడు తిరుగుబాటు చేయించెను. బ్రిటిషువా రపుడు సూడానునుండి ఈజిప్టు సైన్యములను తొలగింప నిశ్చయించినవారై, ఆ పని దీర్చి, సూడాను పరిపాలనము చక్కబెట్టుమని 'గార్డను' (Gordon) సేనాని నంపిరి. గార్డను, 'ఖార్తూము' (Khartoum) చెంత తన స్కంధావారములతో విడిసి, మున్నందు మహదీని పరాజితు సల్పబూనెను. ఖార్తూము పరిసరముల వసించు కొన్ని తెగలవారు తిరుగుబాటునరించిరి. గార్డను, ఖార్తూమును ముట్టడించెను. కాని అయిదు నెలలవరకు ప్రభుత్వమువారు సాయమంప నాలసించిరి. ఇంక రెండు రోజులకు సాయము వచ్చుననగా గార్డను హతడయ్యెను. ఖార్తూమును దానితోపాటు సూడానును చేజారిపోయెను. ఈజిప్టు పరిపాలనాభారము ఫేడివు వహింపజాలడని అంతటితో తెల్లమయ్యెను. కావున ఈజిప్టు స్వయముగా తన వ్యవహారములను చక్కదిద్దుకొన నేర్చువరకు బ్రిటిషు సైన్యములును, ఉద్యోగులును దేశము నాక్రమించియుండిరి. ఈజిప్టునకాశక్తి ఇప్పుడిప్పుడే చేకూరినది. కాబట్టి పేరునకు టర్కీ సార్వభౌమునికి సామంతుడై ఫేడివు ఈజిప్టును పాలించుచున్నా డనుకొనుటయేగాని, నిజమున కిప్పటివరకు బ్రిటిషు కాన్సలు జనరలే ఈజిప్టునకు ప్రభుడై, బ్రిటిషు సైన్యమునండగొని బ్రిటిషు ఉద్యోగులతో పరిపాలనము సాగించుచుండెను.

గ్లాడ్ స్టోన్, విగ్లండు స్వేపరిపాలన (Home Rule for Ireland)

“ఆకటనల్లాడు ప్రజయు, విమతప్రచారము, ప్రవాసులగు భూస్వాములు” అని ఐరిషు సమస్యను డిస్ట్రాలీ మూడు ముక్కలలో పూరించెను. 1846-వ సం॥లో నుప్పతిల్లిన టౌమ ముచే బ్రిటిషు రాజనీతి యెల్లు తలక్రిందులైనదో కనుగొంటిమి. ఐరిషు ప్రజలలో నించుమించుగా నందఱు కాథలిక్కు మతానుయాయులు. చర్చియేమో విమతమగు ప్రాశ్చెప్టు చర్చి. విమతమగు నీ చర్చిని తొలగించి, విగ్లండును స్వతంత్ర మొనర్పవలసినదని 1833-వ సం॥ నుంచి ‘ఓకానెలు’ (O’Connell) అను నొక దిట్ట ఆందోళనము సల్పుచుండెను. ఆతడు 1847-వ సం॥లో మరణించినను, ఆతడు నాటిన యా మొక్క వృద్ధి యగుచుండెను. ఇది యిటుండ విగ్లండుతో కొలదిసాటి రైతులు భూముల నమ్ముకొనుటకు ఆంగ్ల ప్రభుత్వము సౌకర్యములు కలిగించెను. ఆ భూములను కేవల కర్షకులు కొని బాగుపడుదురని ప్రభుత్వమాసించెను. కాని తుదకా భూములను క్రొత్త క్రొత్త ధనవంతులు కొని, చిన్న భూస్వాముల నందఱును తొలగించి, పెద్ద పెద్ద ఖండ్రికలుగా కట్టుకొని పనుల మేతకు బీళ్లుగా నుపయోగింప దొడగిరి. ఈ భూస్వాముల దుండగములకు 1848-వ సం॥లో టౌమదేవతకూడ తోడు పడగా ప్రజలు తిరుగుబాటు నలిపిరి. విగ్లండున ప్రజాతంత్రము (Republic) నెలకొల్పు నుద్దేశముతో 1859-వ సం॥లో ఫెనియను (Fenian) సంఘము బయలుదేరెను.

1869-వ సం॥లో గ్లాడ్ స్టోన్ విగ్లండుకు చికిత్స మొదలు పెట్టెను. మున్నుండుగా, ఐరిషు చర్చికి రాజాదరణమును తొలగించి దాని యాస్తిని కొంత ఊడబెట్టికొనెను. 1870-వ

సం॥లో భూస్వాముల అత్యాచారముల నరికట్టుటకొక శాసనము (Land Act) చేసెను. రైతులను భూములనుండి తొలగించు నపుడు వారికి భూస్వాములు పరిహార మొసంగవలయునని ఆ శాసనము శాసించెను. కాని యీ ప్రతి క్రియలచే నంతగా నుపయోగముకలుగలేదు. 1879-వ సం॥లో 'పార్నెలు' (Parnell) అను నతడు బ్రిటిషు పార్లమెంటులోని ఐరిషు సభ్యులకు నాయకుడయ్యెను. 1800-వ సం॥లో నేర్పడిన బ్రిటను ఐర్లండుల కేర్పడిన సంయోగమును అంతమొందించి, ఐర్లండు నకు స్వపరిపాలనము సంపాదించుటకై యాతడు కృషియొనర్చ సాగెను.

1880-వ సం॥ మొదలు 1885-వ సం॥వరకు గ్లాడుస్తను రెండవతూరి మంత్రిత్వము వహించెను. ఆకాలమున, ఐరిషు కవులుదారులకు ఇంకను సాకర్యములు సేకూర్చువాడై మరి యొక శాసనము (Land Act) చేసెను. కాని ఐరిషు ప్రజలు దానిచేగూడ శాంతింపక దుండగము లొనర్చసాగిరి. అంతట గ్లాడుస్తను మంత్రికూడ సామముచే ప్రయోజనము గానక, దండోపాయము నవలంబించి యొక శాసనము (Coercion Act) చేసి 'పార్నెలు'ను నిర్బంధించెను.

1882-వ సం॥లో 'ఫ్రెడ్రిక్ కు కావెండిషు' ప్రభువు (Lord Frederick Cavendish) ఐర్లండు రాజ్యాంగమంత్రియై, ఐర్లండులో నడుగు పెట్టిపెట్టక మున్న వధింపబడెను. ఐర్లండు నకు స్వపరిపాలన మొసగక తీరదని 1846-వ సం॥నాటికి గ్లాడుస్తను మంత్రికి తెలియ నచ్చెను. ఐర్లండునకు ప్రత్యేకము పార్లమెంటు అవసరమనియు, అంతరంగిక వ్యవహారములు చక్కబెట్టుకొనుటకు దానికి సంపూర్ణమగు స్వేచ్ఛ యవసరమనియు

నాతడు గ్రహించెను. సైన్యము, విదేశములతో సంబంధము, ఎగుమతి దిగుమతులపై సుంకములు, వీని పరిపాలనమున మాత్రము ఐరిషు పార్లమెంటు బ్రిటిషు పార్లమెంటునకు లోబడి యుండవలయునని ఆతని యాశయము. పార్లమెంటులో ఐరిషు ప్రతినిధుల సాయములేకుండ లిబరలు వర్గము, కన్సర్వేటివుల నోడింపజాలదు గాన, గ్లాడ్ స్టను ఐరిషు సభ్యుల సాయమును నిలుపుకొనువాడై వారి దేశమునకు స్వపరిపాలన మిచ్చు చుండెనను నింద కాతడు పాత్రమయ్యెను. ఆతని యాశయ మేమియైన నేమి; ఐరిషు స్వపరిపాలనశాసనము ముప్పది ఓట్ల భేదముతో పార్లమెంటుచే నిరాకరింపబడెను. ఐర్లండులో నుత్తరదిక్కుననుండు ప్రాంతెష్టంటులకు ఇంగ్లండునుండి విడి పోవుట కిష్టములేదు. కావున స్వపరిపాలన విషయమున ఐర్లండులోనే ఏకవాక్యత కుదరకపోయెను. ఈ ఐరిషు శాసనముచే లిబరలు కక్షలోగూడ భేదములుదయించెను. శాసనమునకు వ్యతిరేకించిన లిబరలు కక్షకు 'జోసెఫు చాంబర్లెన్సు' (Joseph Chamberlain) 'హార్టింగ్డును ప్రభువు' (Lord Hartington) నాయకులైరి. పదవడి యీ హార్టింగ్డును ప్రభుడే 'డివాను మైరు'కు డ్యూకు (Duke of Devonshire) అయ్యెను. ఈ విభేదములకు ఫలముగా క్రొత్తయన్నికలు జరుగుటయు, కన్సర్వేటివులు జయమందుటచే 'సాలిస్బరీ ప్రభువు' (Lord Salisbury) ప్రధానమంత్రి యగుటయు సంభవించెను.

సాలిస్బరీ ప్రభువు ఐర్లండులో శాంతి నెలకొల్పెను కాని, స్వాతంత్ర్యవాదము నడంపజాలడయ్యెను. 1892-వ సం॥లో గ్లాడ్ స్టను రెండవతూరి ఐరిషు స్వపరిపాలనశాసనము పార్లమెంటులో ప్రవేశపెట్టెను. అదియు నెట్లెట్లా ప్రజాసభలో

నెగ్గెను కాని 1893-వ సం॥లో ప్రభుసభచే నిరాకరింపబడెను. 1890-వ సం॥కు పిమ్మట పార్లెలు వక్షీయులగు ఐరిషు సభ్యులలోగూడ భేదములు పుట్టుటచే, క్రమముగా ఐర్లండు చల్లబడినదనియే చెప్పవచ్చును. ఇనుపదారులు విశేషముగా నిర్మించుటయు, 1898-వ సం॥లో స్థానిక పరిపాలనము (Local Government) నేర్పడుటయు జరగెను. 1903-వ సం॥ అనంతరము కృషీవలుల స్థితిగతులుకూడ చక్క-చేయబడియెను.

19-వ శతాబ్దియందు కాలనీల విస్తృతి

1858-వ సం॥లో బ్రిటిషు కొలంబియా (Columbia) కాలనీయై 1871-వ సం॥లో కనడాతో కలుపబడెను. 1870-వ సం॥లో 'మానిటోబా' (Manitoba) రాష్ట్రముగూడ కనడాతో చేరెను. పిమ్మట కనడాకు డొమినియను ప్రతిపత్తి యొదవుటయు, 1873-వ సం॥లో 'ప్రిన్సు ఎడ్వర్డు ద్వీపము' (Prince Edward Island) కనడా డొమినియనులో చేరెను. అంతరంగిక వ్యవహారములలో స్వాతంత్ర్యమే డొమినియను ప్రతిపత్తి. 1871-వ సం॥ వరకు 'హడ్సన్ బే కంపెనీ' (Hudson's Bay Company) క్రిందనున్న 'పశ్చిమోత్తరరాష్ట్రములు' (North West Territories) కూడ 1876-వ సం॥లో రాజ్యతంత్రము (Constitution) ను పొందెను. ఈ విధముగా కనడాదేశమున ఆంగ్లాధికారము తిర్యక్ప్రసారియై పసిఫికుమహాసముద్రము నంటదాకెను.

1769—1775-వ సంవత్సరములమధ్య 'కుక్ కప్తాను' (Captain Cook) ఆస్ట్రేలియా యను భూభాగమును కనుగొనిన పిమ్మట, బ్రిటిషుప్రజలు కొందఱు అచటికి వలసపోయి నెమ్మదియై

స్థావరము లేర్పరచుకొనిరి. ప్రథమమున 1829-వ సం॥లో నాక్రమించిన భాగమునకు 'పశ్చిమాస్ట్రేలియా' (West Australia) అను నామ మేర్పడియెను. 1836-వ సం॥లో దక్షిణాస్ట్రేలియా యను రాష్ట్రముకూడ నేర్పడెను. ఆ శతాబ్ది మధ్య భాగమున, 'న్యూ సౌత్ వేల్సు' (New South Wales) 'విక్టోరియా' అను ప్రదేశములలో బంగారు గనులు లభించుటయు, బ్రిటిషుప్రజలు తండ్రోపతండ్ములుగా నాస్ట్రేలియాకు వలస రా దొడగిరి. 1851-వ సం॥లో విక్టోరియా ప్రత్యేక కాలనీగా యేర్పడెను. 1859-వ సం॥లో 'న్యూ సౌత్ వేల్సు' నుండి, 'క్విన్స్లాండు' (Queensland) అను భాగము ప్రత్యేకంపబడెను.

1840-వ సం॥లో 'న్యూజీలండు' (New Zealand) అను రెండు దీవులను గ్రేటుబ్రిటను వశపరచుకొనెను. 1841-వ సం॥లో బ్రిటిషుప్రజ యా దీవులకు వలసపోదొడగెను. 1885-వ సం॥లో న్యూజీలండుకుగూడ డొమినియను ప్రతిపత్తి లభించెను.

దక్షిణాఫ్రికాలో మాత్రము బ్రిటిషువారి రాజ్య విస్తృతి యింత సుఖముగా నెరవేరలేదు. 1652-వ సం॥ అనంతరము, 'గుడ్ హోప్ అగ్రమును' (Cape of Good Hope) డచ్చి వారు ఆక్రమించిరి. నెపోలియను హయాములో హాండు ఫ్రెంచివారి చెప్పు చేతలలో నుండుటచే, బ్రిటను, డచ్చివారి కేపు కాలనీ నాక్రమించిరి. డచ్చిప్రజ యంత నా కాలనీని విడిచి యేగక అచటనే వసించియుండిరి. 1833-వ సం॥లో బ్రిటిషుసామ్రాజ్యమునందంతట దాస్యము (Slavery) నిషేధింపబడుట విదితము. అప్పటికి అయిదేండ్లక్రితమే దక్షి

జాఫ్రికాలోని ఆదిమవాసులకు (Natives) ఐరోపియనులతో సమానమగు ప్రతిపత్తి యొసగబడెను. ఈ విధముగా దాస్య వృత్తి నిషేధింపబడుటచే తమ బానిసలందఱను కోల్పోవలసి వచ్చుటయు, నేటివులకు సైతము తమతో సమానాధికారము లొసగుటయు డచ్చివారికి కంటకమయ్యెను. అంతట 'బోయర్లు' (Boers) అనబడు నా డచ్చివారు కేపు కాలనీని విడచిపెట్టి (1836) ఉత్తరదిక్కునకు కొందఱు, తూర్పు దెసకు కొందఱు లేచిపోయిరి. అందు కొందఱు 'నేటాలు' (Natal) రాష్ట్రమున కేగిరి. 1843-వ సం॥లో ఆ నేటాలుగూడ బ్రిటిషు కాలనీయయ్యెను. ఆరంజి (Orange) వాలు (Vaal) నదులమధ్య ప్రదేశముల కొందఱును, వాలునదికి ఉత్తరదిక్కుననుండు భూములందు మరికొందఱును నివాసమేర్పరచికొనిరి. ఈ విధముగా 1836-వ సంవత్సరమునకు పిమ్మట ఏర్పడిన యీ బోయరు కాలనీలకు 'ట్రాన్సువాలు' (Transvaal) 'ఆరంజి ఫ్రీస్టేటు' (Orange Free State) అను నామము లేర్పడెను. వీనిలో మొదటి దానిని 1852-వ సం॥లోను, రెండవదానిని 1854-వ సం॥లోను బ్రిటిషుప్రభుత్వము, స్వతంత్రములుగా నంగీకరించెను.

ఇట్లు కొంతకాలము చెల్లుడు, 'కింబర్లీ' (Kimberley) పరిసరములందు రత్నములు లభింపదొడగెను. బోయరు కాలనీలు రెండును, ఈ రత్ననిధులు తమ యదృష్టముచే లభించెనని యువ్వెల్లారుచుండ, 1871-వ సం॥లో బ్రిటిషువారు కింబర్లీ పరిసరభూములను స్వాధీనమొనర్చుకొనిరి. దీనితో బోయర్లకు కడుపు మండిపోయెను. ఇది యిటులుండ, ట్రాన్సువాలు వృద్ధి నందుటలేదను విషయము 1877-వ సం॥లో బ్రిటిషు

ప్రభుత్వ మాకాలనీనిగూడ దిగమ్రుంగెను. ఇవియెల్ల కారణములుగా 1879-వ సం॥ లో జూలూల (Zulus) తోడను, 1881-వ సం॥లో ట్రాన్సువాలు బోయర్లతోడను బ్రిటనుకు యుద్ధము పొసగెను. 1881-వ సం॥ లో 'మజూబా' కొండ (Majuba Hill) చెంత బ్రిటిషువారి అల్పసైన్య మొకటి ఓడింపబడియెను. రాజనీతివిదుడగు గ్లాడ్ స్టను ప్రధాని ట్రాన్సువాలును సర్వతంత్ర స్వతంత్రము (Independent Republic) గా నంగీకరించెను.

పిమ్మట 1886-వ సం॥లో ట్రాన్సువాలులో బంగారు గనులు దొరకెను. అంతట క్రొత్త ప్రజ తండ తండములుగా నచటికి వచ్చి పడుటచే బోయర్ల సంఖ్య లొచ్చయ్యెను. బోయర్లు ఆనూతనాగతులకు తమతోపాటు సమానస్వత్వముల నంగీకరింపరైరి. ప్రభుత్వాధిపతియగు 'క్రూగరు' (President Kruger) ప్రభుత్వవ్యయమునకు సరిపడునట్లు పన్నులన్నియు ఆ క్రొత్తవారినుండియే గ్రహింపజూచ్చెను. కేపుకాలనీలో ప్రధానామాత్యుడగు 'సెసిలు రోడ్సు' (Cecil Rhodes) అను నతడు, 1895-వ సం॥లో ట్రాన్సువాలునం దంకురించిన విప్లవాగ్నికి వాయువై చేయూత యొసగెను. అనాలోచితముగా ట్రాన్సువాలుపై సల్పిన 'జేమ్సు దాడి' (Jameson Raid) నాబడు ఆక్రమణము బొత్తుగా నిష్ఫలమైపోయెను. అంతియకాని ట్రాన్సువాలులో నూతనాగతుల స్థితిని చక్కబఱచు యత్న మేమియు కానరాదయ్యె. తుదకు 1899-వ సం॥ లో బ్రిటిషువారు కత్తిగట్టి రణభేరి మ్రోయించిరి. ఆరంజి ప్రీస్టేటు, ట్రాన్సువాలుకు సాయపడెను. విక్టోరియా రాజ్ఞి యనంతరమునగూడ నా యుద్ధము చల్లారలేదు. ఎట్టకేలకు 1902-వ

సం॥ లో నా సంగ్రామము ముగిసి, స్వతంత్రములగు బోయరు రాష్ట్రములు రెండును బ్రిటనుకు విధేయములయ్యెను.

19-వ శతాబ్ది పరభాగమున, బెచూనాలాండు' (Bechuanaland) 'రోడీషియా', (Rhodesia) 'నైగిరియా,' (Nigeria) 'బ్రిటిషు ఈస్టు ఆఫ్రికా,' (British East Africa) 'ఉగాండా' (Uganda) యను ఆఫ్రికా భాగములెల్ల బ్రిటిషు పరిపాలన క్రిందికి వచ్చెను.

కాలనీల విషయమై హతన రాజనీతి

ఈపగిది పుత్రికా సంతతి (Colonies) తామర తంపర యగుచుండ, తల్లిదేశమగు బ్రిటను, వానివట్ల నవలంబించెడు రాజనీతియందు క్రమముగా మార్పు లొనర్చుకొనుచుండెను. 17, 18-వ శతాబ్దాలయందు, కాలనీలు కేవలము బ్రిటనుయొక్క ముల్లె మూటగా పరిగణింపబడెను. విక్టోరియా రాజ్య హయాములో నా యభిప్రాయము మార్పునెంది, కాలనీలు ఆత్మక్షేమముగూడ నారసికొనుట యవసరమని గురుతింపబడియెను. కావున కాలనీలకు చాలభాగము పరిపాలనా స్వాతంత్ర్యము లభించెను.

1837-వ సం॥లో, కనడాయందు తిరుగుబాటు పొడమగా, శాంతి నెలకొల్పుటకై 'డర్హాము' ప్రభువు (Lord Durham) నచటికంపిరి. ఆతడు పరిస్థితులు మూలముట్టుగా పరిశీలించి, 'కనడాకు పెద్దతన మంగీకరించి, దానిశ్యవహారము లది చక్కబెట్టుకొనుట కంగీకరించినచో, తల్లి దేశమునెడల తొంటికంటె భక్తిమై నడచుకొను' నని నివేదించెను. అదిమొదలు బ్రిటను కాలనీలయెడ తన నీతిని మార్చుకొని, సామ్రాజ్యక్షేమమునకు సంబంధించిన విషయములలో తప్ప, తక్కిన విషయములలో

కాలనీలకు స్వేచ్ఛనొసంగెను. ఆ ప్రకారము, ఎల్లిను ప్రభువు గవర్నరుగా నున్న కాలమున (1847—1855 సం॥) కనడాకు ఆంతరంగిక వ్యవహారములలో పూర్ణమగు స్వేచ్ఛ లభించెను. 1867-వ సం॥ లో 'ఆంటేరియో' (Ontario) 'క్వెబెక్' (Quebec) 'నోవాస్కోషియా' (Nova Scotia) 'న్యూబ్రన్స్విక్' (New Brunswick) రాష్ట్రములను కనడాతో చేర్చి, ఆ రాజ్యమునకు 'డొమినియను' ప్రతిపత్తి యొసంగిరి.

1855-వ సం॥లో ఆస్ట్రేలియా, న్యూజీలండులకు గూడ స్వపరిపాలనము లభించెను. 1860-వ సం॥లో న్యూజీలండు డొమినియనయ్యెను. 1900-వ సం॥లో ఆస్ట్రేలియాయందలి రాష్ట్రములన్నిటి నేకమొసర్చి 'కామన్ వెల్త్' (Commonwealth) అని నామకరణము సల్పిరి.

డర్హాము ప్రభుని పుణ్యమా యని, యీ నూతన రాజనీతి సత్ఫలప్రదమయ్యెను. ఇక యావద్బ్రిటిషు సామ్రాజ్య టేమ విచారణమునందు గూడ కాలనీలకు భాగస్వామ్యము కల్పించుట యే మిగిలియుండెను. ఆ కొంతగూడ తీర్పుటకై 1887-వ సం॥లో మహారాజ్ఞీ పరిపాలనోత్సవ (Jubilee) సందర్భమున కాలనీల మహాసభ జరపబడెను. ఆ విషయమున సంప్రదింపు లింకను ముగియలేదు. సామ్రాజ్యపాలనమున కాలనీలకింకను పాలు పుట్టలేదు.

మహారాజ్ఞీ షష్టిపూర్తి (1897-వ సం॥)

23-9-1896-వ సం॥ నాటికి విక్టోరియా పాలనము తొంటి రాజులయెల్లరి పాలనముకంటె దీర్ఘమైనదయ్యెను. 1897-వ సం॥లో మహారాజ్ఞీ పాలనమునకు షష్టిపూర్తి మహోత్సవ

వము లేర్పాటుచేయబడెను. ఆమె పాలనమున సామ్రాజ్య మతి విస్తృతమగుటచే, ఆ శుభమునకు చిహ్నముగా డొమిని యన్లుకూడ ఆ మహారాజ్యమున పాల్గొనియెను. 'బకింగు హాము' రాజ ప్రాసాదమునుండి పెద్ద యూరేగింపు బయలు దేరెను. కాలనీలమంత్రులందఱు నందు నడచిరి. ఇండియా ప్రతినిధియు, ఇతర సామంతరాజ్య ప్రతినిధులు నా నూరే గింపున భక్తిమై పాల్గొనిరి. పరమానందముమై యూరేగింపు అట్లు సెయింటుపాలుగుడియొద్ద కరిగెను. అచట ప్రార్థనాది కము నిర్వర్తింపబడెను. ఆ ప్రకారము పక్షముదినములు బ్రిటనునందంతట ఆనందోత్సవము ప్రవర్తెను. ప్రతి పట్టణము దీపికాసహస్రములచే విరాజెల్లెను. దేశమంతట పర్వతములపై, గుట్టలపై ప్రజలు నెగళ్లు వెలిగించి ఆనందకోలాహలమున మైమఱచిరి. మహారాజ్యయొక్క చల్లని పాలనమును స్థరించుచు సామ్రాజ్యమంతయు భక్తిభావమున వెల్లివిరిసెను. 22-1-1901-వ సం॥ న మహారాజ్య పరమపద ములంకరించెను.

బ్రిటను—యూరపు 1878—1901-వ సం॥

ఈ మధ్యకాలమున యూరపుఖండమున పొడముచు వచ్చిన యుద్ధములలో బ్రిటను దిగకున్నను, అన్యరాష్ట్రసంబంధములలో చాల చిక్కులేర్పడెను. ఈ చిక్కులన్నియు టర్కీని పురస్కరించుకొని సంఘటిల్లె నని చెప్పవచ్చును. ఇతర ఐరోపీయరాష్ట్రములతో బ్రిటనుగూడ నేకీభవించి, టర్కీ-రాజ్యము నందలి క్రైస్తవులకు న్యాయము కలిగించుటకై టర్కీసుల్తానును నయమున భయమున మందలించుచుండెను. ఈలోపల జర్మనీ టర్కీతో నానాటగాఢమైత్రి నేరపుచుండెను. జర్మనీవర్తకులు,

టర్కీ-రాజ్యమందలి 'కాన్స్టాంటి నోపిలు' లోను, 'ఆసియామైనరు' (Asia Minor) లోను ముఖ్యములగు వసతులు, సౌకర్యములు సంపాదించుచుండిరి. 1899-వ సం॥లో జర్మనులు, ఆసియా మైనరునుండి 'బాగ్దాదు' (Bagdad) నగరమునకు, పిమ్మట పారసీకసముద్రమునకు (Persian Gulf) రైల్వే నిర్మించుటకు సుల్తాను అనుజ్ఞబడసిరి. బ్రిటను ఇది యెల్లగాంచి, జర్మనీ, ఇండియాపై కన్నువైచె నని అనుమానించెను. దీనికితోడు, జర్మను చక్రవర్తియగు రెండవ విలియము అపారముగ నౌకాదళము నిర్మింపసాగెను. ఆ ప్రయత్నము కొలదికాలములో ఆంగ్ల నౌకాదళమును మించునేమో యనునట్లుండెను. ఆయా కారణములచే పూర్ణముగ అనుమానము, భీతియు నెలకొన్నవికాని, ఇంగ్లండు జర్మనీలకు పొరుపులు పుట్టకుండనే 19-వ శతాబ్ది గడచిపోయెను.

ఐరోపీయరాజ్యములలో వేనితోడను గాఢమగు సంధి బంధములలో దిగకుండుటయే బ్రిటను నీతివద్ధతి. కాని రెండు ముఖ్యమగు సంబంధము లేర్పడకతప్పలేదు. అది యెల్లన-జర్మనీ, ఆస్ట్రీయా, ఇటలీదేశములు మూడును ఏకమై స్నేహపు ముడివైచుకొనియెను. వీనిలో ఆస్ట్రీయా, ఇటలీలకు ఆంతర్యమున శుద్ధిలేకున్నను, ఈ మూడింటి మైత్రియు, ఇతరులకు ముప్పైతోచెను. 1871-వ సం॥లో రష్యాతో జర్మనీ యేర్పరచుకొన్న స్నేహబంధము, 1883-వ సం॥లో రెండవ విలియము రాజైనపిమ్మట సడలి భేదములుపుట్టెను. రష్యాయంతట ఫ్రాన్సుతోచేరి సఖ్యమొనర్చుకొనెను. ఈ విధముగా యూరపునందు ప్రబలమగు రాజ్యపంచకము, రెండుపక్షములుగా నేర్పడెను. ఒకరినిమీటి యొకరు భూసైన్యములను, జలసైన్యములను పెంచుకొన

సాగిరి. పరస్పరము అనూయలు అనుమానములు పెచ్చు పెరుగుచుండెను. యూరపుఖండమంతయు అగ్నిపర్వతముపై కాపురమున్నట్లుండెను. ఉండియుండి, ఆ యగ్నిపర్వతము 1914-వ సం॥లో బ్రద్దలయ్యెను. ఇంగ్లండునకు, ఫ్రాన్సు, రష్యాలతో స్వల్పములగు విభేదములు కలవుగాని అవి యుద్ధమునకు దారి తీయలేదు. బ్రిటను, బోయర్లతో పోరాడుచున్నపుడు, జర్మనీ తేటతెల్లముగా బోయర్ల నభిమానించెను. బ్రిటను కీడి పూర్తిగా క్రోధకారణమయ్యెను. తుదకు 1902-వ సం॥లో బ్రిటను జపాను దేశములు రెండును మైత్రిబంధము లేర్పరచుకొనెను. ఇది మొదటి సంబంధము. తదుపరి, బ్రిటను, రష్యా ఫ్రాన్సు దేశములకు గాఢతమమైత్రి కాకున్నను, స్నేహభావము వర్ధిల్లెను.

19-వ శతాబ్దిలో సాహిత్యము శాస్త్రవిజ్ఞానము

ఈ శతాబ్దిలో, శాస్త్రవిషయమున అద్భుతమగు కృషి జరగుటయేకాక, సాహిత్యముగూడ మిగుల వర్ధిల్లెను. ఈ యుభయమునుగూర్చి యెంత యల్పముగా పరామర్శింతుమన్నను ఇట సాధ్యముకాదు. కావున ఆ వ్యవసాయములందు గడిదేరినవారిలో ముఖ్యుల నామములుమాత్రమిట ప్రశంసింపబడును. ఈ శతాబ్దమున, కవితావిషయమున, 'కీట్సు' (Keats: 1795—1821) 'షెల్లీ'లు Shelley: (1792—1823) వర్డ్స్వర్త్తు (Wordsworth: 1770—1850) టెన్నిసను (Tennyson: 1809—1892) బ్రౌనింగులు (Browning: 1812—1889) మాత్రము గణనీయులు. అందు కీట్సు షెల్లీలు, అపరూప భావనా వశం నడులై, తులలేని రసవత్కవితారచనము సలిపిరి.

వస్తువన్నీ తేటమాటలతో, నిరాడంబరమగు ఆంగ్లజన పదమాధుర్యములను రుచిచూపెను. ఆతనిజూచి తరువాతి కవులెల్ల సృష్టిమహిమను కీర్తించుట పరిపాటియయ్యెను. టెన్నిసను కవితయందు వృత్తులు, శయ్యలు, పాకములు పరిణతినొంది యేకీభవించెను. సకలపదార్థములు ఆతని కవితకు విషయము లగుటచే ఆతడు శతాధిక గ్రంథనిర్మాతయై ఆంగ్లకవులలో మిన్నయని పొగడ్తకెక్కెను. శయ్యారీతులయందు ప్రానింగుకూడ ముక్కాకలు తీరినవాడయ్యెను, ఆతని కవితహృదయము నంతగా కరగింపక బుద్ధిని ముగ్ధమొనర్చును.

గద్యరచనములందు ఆఖ్యాయిక (Novel) యను రచనాభేదము పరిణతినందెను. ఆఖ్యాయికలు రచించినవారిలో 'డికెన్సు' (Dickens) 'థాకరే' (Thackeray) ముఖ్యముగా గణనీయులు. 19-వ శతాబ్ది మధ్యకాలమునందలి శ్రీమంతుల జీవితములను యథాతథముగా చిత్రించి థాకరే ప్రస్తుతికెక్కెను. ఆ జీవితమునకు లక్ష్యములనదగిన 'బెకీ-షార్పు' (Becky Sharp) 'బియాట్రిక్సు ఎస్మండు' (Beatrice Esmond)ల పాత్రము లీతని సృష్టిలో ప్రథమగణనీయములు. డికెన్సు లక్ష్యము సంఘసంస్కారము. హాస్యరస మాతని కవితకు ప్రాణము. ఆతనికాలమున సంఘము నావరించిన దోషముల నత డత్యంత రమణీయముగ గేలియొనర్చెను. ఆంగ్లసారస్వతమున మణిపూసలనదగిన హాస్యరసపాత్రములెన్నిటినిో యాతడు సృజించెను. హాస్యరసప్రధానములగు నాతని పాత్రములు జీవితప్రతిబింబములు కాకున్నను ఆంగ్లప్రజల ప్రేమానురాగముల కవి అత్యంతము నాకరములు. ఇతిహాసరచనమునను, వీరచరిత్రకథనమును, సంఘమునందలి క్రుళ్లు వెళ్లుబెట్టుటయందును

‘కార్లైలు’ (Carlyle) లేఖని అతినిశితము. ఆయా విషయముల నాతడు ఆత్మప్రతిభాగ్నియందు వ్రేల్చి పుటముబెట్టెడువాడు. కళారహస్యములను, అందలి రసములను విప్పిచెప్పుటలో (Ruskin) అగ్రగణ్యుడు. రసగ్రహణవిషయమున ఆతని రచనలచే ఎండఱకో చక్కని యభిరుచి యలవడెను. ‘స్టీవెన్సన్’ (Stevenson: 1850—1894-వ సం॥) అనునతడు గంభీరము నిర్మలమునగు శైలియలరార అనేక ఆఖ్యాయికలు వ్యాసములు రచించెను. గద్యపద్యరచనలయందు ఇంచుమించు వీరితో తులదూగు వారింక నెందఱో కలరు. ఈ శతాబ్దియం దెందరో శాస్త్రజ్ఞులు అనేక నూతనపరిశోధనము లొనర్చి, భాషప్రచారమును తలక్రిందులొనర్చు క్రొత్తవిషయము లెన్నియో కనుపెట్టిరి.

1830-1880-వ సం॥ల మధ్య ఇనుపదారు లమితముగా పెరిగిపోయెను. ఈ శతాబ్ది పరభాగముననే ఆవిరితో ఓడలు నడపుట నెఱింగిరి. కావున రాకపోకలకు, ఎగుమతి దిగుమతులకు అనేక సౌకర్యము లొదవెను. 1820-1830-వ సం॥ల మధ్య విద్యుచ్ఛక్తి ప్రయోగమునుగూర్చి పరిశోధనములు జరిగెను. 1846-వ సం॥లో విద్యుద్వాహరణ సంఘము (Electric Telegraph Company) బయలుదేరెను.

1851-వ సం॥లో ఫ్రాన్సునకు సముద్రముగుండా వార్తలు (Cable) పంపబడెను. 1865—1875-వ సం॥ల మధ్య మహా సముద్రము లన్నిటియందు వార్తాహరణ తంత్రు లమర్పబడెను. శతాబ్దాంతమున విద్యుద్దీపములు వెలింగెను. టెలిఫోను వార్తలు వినిపించెను. చమురుతో పెట్రోలుతో యంత్రములు నడవబడియెను. రాకపోకలు సులభాతి సులభములై, ఖండాంతరములవారు ఒండొరులతో మాటలాడు నదృశ్యము పుట్టెను.

శారీరశాస్త్ర పరిశోధనచే రోగనివారణము నులభము కాదొడగెను. మానవ శరీరము నితర జంతు శరీరములతో పోల్చిచూచుకృషి ఫలించి, 'చార్లెసు డార్విను (Charles Darwin: 1809—1882-వ సం॥) అను విజ్ఞాని 'సృష్టివిధానము' (Origin of Species) అను గ్రంథము రచించెను. అనంతకాలము నుండియు సృష్టివికాసము ప్రవర్తిల్లుచుండెననియు, భూతసంతానము అనేక శతసహస్రాంతములు గడచి తుదకు మానవ శరీర పరిణామమందేనేకాని, ఒక్కతూరిగా మానవసృష్టి జరగలేదనియు డార్విను పండితు డాగ్రంథమున సిద్ధాంతీకరించెను. "మనుష్య జ్ఞానము నొక్కపెట్టిన పరమావధికి గొంపోయి, ప్రాత విశ్వాసములను తలక్రిందులు సల్పుటలో నీ గ్రంథము నకు 'ఐసాకు న్యూటను' (Isaac Newton) రచించిన 'ప్రిన్సిపియా' (Principia) అను గ్రంథమొకటియేసాటి. విజ్ఞాని ప్రపంచమొక్కపెట్టిన ఈ గ్రంథముపై ఖండన మండనములు గురిపించెను. ఈ గ్రంథమునందలి పరమార్థమును గ్రహింప జాలకపోవుటలో శత్రులు మిత్రులుగూడ సమానులే. ఇట్టి చిత్రము కని విని యెఱుగము."

ఈవిధముగా శాస్త్రజ్ఞానము క్రొత్తదారులు త్రొక్కుకొలది యూరపుఖండ స్వరూపస్వభావములే మారజొచ్చెను. ఈవిధముగా 19-వ శతాబ్దిలో విజ్ఞానభానుడు పునర్జన్మమెత్తెను. ఈ విజ్ఞాన సర్వస్వము ఇరువదియవ శతాబ్దికి హస్తగతమయ్యెను. ఈ జ్ఞానసంపదచే మనుష్యుడు ఊర్ధ్వగతియై బాగుపడునో! అధోగతియై నశించునో! రెండును వాని యధీనములే.



మాడవ యెడ్వరుయెక్క- ప్రెంచిరాజ్యరత్త.

మాడవ ఫిలిప్ప హయాము 1270—1285.

నాల్గవ ఫిలిప్ప హయాము 1285—1314.

పదియవ లూయీ హయాము 1314—1316.

బడవ ఫిలిప్ప హయాము 1316—1322.

నాల్గవ ఫాల్లెసు హయాము 1322—1328.


ఇసాబెలు ఇంగ్లండు రాజగు రెండవ యెడ్వరుకు భార్య.

ఫాల్లెసు వెలాయికోంటు (Count of Valois) 1325 మరణము. అరవ ఫిలిప్ప హయాము 1328—1350.

ఒకటవ జాను హయాము 1316.

మూడవ యెడ్వరు (ఇంగ్లండుకు) రెండవ జాను హయాము 1350—1364.

తెలుగు భాష



నాల్గవ హోదా యొక్క ఆంగ్ల రాజ్యాంగం.

మూలము

ఒకటవ యెడ్యరు.

రాంజన రాజ్యం.

మూలములు

ఎడండు, లాంకాస్తరు ప్రభువు (Earl of Lancaster).

భామను, లాంకాస్థరు ప్రభువు
1322-వ సం"లో చంపబడెను.


గోనీ, లాంకాపర్వత ప్రభువు.

శ్రీమద్భక్తవల్లభానందాచార్య

జాను, గాంధీ ప్రభువు, లాంకాష్ట్రు డ్యూక్—దంపతులు—జ్ఞాంచి, లాంకాష్ట్రు రాక్షసుని.

എ.പി.ജി.എസ്.

యార్జిస్తులు, నెవిలులు.
మూడవ యెడ్యరు.



రిచార్డు నేవిల్, (భార్య) ఆనీ బ్యూ చాంపు,
 “రాజవిధాత,” 1471-వ వార్షిక్కు సత్తరాధికారిణి.
 సం॥లో హతుడయ్యెను.

నొల్లప ఎడ్వర్డు.

ఎడ్వండు,

బార్న్, క్లారెన్సు (భార్య)

ఇసాబెల్

మూడవ రిచార్డు

ఎరిజదెను.

1460-వ సం॥లో

ప్రభువు.

నేవిల్,

హతుడయ్యెను.

ఆనీ నేవిల్సు

పెండ్లియైడెను.

ఆంగ్లరాజనర్తకావళి.

నార్తనువిజయాది

మొదటి విలియము

జననము 1007 మృతి 1087 (భార్య) మాటిల్లా, స్టాండర్బురాకుమారి.

రాబర్టు, నార్తండి ద్యూకు	రెండవ విలియము	మొదటి హెన్రీ	అడిలా(భర్త) డైస్టెఫెను, బ్లాంకు
జ. 1053, మృ. 1134.	జ. 1060, సుమారు, మృ. 1100	జ. 1058, మృ. 1135	కొంటు మృ. 1137.
విలియము, స్టాండర్బుకొంటు.		భార్య, స్కాట్లాండు రాకుమారి మాటిల్లా.	
		మాటిల్లా, మృ. 1167	సెన్సెను మృ. 1154.
		(భర్త) ఆంజోకొంటు జేయాఫీ.	బోలోను ప్రభుకుమారి మాటిల్లాను పెండ్లియాడెను.
		రెండవ హెన్రీ.	
		జ. 1133, మృ. 1189. బోలోనుకొంటు.	విలియము, బోలోను కొంటు.
		ఆక్స్ఫోర్డు రాకుమారి	మృ. 1153.
		ఎరీనరును పెండ్లియాడెను.	మృ. 1160.

ఆంగ్లరాజనర్తకావళి

హస్తా

మొదటి రిచార్డు

జ. 1155, మృ. 1183. బ. 1157, మృ. 1199.

జిహ్వ

జ. 1158, మృ. 1186.

బాను. బ. 1166, మృ. 1216.

అర్థం, త్రిటనీ దూకు.

మూడవ హస్తా

జ. 1207, మృ. 1272.

ప్రావేశపు ప్రభుకుమారి, ఎరీనరును

పెండ్లియడెను.

మొదటి ఎడ్వర్డు. బ. 1239,

మృ. 1307, కాన్టెలప్రభుకుమారి

ఎరీనరును పెండ్లియడెను.

రెండవ ఎడ్వర్డు. బ. 1284,


1327 సం. లో హతడయ్యెను. ఫ్రాన్సు రాకుమారి

ఇసాబెలను పెండ్లియడెను.

మూడవ ఎడ్వర్డు బ. 1312,


మృ. 1377, హైన్రీచ్ ప్రభుకుమారి

ఫిలిప్పను పెండ్లియడెను.



1. కాథరియ ఆఫ్ ఆథోగస్.	2. ఆరీ బాలిను.	3. శేను నీమెరు.	—	—	—
మేరీ	ఎలిజబెతు	ఆరన ఎడ్వర్డు	—	—	—
జ. 1516, మృ. 1559.	జ. 1533, మృ. 1603.	జ. 1537, మృ. 1553.	—	—	—
			మేరీ, స్కాట్లండురాణి.	—	—
			మొదటి జేమ్సు	—	—
			జ. 1566, మృ. 1625.	—	—

ఫ్రాన్సును బ్రాండను
హాప్సెగ్ను పెండ్లి
యాడెను.
—
రెడ్డి శేనుగే.



410-వ సం॥ మొదలు 1558-వ సం॥ వరకుగల మధ్య

కాలమున ముఖ్య సంఘటనములు.

సంవత్సరము.	రాజుల పేర్లు.	అన్యదేశముల వ్యవహారములు, యుద్ధములు.	ఆంతరంగిక వ్యవహారములు.
410		గాథులు (Goths) రోమును ముట్టడించిరి.	రోమక వైస్యములు బ్రిటనును విడచి యేగ మొదలిడెను.
450		476 పశ్చిమరోమక సామ్రాజ్యంతము. 450-550 మధ్య, బ్రిటనులకు, అంగ్లో సాక్షన్లకు ఘోరయుద్ధము.	449 అంగ్లోసాక్షన్లు బ్రిటను నాక్రమించుట.
500			
550	కెంటు రాజగు ఎథెల్బర్ట్ 565-616.	యుద్ధతీవ్రత తగ్గెను. బ్రిటన్లు చాలమంది పలాయనమగుట. దియోర్నము యుద్ధము 577.	597 సెయింటు ఆగస్టీనుయొక్క మిషను. (Mission of St. Augustine)
600	నార్తంబ్రియా రాజు ఎడ్వీను 616-633.	613 ఛెస్టరు యుద్ధము.	616-685 నార్తంబ్రియా యొక్క ఆధిపత్యము.
650			664 విట్ బి పరిషత్తు. (Synod of Whitby)

సంవత్సరము.	రాజుల పేర్లు.	అన్యదేశముల వ్యవహారములు, యుద్ధములు.	ఆంతరంగిక వ్యవహారములు.
650		685 నెచ్ టాన్సుమియరు యుద్ధము. (Battle of Nechtansmere.)	685—796 మెర్సియా యొక్క ఆధిపత్యము.
700		733 మెర్సియా, వెస్సెక్సు నోడించుట.	జార్లోయొద్ద బీడు (Bede at Jarrow)
750	మెర్సియా రాజగు ఒప్పా 758—794.		787 మొదటి డేనిషు దాడి.
800	వెస్సెక్సు రాజగు ఎగ్బర్ట్ 800—836.		802—1017 వెస్సెక్సు యొక్క ఆధిపత్యము.
850			851 చలికాలమును డేనులు షెప్పే ద్వీపమున గడపిరి. 867 నార్తంబ్రియాను డేనులు జయించిరి. 870 డేనులు, ప్రాగాంగ్లియాలో స్థావరము ఏర్పరచుకొనిరి. 874 మెర్సియాను డేనులు జయించిరి.
900	ఆల్ఫ్రెడు 871—901.	878 ఎథాల్మ్యాను యుద్ధము.	878 డేనులు వెస్సెక్సుపై నెత్తి చనుట.

సంవత్సరము.	రాజుల పేర్లు.	అన్యదేశముల వ్యవహారములు, యుద్ధములు.	ఆంతరంగిక వ్యవహారములు.
900	పెద్ద ఎడ్వర్డు 901—925.	వెడ్ మోరుసంధి 893—897 ఆల్ఫ్రెడు, దేనులతో చేసిన చరమ యుద్ధములు.	
	ఎథెల్స్టాను 925—940	937 బ్రునానుబరు యుద్ధము.	943 డెన్స్టాను, స్టాప్రను బరికి ఆచార్యుడగుట.
950	శాంతి ప్రవణుడగు ఎడ్గారు (Edgar the Peaceful) 958—975.		961 డెన్స్టాను, కాంటర్బరీకి ముఖ్యాచార్యుడగుట.
1000	అసజ్జుడగు ఎథెల్రెడు (Ethelred the Un-ready) 978—1016.		1002 సెయింటు బ్రెయిను దినమున ఊగళోత (Massacre of St. Brice's day) 1013 స్వేయ (Sweyn) ఇంగ్లండును జయించుట
	సెల్ (Cnut) 1017—1035.		1017—1042 దేనులు ఇంగ్లండును పాలించుట.
1050	ఎడ్వర్డు 1042—1065.	1054—1060 దక్షిణ ఇటలీని నార్మనులు జయించుట.	1051 గాడ్విను ప్రభువునకు ప్రవాస శిక్ష.

సంవత్సరము.	రాజుల శత్రు.	అంగదేశముల వ్యవహారములు, యుద్ధములు.	ఆతరంగిక వ్యవహారములు.
1050	మొదటి విలియము 1066—1087.	1066 ప్రాంశర్థు ల్లిడ్జీ యుద్ధము. హేప్టింగ్సు యుద్ధము.	
1100	రెండవ విలియము. 1087—1100.		1086 మూమ్స్ దేన్రంఫిము. 1093 ఆస్సెలము కాంటు ర్బికి ముఖ్య చాన్సర్యుడగుట.
	మొదటి హెన్రీ 1100—1135.	1106 ఇంగ్లీషువారు నార్మండ్సీని జయించుట.	1106 అభిషేక (Investiture) కలసాము తీరుట. 1114 హెన్రీ మాటిల్డాను పెండ్లియాడుట.
1150	త్రిఫసు 1135—1154. రెండవ హెన్రీ 1154—1189.	1138 ప్రాంశర్థు యుద్ధము. 1169 బర్గండుపై నెత్తి పోవుట. 1174 రెండవ హెన్రీ కొడుకుల తిరుగుబాటు.	1153 వాలింగు ఫోర్డు రాజీ. 1162 థామసు బెకటు, కాంటుర్బరీకి ముఖ్య చాన్సర్యుడగుట. 1164 క్లారెండను స్పృతి పరంపర.

సంవత్సరము.	రాజుల పేర్లు.	అన్యదేశముల వ్యవహారములు, యుద్ధములు.	ఆంతరంగిక వ్యవహారములు.
1150			1170 బేకెట్టు చావు. 1174 ఫాలైజ (Falaise) సంధి. 1181 ఆ యుద్ధ విచారణ. (Assize of Arms)
	మొదటి రిచార్డు 1189—1199.	1190 మూడవ ధర్మయుద్ధము. 1204 ఫ్రెంచి వారు నార్మాండీ ఆంజోలను జయించుట. 1209—1213 జాను పోపుతో కలహించుట.	
	జాను 1199—1216	1214 బోవైన్సు యుద్ధము. (Battle of Bovnines)	1215 అధికార ప్రదాన పత్రము.
1250	మూడవ హెన్రీ 1216—1272.	1264 లూయిసు యుద్ధము. (Battle of Lewes) 1265 ఎదెహము యుద్ధము.	1219—1232 హమ్మబర్గు పరిపాలన. 1258 ఆక్స్‌ఫర్డు నియమములు.

సంవత్సరము.	రాజుల పేర్లు.	అన్యదేశముల వ్యవహారములు, యుద్ధములు.	ఆంతరింగిక వ్యవహారములు.
1300	మొదటి ఎడ్వర్డు 1272—1307.	1277 వేల్స్ తోడి వ్యవహారములు. 1282 వేల్స్ ను జయించుట. 1291 నవ్హాయునిస్థాయము. 1297 ప్రింస్ యుద్ధము 1306 రాబర్టు హ్యూసు నభ్యుదయము. 1314 బాన్స్ పీఠము యుద్ధము. 1322 బర్క్ ప్రెస్టి యుద్ధము. 1328 శ్రేంచిరాజగు ఆరవ ఫీల్డు.	1279 వార్టమైకు ప్రభుత్వ. 1284 వర్తక శాసనము. 1285 విండెస్టరు శాసనము 1297 అధికారిపత్ర స్థిరీకరణము. 1311 విశిష్టరాసనములు. (Ordinances)
1350	మూడవ ఎడ్వర్డు 1327—1377.	1338 నూరేండ్ల యుద్ధముల ప్రారంభము. 1340 ప్లూయిసు యుద్ధము. 1346 క్రైస్టి యుద్ధము.	

సంవత్సరము.	రాజుల శక్తు.	అన్యదేశముల వ్యవహారములు, యుద్ధములు	ఆంతరంగిక వ్యవహారములు.
1350		1356 పాయిటీర్పు యుద్ధము.	1349 కాళనాత్రి విజృంభణము.
		1360 బ్రెటిగ్నీ సంధి.	జాను వైక్లిఫు.
1400	నాల్గవ హెన్రీ 1399—1413.		1376 మంచి పార్లమెంటు.
			1381 కన్సుల తిరుగుబాటు.
			1338 దయమాలిన పార్లమెంటు (The merciless Parliament).
			1400 — 1403 నాలవ హెన్రీపై తిరుగుబాటు.
	ఐదవ హెన్రీ 1413—1422.	ఏజినుకోర్టు యుద్ధము (Battle of Agin Court,) 1415.	
		ఆర్లీస్సు మట్టడి, 1429.	
1450	ఆరవ హెన్రీ 1422—1461.	1455 పెయింటు ఆల్బున్సు మొదటియుద్ధము.	1450 'జాకుకేడు' తిరుగుబాటు (Jack Cade's rebellion.)
		1460 వేకుఫీల్డు యుద్ధము.	
		1461 టౌటన్ యుద్ధము.	

సంవత్సరము.	రాజుల పేర్లు.	అన్యదేశముల వ్యవహారములు, యుద్ధములు.	ఆంతరంగిక వ్యవహారములు.
1450	ఆరణ ఎడ్వర్డు 1461—1483.	1471 బార్న్ యుద్ధము. 1471 ట్యూక్స్పర్ యుద్ధము.	1476 'కాక్స్టన్' ఇంగ్లండులో పదురుకొనియెను.
1500	నూడింగ్ రిచార్డు 1483—1485.	1483 మార్తిన లూథరు జననము. 1485 బాస్టర్డు యుద్ధము.	1480 - 1535 సర్ థామస్ మోర్. ఆస్టిన్ ఫర్డునాడ్స్ 'కోలెటు' 'ఎరాస్మసు'లు (Colet and Erasmus at Oxford.)
	ఏడింగ్ హెన్రీ 1485—1509.	1492 అమెరికాను కనుగొనుట. 1500 యువరాజగు హెన్రీకి ఆరగసు ప్రభు కుమారియగు కాథరెనుతో వివాహము.	
	ఎనిమిదవ హెన్రీ 1509—1547.	1514 ఫ్రాన్సులో చెలిమి. 1519 స్పెయినులో ఐదవ చార్లెసు చక్రవర్తియగుట.	1529 — 1536 రిచర్డ్ ఫిఫ్త్ పార్లమెంటు.

సంవత్సరము.	రాజుల పేర్లు.	ఆంధ్రదేశముల వ్యవహారములు, యుద్ధములు.	ఆంతరంగిక వ్యవహారములు.
1550	ఆరన యెడ్వర్డు 1547—1553.	1547 పింకీ యుద్ధము, (Battle of Pinkie)	1448 ఆరన యెడ్వర్డు యొక్క మొదటి ప్రార్థనా గ్రంథము.
		1558 'కలెయి' నష్టమయ్యెను.	1552 ఆరన యెడ్వర్డు యొక్క రెండవ ప్రార్థనా గ్రంథము.
	మేరీ 1553—1558		1556 క్రావ్లరు మరణము.
1575	ఎలిజబెథు 1558—1603.	ఫ్రాన్సులో మత యుద్ధములు, 1562.	1558—1559 ఇంగ్లండులో మతనిర్ణయము.
		1572 'నెదరులండ్సు' స్పెయినుపై తిరుగుబడుట.	1564 పేక్స్పియరు జననము.
		1577—1581 'డ్రేకు' యొక్క భూప్రదక్షిణము.	1568—1587 ఇంగ్లండులో కుట్రలు.
		1588 ఆర్తాడా.	1587 స్కాట్లండు రాణి యగు మేరీని ఉరిదీయట.
		1594 డ్రేకు, కాడిజాను ముట్టడించుట.	

సంవత్సరము.	రాజుల పేర్లు.	అన్యదేశముల వ్యవహారములు, యుద్ధములు.	ఆంధ్రరంగిక వ్యవహారములు.
1575		1598 విల్లండులో తిరుగుబాటు.	
1600	మొదటి జేమ్స్. 1603—1625.	1607 'సర్జినియా' కాలనీయగుట. 1610 'అల్స్టరు' స్థాపన. (Plantation of Ulster.) 1618—1648 ముప్పది యేండ్ల యుద్ధము.	1604 'హంప్టను కోర్టు' సభ. 1605 'తుపాకి మందు' కుట్ర. 1616 'పేక్సుపియరు' మృతి. 1620 'పైర్ గ్రామ' సముద్రయానము. (Sailing of Pilgrim Fathers.)
1625	మొదటి చార్లెసు. 1625—1649.	1642 అంతః కలహం. (Civil War.)	1628 'స్వేచ్ఛా' ప్రార్థనా పత్రము. (Petition of Rights.) 1629—1640 'చార్లెసు' స్వయంపాలనము. 1633 'లాడు', కాంటన్టరీ ప్రధానాచార్యుడగుట. 1637 'హంప్టను' కేసు. 1641 'ప్రాఫర్టు' నురిదీయట.

సంవత్సరము.	రాజుల పేర్లు.	ఆంగ్లదేశముల వ్యవహారములు, యుద్ధములు.	ఆంతరంగిక వ్యవహారములు.
1625		1645 'నాస్టీ' యుద్ధము.	1649 మొదటి చార్లెసు మరణము.
1650	రెండవ చార్లెసు 1660-1685.	1652 మొదటి డచ్చి యుద్ధము. 1665 రెండవ డచ్చి యుద్ధము.	1660 పునః ప్రతిష్ఠ. 1665 వహామారి. 1666 లండను తగులబడెను.
1675		1672 మూడవ డచ్చి యుద్ధము. 1685 మాన్ మాతు తీరు గుబాటు.	1667 'కాబలు.' 1679 హేలిసు కార్పసు శాసనము.
	రెండవ జేమ్సు. 1685-1688		1681 అక్సుఫర్డు పార్లమెంటు రద్దగుట. 1688 ఆచార్య సప్తకాప రాధ విచారణము.
1700	మూడవ విలియము, (మేరీ రాణి.) 1688-1702.	1689-1697. ఫ్రాన్సుతో యుద్ధము. స్పానిషు వారసత్వపు యుద్ధము 1702-1713.	1689 స్వేతిని శాసనము. Bill of Rights.) 1694 మేరీరాణి మృతి. 1694 ఇంగ్లండు బాంకు. 1701 సెటిలుమెంటు శాసనము.

సంవత్సరము.	రాజుల పేర్లు.	అన్యదేశముల వ్యవహారములు, యుద్ధములు.	ఆంతరింగిక వ్యవహారములు.
1700	ఆనీరాణి. 1702—1714.		1707 స్కాట్లాండుతో పైక్యము.
1725	మొదటి జార్జి. 1714—1727.	1715 స్కాట్లాండులో తిరుగుబాటు.	1716 సెప్టెనియలు శాసనము. (Septennial Act.) 1720 దక్షిణము ద్రవ్యక సంఘముల దివాలా. (South Sea Bubble.)
			1721—1742 వాల్ పోలు మంత్రిత్వము.
1750	రెండవ జార్జి. 1727—1760.	1739 స్పెయినుతో యుద్ధము. 1742—1748 అష్ట్రీయన్ వారసత్వపు యుద్ధము. 1745 స్కాట్లాండులో తిరుగుబాటు. 1756—1763 ఏడేండ్ల యుద్ధము. 1759 విజయవర్షము.	1733 వాల్ పోలు యొక్క ఎక్సైజు శాసనము. 1756 పిట్టు, ఫ్రేటు సెక్రటరీ యగుట.

సంవత్సరము.	రాజుల పేర్లు.	అన్యదేశముల వ్యవహారములు, యుద్ధములు.	ఆంతరంగిక వ్యవహారములు.
1775	మూడవ జార్జి. 1760-1820.	1775-1783 అమెరికా స్వాతంత్ర్యయుద్ధము. 1776 స్వాతంత్ర్యోద్ధోషము. 1782 ఐరిషు పార్లమెంటుకు స్వాతంత్ర్యము. 1789 ఫ్రెంచి విప్లవారంభము.	1761 బ్రిడ్జివాటరు కాల్వ ప్రారంభము. 1764 హారుగ్రీవుయొక్క నూలుబడుకు యంత్రము. 1766 ప్లాంపుకాసనము రద్దగుట. 1768 ఆర్కురైటుయొక్క నీటియంత్రము.
1800		1793-1802 ఫ్రాన్సుతో యుద్ధము. 1800 ఐర్లండుతో ఐక్యతాసంధి. 1803-1815 నెపోలియనుతో యుద్ధము. 1805 ట్రఫాల్డరు యుద్ధము. 1808 కెల్లింగ్రువు పోర్చుగలులో ప్రవేశించుట. 1809 కెల్లింగ్రువు స్పెయినులో ప్రవేశించుట.	1776 క్రాంప్టనుయొక్క నూలుబడుకు యంత్రము. 1783 చిన్న 'పిట్టు' మంత్రముగుట. 1785 మరమగ్గము. 1803 చిన్న పిట్టు మృతి. 1807 బానిస వ్యాపార నిషేధము. 1819 కాసన పద్ధతము.

సంవత్సరము.	రాజుల పేర్లు.	ఆంధ్రదేశముల వ్యవహారములు, యుద్ధములు.	ఆంతరంగిక వ్యవహారములు.
1800		1815 వాటర్లు యుద్ధము.	
1825	నాలవ జార్జి. 1820—1830.	1821—1829 గ్రీకులు స్వతంత్రత కోరాటము. 1830 ఫ్రాన్సు, బెల్జియము దేశములలో విప్లవములు.	1829 కాథలిక్కులకు స్వేచ్ఛాప్రదానము.. 1830 హంచెస్టరు, లిసర్బులు రైల్వే ప్రారంభము. 1832 మొదటి సంస్కరణ చానము.
	నార్సావ విలియము. 1830—1837.	1836 ఓషీగా ఆస్ట్రేలియా కాలనీయైవది. 1837 కనడాలో తిరుగుబాటు.	1833 బ్రిటిషు డొమినియన్లలో బానిసవ్యాపార నిషేధము.
1850	విక్టోరియా. 1837—1901.	1840 న్యూజీలండు బ్రిటిషుసామ్రాజ్య గతమగుట. 1848 విప్లవ పరంపర.	1846 ధాన్యశాసనములు రద్దగుట. 1848 చార్టిస్టుల ఆందోళనము.

Andhra University

సంవత్సరము.	రాజుల పేర్లు.	అన్యదేశముల వ్యవహారములు, యుద్ధములు.	ఆంతరంగిక వ్యవహారములు.
1850		1854 — 1856 క్రివియా యుద్ధము.	1859 దాద్రాను న్యూపేపరి కాను' గ్రంథము ప్రకటించెను.
		1867 'కనడా' దొంగినియనగుట.	1861 విక్టోరియా భిర్ర మరణించెను.
1875		1876 బల్గేరియా దారుణములు.	1867 రెండవ సంస్కరణ కాసనము.
		1878 బెర్లిన్ సంతి.	1870 విద్యాకాసనము.
		1886 ఐర్లండునకు స్వరాజ్యమిచ్చు మొదటి బిల్లు.	1884 మూడవ సంస్కరణ కాసనము.
1900		1900 ఆస్ట్రేలియా ఫెడరేషను	1897 టైమండు జ్యూరీ మహోత్సవము.
		1899—1903 దక్షిణ విద్యుత్తు యుద్ధము.	

